






G851250



THE

CHOWKHAMBĀ SANSKRIT SERIES;

A COLLECTION OF RARE & EXTRAORDINARY SANSKRIT WORKS.

NO. 285.

क्रोडपत्रसंग्रहः ।

अत्र

श्रीकालीशङ्करसिद्धान्तवागीशविरचितानि
 अनुमानजागदीयाः प्रत्यक्षानुमानगादाधर्याः प्रत्यक्षानुमानमाधुर्याः
 व्युत्पत्तिवादस्य शक्तिवादस्य मुक्तिवादस्य शब्दशक्तिप्रकाशि-
 कायाः कुसुमाञ्जलेश्च क्रोडपत्राणि ।

KRODAPATTRASANGRAHA

or Critical Notes

On Anumānajaḡadīśi, Prātyakṣhānumānagaḡādadhari, Pr-
 atyakṣhānumānamāthuri, Vyutpattivāda, Śaktivāda,
 Muktiivāda, Śabdasaktiprakāśikā and Kusumāñjali

By Kālisankara Siddhānta Vāgīśa.

Edited by.

Mahamahopadhyaya Vindhyeśvariprāsada Dvivedin,

LATE LIBRARIAN GOVT SANSKRIT COLLEGE, BENARES, AND

Nyāyāchārya Vāmācharana Bhattachārya,

Professor, Govt. Sanskrit College, Benares,

and P. Dhundiraj Shāstri, N. U., K. T.

VOL II. FASCICULUS I-

PUBLISHED & SOLD BY THE SECRETARY,

CHOWKHAMBĀ SANSKRIT SERIES OFFICE, BENARES.

AGENTS: PANDITA JYESHTHARAMA MUKUNDAJI, BOMBAY:

OTTO HARRASSOWITZ, LEIPZIG; GERMANY.

PROBSTHAIN & CO., BOOKSELLERS, LONDON.

Printed by Jai Erishna Das Gupta,

at the Vidya Vilas Press, Benares.

1921.

॥ श्रीः ॥

—*—

आनन्दवनविद्योतिसुमनोभिः सुसंस्कृता ॥

सुवर्णाऽङ्कितमव्यामशतपत्रपरिष्कृता ॥ १ ॥

चौखम्बा—संस्कृतग्रन्थमाला मञ्जुलदर्शना ॥

रसिकालिकुलं कुर्यादमन्दाऽऽमोदमोहितम् ॥ २ ॥

स्तवकः—२८५

अथ श्रीकृष्णस्मृत्यविरचितम् । (अनैकमानम्)

प्रामाण्यवादगादाधरीक्रोडपत्रम् ।

श्रीगणेशाय नमः ॥

हरिपादौ नमस्कृत्य कृष्णो नारायणानुजः ।

विवृणोत्यध्यक्षटीकां गदाधरपदाश्रयाम् ॥ १ ॥

प्रत्यक्षदीधितिप्रौढिप्रौढे गादाधरे मते ॥

प्रचारेच्छोराङ्गनाथेः साहसं क्षम्यतां बुधाः ॥ २ ॥

मूले अथेति । अत्र प्रमाणतत्त्वं विविच्यते इति योजना ।

अथ मङ्गलस्य कारणतानिरूपणानन्तरम् । *अत्र* कर्तव्यग्रन्थे ।

प्रतिपाद्यत्वं सतम्भ्यर्थः तस्य प्रमाणतत्त्वेऽन्वयः । तस्य विविच्यते

इत्यत्र धात्वर्थविवेचनघटकबोधेऽन्वयः । मयेत्यध्याहृतस्य गङ्गे-

शमिश्रेणेत्यर्थः । कृतिजन्यत्वं तृतीयार्थः तस्य धात्वर्थे विवे-

चनेऽन्वयः । विवेचनं परमतनिराकरणपूर्वकस्वमतव्यवस्था-

पनम्, व्यवस्थापनेश्च प्रमाणवृत्त्या बोधनम् बोधद्वारकं विषय-

त्वं कर्मलकारार्थः । प्रमाणतत्त्वमिन्द्रियादिचतुष्कत्वसमनियत-

प्रमितिकरणत्वम् । तथा च गङ्गेशमिश्रवृत्तिकृतिजन्यतादृशस्वमत-

कथनविषयो निरुक्तं प्रमाणतत्त्वमिति वाक्यार्थः । परमकारणिकः

पदैकविंशतिदुःखप्रहरणेच्छा उद्दिधीर्षा तदुपायेच्छा करुणा । सा

च परमा सफला शास्त्रार्थज्ञानद्वारा मुक्तिसम्पादकत्वाद् । स्थानं प्र-

भेदः । तथा चोक्तम् ।

अङ्गानि वेदाश्चत्वारो मीमांसा न्याय एव च ।

धर्मशास्त्रं पुराणं च विद्या हेताश्चतुर्दश ॥

आयुर्वेदो धनुर्वेदो गान्धर्वश्चेति ते त्रयः ।

अर्थशास्त्रं च विज्ञेयं विद्या ह्यष्टादशैव तु ॥ इति ।

पतञ्जलिशेषणेन अध्ययनधर्मलाभः । दुःखस्य । पङ्कसादयकथनं

तदनुभवधारावन उच्चारबाधशङ्कावारणाय । गादाधर्या नत्विति ।
 श्रीकृष्णाङ्घ्रिनमस्कारोत्तरकालीनगुरुच्चारितवाक्यार्थस्मरणोत्तरका-
 लीनस्य दीधितिकृत्कर्तृकं यत्प्रत्यक्षचिन्तामणिविवरणं तद्विवरण-
 स्य कर्त्ता गदाधर इति श्लोकार्थः । स्वविवरणे तार्किकसमवेतसु-
 खजनकत्वान्वयः । गुर्विति । न च विनायकस्तवपाठादेः पृथक्वि-
 भ्रध्वंसहेतुत्वेपि गुरुपदोच्चारणस्य तथात्वमप्रमाणमिति वाच्यम् त-
 दधीनस्वेत्कृष्टत्वज्ञानस्य मङ्गलत्वात् तस्यायुर्धृतमिति वन्मङ्गलत्वम् ।
 तदुत्कर्षम् अर्थस्येतरापरिशीलितत्वादिना सम्बन्धसम्पादनम्
 तत्सम्पत्तिप्रयोजकव्यापारः कर्त्ताऽकजर्थः । स च प्रकृते आश्रय-
 मात्रम् । एवमप्रेपि । *तत्सहकारित्वं* गुरुवाक्यसहकारित्वम् ।
 गुरुवाक्यजन्यशाब्दबोधस्यातीतत्वेन विवरणनिर्माणेऽनुपयोगाद्या-
 चष्टे सहकारित्वं चेति* । परम्परया* संस्कारद्वारा । *फलं* स्म-
 रणम् । यद्यपि मनोनिष्ठतादृशसहकारितानिर्वाहकव्यापारोत्तरत्वं
 विवरणनिर्माणे लभ्यते तथाप्युपयोगित्वान्तेनोपयोगितावच्छेदकीभू-
 तसंस्कारविशेषसाहित्यं लभ्यत इति तदधीनार्थनिश्चयस्यैवोप-
 योगित्वमभिप्रेत्याह तथाचेति । संस्कार उद्बुद्धः । मनसेत्यस्य
 निश्चयेऽन्वयः । तादृशमनोजन्यार्थनिश्चयः स्मृतिर्मानसबोधो वा ।
 सप्तीचीनत्वरूपविशेषणं तु अर्थे व्यञ्जनिकाविशेषणलाभार्थम् ।
 तच्चार्थमनसोरसम्बन्धे न लभेतातः सम्बन्धव्यवृत्तमुक्तम् । सम्ब-
 न्धश्च संस्कारोऽनुसन्धानं वा । वस्तुतो निबद्धव्यमिति पाठः ।
 सम्बद्धव्यमित्यस्य स एव चाऽर्थः । परिशीलनं सम्यग्ज्ञानम्
 तच्च शास्त्रे तनूनामप्यर्थानां पोषणस्य पुष्टानां च तानवस्य ।
 एवं च मिश्रप्रभृतीनां तादृशसंस्कारानुद्बोधात्परिशीलने वैपरी-
 त्यमिति सूचितम् । अश्रद्धार्थतात्पर्यव्यतिरेकेण तात्पर्यविषयत्वं
 व्यङ्ग्यत्वम् । तदुत्कर्षान्तरमाह सिद्धान्तेति । संशयादपि दुःखं
 जायते । सन्तापसन्तानोपशान्तेः सरोदर्शनाद्यद्वारकत्वादवगाहने-
 नेति । शान्तत्वेपि सरःसादृश्यं दुःखध्वंसहेतुतया । सरोसि अन्तः
 प्रवेशो द्वारम् । दार्ष्टान्तिके तदाह स चेति । निगूढत्वम् इतरापरिशी-
 लितत्वम् । तत्त्वाकलनं सिद्धान्तितार्थतावच्छेदकप्रकारकप्रमाणम् । एतेन
 मिश्रप्रभृतीनामर्थवर्णने सिद्धान्तविरोधो व्यञ्जितः । विधानं व्या-
 पारः । दृष्टान्ते कृतिः दार्ष्टान्तिके तदन्यः । यद्यपि सरोरूपसिद्धान्त-

विशेष्यकतादृशार्थतावच्छेदकप्रमारूपान्तःप्रवेशानुकूलव्यापारोत्तर-
कालीनत्वमर्थः तथापि वाक्यार्थज्ञानस्यैव वाक्यप्रयोगोपयोगि-
त्वात्तथोविधान्तःप्रवेशानन्तर्यमाह तद्वगाह्येति । अर्थसङ्क्षेपे न्यून-
तेत्यतः सङ्क्षिप्तोक्तौति । प्रसिद्धमणनायं किरणो तन्नाम ग्रन्थस्येति ।
अर्थे पण्ड्यर्थान्वयः । प्रकाशान्वयि ज्ञानजन्यत्वं वा पण्ड्यर्थः । एक-
वाक्यतानभिज्ञानां न स्वतो दुरुहचिन्तामणिग्रन्थतत्त्वार्थज्ञान-
सम्भव इत्यतो विवरणेति । तत्समानार्थकक्रजुशद्वप्रयोगो वि-
वरणम् । सम्बन्धे तृतीयार्थाधीनत्वान्वयः । करोति व्यापारो
धात्वर्थः चिन्तामणिग्रन्थतत्त्वार्थबोधो योऽल्पतरजनसम्बद्धस्त-
मित्यर्थतो लभ्यम् । एवं च तत्तज्जने तत्त्वार्थबोधाभावोच्छे-
दनिर्वाहको यस्तत्र तत्त्वार्थबोधोत्पादप्रयोजको विवरणरूपो
व्यापारस्तद्विर्मातेत्यर्थः । निर्माणेनेति तृतीयान्तनिर्माणपदार्थलभ्य-
भेदस्य फलितत्वात् । चिन्तेति । बहुतरशिष्यसम्भवेतो यच्चि-
न्तामणिग्रन्थतत्त्वार्थबोधस्तदनुकूलविवरणकर्तेत्यर्थः । प्रवृत्त्यर्थमि-
त्यस्य स्वीयग्रन्थस्य चेत्यस्य च त्रितयेऽन्वयः (१) अभिधेयत्वघटक-
प्रतिपत्त्यन्वयि जन्यत्वं षष्ठ्यर्थः इतरयोर्निष्ठत्वं तदर्थः ।

प्रयोजनवत्त्वायामभिधेयसम्बन्धावाहेत्यवतारणं शङ्कते यद्यपीति ।
तुल्यता कथनकर्मत्वेन सादृश्यम् । आन्वीक्षिकीप्रतिपाद्यमत्र प्रति-
पाद्यते इत्यनुक्त्वा प्रमातृत्वमत्र विविच्यत इति विशिष्यामिधेयप्र-
दर्शनबोजमाविष्कर्तुं दीधितिहृतां तथाभिधानमिति समाधत्ते ।
तथापीति । यदि ग्रन्थस्य प्रयोजनवत्ताज्ञाने विशिष्यामिधेयज्ञानं
नापेक्षितम् तदा प्रयोजनवत्तायाः कथनेपि तज्ज्ञानं न स्यात्सम्बन्ध-
घटकप्रतिपाद्याज्ञानादित्याशङ्कायां सामान्यतो घटकीभूतामिधेयज्ञा-
नमादाय स्वजनकज्ञानजनकत्वसम्बन्धेन प्रयोजनवत्त्वमुपपादयति
एतदिति । तृतीयार्थोऽभेदः सामान्यपदार्थेऽन्वेति एतदग्रन्थप्र-
तिपाद्यं सप्रयोजनज्ञानविषयः शास्त्रप्रतिपाद्यत्वात् । यद्वा मुक्तिहेतु-
ज्ञानविषयः एतदग्रन्थप्रतिपाद्यः आन्वीक्षिकीप्रतिपाद्यत्वादितिरित्या
एतदग्रन्थप्रतिपाद्यं सप्रयोजनज्ञानविषय इति मानसम् । स्वजनक-
ज्ञानजनकत्वरूपसम्बन्धघटकीभूतं यन्मोक्षहेतुतादृशप्रतिपाद्यत्व-

(१) प्रयोजनाभिधेयसम्बन्धत्रितय इत्यर्थः ।

रूपसामान्यधर्मधर्मितावच्छेदकज्ञानं तज्ज्ञानस्य सम्भवात् ।
 विशिष्य तदज्ञानेऽपि प्रयोजनवत्ताज्ञानाकुण्ठनाद्विशिष्य तज्ज्ञा-
 नस्य फलान्तरं व्यञ्जयितुं तुल्यतयोपादानमिति भावः । तत्र
 तस्य फलान्तरं स्फुटयति प्रतिपाद्यस्येति । सामान्यतः प्रति-
 पाद्यस्य ज्ञानं प्रयोजनवत्ताज्ञानोपयोग्यमपि न प्रवृत्त्युपयोगि अन्यथा
 प्रतिपाद्यस्य मुक्तिहेतुज्ञानविषयत्वसंशये प्रमाणतत्त्वं न ज्ञातमिति
 प्रमाणतत्त्वत्वेनाज्ञातत्वनिश्चयेऽपि ग्रन्थश्रवणे प्रवृत्तिर्न स्यादतः फल-
 तावच्छेदकरूपेणैव ज्ञातत्वज्ञानस्योपाये प्रवृत्तकत्वम् । तस्य च
 विशिष्य फलज्ञानाधीनत्वाद्विशिष्य तज्ज्ञानमपेक्षितम् । तथा च वि-
 शिष्य प्रमाणतत्त्वज्ञानमूलकप्रमाणतत्त्वत्वेन ज्ञातत्वानिश्चयसम्भवाद्वि-
 शिष्य तज्ज्ञानेच्छाधीना तत्र प्रवृत्तिरिति भावः । तज्ज्ञानज्ञानानुधा-
 वनं तदिच्छानिर्वाहार्थम् । यद्वा सामान्यतो मुक्तिहेतुज्ञानविषयता-
 ज्ञानेऽपि प्रमाणतत्त्वत्वेन तत्सन्देहे बाधकाभाव इत्याशयः । स च वि-
 शिष्य तज्ज्ञाने मोक्षजनकतासन्देहपर्यवसन्नः अतो न प्रवृत्तिः । न च
 विशिष्य ज्ञाततासन्देहे प्रवृत्त्युच्छेदभयेन विशिष्य ज्ञानप्रदर्शनं व्य-
 र्थम् तस्य तत्सन्देहानुच्छेदकत्वादिति वाच्यम् । विशिष्य ज्ञातता-
 निश्चयद्वारा, तस्य तन्निवर्तकत्वात् । यद्वा सामान्यतः प्रतिपाद्यस्य
 मुक्तिहेतुज्ञानविषयतासन्देहः तज्ज्ञानस्य मोक्षजनकतासन्देहपर्य-
 वसायी अतो विशिष्य तादृशविषयतानिश्चयार्थं विशिष्य तज्ज्ञानमि-
 त्यर्थः । मूलानुरोधेन दीधितौ विशिष्येत्यध्याहार्यम् अतो न शाब्दो-
 ति न्यायविरोधः । *पृथगाति* एवं च फलवच्छालोपकरणत्वेने-
 त्यस्य प्रयोजनवत्तांशो एवान्वयोप्युपपद्यते ।

तस्यां निरुक्तजनकतायाम् । सामान्यतः तद्वत्ताव्यावृत्तये
 उपलक्षणव्यावृत्तामिति । विशेषणत्वं तत्कालावच्छिन्नतद्वत्त्व-
 रूपम् तस्यैवोत्तरकालीनोद्गारेच्छाप्रयोजकत्वात् । न चेति । न
 च संसारविशेषणवैयर्थ्यमशक्यमेव तदसत्त्वे दुःखित्वस्यो-
 पलक्षणत्वे मुक्तेषु उद्दिधीर्षाविषयत्वापत्तिः विशेषणत्वे स्व-
 र्गिणां तदनुपपत्तिः संसारविशेषणसत्त्वे च दुःखित्वस्योपलक्षण-
 तथा स्वर्गिणामपि सद्बुद्ध इति वाच्यम् । दुःखपङ्कनिमग्नत्वं तत्प्राग-
 भाववत्त्वम् दुःखित्वमेव वा दुःखमेकविंशत्यपि तथा च तद्विशेषण-
 मिति-शङ्कासङ्गतेः दुःखित्वं न जगत्पदार्थतावच्छेदकम् पृथग्दुःखे-

यादिविशेषणात् इति तु योध्यम् । क्रियेतेति । तदकरणाद्धेतोरित्यर्थः ।
 दुःखि जगदुद्भूतं भवत्विति नेच्छा अदुःखिजगदुपगमापत्तेः किन्तु
 जगदुद्भूतमास्त्वित्येवेति तथा न कृतम् । धनी सुखीत्यादिवबुद्धिधी-
 र्वाविषयत्वप्रयोजकत्वेन दुःखित्वं विवक्षति *यत् इति । जगदिति *
 मवच्छेदकावच्छेदेनैव विधेयान्वय औत्सर्गिकः अन्यूनानतिप्रस-
 क्तवानियतं च स्वरूपसम्बन्धरूपमवच्छेदकत्वम् तच्च संसारस्यैव
 । तु स्वर्गवृत्तिदुःखित्वस्य अतो योजनयापि तथा न कृतमिति
 भावः । लाभायेति । तेन संसारित्वस्याचेतनशरीरसाधारण्येनोद्धार-
 ताधस्य निरासः । यत्किञ्चिदेकात्मोद्धाररेच्छया महत्तरशास्त्रप्रण-
 र्त्नं व्यर्थमत आह *लक्षणयापीति* अपिना शक्तिसङ्ग्रहो दृष्टान्तार्थः ।
 जगद्वृत्तिसमूहत्वमात्रेणोद्धाररेच्छाविषयत्वे प्रत्येकमुद्धारानुपपत्तिरते-
 स्तत्तत्संसारवच्छिन्नयात्रललाभ आवश्यकः अत एव विशिष्य सक-
 लजीवानामान्वीक्षिकीशास्त्राध्ययनद्वारोद्देश्यतानिर्वाहोऽभिधास्यते
 तथा चाशेषरूपार्थत्यागोऽयुक्त इत्यत आहवेति । *तल्लाभादिति*
 जगत्पदार्थाभिप्रे उद्धाररेच्छाशून्यत्वसहितजगदुद्धाररेच्छाबोधेनाथ-
 तस्तल्लाभादित्यर्थः । एवकारस्य यावदर्थकत्वं स्वाश्रयग्राहकेण गृह्यत
 एवेत्यत्र मिश्रादिभिरुपगतम् । तथा च समभिध्याहृतपदार्थतावच्छे-
 दकसमानाधिकरणसकलतत्तद्धर्मावच्छिन्नरूपोऽशेष एवकारार्थः ।
 तद्धर्मश्च विशिष्य संसाररूप एव ग्राह्यः न तु तत्तद्व्यक्तिस्वरूपः
 मुक्तानामुद्धाररेच्छाविषयत्वापत्तेः । ननु व्यासज्यवृत्तिजगत्पदार्थघट-
 कसमूहत्वावच्छिन्नभेदः प्रत्येकं जगत्पि । नापि जगत्त्वव्यापकत्वे-
 नोद्धाररेच्छाविषयता प्रत्येतुं शक्यते तत्समानाधिकरण्यमात्रेण
 तद्विषयत्वेनैवोपपत्तेः । यस्तुतः जगत्पदात्संसार्यात्मत्वसमानाधि-
 करणसकलतत्संसारवत्त्वलाभेनैवोपपत्तेः समूहनिवेशनमनुचितमे-
 वेत्यत आह । *अथवेति* ।

अर्थविद्याध्यात्मविद्येति पाठः । शिल्पविद्याव्यावृत्तयेऽर्थ-
 पवम् । अर्थज्ञानेच्छा मोक्षोपायेच्छा । तादृशेति । शूद्राः
 शास्त्रार्थज्ञानवन्तो भवन्तिवाति मुनीच्छायां शूद्रशरीरविशिष्टा-
 नामभानादिति भावः । इच्छाया इच्छापूर्वकत्वविशिष्टस्य
 न शूद्राय मतिं प्रयच्छेदिति निषेधात् । शूद्रोपलक्षितवि-
 प्रादेरव्यापनस्य प्रत्यवायहेतुतापत्त्या शूद्रपदेन शूद्रावच्छिन्न-

स्यैव तत्र द्विषक्षणादिति भावः । दैववशेनेति । फलादिपातेच्छ-
 येषुप्रयोगाद्विप्रादिमरणे वाचनिकप्रायश्चित्तविधिवशात्प्रत्यवायान्तर-
 कल्पनेऽपीह तादृशविध्यभावाच्च तत्कल्पनमिति भावः । ब्राह्म-
 णादीति । तत्रापि दैववशेनानधिकारिणामर्थज्ञानसम्भवादिति
 भावः । ब्राह्मणत्वादीति । तथा च तथाविधेच्छैव ब्राह्मणाद्यवच्छिन्ना-
 त्मधर्मिकेति भावः । शुद्धत्वविशिष्टशरीरं परिगृह्यैतच्छास्त्रार्थज्ञानवा-
 न्मूयादितीच्छा तु न मुनेरस्तीति भावः । ननु शूद्राः शास्त्रार्थज्ञान-
 वन्तो भवन्तिवतीच्छायां शुद्धशरीरोपलक्षितात्मभाने मानाभावः
 ज्ञानभागित्वेनेच्छायाः शरीरावच्छिन्नज्ञानविषयकत्वनियमादित्यत
 आह *अन्यथेति* कीटा अर्थज्ञानवन्तो भवन्तिवतीच्छायाः संवादि-
 त्वानुरोधेन कीटशरीरोपलक्षितात्मविषयत्वात्तत्रैव तन्नियमभङ्गादि-
 त्यर्थः । टोकेति । वाधितप्रत्यवायस्वीकारोऽस्वरसः ।

निश्चीयमानेति । प्राचीनमते निश्चितप्रामाण्यकस्यैव ज्ञान-
 स्य निश्चयकार्यकारित्वादिति भावः । प्रथमसूत्रेति । पदार्थ-
 तत्त्वज्ञानादिति पञ्चमी साधनत्वे शास्त्राधीनेति भावः । अहं-
 तीति । तथाच प्रवृत्त्यभावात्कुत्रापि न निःश्रेयसो भवतीति
 भावः । ननु प्रथमसूत्रार्थज्ञानेऽप्रमात्वव्यावर्तकतया शास्त्रस्य प्रमा-
 त्वनिश्चायकत्वमत्राह *शास्त्राधीनेति* अनुमितिशाब्दबोधवाद्दिशेषद-
 र्शनाधीनमानसेपि परतस्त्वमिति भावः । एतन्मते शास्त्रजन्यत्वं न
 प्रमात्वे लिङ्गम् तत्प्रत्यक्षस्यैवाभिप्रेतत्वात् शास्त्रोपादानं च तत्र निः-
 श्रेयसवत्त्वलाभाय । मत्त्वान् इत्यनेनान्यदुक्तमन्यद्वुद्धमिति सूचित-
 म् । प्रवर्तकज्ञाने इति । तथाच स्वार्थिप्रवृत्तिजनकज्ञानधर्मिकप्रमात्व-
 निश्चयसम्पादकत्वम् । परम्परया स्वमुक्तिसम्पादकत्वं च तद्विषयी-
 भूतज्ञानजनकतावच्छेदकत्वम् । ननु परम्परापदे तादृशतात्पर्यभ्रमो
 दुर्घटः प्रमाणतत्त्वेत्याद्यग्रिमग्रन्थासङ्गतेरतस्तत्सङ्गमयति *प्रमाणे-
 ति* परम्परयेति । प्रथमतो मोक्षसाधनताज्ञाने प्रमात्वनिश्चयः ततः
 शास्त्रश्रवणस्य प्रमाणतत्त्वावधारणजनकताज्ञानम् ततस्तत्र प्रवृत्ति-
 रित्यर्थः । कथमिति । तथाच यदुक्तं तद्वुद्धम् न त्वन्यदुक्तम् अन्य-
 द्बुद्धमित्याशयः । समुखत एवेति । परम्परापदेन स्वजनकज्ञानजन-
 कत्वरूपसम्बन्धोक्तिसम्भवात् । मूले प्रवृत्तिसामान्यान्तःपातिवि-
 संवादिप्रवृत्तौ व्याभिचारमुक्त्वा संवादिप्रवृत्तावन्यथासिद्धिमाह *व-

हिति* साधनतासंसर्गकफलनिश्चयासत्त्वे तद्धर्मिकप्रमात्वनिश्चयेऽपि प्रवृत्त्यनुदयात् नान्यथासिद्धिः । अर्थसन्देहस्य प्रवृत्तकतानिरसनाय बाह्येति । गादाधर्या भेदकोटिकसंशयासङ्ग्रहमुक्त्वाऽत्यन्ताभाव-
कोटिकतदसङ्ग्रहमाह एवमिति । व्याप्त्यभावाभावस्य व्याप्त्यात्म-
कत्वेन यत्संशयत्येतावन्मात्राभिधाने वक्ष्यमाणसंशयासङ्ग्रहाभा-
वात्प्रथमतो यत्संशयपदार्थं दर्शयति *यत्संशयादिपदमिति* कि-
ञ्चिदूषणं मेयत्वादिना । अत्रेदं सूचितम् । यत्संशयत्वव्यापकत्वमेव
प्रतिबन्धकतायामुपादेयम् । न तु व्याप्तिसंशयरूपघटाभावनिश्चय-
मादाय घटवत्ताद्वाने वक्ष्यमाणयत्संशयत्वावच्छिन्नत्वम् । व्या-
प्त्यभावाभावत्वेन व्याप्तिकोटिकव्याप्त्यभावसंशयसाधारण्यानु-
रोधेन व्याप्तित्वावच्छिन्नाभावत्वावच्छिन्नकोटिकसंशयत्वस्यैव स्वर-
रूपसम्बन्धरूपप्रतिबन्धकतावच्छेदकत्वात् । व्याप्तिकोटिकसं-
शयत्वस्य किञ्चिदूषणे व्याप्तिप्रकारकनानासंशयसाधारण्येना-
तिप्रसक्तत्वाच्च । एवञ्च स्वरूपसम्बन्धरूपावच्छेदकत्वस्य हेतुघट-
कत्वमनिराकृत्याप्रे सामान्यविवक्षणे न्यूनत्वं न शङ्क्यम् । असङ्गति-
रिति । न च व्याप्त्यभावाभावत्वावच्छिन्नकोटिकसंशयासङ्ग्रहेऽपि न
क्षतिः व्याप्तित्वावच्छिन्नकोटिकसंशयत्वव्यापकप्रतिबन्धकतानिवे-
शसम्भवादिति वाच्यम् । व्यतिरेकज्ञानत्वेन पर्यवसानानुपपत्तेरेव
तदर्थत्वात् । एकार्थेति । अन्यथा सकृदुच्चरित इति व्युत्पत्तिर्विरोधः ।
चरमेति । पठ्यर्थस्य प्रथमविषयितायामन्वयसम्भवेऽपि पटस्य सं-
शय इत्यादौ पटीयविषयिताविशिष्टविषयिताभ्य इति नानुभवः
किन्तु विषयिताविशिष्टपटीयविषयिताभ्य इत्येव । किञ्च ससम्ब-
न्धिकस्थले साक्षादन्वयितावच्छेदकेऽन्वयसम्भवे तत्कोटिप्राविष्टा-
न्वयोऽव्युत्पन्न इति संशयपदार्थतावच्छेदकचरमविषयितायामेव
तत्स्वीकार उचितः । अत एव संशये, पटविषयित्वं नास्तीति बा-
धदशायामनुभवसिद्धः पटस्य संशय इति शुभ्यनुत्पादोऽपि सङ्ग-
च्छते । निरूप्यत्वस्येति । नव्यमते पटस्य न संशय इत्यादौ पट-
निरूपितत्वाभावसौलभ्यात् । संशयपदार्थान्तरमनभ्युपेत्याऽपि प्रथम-
संशयपदार्थे एकार्थपरतानिर्वाहं शङ्कते न चेति । उभयसाकाङ्क्षा-
र्थत्वकल्पनागौरवमपि प्रष्टव्यम् । आहुरित्यस्वरसोद्भावनम् तद्वी-
जं च तात्पर्यग्रन्थे सकृदुच्चरित इति व्युत्पत्तेर्निराकार्यतया नाना-

र्थपरत्वेऽपि न क्षतिरिति ।

प्रतिषध्येति संशयादिविशेषणम् । यद्रूपावच्छिन्नवृत्तानिश्चयः
यद्रूपावच्छिन्नाभावज्ञानप्रतिबन्धकस्तद्रूपावच्छिन्ननिश्चयसमानधर्मि-
तावच्छेदककृत्यर्थः । यद्वा स्वप्रतिबध्यतया स्वसमानधर्मि-
तावच्छेदकक इत्यर्थः । स्वं साध्यघटकनिश्चयः । एवं य-
द्रूपावच्छिन्नप्रकारितायां यत्सम्बन्धावच्छिन्नत्वं साध्यघटक त-
त्सम्बन्धावच्छिन्नाभावत्वेन हेतुघटकता प्राप्या । तथाच यद्रूपाव-
च्छिन्नविशेष्यकयद्रूपावच्छिन्नाभावप्रकारकसंशयत्यादिव्यापकप्रति-
बन्धकताकतत्तद्रूपावच्छिन्नविशेष्यकतद्रूपावच्छिन्नप्रकारकनिश्चय-
त्वावच्छिन्नजन्यमिति व्याप्तौ न दृष्टान्तस्वरूपासिद्धी । संशया-
दीति । संशयदल एव निश्चयदल एव वा इदं विवक्षणीयम् एकतद्-
लस्य त्वाज्यत्वात् । एतदर्थमेवाद्विषयम् तेनैकत्र तद्विवक्षणे व्यभि-
चाराभावादपरत्र तद्विवक्षणं कथमिति न शङ्क्यम् । वस्तुतस्तु घटा-
द्विषयेन विषयविशेष उपादेयः तथा च यादृशविषयावेशाभाव-
निश्चयत्वनिमित्तः व्याप्त्यभावसंशय एव तन्नियतः व्याप्त्यभावनि-
श्चय एव धेत्यत्र तात्पर्यम् । व्याप्त्यभावसंशयनिश्चयोभयस्य च त-
न्नियतत्वे मानाभाव इत्याशयः । तद्घटकेति । यद्रूपावच्छिन्नकोटि-
कत्वं संशयत्वघटकमितरपदं निश्चयपरम् यद्रूपावच्छिन्नप्रकार-
कत्वं निश्चयत्वघटकमितरपदं संशयपरमिति क्रमेण बोध्यम् ।
तृतीयार्थः इति । तथा चानाहाराप्रामाण्यज्ञानानास्कन्दितयद्भाव-
च्छिन्नविशेष्यकयद्वातिरेकज्ञानत्वव्यापकत्वं प्रतिबन्धकतायां निवे-
द्यमित्यर्थः । अप्रामाण्यसंशयास्कन्दितव्याप्त्यभावसंशयादेः प्रतिब-
न्धकत्वेऽपि न क्षतिः प्रतिबन्धकतायामप्रामाण्यज्ञानानास्कन्दितव्य-
तिरेकज्ञानत्वव्यापकताया अव्याघातात् । तदर्थेति । समुदायपर्या-
प्तः समुदायिनि वृत्तेर्ग्राह्यज्ञानप्रतिबन्धकतावच्छेदककोटौ संशया-
न्यत्वस्याधिक्येऽपि प्राप्यव्यतिरेकज्ञानत्वे तत्पर्याप्तेरावश्यकत्वात् ।
अन्यथा प्रत्येकवृत्तेः समुदायावृत्तित्वापत्तेरिति व्यतिरेकज्ञान-
त्वत्वावच्छिन्नपर्याप्तिसम्बन्धो वाच्यः । तत्राप्यवच्छेदकत्वं यदि स्व-
रूपसम्बन्धाविशेषस्तदा अनवस्था अनतिरिक्तवृत्तित्वं चेत्तदा गौर-
वात् किं स्वरूपसम्बन्धरूपावच्छेदकत्वेनेत्यर्थः । यदि च प्रति-
बन्धकतायां तादृशधर्मघटकातिरिक्तानवच्छिन्नत्वं यद्व्यतिरेका-

वगाहित्वानिष्ठावच्छेदकत्वान्यज्ञानत्वनिष्ठावच्छेदकत्वान्यावच्छेदक-
 त्वानिरूपकत्वमिति यावत्, यद्वा तादृशधर्मघटकातिरि-
 क्तवृत्त्यवच्छेदकताकत्वं यद्व्यतिरेकावगाहित्वातिरिक्तो यो ज्ञा-
 नत्वातिरिक्तः तद्वृत्त्यवच्छेदकतानिरूपकत्वम् इति यावत्,
 निवेश्यते तदापि यद्व्यतिरेकज्ञानत्वव्यापकप्रतिबन्धकतायाः स्वरूप-
 सम्बन्धरूपयद्व्यतिरेकज्ञानत्वावच्छिन्नत्वेन विशेषणायत्वात् । न चैवं
 स्वरूपसम्बन्धरूपानांतरिक्तवृत्तित्वरूपावच्छेदकत्वद्वयप्रवेशमपेक्ष्य
 पर्याप्तिकल्प एव लाघवमिति वाच्यम् पर्याप्तपर्यालोचनेनार्थनिवेश
 व्याप्तिनिश्चये व्यभिचारात् प्रतिबन्धकतावच्छेदकत्वस्य व्याप्त्यभा-
 वज्ञानत्वात्तत्र व्याप्तिनिश्चयस्याहेतुत्वात् । अस्माकन्वप्रामाण्यसं-
 शयास्कन्दितव्याप्तिव्यतिरेकज्ञानतत्संशयवारप्रतिबन्धकतयाऽदो-
 षात् । यत्तु व्यापकत्वनिवेशकल्पे उक्तदोषवारणाय यद्व्यतिरे-
 कज्ञानत्वं यःप्रतिबन्धकत्वाव्यापकं तदन्यत्वं प्रतिबन्धकताविशेषण-
 मिति तन्न महानौरवात् । केचित्तु अनिश्चिताप्रामाण्यकयद्धर्म-
 धर्मितावच्छेदककयद्धर्मावच्छिन्नव्यतिरेकज्ञानत्वपर्याप्तावच्छेदकता-
 कप्रतिबन्धकताकं यत्तत्तद्धर्मधर्मितावच्छेदककनद्धर्मावच्छिन्नप्र-
 कारकज्ञाननिष्ठतद्धर्मावच्छिन्नप्रकारकनिश्चयत्वावच्छिन्नजनकताक-
 मिति व्याप्तिः । अत्र च तद्धर्मधर्मितावच्छेदककतद्धर्मावच्छिन्न-
 निश्चयत्वोक्तौ तत्तद्धर्मावच्छिन्नप्रकारकज्ञाननिष्ठत्वानुपादाने धूम-
 त्वाद्यवच्छिन्नधर्मिकव्याप्तिव्यतिरेकज्ञानत्वं प्रतिबन्धकत्वे व-
 क्ष्यमाणरत्या धूमत्वावच्छिन्नधर्मिकव्याप्तिनिश्चयत्वेनाहेतुत्वात् व्य-
 भिचार इति तदुपादानम् । एवञ्च तद्धर्मावच्छिन्नप्रकारकत्वोपा-
 दानं जनकतायां तद्धर्मावच्छिन्नप्रकारकनिश्चयत्वावच्छिन्नत्वासि-
 द्दिशङ्कावारणायैव न तु व्याप्तिशरीरप्राविष्टम् । ननु हेतौ पर्याप्तिनि-
 वेशनमनर्थकम् प्राण्यविशिष्टबुद्धिप्रतिबन्धकतावच्छेदककोटौ अप्रा-
 माण्यज्ञानाभावस्यैव निवेशात् । इह तु अप्रामाण्यनिश्चयाभावस्ये-
 त्यत एव तद्बुद्धिवारणसम्भवादिति चेन्न अप्रामाण्यज्ञानव्यक्तीनां
 तद्व्यक्तित्वेनैव सर्वत्रोत्तेजकतया अप्रामाण्यनिश्चयव्यक्त्यभावाना-
 मपि प्राण्यविशिष्टबुद्धिप्रतिबन्धकतावच्छेदककोटिनिवेशेन पर्याप्ति-
 निवेशं विना व्यभिचारस्य दुर्वारत्वात् । अथैवमपि वास्तवयद्धर्मा-
 वच्छिन्नाभावज्ञानत्वं न प्रतिबन्धकतावच्छेदकतापर्याप्त्यधिकरणं

अमानुरोधात् । न च यद्धर्मावच्छिन्नविषयतानिरूपितव्यतिरेकत्वाव-
च्छिन्नविषयताशालिज्ञानत्वघटितं तथेति वाच्यम् । व्याप्तिघटकपदा-
र्थतावच्छेदकरूपेण अमसम्भवात् यद्धर्मपदेत् व्याप्तित्वादेरुपादाना-
सम्भवादिति चेन्न यादृशरूपाविशिष्टविषयतानिरूपितयत्सम्बन्धा-
वच्छिन्नप्रतियोगित्वविषयतानिरूपिताभावत्वावच्छिन्नविषयताशा-
लिज्ञानत्वपर्याप्तावच्छेदकताकप्रतिबन्धकताकं यत्तादृशरूपविशि-
ष्टतत्संसर्गावच्छिन्नविषयताशालिनिश्चयत्वावच्छिन्नजन्यमिति व्या-
प्तिनिष्कर्षात् । तादृशं च रूपं अमप्रमासाधारणव्याप्त्यादिवि-
षयतात्वम् । एवमप्रामाण्यज्ञानाभावविशिष्टतादृशनिश्चयत्वेन का-
रणत्वाग्निश्चयत्वेऽवच्छेदकतापर्याप्तिर्न प्रवेक्ष्या । अथानुमितौ
व्याप्त्यभावज्ञानत्वेन प्रतिबन्धकत्वपक्षे व्याप्तिज्ञानत्वेनैव हे-
तुत्वमुचितम् व्याप्तिसंशयस्य प्रतिबन्धकत्वेनैव तत्कालेऽनुमिति-
वारणसम्भवादिति चेन्न धूमां वह्निव्याप्यो न वेति संशयेपि
रूपान्तरपुरस्कारेण व्याप्तिनिर्णयादनुमित्युत्पत्त्या धूमत्वावच्छिन्न-
लिङ्गकवह्यनुमितौ धूमत्वावच्छिन्नविशेष्यकव्याप्त्यभावज्ञानत्वे-
न प्रतिबन्धकत्वेन धूमां वह्निव्याप्यो न वेति संशयसत्त्वे धूम-
त्वावच्छिन्नलिङ्गकानुमित्यनुत्पादेऽपि धूमलिङ्गकवह्यनुमितिसा-
मान्यवारणाय धूमलिङ्गकवह्यनुमितिसामान्यं प्रति धूमलिङ्गकवाह-
व्याप्तिनिश्चयत्वेनैव हेतुत्वादित्याहुः । पराभवितुमिति । तथा च नै-
यायिकपराभवमुद्दिश्यैव तदस्थं प्रति प्रामाण्यनिश्चयोपयोगिता-
व्यवस्थापनप्रकारानुवादः दूषणाविनिवेशायेति भावः । घटादीति ।
तथाच यदभावत्वप्रकारकतानैयत्यविशेषणं व्यर्थमिति भावः । ननु
प्राज्ञसंशयस्य प्रतिबन्धकतामते तद्विशेषणमावश्यकमित्यत आह
यन्मतमिति तथाच यत्संशयपदोपदानेपि संशयादौ नैयत्यान्त-
विशेषणदानेपि च घटज्ञाने व्यभिचारो दुर्वार इति भावः ।

न त्विति । प्राप्तसंशयस्याप्रतिबन्धकतामते एव व्यभिचारज्ञानस्य
स्वतन्त्रप्रतिबन्धकता सम्भवतीति घटादिव्यतिरेकनिश्चयप्रतिबन्ध-
घटादिनिश्चयजन्ये घटादिविशिष्टज्ञाने यत्संशयपदेन व्यभिचारवार-
णम् व्यभिचारसंशयप्रतिबन्धे व्यभिचारनिश्चयाजन्ये व्याप्तिनि-
श्चये यद्व्यतिरेकनिश्चयपदेन व्यभिचारवारणम् अव्यभिचारसं-
शयप्रतिबन्धे व्यभिचारनिश्चयप्रतिबन्धे चाव्यभिचारनिश्चयाजन्ये

व्यभिचारनिश्चये व्यभिचारवारणाय यदभावत्वप्रकारतानियतत्ववि-
शेषणावश्यकत्वं चेति भावः । यद्यतिरेकज्ञानत्वव्यापकप्रतियन्धक-
ताकत्वनिवेशसम्भवेऽपि यथाश्रुतमूलानुरोधेन प्रतिबन्धकताविशे-
षणतया निश्चयत्वापादानम् अन्यथा संशयपदवैयर्थ्यं स्यात् । अस्म-
न्महाभावतया च न वैयर्थ्यम् । यदभावत्वप्रकारतानियतो यदभावा-
वगाहिताप्रयुक्त्यप्रतिबन्धकताशालियद्व्यतिरेकनिश्चयः यदभावा-
वगाहिताप्रयुक्त्यप्रतिबन्धकताश्रयत्संशयश्च यदभावत्वप्रकारता-
नियतः तन्निश्चयस्तद्धेतुरित्येकहेतौ यदभावत्वप्रकारतानियतत्व-
स्य द्वेधा निवेशं परित्यजति *स्वेति* तथाच स्वप्रतिबन्धकयत्सं-
शयत्वव्यापकयदभावप्रकारताकत्वे सति यद्यतिरेकनिश्चयप्रतिबन्ध-
त्वमेको हेतुः तेन यदभावत्वप्रकारक एव यत्संशयः यद्यतिरेकनि-
श्चयश्च यत्र प्रतिबन्धकस्तन्निश्चयस्तद्धेतुरित्यत्र न साध्यसाधन-
विरोधः । न च यत्संशयप्रतिबन्धतामात्रनिवेशे संशयत्वानुपादाने
सिद्धिविधया यज्ज्ञानप्रतिबन्ध्यायां तन्निश्चयाजन्यानुमितौ व्यभि-
चारवारणाय संशयत्वनिवेशोऽर्थक इवेति नन्विदानीमनुमिति-
शाब्दबोधादिप्रतिबन्धके समानाकारकसिद्धिशब्दबोधादौ स्व-
प्रतिबन्धकयज्ज्ञानत्वव्यापकयदभावत्वप्रकारताकत्वविरहादेवादोषा-
दिति वाच्यम् । तादृशविषयविशेषे अनादौ संसारे न कस्यापि
सिपाधयिषाद्वयमध्यवर्तिसिद्धिभिन्नसिद्धिर्जाता तत्र बाधमात्रमा-
दाय व्यभिचारवारणार्थं संशयत्वोपादानात् । किञ्च यत्र विषय-
विशेषे पक्षतावच्छेदकसामानाधिकरण्येनैव समूहालम्बनात्मकसि-
द्धिबाधनियमः तत्र सामानाधिकरण्येनानुमितौ तादृशबाधत्वेना-
विरोधित्वेऽपि तादृशसिद्धेर्विरोधितयोक्तरीत्या व्यभिचारवारणाय
तदुपादानम् । किञ्च व्याप्तिप्रमात्वयोः संशये यदभावत्वप्रका-
रतानियमेऽपि तन्निश्चयस्यातथात्वात् साधनाप्रसिद्धिरित्यतस्तदु-
पादानम् । न च व्याप्त्यादिनिश्चयस्यानुमित्यादिप्रतिबन्धकत्वा-
भावाच्च स्वप्रतिबन्धकयज्ज्ञानत्वव्यापकत्वाभावस्तत्रेति वाच्यम् ।
साध्याभावविशिष्टपक्षादिविषयकतत्समूहालम्बनस्य तथात्वात् ।
व्याप्त्यभावप्रकारकसंशयस्येव व्याप्त्यान्योन्याभावप्रकारकसंशय-
स्याप्यनुमितिप्रतिबन्धकतया तत्र व्याप्त्यभावत्वप्रकारकत्वाभावात्
दृष्टान्तासिद्धिस्तु न शङ्क्या व्याप्त्यान्योन्याभावप्रकारकव्याप्तिप्रकार-

कसंशयानुपगमात् उपगमे वा मुख्यविशेष्यतानिरूपितप्रकारता-
 पक्षाभावांशे प्रतियोगितासम्बन्धेन तत्प्रकारकत्वस्य निवेशनी-
 यत्वात् । एवं च व्याप्यभेदव्याप्यभावयोरेकत्वात्तत्र व्याप्यभावात्वं
 मासत इत्यनुपादेयम् । स्वप्रतिबन्धकव्यभिचारसंशयत्वव्यापक-
 व्यभिचाराभावत्वप्रकारताकेऽव्यभिचारनिश्चयेऽव्यभिचारनिश्चया-
 जन्ये व्यभिचारवारणाय यद्यतिरेकनिश्चयप्रतिबध्यत्वोपादानम् ।
 अथैवमपि स्वविरोधविषयकसमूहालम्बनात्मकघटवत्तासंशयत्व-
 व्यापकघटाभावत्वप्रकारताके तादृशसमूहालम्बनात्मकघटव्यतिरे-
 कनिश्चयप्रतिबध्ये घटवत्तानिश्चयाजन्येऽव्यभिचारनिश्चये व्यभिचार-
 वक्ष्यमाणरीत्या स्वप्रतिबन्धकयद्रूपावच्छिन्नविषयकसंशयत्वव्या-
 कयद्रूपावच्छिन्नाभावत्वप्रकारताकत्वे सति यद्रूपावच्छिन्नाभावनि-
 श्चयप्रतिबध्यतापर्यन्तोपादानेपि दुर्वारः यद्रूपपदेन घटत्वस्यैवोपा-
 दानादिति । अत्रेदं समाधानमवधातव्यम् । व्यतिरेकनिश्चयत्वव्याप-
 कप्रतिबन्धकताकत्वं विवक्षितम् । अथ धूमालोकादिधर्मिकव्याप्य-
 भावनिश्चयभेदेन प्रतिबन्धकताभेदात् कस्यामपि प्रतिबन्धकतायां
 यद्रूपावच्छिन्नाभावनिश्चयत्वव्यापकतेति दृष्टान्तासिद्धिरिति चेन्न
 यद्रूपावच्छिन्नज्ञानधर्मितावच्छेदकत्वेन निश्चयस्य विशेषणोक्तत्वा-
 त् । यद्रूपावच्छिन्नप्रकारित्वावच्छिन्नप्रतिबध्यतानिरूपितप्रतिबन्धक-
 तावच्छेदकविषयितानिरूपकत्वपर्याप्त्याधिकरणसंसर्गावच्छिन्नत्वेन
 व्यतिरेकिता विशेषणीया । न च तादृशनिश्चयत्वावच्छिन्नप्रतिबन्ध-
 कताकत्वमेवास्तु किं व्यापकत्वोपादानेनेति वाच्यम् अनुमिति प्र-
 ति व्याप्यभावनिश्चयत्वेन प्रवृत्तिं प्रति प्रमात्वाभावनिश्चयत्वेन प्रति-
 बन्धकत्वे व्याप्यभावसंशयादावतिरेकप्रतिबन्धकताकल्पनप्रस-
 ङ्गभयेन व्याप्यभावादिज्ञानत्वेन प्रतिबन्धकताकल्पनात् । यत्तु स्व-
 प्रतिबन्धकव्यभिचारसंशयत्वव्यापकव्यभिचाराभावत्वप्रकारताके
 सिद्धिविधया व्यभिचारव्यतिरेकनिश्चयत्वावच्छिन्नप्रतिबन्धकताके
 च व्यभिचारनिश्चयाजन्येऽव्यभिचारनिश्चये व्यभिचारप्रसङ्गात् न
 स्वरूपसम्बन्धरूपावच्छेदकत्वप्रवेश इति । तदशुद्धमेव व्यापकत्वो-
 पादानेपि तदोपवारणासम्भवात् । वस्तुतस्तु अव्यभिचारविषयक-
 प्रत्यक्षनिर्णयं प्रत्येव व्यभिचारसंशयः प्रतिबन्धकः तत्र च न व्यभि-
 चारव्यतिरेकनिश्चयः प्रतिबन्धक इति न किञ्चिदेतत् । अथ स्वप्र-

तिवन्धकृतसंशयत्वस्य यदभावत्वप्रकारकत्वव्याप्यताविवक्षणे अ-
नुमितिप्रतिबन्धकपक्षधर्मत्वाभावनिश्रयात्मके प्रमेयमेयत्वघटत्वा-
दिना व्याप्तेः संशये व्याप्यभावावगाहित्वं नास्तीति वाच्यम् घटाद्यभावत्वेन
व्याप्यभावमानसम्भवात् । न च यदभावत्वेनावगाहित्वं विवक्ष्य-
ताम् । तथासति अव्यभिचारसंशयव्यभिचारनिश्चयोभयप्रति-
बन्धेऽव्यभिचारनिश्चयाजन्ये व्यभिचारानुद्धारप्रसङ्गात् । व्यभिचार-
त्वावच्छिन्नसंशयस्य अव्यभिचाराभावत्वाभावावगाहित्वात् अव्य-
भिचाराभावत्वावच्छिन्नसंशय एव तादृशाभावत्वप्रकारतासत्वात् ।
न च प्रतिबन्धकतायां यदभावावगाहिताप्रयुक्तत्वं निवेशनीयमिति
वाच्यम् तथासति संशये यदभावत्वप्रकारकतानिवेशकत्वं प्रतिबन्ध-
कतायां यदभावावगाहिताप्रयुक्तत्वं न निवेश्यत इति सिद्धान्तभङ्गप्रस-
ङ्गादिति चेत् यत्संशयपदेन यद्रूपावच्छिन्नप्रकारताकसंशयोपादाना-
त् । एवञ्च समानधर्मिकयद्रूपावच्छिन्नाभावावगाहित्वानन्तरूपसंशय-
त्वनिवेशेन व्याप्तिप्रकारकव्याप्यभेदसंशयवारणं सम्भवतीत्यपरम-
नुकूलम् । अथैवमपि व्याप्तित्वावच्छिन्नविषयताके घटत्वादिना व्या-
प्तिसंशयेऽनुमितिप्रतिबन्धकपक्षधर्मत्वाभावनिश्रयात्मके व्याप्यभा-
वत्वप्रकारकत्वाभावादुद्घातान्तासिद्धिर्दुर्वारैवेति चेन्न मुख्यविशेष्यांशे
प्रकारतापक्षाभावांशे प्रतियोगितासम्बन्धेन व्याप्तित्वावच्छिन्नाप्रका-
रकतया यत्संशयपदेन दुर्घटत्वात् । अथ पर्वतत्वावच्छेदेन वह्न्यनु-
मितौ वह्नितदभावाविषयकसमुच्चयरूपप्रतिबन्धके वह्नित्वावच्छिन्ना-
भावत्वप्रकारताकत्वात् वह्न्यभावनिश्चयसामान्यप्रतिबन्धकताक-
त्वाच्च वह्निनिश्चयाजन्यायां व्यभिचारो दुर्वार इति मुख्यवि-
शेष्ये प्रकाराभूताभावांशे तद्रूपावच्छिन्नप्रकारतायाः स्वसामा-
नाधिकरण्यस्वावच्छिन्नप्रतिबन्धनानिरूपितप्रतिबन्धकतावच्छेदक-
त्वोभयसम्बन्धेन यद्रूपावच्छिन्नप्रकारकताविशिष्टत्वेन निवेशनीय-
त्वात् । अथ दीधितिदिप्पण्यामभिप्रायवर्णनप्रकारः । मिश्रदिप्प-
ण्यां तु स्वप्रतिबन्धकताप्रयोजकविषयिताघटितयत्संशयत्वस्य
व्याप्यता विवक्षणीया नातो घटत्वादिना व्याप्तिसंशये प्रतिबन्धक-
पक्षधर्मत्वाभावनिश्रयात्मके व्याप्त्यभावत्वप्रकारकत्वाभावेऽपि दृष्टा-
न्तासिद्धिः । नापि व्यतिरेकनिश्चयपक्षोपादानव्याघृत्यसङ्गतिर्यदभा-

बाधगाहिताप्रयुक्तत्वानिवेशादित्युक्तम् । अत्र कल्पे यद्यतिरेकनिश्चय-
 प्रतिबन्धत्वमात्रमेव सम्यगिति बोध्यम् । एवं स्वप्रतिबन्धकयद्यतिरे-
 कनिश्चयत्वव्यापकयदभावत्वप्रकारताकत्वे सति यत्संशयप्रतिबन्ध-
 त्वं द्वितीयहेतुः । अत्र च स्वप्रतिबन्धकताप्रयोजकभ्रमत्वाघट-
 कविषयिताशालियद्यतिरेकनिश्चयत्वस्य व्याप्यता विवक्षणीया
 नातः पक्षधर्मताविरहत्वेन व्याप्यभावावगाहिन्यनुमितिप्रतिबन्धक-
 निश्चये व्याप्यभावत्वाप्रकारकत्वेपि दृष्टान्तासिद्धिः । निश्चये प्रमात्वं
 निवेश्यमिति तु केचित् । अनियमादिति । व्याप्तिग्रहे व्याप्यभावत्व-
 व्यभिचारत्वावच्छिन्नविषयकौ संशयनिश्चयरूपौ द्विविधावपि ग्रहौ
 प्रतिबन्धकौ । इदानीमुक्तव्याप्तौ हेतुभेदेन यदभावगाहिताप्रयु-
 क्त्वरूपविशेषणप्रवेशाप्रवेशौ सिद्धान्तयिष्यन्सामान्यतस्तत्प्रवे-
 शमाददर्शसङ्कति शङ्कते यद्यपीति । प्रमेयत्वादिनेति । यद्यपि
 प्रमेयवान् धूमः पक्षावृत्तिरिति ज्ञानं न निरुक्तव्याप्यभावसं-
 शयलक्षणाक्रान्तम् तथापि व्याप्तित्वावच्छिन्नाप्रकारकत्वगर्भव्याप्य-
 भावप्रकारकत्वरूपयथाश्रुतनिश्चयत्वाक्रान्तं भवत्येव । संशयादा-
 विति । अथ स्वप्रतिबन्धकयत्संशयत्वे यदभावत्वप्रकारताव्या-
 प्यत्वघटितहेतौ नेदृशी शङ्कति संशयपदोपादानमनर्थकमिति
 चेत् प्रमेयत्वादिना व्याप्तेः संशये पक्षधर्मताविरहनिश्चयात्मके
 व्याप्त्यभावत्वप्रकारकत्वाभावात् दृष्टान्तासिद्धेर्दुर्धारतया स्वप्रतिब-
 न्धकताप्रयोजकयदभावविषयिताघटितयत्संशयत्वोपादानमित्याश-
 यः । एवञ्चेहापि विपर्ययोपादानव्यावृत्त्यसङ्कतिशङ्कानिर्वाहः । व्य-
 भिचाराभावेति । अव्यभिचाराभावावगाहिताप्रयुक्तो व्यभिचारा-
 वगाहिताप्रयुक्तो वेत्यन्यदेतत् । तथापीति । तथाच यत्संशयः यद-
 भावावगाहिताप्रयुक्तप्रतिबन्धकताशालियदभावत्वप्रकारक एव यद्य-
 तिरेकनिश्चयश्च यत्र प्रतिबन्धकस्तन्निश्चयस्तद्धेतुरिति व्याप्तिः पर्यव-
 सिता । साध्यसाधनविरोधपरिहारो दर्शितः । एवमत्र स्वप्रतिबन्ध-
 कताप्रयोजकघटाभावावगाहित्वघटितघटतद्व्यतिरेकनिश्चयत्व-
 व्यापकघटाभावत्वप्रकारताके घटवत्तानिश्चयाजन्ये सिद्धिविधया
 घटवत्तान्नानप्रतिबन्धे आनुमानिकघटवत्तान्नाने व्यभिचार इत्यतः
 संशयत्वघटितयत्संशयप्रतिबन्धत्वनिवेशः । एवं स्वप्रतिबन्धकताप्र-
 योजकघटाभावावगाहित्वघटितघटव्यतिरेकनिश्चयत्वव्यापकघटाभा-

घटत्वप्रकारताके घटवत्तानिश्चयाजन्ये पटाभावनिश्चयात्मकघटवत्ता-
संशयप्रतिबध्ये घटपटोभयसमूहात्म्येन व्यभिचारवारणाय यत्सं-
शयत्वव्यापकप्रतिबध्यता निवेद्या । नत्वित्यादि । अथ स्वप्रतिबन्ध-
कताप्रयोजकयदभावविषयिताघटितयद्वातिरेकनिश्चयत्वस्यैव स्वप्र-
तिबन्धकताप्रयोजकयदभावविषयिताघटितयत्संशयत्वस्यैव व्याप्य-
तया विवक्षणमावश्यकम् उक्तयुक्तेः । तथा चाव्यभिचारविषयितायाः
प्रतिबन्धकतानवच्छेदकतया व्यभिचारसंशयवारणाद्विपर्ययोपादा-
नव्यावृत्तिर्न शक्यते सङ्गमयितुम् । न च संशयत्वघटकविषयितायां
यदभावीयत्वानिवेशात् स्वप्रतिबन्धकतावच्छेदकव्यभिचारविषयि-
तामादाय व्यभिचारसंशयोपग्रहसम्भवात्तद्व्यावृत्तिः सङ्गच्छत एवेति
वाच्यम् निश्चयत्वघटकविषयितायां निष्प्रयोजनकतया यदभावी-
यत्वानिवेशे यद्विशेषणं निश्चयत्वे प्रविष्टं तादृशविशेषणस्यैव
संशयत्वं प्रवेशापत्त्या नत्वित्यादिग्रन्थासङ्गतिप्रसङ्गात् । न च
स्वप्रतिबन्धकताप्रयोजकविषयिताघटितत्वं न निश्चयत्वे प्रवेदयते
किन्तु निश्चये यदभावावगाहिताप्रयुक्तप्रतिबन्धकताशालित्वं तन्न
न संशयो तत्र संशयत्वे स्वप्रतिबन्धकताप्रयोजकविषयिताघटित-
त्वस्यैवोक्तत्वादिति वाच्यम् यद्यप्युक्तज्ञानस्य पक्षधर्मत्वामावाग-
हिताप्रयुक्तप्रतिबन्धकताशालितया दृष्टान्तासिद्धिप्रसङ्ग इति नि-
श्चयविशेषणे यत्पदमुक्तम् तथापि पक्षधर्मताविरहत्वेन व्याप्त्यमा-
वावगाहिनिश्चयमादायासिद्धिवारणाय स्वप्रतिबन्धकताप्रयोजक-
यदभावविषयिताशालित्वमप्युपेक्ष्य निश्चयत्वे भ्रमान्यवृत्तित्वेना-
घटिततादृशयदभावविषयिताघटितत्वस्यावश्यकतया तत्र यद-
भावानिवेशात् । न च लाघवेन यदभावविषयितात्वावच्छिन्नप्रयो-
जकताकप्रतिबन्धकताशालित्वमस्त्विति वाच्यम् संशये तद्विशेष-
णप्रवेशपक्षे यद्विशेषणान्तरं तत्रैव विषयितायां लाघवेन यदभावी-
यत्वनिवेशेनैवोपपत्तौ विपर्ययदलवैयर्थ्यस्य दुर्वारत्वादिति चेत्स-
त्यम् व्यभिचारावगाहिताप्रयुक्तप्रतिबन्धकतावति व्यभिचारसंशय
इत्यनेन प्रतिबन्धकतायां संशयत्वघटकविषयिताप्रयुक्तत्वरूपस्य
विषयितायां यदभावीयत्वघटितस्य मिश्रटिप्पण्युक्तप्रकारस्य व्यञ्जने-
पि यदूपावच्छिन्नविषयिताकसंशयोपादाने तत्प्रकारानावश्यकतायाः
सम्भवात् तथासत्येन ननु संशये तद्विशेषणप्रवेशपक्षे इति

लिखनस्वारस्यात् । वस्तुतस्तु मुख्यविशेष्यतानिरूपितप्रकारता-
 पक्षाभावांशे प्रतियोगितासम्बन्धेन तत्प्रकारताकत्वनिवेशपि स-
 कलव्याप्तिप्रकारकव्याप्यभेदसंशयवारणं नास्ति प्रतियोगितया
 व्याप्तित्वेन व्याप्तिवैषयकतत्संशयावारणादित्यतो यद्रूपावच्छि-
 जप्रकारताकत्वादिकमावश्यकम् । तथाच मिश्रटिप्पण्युक्तविशे-
 षणं व्यर्थमेवेत्यन्यैरपरिशीलितः पन्थाः । इदं पुनरिहावधेयम् ।
 संशये तादृशेषणप्रवेशकल्पे प्रतिबन्धकतायां यदभावावगा-
 हिताप्रयुक्तत्वनिवेशेपि विपर्ययोपादानं सार्थकोक्तुं शक्यत-
 एव । तथाहि व्यभिचाराभावकालीनत्वविशिष्टधूमधार्मिकव्यभिचा-
 रसंशयप्रतिबन्धकताकेऽव्यभिचारनिश्चये व्यभिचारवारणाय वि-
 पर्ययपदोपादानम् । अन्यथा स्वप्रतिबन्धकताप्रयोजकधर्मितावच्छेद-
 कतारूपव्यभिचाराभावविषयिताघादिततया व्यभिचारावारणात् ।
 नचैवं प्रमेयत्वादिना व्याप्त्यभावधर्मितावच्छेदकपक्षधर्मताविरहनि-
 श्चयात्मकधूमज्ञानप्रतिबन्धतया दृष्टान्तासिद्धिर्दुर्वारैवेति धर्मिताव-
 च्छेदकताव्यावृत्तावगाहिताप्रयुक्तत्वमावश्यकम् । तथा च नोक्तरीत्या
 तत्सार्थक्यसम्भव इति वाच्यम् अनुमितिसामान्यस्य दृष्टान्त-
 त्वासम्भवेपि शुद्धधूमत्वावच्छिन्नलिङ्गकानुमितेर्दृष्टान्तत्वसम्भवात्
 धर्मितावच्छेदकतान्यत्वरूपविशेषणस्यानावश्यकतया तत्प्रयोजनस-
 कृतेः । वस्तुतस्तु व्यभिचाराभावाभावत्वावच्छिन्नविषयितायाः प्र-
 तिबन्धकताप्रयोजकत्वे तदन्तर्गतव्यभिचाराभावविषयिताया अपि
 तथात्वात्तादृशसंशयप्रतिबन्धेऽव्यभिचारनिश्चये व्यभिचारवारणा-
 र्थमेव विपर्ययपदोपादानमिति । व्याप्त्यादिसंशये प्रागुक्तल-
 क्षणाक्रान्ते दृष्टान्तासिद्ध्यादीति व्यभिचारो न व्याप्त्यभावः
 अपि तु अव्यभिचारितसाध्यसामानाधिकरण्यरूपव्याप्तेरभावाद्भिन्न
 एवेति व्याप्तिसंशयादेर्यदभावत्वप्रकारकत्वनैयत्यम् व्यभिचारो न
 वेति तु संशयो नानुमितिप्रतिबन्धकः किन्तु व्याप्तिग्रह एवे-
 ति । एतेनाव्यभिचारो व्याप्तिस्तत्प्रकारकोक्तसंशयस्य व्याप्त्य-
 भावत्वाप्रकारकतया दृष्टान्तासिद्धिरित्यपास्तम् । वस्तुतस्तु व्य-
 भिचारावगाहिताप्रयुक्तानुमितिप्रतिबन्धकताघतीत्यभिधानात्सोप्य-
 नुमितिप्रतिबन्धकः । अनुमितौ व्याप्तिरिवेतिदृष्टान्ते व्याप्ति-
 पदं दर्शितव्याप्तिपरम् । व्यापकसामानाधिकरण्यरूपव्याप्तिपर-

मिति केचित् । यदि च तदनुमितिपदमव्यभिचारप्रत्यक्षानि-
 श्वपरम् अव्यभिचारानुमितौ तत्संशयस्याविरोधित्वादित्युच्यते
 तदा व्याभिचारज्ञानस्यानुमितिविरोधितामतेऽपि अविरोधात्मिकमिति
 तत्र विद्वेष इति । तथा च साति संशये तद्विशेषणप्रवेशपक्षे प्रति-
 बन्धकतायां तत्प्रयुक्तत्वादिनिर्देशे एवकारेण यदभाववगाहिते-
 त्यादिविशेषणव्युदासः । यदभावत्वप्रकारकतानियतो यदभावव-
 गाहिताप्रयुक्तप्रतिबन्धकताशाली यद्यतिरेकनिश्चयो यत्संशयश्च
 यदभावत्वप्रकारकतानियतो यत्र प्रतिबन्धकस्तन्निश्चयस्तद्वदतिरे-
 त्यत्र साध्यसाधनविरोध इत्यत आह यदभावत्वेतीत्येके यथा-
 शुनानुरोधिनः । उक्तरीत्या तत्परिहारेपि वैकल्पिकविशेषण-
 प्रवेशनियन्धनो हेनुभेदो दुर्वार इत्यत आह यदभावत्वेती-
 त्यन्ये तादृशाः । स्वप्रतिबन्धकताप्रयोजकविषयिताघटितत्वेन
 घटितेऽघटिते वा स्वप्रतिबन्धकयत्संशयत्वव्यापकयदभावत्व-
 प्रकारकताकत्वघटितहेतौ घटपटोभययत्तासमूहालम्बने व्यभि-
 चारः पटाभाववान् घटवान् वेति स्वप्रतिबन्धकघटाभाव-
 त्वप्रकारकत्वनियतघटसंशयप्रतिबध्यत्वात् घटाभाववत्तानिश्चयत्व-
 व्यापकप्रतिबन्धकताकत्वाच्च । न च स्वप्रतिबन्धकताव्याप्ययत्सं-
 शयत्वोपादानात्तदोषः समूहालम्बनानात्मकघटसंशयस्याप्रतिबन्ध-
 कत्वादिति वाच्यम् । तथा सत्यव्यभिचारसंशयतद्व्यतिरेकज्ञानप्रति-
 बध्ये तन्निश्चयाजन्ये व्याप्तिनिश्चये व्यभिचारो न सम्भवति व्यभि-
 चाराव्यभिचाराभावकाटिकाव्यभिचारसंशयोर्व्यभिचारावगाहित्वे-
 न प्रतिबन्धकतया मुख्यविशेष्यांशे प्रकारोभूताभावांशे प्रतियागि-
 तासम्बन्धेन यः प्रकारस्तत्प्रकारकत्वाच्छिन्नप्रतिबन्धकतायाः सं-
 शयत्वव्यापकताविवक्षणेनैव निर्वाहादिति यदभावत्वप्रकारकतानै-
 यत्यवैयर्थ्यम् । द्वितीयहेतौ व्यभिचारविषयकसंशयसामान्यप्रति-
 बध्येऽव्यभिचारनिश्चये व्यभिचाराभावत्वप्रकारतानियतव्यभिचारा-
 भाववगाहिताप्रयुक्तप्रतिबन्धकताशालियद्यतिरेकनिश्चयो अव्यभि-
 चाराभावनिश्चयः तमादाय व्यभिचारः व्यभिचारप्रकारतावच्छे-
 दककत्वात् । न च यज्ज्ञानसमानधार्मितावच्छेदकत्वप्रयोजकभूता-
 वगाहिताविशेषणम् अभावधार्मिकव्यभिचारसंशयप्रतिबध्ये तद्वार्मे-
 काव्यभिचारनिश्चये तदोपसत्त्वात् । न च प्रतियागितासम्बन्धानव-

च्छिन्नत्वं तद्विशेषणम् तथापि यदभावत्वप्रकारकताव्याप्ययद्व्यति-
 रेकावगाहिताप्रयुक्तप्रतिबन्धकत्वमेवोचितं न तु निश्चयत्वमपीत्यत
 आह यदभावत्वमिति तु माहशः । यत्संशयव्यतिरेकनिश्चयप्रतिबन्ध-
 न्वरूपहेतौ व्यभिचारवारणाय पृथग्विशेषणप्रकारायमिति तु के-
 चित् । घटव्यतिरेकनिश्चयसामान्यप्रतिबन्धे घटवत्ताज्ञानाजन्मे घ-
 टवत्ताज्ञाने व्यभिचारवारणाय यत्संशयपदोपादानम् । तत्रापि घट-
 पदोभयवत्ताज्ञाने घटवान्न वा पटाभाववच्चत्यादिघटसंशयरूपपटा-
 भावनिश्चयप्रतिबन्धे घटव्यतिरेकनिश्चयप्रतिबन्धे व्यभिचारवारणाय
 सामान्यपदम् व्यभिचारसंशयसामान्यप्रतिबन्धेऽव्यभिचारनिश्चये
 व्यभिचारवारणाय यद्व्यतिरेकनिश्चयप्रतिबन्धन्वमुपात्तम् तत्रापि
 व्यभिचारसंशयसामान्यप्रतिबन्धेऽव्यभिचारनिश्चयरूपघटवत्ताज्ञा-
 नव्यक्तौ अव्यभिचारविषयकघटाभावप्रकारकनिश्चयप्रतिबन्धे व्य-
 भिचारवारणाय सामान्यपदम् । सत्यन्तोपादानप्रयोजनमाह अव्य-
 भिचारेति । प्रमेयवान् धूमः पक्षावृत्तिरिति ज्ञानमादाय दोषवारणाय
 यदभावावगाहिताप्रयुक्तत्वमुक्तम् । तच्च स्वप्रयोजकभ्रमत्वाघटकयद-
 भावविषयिताकत्वम् तेन पक्षधर्मताविरहत्वेन व्याप्त्यभावावगाहि-
 ज्ञानमादाय न दोषः । अथ घटत्वेन व्याप्तेः संशये घटत्वेन व्याप्य-
 भावनिश्चये च प्रतिबन्धकताविरहात् दृष्टान्तासिद्धिरिति चेन्न
 यद्विषयताघटितयोः संशयत्वनिश्चयत्वयोः प्रवेशात् अभावस्य त-
 त्तद्व्यक्तित्वेन हेतुताया इव ज्ञाननिष्ठप्रतिबन्धकतायां विषयतया अ-
 वच्छेदकताया अप्यनङ्गीकारादाह स्वेति । तद्व्यक्तित्वाद्यवच्छिन्न-
 घटाभावादिविषयितासामान्यस्य प्रतिबन्धकतानवच्छेदवत्त्वात्संश-
 यविपर्ययोरुपादानम् अव्यभिचाराभावत्वानवच्छिन्नव्यभिचाराभा-
 वविषयताया यदभावविषयतासामान्यान्तर्गताया अनुमितिप्रतिब-
 न्धकतावच्छेदकत्वात् दृष्टान्तासिद्धिरतोऽनवच्छिन्नान्तम् । यदभाव-
 निवेशाद्यदभावत्वानवच्छिन्नव्यभिचारविषयतासामान्यस्यानुमिति-
 प्रतिबन्धकतानवच्छेदकत्वेपि न दृष्टान्तासिद्धिः । वस्तुतस्तु पक्ष-
 धर्मताविरहत्वेन व्याप्त्यभावविषयतायाः सामान्यान्तर्गतायाः स्व-
 प्रतिबन्धकतावच्छेदकतया दृष्टान्तासिद्धिवारणाय भ्रमत्वाघटक-
 त्वेन यदाभावविषयतोपादेया । एवञ्च व्यभिचारत्वावच्छिन्नानिरुक्त-
 व्याप्त्यभावविषयताया भ्रमत्वघटकतया तद्व्यक्तित्वाद्यवच्छिन्नविष-

यतामादायैव दोषवारणात्सङ्गतिरिति । प्रमेयत्वादिनाऽव्यभिचाराभावरूपव्यभिचारविषयतायाः व्याप्तिग्रहप्रतिबन्धकतानवच्छेदत्वाच्च व्यभिचारवारणाय सामान्यपदम् । व्यभिचारत्वावच्छिन्नव्यभिचाररूपाव्यभिचारविषयतायाः व्याप्तिग्रहप्रतिबन्धकतावच्छेदकत्वात्तद्व्युदास इति ।

अत्रेदमाशङ्कते । एवं सति यत्संशयप्रतिबन्धकत्वं व्यर्थं स्यात् घटाभावनिश्चयप्रतिबन्धके घटवत्ताज्ञाने घटाभाववत्तानिश्चयस्य अभावो घटीयो भूतलमभाववच्चेत्यादिज्ञानसाधारण्येनैव प्रतिबन्धकतया घटाभावत्वानवच्छिन्नघटाभावाविषयतायाः स्वप्रतिबन्धकतावच्छेदकत्वेनैव व्यभिचारवारणसम्भवात् । प्रतिबन्धकतायां ज्ञानवैशिष्ट्यानवच्छिन्नत्वं प्रवेक्ष्य तदुपादानसार्थक्यस्य प्रक्षालनाद्धितिन्यायग्रस्तत्वात् । किञ्च घटवत्ताज्ञाने घटवदवृत्तिमानिति घटवदवृत्तित्वेन घटाभाववत्ताग्रहस्यापि विरोधितया यदभावत्वानवच्छिन्नयदभावविषयतायाः सामान्यान्तर्गतायाः स्वप्रतिबन्धकतावच्छेदकतया व्यभिचार एव न प्रसज्यते । यदि च पक्षधर्मताविरहत्वेन व्याप्त्यभावावगाहिज्ञानवारणाय प्रतिबन्धकतायां तदवच्छेदकविषयितायां वा भ्रमावृत्तित्वं प्रवेक्ष्यते तथाच घटवत्ताग्रमायां व्यभिचारः तत्र घटवदवृत्तिमानिति ज्ञानस्य भ्रमतया तादृशघटाभावाविषयतायां भ्रमावृत्तिप्रतिबन्धकतानवच्छेदकत्वेन सत्यन्तार्थसत्त्वात् तादृशप्रतिबन्धकतायाः कामिनीजिज्ञासादौ प्रसिद्धेरिति संशयपदमित्युच्यते तदा प्रमात्मकाव्यभिचारनिश्चये व्यभिचारो दुर्वार एव अव्यभिचाराभावत्वानवच्छिन्नव्यभिचारविषयतासामान्यस्य भ्रममात्रवृत्तिप्रतिबन्धकतावच्छेदकत्वात् । एवं भ्रमान्यवृत्तित्वरूपतद्विशेषणेपि । न च यदभावविषयिताशब्देन यत्किरूपितप्रतियोगितावच्छेदकावच्छिन्नविषयिता विवक्षिता घटवदवृत्तित्वं च न घटप्रतियोगितावच्छेदकमिति संशयप्रदोपादानमिति वाच्यम् । व्याप्त्यभावावगाहिज्ञानतादृशविषयत्वाप्रसिद्धेर्दृष्टान्तासिद्धेः । नचाधेयत्वाभावत्वस्याव्यभिचारितसाध्यसामानाधिकरण्यरूपव्याप्तिप्रतियोगितावच्छेदकतया तदवच्छिन्नविषयतामादाय न दृष्टान्तासिद्धिरिति वाच्यम् तथासति घटवदवृत्तिद्रव्याभाववानिति ज्ञाने घटनिरूपितप्रतियोगितावच्छेदकीभूतद्रव्याभा-

वत्तावच्छिन्नघटाभावत्वानवच्छिन्नविषयतायाः सामान्यान्तर्गताया-
 घटवत्ताज्ञानप्रतिबन्धकतावच्छेदकत्वेन संशयपदवैयर्थ्यात् । विष-
 यतायां तद्वदवृत्तित्वानवच्छिन्नत्वं प्रवेक्ष्य तत्सार्थक्यस्य प्रक्षाल-
 नाद्धीतिन्यायप्रस्तत्वात् । न च व्याप्तिमदवृत्तिमानितिज्ञानीयव्या-
 प्यभावत्वानवच्छिन्नव्याप्तिमदवृत्तित्वावच्छिन्नव्याप्त्यभावविषयता-
 याः सामान्यान्तर्गतायाः प्रतियोगितावच्छेदकतया दृष्टान्तासिद्धि-
 वारणाय तद्वदवृत्तित्वानवच्छिन्नविषयता निवेद्येति न प्रक्षालना-
 द्धीतिन्यायापातः इति वाच्यम् व्याप्तिमदवृत्तिधर्मवत्ताज्ञानस्यानु-
 मितिप्रतिबन्धकत्वे मानाभावात् । तदभ्युपगमे तु तद्वदवृत्तित्वानव-
 च्छिन्नबोकावपि साध्यसामानाधिकरण्यवदवृत्तिधर्मवत्ताज्ञानस्या-
 पि तथात्वापत्त्या तद्विषयताया व्याप्त्यभावत्वव्याप्तिमदवृत्तित्वा-
 वच्छिन्नायाः प्रतिबन्धकतावच्छेदकत्वेन दृष्टान्तासिद्धितादवस्थ्यात्
 वस्तुवस्तु व्याप्त्यंशे तद्वद्वत्कपदार्थो वा भ्रमात्मकस्य व्याप्त्य-
 भाववत्ताज्ञानस्य व्याप्त्यभावत्वानवच्छिन्नस्यप्रतिबन्धकतावच्छे-
 दकविषयताकतया दृष्टान्तासिद्धिर्दुर्वारैवेति ।

अत्रेदं समाधानमाकलयामः । स्वप्रतिबन्धकतानवच्छेदक-
 यद्विज्ञानिरूपितप्रतियोगितावच्छेदकानवच्छिन्नयदभावत्वानवच्छि-
 न्नयदभावविषयतासामान्यकत्वं सत्यन्तार्थः । तद्वत्त्वभाववा-
 निति ज्ञानीयघटाभावविषयितायां यदभावत्वानवच्छिन्नघटान्य-
 निरूपितप्रतियोगितानवच्छेदकतद्वक्तित्वावच्छिन्नत्वप्रसिद्धेः सं-
 शयपदमर्थवत् दृष्टान्तासिद्ध्यादिपरिहारश्चानया दिशोऽह्य इति । यद-
 भावत्वानवच्छिन्नत्वं च यदभावत्वविषयतानिरूपितत्वम् भ्रमप्रमा-
 साधारणयदभावत्वविषयतात्वेन वास्तवयदभावत्वविषयताया नि-
 रूपकतया न दोष इति । तद्व्यतिरेकज्ञानत्वेनेति । स्वतःसिद्धतद्व्यतिरे-
 कज्ञानाभावस्थले प्रवृत्तिसत्त्वादिति भावः । अर्थः फलसाधनता ।
 तदसत्त्वेनेति । प्रामाण्यसंशयस्यार्थसंशयसम्पादकत्वेनार्थनिश्चयवि-
 रहप्रयोजकत्वादिति भावः । प्रामाण्यसंशयसामान्या अर्थनिश्चयवि-
 रोधित्वेप्याह तद्वितीयक्षणेवेति । अगृहीतेति । अर्थनिश्चये प्रमात्व-
 सन्देहोत्तरं प्रामाण्यनिश्चये तु मतद्वयेपि तन्नाशादेव प्रवृत्तिः व्यभि-
 चारसंशयोत्तरव्याप्तिनिश्चयेऽनुमितिलिखनन्वनुमवानुरोधात् । त-
 न्न व्याप्तिसंशयभेदोऽत्राप्रामाण्यज्ञानात्यन्ताभाव इतिविशेषाच्च । व्या-

तिसंशयभेदस्येति सम्प्रदायमतेन तेनान्यमते व्याप्तिविशेषवैशि-
ष्ट्यादिज्ञानहेतुत्वेपि न क्षतिः ।

उक्तयुक्त्या कारणत्वानिवेशेपि प्रयोजकत्वं निवेद्यम् तच्च
अनन्यथासिद्धत्वागमं नियतपूर्ववर्तित्वमित्याशयेनाह अथवेति ।
पदार्थतत्त्वज्ञानधर्मिकसाधनसंसर्गकमोक्षप्रकारकप्रवृत्तिरिति पदा-
र्थतत्त्वज्ञानविशेष्यकमुक्तिसाधनताज्ञानधर्मिकप्रमात्वनिश्चयत्वेन हे-
तुतासाधनार्थं तादृशज्ञानधर्मिकप्रमात्वनिश्चयविरहविशिष्टस्य ता-
दृशज्ञानधर्मिकप्रमात्वव्यतिरेकज्ञानस्याभावे पदार्थतत्त्वज्ञानधर्मिक-
साधनतासंसर्गकमुक्तिप्रकारकप्रवृत्तिनियताव्यवहितपूर्ववर्तित्वहेतुक-
म् तथा च स्वनियताव्यवहितपूर्ववर्त्तितादृशज्ञानधर्मिकप्रमात्व-
निश्चयविरहविशिष्टतादृशज्ञानधर्मिकप्रमात्वव्यतिरेकज्ञानाभावरूपप-
दार्थतत्त्वज्ञानधर्मिकप्रोक्तसंसर्गकमुक्तिप्रकारकप्रवृत्तित्वं हेतुः ।
स्वजनकतावच्छेदकतादृशज्ञानधर्मिकप्रमात्वनिश्चयकतादृशप्रवृत्तित्वं
साध्यमिति फलितम् । अत्र निश्चयविरहविशिष्टत्वं व्यतिरेकज्ञानविशे-
षणं न स्वरूपासिद्धिवारकं किन्तु दृष्टान्तासिद्धिवारकमित्यग्रे स्फुटम् ।
पदार्थतत्त्वज्ञानधर्मिकमोक्षप्रकारकप्रवृत्तेरव्यवहितपूर्वं काशीमरणप्र-
मिकमुक्तिप्रकारकज्ञानधर्मिकप्रमात्वव्यतिरेकज्ञानाभावसम्भवात्तादृ-
शज्ञानप्रमात्वनिश्चयस्य तत्राजनकतया सामान्यतो व्याप्तौ व्यभिचार-
र इति तत्र नियतत्वनिवेशः । तादृशव्यतिरेकज्ञानोत्तरकाशीमरणा-
दिधर्मिकमुक्तिप्रवृत्तेः सुखादिप्रकारकपदार्थतत्त्वज्ञानप्रवृत्तेश्चोदया-
देत्वसिद्धिरतो हेतौ प्रकारकान्तम् । तादृशज्ञानधर्मिकप्रमात्वनिश्चय-
विरहेपि काशीमरणादौ मुक्तिप्रकारकप्रवृत्तेः पदार्थतत्त्वज्ञाने सुख-
प्रवृत्तेश्चोदयाश्रितपूर्ववर्त्तिताघटितसाध्यं न सिध्येदतः साध्ये प्रकार-
कान्तम् । अत्र प्रकारताविशेष्यतयोर्निरूपणीयरूपकभावनिवेशतत्फल-
उक्तये । अत्र समूहात्मन्यनप्रवृत्तिनिष्ठपदार्थतत्त्वज्ञानधर्मिकमुक्तिप्रका-
रकप्रवृत्तिकार्यतात्वेन यागधर्मिकसुखादिकार्यतामादायान्तरं न
शङ्क्यम् तादृशकार्यतायाः साध्यत्वान् । एवमेव यागपाकादिविशेष्य-
कस्वर्गौदनादिप्रकारकप्रवृत्तावपि विशिष्य यागपाकादिरूपकारण-
स्वर्गौदनादिरूपकार्यघटिततत्तत्साध्यसाधनमुन्नेयम् । दृष्टान्तासिद्धि-
वारणाय सामान्यमुखी व्याप्तिमाह यन्निश्चयेति । जलविशेष्यकवृ-
त्तिसाधनताज्ञाने प्रमात्वाभावज्ञाने ओदने तृप्तिप्रवृत्तेः ओदनविशे-

प्यकृतुसि साधनताज्ञाने प्रमात्वाभावज्ञाने जले तृप्तिप्रवृत्तेश्च तृप्ति-
प्रवृत्तिसामान्ये, एवमोदनधर्मिकस्वर्गसाधनताज्ञाने प्रमात्वाभा-
वज्ञाने ओदने तृप्तिप्रवृत्तेस्तद्धर्मिकतृप्ति साधनताज्ञाने प्रमात्वाभाव-
ज्ञाने ओदने स्वर्गप्रवृत्तेश्चोदनविशेष्यकत्वयत्प्रकारकत्वयो-
रुपादानम् । ओदनादिविशेष्यकतृप्त्यादिप्रकारकानुमित्यादि-
कमादाय तद्दोषवारणाय यज्जातीयेति । न च तद्विशे-
ष्यकवह्निप्रकारकानुमितौ धूमविशेष्यकव्याप्तिप्रकारकनिश्चयत्वे-
न न हेतुता आलोकादिविशेष्यकव्याप्तिप्रकारकनिश्चयमादाय
व्यभिचारादिति वाच्यम् धूमलिङ्गकत्वादिसहिततादृशानुमितौ
तादृशनिश्चयत्वेन हेतुतया जातिपदेन धूमलिङ्गकानुमितेरुपादाना-
भावेऽपि कार्यपदोपादानाद्धेतुसाध्ययोरेकाधिकरण्यतागर्भनियतत्वप्र-
वेशलोभेनादोषात् । धूमलिङ्गकतादृशानुमितौ आलोको व्याप्य इति
निश्चयविरहविशिष्टमालोको न व्याप्य इति ज्ञानमिति रीत्या विशि-
ष्य पृथक् पृथक् प्रतिबन्धकता इति न काप्यनुपपत्तिः तृप्ति साधनता-
ज्ञाने प्रमात्वसंशये तत्र प्रमात्वनिश्चयेऽपि प्रमात्वसंशयानाशेन तृप्ति-
प्रवृत्त्यनुदयोऽतो यन्निश्चयविरहविशिष्टपदस्य प्रयोजनमाह व्याप्य-
भावेति । तस्य कारणत्वमप्यनपवादमिति । न च यत्रार्थनिश्चये प्रा-
माण्यसंशयोत्तरं प्रामाण्यनिश्चयस्तत्र प्रवृत्तिः सम्भवति अत एव य-
न्निश्चयविरहविशिष्टत्वं हैतौ कृतं तथा च कथं कारणत्वमिति वा-
च्यम् तत्र प्रामाण्यसंशयनाशे सत्येव प्रवृत्तिस्वीकारात् ।

स्वरूपासिध्यादिरिति । आदिनोद्देश्यासिद्धिपरिग्रहः ।

नन्वित्यादिमाध्वमिकाक्षेपमन्यथा बुध्वा कृतायाः अथ कि-
मित्याशङ्कायाः स्वाक्षेपाभिप्रायप्रकटनेनैव निरासितुं शक्यत्वा-
त्तत्प्रकटनमेव किमिति न कृतमित्याशङ्काह अथवेति ।
स्वीकृत्यैवेति । तथा च मदभिप्रायमबुध्वा त्वया
अथ किमित्याशङ्कनेऽपि मन्मताभिप्रायप्रकाशने न कापि क्षतिः
त्वदभिप्रेतस्य प्रवृत्तावपेक्षणीयस्य प्रमात्वनिश्चयस्य स्वतः परतो
वाऽसम्भवादेवमप्याक्षेपसङ्गतेरिति ।

मिश्रमहयोरेवेति । तेन तदीयमात्रपरत्वे इत्येतत्सङ्गतिः ।

सर्वेषामिति । प्राथमिकज्ञानग्रहविषयत्वं प्रामांसकप्रयत्ना-
ध्यम् तत्र प्राथमिकेति ज्ञानग्रहविशेषणम् । तच्च स्वसमाना-

धिकरणत्वस्वभावसवत्कालत्वोभयसम्बन्धेन ज्ञानग्रहवदन्यत्वम् ।
 स्वेति । तथाच स्वविषयकज्ञानाजन्यस्वाश्रयाश्रयविषयकमानसविष-
 यत्वमर्थः । तादृशमानसं च बाधप्रतिबध्यतानवच्छेदकस्वविषयता-
 शालीत्यग्रे स्फुटम् एवं च भावत्वमप्रामाण्याविषयकत्वं वाऽनाव-
 श्यकम् एतच्च स्वत एवेत्यस्य स्वतो ग्राह्यत्वरूपसाध्यान्तरसूचकत्वेन
 वर्णनं तद्वैयर्थ्यवारणाय दीधितावपि स्वप्रकाशतयाऽनुव्यवसायेन-
 त्यनेन तद्वैयर्थ्यवारणमेवाभिप्रेतम् । अत्र नैयायिकमते वक्ष्यमाणरी-
 त्या धूमत्वव्यापकीभूताभावप्रतियोगिहेतुमत्ताज्ञानाधीनाया अनु-
 मितेः प्रामाण्यविषयकत्वात्सिद्धसाधनम् । तादृशस्वाश्रयग्रहत्वव्या-
 पकाविषयिताप्रतियोगित्वोक्तौ स्वविषयकज्ञानाजन्यत्वं व्यर्थमिति
 मानसपदम् । अत्र स्वाश्रयविषयकज्ञानं स्वाश्रयमिन्नं ग्राह्यम् अन्यथा
 स्वाश्रयविषयकं यत्स्वाश्रयं समूहालम्बनं तदादाय गुरुसाध्येन कृता-
 र्थत्वापत्तेः । गुरुणां सम्भव इत्यपि न मिश्रसाध्यं ज्ञाननिवेशेऽनुचि-
 तगौरवापत्तेरित्याशयेनाह स्वाश्रयेति । तेनेति । प्राथमिकज्ञानग्रा-
 ह्यतायामेव विवादेनेत्यर्थः । अग्रयोजकतया ज्ञानस्यैन्द्रियकत्वेऽप्य-
 नुमितिग्राह्यत्वसम्भवाद् घटादिवत् । प्रत्यक्षेति । तथाच प्रत्यक्षा-
 ग्राह्यत्वाविशिष्टानुमितिग्राह्यत्वं भट्टसाध्यम् तन्मतेपि द्वितीयप्रत्य-
 क्षग्राह्यता मिश्रादिभिरुक्तेति न सिद्धसाधनं स्वविषयकज्ञानाज-
 न्यानुमितिग्राह्यत्वसाध्ये तथाविधप्रकारान्तरानुमित्यप्रसिद्धत्वाद्वा-
 धशङ्कावारणाय ज्ञातताल्लङ्घकतत्प्रदर्शनम् । एतेन व्याख्यानेन । अस्य
 शब्दलभ्यमेवेतेतीत्यस्य च परिहारेऽन्वयः । जिज्ञासेति । संश-
 याद्दुःखं ततस्तद्वेषः ततस्तद्वृत्तेच्छा तत एकतरकोटिनिर्णये-
 ष्छा ततः किं स्वतो ग्राह्यमिति प्रश्नः ततः प्रामाण्यं स्वतो ग्राह्यमि-
 त्युत्तरं सैव प्रतिज्ञा । अन्योपि विशेष्यावृत्यप्रकारकत्वरूपोपि
 तस्य प्रतियोगिग्राहकसामान्याधिको न स्वतस्त्वबाध इति अना-
 दितात्पर्यविलम्बः याथार्थ्यरूपप्रकर्ष एव स्वतस्त्वविवादात् । ज्ञान-
 त्वत्त्वप्रवेशमयेनाह ज्ञानमात्रेति । तत्परत्वममेति । वक्ष्यमाणमते
 तदनित्यत्वे बाधशङ्का स्यात् । वस्तुतस्तु स्वतस्त्वसाधनार्हं प्रामा-
 ण्यमुपेक्ष्य तदनर्हं प्रमादकरणत्वमात्रं पक्षीकृतमिति ममेण निग्रह-
 विशेषशङ्का स्यात् आधिक्याय सा भावल्युटोऽनुल्लेखप्रमात् । एवं
 च करणलुडन्तन्युत्पादनं भ्रमजनकदोषं धक्तुम् भावल्युडन्त-

व्युत्पादनं तन्निरासायेति द्रष्टव्यम् । निरास इति । ज्ञानपदश्रवणमा-
त्रात्प्रमाकरणार्थकपदसमभिव्याहारेण ज्ञानकरणार्थकं पदमयं न भू-
यात् पौनरुक्त्यादिति ततः ज्ञानपदस्यौत्सर्गिकार्थतात्पर्यग्रहे तद-
न्वितपञ्चार्थान्वयानुरोधेन भावव्युत्पन्नत्वग्रहद्वारा प्रामाण्यपदं
प्रमाकरणत्वप्रतीतीच्छया नोच्चरितमिति याधग्रहो जायते ततस्ता-
दृशमनिरासः इति भावः । स्वमते प्रमात्वत्वेनैव पक्षता ज्ञानपदं
तूक्तशब्दोच्छेदकम् ।

ये तु ज्ञानार्थप्रामाण्यपदार्थस्य पक्षत्वेन ज्ञानस्य पक्षा-
न्तर्भावं मन्यन्ते तन्मतमुत्थापयति यन्निवति । प्रमाकरणत्वानां
भिन्नभिन्नतया न परामर्शनिष्ठतद्व्यावृत्तिरित्यतो ज्ञानान्येति । पक्ष-
विशेषणप्रयोजनमाह प्रमाकरणत्वत्वेति । प्रामाण्यपदार्थत्वसामाना-
धिकरण्येन स्वतस्त्वं न साध्यम् तदवच्छेदेन परतस्त्वस्य प्रतिवा-
चननुमतत्वादतोऽशत इति । तथासति । प्रामाण्यस्य ज्ञानमात्रवृत्ति-
प्रामाण्यपदार्थत्वेन पक्षत्वे सति । असम्भवेनेति । उक्तपक्षग्रोकप-
दे प्रामाण्यपदं द्वयम् ज्ञानपदं तु ज्ञानकारणरूपैकार्थमिति सम-
स्य शङ्कितुरसम्भवात् तथासति भूरिप्रयोगमालम्ब्य तत्परत्वे नीति-
समाधानासङ्गतेः तन्मते ज्ञप्तिरूपार्थान्तराभावान् । ननु प्रामाण्यप-
दस्य प्रामाण्यपदार्थे इव ज्ञानपदस्य ज्ञानपदार्थे लक्षणा उभयो-
रपि द्वयत्वात् एवं च ज्ञानकरणे लक्ष्यतावच्छेदकवृत्तानिर्वाहस्य
करणव्युत्पादनात् शङ्का सम्भवेत् तादृशशङ्कां भूरिप्रयोगमाल-
म्ब्य परीर्तुं तादृशफक्तिकावतार इत्यतः प्रयोजनवती हि लक्षणा
तदभावादत्र न लक्षणेत्याह ज्ञानेति । अंशत इति । ज्ञानत्वेन ज्ञाननि-
वेशादेव तत्करणतायाः पक्षबहिर्भावादिति भावः । लक्षणोपगमे
बाधकमप्याह ज्ञानेति । ज्ञानपदार्थत्वानपायेनेति । ज्ञानकरणस्येति
शेषः तथाच तद्विशेषणस्य ज्ञानकरणव्यावर्तकत्वं नास्तीति भावः ।

एकवाक्यतानभिज्ञपरतया ज्ञानपदप्रयोजनमुक्त्वा तादृशो भ्रान्तः
कट्यां श्रोतुं नार्हतीति मनसि कृत्य तदभिज्ञपरतया तत्प्रयोजनम-
वतारयति प्रवर्त्तकेति । निर्वाच्ययेति । मिश्रादिमतसिद्धयेति यावत् ।
सा च तदङ्कुरो भूयादितीच्छादिसामग्रीरूपानुव्यवसायविरोधिस-
हिता । अनुव्यवसायपदं ज्ञाततालिङ्गकानुमितेरप्युपलक्षकम् । गुरु-
ते अगृहीतज्ञानाप्रसिद्धिमाह गुरुमते इति । स्वप्रकाशसामान्यपि

इच्चिन्न साध्यघटिकेत्याशङ्कते नचेति । नान्यदेति । मिश्राणामादृश-
सामान्यसम्भवेपि यद्धर्मप्रकारकज्ञानमेव जायते न तु संज्ञानग्रहः
तैः स्वप्रकादयानुपगमादिति द्रष्टव्यम् । तादृशो धर्म इति । यद्धर्मप्रकार-
कमित्यनुवर्तते तद्धर्मघटिताप्रामाण्यग्रहस्य तत्प्रकारकज्ञानरूप-
धर्मिसमानकालोत्पत्तिकत्वं नुवन्नाह तद्धर्मिति । भाविन्यतीते वा
तद्धर्मप्रकारकग्रहे भ्रमत्वग्रहस्थले तदप्रामाण्याग्राहकतज्ज्ञानग्रा-
हकसामग्री प्रसिद्धैवेत्यालोच्य तस्यागः । तद्धर्मघटितभ्रमत्वग्रहः
तत्प्रकारकज्ञानोत्तरः अन्यथा भ्रमत्वस्यैवासिद्धेः । अत्राप्रामाण्यं
प्रामाण्यविरोधीति वक्ष्यते । एवञ्च तद्धर्मप्रकारकज्ञानानुत्तरं
प्रामाण्यविरोधिग्रहसामग्रीं सम्भाव्य निराकरोति वर्तमाने-
ति । लौकिकत्वनियामकसन्निकर्षादिघटितसामान्यां ज्ञानत्वादि-
विपरीतविषयिताप्रयोजकत्वचक्षुषसंबलनमप्रसिद्धमिति वक्तुं वर्त-
मानपदम् । माध्यमिकनैय्यायिकमतेपि तादृशसामग्र्यास्तथावि-
धदोषसंबलनं नास्ति किमु मीमांसकमते इति वक्तुमग्रे
सर्वपदम् । विपरीतं तदमाद्यतद्वद्देशैः । अग्रिमोत्तरस्याप्रामाणिक-
त्वशङ्कोच्छिद्यते शङ्कितुः समतं दृष्टान्नं प्रथमतो दर्शयति यथे-
ति । दाष्टान्तिके सविषयकत्वोपादानं चान्यथेत्याद्यग्रिमयुक्तिलापन-
र्थम् । दोष इति । दोषस्य प्रमाविरोचित्वात्सप्रकारकत्वग्रहविरोधित्वं
तद्विशेषणम् । तत्प्रकारकग्रहप्रतिबन्धकत्यन्तन्तु विरुणाद्वि च सामा-
न्याभावबोधोपि सामान्यघटितविशेषवत्तायुद्धिमिति न्यायात् । गुरु-
णामेव तादृशसामान्यस्तिवत्यत आह अन्यथेति । निर्विषयकत्वे-
त्युपलक्षणं निष्प्रकारकत्वादीनाम् परन्तु तत्रैवाशङ्क्यमानतया
तदनुपादानम् । यदि गुरुमते विषयो भासते तदा प्रकारो न भा-
सते इति वक्तुमनर्हमित्याशयः ।

तददुरप्रकारप्रकारकज्ञानसमवेतमादायैव साध्यसत्त्वमित्यत-
स्तददुरप्रकारकज्ञानमन्तरेणापीति । ज्ञानद्वयमपि तददुरविशे-
ष्यकमिति भावः । गुरुमते इच्छाव्यधिकरणप्रकारिका अस्ति ।
उपस्थित्येत्यस्य सम्भव इत्यनेनान्वयः । नियमत इति । अ-
नियमे त्वप्रामाण्याग्राहकसाध्यघटकसामग्री प्रसिद्धा स्यात् ।
साक्षात्कृत्यं धर्मिविशेषणम् । आकाङ्क्षा च धर्मधर्मिणोर्विशे-
षणविशेष्यभावः । असंसर्गग्रहकालीनधर्मधर्मिसमूहालम्बनस्य

वास्तवधर्मधर्मिभावापत्ताविशेष्यविशेषणाविषयकस्य विशिष्टज्ञान-
कार्यकारित्ववारणाय तादृशकाङ्क्षानिरूपकस्यैव तत्कार्यकारित्वमुपे-
यत इति सामान्यलक्षणायां निर्दोषपुरुषाद्यागृह्यमाणासंसर्गकशु-
क्तिरजतत्वोदिविषयकज्ञानद्वयस्य न भ्रमत्वमिति स्वयं वक्तव्यम्
तथा च साकाङ्क्षत्वकथनं भ्रमत्वनिर्वाहकासंसर्गाग्रहलाभायेति
बोध्यम् । ग्राह्यं तद्वति तत्प्रकारकत्वम् । न च गुरुणां तादृशभ्रमस्य
प्रामाण्यावगाहित्वेपि तत्सामान्याः कथं प्रामाण्याग्राहकत्वम् । अग्नि-
भयत्तुकारमते प्रामाण्यविरोधित्वस्य प्रमात्वग्रहप्रतिबन्धकग्रहविष-
यत्वरूपत्वात् । न च दीधितिरुन्मते तत्प्रामाण्यावच्छेदकावच्छेदेन
तद्वद्वृत्तिभिन्नत्वरूपं प्रामाण्यविरोधित्वं तद्वदग्राहकत्वमप्रामाण्याग्रा-
हकत्वम् तथा च तदङ्कुरप्रकारकज्ञाने यदवच्छेदेन प्रामाण्यं तद-
वच्छेदेन भ्रमत्वस्यासत्त्वादेव विरोधित्वमनपवादमिति वाच्यम्
तन्मते प्रामाण्यग्राहकत्वेन ज्ञानग्रहकत्वेन मदभिमतसिद्धिभिन्नत्व-
रूपतत्सत्त्वात् ।

प्रतियोगितया प्रामाण्यविषयकतायाः ईश्वरज्ञानविषयत्वादाह
निर्वाच्येति । अंशतः प्रमापदप्रवृत्तिनिमित्ते पटज्ञानादिप्रामाण्ये । वै-
शिष्ट्यं सामानाधिकरण्यम् । अत्र पक्षे ज्ञानपदासत्त्वे साध्यस्थज्ञानपदं
स्वाश्रयमात्रपरम् तत्सत्त्वे तु स्वाश्रयज्ञानपरमिति । अगत्या माप-
दार्थपरित्यागादिति मतेपि ज्ञानपदस्य ज्ञानार्थत्वात् । घटिततये-
त्यतितुच्छत्वे हेतुः । पक्षनिष्ठेति । न च न्यायमते घटत्वप्रकारितो-
निष्ठे तादृशग्राह्यत्वे कथं पक्षनिष्ठाभावप्रतियोगित्वम् पक्षावृत्तित्वे त-
त्तात्पर्यात् तस्यापि बाधतया तद्व्याप्यवत्स्वतस्त्वस्य प्रतिरोध-
त्वाच्च । अप्रसिद्धिर्बाधश्चेति । तथा च विधिनिषेधाभिप्रायो वाकारः
सिद्धान्तेपि सङ्गत एवेति भावः । द्वितीयपक्षे प्रतियोगिमत्त्वस्य बाध-
सिद्धसाधनादिकमेवेति सिद्धेः समूहालम्बनरूपत्वात् । आदिना उ-
द्देश्यासिद्धिपरिग्रहः । ज्ञानग्राहकसामग्रीत्वेन प्रार्थमिकज्ञानग्रहज-
नकसामान्याः साध्ये अनन्तर्भावात् यथासाक्षिवेशे न वैयर्थ्य-
मिति ज्ञानग्रहत्वव्यापकत्वात्तादृशजन्यग्रहत्वव्यापकत्वस्यान्यत्वादि-
त्यर्थः । इदं तु चिन्त्यम् । स्वाश्रयज्ञानग्राहकसामग्रीजन्यग्रहत्वसमा-
नाधिकरणाभावप्रतियोगितावच्छेदकत्वत्वं न प्रतियोगितावच्छेदकं
स्वाश्रयज्ञानग्रहत्वसमानाधिकरणाभावप्रतियोगितावच्छेदकत्वत्वं

स्य लघुनस्तत्समनियतत्वात् । तथा च तद्वच्छिन्नप्रतियोगि-
ताकाभावोऽप्रसिद्ध एव । न च गुरुधर्मस्याप्यवच्छेदकत्व-
मतमङ्गीकृत्येदमिति वाच्यम् । तथासति ज्ञानग्राहकसामग्री-
त्वव्यापकेत्यत्र सामग्रीत्वनिवेशवैयर्थ्याभिधानस्यासङ्गतिः उक्तरी-
त्या अखण्डाभावघटकतासम्भवादिति । अत्राहुः । गुरुधर्मस्य प्रति-
योगितानवच्छेदकत्वमते तादृशसामग्रीजन्यग्रहत्वेन निवेशे त-
न्निष्ठाभावप्रतियोगिता विशिष्योपादाय तत्तदनवच्छेदकत्वकूटस्य
साध्यत्वंऽवैयर्थ्यम् तादृशज्ञानग्रहत्वेनैव प्रवेशे तु सामान्याभाव एवै-
को लभ्यते इति साध्यभेदनिर्वाहः । नचैवमाभासासङ्गतिः ज्ञानग्रहो-
त्पत्तिप्रयोजकतावच्छेकरूपव्यापकतायाऽविशिष्य प्रतियोगिताघटि-
ताया निवेशसम्भवादिति वाच्यम् तदाभासस्य तादृशप्रयोजकत्वव्या-
पकता निवेशेनैवोपपत्तावनुचितगौरवपरत्वात् तत्प्रामाण्याविषयक-
त्वेन ज्ञानविषयकत्वेन भट्टमतसिद्धमिधो ज्ञानविषयको यावान् ग्रह-
इत्यादिना दीर्घात्कृतैव सामग्रीजन्यग्रहत्वेन निवेशेऽनुचितगौ-
रवस्याभिधानयितया इदानीमवैयर्थ्योक्तेरिति । तच्च ज्ञानव्याप्ति-
विषयितावच्छिन्नेति मिश्रत्वे हेतुगर्भविशेषणम् ।
विशिष्टस्य प्रामाण्यविषयित्वस्य व्यापकतायां विषयितानिष्ठत्वं
न प्रविष्टमित्याशयेनोद्देश्यासिद्धिमाह गुरुमते इति । ननु मिश्रादिमते
ज्ञानग्रहे प्रामाण्याधिकरणत्वं दुर्वारम् घटमहं जानामीत्येवतदाकारात्-
तत्र विषयितांशे घटत्वविशिष्टस्य भावात् । न च तत्र घटविशेष्य-
कत्वावच्छिन्नघटत्वप्रकारकत्वभावे प्रकारितानिरूपकस्येव विशेष्य-
तानिरूपकस्य जानातेरपि स्वरूपतो भावम् अन्यथा न्यायमते व्यव-
सायो घटत्वप्रकारको घटविशेष्यकश्चेत्यनुव्यवसाये प्रामाण्याधिक-
रणतापत्तेः इष्टापत्तौ प्रामाण्ये मीमांसकसाध्यनिर्वाहापत्तिरिति
वाच्यम् एवमपि प्रामाण्यस्य घटत्वविशिष्टागमत्वाच्चदधिकरण-
ताया दुर्वारत्वात् प्रामाण्यस्य घटत्वविशिष्टागमत्वाद्घटादेः स्वरू-
पतो भावे मानाभावाच्च । सत्यम् मिश्रादिमते घटांशे घटत्वाभावेऽपि
प्रामाण्यरूपेणैव ज्ञानभानोपगमात् न्यायमते विशेष्यतांशे पुरो-
वर्त्तित्वादिना घटस्य भावेन प्रामाण्याधिकरणताया उत्तरसम्भवात् ।
अथवा इतरविशेषणतानापञ्चाविषयविशेष्यतागमै प्रामाण्यं पक्ष-
स्तद्वत्ता च न गुरुमिन्नमते इत्याशयेन गुरुपदम् परतश्च तादृशग्रहत्व-

आपकाविषयिताप्रतियोगित्वमिति लिखनस्वरसाद्गुरुणा विषयि-
तासाधनमप्यत्रैवेत्याशयेन । यदि चानुमानान्तरेण ज्ञानग्रहेत्यशेनैव
वा व्यवसाये गुरुणामपि विषयितासिद्धिसम्भवः । किंवा मिश्रा-
दीनां प्राथमिकज्ञानग्रहे विषयितामादायैव निरूपितत्वसम्बन्धेन
अधिकरणताविषयित्वयोर्निरूपकतामेवाद्विजातीयनिरूपितत्वसम्ब-
न्धेन वाऽप्राप्ताप्यविशिष्टसत्त्वात्तदनुराधेन तद्विवक्षणे गुरुणामप्य-
नायासत उद्देश्यसिद्धिरित्यतो दूषणान्तरमाह तादृशग्रहेति । न
च साध्यनिष्ठाभावप्रतियोगितायामाधेयतानिष्ठायां निरूपितत्वसम्ब-
न्धेनावच्छेदकत्वमित्यनुमानखण्डलिखनवद्विषयितानिष्ठायास्तादृ-
शग्रहनिष्ठाभावप्रतियोगिताया अनवच्छेदकत्वमित्युक्तावपि प्र-
तियोगितावच्छेदकतापर्याप्तैर्विषयितात्वान्तर्भावेन वाच्यतया
गुरुधर्मस्य प्रतियोगितानवच्छेदकत्वेन केवलविषयस्यैव प्रति-
योगितावच्छेदकतया विषयविशिष्टविषयितात्वावच्छिन्नाभावाप्र-
सिद्धरिति वाच्यम् अधिकरणताविषयितयोर्निरूपकत्वस्य मि-
श्रजातीयतया प्रतियोगिताया विषयितानिष्ठत्वस्य निरूपकत्ववि-
शेषनिवेशार्थत्वाच्च तु उपलक्षणतया तन्निवेश्यावच्छेदकत्वत्वा-
वच्छिन्नप्रतियोगितायाः प्रकारतया साध्यघटकता प्रयोजनाभावात् ।
विशेषणान्तर्भावेनेत्यस्य विशेषणे विशेष्ये चेत्यर्थः । किंवा
विशेषणावच्छेदेन विशेष्ये इत्यर्थः । आद्यं दूषयति अनुमानादिति ।
द्वितीयं शङ्कते नचेति । तादृशेति । घटत्वप्रकारत्वघटविशेष्यकत्वा-
वच्छिन्नत्वनिष्ठसमुदायत्वस्यैव तादृशावच्छेदकतावच्छेदक-
त्वात् तत्समुदायनिरूपिताखण्डविषयिताया एव न्यायमतेऽनङ्गी-
कारात् । एतेन विशिष्टानतिरिक्तत्वेन । केवलघटत्वप्रकारकत्वानिरु-
पित्वविशिष्टविषयितात्वे व्यापकतावच्छेदकताया न्यायमते-
सिद्धत्वेनावच्छिन्नान्तर्विशिष्टनिरूपितत्वविशिष्टविषयितात्वे तत्सा-
धनेऽपि सिद्धसाधनात् घटत्वप्रकारकत्वस्य वस्तुतोऽवच्छिन्न-
त्वाभयत्वात् । नवेति । अत्र प्रामाण्यं पक्षप्रामाण्यमिति द्वितीया-
न्तपाठे पक्षीकृत्येत्यनुवर्तते । विधौ बाधवारणाय प्रामाण्याविषयता-
निवेशः । न्यायमते अप्रसिद्धिवारणाय घटत्वाविषयितानिवेशः व्या-
पके व्यर्थविशेषणत्वस्यादूषणत्वात् । न्यायमते घटत्वप्रकारकत्ववि-
षयितात्वे व्यापकतावच्छेदकत्वस्य निर्विवादतया विशिष्टानति-

रिक्ततया विशिष्टप्रामाण्यविषयितात्वेऽपि तादित्यन्यतरानुधावने
 सिद्धसाधनमिति भावः । शरीरविशेषादेरप्रामाण्यादाह श-
 रारेन्द्रियादेः । गुरुमतेति । गुरुमते स्वप्रकाशे ज्ञाने सर्वत्रैव जीवा-
 त्मनः प्रकाशात्तादृशयावद्ग्राह्यत्वप्रसिद्धेरात्मत्वे सत्त्वात् ज्ञातते-
 त्यादि । गुरुणा स्वसिद्धव्यवसायात्मकज्ञानग्रहादन्यैव भट्टमत-
 सिद्धज्ञातताल्लिङ्गकानुमितिस्वीकारप्रसङ्गादिति । एवं मिश्राणाम-
 पि । एकरूपेणेति । यद्रूपेण ज्ञानग्राहकत्वाभ्युपगमो भट्टस्य त-
 द्रूपेण तस्य प्रामाण्याग्राहकत्वाभ्युपगमस्तद्रूपावच्छिन्नमिभ्रत्वं
 सामग्रीविशेषणम् तथाच ज्ञातताल्लिङ्गकानुमितिसामग्रीत्वेन
 ज्ञानग्राहकत्वाभ्युपगमो भट्टस्य तेन ज्ञानग्राहकत्वाभ्युपगमो
 भट्टस्य तेन प्रामाण्याग्राहकत्वाभ्युपगमो न भट्टस्य व्य-
 वसायादिसामग्रीत्वेन तदभ्युपगमो भट्टस्य तेन ज्ञान-
 ग्राहकत्वाभ्युपगमो न तस्येति भावः । शब्दाजन्येति । तथा-
 च तादृशयोग्यताज्ञानसाधारणसमुदायत्वं न कार्यताज्ञानग्राहक-
 तावच्छेदकत्वेन भट्टाभ्युपगतमिति भावः । सामग्रीनिवेशपक्षे
 व्यासज्यवृत्तिधर्मावच्छिन्नानुयोगिताकतद्भिन्नत्वाङ्गीकारेणैवोपपत्तेः
 कथञ्चिदिति । नैयायिकादीति । आदीति । आदिना भट्टादिपरि-
 ग्रहः । गुणामिभ्रामिति । न च तद्वति तत्प्रकारकत्वाग्राहक-
 त्वोपादानेपि घटत्वप्रकारकत्वमात्रेण ज्ञानग्राहकसामग्रीव्यावर्त-
 नाज्ज्ञानत्वे प्रसिद्धिसम्भवाज्ज्ञानत्वविशिष्टग्राहकत्वविवक्षावैयर्थ्य-
 शङ्काऽवतरत्येवेति वाच्यम् तद्वति तत्प्रकारकत्वमात्रेण ज्ञान-
 ग्रहे ज्ञानत्वामानसम्भवात् । नैयायिकमतसिद्धप्रथमिकज्ञान-
 ग्राहकसामग्न्याश्च ज्ञानग्राहकत्वेन भट्टमतासिद्धतया सा-
 ध्यघटकत्वेन परतस्त्वसाधनसम्भवात् । तथा चेति । घट-
 त्वप्रकारतामात्रे रङ्गज्ञानग्राहकसामग्न्या न प्रत्यक्षसामग्री-
 त्वं ज्ञानत्वभावप्रसङ्गात् । अन्यसामग्न्यास्तु भट्टमतसिद्ध-
 त्वात्तेन वारणादिति भावः । प्रमापदोपस्थापितप्रामाण्यस्य
 शाब्दबोधविषयत्वस्यापि सम्भवादाह विशेषैरिति । घटत्वज्ञानं
 सविशेष्यकमित्यादिभिरित्यर्थः । तावतैवेति । यथाश्रुततदप्रामाण्या-
 ग्राहकत्वनिवेशपक्षे घटत्वप्रकारकमात्रेण घटविशेष्यकत्वावच्छि-
 न्नघटत्वप्रकारकत्वमात्रेण च ज्ञानग्रहस्य साध्यघटकतया बाधः

स्यादिति ज्ञानत्वविशिष्टग्राहकत्वपर्यन्तविवक्षाऽऽवश्यकीति ज्ञानत्वे
विधिप्रसिद्धिः स्यात् कथितविशेषणोपादानपक्षे च तादृशज्ञान-
ग्रहयोः साध्याघटकतया बाधस्यैवासत्त्वात्तद्विवक्षावैयर्थ्यम् ।
नापि ज्ञानत्वे विधिप्रसिद्धिसम्भवनार्थं तदिति सुवचम् । तद्वि-
वक्षणेपि घटत्वादौ विधिप्रसिद्धिसम्भवादिति भावः । ननु ग्राह्यत्वं
पुरोवर्तिविशेष्यकत्वनिष्ठधर्मितावच्छेदकताक्रमेव साध्यमिति सि-
द्धान्तात् घटत्वादौ विधिप्रसिद्धिरस्ति । किञ्च तद्वति तत्प्रकार-
कज्ञानत्वाग्राहकत्वघटितकथितविशेषणोपादाने ज्ञानत्वविशिष्टग्रा-
हकत्वाविवक्षणेपि ज्ञानत्वे प्रसिद्धे दीधितिकृतां ज्ञानत्वविशिष्टे-
त्यादिलिखनस्यानवधानमूलकत्वप्रसङ्ग इत्यत आह वस्तुतस्त्विति ।
स्वतोऽग्राह्यतया प्राथमिकज्ञानग्रहाविषयतया । बाधादिति । अथ
तादृशप्रामाण्यत्वविशिष्टं प्रामाण्यत्वाश्रयमेवेति कथमेतत् ? अनुव्य-
वसायादौ स्वरूपतो ज्ञानत्वमानेन तत्र स्वतोऽग्राह्यत्वानपायात्
अनुमानात्पक्षतावच्छेदके साध्यसिद्धेर्दूषितत्वादिति चेन्न तद्वति त-
त्प्रकारकत्वविशिष्टजातिप्रतियोगिकविषयितासाधारणरूपेणापि प्रा-
माण्यविषयितायास्तादृशग्रहत्वव्यापकतासम्भवादर्थान्तरस्य पटत्व-
प्रकारकज्ञानत्वविषयित्वे अनुव्यवसायादिसामग्रीजन्यग्रहत्वाव्या-
पकत्वात्सिद्धसाधनस्य च चारणाय प्रामाण्यत्वावच्छिन्नग्राह्यत्वं
विवक्षणीयम् । तत्र बाधभयेन ज्ञानत्वं न प्रवेश्यमित्याशयात् । न चैवं
न्यायमते साध्याप्रसिद्धिरुक्तैवेति वाच्यम् तादृशव्यापकतायां घट-
विशेष्यकत्वावच्छिन्नघटत्वप्रकारकत्वत्वावच्छिन्नविषयित्वावृत्तित्व-
साधनेऽपि नैयायिकानां कृतकृत्यत्वात् मीमांसकसाध्ये वा तत्र तादृ-
शविषयितावृत्तित्वमेवेति न कोपि दोषः । अथवा तादृशग्रहनिष्ठा-
भाधप्रतियोगितायां विशिष्टप्रामाण्यविषयितात्वानवच्छिन्नस्य मीमां-
सकसाध्यतयाऽभिधानात्तत्परमेवेदम् । वस्तुतस्तु विशिष्टशुद्धयोर-
भेदादूघटत्वप्रकारकत्वविशिष्टज्ञानत्वविषयितात्वेन व्यापकतामादाय
सिद्धसाधनवारणाय विशिष्टप्रामाण्यत्वे स्वरूपसम्बन्धरूपावच्छेद-
कत्वसाधनमपि मीमांसकाभिप्रेतम् । न्यायमते शुद्धघटत्वप्रकारकत्व-
त्वस्यैव पुरोवर्तिविशेष्यकत्वावच्छिन्नघटत्वप्रकारकत्वत्वस्य वा
प्रकारकतावच्छेदकत्वात् सिद्धसाधनम् । पुरोवर्तिविशेष्यकत्वाव-
च्छिन्नप्रकारतावच्छेदकत्वे साध्ये एतत् । यदि तु पुरोवर्तिविशेष्यक-

त्वत्वावच्छिन्नप्रकारतावच्छेदकत्वं साध्यते-तदापि न क्षतिः पुरोव-
र्तिविशेष्यकत्वावच्छिन्नीयत्वविशिष्टीयविषयिताया अव्यापकत्वे तु
धर्मितावच्छेदकप्रकारभावापन्नघटविशेष्यकत्वावच्छिन्नघटत्वप्रकार-
कत्वपुरोवर्तिविशेष्यकत्वावच्छिन्नत्वोभयत्रैव तत्साधनान्न सिद्ध-
साधनम् । तथाविधतद्वतितत्प्रकारकत्वत्वज्ञानत्वत्वयोस्तत्साध-
ने तु बाध इति । वस्तुतस्तु गुर्वादिमते तादृशसामग्रीजन्य-
ग्रहे ज्ञानत्वत्वाभावेन पक्षतावच्छेदकविशिष्टविषयित्वाभावसत्त्वा-
द्बाधः उभयाभावादिकमादाय व्यापकतामङ्गवारणाय स्वविषयि-
तात्वावच्छेदेन व्यापकतायाः साध्यघटकत्वात्, प्रामाण्यविषयि-
तात्वस्य चानुगतत्वात् । धर्मितावच्छेदकप्रकारभावापन्नस्वरूपतो
ज्ञानत्वतद्वति तत्प्रकारकत्वोभयं प्रामाण्यम्-तद्ग्राहिका च तद्वति
तत्प्रकारकगुणाभिन्नं ज्ञानमिति शब्दसामग्रीति तद्वीत्या बाधा-
सम्भवाज्ज्ञानत्वत्वस्य परतो ग्राह्यत्वानुधावनमिति सकलग्रन्थ-
सङ्गतिः । तद्वति तत्प्रकारकगुणाभिन्नमित्यादावेतद्वीत्या बाधा-
सत्त्वादाह तथाचेति । प्रामाण्यत्वेन पक्षतापक्षे यथाश्रुतार्थत्व-
माविष्कर्तुं तद्वतीत्यादि दीर्घाभिधानम् । अगत्येति । न च तद्वति त-
त्प्रकारकत्वविशिष्टत्वेन रूपेण ज्ञानत्वस्य विशिष्टप्रामाण्यघटकता नि-
र्वहेत् ज्ञानत्वत्वाप्रवेशादिति प्रमापदार्थत्यागोऽनुचित इति वाच्यम्
ज्ञानत्वे सामानाधिकरण्यसम्बन्धेन तद्वति तत्प्रकारकत्वस्यानिवि-
ष्टत्वात् ज्ञानत्वानवच्छिन्नविशेषणतापन्नप्रमापदार्थतावच्छेदकस्य
पक्षत्वमित्यत्र तत्तात्पर्यम् । अग्राहकत्वेनेत्यभिधातव्ये ग्राहकत्वेत्य-
भिधानमाहुरित्यस्वरसः । ननु विरोधित्वं तज्ज्ञानप्रतिबन्धकज्ञान-
विषयत्वं तच्चाग्रे दूषणीयमतो व्याचष्टे-तत्प्रामाण्येति । तत्प्रा-
माण्यावच्छेदकावच्छिन्नं यत्तत्प्रामाण्याधिकरणवृत्तित्वं तदभावः
तेन प्रमात्वाभावमन्वन्निष्प्रकारकत्वाद्यनुगततत्प्रामाण्यावच्छेदक-
तापर्याप्त्याधिकरणपर्याप्तावच्छेदकताकत्वमवच्छिन्नत्वान्तार्थः तेन
जातित्ववति जातित्वप्रकारत्वनिष्प्रकारकत्वयोर्घटत्वरूपैकावच्छेदेन
इति सत्त्वेपि न क्षतिः जातित्वविशिष्टे प्रामाण्यावच्छेदकतायाः
स्वरूपतो घटत्वे निष्प्रकारकत्वावच्छेदकतायाश्चोपगमात् । अथ
वृत्तितायां तत्प्रामाण्याधिकरणीयत्वं किमर्थम् । शृणु पटत्वेन पटा-
वगाहिप्रमात्मके पटत्वेन घटस्य घटत्वेन च पटस्यावगाहिनि

पटावच्छेदेन घटत्वप्रकारके भ्रमे घटत्वप्रकारकत्वभावस्य प्रामा-
 ण्यभावस्य च घटावच्छेदेन वृत्तितया प्रामाण्यविरोधितापत्ति-
 रतस्तदावश्यकम् । पटत्वगर्भप्रामाण्यवद्वृत्तिन्वात्तत्र तत्पदं
 च । तत्रैव पटस्य पटत्वघटितप्रामाण्यावच्छेदकतया घटत्व-
 घटितभ्रमत्वादेस्तद्विरोधित्वानुपपत्तिरतः प्रथमतस्तदम् । केवलभ्रम-
 निष्ठभ्रमत्वाद्यधिकरणताया उभयाभाववत्त्वान्भ्रमत्वादेः प्रामाण्यवि-
 रोधित्वापत्तिस्तादृशभ्रमत्वाद्यधिकरणता न कचिदपि प्रमायां
 तादृशभ्रमत्वादौ तदापत्तिरिति प्रमानिष्ठेति । प्रमापदमपि तत्प्रा-
 माण्याश्रयपरम् अन्यथा पटत्वादिगर्मप्रामाण्याश्रयनिष्ठप्रकृतभ्रम-
 त्वाद्यधिकरणतायास्तादृशोभयाभाववत्त्वान्भ्रमत्वादेः प्रामाण्यावि-
 रोधित्वापत्तेः । एवं भ्रमानात्मकप्रमानिष्ठप्रमात्वाधिकरणतापि न नि-
 रवच्छिन्ना तत्र प्रकारावच्छेदेन प्रमात्वाभावसत्त्वेन तस्या
 विशेष्यावच्छिन्नत्वादतौ निरवच्छिन्नत्वमात्रं विहायोभयाभावनि-
 वेशः । एवञ्च घटत्वादेरपि प्रामाण्यविरोधित्वं सम्पद्यते । यद्यपि
 तत्प्रमात्वभिन्नत्वे सति निरवच्छिन्नप्रमानिष्ठाधिकरणताकान्यत्वं
 प्रमात्वविरोधित्वं सुवचम् घटत्वादिना घटपटादिविषयकज्ञाने भ्र-
 मत्वाधिकरणतायाः प्रमानिष्ठत्वादोष इति निरवच्छिन्नत्व-
 निवेशः । प्रमापदं च प्रकृतप्रामाण्याश्रयपरम् तेन पटत्वादिप्रमा-
 निष्ठप्रकृतप्रमात्वाभावाधिकरणताया निरवच्छिन्नत्वेपि न दोषः । स-
 मूहालम्बनप्रमायामपि उक्तरात्या घटावच्छेदेनैव प्रमात्वाधि-
 करणतासत्त्वात्प्रमात्वस्यापि तद्विरोधितापत्तिरतः सत्यन्तम् । तथा-
 पि घटविशेष्यकत्वं घटावच्छेदेन नतु घटत्वावच्छेदेनेति प्रत्य-
 यात्तदधिकरणताया अवच्छिन्नतया तस्य प्रमात्वविरोधितापत्ति-
 रतस्तत्यागः । सिद्धान्ते च तदधिकरणतायामुभयाभावसत्त्वान्न
 दोषः । यद्घटविशेष्यकत्वाधिकरणताप्रमाभ्रमोभयसमूहालम्बन एव
 तत्र तस्यास्तदभावाधिकरणतावदव्याप्यवृत्तितयाऽवच्छिन्नत्वात्त-
 द्घटविशेष्यकत्वस्य प्रमात्वविरोधितापत्तिरिति वा तस्याग इति
 शिचम् । घटमहं जानामीति ज्ञानत्वाविषयकग्रहसामग्या एव सा-
 ध्यघटकत्वे त्वाहं पुर इति । वस्तुतः पुरोवर्तिविशेष्यकत्वाव-
 च्छिन्ने ज्ञानत्ववैशिष्ट्यग्राहकसामग्याः साध्येऽन्तर्भाव्यतया वाच-
 यप्रदर्शनाय तदुभयोपादानम् । पृथगेव तदुभयभेदनिवेशान्न दोष

इति चेदकृत्यकल्पनापत्तेः ।

सिद्धान्तोपरि शङ्कते नचेति । ननु भवतु मिश्रमते-
लौकिकविषयतायाः प्रतिबन्धितानवच्छेदकतयोपपत्तिः गुरुमते-
व्यवसायोत्पादकसामग्रीकाले ज्ञानत्वाद्यवच्छेदेन तद्वति तत्प्र-
कारकत्वाभावज्ञानसत्त्वे व्यवसायात्मकज्ञानत्वज्ञानस्य भट्टमते ज्ञा-
तताल्लिङ्गकानुमितिसामग्रीकाले तज्ज्ञानसत्त्वे तादृशानुमितिरूप-
ज्ञानत्वग्रहस्य च लौकिकान्यप्रामाण्यविषयिताविरुद्धतया नोपप-
त्तिः लौकिकप्रामाण्यभावाप्रयोजिकायाः मनःसंयुक्तात्मसमवेतवि-
शेषणतायाः व्यवसायानुदयेन गुरुणामसत्त्वादनुमितौ सन्निक-
र्षस्यान्यथासिद्धेश्चेत्याशङ्कयामाह मिश्रातिरिक्तेति । या-
दृशस्थले प्रामाण्यस्य मिश्राणां भानमभानं वा तादृ-
शस्थले गुरुणां भट्टानां च तज्ज्ञानाभावे । यादृशश्च प्रयोजकं
लौकिकप्रामाण्यविषयित्वे मिश्रैरुपेयम्, गुरुभिर्भट्टैरपि तत्समं तत्र
प्रयोजकमुपेयम् अन्यथा फलसाम्यानुपपत्तेः । एवं च यदि मिश्र-
स्य लौकिकत्वं लौकिकसन्निकर्षार्थान्त्वं तदा गुरोर्व्यवसायसा-
मन्यवीनत्वं भट्टस्य च ज्ञाततापरामर्शाधीनत्वम्, यदि मिश्राणां वि-
विषयताविशेषत्वरूपम् तदा गुरुणां भट्टानां च तदेवेति । स्वप्रका-
श्यादिकं पुनर्यथामतं विशेषः विषयनिरूप्यत्वमर्यादोपबृंहितायां सा-
मन्यलौकिकप्रामाण्यभानसामग्रीतुल्यतेति मिश्रटिप्पण्यामप्युक्तम् ।
भ्रमत्वेति । ग्राह्यप्रमात्वाभावग्रहकाले चानुव्यवसायादेर्लौकिकप्रामा-
ण्यावगाहिता नेत्याशयः । भ्रमत्वादिग्रहकाले इत्यादिपदघटितपाठः
क्वचित् स च प्रमात्वाभाव ऐन्द्रियकः भ्रमत्वमतीन्द्रियमिति म-
तेऽशुद्धः । यदि चेत्यादिनोक्तं बाधवारणमेवाङ्गीकृत्य तदप्रामाण्या-
ग्राहकत्वस्य कृत्यमाह भ्रमेति । अनुभवानुरोधेन धर्मितावच्छे-
दकं लौकिकत्वादिकं वा निवेद्यासाधारणधर्मविशेषज्ञाने दोष-
घटितसामान्या दोषस्य वा विरोधित्वमुपेयमिति भावः । सा-
धारणस्येदं रजतमिति ज्ञाने भानादसाधारणेति । अयं शङ्क-
पीत इत्यादौ पुरोवर्तित्वशङ्कत्वयोः साधारणत्वेत्येतच्छङ्कत्वमा-
नाद्विशेषेति । दोषघटितारोपसामान्या एव इह प्रतिबन्धकत्वमि-
त्यस्य फलमाह अविरोधीति । तथाच भवतां ज्ञानत्वादिभेदानि-
वेशे विशेषणपूरणापत्तिरिति भावः । अतीन्द्रियतयेति । रजतज्ञान-

वानहमिति भ्रमानुव्यवसाये तदभाववति तत्प्रकारकत्वरूपभ्र-
 मत्वं न प्रत्यक्षम् तदभावरूपविशेषणग्राहकसामग्रीविरहात् ।
 तथाचेति । न केवलं दोषघाटितसामग्न्या एव प्रमात्वलौकिकज्ञान-
 विरोधिता किन्तु साक्षात्कारित्वग्रहजनिकाया एवेत्यर्थः । यादृशे-
 ति । पीतः शङ्ख इत्यादौ श्वेत्यादिलौकिकभानवारणाय साक्षात्का-
 रित्वाग्रहप्रयोजकदोषविशेषघाटितसामग्न्या एव लौकिकप्रत्यक्षसा-
 मग्न्यपेक्षणावलम्ब्यस्य "सत्प्रतिपक्षे साक्षात्कारिणि भ्रमे" इति पक्षौ-
 च दीर्घितिकारिर्वक्तव्यत्वादिति भावः । संशयेति । शुक्तित्वादि-
 धर्मितावच्छेदककरजतत्वादि संशयवारणाय लौकिकसन्निकर्षादिव-
 दोषविशेषात् कोपि संशयः तस्य विपरीतभानविरोधित्वादिति
 दोषसामान्यस्यैवासाधारणधर्मभानविरोधित्वमास्थेयमिति भावः ।
 एवं विपर्ययजनकदोषेपि । अत्र मीमांसकानां प्रामाण्यसंशयानुरो-
 धेन संशयजनकदोषस्य प्रमात्वलौकिकभानविरोधित्वमावश्यकम्
 स च दोषः प्रमात्वलौकिकभानं स्वोत्पत्तिसमयेपि प्रतिबध्नाति
 अन्यथा तेषां प्रमात्वनिश्चयनैयत्यप्रसङ्गेन तत्संशयोच्छेदापाता-
 दिति । विपर्ययेति शुक्तित्वादिधर्मितावच्छेदककरजतत्वादि विपर्य-
 यवारणाय । अत्र भ्रमत्वग्राहकसामग्न्याः प्रमात्वग्राहकत्वे न कापि
 क्षतिः भावद्वयकोटिकज्ञानस्य संशयत्वाभावात् भ्रमत्वस्य स्वतो-
 ऽविरोधित्वाच्च । वस्तुतस्तु स्मर्यमाणारोप एव दोषः असाधारण-
 धर्मज्ञानविरोधी न त्वनुभूयमानारोपो तदानीं शुक्तीरजतमिति ज्ञान-
 स्येष्टत्वादित्याशयेनाह अस्तुवेति । प्रमात्वघटकप्रकारिताविशेषित-
 योरिव भ्रमत्वघटकतदुभयस्यानुपस्थितस्य प्रकारत्वेपि तदंशे घट-
 घटत्वयोरिव घटत्वतदभावयोरपि उपनीतभानं वाच्यम् तत्रानाहार्य-
 भ्रमे तदभावज्ञानासम्भवाद्भ्रमत्वाग्रहेपि आहार्येण तदभावाधिकर-
 णरूपविशेषणज्ञानसम्पादनात्तथाविधिविशेषणज्ञानसम्पादकसाम-
 ग्रीवशाद्वा मनःसंयुक्तात्मसमवेतविशेषतासन्निकर्षेणाहार्यं भ्रमत्वलौ-
 किकप्रत्यक्षमङ्गीकुरुते वस्तुतस्त्विति । तथा च भ्रमत्वभ्रमजनकदोषः
 साक्षात्कारित्वग्रहप्रयोजकः सम्भवत्येवेति भावः । तद्विशेष्यकज्ञा-
 नेति । पुरोवर्तिविशेष्यकज्ञानेत्यर्थः । प्रमापदेन तद्वति तत्प्रकारकज्ञा-
 नत्वं लभ्यत इत्युक्त्या तथाविधज्ञानवृत्तितत्प्रकारकत्वलाभः तेन
 ज्ञानेत्यस्य त्यागेपि न क्षतिः । तद्विशेष्यकत्वेति । ग्राह्यतायां पुरोव-

तिविशेषकत्वनिष्ठधर्मितावच्छेदकताकत्वं विशेषणम् तेन निर्धर्मि-
तावच्छेदकरूपप्रामाण्यमानसामग्या न साध्यघटकत्वम् । घटत्वादि-
कमिति । घटत्वाद्युपेक्षैव तादृशविशेषणनिवेशव्यञ्जिकेति भावः ।
अनियमादिति । ज्ञानत्वमात्रस्य पुरोवर्तिविशेषकत्वमात्रस्य एकत्र
द्वयमितिरोक्त्या तदुभयस्य ना मानसम्भवादिनि भावः । तदिति ।
पुरोवर्तिविशेषकत्वनिष्ठधर्मितावच्छेदकतानिरूपितसमवायसम्ब-
न्धावच्छिन्नज्ञानत्वनिष्ठप्रकारताप्रयोजकत्वेनैकविशिष्टेऽपरवैशिष्ट्य-
ग्राहकसामग्या एवेत्यर्थः । साक्षादिति । प्रमात्वनिश्चयत्वव्यापक-
प्रतिबन्धकताकत्वमर्थः । न च प्रमात्वनिश्चयप्रतिबन्धकत्वमेव
सम्यक् घटत्वादिमत्ताद्धानं प्रति घटत्वाभावावच्छेदेन गृहीतप्रमा-
त्वज्ञानस्य प्रतिबन्धकत्वात् घटत्वादेः सङ्गहापातात् । वस्तुतस्तु प्रमा-
त्वज्ञानं प्रति तदभावावच्छेदकाविधर्मदर्शनतया घटत्वादिज्ञानस्य
प्रतिबन्धकत्वेपि तद्रूपावच्छिन्नत्वस्यैव साक्षात्पदलभ्यतया घटत्वा-
दिवारणं कार्यम् । एतेन प्रमात्वव्यापकाभावेऽस्यापरिग्रहापत्तिः त-
ज्ज्ञानस्य प्रमात्वनिश्चयाप्रतिबध्यत्वादिति समाहितम् । उक्तयुक्त्येति ।
अत्र प्रमात्वग्रहप्रतिबन्धकतायां यदि ज्ञानवैशिष्ट्यानवच्छिन्नत्वं नि-
वेश्यते तदा आरोपसामग्याः भ्रमत्वारोपविषयनिष्ठासाधारणधर्म-
लौकिकमानविरोधितामन्तेपि न भ्रमत्वापरिग्रहः भ्रमत्वविषयितान-
वच्छिन्नत्वज्ञानवैशिष्ट्यावच्छिन्नत्वोभयाभावस्यैव तेनोक्तत्वात् ।
प्रमात्व व्यापकाभाववत्ताज्ञानस्य व्याप्त्यनुगमग्रन्थे ज्ञानवैशिष्ट्यान-
वच्छिन्नप्रतिबन्धकत्वव्यञ्जनादिति द्रष्टव्यम् । निष्प्रकारत्वादेः स-
कलप्रामाण्यविरोधित्वेति व्यवसायांशे तज्ज्ञानस्य प्राङ्निराकरणादाह
तादृशेति । प्रमात्वस्य सामान्यघटितविशेषतया निष्प्रकारकत्वादेः
तद्विरोधत्वम् प्रतिबन्धकताघटितविरोधित्वस्य दीधितितात्पर्ये प्रो-
क्तदूषणासङ्गतिः आरोपसामग्या आरोपविषये असाधारणधर्म-
लौकिकमानविरोधितया भ्रमत्वापरिग्रहप्रसङ्गश्चेत्यत आह प्रमा-
त्वेति । मीमांसकैर्निर्दिष्टकल्पकानुपगमान्निष्प्रकारकत्वस्य ज्ञा-
नवृत्तित्वार्थमव्याप्यत्वमाह घटइति । निष्प्रकारकत्वादीत्यादिपद-
ग्राह्यमाह तत्सम्यन्धेति । तदीयत्वम् । पक्षघटकज्ञानीयत्वम् । नि-
ष्प्रकारकत्वादेः सकलप्रामाण्याविरोधितयेति ।

अथैवमपि घटत्वादेः कथं त्यागः ? अथ मिश्रैस्तदप्रामाण्याप्रा-

हकत्वं प्रामाण्यग्रहप्रतिबन्धकज्ञानाजनकत्वमेवोपेयं न तु ग्रन्थकारो-
 कम् तथासति यत्र वास्तवे घटत्ववति घटत्वप्रकारकत्वे घटत्वाभा-
 ववति घटत्वप्रकारकत्वमारोपितं न तु ज्ञानेऽप्रामाण्यम् तत्र तथावि-
 धवास्तवभ्रमत्वाग्राहकतया तत्सामग्रीसङ्ग्रेहेन बाध्यापत्तेरिति चेन्न
 भ्रमत्वज्ञानस्यापि प्रमात्वाभावग्रहाविशिष्टस्यैव प्रमात्वग्रहप्रतिबन्ध-
 कतया तादृशग्रहासमवहितभ्रमत्वारोपसामान्या ज्ञानग्राहिकयो-
 र्दोषघटिततया प्रामाण्याग्रहेण बाध्यापत्तेः । अथैतद्भयेन प्रामाण्य-
 ग्रहप्रतिबन्धकज्ञानविषयविषयकग्रहजनकसामान्यसमवहितत्वम-
 प्रामाण्याग्राहकत्वं वदामः । एवञ्च केवलभ्रमत्वज्ञानस्याप्रतिबन्ध-
 कत्वेपि भ्रमत्वावच्छेदेन प्रमात्वाभावग्रहादिविशिष्टकालान्त-
 रीणप्रतिबन्धकज्ञानविषयभ्रमत्वविषयकत्वेन तत्सामग्रीसहित-
 सामग्र्याः साध्याघटकत्वान्न दोषः । प्रतिबन्धकग्रहविषयवि-
 षयकत्वं च यत्प्रकारकत्वेन प्रामाण्यग्रहविरोधिताज्ञानांशे तत्प्र-
 कारकत्वम् तेन घटत्वाभाववतीत्यादिभ्रमत्वज्ञानप्रामा-
 ण्यग्रहं प्रति या तादृशभ्रमत्वघटितप्रामाण्यग्रहस्य प्रतिब-
 न्धकता तदवच्छेदकक्रोदिप्रविष्टप्रकारताश्रयघटत्वाभावादिग्रा-
 हकत्वेपि न तत्सामग्र्या असङ्ग्रह इति चेन्न एवमपि तद्वद्विशे-
 ष्यकत्वावच्छिन्नस्य तत्प्रकारकत्वस्य तदभाववद्विशेष्यकत्वा-
 वच्छिन्नत्वेन या प्रकारता तस्या अपि प्रमात्वग्रहप्रतिबन्धकता-
 वच्छेदकतया प्रामाण्यग्रहमात्रस्यैव तादृशप्रकारताश्रयप्रकारकतया
 अप्रसिद्धेर्दुर्वारत्वात् । न च यद्धर्मपर्याप्तावच्छेदकताकप्रकारता
 प्रतिबन्धकतावच्छेदिका ज्ञानांशे तद्धर्मावच्छिन्नप्रकारकग्रहनिवे-
 शान्नायं दोष इति वाच्यम् । यत्र तद्वति तदभावारोपरूपः तद्व-
 द्विशेष्यकत्वावच्छिन्नतत्प्रकारकत्वावगाही तदभाववति तत्प्र-
 कारकमिदमिति ग्रहस्तत्र तदभाविशिशिष्टतद्वतोऽप्रसिध्या तद-
 घटितप्रकारतावच्छेदकतापर्याप्त्याश्रयाप्रसिद्धेयत्तच्छेदेनोपादानास-
 म्भवात्तत्स्थलीयसामग्रीमादाय बाध्यापत्तेः । तस्मात् मिश्राणाम-
 पि एकावच्छेदेनैकग्रावर्तमानत्वमेव विरोधित्वम् तच्च घटत्वादि-
 साधारणमिति चेत्सत्यम् यदूपावच्छिन्नस्य प्रमात्वेन सहानव-
 स्थानं तदूपावच्छिन्नाप्रकारकत्वं न तत् उक्तदोषात् । किन्तु
 प्रकृतप्रामाण्यमाने नियमतो यत्र यद्भासते तदंशे तद्विरोध्यवगाही

ग्रह एवाप्रामाण्यग्रहपदार्थः । विरोधश्च सहानवस्थानम् तावतैव च दर्शितसकलारोपसामग्रीव्यावृत्तिः । एवञ्च यदि प्रकृतप्रामाण्यमाने नियमतो यद्यद्भासते तद्विरोधित्वं तद्व्यवहारस्त्वभावरूपं निवेद्य तदवगाहित्वं निवेद्यते तदा घटत्वस्य वारणासम्भवात्तदुपेक्षा घटत्वाभावनिष्प्रकारत्वादिसङ्गदश्च । भ्रमत्वज्ञानस्य तु नासङ्गहः तत्र विशेष्यतानिरूपके घटत्वाभावरूपाविरोधिधियवयकत्वादित्याशयः । तदीयप्रामाण्यविरोधिज्ञानवृत्तिधर्माग्राहकत्वपक्षे घटत्वनिरासे वा उक्तदोषः । निष्प्रकारकत्वघटितप्रामाण्यपक्षके साध्यानिर्वाहः । लुतेति । अत्र प्रकृतप्रामाण्यमाने नियमतो यत्र यद्भासते तदंशे तद्विरोध्यवगाहित्वमप्रामाण्यग्राहकत्वमिति मिश्रटिप्पणीमते तत्प्रामाण्यावच्छेदकानवच्छिन्नत्वावच्छिन्नत्वोभयाभावविशिष्टप्रामाण्यघटकतत्तदधिकरणनिष्ठाधिकरणताकान्यत्वं तत्प्रामाण्यविरोधित्वम् घटत्वाभावाधिकरणता न प्रामाण्यघटके घटरूपेऽधिकरणे, घटत्वाभाववद्विशेष्यकत्वावच्छिन्नाधिकरणता च न तादृशघटत्वप्रकारकत्वरूपाधिकरणे इति तयोरनवच्छिन्नत्वेन, एवं भ्रमत्वाद्यधिकरणता तद्व्यवहारप्रमारूपाधिकरणे तदुभयवस्येवेति तेषां प्रामाण्यविरोधित्वम् । एवं प्रामाण्यविरोधित्वं निरुच्य तत्तदंशे तदग्राहकत्वं निवेद्यम् । दीधितिटीप्पणीमते च यादृशदोषेणाप्रामाण्यघटकघटे घटत्वाभावो घटत्वप्रकारकत्वे तद्विरोध्यकत्वानवच्छिन्नत्वम् आरोप्यते तादृशदोषवशाद्वाधकाभावात्तत्र विशिष्टभ्रमत्वस्याप्यारोप उपेतव्य इति दीधितिकारणां तत्पदं यथाश्रुतमेव सम्यक् । यदपि च घटपदयोर्घटाविति व्यवसाये घटमहं जानामीति प्रत्यक्षसामग्री घटांशे प्रामाण्यग्राहकतयाऽवश्यं साध्यघटिका वाच्या तस्याश्च पटांशे घटत्वघटितभ्रमत्वारोपजनकतया तदनुपपत्तिः तद्व्यवसायांशे एव भ्रमत्वग्राहकत्वादिति प्रकृतप्रामाण्यावच्छेदकयत्किञ्चिदंशावच्छिन्नत्वावगाहितया प्रकृतप्रामाण्यविरोधिग्रहाजनकत्वपर्यन्तं लब्धव्यमिति तत्पदमंशपरमिति मिश्राणां भाषणम् । तदप्यनुगादेयम् तादृशसामग्र्याः साध्याघटकत्वेऽप्यश्रुतेः असङ्कीर्णव्यवसायघटितसामग्र्या एव साध्यघटकतया स्वतस्त्वनिर्वाहसम्भवादिति परैरपरिशीलितः पन्थाः । जनकत्वेन ग्रहनिवेशं दूषयति एतेनेति । व्यवहारजनकत्वं यदि

शक्तिप्रमाद्यजन्यतज्जन्यबोधसमानाकारकत्वयमे तदाप्याह अप्रमा-
 शब्देनेति । जनकत्वेन ग्रहनिवेशमतमाह कोचित्त्विति । स्वतन्त्रेति ।
 स्वातन्त्र्यं च नेतरविशेषणत्वं किन्तुनुभवविशेषणत्वम् । सचेत्या-
 दिलिखन्वीजमाह एतेनेति । तदप्रामाण्याग्राहकपदस्याप्रामाण्य-
 निरूपिततद्विषयताकाग्रहार्थकत्वेनेत्यर्थः । समवधानविवक्षावीजम-
 नुपपत्तेरित्यन्तम् । स्वयं तद्विशेष्यकाप्रामाण्यप्रकारकग्रहस्य गुरुमते-
 प्रसिध्याऽप्रामाण्यसाक्षात्तद्विशेष्यकग्रहपरत्वेन तदप्रामाण्यग्रह-
 पदं व्याख्यातम् । मिश्रास्तु असंसर्गाग्रहघटिताप्रामाण्यग्रहान्तार्थपर-
 त्वेनेति विशेषः उपस्थितज्ञानरूपधर्मिनिष्ठतत्संसर्गावच्छिन्ना-
 भावप्रतियोगितया तदाऽगृह्यमाणस्वतन्त्राप्रामाण्येत्याद्यर्थः । स्वा-
 तन्त्र्यप्रामाण्यस्य कालश्च गृह्यमाणत्वाभावस्य विशेषणम् । अनु-
 पादेयत्वे गौरवं वीजं नत्वसम्भव इत्याशयेनाह मिश्रमतेचेति ।
 समवहितत्वं तद्वत्क्षणद्वयवृत्तित्वम् स्वप्रतियोगित्वस्ववृत्तिप्रतियो-
 गिकध्वंसवस्वोभयसम्बन्धेन ध्वंसवदन्यत्वं क्षणद्वयानुगमकम् । तद्व-
 त्क्षणवृत्तित्वं तु न समवहितत्वमित्याह क्रमिकेति ।
 विशेष्यांशे इति द्वितीयप्रकारेऽन्वयि, स्वविशेष्यनिष्ठवै-
 शिष्ट्यप्रतियोगितावगाहीत्यर्थः । एतन्मते विशिष्यताप्रकारे
 वैशिष्ट्यानुयोगित्वप्रतियोगित्वे न तु विषयत्वे । उक्तप्र-
 कारण संसर्गविषयताद्वारा पुरोवर्तिनिष्ठस्वविषयतानिरूपितघट-
 त्वात्मकप्रकारनिष्ठप्रतियोगितावगाहित्वरूपेण । एतन्मते धर्मि-
 निष्ठप्रकारवैशिष्ट्यविषयकत्वं प्रमात्वम् आपातत इति प्र-
 तियोगितायां संसर्गविधया स्वविषयत्वमनुपादाय पुरोवर्तिनि-
 षट्त्वप्रकारकमिदमिति ज्ञानेन प्रामाण्याग्रहाद्वाधतादवस्थ-
 मनापाद्य दीधितिकृतां प्रकारतालक्षणदूषणमयुक्तमित्याशङ्कते यद्य-
 पीति । सकलघटघटत्वतत्सम्बन्धविषयताप्रकारतादि । विलक्षणे-
 ति । घटत्वावच्छिन्नप्रकारावच्छिन्नविशेष्यतारूपप्रकारावच्छिन्ना-
 वच्छिन्नत्वरूपप्रकारावच्छिन्नधर्मितावच्छेदकीभूतघटत्वप्रकारिता-
 त्वावच्छिन्ननिरूपितविषयिताया असत्त्वादित्यर्थः । उक्तप्रामाण्यस्य
 न पक्षेत्यभिमानमुपगम्याप्याह एवमिति । प्रामाण्ये-
 ति । धर्मिनिष्ठप्रकारवैशिष्ट्यावगाहित्वरूपेत्यादि । न तत्प्रती-
 कार इति । तावताप्युक्तज्ञानेन सत्त्वाग्रहेण सदैवशिष्ट्यगर्भं

प्रामाण्याग्रहेण बाधस्य दुर्वारत्वादिति भावः ।

सत्त्वस्योपलक्षणत्वेऽपि तादृशस्य पक्षतोमव दूषयति एवंयदीति । तादृशस्य एतद्वैशिष्ट्यधर्मिणि प्रतियोगित्वावगाहित्वात्मनः । प्रामाण्यग्रहादिति । घटत्वप्रकारकमिदं ज्ञानमिति प्राथमिकज्ञानग्राहकसामान्या साध्यप्रवेशन प्रकारताघटकतया धर्मिणि प्रकारवैशिष्ट्याव-
अपि गाहित्वं प्रामाण्यं पक्ष इत्युपेत्य दीधितिकृद्दूषणं सङ्गमयति तथा-
पीति । तन्नेत्यस्य संसर्गान्वयित्वखण्डनं मम कृतमित्याशङ्क्यामाहेद-
न्त्वादिनेति । अनुव्यवसायेन प्राथमिकज्ञानग्रहेण । न्यायमते प्रथमतो
यदे घटत्वप्रकारकमिति ज्ञानग्रहासत्त्वेऽपि पुरोवर्त्तिनि घटत्वप्रकार-
कमिति लोपोपगमादिति भावः । प्रामाण्यग्रहस्त्वतस्तत्र प्रामाण्यवि-
षयितायां ज्ञानग्रहत्वव्यापकत्वम् । इति मन्वान इति । अभिमानश्चायं
न दुर्घटः परेण तादृशस्य प्रामाण्यत्वोक्तेः । वस्तुनोऽन्यादृशस्यैव तथा-
त्वेन तदनौचित्यात् । विशेष्ये इति । एवञ्चेदन्त्वादिना सांस्मान-
विशेष्यांशे घटत्वप्रकारकत्वस्य प्राथमिकज्ञानग्रहे भानेऽपि नोक्तप्रा-
माण्यभानमित्याशयः । वस्तुतस्तु न्यायनये घटत्वादिना भासमा-
नविशेष्यांशे घटत्वप्रकारकत्वमेवानुव्यवसायेन न गृह्यते प्रमात्वं
च तदेव न तु पुरोवर्त्तिनि घटत्वप्रकारकत्वादिकम् अत एव दाह-
समर्थवन्निवृत्तप्रकारकत्वं हंतृकरिष्यते इत्यादिकमित्यादिना
प्रामाण्यघटकतावच्छेदकावच्छिन्नविषयकत्वविवक्षणे घटज्ञानं गुणं
इति शाब्दसामग्रीसङ्ग्रहापत्तिर्ग्राह्या । उपनीतेति । ज्ञातो घट इत्या-
दिः । ज्ञानधर्मिकेति । न च पर्वतो बहुव्ययभाववानिति ज्ञानाभावस्य
बहिर्भानप्रयोजकत्ववत् ज्ञानं विषयतासम्बन्धावच्छिन्नघटाभावव-
दिति ज्ञानाभावस्य घटविषयताप्रयोजकत्वमेव न तु ज्ञानभान-
प्रयोजकत्वमिति वाच्यम् ज्ञानभाननिरूपितघटभानप्रयोजकत्वे
पुच्छलज्ञानभानप्रयोजकत्वात् विनिगमनाविरहेण घटभाननि-
रूपितज्ञानभानं प्रत्यपि प्रयोजकत्वाच्च ।

तत्प्रयोजकेति । कारणकलापसामग्रीप्रयोजिकेति भावः ।
स्वतन्त्राप्रामाण्योपस्थितेति । अस्या प्रामाण्यभानप्रतिबन्धकत्वात्
ज्ञानकरणेऽपि घटज्ञानादिसाध्यकानुमित्यादिसामान्या अपि सङ्ग्रहा-
पत्तिर्वक्ष्यत इति भावः । धर्मिघटज्ञानं स्वरूपसम्बन्धरूपप्रयो-
जकतानिवेशं निराकृत्यान्यादृशतन्निवेशं निराकरोति फलो-

प्रधानरूपेति । एकैकेति । यद्यद्रूपेण कारणानां सामग्र्यघटकत्वं
 तेन तेन रूपेणाभयमानोपधानमिति त्रिवक्षया घटपदज्ञानत्व-
 ज्ञानपदज्ञानत्वादिना सामग्र्यघटकतावच्छेदकरूपेणाभयमानप्रयो-
 जकत्वाभावाद्धारणमित्यर्थः । घटज्ञानत्वादिनेति । परकीयघटज्ञानो-
 त्पत्तावपि सन्निकर्षाद्यसत्त्वं घटज्ञानानुव्यवसायासत्त्वेन फलोपधान-
 रूपप्रयोजकत्वासम्भवादिति भावः । यद्यपीति । कारणतावच्छेदकी-
 भूतमानस्य कार्यतावच्छेदकीभूतमाने प्रयोजकत्वं पृथक्कार्यकारणभा-
 वोऽपेक्षित इत्याशयः । एककार्यकारणभावेऽप्यवच्छेदकीभूतमानभे-
 देन तद्व्युत्पादयति तथापीति । यत्र परामर्शो व्यापकत्वादिना घटा-
 दिरव्यापको भातः यत्र शक्तिग्रहे गोत्वादिनाऽशक्यो नातस्तत्र
 प्रयोजकदुर्भिक्षधारणाय विषयतायाः प्रयोजकत्वं सूचयति व्यापक-
 त्वमित्यादिना । सास्नादेरप्येति । आकृतौ पृथक् शक्तिः, जातिग्रहे
 नाकृतिर्भासते किन्तु पिष्टमय्यो गाव इत्यादावेवेत्याशयः । नन्व-
 व्यापकस्य घटादेरपि बन्धित्वादिनाऽनुमितौ भानं सर्वसिद्धमि-
 ति व्याचष्टे व्यापकतयेति । धर्मितावच्छेदकीयप्रकारतान्यत्व-
 प्रकारतात्वयोः प्रयोजनं स्फुटम् । जातिमान् गोपदार्थ इति ज्ञानस्य
 स्वरूपतो गोत्वशब्दबोधहेतुतापत्तिरतः स्वरूपत इति । तस्यैव
 जातित्वेन गोत्वशब्दबोधहेतुतापत्तिरतः स्वरूपत इति । तदवच्छे-
 देनेति । स्वरूपसम्बन्धरूपावच्छेदकत्वगर्भम् । गौरस्त्वित्यादौ द्रव्य-
 गोपदशक्यमित्यादिप्रहादद्रव्यमस्तीति शब्दबोधः स्यादत इद-
 मुक्तम् गोपदशक्यतायां द्रव्यत्वानवच्छिन्नत्वान्न दोषः । तत्रैव गो-
 त्वावच्छिन्नगोपदशक्यतामानाद्गौरस्तीति शब्दबोधः स्यादतः
 तद्धर्मितेति । गोत्ववाचकता गोत्वप्रकारिताविषयकभगवत्स-
 ङ्केतविषयता । गोविशेषितेति । गोधर्मितावच्छेदकत्वस्य विशे-
 षणतायां लाभाय । गोत्वांश इति । गौर्गोपदबोद्धव्य इति शक्तौ
 बोधनिष्ठविषयितांशे निरूपकतासम्बन्धेन विशेषणतापन्नो गवादि-
 र्धर्मस्तन्निष्ठशक्तिविषयताया अवच्छेदकत्वस्य गोत्वे सत्त्वादिति
 भावः । इतरांशेति । प्रकारितांशे विशेषणतया विषयत्वस्य प्रका-
 रितवृत्तिविषयतानिरूपितविषयतारूपत्वादिति भावः । धर्मांश-
 इति । अन्यथा संसर्गोत्तरविषयमानस्य शक्तिधीनियम्यत्वमङ्गाप-
 त्तः । लक्षणानर्धानसंसर्गतान्यविषयतायाः स्वांशे ज्ञानसङ्केतप्रयो-

ज्येतानियम इति मनसि कृत्य शङ्कते नन्विति । नन्विति । यथा संयोगविप्रयोगादिकं एकतरार्थबोधनियामकम् तथैवाधुनिकसङ्केतोपीति भावः ।

विशेषणांशोपीति । सङ्केतविशेषणान्यविशेषणराहित्यमेव स्वरूपतो भानन्तित्याशयः । गात्रस्येति । विशेषणतयेति । तृतीयालभ्यस्य नदवच्छेद्यत्वस्य बोद्धव्यत्वेन्विनेपि गात्रेनैव सङ्केतविषयत्वादिनि भावः । पदेति उक्ताधुनिकसङ्केतग्रहार्थानशाब्दबोधे गात्रस्याभानेन तस्य तत्सङ्केतविषयत्वेपि बोधविषयतावच्छेदकत्वेन तद्विषयता नास्तीति भावः । सङ्केतस्याजातिकत्वाधुनिकत्वाभ्यां वैलक्षण्यवाधाधुनिके तत्र विशेषणांशे वाच्यत्वमानं प्रयोजकमास्तां न त्वाजातिके इति वक्तुं शक्यत्वेऽपि आपाततो ज्ञानसङ्केतप्रयोज्यतामङ्गीकरोति अस्त्वेवमिति । विशेषणतया वाच्यत्वं बोधविषयतावच्छेदकत्वेन भगवत्सङ्केतविषयत्वम् विशेष्यतया वाच्यत्वं बोधविषयत्वेन तादृशसङ्केतविषयत्वम् न्यायमते प्राथमिकज्ञानग्रहे प्रामाण्यस्य लौकिकमानासम्भवात्तत्र तदलौकिकमानं दर्शयति विशेष्यतेति । दीधितिकृतामत्रेऽनुव्यवसायस्व प्रामाण्यभावेऽसामर्थ्यव्युत्पादनं तल्लौकिकमानाभिप्रायमिति न तद्विरोधः । घटत्वप्रकारकज्ञानत्वेन साध्यत्वे व्यभिचारभयेन घटत्वप्रकारकत्वं ज्ञाततारूपलिङ्गविशेषणम् । ज्ञाततालिलिङ्गकत्वं किं ज्ञातताविशेषलिङ्गकत्वं किं वा ज्ञाततासामान्यलिङ्गकत्वम् ? तत्राद्यं निराकृत्य द्वितीयं दूषयिष्यते ज्ञानतामात्रेत्यादिना, अत आद्यं विवृणोति लिङ्गविशेषावगाहीति । घटत्वप्रकारकज्ञाततावगाहीत्यर्थः । व्यभिचारादिनेति । घटत्वप्रकारकेच्छाविषयत्वादेर्लिङ्गस्य विषयविशिष्टज्ञानव्याप्यत्वेन परामर्शस्थले इति शेषः । आदिनात्मनि विषयविशिष्टज्ञानानुमितिं प्रति ज्ञाततारूपलिङ्गासिद्धिपरिग्रहः । ज्ञाततासामान्यस्य लिङ्गत्वे घटत्वप्रकारकज्ञानत्वेन साध्यत्वं न संभवति व्यभिचारादतः शुद्धेति । शुद्धज्ञानसाध्यकज्ञाततापरामर्शाद्विषयावच्छिन्नज्ञानानुमितिस्वीकर्तारं मिश्रमाक्षेप्तुं बलपदम् इतरवाधलाघवज्ञानाभ्यां विना व्यापकतानवच्छेदकरूपेण साध्यमानासम्भवेन कुतो बलं भवेदिति भावः ।

साध्याभाववदवृत्तित्वरूपव्याप्तेः प्रायशः साधनभेदो तत्रैक एव

कार्यकारणभावः तथा च शुद्धज्ञानव्याप्यवगाहिना विषयापरक्तज्ञानानुमित-
 हिपरामर्शो यदच्छाविषयत्वादिलिङ्गकेषु विषयोपरक्तज्ञानानुमिति-
 त्वस्य जन्यतावच्छेदकत्वासम्भवाच्छुद्धज्ञानत्वावच्छिन्नोयतादृश-
 व्याप्यवगाहिज्ञाततापरामर्शस्यापि तज्जन्यतावच्छेदकत्वं न घटते
 इत्यालोच्यह स्वव्यापकेति । कथञ्चित्कार्यतावच्छेदकभेदमुपेत्य
 कारणानन्तर्यं निवेश्य घटत्वप्रकारकावशिष्टज्ञातनेच्छादिपरामर्शम-
 धिगृह्येदमिति तु नार्थः । तथा सानि कार्यतावच्छेदके विषयविष-
 यितानिवेशासम्भवात् ज्ञानादिमानप्रयोजकता व्यापकत्वादिना
 विषयिताया एव स्यात् अत एव ज्ञाततापरामर्शो कार्यतावच्छेदकमाह
 तथाचेति । यद्वा शुद्धज्ञानव्याप्यवगाहिना लिङ्गान्तरपरामर्शात्का-
 लान्तरीणज्ञाततापरामर्शाच्च शुद्धज्ञानानुमितिनिर्वाहाय कारणता-
 पर्यन्तं निवेशः तत्र विषयविषयितानिवेशाभावेऽपि न क्षतिः । एवं
 च तादृशज्ञाततापरामर्शस्य कार्यतावच्छेदकं दर्शयति तथाञ्चेति । व-
 स्तुतस्तु ज्ञाततासामान्यपरामर्शस्यैव घटत्वप्रकारकज्ञाननेच्छा-
 दिपरामर्शानामपि विषयोपरक्तज्ञानानुमितित्वस्य कार्यताव-
 च्छेदकत्वे व्यभिचारः तत्रानागत्याऽन्वपरामर्शानां कारणानन्तर्य-
 मेव तद्वारकम् ज्ञाततासामान्यपरामर्शस्य स्वव्याप्यवगाहिनाह त-
 थाचेति । विषयोपरक्तेति एतेन व्यभिचारोद्धाराच्च कारणव्यवहि-
 तोत्तरत्वनिवेशः अन्यपरामर्शो च न कार्यतावच्छेदकं विषयविष-
 यितानिवेश इति सूचितम् । विषयोपरक्तज्ञानं व्याप्यत्वेन ज्ञातताप-
 रामर्शस्तु भट्टेर्नोपेयते तादृशारोपस्याप्रामोणिकत्वादिति न त-
 मादाय व्यभिचारः शङ्क्यः । तत्कालानवच्छिन्नज्ञानान्यत्वमनु-
 मितिकारणतावच्छेदकम् तेन कालान्तरे शुद्धज्ञानव्याप्यत्वेन ज्ञात-
 तापरामर्शाच्च विषयोपरक्तज्ञानानुमित्यापत्तिः । शुद्धज्ञान-
 त्वावच्छिन्नव्याप्यत्वेन ज्ञाततासामान्यपरामर्शघटितमामग्री-
 भट्टमते साध्यघटिका तादृशपरामर्शस्यैव तत्र व्यापकताव-
 च्छेदकत्वेन विषयस्यामानेनानागत्या ज्ञानविषयोभयभासक-
 त्वात् । एवं च न विभिन्नप्रयोजकं वक्तुं शक्यम् शुद्धज्ञानत्वावच्छि-
 न्नलिङ्गांतरपरामर्शाद्विषयोपरक्तज्ञानानुमितेः केनाप्यनुगमानात्तद्व-
 च्छेदायैवकारः शुद्धज्ञानव्याप्यत्वेन कालान्तरीणज्ञाततापराम-
 र्शाद्विषयोपरक्तज्ञानानुमितिवारणार्थमाह कालविशेषस्येति ।

तच्च तत्तत्कालानवच्छिन्नज्ञानान्यत्वस्य कारणतावच्छेदकत्वम-
प्रामाणिकमित्याशयेन प्रकारान्तरस्यादूषकत्वन्यायेन । यच्च का-
लान्तरीणज्ञानतापरामर्शस्थले विषयोपरक्तज्ञानानुमितिवारणार्थं
व्यवसायोत्तरतृतीयक्षणस्यैव स्वाव्यवहितपर्यवर्तिव्यवसायव-
त्तासम्बन्धेन क्षणत्वेन हेतुतेति । तत्र ज्ञातताप्रत्यक्षद्वितीयक्षणे
व्याभिचारस्मरणविलम्बेनानुमित्यनुत्पादेन तदनन्तरक्षणे व्या-
प्तिस्मृत्या तदुत्तरमेवानुमितेः स्वीकारेण व्यभिचारात् । अत्र शु-
द्धज्ञानव्याप्यतया ज्ञाततापरामर्शस्य शुद्धज्ञानानुमितौ एकैव
हेतुता विषयोपरक्तज्ञानानुमितौ व्यवसायस्य हेतुत्वान्तरम् उ-
क्तस्थले च व्यवसायानन्तरतृतीयक्षणे व्यवसायान्तरं स्वीक-
रत्योपपत्तिः । व्यवसायत्वेन शुद्धज्ञानस्यैव भानं न विषयोपर-
क्तस्येति मतान्तरसाधारण्येनाह ज्ञानस्येति । ऐन्द्रियकताया ए-
वेति । तावता भट्टानां स्वमतहानापत्तिरित्युपहासः मिश्राणां मत
एव न च निर्भरः न भट्टमते इति व्यञ्जनात् । वस्तुतस्तु ज्ञाना-
तीन्द्रियतावादिनां भट्टानामनायत्या गौरवस्य सोढत्वेन विशे-
षणोपपत्तिर्भवतीति बोध्यम् अन्यत्र तदादेश्व विशेषरूपेणोपस्था-
पकत्वमित्यादिपङ्क्त्यादौ । ग्रन्थलभ्यमिति । स्वरूपसम्बन्धात्मकं प्र-
युक्तत्वं शतशो दूषितम् इदानीं व्यापकरूपं तदुद्वृत्तये इति भावः ।

अथात्र घटन्तीत्यादिकल्पः ॥ मिश्रानुयायिनां एतादृशवि-
शेषणोपरि सामग्रीविशेषासङ्गहात्मकं दूषणमुद्धरति गुरुमते घट-
त्ववतीति । योग्यतयेति । तस्या घटव्यवसाययोग्यत्वात् । परामर्शो
घटज्ञानसाध्यकं तद्वद्विद्येति । व्यासज्यवृत्तिधर्मावच्छिन्नानुयोगि-
ताक्रमेदानुपगमात् । स्वरूपयोग्यतावच्छेदकतया चारणायसामग्रीवृत्तिस-
मुदायत्वस्य ज्ञानग्रहजनकतावच्छेदकत्वादित्यर्थः । ज्ञायमानलि-
ङ्गादिविधयेति । अयं घटः प्रमाकालानैतज्ज्ञानवान्घटपदज्ञानादि-
त्यर्थः । तादृशसामग्या इति । व्यासज्यवृत्तिधर्मावच्छिन्नानुयोगिता-
कामावानुपगमेनाप्रादुक्तत्वासम्भवादिति भावः । लिङ्गज्ञानस्यैवानु-
मापकत्वेऽप्याह वस्तुत इति । लाघवादिति । तावतापि ज्ञायमान-
लिङ्गादिविधयेत्यादिक्रमणोक्तदोषस्य चारणसम्भवादिति भावः ।
व्यवसायादीति । आदिना अनुव्यवसायादिपरिग्रहः । प्रामाण्यविष-

यकज्ञानमानप्रयोजकत्वोक्ताबुक्तदोषनिवृत्तिमाशङ्क्याह तादृशज्ञानानुमिताविति । मतत्रये दोषमुक्त्वा लिङ्गज्ञानस्यैव ज्ञानमानप्रयोजकतेति तदुच्चारमालोच्य मिश्रमते दोषमाह अनुव्यवसायेति । तन्मते भट्टमते शब्ददोषे केवलार्थस्यापि करणत्वात् । असिद्धिकाले इत्यनेन तादृशपरोक्षसामग्रीभिन्नत्वासिद्धिरुक्ता । उक्तसामग्रीसिद्धावपीत्यनेन ज्ञातताया असिद्ध्या परोक्षसामग्न्या अप्यनुमितिसामग्न्याः प्रामाण्यग्राहकत्वान्तराभावाज्ज्ञाततालिङ्गकालिङ्गव्याजता । ननु प्रामाण्यग्राहकत्वासिद्धिमुद्भव्यैव साध्यं सिद्ध्येदित्यपरमनुकूलमित्याशङ्क्य तस्यास्तदसिद्ध्युच्चारं न प्रकृते सम्भवति प्रामाण्यग्राहकतया तन्मतसिद्धत्वमेवेति न भट्टस्योद्देश्यासिद्धिरिति भावः ।

आपश्यत इति नान्वयः ते प्राग्धातोरित्यनुशासनात् इमनिजपि न सम्भवति समासे श्वेतिमरूपमिति व्यासे श्वेतिमानं रूपमिति प्रयोगात् तस्मादारूपमिति छेदः । ते प्राग्धातोरित्यत्र गत्यादिसंज्ञानां प्रागेव प्रयोगोऽतथाभूतानां तु व्यवहितोपीतिमते नानुपत्तिगन्धोपि । अत एव बाह्यरूपद्विशकमथाविश्वप्रयोगः तथा च प्रकृतेऽप्यपश्यत इत्यन्वयः साधुः । हेषाशब्दं च शृण्वतः खुरविक्षेपशब्दं च श्वेतोऽश्वो धावतीतिधीरित्यादिपदार्थः अश्वत्वस्य धावनस्य चानुमानिकत्वलाभाय क्रमेण हेषाखुरविक्षेपध्वन्योराकर्णनमुक्तम् । यद्वा श्वेतरूपदर्शने हेषाशब्दश्रवणेन गवादिद्रव्यासंसर्गनिश्चये दृश्यताम् ? श्वेतत्वमश्वसंसर्गं विनानुपपन्नमिति धीरश्वत्वस्य भासिका खुरविक्षेपशब्दश्रवणे च खुरविक्षेपशब्द उपलभ्यमानः धावनकर्तृत्वं विनाऽनुपपन्न इति धीर्धावनस्य श्वेतरूपस्याश्वान्यद्रव्यवृत्तित्वबाधधीसहिताऽधावद्द्रव्यवृत्तित्वबाधधीसहिता च द्रव्यवृत्तित्वधीरश्वत्वधावनोभयमालिकेति केचन्तु । श्वेतोऽश्वो धावतीति ज्ञानं न प्रत्यक्षम् अश्वत्वादिद्रव्यनिष्ठजातिव्यञ्जकाभावात् नाप्यनुमितिः श्वेतत्वव्याप्यग्रहात् नाप्युपनीतमानं चाश्रुपत्यप्रयोजकाद्वेन्द्रियसन्निकषविनाशात् बहिर्विषये मनसोऽसामर्थ्यात् । हेषादेरपदत्वाच्च न पदं करणमित्यनायत्याऽर्थरावकरणमित्यभिप्रायः मानसोपनीतमाने तदिति ग्रन्थकृतस्वरसः । कार्यान्वितशक्तिवादे च प्रथममयं श्वे-

सोश्चो हेयावत्त्वादित्यनुमानं ततोऽयं श्वेतोऽश्वो धावति खुरविशेष-
पशब्दविशेषवत्त्वादित्यपरम् । यत्स्वयं श्वेतो धावदश्वः हेयावत्त्वे
सति खुरविशेषपशब्दवत्त्वादिति तत्र तथासति श्वेतोऽश्वो धाव-
तीत्याकारानुपपत्तेरिति मूलम् । पदजन्येति । घटादिध्वनिमाकर्णय-
तः घटमालोचयतः ज्ञानविषयः घटः पतित इत्यन्वयबोधः । मिश्रा-
दिमतासिद्धयेति । तन्मते आकर्णतालोचनयोरन्वयबोधं प्रत्यजनक-
त्वात् । यदार्थोपस्थितिः प्रकृते घटज्ञानयोरुपस्थितिः । तुल्येति ।
ज्ञानविषयो घटः पतित इति ज्ञानस्य मिश्रेणापि मानसोपनीतत्वे-
नोपगमात् अन्वयबोधत्वेन तेषामुपपत्तिविरहात् ।

दर्शितानुव्यवसायं वन्नचेत्यादिना विचरीतुं घटज्ञानवान् अहं
पटज्ञानवाञ्छेति ज्ञानभ्रमेण शङ्कतं न चेति । तादृशस्यापीति । पुनः सं-
युक्तसमवायरूपलौकिकसन्निकर्षस्य भट्टमतेऽहेतुत्वात् । उपनीतेति ।
उपनयसन्निकर्षोभयघटितसामग्र्या भट्टमते नान्वयबोधसामग्रीत्वं
सन्निकर्षप्रवेशात् । पटज्ञानेति । पटज्ञानं शाब्दयामीत्यर्थः । घटादि-
ज्ञानस्येच्छादेवेति क्रमेणान्वयः । अनयोरविद्यमानत्वे सामग्रीद्वय-
स्यापि अन्वयबोधसामग्रीत्वमिति तद्विद्यमानत्वानुधावनम् । तत्र
पूरितविशेषणानुपादाने प्रथमदोषः भट्टमतसिद्धभिन्नत्वरूपविशे-
षणानुपादाने द्वितीयदोष इति विशेषणद्वयप्रवेशोपीत्यर्थः । मुख्येति ।
मानसत्वनियम इत्युक्तम् । कथञ्चिदिति । घटज्ञानवत्सोहं पटज्ञानव-
दिति ज्ञाने प्रायशोऽहं न स इति ज्ञानेपि कथञ्चित्स्वात्मनि परात्मा-
संसर्गाग्रहरूपं कारणमुपेत्येत्यर्थः । मुख्यविशेष्यताया इति । अथैवमी-
दृशरीत्या घटज्ञानवत्परात्मविशिष्टपटज्ञानवत्स्वात्मज्ञानस्य परात्मनो
मुख्यविशेष्यत्वाभावेन वारणेपि कथं पटज्ञानवत्स्वात्मविशिष्टघट-
ज्ञानवत्परात्ममुख्यविशेष्यकमानससामग्रीवारणं तादृशसामग्र्याः
पटज्ञानलौकिकप्रत्यक्षजनकतया भट्टैरनुपगमादिति चेन्न ज्ञानान्तर-
विशेष्यतापन्नत्वस्य साक्षात्परम्परया वा ज्ञानान्तरविशेष्यता-
नापन्नत्वरूपत्वात् । यद्वा ज्ञानान्तरविशेष्यतानापन्नात्मनिष्ठमु-
ख्यविशेष्यतायाः समानाधिकरणो यस्तन्निरूपितस्वाश्रयवृ-
त्तिप्रकारताकग्रहः स एव विवक्षणीयः स्वात्मनिष्ठतादृश-
ग्रहस्य परात्मनिष्ठविशेष्यतासामानाधिकरण्याभावाच्च दोषः ।
यत्त्वेवं सति भट्टाचार्याणां मुख्यत्वनिवेश आपातत एव घटज्ञा-

नन्वपरात्मविशिष्टपटज्ञानवत्स्वात्मग्रहस्यापि विशेष्यताया आ-
 श्रये स्वात्मनि तन्निरूपितस्वाश्रयवृत्तिप्रकारताकग्रहविरहादिति ।
 तदुच्छम् । उपनीतघटज्ञानसमानाधिकरणपटज्ञानत्वादिना आ-
 त्मनि ज्ञानसामानाधिकरण्यघटकत्वेनात्मनो विशेष्यतया तन्नि-
 रूपेण स्वाश्रयवृत्तिप्रकारताकग्रहस्य तद्वृत्तित्वेन मुख्यत्वस्याव-
 श्यकत्वात् । वस्तुतो जागरे नियमतः स्वात्मनि विजातीयमनःसं-
 योगसत्त्वेनाऽनुव्यवसायस्य स्वात्ममुख्यविशेष्यकत्वाच्च पूर्वप-
 क्षावतार इति ।

नन्वेवं योग्यतायाः शाब्दबोधमानोपगमोपि बाध-
 याऽणसम्भवात्समाधानासङ्गतिरित्यत आह यथाविवक्षणेत्विति ।
 ज्ञाततादीतीति गर्हितत्वमादृत्य । ननु मिश्रमतासिद्धत्वं दातुं शक्य-
 त एव व्यवसायानन्तरज्ञाततालिङ्गकज्ञानानुमितेर्विषयविशिष्ट-
 ज्ञानानुमितिरूपाया ज्ञानप्रत्यक्षत्वेन मिश्रमतेपि प्रामाण्यग्राहक-
 त्वात् तदनुत्तरशुद्धज्ञानानुमितेश्च मिश्राणां ज्ञानविषयतालिङ्ग-
 कानुमितित्वेन तत्सामग्याः प्रामाण्याग्राहकत्वेन ज्ञानग्राहकत्वेन
 च मिश्रमतसिद्धत्वादित्यत आह यथाश्रुतेति । तथाच मिश्रमतासि-
 द्धत्वनिवेशो आयासः स चेह नास्तीति भट्टमतासिद्धत्वं सम्य-
 गिति भावः । विषयेति हेतुगर्भम् । विषयानिरूप्यं हि ज्ञानमतो ज्ञानवि-
 त्तिवेद्यो विषय इति व्याप्तीत्यर्थः । विषयभाने तद्गर्भप्रामाण्यस्य न
 भानमित्याशङ्काव्युदासाय विषयभानं साधितम् । तत्रेति । साक्षा-
 त्कार इति व्याख्यानात्प्रामाण्यस्य लौकिकभानं फलितम् । सन्निक-
 र्षापेक्षया दोषप्राबल्यमालम्ब्याह यदि चेति । अभ्यासदशायामिष्टाप-
 चेराह । अनभ्यासेति । व्यवसायगर्भतद्ज्ञानसामग्या बलवत्त्वात् ।
 तुल्येति । प्रामाण्यभासिका सामग्री लौकिकसन्निकर्षगर्भा अ-
 प्रामाण्यभासिका च दोषगर्भेति तुल्यत्वम् । लौकिकसामग्यपेक्ष-
 या दोषविशेषस्य प्राबल्ये विप्रकृते दोषविशेषानुपगमोऽऽनुपदं
 व्युत्पादयिष्यते । धर्मिज्ञानस्येति । तदात्मकप्रामाण्यनिश्चयव्याव-
 र्तनाय । तदनुरोधेन औत्तरकालिकप्रामाण्यसंशयानुरोधेन । तत्र
 अनुव्यवसाये, अन्यथाऽनुव्यवसायस्य प्रामाण्यानिश्चयत्वेन प्रति-
 बन्धकतया ततः प्रामाण्यसंशयो न स्यादिति भावः । अ-
 प्रामाण्येति । अत्रापि तस्मिन् प्रामाण्यावरोध्यग्राहकत्वमर्थः ।

भ्रमत्वप्रामाण्ययोरनुगमः तादृशेति । अनुपस्थिततयाऽनुव्यव-
सायस्याप्रामाण्यावगाहित्वासम्भवेन सामान्यास्तदग्राहकत्वा-
कत्वादिति भावः । ननु धर्मिनाशे धर्मिभानं न स्यात्त-
द्भासकसन्निकर्षाभावादत आह । तज्जनितेति । प्रामाण्यविषयकस्म-
रणरूपत्वे प्रामाण्यसंशयो न स्यादतः प्रामाण्याविषयकेति । मीमां-
सकानां धर्मिज्ञानाकारणत्वस्योक्तत्वादाह । तदुपनीतेति । इत्येवेति ।
मिश्रमद्वयमिति शेषः । पूर्वकल्पं निरस्यति । एतेनेति । नत्विति ।
अन्यथा इदंत्वादिविशिष्टविशेष्यकत्वादेर्ग्रहापत्तिः ।

अनुव्यवसायात्पूर्वमप्रामाण्योपास्थितौ दोषविशेषवशात् प्रामाण्य-
मानम् । लौकिकसामग्रीतोपि दोषविशेषबलवत्त्वस्य सत्प्रतिपक्षादौ-
वक्तव्यत्वादिति शङ्कन्ते पित्तादीति । अपीतत्वादेरिति । लौकिकसन्नि-
कर्षस्य दौर्बल्यप्रापकम् आहार्येति । आहार्यभ्रमत्वस्य लौकिकताया
व्यवस्थापनात् । प्रकारेति । विपरीतानुगमाय विरुद्धपदं तादृशभ्रमा-
नवच्छित्त्वेन विशेष्यता विवक्षणीयेत्यर्थः । अग्राहकत्वान्तं व्याख्याय
पश्चाज्ज्ञानग्राहकत्वोपादानप्रयोजनकथने बीजमाह । एवमिति ।
तादृशेषणेति । ज्ञातताप्रत्यक्षसामान्याः प्रामाण्याग्राहकत्वेन ग्राह-
कत्वेन च भट्टमतसिद्धतया वारणात् । मिश्रादीति । घटादिग्राहक-
सामान्याः मिश्रमतांसिद्धत्वोक्तावपि सङ्गद्वयसम्भवेन तथोक्तैव
ज्ञानग्राहकत्वप्रवेशस्य सुवचतया भट्टमतसिद्धत्वपर्यन्तं व्यर्थं
स्यादिति भावः । सति च ज्ञानग्राहकत्वे मिश्रमतांसिद्धत्वोक्तौ
ज्ञानजन्यज्ञाततावान् घट इति ज्ञातताप्रत्यक्षसामग्रीसङ्गहेन भट्टमते
बाधो दर्शितः । तन्मतसिद्धतेति । तथाच मिश्रमतसिद्धमिश्र-
त्वोक्तावपि भट्टमतेन बाध इति भावः । गुरुणेति । गुरुमतसि-
द्धमिश्रत्वोक्तौ अनुमितिसामग्रीमादाय भट्टमते बाधासम्भवेपि प्र-
त्यक्षसामान्यनुधावनं मिश्रमतसिद्धमिश्रत्वोक्तावपि बाधं
वक्तुम् । ज्ञाततारूपेति । मिश्राणां ज्ञातताज्ञानस्यैव सामग्रीघटकता
न तु ज्ञातताया इति भावः । असङ्गहादिति । प्रामाण्याग्राहकत्वेन
ज्ञानग्राहकत्वेन भट्टमतसिद्धत्वात् । ज्ञानविषयो घट इत्यादिशा-
ब्दानुमितिसामग्रीणामसङ्गहेपि न क्षतिरित्यादि प्राक्सिद्धा-
न्तिनत्वेन पटज्ञानकालीनो घट इति शाब्दादिसङ्गहापातो
व्यर्थ एवेति न शङ्क्यम् घटादिपदस्य वस्तुविशेषोपलक्षणतया त-

त्रप्रत्यक्षाप्रसिद्धेः ज्ञानान्तराविषयकशब्दबोधाद्यप्रसिद्धेश्चोक्तशा-
 ब्दबोधमादायैव तत्प्रामाण्ये साध्यसत्ताया वाच्यत्वात् पदज्ञा-
 नविषयो घट इति शब्दात्मकव्यवसायसामान्याः सङ्ग्रहस्य भ-
 द्रेनेत्यादिपक्षौ दर्शनीयतया स्वाश्रयज्ञानविषयघटशब्दबोधाद्य-
 सङ्ग्रहनैयत्यस्य व्यक्तत्वाच्च । मिश्रमतेति । मिश्रमते लौकिकसन्धि-
 कर्षविगमेपि व्यवसायोपनीतघटत्वमानादिति भावः । वैकल्पि-
 कतेति । विशेष्यतात्वं धर्मितावच्छेदकीकृत्य बाधग्रहस्य तद्धर्मि-
 तावच्छेदककतद्वृत्ताज्ञानं प्रति विरोधित्वादिति भावः । ज्ञाने इति ।
 ज्ञाने विषयबोधग्रहो विषयविशिष्टज्ञानमानं निवर्त्तयेत् विषयतायां
 तद्बाधग्रहश्च प्रामाण्यमानमित्याशयः । समाहितमिति । सर्वमते
 ज्ञानत्वविषयतद्वृत्ति तत्प्रकारकत्वानामेकत्र द्वयमितिरीत्यैव भानोप-
 गमादिति भावः । उक्तव्यवसायेति । न चैवं विषयविशेषपरतया
 प्राक् तत्प्रवेशावश्यकत्वविरोधः तादृशविषये मानाभावात् तत्प्रा-
 माण्यं वा पक्षाद्वाहर्भाव्यमिति भावः । तदपीतिपक्षे ज्ञानत्वप्रकार-
 कत्वगर्भत्वामव सविषयकवृत्तिजातिप्रकारकत्वागर्भत्वं देयम् विशि-
 ष्यपक्षत्वे च तत्र पक्षकार्यमित्यर्थः । शब्दाजन्येति । कारणाकारण-
 साधारणतादृशसामग्रीत्वस्य भट्टमतेऽतिप्रसक्तत्वेन ज्ञानग्रहोप-
 धायकतानवच्छेदकत्वादिति भावः । शब्दबोधव्यक्तिविशेषमादाय
 सङ्गमयति यत्कालोनेति । पदजन्यत्वेन गृहीतज्ञानोपस्थितिघ-
 टितसामग्रीत्वात् पदाजन्यज्ञानोपस्थितिघटितसामग्रीत्वात्तत्समु-
 दायत्वमन्यदित्यावेदयितुं यत्कालीनेत्यादि । तादृशसमुदायत्वं ज्ञा-
 नग्रहोपधायकतावच्छेदकमिति न भट्टस्य ज्ञानं पदाजन्यज्ञानोप-
 स्थितौ ज्ञानग्रहोपधायकत्वाज्ञानात्तत्प्रतिबन्धकस्य तत्र ज्ञानग्रहा-
 नुपधायकत्वज्ञानस्यैव सत्त्वादित्यर्थः । विशेषदर्शनम् एतत्कालीन-
 काम्यसाधनेताज्ञानोपस्थितिः पदाजन्यतया न ज्ञानग्रहोपधायि-
 केति बाधदर्शनम् । तादृशेति । यत्समुदायत्वस्योक्तप्रकारेण तदीया-
 भ्युपगमे भानभावस्तस्यैव कालान्तरे तदीयाभ्युपगमे भानमिति
 न बाध इत्याशयः । अत एव यत्कालीन-तत्कालीनेति उप-
 लक्षणम् । प्रकारान्तरेणापि बाधं निरस्यति उक्तेति । तदृशायाम् उ-
 क्तविशेषदर्शनदशायाम् । व्यवसायेत्यनुव्यवसायोपलक्षणम् । सामा-
 न्यत इति । ज्ञानभासकसामग्री स्वानन्तरोत्पन्नज्ञानविषयकग्रहोपधा-

यिकेत्यभ्युपगमेत्यर्थः । गुरुणां सिसाधयिपिताया एव सामग्र्याः नै-
 र्यायिकानामतथात्वे परतस्त्वासिद्धिरविरोधादित्यालोच्य न्याय-
 मते चेत्युक्तम् । तस्मात् व्यवसायसामग्र्या दुःसद्भूत्वान् । येन रूपे-
 ण स्वाश्रयग्रहोपधायकतावच्छेदकता दर्शिता तस्य निरुक्तमद्वा-
 भ्युपगमविषयतानवच्छेदकत्वमाह पदजन्येति । तादृशयोग्यताज्ञान-
 स्येति । पदाजन्ययोग्यताज्ञानस्येत्यर्थः । योग्यताविषयकशाब्दबोधे
 अर्थावाधरूपयोग्यताज्ञानत्वेन तादृशयोग्यताज्ञानकारणत्वस्य भट्टे-
 नोपगमात् । अत्र यादृशशाब्दबोधे न तदनुप्रवेशस्तादृशसामग्री
 भट्टमतसिद्धमिन्नापि न स्वाश्रयग्रहोत्पत्तिप्रयोजिकेति सूचयित्वा या-
 दृशशाब्दबोधे न तदनुप्रवेशस्तादृशसामग्री व्यावर्त्तयितुं नियतपद-
 मित्याशयेन तादृशसापग्री स्फुटयति पदजन्येति । तथाच तादृश-
 शाब्दबोधसामग्र्या भट्टमतसिद्धत्वादेव व्यावृत्तिरिति भावः । का-
 मनाविशिष्टस्येति । तत्र कामनावत् स्वधर्मिकप्रसाधनताज्ञानोपयो-
 गित्ववत् स्वधर्मिककार्यताबोधोपयोगित्ववत् स्वर्गकामकयाग-
 कार्य इति बोधः । इष्टेति । यागे साक्षादिष्टसाधनत्वं बाधितम् इष्टसा-
 धनत्वपूर्वोपस्थित्यधीनबोधविषय इति भावः । इतरेति । भट्टरपि
 यद्धर्मविपरीतवद्यद्धर्मावच्छिन्नधर्मिकयद्धर्मावच्छिन्नाभावग्रहस्य त-
 द्धर्मवत्तद्धर्मावच्छिन्नधर्मिकतत्प्रकारकशाब्दबोधहेतुत्वोपगमात् ।
 ईदृशकार्यकारणभावबलेनैव पदानुपस्थिततदर्थस्य भानात् तथा-
 च भट्टमतसिद्धत्वादेव न बाध इति भावः । अर्थाध्याहारेति । यत्कि-
 ञ्चिदेकपदाधीनपदार्थोपस्थितिपदानधीनापरपदार्थोपस्थितिद्वयघ-
 टितसामग्र्या गुरुमते शाब्दबोधजनकत्वादिति भावः । स्पर्ष्टाकृत-
 चैतत्तदासत्तिमूलटिप्पण्यम् । यद्यदिति वीप्सासमुदायप्रसिद्धये ।
 गुरुमते इति । व्यवसायानुव्यवसायसामग्रीघटकानां भट्टमते ज्ञान-
 ग्राहकत्वाभावाज्ज्ञानं गुण इत्यादिशाब्दबोधसामग्रीघटककारण-
 निष्ठरूपाणामेव यच्छब्देन धर्त्तव्यत्वादिति भावः । गुरुमतसिद्धता-
 दृशसामग्रीपर्याप्तज्ञानग्राहकतावच्छेदकरूपस्य भट्टमते ज्ञानग्राहक-
 तानवच्छेदकत्वादुक्ताविवक्षायामपि यद्यद्रूपशब्देन ज्ञानं गुण इति
 शाब्दबोधकारणगततच्छून्यकारणान्तर्भावेण पर्याप्तत्वं दुर्वारमि-
 त्याशङ्कावाराणायानिवेशादित्यन्तम् । तथाच पदजन्यकाम्यसाधन-
 ताज्ञानोपस्थितिघटितसामग्र्यां सत्यां भट्टमते तादृशशाब्दबोधो-

दयात्तादृशसामग्रीत्वमेव यद्यद्द्रुपावाच्छिमेत्यादिक्रमेण भट्टपतसि-
 क्षम् तत्तद्रूपशून्यं च गुरुमतेऽव्याहृतज्ञानग्राहकं शाब्दसामग्रीघट-
 ककारणमिति न सोऽर्थः । विशेषणतावच्छेदकप्रकारकज्ञानस्याकार-
 णत्वप्याह वस्तुन इति । तात्पर्यादिति । कास्यसाधनताज्ञानप्रकारक-
 पाकप्रतीतिजनकत्वेनेच्छाप्रकारकपाकपदज्ञानम् आदिना अर्था-
 बाधरूपयोग्यताज्ञान पाकः कास्यसाधनताज्ञानयोग्य इत्याकारं
 ग्राह्यम् तत्तद्रूपशून्यकारणपर्याप्तत्वंमुपेक्ष्य तदन्तर्भावेण पर्याप्तत्वप्र-
 योजनमाह ज्ञाततेति । भट्टमतेपीति । विशेषणतावच्छेदकप्रकारक-
 निर्णयत्वेन वस्तुतोर्थाबाधरूपयोग्यताज्ञानत्वेनेति शेषः । तात्पर्या-
 सत्त्वे इति । तात्पर्यसत्त्वे गुरुमतेपि योग्यताज्ञानस्य पृथक्कारणत्वे
 मानाभावाद्भट्टमतासिद्धकारणं गुरुमते नैवास्तीति तत्सामग्रीवार-
 णम् । पूर्ववत् ज्ञानवानात्मेत्यादौ गुरुमते सामान्यतोभट्टाभ्यु-
 पगमविषयत्वाद्वाधवारणमाशङ्क्य निराकरोति ज्ञानेति । व्यावृत्ते-
 ति । ज्ञानभासकसामग्र्याविषयकत्वं विशेषणमित्यर्थः । तद्व्यक्तिभि-
 र्ज्ञत्वमित्येके । शब्दान्यत्वं मास्त्वित्याशयेन समाधानान्तरमाह व-
 स्तुनास्त्विति । परोक्षत्वमात्रप्रवेशे ज्ञानाविषयकपरोक्षत्वनिवेशे च
 दोषं दर्शयन्नेव निरुक्तज्ञानांशे परोक्षत्वमावश्यकमित्याह एवञ्चेति ।
 रूपेति । मनःसंयुक्तसमवायजन्यं घटं जानामीति ज्ञानं गुण इत्यनु-
 मितिवारणपि तादृशोपनतिभानावरणात् । अननैव दीधत्युक्तेनैव ।
 दर्शितप्रयास इति । योग्यताया शाब्दबोधाप्रवेशः अव्याहृतज्ञान-
 ग्राहकशाब्दसामग्रीवारकविवक्षाविशेषश्चेत्यर्थः । एवमिति । आ-
 दिना घटज्ञानवानात्मा घटज्ञानवानित्यादंग्रहः । अनेनापीति । अपि-
 ना ज्ञानान्तरविशेषणतापक्षात्तविशेषणस्य वैकल्पिकग्रहः । एतन्
 एतन्मते घटज्ञानं गुण इत्यादेशाद्वाधसामग्रीवारणाय भट्टमत-
 सिद्धभिन्नत्वसत्त्वेन एतद्विशेषणगुरुत्वमालाच्यास्माभिल्लुसामग्री-
 पक्षसङ्कोचेन । अप्रामाण्यग्राहकसामग्रीग्राह्याश्रयकान्यत्वातिवशत-
 प्रथमविप्रतिपत्त्याभिप्रायेण तद्द्रुषणामातच्चत्तदाप्याह एकस्यैवति ।
 व्याख्यानस्यैव विरोधवारकत्वादाह एवमिति । उभयत्रचेत् । तद्व-
 ति तत्प्रकारकत्वाश्रयेच्छाग्राहकेण प्रामाण्यग्रहात्तत्प्रवेशः तादृश-
 च्छालौकिकप्रत्यक्षसामग्र्या प्रामाण्यग्रहं तु न तत्प्रवेश इति व्य-
 क्तम् । अत्यन्तायोग्यवच्छेदेति । अत्रात्यन्तपदार्थस्यान्वयितावच्छे-

दकव्यापकत्वस्यायोगपदार्थे । समामिव्याहृतक्रियासम्बन्धाभावेना-
न्वयः । नीलं सरोजं भवत्येवेत्यादौ नीलभवनसम्बन्धाभावे अन्वयि-
तावच्छेदकोभूतसरोजत्वव्यापकत्वबाधात् । नापि तद्व्यवच्छेदे तद-
न्वयः नीलभवनसम्बन्धाभावव्यवच्छेदेऽपि तद्बाधात् । किन्त्वयोने-
ऽत्यन्तपदार्थस्य व्यवच्छेदः स चान्वयितावच्छेदकाव्यापकत्वरूपः ।
नचैवमपि नीलभवनसम्बन्धाभावस्य सरोजत्वाव्यापकत्वं सरोज-
त्वाधिकरणे क्वचित्तद्व्यवच्छेदसत्त्वं एवेति अप्राप्ययोगव्यवच्छेद एव
पर्यवसानमिति वाच्यम् तथापि अन्वयितावच्छेदकसामानाधिकर-
ण्येनैव तदन्वयपर्यवसानात्तत्रैवात्यन्तायोगव्यवच्छेद इति परिमाध्यते
न त्वयोगव्यवच्छेद इति विशेषः । नीलेन सरोजेव भूयत एवेत्यादौ
च यथा सरोजत्वसामानाधिकरण्येनैव नीलभवनायोगव्यवच्छेदो
बुध्यते तद्वत्स्वाश्रयप्राहणेन गृह्यत एवेत्यादौ स्वाश्रयविषयकग्रह-
त्वसामानाधिकरण्येनैव प्रामाण्यविषयित्वायोगव्यवच्छेदः प्रामाण्य-
विषयितापर्यवसन्नः प्रतीयेत तथा च विधौ सिद्धसाधनादिरित्यर्थः ।
अत्यन्तायोगव्यवच्छेदप्रत्ययं निराकरोति ज्ञानमिति । एवञ्चेति । वि-
शेष्ये कर्मणि आख्यातार्थायोगव्यवच्छेदभानासम्भवे चेत्यर्थः । विशेष-
णीभूते कर्त्तरि क्रियाकर्तृत्वायोगव्यवच्छेदप्रत्ययस्थले चायोगे वि-
शेषणनिष्ठाभावप्रतियोगित्वं क्रियाकर्तृत्वान्वयि तद्व्यवच्छेदपर्यव-
सानमाह प्रकृतेपीति । नन्वेवकारस्य तादृशार्थे शक्तिविरहात्कथं
तद्वोध इत्यत आह तद्वोध इति । एवकारस्याभावव्यवच्छेदयोः खण्ड-
शक्तिः निष्ठत्वप्रतियोगित्वे संसर्गः अभावप्रतियोगित्वाभावे लक्षणा
चेत्याभिप्रायः । बाधायभावघटितत्वं मिश्रत्वे हेतुगर्भाविशेषणम् ।
ज्ञानानुमित्यादिः ज्ञानवानिच्छावत्त्वादित्यादौ । तत्प्रत्यक्षं ज्ञातो घट
इति घटस्य ज्ञाततेति वा । अनामिमतासिद्धिवदभिमतासिद्धिरप्यर्था-
न्तरमित्याह अर्थान्तरमित्यादि । नन्वन्यथाशयात्यनुपगमेन कथं पर-
तस्त्वाम्युपगम आपाद्यः । एवं ज्ञानं गुणइत्यादि ओदनसाधनताज्ञान-
विषयपाक ओदनकामकर्त्तव्यताबोधविषय इत्यादिप्रामाण्याविषय-
कज्ञानान्युपादाय तत्सामग्न्यग्राह्य इत्यभ्युपगम्येत्यर्थः । तस्माद्
गुरुणां मतं परतस्त्वाभावादेव न केनापि रूपेण तदभ्युपगमसम्भवं
नापि बोधोऽन्यथाख्यातिसामग्न्याः साध्याघटकत्वादिति ।
अर्थान्तरस्येति । अनुव्यवसायसामग्रीमादायोकरतस्त्व

सत्त्वेन चारितार्थ्याद्गुरुणा समं विवादे प्राथमिकज्ञानग्राहकसाम-
 ग्न्याः प्रामाण्याग्राहकत्वसिद्धिरित्यर्थः । न्यायमतेऽनुव्यवसायसा-
 मग्न्यां गुरुमतसिद्धत्वं शङ्कते यदिचेति । अस्त्येवेति । न्यायमते इति
 शेषः । गुरोरिति । तावता ज्ञानप्रत्यक्षसामग्रीत्वं धर्मितावच्छेदकीकृ-
 त्य प्रामाण्यग्राहकत्वानिश्चयेन गुरानिष्ठेन प्रतिबन्धादनुव्यवसायसाम-
 ग्न्यां तेन रूपेण प्रामाण्याग्राहकत्वनिश्चयो न्यायमतेन गुरोः सम्भ-
 वतीत्यर्थः । ज्ञानप्रत्यक्षात्पादकसामग्रीत्वेनाभ्युपादानासम्भवेऽपि
 कालघटितकारणपर्याप्तसमुदायत्वेन तदुपादानसम्भवादनुव्यवसाय-
 सामग्रीत्वारणं शङ्कते । यदीति । विशेष्यवृत्तेः केनऽपि रूपेणाभावात्
 ह्रीकारादिति भावः । शङ्कायाः सर्वथा तुच्छत्ववारणाय ज्ञानसामग्री-
 त्वादिनेति । आदिना ज्ञानग्राहकसामग्रीत्वग्रहः । इदानीमभ्युपगमे
 धर्मितावच्छेदकं निवेश्य शङ्कां सङ्गमयति यदिचेति । सा-
 मग्रीत्वादिनेत्यादिना प्रामाण्याविषयकसुविषयकजनकसामग्रीत्व-
 ग्रहः । एकतरेति । धर्मिज्ञानोत्पादकसामग्रीत्वस्य धर्मिज्ञान-
 घटिततया बोध्यस्मरणोत्पादकसामग्रीत्वस्य बाध्यस्मरणघटिततया
 सत्त्वेन ज्ञानं गुण इत्यादिशाब्दबोधव्यक्तिमेव तज्ज्ञानपदेनोपा-
 दाय तदुत्पादकसामग्रीत्वेनोभयमतसिद्धान्यत्यादित्यर्थः । अन्यथा-
 व्यातिव्यक्त्युत्पादकसामग्रीत्वं च गुरुमतेऽसिद्धमेवेति भावः । व्य-
 वसायतया स्वीकृतज्ञानग्रहव्यक्तीति । इयं तज्ज्ञानव्यक्तिपदार्थ-
 इति सूचनाय व्यक्तिपदम् तथाच न्यायमतेऽनुव्यवसायसामग्र्याः
 प्रामाण्याग्राहकत्वेन गुरुमतासिद्धत्वमनपवादमिति भावः ।
 अत्र मिथेण समं विवादे आहत्य नैयायिकानामुद्दिश्यं सिद्धत्येव
 नत्वेतावता त्रिभिर्विवादे तेषामाहत्य तत्सिद्धिरावश्यकः । भट्टेन समं
 विवादे ज्ञाततालिङ्गकानुमितिसामग्र्याः प्रामाण्याग्राहकत्वस्य दुःसा-
 धनत्वात् न्यायमते तादृशसामग्र्या एवाप्रसिद्धेः तस्यां ज्ञानविषयता-
 लिङ्गकत्वमुपगम्य तत्साधने ज्ञाततायां विवादपर्यवसानापत्तेः । एवं
 च गुरुणा समं विवादे साध्याघटकीभूताया व्यवसायसामग्र्याः
 प्रामाण्याग्राहकत्वासिद्धावपि न क्षतिः सर्वथोद्देश्यासिद्धिविरहादि-
 त्याशयेन समाधत्ते अनुव्यवसायेति । यावदनुव्यवसायसामग्र्याः
 प्रामाण्यग्राहकत्वे साधनीये यत्किञ्चित्सामग्र्यास्तदग्राहकत्वस्य
 विरोधित्वादिति भावः । तर्हि गुरुणा समं विवादे नैयायिकानां स-

वर्थोद्देश्यं न सिद्ध्येदित्यत आह ज्ञानस्येति । न्यायमते व्यवसा-
यानुव्यवसाययोर्भेदव्यवस्थाप्यज्ञानस्य स्वविषयकत्वखण्डनेन
व्यवसायसामग्र्याः साध्यघटकज्ञानग्राहकत्वखण्डनादेव प्रामाण्य-
ग्राहकत्वरूपोद्देश्यसिद्धिरिति भावः । एवं भट्टेन समं विवादे ज्ञात-
तारूपपदार्थान्तरमस्तु मां वाऽनुमितिसामग्रीतल्लिङ्गकालस्थानि-
कवस्त्वन्तरलिङ्गका वा सर्वापि साध्यघटिकाऽस्तु ज्ञानस्याती-
न्द्रियतां निराकृत्य प्राथमिकज्ञानग्राहकग्राह्यतानिराकरणादुद्देश्य-
सिद्धिर्बोद्ध्या । वज्रलेपायितत्वादिति । भट्टमतसिद्धभिन्नसन्निवेशोपीदं
विशिष्टज्ञानसामग्र्या इति विशेषणज्ञानस्याकारणतया गुरुमिहप-
नीतभानानुपगमात् । एतन्मते इति । पूर्वमतेऽन्वयबोधसामग्रीत्वेन
भट्टमतसिद्धत्वात् । सकलेति । ज्ञानवानिच्छत्या इत्यादौ । तत्तदु-
ग्रहेति । तज्ज्ञानोत्पादकसामग्रीत्वेनाधिकरणाद्यात्मकाभावगर्भकार-
णानां प्रामाण्याग्राहकत्वादित्यर्थः । ज्ञानमिति । अन्यथाख्याति-
मादाय तज्ज्ञानव्यस्त्युत्पादकसामग्रीत्वमप्रसिद्धम् धर्मिज्ञानबोध्य-
स्मरणैकतरव्यक्तिमुपादाय तत्प्रसिद्धावपि कचिदन्यथाख्यतिसाम-
ग्र्यां गुरुमतसिद्धभिन्नत्वमित्येकसत्त्वेपि द्वयं नास्तीतिन्यायेन म-
तत्रयसिद्धान्यत्वमित्यर्थः । इत्यादिकमिति । उक्तीत्या भट्टमते कथ-
ञ्चिज्ज्ञानग्राहकपदसार्थक्यम् गुर्वादिमते संपूर्णं व्यर्थम् । पूर्वमते च
घटादिसामग्रीवारणाय ग्राहकपदसार्थक्यं ज्ञानपदं तु भट्टानुग्रहाये-
ति । एवं ज्ञानजन्याज्ञाततेति प्रत्यक्षमादाय बाधवारणाय पूर्वोक्त-
विशेषणानुधावने च न्यायमतसिद्धत्वघटितविशेषणं व्यर्थमित्यस्या-
विना परिग्रहः । श्रीरस्तु ॥

हरिचरणसरोजे दृढते पूजनीये
विविधवसुसमार्जास्तान् प्रमाणाग्निशम्य ।
मणिघृणिमुसमीक्षाकाशिकावर्णमन्त्रै-
र्भ्रमहरपरिपाटीपुष्पपूजां तनोमि ॥ १ ॥

इति श्रीरङ्गनाथसूरिसुनुमारायणानुजस्य कृष्णभट्टस्य स्वतस्त्व-
प्रथमविप्रतिपत्तिगादाधरीकाशिकाकृतिः (१) सम्पूर्णा ॥

(१) अतः परं प्रत्यक्षगादाधर्याः प्रामाण्यवादस्व कालीशङ्कर्याख्यं
कौडपत्रं यथोपलब्धं प्रकाश्यते ।



अथ श्रीकालीशङ्करसिद्धान्तवागीशविरचितं (प्रथमम्)

प्रामाण्यवादगादाधरीकोडपत्रम्।

न च यस्य संशयव्यतिरेकनिश्चयौ प्रवृत्तिप्रतिबन्धकौ तन्नि-
श्चयस्तद्देतुरनुमितौ व्याप्तेरिवेति मूलम् । यस्य संशयव्यतिरेक-
निश्चयौ—यद्यतिरेकसंशयनिश्चयौ इति शिरोमणिः । अत्र परेत्वि-
त्यादिना घटस्य संशय इत्यादौ स्वावच्छिन्नप्रतिबध्यतानिरूपित-
प्रतिबन्धकतावच्छेदकत्वसामानाधिकरण्योभयसम्बन्धेन विषयि-
ताविशिष्टविषयिताशालिङ्गानं संशयपदार्थः चरमविषयिताया-
मेव षष्ठ्यर्थस्य निरूपकत्वस्य निरूप्यत्वस्य वाऽन्वय इत्युक्तम्
भट्टाचार्येण ।

ननु प्रथमविषयितायां षष्ठ्यर्थस्यान्वयः कथं न कृत इति । न-
च प्रथमविषयितायामन्वये एकदेशान्वयप्रसङ्गः, द्वितीयायामन्वये
तु न तथा विषयिताविशिष्टविषयिताज्ञानोभयस्य संशयपदार्थत्वादि-
ति वाच्यम् चैत्रस्य पुत्र इत्यादिवत् सप्रतियोगिकपदार्थतावच्छे-
दकेनेतरान्वयस्य व्युत्पन्नत्वात् पदार्थतावच्छेदकजात्या सदैवेतरा-
न्वयस्याव्युत्पन्नत्वात् इति चेन्न प्रथमविषयितायां षष्ठ्यर्थान्वये
घटं सन्देहीतिशाब्दबोधस्य घटत्वावच्छिन्नविषयिताशालिङ्गाना-
भावप्रकारक-घटं न जानामीत्याकारकनिश्चयप्रतिबध्यतानुपपत्ते-
रिति ध्येयम् ।

केचित्तु प्रथमविषयितायामन्वये घटसंशयो न घटीय इति व्य-
वहारस्य प्रामाण्यापत्तिः । चरमविषयितायां घटीयत्वाभावेनोक्तव्य-
वहारस्य घटीयत्वाभाववत् तादृशविषयिताशालित्वादित्याहुः । तन्न
तादृशव्यवहारस्य संशयधर्मिकघटाविषयितावदन्यत्वबोधकतया प्रा-
माण्यापत्तेरयोगात् अन्यथा चरमविषयितायामन्वयेऽपि घटसंश-
यो न घटाभावीय इत्यादिव्यवहारस्याप्रामाण्येन तस्य प्रामाण्या-
पत्तेर्दुरुद्धरत्वादिति ध्येयम् ॥ १ ॥

अथ निरुक्तविषयिताविशिष्टविषयिताशालिङ्गानस्य संशयपदा-

र्थत्वे भूतलं घटवन्नेत्यादिसंशयस्य भूतलसंशयत्वापत्तेः ता-
दृशविषयिताविशिष्टभूतलविषयितासत्त्वादिति । न च प्रकारितावि-
शिष्टप्रकारिताशालिङ्गानत्वमेव संशयत्वम् प्रकारितायाञ्च भूतल-
निरूपितत्वाभावात्क्रोकापत्तिरिति वाच्यम् वायौ रूपं नवेत्यादिसंशय-
स्य रूपसंशयत्वानुपपत्तेः असमानप्रकारकज्ञानस्य प्रतिबन्धकत्वे
वायुवृत्तित्वसंशयत्वापत्तेश्चेति चेन्न प्रागुक्तोभयसम्बन्धेन-एवं स्वा-
वच्छेदकीभूतधर्मावच्छिन्नस्वरूपाभावप्रतियोगितावच्छेदकावच्छिन्न-
त्व-एतद्विषयसम्बन्धेन विषयिताविशिष्टविषयिताशालिङ्गानस्य सं-
शयपदार्थत्वाच्चानुपपत्तिः । अथवा स्वनिरूपकतावच्छेदकतापर्याप्त्य-
धिकरणधर्मपर्याप्तावच्छेदकाविषयित्वावच्छिन्नं यत् स्वं तदन्यत्व-
स्य चरमविषयितायां निवेशाच्च भूतलं घटवन्नेत्यादिसंशयस्य
भूतलसंशयत्वापत्तिः संशये उभयकोटितानिरूपितविशेष्यताद्वयस्यो-
पगमेन भूतलविषयितायां तादृशान्यत्वविरहात् न वा वायौ रूपं
नवेत्यादिसंशयस्य रूपसंशयत्वानुपपत्तिः रूपविषयितायां तादृशा-
न्यत्वसत्त्वादिति ध्येयम् ॥ २ ॥

तेन व्यतिरेकज्ञानत्वेन प्रतिबन्धकता लभ्यत इति शिरोमणिः ।
व्यतिरेकज्ञानत्वेनेति तृतीयार्थोऽनतिरिक्तवृत्तित्वं ननु स्वरूपसम्ब-
न्धरूपम् तथासति ग्राह्याभावज्ञानत्वस्य ग्राह्यज्ञानप्रतिबन्धकताव-
च्छेदकग्राह्याभावनिश्चयत्वघटकत्वेन ग्राह्यनिश्चयस्य च ग्राह्यज्ञानादे-
तुतया ग्राह्यविशिष्टबुद्धौ व्यभिचारस्य दुर्वारत्वात् । पर्याप्तिनिवेशे
च तदर्थपर्यालोचने लाघवासम्भवादित्युक्तम् भट्टाचार्येण ।

अथ यद्यतिरेकघटकीभूताखण्डधर्मप्रकारेण पदार्थान्तरावगाहि-
भ्रमस्य प्रतिबन्धकत्वानुरोधेन परस्पररोपश्लेषावगाहिविषयिताशालि-
ङ्गानत्वेनैव प्रतिबन्धकत्वं वाच्यम् तथाच यद्यतिरेकग्रहत्वपर्याप्ताव-
च्छेदकताकप्रतिबन्धकत्वमेवासिद्धम् कुतोऽवच्छेदकतापर्याप्तिनिवेशे
लाघवगौरवविवेचनमिति । न च यत्र विषयविशेषेऽनुमितेरित-
रसामग्रीसमवधानकाले व्याप्तिघटकपदार्थांशे भ्रमात्मकव्याप्त्यावि-
व्यतिरेकज्ञानं कस्यापि न जातम् तत्र विशिष्टज्ञानत्वेनैव प्रतिबन्धकता
कल्प्यते लाघवादिति तत्रैव पर्याप्तिनिवेशसम्भव इति वाच्यम्
तादृशविषयस्य प्रामाणिकत्वे पर्याप्तिघटितनियमस्य सम्भवेऽनतिरि-
क्तवृत्तित्वरूपावच्छेदकत्वघटितनियमस्वीकारस्यानौचित्यात् । नचा-

वच्छेदकतायाः प्रत्येकपर्याप्तिनिवेशेऽप्रसिद्धभ्रमस्थलविशेषे विशिष्टबुद्धौ व्यभिचारवारणासम्भवात्तदतिरिक्तधर्मानवच्छिन्नत्वे सति तदवच्छिन्नत्वत्वरूपे पर्याप्तिनिवेश्या तथाच तदपेक्षयाऽनतिरिक्तवृत्तित्वरूपावच्छेदकत्वानिवेशेन गौरवमिति वाच्यम् व्याप्त्यादिव्यतिरेकज्ञानत्वावच्छिन्नप्रतिबन्धकताया अपि व्याप्त्यादिव्यतिरेकज्ञानत्वातिरिक्तप्रामाण्यज्ञानाभावादिनाऽवच्छेदात् दृष्टान्तासिद्धाद्यापत्तेः । अनतिरिक्तवृत्तित्वस्यापि स्वव्यापकतत्कत्वपर्यवसन्नतया व्यापकताघटकाभावप्रतियोगितावच्छेदकतापर्याप्तिनिवेशस्यावश्यकत्वेन व्यापकत्वमनिवेश्य पर्याप्तिनिवेशलाघवानवकाशस्यासम्भवदुक्तिकत्वाच्च इति चेत् ।

अत्र केचित् यद्धर्मावच्छिन्नव्यतिरेकज्ञानत्वे प्रतिबन्धकतावच्छेदकतापर्याप्तिनिवेशस्य भ्रमसाधारणप्रतिबन्धकत्वानुरोधेनाशक्यत्वेऽपि वक्ष्यमाणरीत्यैव पर्याप्तिनिवेशयितुं शक्यते तादृशनिवेश एव लाघवासम्भवः । तथाहि अप्रामाण्यज्ञानाभावविशिष्टयद्धर्मावच्छिन्नाभावत्वावच्छिन्नप्रकारतानिरूपितयद्धर्मावच्छिन्नविशेष्यताशालिनिश्चयत्वव्यापकतादृशविषयत्वावच्छिन्नजनकतावच्छेदकत्वोपलक्षितविषयिताशालिज्ञानत्वपर्याप्तावच्छेदकताकप्रतिबन्धकतैव निवेश्यते । तथाच पर्याप्तिनिवेशे स्फुटतरगौरवम् जनकतायां निरुक्तविषयताशालिनिश्चयत्वव्यापकतानिवेशात् व्याप्त्यभावविशिष्टहेतुतावच्छेदकावच्छिन्नविशेष्यकधर्मान्तरप्रकारकनिश्चयत्वावच्छिन्नजनकतावच्छेदककतिपयविषयतानां व्याप्त्यभावप्रकारकज्ञानत्वावच्छिन्नप्रतिबन्धकतावच्छेदककोट्यप्रविष्टत्वेऽपि न क्षतिः । तादृशजनकतायां निरुक्तविषयितावच्छिन्नत्वनिवेशाच्च निरुक्तविषयताशालिनिश्चयत्वव्यापकजनकतावच्छेदकीभूतानामुदासीनज्ञानीयव्याप्तिघटकपदार्थविषयितानां व्याप्त्यभावज्ञानत्वावाच्छिन्नप्रतिबन्धकतावच्छेदककोट्यप्रविष्टत्वेऽपि न क्षतिः । वस्तुतस्तु निरुक्तजनकतावच्छेदकविषयिताज्ञानत्वोभयपर्याप्ताभावनिष्ठावच्छेदकताभिन्नसाक्षादवच्छेदकताकप्रतिबन्धकत्वमेव विवक्षणीयम् । तथाच भ्रमप्रमासाधारणव्याप्त्यभावज्ञानीयविषयतानां निरुक्तजनकतावच्छेदकत्वेन तादृशविषयिताज्ञानत्वे उभयस्मिन् अभावनिष्ठावच्छेदकताभिन्नाया अनुमितिप्रतिबन्धकतावच्छेदकतायाः पर्याप्तत्वादनुमितौ दृष्टान्तत्वनिर्वाहः । ईदृशरी-

त्या पक्षे साधनत्वनिर्वाहोऽपि बोध्यः । साक्षादवच्छेदकतायामभाव-
 निष्ठावच्छेदकताभेदनिवेशादनुमितिप्रतिबन्धकतावच्छेदककोटौ अ-
 प्रामाण्यनिश्चयाभावादीनां निवेशोऽपि न दर्शितरीत्या पर्याप्तिनिवे-
 शासम्भवः । न च विशिष्टबुद्धौ व्यभिचारः ग्राह्याभावनिश्चयत्वाव-
 च्छिन्नप्रतिबन्धकतानिरूपिताया अभावनिष्ठावच्छेदकतामिश्रसाक्षा-
 दवच्छेदकताया निरुक्तविषयताज्ञानत्वोभयस्मिन् पर्याप्तत्वादिति
 वाच्यम् विरोधिकोऽर्थप्रकारकत्वातिरिक्ताभावनिष्ठावच्छेदकताभेदस्य
 विवक्षणीयतया विरोधिकोऽर्थप्रकारकत्वातिरिक्ताभावनिष्ठावच्छेदक-
 तामिश्रत्वस्य विरोधिकोऽर्थप्रकारकत्वनिष्ठावच्छेदकतायां सत्त्वेन
 तत्साधारणावच्छेदकत्वस्य निरुक्तविषयताज्ञानत्वोभयपर्याप्तत्वात्
 विशिष्टबुद्धौ व्यभिचाराभावात् । एतेनाप्रामाण्यनिश्चयाभावविशिष्ट-
 निरुक्तविषयताशालिज्ञानत्ववच्छिन्नप्रतिबन्धकतानिवेशेनैव साम-
 ख्यस्य पर्याप्तिनिवेशस्यासङ्गतिः । विशिष्टबुद्धिप्रतिबन्धकतावच्छेद-
 ककोटौ अप्रामाण्यनिश्चयाभावनिवेशेन तद्वर्धितधर्मावच्छिन्नप्रतिब-
 न्धकत्वाभावादव विशिष्टबुद्धौ व्यभिचारासम्भवेन तन्मात्रप्रयोजन-
 कस्य पर्याप्तिनिवेशस्यानर्थक्यादित्यपि परास्तम् । अनतिरिक्तवृत्ति-
 त्वनिवेशापेक्षया पर्याप्तिमनिवेश्य निरुक्तजनकतावच्छेदकविषयतायां
 स्वरूपसम्बन्धात्मकावच्छेदकतानिवेशोऽपि लाघवासम्भवादित्याहुः ।

तच्चिन्त्यम् । यद्यतिरेकज्ञानत्वव्यापकत्वेन प्रतिबन्धकत्वमनिवे-
 श्य यद्यतिरेकनिश्चयत्वव्यापकतावच्छेदकविषयित्वावच्छिन्नत्वेन प्र-
 तिबन्धकतानिवेशस्यापि शिरोवेष्टनेन नासिकास्पर्शतुल्यत्वात् ।
 यद्यतिरेकज्ञानत्वव्यापकतानिवेशस्योभयत्रैव साम्यादिति ध्येयम् ।

नव्यास्तु यद्यतिरेकज्ञानत्वावच्छिन्नत्वपदेन यद्धर्मावच्छिन्नप्रति-
 योगित्वसम्बन्धावच्छिन्नप्रकारतानिरूपिताभावत्वावच्छिन्नप्रकारता-
 निरूपितधर्मितावच्छेदकावच्छिन्नविशेष्यताशालिग्रहत्वावच्छिन्नत्व-
 मेव विवक्षणीयम् । साध्याभूतजन्यत्वमपि तद्धर्मावच्छिन्नकार-
 णताशालिनश्चयत्वावच्छिन्नजनकतानिरूपितं ग्राह्यम् नातो धर्मभे-
 दमादाय दोषः । न चैवमपि तादृशयद्यतिरेकग्रहत्वव्याप्त्यवच्छेदक-
 ताकत्वस्य प्रतिबन्धकतायां निवेशापेक्षया गुरुतरव्यापकतानिवेशो-
 ऽनुचित इति वाच्यम् अप्रामाण्यज्ञानाभावादेरपि अनुमित्यादिनिरूपि-
 तव्याप्यभावज्ञानादिनिष्ठप्रतिबन्धकतावच्छेदककोटौ प्रविष्टतया न

प्रतिबन्धकतायामपि तादृशग्रहत्वपर्याप्तावच्छेदकत्वस्य विशिष्टधी-
प्रतिबन्धकतावच्छेदकत्वेऽपि तस्याभावरूपतया अभावाद्भूतितादृ-
शग्रहत्वपर्याप्तावच्छेदकत्वस्य विशिष्टधीप्रतिबन्धकतायामपि सत्त्वेन
विशिष्टव्यभिचारप्रसङ्गात् । विरोधिप्रकारत्वाभावातिरिक्तमा-
द्यावृत्त्यवच्छेदकतायाः पर्याप्तिनिवेशे चाभावद्वयघटिततादृशव्य-
तिरेकग्रहनिष्ठभेदप्रतियोगितानवच्छेदकत्वरूपव्यापकत्वनिवेशापेक्ष-
याऽभावत्रयघाटतनिरुक्तावच्छेदकत्वपर्याप्त्यधिकरणयद्व्यतिरेकग्र-
हत्वकत्वस्य प्रतिबन्धकताविशेषणत्वे लाघवानवकाशः । एतेन
व्यापकताघटकाभावप्रतियोगितावच्छेदककोटावपि पर्याप्तिनिवेश-
स्यावश्यकतया व्यापकतानिवेशापेक्षया पर्याप्तिनिवेशे लाघवा-
नवकाशोऽसम्भवदुक्तिक इति प्राग् यदुक्तं तदपि प्रत्युक्तम् ।
निरुक्तपर्याप्तिघटकाभावत्रयप्रतियोगितावच्छेदककोटावपि पर्याप्ति-
निवेशस्यावश्यकत्वादित्याहुः ।

एतदपि प्रतिबन्धकतावच्छेदककोटौ तत्तद्धर्मपर्याप्तावच्छेदकता-
कप्रतियोगितासम्बन्धावगाहित्वनिवेशमतानुसारेण संसर्गांशे भ्र-
मानभ्युपगमेन च यथाकथञ्चित् सङ्गच्छतं प्रतिबन्धकतावच्छेदक-
कोटौ प्रतियोगित्वसम्बन्धावच्छिन्नप्रकारतावच्छेदकतापर्याप्तिनिवे-
शमते प्रतियोगितासम्बन्धेन व्याप्तिप्रकारकस्य व्याप्तिघटकपदार्थांशे
भ्रमात्मकव्याप्त्यभावज्ञानस्यापि प्रतिबन्धकतयाऽस्त्रण्डव्याप्तिस्त्वाव-
च्छिन्नप्रकारतायां प्रतिबन्धकतावच्छेदकतावच्छेदकत्वेन यद्धर्मपदेन
व्याप्तिव्यस्य धर्तुमशक्यतया दृष्टान्तासिद्ध्यादिप्रसङ्गात् । एवं संस-
र्गांशे भ्रमोपगमे व्याप्तिस्त्वावच्छिन्नप्रतियोगित्वसंसर्गघटकव्याप्तिघट-
कपदार्थांशे भ्रमात्मकतादृशप्रतियोगित्वसम्बन्धावगाहित्व्याप्त्यभाव-
ज्ञानस्यापि प्रतिबन्धकत्वेन वास्तवव्याप्तिस्त्वावच्छिन्नप्रतियोगिता-
संसर्गतावगाहितायाः प्रतिबन्धकतानवच्छेदकतया यद्धर्मपदेन व्या-
प्तिव्यदेरुपादानासम्भवेन तदोपप्रसङ्गाच्चेत्यवधेयम् ।

कोचिन्नु अप्रसिद्धमस्थले उक्तीत्याऽभावत्रयघटितपर्याप्ति
निवेश्य वास्तवव्यतिरेकग्रहत्वावच्छिन्नप्रतिबन्धकतानिवेशोऽपि
सम्यक् तत्र च व्यापकतानिवेशापेक्षया लाघवानवकाश इत्यभि-
प्रायेण ग्रन्थं सङ्गमयन्ति ॥ ३ ॥

अथ तथापि विरोधिप्रकारकत्वाभावनिष्ठावच्छेदकत्वानिरूपक-

यद्यतिरेकग्रहत्वावच्छिन्नप्रतिबन्धकत्वनिवेशेनैव विशिष्टबुद्धौ व्य-
भिचारवारणं सम्भवति विरोध्यप्रकारकयद्यतिरेकप्रकारकग्रहत्वरू-
पनिश्चयत्वावच्छिन्नप्रतिबन्धकतायां विरोधिप्रकारकत्वाभावनिरूप-
कत्वसत्वेन तस्या हेत्वघटकत्वात् इति किं गुरुतरव्यापकता-
निवेशेनेति चेन्न निश्चयत्वं हि केषाञ्चिन्मते विरोधिप्रकारकत्वानव-
च्छिन्नतदभावप्रकारिताशालिङ्गानत्वरूपम्, केषाञ्चिन्मते विरोधि-
प्रकारकत्वानवच्छिन्नतदभावप्रकारकत्वावच्छिन्नकिञ्चिद्धर्मावच्छिन्न-
विशेष्यकत्वरूपम्, केषाञ्चित् विरोध्यप्रकारकतदभावप्रकारकज्ञान-
स्वरूपमित्यादिनानामतानुसारेण विशिष्टबुद्धौ व्यभिचारवारणाय
विरोधिप्रकारित्वावच्छिन्नाभावनिष्ठावच्छेदकत्वानिरूपकतदभावप्र-
कारितानिष्ठावच्छेदकतानिरूपिका विरोधिप्रकारत्वावच्छिन्नाभाव-
निष्ठावच्छेदकत्वानिरूपककिञ्चिद्धर्मावच्छिन्नविशेष्यकत्वनिष्ठावच्छे-
दकतानिरूपिका च सती विरोधिप्रकारकत्वाभावनिष्ठावच्छेदकत्वा-
निरूपिका या यद्यतिरेकज्ञानत्वावच्छिन्नप्रतिबन्धकता तन्निवेशापे-
क्षया यद्यतिरेकग्रहत्वव्यापकप्रतिबन्धकतानिवेशस्यैव लघुत्वादिति
ध्येयम् ॥ ४ ॥

अथ यद्यतिरेकज्ञानत्वव्यापकप्रतिबन्धकतानिवेशेऽपि तादृश-
व्याप्त्यादिव्यतिरेकज्ञाने यद्धर्मावच्छिन्नांशे यद्धर्मावच्छिन्नत्वं भासते
तद्धर्मावच्छिन्नांशे तद्धर्मावच्छिन्नव्यतिरेकावगाहि-अभावो हेत्वस-
मानाधिकरण-इत्यादिज्ञाननिरूपितप्रतिबन्धकताया अपि व्याप्त्या-
दिव्यतिरेकज्ञानत्वव्यापकतया व्याप्त्यादिनिश्चयाजन्ये अभावो हे-
त्वसमानाधिकरण इत्यादिज्ञाने व्यभिचारो दुर्वार इति । न च यद्य-
तिरेकज्ञानत्वसमनियतप्रतिबन्धकतानिवेशाभ्यां दोष इति वाच्यम्
प्रतिबन्धकताया भ्रमसाधारणत्वात्तादृशसमनैयत्याप्रसिद्धेः । न
चाभावाद्यंशे हेतुसमानाधिकरण्यादिसंशयात्मकव्याप्त्यादिव्यतिरे-
कज्ञाने उक्तप्रतिबन्धकत्वाभावाभेयमाशङ्केति वाच्यम् प्रतियोगिविशे-
षिताभावज्ञानस्य विशिष्टवैशिष्ट्यावगाहितानियमे विशेषणतावच्छे-
दकप्रकारकानिश्चयजन्यतादृशज्ञानाप्रसिद्धेः । न च स्वव्यापकत्वस्व-
मिन्नत्वोभयसम्बन्धेन यद्यतिरेकज्ञानत्वव्यापकप्रतिबन्धकतावदन्य-
यद्यतिरेकज्ञानत्वव्यापकप्रतिबन्धकता निवेशनीया व्याप्त्यादिव्यतिरे-
कवद्देत्वादिमान् देश इत्यादिज्ञानीयतादृशहेत्वभावज्ञानप्रतिबन्धक-

तावदन्यत्वं व्याप्त्यादिव्यतिरेकज्ञानत्वावच्छिन्नप्रतिबन्धकतायामपि नास्तीति भेदप्रतियोगिकुक्षिनिक्षिप्तप्रतिबन्धकतायां यद्व्यतिरेकज्ञानत्वव्यापकतानिवेशः । यदि च विशेष्यताप्रकारतानां विशेष्यविशेषणभाववैपरीत्येन प्रतिबन्धकता नानैव तथाच व्याप्त्यादिव्यतिरेकज्ञानत्वावच्छिन्नप्रतिबन्धकतायामपि न तादृशप्रतिबन्धकतावदन्यत्वमिति दृष्टान्तासिद्ध्यादिप्रसङ्ग इत्युच्यते तदा स्वव्यापकत्वस्वानधिकरणवृत्तित्वोभयसम्बन्धेन तादृशप्रतिबन्धकतावदन्यत्वं निवेशनीयमिति वाच्यम् एवमपि व्याप्त्यादिव्यतिरेकवद्वेतुमत्वाद्यभाषग्रहत्वव्यापकीभूतव्याप्त्यादिव्यतिरेकग्रहत्वव्यापकतावदन्यतादृशप्रतिबन्धकताकानुमित्यादौ व्याप्त्यादिव्यतिरेकवद्वेत्वादिनिश्चयाजन्ये व्यभिचारस्य दुर्वारत्वात् व्याप्त्यादिव्यतिरेकवद्वेतुमत्वेति निश्चयत्वावच्छिन्नप्रतिबन्धकतायास्तादृशसंशयावृत्तित्वेन तादृशहेतुव्यतिरेकग्रहत्वव्यापकत्वाभावेन स्वंपदेनोपादातुमशक्यत्वात् । यद्व्यतिरेकनिश्चयत्वव्यापकप्रतिबन्धकतावदन्ययद्व्यतिरेकज्ञानत्वव्यापकप्रतिबन्धकतां निवेश्योक्तव्यभिचारवारणेऽपि व्याप्त्यादिव्यतिरेकग्रहत्वव्यापकप्रतिबन्धकतायां व्याप्त्यादिव्यतिरेकनिश्चयत्वावच्छिन्नप्रतिबन्धकतावद्वेन तादृशप्रतिबन्धकत्ववदन्यत्वाभावादृष्टान्तासिद्ध्यादिप्रसङ्गः । न च यद्व्यतिरेकग्रहत्वव्यापकयद्व्यतिरेकविषयित्वावच्छिन्नप्रतिबन्धकत्वमेव निवेशनीयम् तथाचाभावो हेत्वसमानाधिकरण इत्यादिज्ञानीयप्रतिबन्धकतायां व्याप्त्यादिव्यतिरेकग्रहत्वव्यापकत्वेऽपि तादृशविषयित्वावच्छिन्नत्वाभावादेव न व्यभिचार इति वाच्यम् अभावो हेत्वसमानाधिकरण इत्यादिज्ञानीयप्रतिबन्धकतायाम् 'एकत्र द्वयमिति' रीत्या हेतुसमानाधिकरण्यत्वव्याप्त्याभावत्वोभयावच्छिन्नप्रकारताकाभावविशेष्यकज्ञानीयतादृशप्रकारत्वावच्छिन्नत्वस्यापि सत्त्वेन व्यभिचारस्य दुर्वारत्वादिति ।

मैवम् यद्व्यतिरेकग्रहत्वाव्यापकयद्व्यतिरेकत्वावच्छिन्नप्रकारतानिरूपितयद्वर्मावच्छिन्नविशेष्यताशालिग्रहत्वव्यापकप्रतिबन्धकताकं यत्तद्वर्मावच्छिन्नप्रकारतानिरूपिततद्वर्मावच्छिन्नविशेष्यताशालिनिश्चयत्वावच्छिन्नजनकताकमिति समुदितार्थस्य विवक्षणात् तथाचाभावो हेत्वसमानाधिकरण इत्यादिज्ञाननिरूपितप्रतिबन्धकताया व्याप्त्यादिव्यतिरेकग्रहत्वाव्यापकत्वविरहेण व्युदासः । अनु-

मित्यादिनिरूपितधूमादिनिष्ठव्याप्त्यादिव्यतिरेकग्रहत्वव्यापकप्रतिबन्धकताया व्याप्त्यादिव्यतिरेकग्रहत्वाव्यापकत्वेन सङ्ग्रहश्च प्रति योगितासम्बन्धेन व्याप्त्यभाववान् भाव इत्यादिज्ञाननिरूपितव्याप्त्यादिव्यतिरेकग्रहत्वव्यापकप्रतिबन्धकतामादाय व्यभिचारवारणाय यद्ग्रहत्वाव्यापकत्वमपहाय यद्व्यतिरेकग्रहत्वाव्यापकत्वनिवेशः । न च तथापि व्याप्त्याविप्रकारकगुणकर्मान्यत्वविशिष्टहेत्वादिविशेष्यकनिश्चयाजन्ये उक्तप्रतिबन्धकतानिरूपितप्रतिबन्धकतावतिगुणकर्मान्यत्वाभाववत् सर्वमित्यादिज्ञाने व्यभिचारो दुर्वार इति प्राच्यम् विशेष्यतावच्छेदकत्वेन यद्धर्मस्य निवेशस्तद्धर्मविशिष्टग्रहत्वाव्यापकत्वस्यापि प्रतिबन्धकतायां निवेशनीयत्वादिति ध्येयम् ।

केचित्तु यदभावावगाहिताप्रयुक्तयद्व्यतिरेकग्रहत्वव्यापकप्रतिबन्धकतानिवेशान्न प्रागुक्तदोषावकाश इत्याहुः ।

यत्तु व्याप्तिशरीरेऽप्रामाण्यनिश्चयानास्कन्दितयद्व्यतिरेकग्रहत्वव्यापकतानिवेशेनैवामावो हेत्वसमानाधिकरण इत्यादिज्ञाने व्यभिचारवारणसम्भवः । हेतुसामानाधिकरण्याद्यंशेऽप्रामाण्यसंशयास्कन्दितव्याप्त्यादिव्यतिरेकग्रहस्योक्तविशिष्टधीप्रतिबन्धकत्वाभावेन व्यापकत्वाभावात् ग्राह्याभावनिश्चयस्याप्रामाण्यज्ञानाभावविशिष्टत्वेनैव प्रतिबन्धकत्वात् इति यथाश्रुतमेव सम्यगिति ।

तच्च संशयसाधारणप्रतिबन्धकतास्थलेऽप्रामाण्यनिश्चयाभावस्य प्रतिबन्धकतावच्छेदकघटकत्वस्यावश्यकत्वेऽपि प्रकृतव्याप्तिशरीरेऽप्रामाण्यनिश्चयाभावमपेक्ष्य लाघवेनाप्रामाण्यज्ञानाभावस्य सामान्यानिरूपिपत्रिकोक्तयुक्त्याऽभावविशिष्टान्यत्वस्य वा निवेशोचित्यात् । उक्तदोषवारणाय गुरुतरनिश्चयत्वावच्छिन्नभावनिवेशसम्भवेऽपि ग्राह्याभावनिश्चयत्वावच्छिन्नप्रतिबन्धकतामादाय यद्व्यतिरेकविशिष्टबुद्धौ व्यभिचारवारकानतिरिक्तरूपावच्छेदकत्वनिवेशैकल्यापत्तेश्चाप्रामाण्यनिश्चयाभावस्य ग्राह्याभावनिश्चयप्रतिबन्धकतावच्छेदकाघटकतया स्वरूपसम्बन्धरूपावच्छेदकतानिवेशस्यैव सम्यक्त्वादिति ध्येयम् ॥ ५ ॥

इदं पुनरिहावधेयम् । अप्रामाण्यग्रहाभावविशिष्टयद्व्यतिरेकग्रहत्वस्यानतिरिक्तवृत्तिस्वरूपावच्छेदकत्वनिवेशापेक्षयाऽप्रामाण्यनिश्चयाभावविशिष्टयद्व्यतिरेकग्रहत्वस्य स्वरूपसम्बन्धरूपावच्छेदकत्व

निवेश एव लाघवावुचितः । निश्चयत्वस्य स्वव्यापकतत्कत्वरूपान-
तिरिक्तवृत्तित्वापेक्षया लघुशरीरत्वात् तावतैव च बाधप्रतिबन्धक-
तामादाय घटादिविशिष्टबुद्धौ, एवं विशेषणान्तरादानेऽपि अभावो
हेत्वसमानाधिकरण इत्यादिज्ञाने च व्यभिचारानवकाशः तत्तत्प्रतिब-
न्धकताया अप्रामाण्यनिश्चयाभावविशिष्टन्याप्त्यादिव्यतिरेकग्रहत्वा-
नवच्छिन्नत्वात् इति तत्कथमुपेक्षितमिति चेदत्राहुः ।

निश्चयत्वस्य मतभेदेन भिन्नतायाः प्रागेवोक्तया एकमतसिद्ध-
निश्चयत्वावच्छिन्नाभावनिवेशे मतान्तरासङ्गः । एवमप्रामाण्यज्ञान-
स्यानुगमेन प्रतिबन्धकतावच्छेदकतावच्छेदककोटौ यद्यनुगतरूपे-
णाप्रामाण्यनिश्चयाभावो न निवेश्यते किन्तु तत्तद्व्यक्तित्वावच्छिन्ना-
भावा एव गत्यन्तराभावात्तदाऽप्रामाण्यनिश्चयसामान्याभावस्य
प्रतिबन्धकतानवच्छेदकतया दृष्टान्तासिद्ध्यादिप्रसङ्गः । तत्तदप्रामाण्य-
ज्ञानाभावस्य व्याप्तिघटकत्वं च बाधादिप्रतिबन्धकतामादाय विशि-
ष्टबुद्धौ व्यभिचारतादवस्थम् तत्तदप्रामाण्यनिश्चयाभावस्य बाधप्र-
तिबन्धकतायामप्यवच्छेदकत्वादिति ध्येयम् । नच तथापि यद्यति-
रेकसंशयवृत्तिप्रतिबन्धकतानिवेशेनैव बाधादिप्रतिबन्धकताधारण-
सम्भवात् यद्यतिरेकग्रहत्वव्यापकतानिवेशनमफलमिति वाच्यम्
पर्वतत्वादिसामानाधिकरण्येन घटादिनिश्चयात्मकपर्वतत्वावच्छेदेन
घटादिकोटिकपर्वतत्वसामानाधिकरण्येन घटाभावादिकोटिकसंश-
यवृत्तिप्रतिबन्धकताके पर्वताद्यवच्छेदेन घटाभावादिवोधकव्यभि-
चारवारकतया व्यापकत्वनिवेशस्यावश्यकत्वादिति ध्येयम् ॥ ६ ॥

अथ धूमत्वाद्यवच्छिन्नविशेष्यकन्याप्त्यादिव्यतिरेकत्वावच्छिन्न-
प्रकारताकज्ञानस्य जातित्वादिना धूमत्वाद्यवगाहिजातिमान् व्या-
प्त्यभाववानित्याद्यप्रतिबन्धकज्ञानसाधारणत्वात् सर्वत्रैव प्रतिबन्ध-
कतायां व्यापकत्वं सम्भवतीति चेन्न स्वावच्छेदकीभूतविषयताशा-
लियद्यतिरेकग्रहत्वव्यापकताया विवक्षितत्वात् स्वपदं प्रतिबन्धक-
तापरम् । संशयेपि प्रतिबन्धकतावच्छेदकविषयतासत्त्वात् न बाधा-
दिप्रतिबन्धकतामादाय विशिष्टबुद्धौ व्यभिचारः । वस्तुतस्तु यद्य-
तिरेकप्रकारतात्वावच्छिन्नस्वप्रतिबन्धकतावच्छेदकताभयमुख्यविशे-
षतानिरूपितयदभावत्वावच्छिन्नप्रकारताशालिग्रहत्वव्यापकतायाः
स्वप्रतिबन्धकतावच्छेदकधर्मितावच्छेदकताख्यप्रकारताभिन्नमुख्य-

विशेष्यतानिरूपितयदभावत्वावच्छिन्नप्रकारताशालिप्रवृत्त्यव्यापक-
प्रतिबन्धकताया वा निवेश एव कार्यः । तेन व्याप्त्यभावावगाहिता-
प्रयुक्तप्रतिबन्धकतावच्छेदकविषयताशालिघटादिव्यतिरेकज्ञानत्व-
व्यापकतादृशप्रतिबन्धकताकानुमितौ घटादिनिश्चयाजन्यत्वेन व्य-
भिचारः । प्रथमकल्पे स्वप्रतिबन्धकतावच्छेदकतायां घटादिव्यति-
रेकप्रकारतात्वावच्छिन्नत्वाभावात् द्वितीयकल्पेऽपि धर्मितावच्छे-
दकताख्यप्रकारताभिन्नघटादिव्यतिरेकप्रकारतायां स्वप्रतिबन्धक-
तावच्छेदकत्वाभावात् इति । अत्रच्छेदकत्वव्यतिरेकप्रकारतात्वाव-
च्छिन्नावच्छेदकताकव्याप्त्यभावावगाहिताप्रयुक्तप्रतिबन्धकताकानु-
मितौ अवच्छेदकत्वनिश्चयत्वावच्छिन्नाजन्यत्वात् व्यभिचारवार-
णाय मुख्यविशेष्यतानिरूपितत्वं यदभावत्वावच्छिन्नप्रकारताविशे-
षणमिति कृतं पल्लवितेन ॥ ७ ॥

मिश्रमते स्वप्रतिबन्धकताशालियत्संशयव्यतिरेकनिश्चयप्रतिब-
ध्यत्वस्य हेतुत्वमुक्तम् । अत्र घटादिविशिष्टबुद्धौ व्यभिचारवारणाय
यत्संशयोपादानम् । यत्पदेन व्यभिचारमादायाव्यभिचारविशिष्ट-
बुद्धौ व्यभिचारवारणाय यद्व्यतिरेकनिश्चयोपादानम् । यत्पदेनाव्य-
भिचारमादाय तद्विशिष्टबुद्धौ तत्संशयप्रतिबध्यत्वस्य तद्व्यतिरेक-
निश्चयप्रतिबध्यत्वस्य च सत्त्वाद्व्यभिचार इति तद्वारणाय यत्संश-
यव्यतिरेकनिश्चययोरभावत्वप्रकारतानैयत्यविशेषणं वैकल्पिकमि-
त्युक्तम् । तत्र मेयत्वादिना व्याप्त्यान्तरावगाहिपक्षधर्मत्वाभावविष-
यकनिश्चयेऽनुमितिप्रतिबन्धके व्याप्त्यभावत्वादिप्रकारकत्वाभावात्
दृष्टान्तासिद्ध्यादिवारणाय व्यतिरेकनिश्चये यदभावप्रकारतानैयत्य-
निवेशकल्प एव स्वप्रतिबन्धकतायां यदभावावगाहिताप्रयुक्तत्वं नि-
वेशितं भट्टाचार्येण ।

तस्यायमभिप्रायः । संशयपदेन यदूपावच्छिन्नप्रकारताशालि-
संशयविवक्षणेऽपि दृष्टान्तासिद्ध्यादिवारणसम्भवः । यद्व्यतिरेकनि-
श्चयपदेन यद्व्यतिरेकत्वावच्छिन्नप्रकारताकनिश्चयविवक्षणे तु निश्चये
यदभावत्वप्रकारतानैयत्यनिवेशे व्यभिचारविशिष्टबुद्धौ व्यभिचा-
रवारणासम्भव इति यद्व्यतिरेकनिश्चये यदभावत्वप्रकारतानैयत्यनि-
वेशकल्प एव यदभावावगाहिताप्रयुक्तनिवेशनमिति । अथ संशये
यदभावत्वप्रकारतानैयत्यनिवेशकल्पे स्वरूपसम्बन्धेन व्याप्तित्वेन

रूपेण व्याप्त्यवगाहिप्रतियोगितासम्बन्धेनाभावांशे व्याप्तित्वेन घटा-
 दवगाहिसंशये यदभावत्वप्रकारतानैयत्यविरहेण दृष्टान्तासिद्धिः ।
 एवंरीत्या प्रामाण्यसंशयविशेषे प्रामाण्याभावत्वप्रकारतानैयत्यविर-
 हेण स्वरूपासिद्धिश्चेति । न च यत्संशयपदेन यन्निरूपितप्रतियोगि-
 तावच्छेदकावच्छिन्नकोटिकसंशयस्य विवक्षणाशोक्तदोषः व्याप्त्य-
 भावत्वस्यैव व्याप्तिनिरूपितप्रतियोगितावच्छेदकतयोक्तसंशयस्य
 वास्तवव्याप्त्यभावत्वावच्छिन्नाकोटिकत्वात् इति वाच्यम् एवमपि
 व्याप्तिनानाधेयत्वाभाववान् वा धूम इत्याकारकसंशये इदं ज्ञानं प्रा-
 माण्यवत्प्रकारित्वाभाववद्वा इत्याकारकसंशये च व्याप्त्यभाववत्त्वा-
 दिप्रकारकत्वाभावेनोक्तदोषतादवस्थादाधेयत्वाभावत्वादेरपि व्या-
 प्त्यादिनिरूपितप्रतियोगितावच्छेदकत्वादिति चेन्न यदभावत्वप्रकार-
 तानैयत्यपदेन यद्रूपावच्छिन्नप्रकारतात्वव्यापकीभूतरूपपर्याप्ताव-
 च्छेदकताकनिरूपकताकाभावत्वावच्छिन्नावच्छेदकतानात्मकविष-
 यतानैयत्यस्य यद्रूपावच्छिन्नसंशये विवक्षितत्वात् । व्याप्तित्वाव-
 च्छिन्नप्रकारतात्वव्यापकं भ्रमज्ञानीयनिरूप्यनिरूपकभावापन्नव्या-
 प्तिप्रकारताकत्वमाधेयत्वत्वावच्छिन्नप्रकारतात्वश्चेति तदवच्छिन्न-
 निरूपकताकाभावत्वावच्छिन्नविषयतानैयत्यमुक्तसंशयेऽक्षतमेवेति
 पर्याप्तिनिवेशात् अव्यभिचारत्वावच्छिन्नप्रकारतात्वव्यापकीभूतशु-
 च्यप्रकारतात्वावच्छिन्ननिरूपकतामादाय न व्यभिचारः । अवच्छेदक-
 तानात्मकविषयतानिवेशादव्यभिचारत्वावच्छिन्नप्रकारतात्वव्याप-
 कीभूताभावत्वावच्छिन्नप्रकारतात्वावच्छिन्ननिरूपकतामादायाभाव-
 साध्यकस्थलेऽव्यभिचारविशिष्टबुद्धौ न व्यभिचारः । एतेन प्रतियो-
 गिताया अभावविशेषणीभूतव्याप्तिघटकपदार्थांशे भ्रमरूपव्याप्तिसं-
 शये व्याप्त्यभावत्वप्रकारतात्वविरहेण दृष्टान्तासिद्धिरपि निरस्ता ।
 वास्तवव्याप्तित्वावच्छिन्नप्रकारतात्वव्यापकभ्रमप्रमासाधारणनिरूप्य-
 निरूपकभावापन्नप्रकारतात्वमादाय दृष्टान्तासिद्धिवारणादिति ॥ ८ ॥

अथ व्यतिरेकनिश्चये यदभावत्वप्रकारतानैयत्यनिवेशपक्षे स्व-
 प्रतिबन्धकतयां यदभावावगाहिताप्रयुक्तत्वानिवेशेऽपि पक्षधर्म-
 त्वाभावेन व्याप्त्यभावावगाहिनिश्चयमादाय दृष्टान्तासिद्धितादव-
 स्थम् । न च यदभावावगाहित्वपदेन यन्निरूपितप्रतियोगिताव-
 च्छेदकावच्छिन्नावगाहिताविवक्षणान्नोक्तदोष इति वाच्यम् पक्षध-

मत्वाभावत्वस्यापि व्याप्तिनिरूपितप्रतियोगितावच्छेदकतयोक्तदो-
षतादवस्थ्यात् । पर्वतो वह्निमानिति विशिष्टबुद्धौ वह्निमदवृत्तिध-
र्मवृत्तानिश्चयस्य प्रतिबन्धकतया बहुव्यधिकरणावृत्ति—भाष्य-
त्वाभाववान् । बहुव्यधिकरणावृत्तिवाहसामानाधिकरण्याभाववान्
वा पर्वत इत्यादिनिश्चये व्याप्तिनिरूपितप्रतियोगितावच्छेदे-
कावच्छिन्नावगाहिताप्रयुक्तप्रतिबन्धकताशालिनि यदभावत्वप्रका-
रतानैत्यविरहेणासिद्धितादवस्थ्याच्चेति चेन्न यदभावत्वगाहि-
तापदेन यद्रूपावच्छिन्नप्रतियोगिताकाभाववृत्तियद्रूपाभ्यनिरूपि-
तप्रतियोगितावच्छेदकावच्छिन्नावगाहित्वस्य विवक्षितत्वात् ।
तथाचाभ्याभिचारत्वस्य यद्रूपपदेनोपादानस्थले व्यभिचाराभा-
वावगाहित्वमिध व्यभिचारावगाहित्वमपि तादृशमतो नाभ्याभिचा-
रनिश्चये व्यभिचारः । पक्षधर्मत्वाभावत्वेन व्याप्यभावावगाहिनि-
श्चयमादायासिद्धिवारणाय न्यूनतमं प्रतियोगितावच्छेदकविशेषणम्
तद्व्यक्तिपदेन व्याप्यभावमादाय बहुव्यधिकरणावृत्तिरह्यक्तिमानिति
निश्चयासिद्धिवारणाय यन्निरूपितप्रतियोगितावच्छेदकत्वविशेष-
णमिति ध्येयम् ॥ ९ ॥

ननु यत्संशय इत्यादेर्यत्संशयनिष्ठप्रतिबन्धकतायकत्वे वि-
भिन्नधर्मितावच्छेदककभूतलाघंशे घटाभावनिश्चयात्मकपर्वतावि-
शिष्टेभ्यकघटसंशयनिष्ठप्रतिबन्धकताके घटविशिष्टबुद्धौ व्यभिचा-
रः । एवं सामानाधिकरण्येन घटाभावनिश्चयात्मकसामानाधिकर-
ण्येन घटकोटिकावच्छेदकावच्छेदेन घटाभावकोटिकसंशयनिष्ठप्र-
तिबन्धकताकेऽवच्छेदकावच्छेदेन घटविशिष्टबुद्धौ व्यभिचार इति
चेन्न किञ्चिद्धर्मावच्छिन्नविशेष्यतानिरूपितयद्रूपावच्छिन्नकोटिता-
शालिसंशयत्वव्यापकप्रतिबन्धकतानिरूपितप्रतिबन्धकत्वस्य विव-
क्षितत्वात् । नचैवं सत्यपि व्यभिचारनिश्चये व्यभिचारवारणाया-
पात्तस्य यदभावत्वप्रकारतानैत्यविशेषणस्य वैयर्थ्यम् सर्वासा-
मेव व्यभिचारनिश्चयप्रतिबन्धकतानामव्यभिचारि न वा व्यभि-
चारि नवेत्यादिसंशयवृत्तिविभिन्नरूपावच्छिन्नानां चालनीन्यायेन
तादृशसंशयत्वव्यापकत्वादिति वाच्यम् स्वावच्छिन्नप्रतिबन्धकतानि-
रूपितप्रतिबन्धकतावच्छेदकत्वसामानाधिकरण्योभयसम्बन्धेन हा-
मीयविषयताविशिष्टयद्रूपावच्छिन्नानिरूपितविषयतारूपसंशयत्ववि-

शिष्टप्रतिबन्धकत्वस्य विवक्षितत्वात् । संशयत्ववैशिष्ट्यञ्च व्याप-
कतासम्बन्धेन तथा चाव्यभिचारि नवा व्यभिचारिनवेत्यादि-
संशयीयविषयभेदेन संशयत्वस्य भिन्नतया प्रतिबन्धकत्वस्य भिन्न-
त्वेऽपि व्यापकतासम्बन्धेन तादृशसंशयत्ववैशिष्ट्यमक्षतमेव । नच
यदभावत्वप्रकारतानैयत्यविशेषणसार्थक्यार्थमेतादृशविवक्षाऽनुचि-
तेति वाच्यम् धूमो वह्निव्याप्यो नवा वह्निव्याप्तिमानाधेयत्वाभाववान्
वा इत्यकारकसंशयसाधारणैकप्रतिबन्धकत्वाभावेनानुमित्यादिप्रति-
बन्धकतानामपि तादृशसंशयत्वाव्यापकत्वेन दृष्टान्तासिद्ध्यादिवा-
रणाद्यैवेतादृशविवक्षाया आवश्यकत्वादिति ध्येयम् ॥ १० ॥

अथ तथापि घटाभाववद्भूतलकालीनपटवान्न वा पर्वत इ-
त्यादिसंशयत्वस्य व्यापकतासम्बन्धेन घटादिविशिष्टबुद्धिप्रतिब-
न्धकतायां सत्त्वात्तादृशविवशिष्टबुद्धौ व्यभिचारः । एवं घटाभावव-
द्भूतलकालीनपटवान्न वा पर्वत इत्यादिसंशयत्वविशिष्टप्रतिबन्धके
च घटादिविशिष्टबुद्धौ व्यभिचार इति । मैवम् । तादृशसंशयत्व-
विशिष्टप्रतिबन्धकतायां तादृशसंशयनिरूपितविशेष्यतावच्छेदक-
विशिष्टविषयकनिश्चयत्वाव्यापकत्वस्य तादृशसंशयनिरूपितप्रका-
रतावच्छेदकविशिष्टविषयकनिश्चयत्वाव्यापकत्वस्य च विशेषणतो-
पगमेन तद्दोषवारणादिति ध्येयम् ॥ ११ ॥

अथ तथापि धूमो व्याप्यः अव्यभिचाराभाववांश्चेत्यादि स-
मूहालम्बनबुद्धौ व्यभिचारसंशयप्रतिबन्धत्वस्य व्यभिचारव्य-
तिरेकनिश्चयप्रतिबन्धत्वस्य च सत्त्वाद्यव्यभिचार इति चेन्न संशय-
प्रतिबन्धतावच्छेदकतापर्याप्त्यधिकरणत्वे सति यद्यतिरेकनिश्चय-
प्रतिबन्धतावच्छेदकतापर्याप्त्यधिकरणधर्मवत्त्वस्य हेतुताया विवक्षि-
तत्वादिति । वस्तुतस्तु निश्चयीयविषयताया अभिन्नत्वमते स्वप्र-
तिबन्धकतायां यत्संशयत्वघटकविपर्यित्वावच्छिन्नत्वनिवेशेनै-
वोपपत्तौ संशयत्वव्यापकत्वपर्यन्तमपि न निवेशनीयमिति सुधो-
भिरवधेयम् ॥ १२ ॥

अत्र च यदभावावगाहिताप्रयुक्तस्वप्रतिबन्धकताशालियद्व्यतिरे-
कज्ञाने यदभावत्वप्रकारतानैयत्यनिवेशेनैव सामञ्जस्ये निश्चयत्वघट-
कयत्तदभावाप्रकारकत्वद्वलम्, यदभावत्वप्रकारतानियतयदभावा-
वगाहिताप्रयुक्तस्वप्रतिबन्धताकत्वस्यैव सम्पत्त्वे व्यतिरेकनिश्चयो-

पादानमेव वा किमर्थमिति चिन्त्यम् ।

एतत्कल्पे व्याप्तिमद्भेदादिकोटिकसंशयस्य प्रामाणिकत्वे तत्र व्याप्त्यभावन्वप्रकारतानैत्यधिरहेणासिद्धितादवस्थ्यमतः कल्पा-
न्तरमाह यदभावत्वाप्रकारकज्ञाननिष्ठयदभाववगाहिताप्रयुक्त इत्या-
दि । कल्पान्तरमाह स्वप्रतिबन्धकतानवच्छेदकयदभावत्वानव-
च्छिन्नयदभाववगाहितासामान्यकत्वे सतीति वा वक्तव्यमिति ।
अथात्र घटादिव्यतिरेकनिश्चयप्रतिबन्धघटादिविशिष्टज्ञाने घटा-
दभावत्वानवच्छिन्नघटाद्यभावविषयतासामान्यान्तर्गताया अभाव-
वानित्यादिनिश्चयकालीनाभावधानित्यादिनिश्चयार्थाभावत्वावच्छिन्न-
विषयितायाः स्वप्रतिबन्धकतानवच्छेदकत्वविरहेण सत्यन्ताभावेन
व्यभिचाराप्रसक्त्या तद्वारकयत्संशयप्रतिबन्धत्वदलं व्यर्थमिति । एवं
व्यभिचाराभावत्वानवच्छिन्नव्यभिचाराभावविषयितासामान्यान्तर्ग-
ताया अभाववान् व्यभिचारवानिति-निश्चयकालीनाभावधानिति-
निश्चयार्थाभावत्वावच्छिन्नविषयिताया अव्यभिचारार्थाप्रतिबन्धकता-
नवच्छेदकत्वविरहेण व्यभिचारज्ञाने व्यभिचारावारकव्यतिरेकनिश्च-
यप्रतिबन्धत्वदलमपि व्यर्थमिति । न च स्वप्रतिबन्धकतायां ज्ञानवै-
शिष्ट्यानवाच्छिन्नत्वानिवेशान्न दोष इति वाच्यम् एवमपि प्रतियो-
गितासम्बन्धेन घटाभावांशो घटत्वेन पदार्थान्तरावगाहिभ्रमीयघ-
टाभावविषयिताया एवं व्यभिचारत्वेनाव्यभिचारपदवृत्तित्वेन वा
व्यभिचारावगाहिभ्रमीयव्यभिचारविषयितायास्तादृशविषयितासा-
मान्यान्तर्गतायाः स्वप्रतिबन्धकतानवच्छेदकत्वविरहेण तदोषताद-
वस्थ्यात् । न च यदभावत्वानवच्छिन्नयदभावविषयितायां भ्रमा-
न्यवृत्तित्वमपि निवेद्यमिति वाच्यम् तथापि घटवदवृत्तित्वेन
घटाभाववगाहिघटवदवृत्तिमानिति—निश्चयोयघटाभावविषयता-
यास्तादृशविषयतासामान्यान्तर्गताया घटवत्त्वज्ञानप्रतिबन्धकता-
नवच्छेदकत्वविरहेण यत्संशयप्रतिबन्धत्वदलवैयर्थ्यस्य दुर्वारत्वात्
भ्रमात्मकाव्यभिचारनिश्चये व्यभिचारापत्तेश्चेति ।

मैवम् स्वप्रतिबन्धकतावच्छेदकतानवच्छेदकयदभावत्वानव-
च्छिन्नविषयितानिष्ठयभिरूपितप्रतियोगितावच्छेदकावच्छिन्नत्वसा-
मान्यकत्वस्य सत्यन्तेन विवक्षणादेव सामञ्जस्यात् । तथा-
च व्याप्त्यभावत्वानवच्छिन्नविषयितानिष्ठस्य व्याप्तिनिरूपितः

प्रतियोगितावच्छेदकीभूततत्तद्व्यक्तभावत्वावच्छिन्नत्वस्यानुमितिप्र-
तिबन्धकतानवच्छेदकतया दृष्टान्तासिद्धिविरहः । एवं घटा-
भावत्वानवच्छिन्नविषयितानिष्ठद्वनिरूपितप्रतियोगितावच्छेदकी-
भूततत्तद्व्यक्तभावत्वावच्छिन्नत्वस्य घटविशिष्टधीप्रतिबन्धकता-
वच्छेदकतावच्छेदकतया घटादिविशिष्टज्ञाने व्यभिचारवारणाय
यत्संशयप्रतिबन्धत्वदलसार्थक्यमिति । स्वप्रतिबन्धकतायां
ज्ञानवैशिष्ट्यानवच्छिन्नत्वमपि देयम् तेन द्रव्याभाववान् घटा-
भाववानिति-निश्चयकालीनद्रव्याभाववद्भूतलमिति-निश्चयीयघटा-
भावत्वानवच्छिन्नाविषयितानिष्ठस्य घटनिरूपितप्रतियोगितावच्छेद-
कीभूतद्रव्यत्वाभावत्वावच्छिन्नत्वस्य घटविशिष्टधीप्रतिबन्धकताव-
च्छेदकतावच्छेदकत्वेऽपि नोक्तदोषतादवस्थम् । अव्यभिचाराभाव-
त्वानवच्छिन्ना या पूर्वक्षणवृत्तित्वविशिष्टाव्यभिचाराभावत्वावच्छिन्न-
विषयिता तन्निष्ठस्याव्यभिचारनिरूपितप्रतियोगितानवच्छेदकीभूतः
पूर्वक्षणवृत्तित्वविशिष्टस्याव्यभिचारस्याभावत्वावच्छिन्नत्वस्याव्य-
भिचारधीप्रतिबन्धकतानवच्छेदकतया अव्यभिचारज्ञाने व्यभिचार-
इत्यतः सामान्यपदम् । तथाच सति निरुक्तप्रतियोगितावच्छेदकाव-
च्छिन्नत्वसामान्यान्तर्गतव्यभिचारविषयितानिष्ठव्यभिचारत्वावच्छि-
न्नत्वस्यातथात्वात् न व्यभिचारः । न च व्याप्तिमद्वृत्तिधर्मवृत्तानि-
श्चयस्य व्याप्यभावावच्छेदकत्वेन गृहीतधर्मवृत्तानिश्चयस्य चानु-
भवासिद्धत्वेनानुमित्यप्रतिबन्धकतया दृष्टान्तासिद्धाद्यवारकस्योक्त-
विवक्षणस्य प्रतिबन्धकतायां ज्ञानवैशिष्ट्यानवच्छिन्नत्वविशेषण-
स्य च विशिष्टबुद्धौ अतिप्रसङ्गसम्पादकस्य प्रक्षालनाद्धीत्यादिन्या-
येन वैयर्थ्यमिति वाच्यम् मन्त्रण्डाभाववदकतया सार्थक्यसम्भ-
वेन प्रक्षालनाद्धीति न्यायानवकाशात् ।

यस्तुतस्तु साध्यवद्वृत्तित्वेन व्याप्यभाववृत्तानिश्चयस्याधे-
यत्वाभाववान् साध्याभाववानिति निश्चयकालीनाधेयत्वाभावव-
ृत्तानिश्चयस्य चानुमितिप्रतिबन्धकतया दृष्टान्तासिद्धिरतस्तद्वा-
रणायोक्तविवक्षणमावश्यकमेवेति । एवं प्राज्ञाभावानवगाहि-
तयापि यदभावज्ञानस्य यत्र प्रतिबन्धकता तत्र तदभावा-
वच्छेदकत्वेन गृहीतधर्मवत्त्वतद्वद्वृत्तिधर्मवत्त्वयोजनस्यापि प्रति-
बन्धकत्वमिति प्राचीनमते आवश्यकमेव । अत एवानुमितिमात्रप्र-

तिबन्धकतां निवेद्य व्यभिचारादौ हेत्वाभासलक्षणसमन्वयकृत्प्राची-
नाः तद्याप्येपि हेत्वाभासलक्षणं सङ्गमयन्ति । एवञ्चाधे-
यत्वाभाववान् व्याप्त्यभाववानिति — निश्चयकालीनाधेयत्वाभा-
ववत्ताज्ञानीयाया व्याप्तिमदवृत्तित्वेन व्याप्त्यभाववत्ताज्ञानीया-
याश्च व्याप्त्यभावत्वावच्छिन्नविषययिताया अनुमितिप्रतिब-
न्धकतावच्छेदकत्वेन दृष्टान्तासिद्धिरतः प्रतिबन्धकतायां ज्ञान-
वैशिष्ट्यानवच्छिन्नत्वविशेषणस्यांक्तविवक्षणस्य च सार्धक्यमित्यपि
केचित् । तन्न पक्षधर्मत्वाभाववान् हेतुरिति ज्ञानीयव्याप्त्यभावत्वा-
नवच्छिन्नविषयितानिष्ठस्य व्याप्तिनिरूपितप्रतियोगितावच्छेदकीभूत-
पक्षाधर्मत्वाभावत्वावच्छिन्नत्वस्यानुमितिनिरूपितज्ञानवैशिष्ट्यानव-
च्छिन्नप्रतिबन्धकतावच्छेदकतया दृष्टान्तासिद्धापत्तेः । यदभावत्वा-
नवच्छिन्नविषयितायां यदभावीयत्यनिवेशेऽपि पक्षधर्मत्वाभावत्वेन
व्याप्त्यभाववगाहिज्ञानीयविषयितामादायोक्तदोषापत्तेरिति ध्येयम् ।
इदन्तु बोध्यम् । यद्रूपावच्छिन्नयत्सम्बन्धावच्छिन्नप्रति-
योगिताकाभावत्वानवच्छिन्नयद्रूपावच्छिन्नप्रतियोगिताकाभाववृत्ति-
यद्रूपाश्रयनिरूपितप्रतियोगितावच्छेदकावच्छिन्नविषयितासामान्ये-
स्वनिरूपितज्ञानवैशिष्ट्यानवच्छिन्नप्रतिबन्धकतानवच्छेदकत्वं वि-
वक्षणीयम् नातः पूर्वोक्तदोषाणामवकाशः । न च व्याप्ति-
त्वावच्छिन्नस्वरूपसम्बन्धावच्छिन्नप्रतियोगिताकाभावत्वानवच्छिन्न-
व्याप्तित्वावच्छिन्नप्रतियोगिताकाभाववृत्तिव्याप्तिष्ठाश्रयनिरूपितप्र-
तियोगितावच्छेदकीभूतधर्मावच्छिन्नविषयित्वाप्रसिद्ध्या यत्पक्षेन
व्याप्तेरूपादातुमशक्यतया दृष्टान्तासिद्धिः एवमेत्या स्वरूपा-
सिद्धिश्चेति वाच्यम् सम्यन्धान्तरावच्छिन्नप्रतियोगिताकाभा-
वत्वावच्छिन्नविषयिताया एव तादृश्याः प्रसिद्धत्वादिति पक्ष-
धर्मत्वाभावत्वेन व्याप्त्यभावज्ञानीयपक्षधर्मत्वाभावत्वावच्छिन्न-
विषयिताया अनुमितिप्रतिबन्धकतावच्छेदकतया दृष्टान्तासिद्धि-
रतो वृत्त्यन्तं प्रतियोगिताविशेषणम् । व्याप्तिमदवृत्तित्वेन
व्याप्त्यभावविषयतामादाय दृष्टान्तासिद्धिरतो यद्रूपाश्रयनिरूपि-
तत्वं तद्विशेषणम् । साध्याभाववच्छेदकत्वेन गृहीतसम्बन्धा-
न्तरावच्छिन्नप्रतियोगिताकव्याप्त्यभावविषयितामादाय दृष्टान्ता-
सिद्धिधारणाय प्रतिबन्धकतायां ज्ञानवैशिष्ट्यानवच्छिन्नत्वनिवे-

शः । निरुक्तप्रतियोगितावच्छेदकावच्छित्त्वञ्च तादृशप्रतियोगिताव-
च्छेदकमात्रावच्छिन्नत्वरूपं बोध्यम् नातः साध्यवदवृत्तित्वेन व्याप्ति-
मदवृत्तित्वेन वा घटितसम्बन्धावच्छिन्नप्रतियोगिताकव्याप्त्यमा-
वत्त्वोभयत्वावच्छिन्नविषयितामादाय दृष्टान्तासिद्धिः । एवं द्विती-
यकल्पेऽपि यदभावत्वाप्रकारकज्ञाननिष्ठयदभाववगाहितापदेन
निरुक्तविषयित्वमेव विवक्षणीयम् अतस्तत्कल्पे नोक्तदोषाणामवकाश
इति ध्येयम् ।

अत्रेदं चिन्त्यते । यत्पदेनाव्यभिचारमुपादायाव्यभिचारनिश्चये
व्यभिचारवारणाय पृथक् सत्यन्तनिवेशकल्पद्वये अव्यभिचा-
रनिश्चये व्यभिचारवारकयद्वातिरेकनिश्चयोपादानमनर्थकम्
निश्चयत्वघटकएकार्थमपहाय यद्वातिरेकज्ञानसामान्यप्रतिबध्य-
त्वनिवेशेनैव यत्पदेन व्यभिचारमादायाव्यभिचारनिश्चये
व्यभिचारवारणसम्भवात् । एवञ्च यत्पदेन घटादिकमादाय घटा-
दिविशिष्टबुद्धौ व्यभिचारवारकयत्संशयप्रतिबध्यत्वदलमनर्थकम्
घटादिविशिष्टबुद्धौ घटादिव्यतिरेकसामान्यप्रतिबध्यत्वादेव व्य-
भिचारानवकाशादिति सुधीर्भिर्विभावनीयम् ॥

अथवा यन्निश्चयविरहविशिष्टस्य यद्धर्मिकव्यतिरेकज्ञानस्या-
भावो यद्विशेष्यकयत्प्रकारकयज्जातीयकार्यतानियताव्यवहितपूर्वव-
र्त्ता यद्धर्मिकतान्निश्चयस्तद्विशेष्यकतत्प्रकारतज्जातीयकार्यजनक
इति समुदितार्थः । व्याप्त्यभावसंशयद्वितीयक्षणेऽप्यव्याप्तिनिश्चया-
द्यत्र तदनन्तरक्षणेऽनुमितिस्तत्र तत्पूर्वक्षणे विशेषणाभावाद्विशि-
ष्टाभावोऽक्षत एवेति न दृष्टान्तासिद्धिरिति भट्टाचार्येणोक्तम् । यत्र
प्रामाण्यनिश्चयो नास्ति किन्तु इष्टसाधनताज्ञानाभ्यधर्मिकप्रामा-
ण्यव्यतिरेकज्ञानमस्ति तत्र प्रामाण्यनिश्चयविरहविशिष्टस्य तद्व्यति-
रेकज्ञानस्याभावे प्रवृत्तेर्नियताव्यवहितपूर्ववर्त्तित्वाभावात् स्वरूपासि-
द्धिरतो यद्वातिरेकज्ञाने यद्धर्मिकत्वनिवेशः । एवं प्रामाण्यनि-
श्चयविरहविशिष्टस्येष्टसाधनताज्ञानधर्मिकान्यप्रकारकज्ञानस्याभावस्य
प्रवृत्तिनियताव्यवहितपूर्ववर्त्तित्वाभावात्तदोषः स्यादतो यद्वातिरेक-
प्रकारकत्वनिवेशः । अथात्र यन्निश्चयविरहविशिष्टे इत्युक्तावपि
दृष्टान्तासिद्धिर्बुद्ध्वा धूमोहतौ व्याप्त्यभावज्ञानकालीनालो-
कादिहेतुकव्याप्तिनियमात् यत्र पर्वताविशेष्यकबहुधनुमितिस्त-

अ व्याप्तिनिश्चयविरहविशिष्टस्य धूमवर्मिकव्याप्तिव्यतिरेकज्ञानस्या-
भावे पर्वतविशेष्यकघटिप्रकारकानुमितिनियताव्यवहितपूर्ववर्ति-
त्वामावात् । न च प्रयोजनविरहेण यन्निश्चये यद्धर्मिकनिश्चयत्वा-
निवेशानुक्तस्थले आलोकादिधर्मिकव्याप्तिनिश्चयसत्त्वे व्याप्तिनि-
श्चयविरहरूपविशेषणामावादेव विशिष्टाभावोऽनुमितिपूर्वक्षणेऽक्ष-
त एवति वाच्यम् हेतुभेदेन व्याप्तेर्विभिन्नतया धूमालोका-
दिनानाहेतुकानुमितौ एकव्याप्त्यसत्त्वेन धूमहेतुकव्याप्त्यस-
त्त्वेन यत्पदेन धूमहेतुकव्याप्तेरुपादेयतया तन्निश्चयविरहरूपविशेष-
णामावस्योक्तस्थलीयानुमितिपूर्वक्षणे सत्त्वात् । अत एव हेतुभेदे-
अभिन्नसाध्यव्यभिचारितसामानाधिकरण्यरूपव्याप्तेरेवानुमितिप्रयो-
जिकत्युक्तावपि न निरासः । साध्याव्यभिचारितसामानाधिकर-
ण्यरूपव्याप्तेरपि हेतुतावच्छेदकसम्बन्धभेदेन भिन्नतया संयो-
गसम्बन्धावच्छिन्नतादृशव्याप्तिव्यतिरेकप्रकारकधूमविशेष्यकज्ञाना-
नन्तरोत्पन्नसमवायादिसम्बन्धावच्छिन्नतादृशव्याप्तिज्ञानात् यत्र
बहुयनुमितिस्तत्र यत्पदेन संयोगसम्बन्धावच्छिन्नतादृशव्याप्तेरुपा-
दाने दृष्टान्तासिद्धितादवस्थात् इति । न च यन्निश्चयविरहविशिष्टस्य
यद्धर्मिकव्यव्यतिरेकज्ञानस्याभावोऽव्यवहितोत्तरत्वसम्बन्धेन तन्नि-
श्चयविशिष्टस्य तादृशसम्बन्धेन तद्व्यतिरेकज्ञानविशिष्टान्यस्य वा
यद्विशेष्यकयत्प्रकारकयज्जातीयकार्यस्य नियताव्यवहितपूर्ववर्तीति
विवक्षणाशोक्तदोष इत्युक्तस्थलीयानुमितौ व्याप्तिनिश्चयविशिष्टत्वा-
भावात् धूमहेतुकव्याप्तिव्यतिरेकज्ञानविशिष्टत्वाच्चेति वाच्यम् एवं
सति घटादिनिश्चयविरहविशिष्टस्य घटादिव्यतिरेकज्ञानस्याभावेपि
अव्यवहितोत्तरत्वसम्बन्धेन घटादिनिश्चयविशिष्टस्य तादृशसम्ब-
न्धेन घटादिव्यतिरेकज्ञानविशिष्टान्यस्य घटादिप्रकारकज्ञानस्य नि-
यताव्यवहितपूर्ववर्तित्वसत्त्वेन व्यभिचारापत्तेः । द्वितीयकल्पे यन्नि-
श्चयविरहविशिष्टस्येत्यस्य वैयर्थ्यापत्तेश्च । व्याप्त्यभावसंशयद्वितीय-
क्षणेत्पन्नव्याप्तिनिश्चयाद्यत्र तदनन्तरक्षणेऽनुमितिस्तत्रानुमितौ
अव्यवहितोत्तरत्वसम्बन्धेन व्याप्तिव्यतिरेकज्ञानविशिष्टान्यत्वाभावा-
देव दृष्टान्तासिद्धनवकाशादिति विभावनीयम् । पत्रिका समुदितः ॥
इति श्रीकालीशङ्करसिद्धान्तवागीशविरचितं
प्रामाण्यवादगादाधरीक्रोडपत्रम् ॥

॥ श्रीगुरुः शरणम् ॥

अथ श्रीकालीशङ्करसिद्धान्तवागीशविरचितम् (द्वितीयम्)

अनुमानगादाधरीक्रोडपत्रम् ।

शिष्यावधानं च व्याप्तिविशिष्टेत्यादिप्रकृतशब्दस्य विशिष्य शु-
श्रूषा अनुमाननिरूपणत्वेन सामान्यतस्तादृशशब्दे प्रमाणतत्त्वप्र-
तिपादकज्ञानविषयत्वावगतावपि विशिष्य तादृशशब्दे बुभुत्सि-
तार्थप्रतिपादकत्वाग्रहेण विशिष्य शुश्रूषा न सम्भवात् इति अनु-
मानमिदानीं निरूप्यते इति प्रतिज्ञाय तादृशनिरूपणे च प्रकृतशब्दे-
ऽनुमानविषयकत्वग्रहेण विशिष्यबुभुत्सितप्रमाणतत्त्वप्रतिपादकत्व-
प्रहात् विशिष्य शुश्रूषा निर्वहतीति प्रतिज्ञायाः शिष्यावधान-
फलकत्वम् ।

अस्यायमभिप्रायः । विशिष्य शुश्रूषा तादृशानुपूर्व्यव-
च्छिन्नश्रवणेच्छा, सा च प्रमाणतत्त्वप्रतिपत्तिरूपेष्टसाधनताज्ञा-
नात् भवतीति प्रकृतस्थले यदनुमाननिरूपणं भवति तत्प्रमाण-
तत्त्वप्रतिपत्तिजनकज्ञानविषयो भवतीति व्याप्त्या अनुमाननिरूपण-
त्वरूपसामान्यधर्मपुरस्कारेण तादृशशब्दे प्रमाणतत्त्वप्रतिपत्तिरूपे-
ष्टसाधनताज्ञानविषयत्वावगमेऽपि तादृशानुपूर्व्यवच्छिन्नशब्दश्रवणे-
च्छा न सम्भवतीति तादृशशब्देऽनुमाननिरूपणत्वसन्देहेन प्रमाण-
तत्त्वप्रतिपादकत्वरूपव्यापकधर्मस्य सन्देहात् तादृशेष्टप्रयोजकत्वानि-
श्चयात् प्रतिज्ञायाञ्च सत्यां मत्कर्तव्यप्रकृतशब्देऽनुमानविषयकत्वग्रहेण
तादृशव्यापकधर्मप्रहात् तादृशानुपूर्व्यवच्छिन्नश्रवणेच्छा जायत इति
केचित् । परंतु प्रमाणतत्त्वमत्र विविच्यत इति प्रतिज्ञया सा-
मान्यतस्तादृशशब्दे प्रमाणतत्त्वप्रतिपत्तिजनकज्ञानविषयत्वावगमे-
ऽपि अनुमानतत्त्वप्रतिपत्तिरूपविशेषफलार्थिनां प्रकृतशब्दे शुश्रू-

या न सम्भवतीत्यनुमानं निरूप्यत इति प्रतिज्ञायां सत्याञ्च प्रकृत-
निरूपणेऽनुमानविषयकत्वग्रहेण अनुमानज्ञानजनकज्ञानाधिपयत्वा-
वगमात् विशेषफलार्थिनां तादृशश्रवणेच्छा भवतीति प्रतिज्ञा-
या भाष्यकत्वम् । इत्थञ्च विशिष्य तादृशशब्दे बुभुत्सितेत्यादौ
विशिष्येत्यस्य बुभुत्सितेत्यादौ अन्वय इति वदन्ति ॥ १ ॥

स्वनिरूपितकार्यतावच्छेदकसम्बन्धेन कार्याधिकरणे तत्कार्यो-
पधायकव्यापाराव्यवहितपूर्वक्षणावच्छेदेन स्वावच्छेदकसम्बन्धेन
वर्तते यत् तद्वृत्तित्वविशिष्टं यत् कारणत्वं तत्करणत्वम् ।

नचैवं चक्षुरादेः संयोगादिव्यापारसम्बन्धेन कारणत्वानुप-
पत्तिः तादृशसंयोगरूपव्यापाराव्यवहितपूर्वक्षणावच्छेदेन संयोगा-
द्विसम्बन्धेनावर्तमानत्वात् इति चेन्न सामान्यतश्चाक्षुषत्वावच्छे-
दं प्रति स्वजनकादृष्टवत्त्वसम्बन्धेन चक्षुरादेः कारणत्वं व्यापार-
स्य विशेषतः कारणत्वादेवातिप्रसङ्गमङ्गात् ॥ २ ॥

तदभिधानानन्तराभिधानप्रयोजकजिज्ञासाजनकज्ञानविषयो ह्यर्थः
तन्निरूपितसङ्गतिः ।

शब्दप्रयोगात्मकाभिधाने गुरोः कण्ठताल्वमभिधातः कारणम् ।
तत्र च कण्ठक्रिया, तत्र कण्ठक्रियाप्रवृत्तिः, तत्र च वाक्येच्छा वा-
क्यसाधनताज्ञानं च, वाक्येच्छायाञ्च वाक्यार्थबुबोधयिषा वाक्या-
र्थज्ञानसाधनताज्ञानञ्च, वाक्यार्थबुबोधयिषायाञ्च शिष्यीयवाक्या-
र्थबोधे गुरोरोसिद्धत्वज्ञानम्, तादृशासिद्धत्वज्ञाने असिद्धत्वव्या-
प्येच्छाविषयत्वज्ञानं, तज्ज्ञाने च प्रश्नवाक्यज्ञानं, प्रश्नवाक्यज्ञाने च
प्रश्नवाक्यप्रयोगः, प्रश्नवाक्यप्रयोगे च जिज्ञासाप्रत्यक्षम् जिज्ञासा-
प्रत्यक्षे च जिज्ञासा कारणम् इति जिज्ञासाया अनन्तराभिधानप्रयो-
जकता बोध्या ॥ ३ ॥

अथ प्रत्यक्षोपजीवकं किमिति जिज्ञासा यथा प्रत्यक्षनिरूपणा-
नन्तरानुमानाभिधानप्रयोजिका तथाऽनुमानाभिधानानन्तरोपमा-
नाभिधानप्रयोजिका परम्परया अनुमानज्ञानसम्पादनेन तस्यामपि
प्रयोजकत्वादिति प्रत्यक्षोपजीवकत्वास्यानुमाननिरूपितसङ्गतिवा-
पत्तिरिति चेन्न जिज्ञासामद्वारीकृत्य जिज्ञासायाः प्रयोजकत्व-
निवेशात् । प्रकृते चोपमानाभिधानप्रयोजकजिज्ञासाद्वारैव तादृश-
जिज्ञासाया उपमानाभिधानप्रयोजकत्वात् । अथ तथापि घट-

पटनिरूपणानन्तरं घटसम्बन्धज्ञानात् यत्र दण्डो निरूपितः तत्र दण्डधर्मस्य पटनिरूपितसङ्गतिरिति चेन्न तदभिधानप्रयोज्यत्वस्य तदभिधानानन्तराभिधानप्रयोजकजिज्ञासायां निवेद्यत्वात् ।

अत्रेदं बोध्यम् । जिज्ञासामद्वारीकृत्य इत्यादि विशेषणमफलम् प्रत्यक्षोपजीवकं किमिति जिज्ञासाया अनुमानाभिधानप्रयोज्यत्वाभावेनवानुमाननिरूपितप्रसङ्गत्वापादनस्य प्रत्यक्षोपजीवकत्वेऽसम्भवात् । न च जिज्ञासायां तदभिधानप्रयोज्यत्वं निवेद्यमित्यादिपाठः प्रामादिक इति वाच्यम् तथा सति उक्तस्थले दण्डनिष्ठधर्मस्य पटसङ्गतिरितिऽनुमधिविरोधात् तस्याः प्रसङ्गसङ्गतिरिति प्रत्यक्षोपजीवकत्वस्यापि अनुमाननिरूपितत्वे को दोष इति तद्वारकविशेषणमफलम् तस्माज्जिज्ञासायां तदभिधानप्रयोज्यत्वानिवेशे जिज्ञासामद्वारीकृत्य इति विशेषणं नास्त्येवेति ।

अत्र केचित् यथाऽनुमानं निरूपितं तदनन्तरमनुमानकरणं किमिति जिज्ञासा तदनन्तरं कार्यत्वेन विशेषानुमानजिज्ञासा तदनन्तरं तन्निरूपितम् । तत्र प्रत्यक्षकार्यत्वस्यानुमाननिरूपितसङ्गतिरितिऽनुमधिवारणाय जिज्ञासामद्वारीकृत्य इति विशेषणमिष्टमिति प्रलपन्ति । तदसत् तत्रानुमानाभिधानानन्तराभिधानप्रयोजकत्वाभावादिशेषजिज्ञासायां इति ॥ ४ ॥

व्याप्तिवैशिष्ट्यविशेषितव्याप्तिविशिष्टाभिन्नत्वोपलक्षितपक्षधर्मप्रतियोगिकत्वाविशिष्टसम्बन्धविषयताकज्ञानजन्यत्वस्य विवक्षणेऽपि लक्षणवाक्यजन्यबोधे वैशिष्ट्यांशे व्याप्तेः सम्बन्धोऽपि भासते इति वैशिष्ट्यविषयतायां व्याप्तिसम्बन्धावच्छिन्नत्वमपि भासते एवं सम्बन्धांशे प्रतियोगिकत्वस्य सम्बन्धमानात् तदवच्छिन्नत्वमपि भासते उक्तनियमात् एवञ्च तत्सम्बन्धावच्छिन्नविषयताविरहेण परामर्शस्यासङ्गः इति चेन्न यस्य सम्बन्धो यत्र भासते तदीयसम्बन्धावच्छिन्नत्वं तन्निष्ठविषयतायां भासत एवेति नियमस्याप्रामाणिकत्वात् घटं जानातीति शाब्दबोधे घटादिविषयतायां घटत्वसमवायावच्छिन्नत्वमानानियमात्, अत एव गुरुमेत विशिष्टबुद्धौ विशेषणसम्बन्धमानानभ्युपगमे घटविषयतायां समवायावच्छिन्नत्वविरहेऽपि तादृशशब्देन घटत्वाविशिष्टविषयकज्ञानलाभः परन्तु यत्र यद्विशेषणतया भासते तदवच्छिन्नत्वं तन्निष्ठविषयतायां भासत एवेति नि-

यमः । एवञ्च व्याप्तिनिष्ठावच्छेदकतानिरूपकवैशिष्ट्यानिष्ठावच्छे-
दकतानिरूपकप्रतियोगित्वनिष्ठावच्छेदकतानिरूपकसम्बन्धविषय-
ताकज्ञानजन्यत्वं तादृशवाक्यलभ्यामिति नानुपपत्तिरिति ॥ ५ ॥
व्याप्तिविशिष्टश्चासौ पक्षधर्मश्चेति कर्मधारयोत्तरतत्प्रत्य-
येन व्याप्तिवैशिष्ट्यसमानाधिकरणपक्षधर्मतालाभः । तत्र तत्-
प्रत्ययस्याधेयत्वविशिष्टमर्थः । प्रकृतार्थतावच्छेदकताघटकप्र-
तियोगित्वसम्बन्धावच्छिन्नाधेयत्वञ्च प्रतियोगितानिरूपकत्वमे-
व । तदेकदेशप्रतियोगितायाञ्च पक्षधर्मपदार्थस्य प्रतियोगिता-
सम्बन्धेन पक्षानुयोगिकसम्बन्धविशिष्टस्यान्वयः । तादृशपक्षधर्मे
च व्याप्तिविशिष्टस्याभेदेनान्वयः व्याप्तिविशिष्टस्याभेदेनान्वये पार-
तन्त्र्येण व्याप्तिविशिष्टस्याप्यन्वयः । एवञ्चाभेदसम्बन्धेन व्याप्ति-
विशिष्टोपलाक्षितव्याप्तिवैशिष्ट्यविशेषितपक्षधर्मत्वोपलाक्षितधर्मनि-
ष्ठप्रतियोगितानिरूपकत्वसम्बन्धावगाहिताशालिबोधजन्यत्वमर्थः ।
एतन्मते सम्बन्धस्यापि विशिष्टबुद्धौ भानाङ्गीकारात् बहिर्व्या-
प्यधूमवान्पवंत इति ज्ञाने व्याप्तेः सम्बन्धतया भासमानस्य
स्वरूपस्यानुयोगित्वं भासते हेतौ, तथा तत्प्रतियोगिकत्वमपि संयो-
गे भासत इति तादृशपरामर्शस्य व्याप्तिवैशिष्ट्यानुयोगिधूम-
प्रतियोगिकसंयोगावगाहित्वमक्षतम् । न च तादृशधूमप्रतियोगि-
कत्वस्य सम्बन्धोऽपि तादृशशाब्दविषयीभूतवाक्यार्थ इति तदव-
गाहिज्ञानलाभेन परामर्शसङ्ग्रहस्तत्र संयोगांशे धूमप्रतियोगिकत्व-
स्य संसर्गतया भानेऽपि तत्सम्बन्धभानास्वीकारादिति वाच्यम्
तद्विशिष्टविषयकत्वपदेन तदवच्छिन्नविषयताकत्वलाभेन तादृशधू-
मप्रतियोगिकत्वावच्छिन्नविषयताकत्वलाभात् । तादृशधूमप्रति-
योगिकसंयोगस्य विषयतायामन्वये पारतन्त्र्येणावच्छिन्नसम्बन्धे-
न तादृशप्रतियोगिकत्वस्याप्यन्वयात् । एवञ्च विशेषणत्वं तादृश-
शाब्दबोधविषयीभूतविषयतावच्छेदकतया भासमानत्वम् । इत्यञ्च
व्याप्तिविशिष्टस्य पक्षधर्मत्वस्य धर्मांश उपलक्षणत्वमपि तादृश-
बोधविषयतावच्छेदकतयाऽभासमानत्वमेवेति व्याप्तिविशिष्टस्या-
भेदानवगाहिपरामर्शस्य सङ्ग्रहः । न च व्याप्तिवैशिष्ट्य-
इत्यत्र वैशिष्ट्यांशे व्याप्तेः शाब्दबोधे भाने व्याप्तिसम्बन्धो भासते
इति परामर्शे च स्वरूपांशे व्याप्तिप्रतियोगिकत्वभानेऽपि तत्सम्ब-

न्यामानात् असङ्ग इति वाच्यम् व्याप्तिसम्बन्धसम्यग्भांशे चो-
धविषयतावच्छेदकत्वाभावेन सामञ्जस्यात् । एतच्चापाततः
शाब्दबोधविषयपरामर्शविषयांशे विशेषणस्य व्याप्यादेः पार-
तन्त्र्येण विषयतायां स्वनिष्ठावच्छेदकतानिरूपकवैशिष्ट्यनिष्ठाव-
च्छेदकतानिरूपकधूमनिष्ठावच्छेदकतानिरूपकप्रतियोगितानिरूपक-
त्वनिष्ठावच्छेदकतानिरूपकताकत्वसम्बन्धनोन्वयादभिमतपरामर्श-
लाभादनुपपन्न्यनवतारः । स्वयमेव तादृशप्रतियोगिकत्वस्य वि-
शेषणत्वविवक्षणात् प्रकारान्तरेण विशेषणत्वनिरूपणासम्भवा-
त् । उपलक्षणस्य तु तादृशपारतन्त्र्येणान्वयात् । अत्र च
व्याप्तिविशिष्टपक्षधर्मनाह्वानजन्यत्वपदेन कीदृशशाब्दबोध इति
चेत् व्याप्तिविशिष्टविषयतानिरूपितप्रतियोगिकत्वविषयतानिरूपि-
ताभेदसंसर्गविषयतानिरूपितानुयोगित्वविषयतानिरूपिता या वि-
षयता पक्षधर्मनिष्ठा व्याप्तिविषयतानिरूपितप्रतियोगिकत्ववि-
षयतानिरूपितसम्बन्धविषयतानिरूपितानुयोगित्वविषयतानिरूपि-
तवैशिष्ट्यविषयतानिरूपितप्रतियोगिकत्वविषयतानिरूपितसम्बन्ध-
विषयतानिरूपितानुयोगिकत्वविषयतानिरूपितविशेष्यत्वावच्छिन्ना-
तन्निरूपितप्रकारतानिरूपितप्रतियोगिकत्वविषयतानिरूपितसम्बन्ध-
विषयतानिरूपितानुयोगिकत्वविषयतानिरूपितप्रतियोगिकत्वविषय-
तानिरूपितसम्बन्धविषयतानिरूपितानुयोगित्वविषयतानिरूपितस-
म्बन्धविषयतानिरूपितप्रतियोगिकत्वविषयतानिरूपितसम्बन्धविष-
यतानिरूपितानुयोगित्वविषयतानिरूपितवगाहित्थीया या वि-
षयता व्याप्तिनिष्ठावच्छेदकतानिरूपकवैशिष्ट्यनिष्ठावच्छेदकता-
निरूपकधर्मनिष्ठावच्छेदकतानिरूपकप्रतियोगित्वनिष्ठावच्छेदकतानि-
रूपकनिरूपकत्वनिष्ठावच्छेदकतानिरूपकत्वसंसर्गविषयतानिरूपिता-
तन्निरूपितप्रतियोगिकत्वविषयतानिरूपितसम्बन्धविषयतानिरूपि-
तानुयोगिकत्वविषयतानिरूपितज्ञानविषयतानिरूपितप्रतियोगिकत्व-
विषयतानिरूपितसम्बन्धविषयतानिरूपितानुयोगित्वविषयतानिरू-
पितजन्यत्वविषयताशाली शाब्दबोधः ॥
धर्मिविशेष्यतानिष्ठं यद्वाभिचारज्ञानप्रतिबन्धकतावच्छेदकत्वं
तन्निरूपितं यन्निरूपितत्वसम्बन्धावच्छिन्नावच्छेदकत्वं तन्निरूपिता-
वच्छेदकतापर्याप्त्यधिकरणरूपवत्त्वेन निर्धर्मितावच्छेदकज्ञानीयप्र-

कारतालाभात् साध्यव्याप्यवान् पक्ष इति ज्ञानसङ्ग्रहाभावा-
 सिः । इदन्त्वावच्छिन्नविशेष्यकव्यभिचारग्रहे भ्रमप्रमासाधारण-
 व्याप्तिप्रकारतानिरूपितविशेष्यतावत्त्वेन प्रतिबन्धकतया तादृश-
 व्याप्तिप्रकारतात्वस्य तथाविधप्रतिबन्धकतावच्छेदकतावच्छेदक-
 रूपस्य सङ्ग्रहः ।

अत्रेदं बोध्यम् । इदन्त्वावच्छिन्नविशेष्यतानिरूपितप्रकारतानिष्ठं
 यत् भ्रमप्रमासाधारणं व्याप्तिप्रकारतात्वं तन्न निर्धर्मितानिवच्छेदक-
 कव्याप्तिज्ञानीयप्रकारतासाधारणं यच्च निर्धर्मितावच्छेदककक्षानीयं
 तच्च न तादृशप्रतिबन्धकतावच्छेदकतावच्छेदकमिति कथमुभयानु-
 गमः । न च तादृशव्याप्तिप्रकारतात्वमेकमेवेति वाच्यम् धूमत्वावच्छि-
 न्नाविषयतानिरूपिताधिकरणत्वावच्छिन्नविषयतानिरूपिताधेयत्वाव-
 च्छिन्नविषयतानिरूपिताभावत्वावच्छिन्नविषयतानिरूपितप्रतियोगि-
 तात्वावच्छिन्नविषयतानिरूपितावच्छेदकतात्वावच्छिन्नविषयतानि-
 रूपिताभावत्वावच्छिन्नविषयतानिरूपितसाध्यतावच्छेदकविषयता-
 निरूपितधर्मविषयतानिरूपिताधिकरणविषयतानिरूपितवृत्तित्ववि-
 षयतानिरूपितधूमत्वविषयतात्वपर्यवसन्नस्य तादृशरूपस्य वि-
 लक्षणविषयतानिरूपितत्वघटितत्वेन भिन्नत्वात् इदन्त्वावच्छि-
 न्नाविशेष्यतायां निरूपितत्वसम्बन्धेन यद्विशेषणं प्रकारत्वं तत्र वि-
 शेषणं यत् तादृशप्रकारतात्वं तदेवानुगमाक्रान्तम् तच्च न निर्धर्मि-
 तावच्छेदककक्षानीयप्रकारतायामिति न तत्सङ्ग्रह इति चेत् ।

अत्र केचित् । तादृशव्यभिचारज्ञानप्रतिबन्धकतावच्छेदक-
 तावच्छेदकरूपवत्प्रकारत्वावच्छिन्नजनकतावच्छेदकतावच्छेदकरू-
 पत्वेन तादृशरूपानुगमः । तथा च तादृशव्याप्तिविशिष्टवै-
 शिष्ट्यबुद्धिम्प्रति तादृशव्याप्तिप्रकारताकज्ञानत्वावच्छिन्नजनक-
 तामादायैव तादृशरूपसङ्ग्रह इति न कोपि दोष इति वदन्ति । प-
 रन्त्वेतादृशमिप्रायस्य भट्टाचार्यायत्वे सन्दर्भविरोधः व्यभिचार-
 ज्ञानप्रतिबन्धकतावच्छेदकतावच्छेदकत्वेन व्याप्तिप्रकारतां नि-
 वेश्य तदवच्छिन्नजनकतावच्छेदकतावच्छेदकत्वेन तादृशव्यभि-
 चारज्ञानप्रातेबन्धकतावच्छेदकतावच्छेदकरूपवत्त्वेन प्रकारत्वेन
 प्रकारतां निवेश्य तदवच्छिन्नजनतावच्छेदकतावच्छेदकरूपत्वेन नि-
 वेशस्यानुचितत्वात् ।

वस्तुतः अप्रतिबन्धकज्ञानवृत्तित्वेऽपि प्रतिबन्धकतावच्छेदकत्ववत्
प्रतिबन्धकतावच्छेदकतानवच्छेदकवृत्तित्वेऽपि तादृशानुगतव्याप्ति-
प्रकारतात्वस्य तादृशप्रतिबन्धकतावच्छेदकतावच्छेदकतावच्छेदक-
त्वमक्षतमेवेति तादृशव्याप्तिप्रकारतात्वस्यानुगतरूपेण निरूपितत्व-
त्वेन घटितस्यानुगतस्य लाभाच्चाऽनुगम इति एवंविधैव रीतिरवय-
वग्रन्थे पञ्चमविषयताघटितकल्पे इति न तत्र प्रतिबन्धकतानुसरण-
प्रयास इति ध्येयम् ।

अधिकरणं धूर्मायं वृत्तिरधिकरणीया अवच्छेदकत्वं प्रतियो-
गित्वीयम् इत्यादिरीत्या व्याप्तिघटकतावत्पदार्थज्ञानवारणाय वि-
लक्षणविषयताशालित्वेन ज्ञाननिवेशः । अत्र चैकविशेष्यतापन्न-
स्यापरविशेषणतापन्नस्य वस्तुनो विशेष्यत्वप्रकारत्वयोरवच्छे-
द्यावच्छेदकभावो वैलक्षण्यम् नतु तयोरभेद इत्येकमतम् । तथा
च धूमत्वावच्छिन्नप्रकारतानिरूपिताधिकरणत्वावच्छिन्नविशेष्यत्वा-
वच्छिन्नाधिकरणत्वावच्छिन्नप्रकारतानिरूपिताधेयत्वत्वावाच्छिन्नवि-
शेष्यत्वावच्छिन्नप्रकारतेत्यादिरीत्या निवेशनीया । परंतु धूमत्वा-
वच्छिन्नप्रकारतानिरूपिताधिकरणप्रकारतानिरूपिताधेयत्वप्रकारते-
त्यादिविषयतानिवेशो लाघवेन तादृशविशेष्यत्वप्रकारत्वयोरभे-
दात् । न चैतन्मते पुरुषाभाववान् दण्ड इति ज्ञानकालेऽपि रक्तद-
ण्डवत्पुरुषवान् देश इति ज्ञानानुपपत्तिः पुरुषप्रकारतानिरू-
पितदण्डत्वावच्छिन्नविशेष्यतायाः तादृशबाधज्ञानप्रतिबन्धतावच्छे-
दकविषयतारूपार्यास्तत्र सत्त्वादिति वाच्यम् पुरुषत्वावच्छिन्नप्रकार-
तात्वावच्छिन्ननिरूपकताकदण्डत्वावच्छिन्नविशेष्यताया एव पुरुषा-
भाववान् दण्ड इति ज्ञानप्रतिबन्धतावच्छेदकत्वात् । उक्तज्ञाने
च दण्डत्वावच्छिन्नविशेष्यतायाः पुरुषत्वावच्छिन्नप्रकारतानि-
रूपितत्वेऽपि प्रकारतात्वेन तादृशप्रकारतानिरूपितत्वाभावात् ।
एषञ्चैतन्मते तत्तद्वर्मावच्छिन्नप्रकारतात्वावच्छिन्ननिरूपकताक-
तद्वर्मावच्छिन्नविशेष्यताशालिवुद्धित्वेन प्रतिबन्धकत्वे महागौर-
वम् । पूर्वमते तु तत्तद्वर्मावच्छिन्नप्रकारतानिरूपिततद्वर्मावच्छिन्न-
विशेष्यतानिरूपकबुद्धित्वेन प्रतिबन्धप्रतिबन्धकभावकल्पने लाघ-
वम् उक्तज्ञाने पुरुषत्वावच्छिन्नप्रकारतानिरूपितदण्डत्वावच्छिन्न-
विशेष्यताविरहात् न तादृशबाधप्रतिबन्धत्वापत्तिः । न

चैवमपि धूमविशिष्टधर्मिविशिष्टधर्मिविशिष्टधर्मिविशिष्टवान् देश
इत्यादि बहुविधान्तरा निर्धर्मितावच्छेदकज्ञानस्य बाधप्रतिषेधः
तथा तदवच्छेदकशरीरे गौरवम् पूर्वमते दुष्परिहरमिति वा-
च्यम् तथापि तत्तद्वस्तुप्रकारकतत्तद्वस्तुविशेष्यकज्ञानोत्तरं त-
त्तद्वस्तुप्रकारकस्मरणे तत्तद्वस्तुविशेष्यकस्मरणं च तत्तद्वस्तुप्रका-
रकतत्तद्वस्तुविशेष्यकसंस्काराणां कारणतया तत्र विपरीतस्म-
रणवारणाय तत्तद्वस्तुप्रकारनात्वावच्छिन्ननिरूपिततत्तद्वस्तुविशेष्य-
ताकसंस्कारत्वेन हेतुतायाः कल्प्यतया परमते महागौरवात् । वस्तु-
तस्तु पूर्वमतेऽपि तत्रधूमत्वनिष्ठावच्छेदकताकावच्छेदकताकचर-
मप्रकारताकज्ञानत्वेन प्रतिषेधत्व्यादिकल्पनाल्लाघवमप्यस्तीति इ-
त्यलं पल्लवितेन ॥

यत्तु व्याप्यविशिष्टधर्मिविशेष्यकत्वं विशेषदर्शनजन्यताव-
च्छेदकं बाधाभावजन्यतावच्छेदकञ्च तादृशधर्म्यविशेष्यकत्वम्
अतो नाव्यवहितोत्तरत्वनिवेशप्रयुक्ताननुगम इति । तन्मन्दम् । त-
थापि करावच्छेदेन पुरुषत्वग्रहविशिष्टकरादिग्रहोत्तरकालीने करा-
दिमानयं पुरुष इति प्रत्यक्षे बाधज्ञानाभावस्य व्यभिचारापत्तेर्विना-
ऽव्यवहितोत्तरत्वनिवेशनं वारयितुमशक्यत्वात् । करावच्छिन्नाविशे-
ष्यकत्वस्यापि बाधाभावजन्यतावच्छेदके निवेशे करादिग्रहशून्यका-
लीनकरादिमानयमिति ज्ञानस्य बाधकालेप्यापत्तेः तादृशज्ञानस्य
बाधाभावजन्यतावच्छेदकानाक्रान्तत्वात् ।

अत्रदमवधेयम् । पुरुषत्वावच्छेदकत्वेन गृह्यमाणधर्मावच्छिन्ना-
विशेष्यकत्वं यदि बाधाभावजन्यतावच्छेदकं तदा नोक्तदोषः ।
अथ किमिदं पुरुषत्वावच्छेदकत्वेन गृह्यमाणधर्मावच्छिन्नाविशेष्य-
कत्वम् ? यदि करावच्छेदेन पुरुषत्वग्रहविशिष्टकरावच्छिन्नाविशेष्य-
कान्यत्वम् तदा करादिमान् पुरुषः करादिमांश्चायं पुरुष इति
समूहालम्बनं यस्य जातं तादृशज्ञानस्य बाधोत्तरमापत्तिः ता-
दृशज्ञानस्य बाधाभावजन्यतावच्छेदकानाक्रान्तत्वात् । यदि
च करावच्छेदेन पुरुषत्ववत्त्वग्रहविशिष्टकरप्रकारकनिश्चयानुत्तरत्वं
बाधाभावजन्यतावच्छेदकम् तदा अव्यवधाननिवेशादननुगम इति
चेन्न बाधग्रहकालीनो यः करावच्छेदेन पुरुषत्वनिश्चयस्तद्वि-
शिष्टकरप्रकारकनिश्चयाविशिष्टकरावच्छिन्नधर्मिकपुरुषत्वप्रकारकप्र-

त्यक्षं प्रति करावच्छेदेन पुरुषत्ववत्त्वग्रहविशिष्टकरप्रकारकनि-
 श्रयो हेतुस्तादृशविशिष्टप्रत्यक्षान्यबुद्धिस्प्रति बाधनिश्चयाभावो
 हेतुरिति तादृशहेतुविरहेणैव बाधोत्तरं तादृशसमूहालम्ब-
 नग्रहोत्पत्तिकालीनविशिष्टप्रत्यक्षापादनासम्भवात् । न च
 तथापि बाधग्रहकालीनत्वं यदि बाधाधिकरणकालवृत्तित्वं तदा
 स्युलकालमादायादशवर्तकम् यावे तादृशक्षणवृत्तित्वं तदा क्षण-
 त्वसाध्यस्वपदार्थनिवेशेऽननुगम इति वाच्यम् बाधवैशिष्ट्याव-
 च्छेदेन बाधाधिकरणकालवृत्तित्वस्य विवक्षणाद्वाधासमानकाली-
 नस्य बाधवैशिष्ट्यावच्छेदेन बाधाधिकरणवृत्तित्वानभ्युपगमा-
 दिति दिक् ।

लौकिकविषयतासम्बन्धेन तद्व्यक्तिप्रत्यक्षे तद्व्यक्तित्वादिना
 हेतुत्वानङ्गीकारे तत्तद्व्यक्तिभासकसामान्यबलक्षणेन तद्व्यष्टय-
 ततद्रूपामानेऽपि ज्ञानबलात् यदन्तरमात्रसन्निकर्षेऽपि तद्रूप-
 वत्तया तद्व्यष्टस्य प्रत्यक्षापत्तिरिति तादृशविशेषकारणता-
 दः । एवं च तद्व्यक्तिलौकिकविषयताप्रयोजकसामग्री तद्व्य-
 क्तिवृत्तित्वावच्छिन्ना तद्व्यक्तिभासिका इति सामग्रीभेदः ।
 भट्टभावनादिप्रत्यक्षवारणाय तेषां तादात्म्येन प्रतिबन्धकता इति
 भट्टाचार्यमतम् । अत्रदमालोचनीयम् । तद्व्यक्तिलौकिकप्रत्यक्षे तद्व्य-
 केरीदृशकार्यकारणभावे मानाभावः । तद्व्यक्तित्वसमानाधिकरणलौ-
 किकविषयत्वे लौकिकसन्निकर्षरूपसामान्यास्तद्व्यक्तित्वसमानाधि-
 करणप्रयोजकत्वस्वीकारेणैवान्यसन्निकर्षे तद्व्यक्तिमानासम्भवात् ।
 अत एव चैत्रनिर्मितघटत्वादेः कार्यतावच्छेदकत्वाप्रवेशेऽपि ता-
 दृशधर्मसमानाधिकरणलौकिकविषयत्वोपपत्तिः । यच्चादृष्टादेः प्र-
 तिबन्धकत्वं कल्पितम् तन्न सम्यक् तत्तद्व्यक्तिरूपविशेषसामग्रीवि-
 रहादिति । परन्त्वितरयावद्विशेषबाधस्य नियामकत्वे महत्वादा-
 यपि कारणत्वानुपपत्तिः तत्रोक्तरीत्या परमाण्वादेः प्रत्यक्षवार-
 णसम्भवादिति ॥

व्याप्यपक्षोभयवैशिष्ट्यावगाहिनिश्चयत्वावच्छिन्नजनकतानिरु-
 पितजन्यताशालिज्ञानत्वरूपानुमितिलक्षणं विशिष्टस्मरणादावति-
 व्याप्तिवारणायानुमतम् । अत्र व्याप्यपक्षोभयवैशिष्ट्यावगाहित्वं
 बहिर्व्याप्यधूमः पर्वतवान् बहिर्व्याप्यधूमे पर्वत इति ज्ञानवार-

चार्येण निवेशितम् तत्र सम्यक् पुरुषेतरनिष्ठविशेष्यता-
 निरूपितरक्तत्वप्रकारत्वावच्छिन्नप्रकारतामादाय रक्तदण्डवानित्य-
 स्व दण्डाभावनिश्चयप्रतिबध्यतया सङ्ग्रहापत्तेः । न च यद्
 पावच्छिन्नाभाववत्ताबुद्धिः प्रतिबन्धिका तद्रूपावच्छिन्नेतरनिष्ठवि-
 शेष्यतानिरूपितप्रकारत्वानवच्छिन्नप्रकारताशालिबुद्धित्वेन प्रो-
 वध्यता विवरणीयेति वाच्यम् प्रमेयाभाववान् घट इत्या-
 दिभ्रमस्यासङ्ग्रहात् । न च प्रकारतावच्छेदकधर्मैतरधर्मावच्छि-
 न्नाविशेष्यतानिरूपितप्रकारत्वानवच्छिन्नत्वं निवेद्यमिति वाच्यम्
 दण्डवद्दण्डवन् घटवानित्यस्यासङ्ग्रहात् । न च तादृशविशे-
 ष्यतायां स्वावच्छेदकीभूतधर्मावच्छिन्नविशेष्यतानिरूपितप्रकार-
 त्वानवच्छिन्नत्वमपि निवेद्यमिति वाच्यम् दण्डवद्दण्डवान्दण्ड-
 इत्यस्यासङ्ग्रहापत्तेः । यद्वा इतरविशेषणत्वानवच्छिन्नत्वमितरनि-
 ष्टविशेष्यतानिरूपितप्रकारत्वानवच्छिन्नत्वमुच्यते तदा द्वयोरेक-
 मिति रीत्या दण्डवद्घटांशे रक्तत्वप्रकारकज्ञानस्य रक्तत्वाभाव-
 निश्चयाप्रतिबध्यत्वम् । एवं दण्डवद्घटवद्दण्डवानिति ज्ञानस्य
 प्रतिबध्यत्वं स्यात् दण्डैतरघटादिनिष्ठविशेष्यतानिरूपितप्रकारत्वा-
 नवच्छिन्नत्वात् ।

केचित्तु इतरविशेषणत्वानवच्छिन्नत्वं स्वेतरनिष्ठविशेष्य-
 त्वानवच्छिन्नत्वमित्यत्र रक्तत्वाभाववानिति ज्ञानस्य प्रतिबध्य-
 त्वं न रक्तदण्डवानिति ज्ञानस्य तत्र रक्तत्वप्रकारतायां रक्त-
 वद्यत् दण्डादिकं तन्निष्ठविशेष्यत्वानवच्छिन्नत्वात् । न च दण्ड-
 वान् रक्तपुरुष इत्यादिज्ञाने दण्डसामान्याभावविषयकज्ञानस्या-
 प्रतिबध्यत्वं स्वेतरनिष्ठविशेष्यतायां स्वनिष्ठप्रकारतानिरूपित-
 त्वस्य विशेषणीयत्वात् । न च दण्डवद्घटवद्दण्डवान् पुरुष-
 इत्यादि ज्ञानस्यापि न प्रतिबध्यत्वम् घटनिष्ठविशेष्यतायां दण्डप्र-
 कारतानिरूपितत्वादिति वाच्यम् इतरनिष्ठविशेष्यतायां स्वनि-
 ष्टविशेष्यतानिरूपितप्रकारत्वानवच्छिन्नत्वस्यापि विशेषणीयत्वात्
 घटनिष्ठविशेष्यतायां दण्डविशेष्यतानिरूपितप्रकारत्वावच्छिन्न-
 त्वस्य सत्त्वात् । न च दण्डवद्घटदण्डवान्पुरुष इति पुरुषांश-
 एकत्र द्वयमित्तिरीत्या ज्ञाने दण्डसामान्याभाववत्त्वज्ञानप्रतिब-
 ध्यात्वं न स्यात् दण्डनिष्ठविशेष्यतानिरूपितप्रकारत्वानवच्छिन्नत्व-

द्विष्टविशेष्यतानवच्छिन्नत्वस्य दण्डनिष्ठप्रकारतायामसत्त्वादिति वाच्यम् । एकत्र द्वयमिति रीत्या ज्ञाने प्रकारताद्वयस्य परस्परवच्छेद्यावच्छेदकभावे मानाभावात् । न च यन्निष्ठप्रतिबध्यतावच्छेदिका तन्निष्ठेतरविशेषणत्वानवच्छिन्नतन्निष्ठप्रकारतानिरूपितावेश्यतावत्त्वेन तदभाववृत्तिश्चयप्रतिबध्यत्वानुपपत्तिरिति ध्येयम् ।

अथानुमानाप्रामाण्यवादिचार्याक्रमते अत्र स्वावच्छिन्नोत्पादकसामग्रीव्यापकव्यभिचारप्रकारकज्ञानसामग्रीकज्ञानवृत्तिधर्मस्वरूपहेतुमत्वात् हेत्वंशे व्यभिचारप्रकारत्वाभावसामानाधिकरण्यसत्त्वेन साध्यासत्त्वाच्च तद्विवक्षणे न कोपि दोष इति मद्वाचार्येणोक्तम् । अथात्र यत्राभावः पर्वतावृत्तिविशेषणतया हेतुः पर्वतभिन्नत्वं साध्यम् तत्र प्रतियोगितासम्बन्धेन हेतौ अभावरूपे व्यभिचारप्रकारत्वे नैयत्यम् नैयायिकमतसिद्धव्याप्तिनिश्चयस्यापि इति सिद्धसाधनमतः प्रकृतहेत्वंशे स्वरूपसम्बन्धेन व्यभिचारप्रकारकत्वं तथासति स्वरूपसम्बन्धेन व्यभिचारप्रकारकत्वमेवोच्यताम् प्रकृतहेत्वंश इत्यभिधानेन । नच पर्वतो वह्निमान् वह्निमान् वह्निमदवृत्तिधर्मशून्यत्वादित्यत्र स्वरूपसम्बन्धेन व्यभिचारप्रकारकत्वानियमात् सिद्धसाधनवारणाय प्रकृतहेतुतावच्छेदकावच्छिन्नार्थत्वनिवेशनमावश्यकमिति वाच्यम् यत्र व्याप्तिप्रकारकज्ञानत्वं पक्षः तत्र स्वरूपसम्बन्धेन व्यभिचारप्रकारकत्वाभावसामानाधिकरण्यं नैयायिकसम्मतं व्याप्तिप्रकारान्यधर्मिकज्ञानेपि व्याप्तिज्ञानसत्त्वात् स्वरूपसम्बन्धेन व्यभिचारप्रकारकत्वाभावसत्त्वाच्चेति सिद्धसाधननिराकरणादिति हेत्वंशे इत्यभिधानमिति ध्येयम् ॥

इति श्रीकालीशङ्करसिद्धान्तवागीशविरचितं

सङ्गत्यनुमितिक्रौडपत्रम् ॥



अथ श्रीकालीशङ्करासिद्धान्तवागीशविरचितं (तृतीयम्)

व्याप्तिपञ्चकक्रोडपत्रम् ।

साध्यवद्भिन्नमाध्याभाववदवृत्तित्वस्येति । अत्र च साध्या-
भावः साध्यतावच्छेदकसम्बन्धावच्छिन्नसाध्यतावच्छेदकावच्छि-
न्नप्रतियोगिताको ग्राह्यः । तेन समवायसम्बन्धावच्छिन्नप्रति-
योगिताकद्रव्यत्वाभावस्य कालिकेन साध्यतायां विशेषणतावि-
शेषसम्बन्धावच्छिन्नसाध्याभावमादाय महाकालत्वादित्यादौ ना-
व्याप्तिरिति भट्टाचार्येणोक्तम् ।

ननु चन्दिमानधूमादौ अव्याप्तिमिया साध्याभावाधिकरणतायां
साध्यवत्ताग्रहप्रतिबन्धकतावच्छेदकसम्बन्धावच्छिन्नत्वस्य निवे-
शादुक्तस्थले समवायस्यातथात्वान्नाव्याप्तिसङ्गमनमिति । नच
सम्बन्धघटकसाध्यवत्तायां साध्यतावच्छेदकसम्बन्धावच्छिन्नत्वा-
प्रवेशेन तत्रत्याव्याप्तिदानसङ्गतिः समवायस्य विशेषणतासम्ब-
न्धेन साध्यवत्ताग्रहप्रतिबन्धकतावच्छेदकप्रकारतावच्छेदकत्वा-
दिति वाच्यम् । कालिकसम्बन्धावच्छिन्नप्रतियोगिताकप्रमेयाभा-
वस्य कालिकेन साध्यतायां महाकालत्वादिहेतावव्याप्तिवारणाय
तस्यावश्यनिवेश्यत्वादित्यस्वरसो न श्रद्धेयः साध्यनिरूपिताव-
च्छेदकसम्बन्धेन साध्यवद्भिन्नवृत्तित्वम् तेनैव सम्बन्धेन सा-
ध्याभावाधिकरणत्वमिति कल्पामिप्रायेणैव सङ्गतिरिति । यत्तु
द्रव्यत्वस्यापि द्रव्यत्वाभावाभावत्वेन स्वरूपसम्बन्धेन वृत्तित्वमते
प्रथमकल्पेपि तत्राव्याप्तिसङ्गतिरिति । तच्चिन्त्यम् ॥ १ ॥

साध्यवद्भिन्नसाध्याभाववदवृत्तित्वमित्यस्य गादाधर्या तादृश-
तन्निप्रतियोगितावच्छेदकयत्सम्बन्धेन साध्यवद्भिन्नवृत्तित्वमभा-
वस्य तत्सम्बन्धेन तद्वदवृत्तित्वस्य विवक्षितत्वादिति साध्यवद्भिन्न-
वृत्तिताघटको यः साध्यतावच्छेदकसम्बन्धेन वृत्तिमत् यत्किञ्चि-
त्साध्यनिरूपितत्वनिप्रतियोगितावच्छेदकसम्बन्धस्तेन सम्बन्धेन
साध्यवद्भिन्नवृत्तिसाध्याभाववान् यः तदवृत्तित्वमर्थः । तथा च

कालिकसम्बन्धस्य साध्यवद्भिन्नवृत्तित्वाघटकत्वात् न तेन सम्बन्धेन साध्याभाववत्तामादाय प्रमेयवान् कालत्वादित्यादावव्याप्तिरिति भावः ।

अथैवमपि यत्र पृथिवीत्वविशिष्टस्य प्रमेयस्य स्वरूपसम्बन्धेन साध्यता पृथिवीत्वादिकं हेतुः तत्र स्वरूपसम्बन्धावच्छिन्नप्रतियोगिताकपृथिवीत्वविशिष्टप्रमेयाभावस्य कालिकसम्बन्धावच्छिन्नप्रतियोगिताकोऽभावस्तस्यापि प्रमेयतया साध्यान्तर्गतस्य साध्यतावच्छेदकसम्बन्धेन वृत्तिमतः स्वनिष्ठप्रतियोगितावच्छेदकालिकसम्बन्धेन साध्याभावस्य साध्यवद्भिन्नजन्यजलादौ हेतुमति च वृत्तेरव्याप्तिः । न च साध्यवद्भिन्नवृत्तिताघटकीभूतयत्साध्यनिरूपितस्वनिष्ठप्रतियोगितावच्छेदकसम्बन्धेन तत्साध्यवद्भिन्नवृत्तिः साध्याभाववानयं तदवृत्तित्वमित्येव विवक्षितम् तथा चोक्तस्थले तादृशाभावरूपप्रमेयस्य केवलान्वयितया तद्भिन्नत्वाप्रसिद्धिः साध्यतावच्छेदकसम्बन्धेन वृत्तिमत्तयत्किञ्चित्साध्यपदेन धर्तुमशक्यतया तन्निरूपितप्रतियोगितावच्छेदककालिकसम्बन्धस्य लक्षणाघटकत्वाच्च तत्राव्याप्तिरिति वाच्यम् साध्यतावच्छेदकसम्बन्धेन वृत्तिमत्त्वविवक्षया निष्प्रयोजनत्वापत्तेः । यथाकथञ्चित्सम्बन्धेन वृत्तिमत्त्वविवक्षणे समवायसम्बन्धावच्छिन्नप्रमेयाभावस्य कालिकसम्बन्धेन योऽभावस्तस्यापि केवलान्वयितया तद्भिन्नत्वाप्रसिद्धेः । साध्यतावच्छेदकसम्बन्धेन तत्साध्यवत्त्वस्य च विवक्षणे च तत्सम्बन्धेन तदधिकरणाप्रसिद्धेः तन्निरूपितप्रतियोगितावच्छेदकीभूतकालिकसम्बन्धस्य लक्षणाघटकतया तेन सम्बन्धेन हेतुमतः साध्याभाववत्त्वमादाय समवायेन प्रमेयत्वावच्छिन्नसाध्यकस्थलेऽव्याप्त्यभावात् पृथिवीत्वविशिष्टव्याप्यत्ववान् घटत्वादित्यादावव्याप्तेश्च तत्र तत्साध्यवद्भिन्नत्वाप्रसिद्धेः । यत्तु तादृशप्रतियोगितावच्छेदकतत्सम्बन्धावच्छिन्नसाध्यवत्त्वावच्छिन्नवृत्तितानियामकेन तत्सम्बन्धेन साध्याभावत्वं विवक्षणीयम् तथाचोक्तस्थले कालिकसम्बन्धेन साध्यवद्भिन्ने प्रमेये तेन सम्बन्धेन वृत्तित्वाप्रसिद्ध्या तत्सम्बन्धस्य लक्षणाघटकत्वान् नाव्याप्तिरिति । तदतीव तुच्छम् । वह्निमान्धूमादित्यादौ तादृशप्रतियोगितावच्छेदकस्वरूपसम्बन्धेन साध्यवत्त्वाप्रसिद्ध्याऽसम्भवात् पत्तेः । कालिकसम्बन्धघटितसामानाधिकरण्यसम्बन्धेन जलान्य

त्वादिविशिष्टप्रमेयस्य कालिकसम्बन्धेन साध्यतायां तत्पृथिवीत्वे
घटत्वादौ तथाप्यव्याप्यापत्तः तत्र जलान्यत्वविशिष्टप्रमेयत्वाव-
च्छिन्नकालिकसम्बन्धावच्छिन्नप्रतियोगिताकाभावस्य कालिकसम्ब-
न्धेन योऽभावस्तस्यापि प्रमेयतया साध्यान्तर्गतस्य प्रतियोगितावच्छे-
दककालिकसम्बन्धेन साध्यवद्भिन्ने जले तेन सम्बन्धेन वृत्तित्वप्रसि-
द्ध्या तस्यापि लक्षणघटकतया तेन सम्बन्धेन साध्याभावस्य हेतुमति
जन्यपृथिव्यादौ च तत्सत्त्वात् साध्यतावच्छेदकसम्बन्धेन वृत्तिमत्त्व-
विवक्षया निष्प्रयोजनत्वापत्तेश्च । समवायसम्बन्धेन प्रमेयत्वावच्छिन्न-
साध्यकद्रव्यत्वादिप्रकारकप्रमाविशेष्यत्वादिहेतौ कालिकसम्बन्धेन
साध्यवद्भिन्ने तेन सम्बन्धेन वृत्तिमत्त्वाप्रसिद्ध्या तस्य लक्षणाघटकत्वात्
तेन सम्बन्धेन हेतुमतः साध्याभाववत्त्वमादायाव्याप्यसम्भवात् ।
नच साध्यवन्मात्रवृत्तिसाध्यनिरूपितप्रतियोगितावच्छेदकसम्बन्धेन
साध्याभाववत्त्वविवक्षणात् नोक्ताव्याप्तिरिति वाच्यम् तादृशमावी-
यकालिकसम्बन्धावच्छिन्नाभावस्य नित्यवृत्तेरैक्येऽपि कालहेतोर्भि-
न्नतया उक्तस्थलेऽव्याप्यसम्भवेऽपि क्रियाजन्यत्वविशिष्टप्रमेयत्व-
वान् पृथिवीत्वादिन्यादावव्याप्यापत्तस्तथाप्यनुद्धारात् तत्र नित्य-
मात्रस्यैव साध्यवन्त्वात् अव्याप्यवृत्तेरभावस्य लाघवेन वैलक्षण्यात् ।
यद्यपि स्वाभावात्मकसाध्यतावच्छेदकसम्बन्धेन वृत्तिमतयावत्सा-
ध्यनिरूपितस्वनिष्ठप्रतियोगितावच्छेदकसम्बन्धेन साध्याभाववत्त्व-
विवक्षणीयम् स्वाभावात्मकत्वनिवेशात् समवायसम्बन्धेन मेय-
साध्यकस्थले समवायसम्बन्धावच्छिन्नप्रतियोगिताकप्रमेयाभाव-
निष्ठप्रतियोगितायाः साध्यतावच्छेदकसम्बन्धेन वृत्तिमत्त्वावशि-
रूपितत्वविरहेऽपि स्वाभावात्मकतादृशयावत्साध्यनिरूपितत्वाक्षत-
तया न तादृशप्रतियोगित्वाप्रसिद्धिः । न च तस्यापि यावत्साध्या-
प्रसिद्ध्याऽव्याप्तितादवस्थ्यमिति वाच्यम् तादृशयावत्साध्यनिरूपित-
प्रतियोगितापदेन तादृशसाध्यत्वव्यापकानुयोगितानिरूपितप्रतियो-
गिताया एव विवक्षितत्वात् साध्यतावच्छेदकसम्बन्धेन वृत्ति-
मत्त्वाविवक्षायां स्वाभावात्मकसाध्यत्वव्यापकानुयोगितानिरू-
पितप्रतियोगित्वाप्रसिद्ध्याऽव्याप्तितादवस्थ्यमिति तन्निवेशः ।
आकाशाभावस्य कालिकसम्बन्धावच्छिन्नप्रतियोगिताकाभाव-
स्य स्वरूपेण साध्यतायामाकाशत्वादिहेतौ स्वाभावात्मकता-

दृशाभावरूपसाध्यत्वव्यापकानुयोगितानिरूपितं यथा स्वनिष्ठं प्रति-
योगित्वं तथा साध्यीयकालिकसम्बन्धावच्छिन्नप्रतियोगिताकाभा-
वनिष्ठस्वरूपसम्बन्धावच्छिन्नप्रतियोगित्वमपि इत्यतस्तदवच्छेदक-
स्वरूपसम्बन्धेन हेतुमतं आकाशाभावात्मकसाध्याभावमादायाव्या-
प्तेर्वारकतया स्वनिष्ठत्वमपि सार्थकम् तथा च पृथिवीत्वविशिष्ट-
प्रमेयवान् पृथिवीत्वादित्यादौ तादृशाभावस्य कालिकसम्बन्धाव-
च्छिन्नाभावत्वरूपानुयोगितायास्तादृशप्रमेयात्मकसाध्यत्वस्य प्रमे-
यान्तरवृत्तेर्यापकत्वविरहात् तन्निरूपितप्रतियोगितावच्छेदककालि-
कसम्बन्धस्य लक्षणाघटकतया तेन सम्बन्धेन हेतुमतः साध्याभाव-
वत्त्वेऽपि नाव्याप्तिरिति तदप्यनादेयमिति जलाद्यष्टकान्यत्वरूपपृथि-
वीमात्रवृत्तितादृशप्रमेयेणैव पृथिवीमात्रस्य तादृशाभावत्वसिद्धौ
गौरवात् प्रमेयमात्रस्य तादृशाभावत्वकल्पनात् । तादृशाभावीयका-
लिकसम्बन्धावच्छिन्नप्रतियोगिताकाभावे तथात्वकल्पने पृथिवीति
अधिकरणत्वोल्लेखितादृशप्रतीत्यसम्भवेऽपि आधेयत्वोल्लेखिप्रतीत्या-
पत्त्या तस्याप्यवृत्तिप्रतियोगिकत्वेन जन्यनित्यसाधारणप्रमेयानात्म-
कतया पृथिवीमात्रस्य तादृशाभावकत्वानिर्वाहकत्वेन च तादृशाभा-
वस्य तथात्वकल्पनासम्भवाच्च तादृशाभावात्मकसाध्यात्मव्यापका-
नुयोगितानिरूपितप्रतियोगित्वाप्रसिद्धा तत्राव्याप्तितादवस्थ्यात् ।
साध्यवृत्तिनवृत्तिताघटकसम्बन्धेन सार्द्धं साध्याभाववत्त्वघटकसम्ब-
न्धस्यैक्यविवक्षया निष्प्रयोजनकत्वापत्तेश्च कालिकसम्बन्धेन प्रमेय-
साध्यककालत्वादित्येता कालिकसम्बन्धस्य प्रमेयान्तरवृत्तितादृश-
साध्याभावात्मकसाध्यत्वव्यापकानुयोगितानिरूपितप्रतियोगितान-
वच्छेदकतया तेन सम्बन्धेन हेतुमतः साध्याभावमादायाव्याप्य-
सम्भवात् । साध्यांशे यत्किञ्चित्त्वनिवेशस्याप्रामाणिकत्वापत्त्या न्यु-
नतापाताच्च । एतेन स्वनिरूपकसाध्याभावात्मकसाध्यतावच्छेदक-
सम्बन्धेन वृत्तिमत्साध्यकान्यप्रतियोगिकत्वमेव तादृशप्रतियोगिता-
पदेन विवक्षणीयम् समवायेन प्रमेयसाध्यकस्थले तादृशप्रमेयाभाव-
निष्ठाया विशेषणताविशेषसम्बन्धावच्छिन्नप्रतियोगिताया अपि तादृ-
शाभावीयकालिकसम्बन्धाभावादिरूपसाध्यानिरूपितत्वेन तादृशप्र-
तियोगिकत्वादव्याप्तिरतः साध्यतावच्छेदकसम्बन्धेन साध्ये वृत्तिम-
त्त्वम् एतच्चोक्तस्थले तादृशाभावनिष्ठस्वरूपसम्बन्धावच्छिन्नप्रतियो-

गिताया अपि तदीयकालिकसम्बन्धावच्छिन्नाभावात्मकतादृशसाध्य-
निरूपितत्वेन लक्षणाघटकत्वान्नाव्याप्तिरिति परास्तम् । पृथिवीत्व-
विशिष्टप्रमेयत्ववान् पृथिवीत्वादित्यादावव्याप्तेस्तथाप्यनुद्धाराच्च
तादृशभावनिष्ठस्वरूपसम्बन्धावच्छिन्नप्रतियोगिताया अपि तदीय-
कालिकसम्बन्धावच्छिन्नाभावात्मकतादृशसाध्यानिरूपितत्वेन लक्ष-
णाघटकत्वादिति चेत् ।

अत्रोच्यते साध्यतावच्छेदकसम्बन्धेन वृत्तिमत्प्रतियोगि-
त्वाभ्यनिरूपितस्वनिष्ठप्रतियोगितापदेन साध्यतावच्छेदकसम्ब-
न्धातिरिक्तसाध्यतावच्छेदकसम्बन्धेन वृत्तिमत्साध्यप्रतियोगि-
कसम्बन्धान्यसम्बन्धावच्छिन्नसाध्यवद्भिन्ननिष्ठाधिकरणतानिरूप-
कतानवच्छेदकीभूतानुयोगितानिरूपितप्रतियोगित्वत्वस्यैव विव-
क्षितत्वात् । समवायेन साध्यके साध्यतावच्छेदकसम्बन्धा-
तिरिक्तप्रमेयप्रतियोगिकसम्बन्धान्यसम्बन्धावच्छिन्नतादृशाधिकर-
णत्वाप्रसिद्ध्याऽऽव्याप्तेर्वारणाय साध्यतावच्छेदकवृत्तित्वं निवेशि-
तम् । तथा तादृशसम्बन्धातिरिक्ततादृशसम्बन्धेन वृत्तिमत्प्र-
मेयप्रतियोगिकसम्बन्धान्यसम्बन्धावच्छिन्न साध्यवद्भिन्ननिष्ठ स्वर-
ूपसम्बन्धावच्छिन्नाधिकरणत्वमेव तत्र प्रसिद्धम् तन्निरूपकतानव-
च्छेदकं सत्तानिष्ठानुयोगित्वमेव नतु तादृशभावीयकालिकसम्बन्धा-
वच्छिन्नाभावत्वरूपानुयोगित्वं तस्य साध्यवद्भिन्ननिष्ठतादृशाधिकर-
णतानिरूपकतावच्छेदकत्वात् अनस्तन्निरूपितप्रतियोगितावच्छेद-
ककालिकसम्बन्धेन हेतुमतः साध्याभावमादायापि न तत्राव्याप्तिः ।
एवञ्च पृथिवीत्वविशिष्टप्रमेयवान् पृथिवीत्वादित्यादौ तादृशप्रमेया-
भावीयकालिकसम्बन्धावच्छिन्नाभावत्वरूपानुयोगितायाः साध्यव-
द्भिन्ननिष्ठतादृशसम्बन्धावच्छिन्नाधिकरणतानिरूपकतावच्छेदकता-
या तन्निरूपितकालिकसम्बन्धस्य लक्षणाघटकत्वात्तेन सम्बन्धेन हे-
तुमतः साध्याभाववत्त्वमादाय नाव्याप्तिः । न च प्रतियोगितायां
स्वनिष्ठस्वनिवेशनमनर्थकमाकाशाभावस्य कालिकसम्बन्धावच्छि-
न्नाभावत्वरूपानुयोगितायाः साध्यवद्भिन्ननिष्ठतादृशाधिकरणतानिरू-
पकतानवच्छेदकत्वविरहात् तन्निरूपितप्रतियोगितावच्छेदकस्वरूप-
सम्बन्धस्य लक्षणाघटकत्वात् आकाशाभावीयकालिकसम्बन्धाव-
च्छिन्नाभावस्य स्वरूपसम्बन्धेन साध्यतायां आकाशत्वादिहेताव-

ध्यापयसम्भवात् इति वाच्यम् कालिकसम्बन्धावच्छिन्नप्रतियोगि-
ताकाभावस्य कालिकसम्बन्धावच्छिन्नाभावीयस्वरूपसम्बन्धा-
वच्छिन्नप्रतियोगिताकाभावत्वावच्छिन्नकालिकसम्बन्धावच्छिन्नाधिक-
रणताया एव पारमार्थिकतया तादृशाभावत्वावच्छिन्नस्वरूपसम्-
न्धावच्छिन्नाधिकरणताया एवाप्रसिद्धा तादृशानुयोगितायास्ता-
दाधिकरणतानिरूपकतानवच्छेदकत्वस्याक्षतत्वात् । अन्यथाकाशा-
दावपि आकाशाभावीयकालिकसम्बन्धावच्छिन्नाभावो नास्तीति प्र-
तीत्यापत्तिः अत्रापि स्वरूपसम्बन्धेनाकाशाभावीयकालिकसम्-
न्धावच्छिन्नाभावात्मकस्य तादृशाभावस्य सत्त्वात् । तदभ्युपगमापि
कपालेपि संयोगसम्बन्धावच्छिन्नप्रतियोगिताकघटाभावो नास्ती-
त्यापत्तेः अत्रापि समवायसम्बन्धेन घटस्वरूपस्य तादृशाभावस्य
सत्त्वात् । आकाशाभावत्वावच्छिन्नकालिकसम्बन्धावच्छिन्नाभावस्य
कालिकसम्बन्धेन योऽभावस्तस्य स्वरूपसम्बन्धावच्छिन्नाभावस्या-
काशाभावीयकालिकसम्बन्धावच्छिन्नाभावस्वरूपत्वं आकाशाभावस्य
केवलान्वयितया तादृशस्वरूपसम्बन्धेन कालेऽसत्त्वात् तादृशानुयो-
गितायास्तन्निष्ठस्वरूपसम्बन्धावच्छिन्नाधिकरणतानिरूपकतावच्छे-
दकत्वस्यात्यन्तमसम्भाविततया साध्यवद्भिन्ननिष्ठाधिकरणतानवच्छे-
दकमहाकालान्यत्वविशिष्टनित्यत्वाभावत्वरूपानुयोगितानिरूपकप्रति-
योगितावच्छेदकस्वरूपसम्बन्धेन हेतुमतः साध्याभावत्वमादाया-
व्याप्तिवारकतया तत्सार्थक्योपपादनेऽपि प्रतियोगितायां साध्यनि-
रूपितत्वनिवेशनेनापि तादृशसम्बन्धवारणसम्भवात् ।

वस्तुतः साध्यवद्भिन्ननिष्ठायाः साध्यतावच्छेदकीभूतस्वरूपसम्-
न्धावच्छिन्नत्व-आकाशाभावीयकालिकसम्बन्धावच्छिन्नाभावीयत्व-
उभयाभावाविशिष्टायाः साध्यतावच्छेदकसम्बन्धातिरिक्तसाध्यताव-
च्छेदकसम्बन्धेन वृत्तिमत्साध्यप्रतियोगिकसम्बन्धान्यसम्बन्धायाः
स्तादृशनित्यत्वाभावनिरूपितकालिकसम्बन्धावच्छिन्नाधिकरणताया
एव निरूपकतावच्छेदकत्वात् उक्तानुयोगिता लक्षणघटिकैव नास्ति
कुतस्तामादायाव्याप्तिः । न च यत्र कालिकसम्बन्धेन प्रमेयत्वावच्छि-
न्नस्य साध्यता कालत्वादिकं हेतुः तत्राव्याप्तिः वृत्तिमन्मात्रस्यैव का-
लिकादिसम्बन्धेन वृत्तिमत्तया साध्यतावच्छेदकीभूतकालिकसम्-
न्धस्यैव साध्यतावच्छेदकसम्बन्धातिरिक्तसाध्यतावच्छेदकसम्बन्धेन

वृत्तिमत्प्रमेयप्रतियोगिकसम्बन्धान्यसम्बन्धतया तत्सम्बन्धावच्छि-
न्नस्य तत्सम्बन्धेन तादृशसाध्यवद्भिन्ननिष्ठाधिकरणत्वस्याप्रसिद्धे-
रिति वाच्यम् तादात्म्यात्तेरिक्तवृत्त्यनियामकसम्बन्धेन साध्यतायां
सङ्केतावव्याप्तिवारणाय सम्बन्धित्वनिवेशस्यावश्यकतया साध्यताव-
च्छेदककालिकसम्बन्धेन साध्यवद्भिन्नावृत्तिगगनादिनिष्ठायास्तादृ-
शसम्बन्धानुयोगिताया गगनादितादात्म्यानुयोगिताया एव प्रसिद्धेः
साध्यतावच्छेदकसम्बन्धावच्छिन्नसाध्यवद्भिन्ननिष्ठाधिकरणतानिरूप-
कतानवच्छेदकत्वस्यानुयोगितायां निवेशे सत्तावान् द्रव्यत्वप्रका-
रकप्रमाविशेष्यत्वादित्यादावव्याप्तिः स्यादतस्तदुपेक्षितम् । यद्वा
साध्यतावच्छेदकसम्बन्धानवच्छिन्नसाध्यतावच्छेदकसम्बन्धेन वृ-
त्तिमत्प्रत्ययत्किञ्चित्साध्यनिरूपितत्वोभयभावावत्साध्यवद्भिन्ननिष्ठं यद-
धिकरणत्वं तन्निरूपकानुयोगितानिरूपितस्वनिष्ठप्रतियोगित्वमेव ता-
दृशप्रतियोगितापदेन विवक्षणीयम् तथा च कालिकसम्बन्धेन
प्रमेयत्वावच्छिन्नसाध्यकस्थले गगनादिनिष्ठातादात्म्यसम्बन्धावच्छि-
न्नसम्बन्धित्वमेव तादृशं प्रसिद्धम् एवञ्च विशेषरूपेण संसर्गतान-
भ्युपगमेपि न क्षतिरित्यवधेयम् । न च तथापि वृत्त्यनियामकसम्ब-
न्धेन साध्यतायां सङ्केतावव्याप्तिवारणाय वृत्तिनियामकसम्बन्धेन
प्रतियोगितावच्छेदकत्वस्यावश्यं विवक्षणीयतया विषयताया अपि
प्रतियोगितावच्छेदकत्वात् यत्र नित्यज्ञानान्यत्वविशिष्टप्रमेयस्य
स्वरूपसम्बन्धेन साध्यता जलत्वादिकं हेतुस्तत्राव्याप्तिर्दुर्वारा ।
एवं तादृशप्रमेयाभावस्य विषयतासम्बन्धावच्छिन्नप्रतियोगिताका-
भावत्वरूपानुयोगितायाः साध्यवद्भिन्ननित्यज्ञाननिष्ठस्वरूपसम्बन्धा-
वच्छिन्नतादृशाधिकरणतानवच्छेदकतया तन्निरूपिततादृशाभाव-
निष्ठप्रतियोगितावच्छेदकविषयितासम्बन्धस्यापि लक्षणघटकतया
तेन सम्बन्धेन साध्याभावस्यापि साध्यवद्भिन्ननित्यज्ञाने जन्य-
ज्ञानादौ सत्त्वादिति वाच्यम् वृत्तिनियामकसम्बन्धेन व्याप्त्य-
नभ्युपगन्तुमतमवलम्ब्यैव तत्परिष्कारादिति तन्मते वृत्त्यनियामक-
सम्बन्धस्यापि प्रतियोगितानवच्छेदकत्वात् । तदभ्युपगन्तुमते तु
तादृशसाध्यकानुमानस्य केवलान्वयिसाध्यकसमशीलतया तादृश-
साध्यकाव्याप्तेरिष्टत्वात् । नस्तुतस्तु साध्यवद्भिन्ननिष्ठातादृशाधिक-
रणतानवच्छेदकत्वसाध्यवत्प्रत्ययत्किञ्चित्किञ्चिद्व्यक्तिनिष्ठसाध्यतावच्छेदकस-

सम्बन्धावच्छिन्नप्रधिकरणतानवच्छेदकत्वोभयाभाववत्त्वे सति सा-
ध्यतावच्छेदकसम्बन्धेन स्वावच्छिन्नप्रधिकरणसाध्यवत्त्वमिति किञ्चि-
त्कान्यत्वे सति किञ्चिद्व्यक्तसम्बन्धस्वविशिष्टसामान्यकत्वे सति
साध्यवद्भिन्ननिष्ठतादृशाधिकरणतानवच्छेदिका याऽनुयोगिता तन्नि-
रूपितप्रतियोगित्वमेव तादृशप्रतियोगितापदेन विवक्षणीयम् । तथा
च नित्यज्ञानान्यत्वविशिष्टप्रमेयाभावस्य विषयतासम्बन्धावच्छिन्न-
प्रतियोगिताकाभावस्वरूपानुयोगितायां साध्यवद्भाक्तीभूतेच्छानिष्ठ-
तादृशाधिकरणतानवच्छेदकत्वस्य साध्यवद्भिन्ननित्यज्ञाननिष्ठतादृ-
शाधिकरणतानवच्छेदकत्वस्य च द्वयोः सत्त्वेन स्वावच्छिन्नज्ञान-
धिकरणसाध्यवद्भाक्किञ्चिद्व्यक्तिकान्यत्वसत्त्वेन तस्य लक्षणघटकत्वा-
त् नोक्तव्याप्त्यवकाश इति । तथा च साध्यतावच्छेदकसम्बन्धेन
साध्यवद्भाक्किञ्चिद्व्यक्तिकसम्बन्धविशिष्टसामान्यकत्वे सति साध्य-
तावच्छेदकसम्बन्धावच्छिन्नप्रतियोगित्वीयस्वरूपसम्बन्धावच्छिन्न-
प्रतियोगिताकसाध्यवद्भिन्नसम्बन्धत्वाभावात् स्वविशिष्टान्यसामा-
न्यकसाध्यतावच्छेदकसम्बन्धेन स्वावच्छिन्नज्ञानधिकरणसाध्यवद्भा-
क्किञ्चिद्व्यक्तिकान्यत्वे सति साध्यवद्भिन्नावृत्तित्वं साध्यतावच्छेदक-
सम्बन्धावच्छिन्नप्रधिकरणत्वसामान्यकसाध्यवद्भिन्नवृत्तिसाध्यता-
वच्छेदकसम्बन्धीयान्यत्वसाध्यतावच्छेदकसम्बन्धप्रतियोगित्वकि-
ञ्चित्साध्यनिरूपितत्वोभयाभाववत्स्वावच्छिन्नसम्बन्धिताकभिन्ना वा
याऽनुयोगिता तन्निरूपितप्रतियोगित्वमेव तादृशप्रतियोगितापदेन
विवक्षितमिति निष्कर्ष इत्यवधेयम् ॥ २ ॥

वस्तुतः साध्याभाववति चेत्युक्तत्वा साध्याभावो वा साध्यता-
वच्छेदकावच्छिन्नप्रतियोगिताको ग्राह्यः इत्युक्तौ साध्याभावो वे-
त्यनेन सह साध्याभाववति साकल्यविशेषणस्यापि साक्षिघ्नेन वे-
कल्पिकसंशयः स्यात् स च न वै रक्षितः अतस्साध्याभाववति
चेत्युक्तमिति गदाधरभट्टाचार्याः । अत्र हेतुतावच्छेदकावच्छिन्ना-
भावनिवेशापेक्षया प्रतियोगितावच्छेदकावच्छिन्नप्रतियोगिन्यधिक-
रणमात्रे हेतुतावच्छेदकावच्छिन्नप्रतियोगित्वनिवेशनं यद्यपि गुरु-
तथापि यथा सन्निवेशे न वैयर्थ्यम् । नच साध्याभाववत्सकल-
निष्ठहेतुतावच्छेदकावच्छिन्नप्रतियोग्यनधिकरणताकाभावप्रतियोगि-
त्वापेक्षया हेतुतावच्छेदकावच्छिन्नप्रतियोगितावच्छेदकावच्छि-

ज्ञानधिकरणत्वं साध्याभाववतः तद्धर्मवत्त्वरूपस्य तदपेक्षयाऽपि
लाघवमिति वाच्यम् तथासति व्याप्तेः प्रतियोगित्वरूपतानुपात्तेः ॥३॥

हेतुतावच्छेदकसम्बन्धातिरिक्तहेतुप्रतियोगिकसम्बन्धान्यसम्ब-
न्धावच्छिन्नसाध्याभाववद्वृत्तित्वमिति भट्टाचार्येणोक्तम् ॥

अत्रेदं बोध्यम् । समवायेन सत्तासाध्यकसंयोगेन प्रमेयहे-
तुकेऽव्याप्तिर्हेतुतावच्छेदकसंयोगातिरिक्तहेतुप्रतियोगिकसम्बन्धान्यः
संयोग एव तेन सम्बन्धेन जात्यादिनिरूपितवृत्तित्वाप्रसिद्धिरिति ।
नच हेतुतावच्छेदकसम्बन्धातिरिक्तहेतुतावच्छेदकसम्बन्धेन वर्त-
मानहेतुप्रतियोगिकसम्बन्धान्यसम्बन्धेन वृत्तित्वं विवक्षणीयम् तथा
च तत्र तादृशसम्बन्धः कालिकसंयोगादिरंशु नतु स्वरूपात्मकस्त्व-
स्य हेतुतावच्छेदकसम्बन्धातिरिक्तत्वेऽपि तादृशहेतुप्रतियोगिकत्वा-
भावादिति स्वरूपसम्बन्धापि तदन्यः तेन सम्बन्धेन वृत्तित्वप्रसिद्धे-
र्नाव्याप्तिरिति वाच्यम् तथा सति सविषयकसाध्यकविषयित्वस-
म्बन्धेन प्रमेयहेतुकेऽप्रसिद्धेर्दुर्वारत्वात् सकलसम्बन्धानामेव हेतु-
तावच्छेदकसम्बन्धेन वर्तमानहेतुप्रतियोगिकत्वात् । न च हेतुताव-
च्छेदकसम्बन्धातिरिक्तसम्बन्धावच्छिन्नत्वहेतुतावच्छेदकावच्छिन्न-
त्वोभयाभाववत्त्वं विवक्षितमिति वाच्यम् तावतापि सत्ताभाववान्
प्रमेयादित्यादौ साध्यत्वाधिकरणनिरूपिततादृशोभयाभाववद्धेतुता-
वच्छेदकधर्मान्यधर्मावच्छिन्नवृत्तित्वस्य हेतौ सत्त्वादव्याप्तितादृश-
स्थ्यात् । अत्रोच्यते तादृशोभयाभाववद्वृत्तितानवच्छेदकवत्त्व-
मेव व्याप्तिरिति ध्येयम् ॥ ४ ॥

इति श्रीकालीशङ्करसिद्धान्तवागीशविरचितं

व्याप्तिपञ्चकगादाधरीक्रोडपत्रम् ॥



प्रति
वृत्ति
त्व
नि
क्ष
न
म
मि
ह
हि
ह
हि
धु
ह
त
र
धु
य
म
त

अथ श्रीकालीशङ्करसिद्धान्तवागीशविरचिते (तुरीयम्)

सिंहव्याघ्रलक्षणकोडपत्रम् ।

साध्यनिष्ठाधेयत्वानिरूपकाधिकरणवृत्तित्वानधिकरणत्वमित्य-
त्राधिकरणताद्वयमनतिप्रयोजनकमिति भट्टाचार्येणोक्तम् ।

अत्रेयमाशङ्का वह्निमान्धूमादित्यादौ साध्यनिष्ठाधेयत्वानिरूपक-
वृत्तित्वाभावरूपव्याप्तिरव्याप्तिका साध्यनिष्ठाधेयत्वानिरूपकधूम-
त्वावच्छिन्ननिरूपितवृत्तित्वसत्त्वात् । अधिकरणतानिवेशे साध्य-
निष्ठाधेयत्वानिरूपकवृत्ति—अधिकरणतानिरूपितवृत्तित्वाभावाविव-
क्षयाऽव्याप्तिवारणात् साध्याधिकरणतापदसार्थक्यमिति ।

अत्रोच्यते । हेतुतावच्छेदकसम्बन्धावच्छिन्नाधेयतावत्त्वसम्बन्धे-
न साध्यनिष्ठाधेयत्वानिरूपकवदन्यत्वमित्यर्थकरणादाधिकरणताद्वय-
मनतिप्रयोजनकमित्याशयः ॥ १ ॥

यत्तु हेतुपदं हेतुतापरमिति । हेतुतावच्छेदकसम्बन्धेन स्वानुयो-
गिनो यदधिकरणं तदनवच्छिन्नाया अधिकरणता तद्भिन्नं यत्साध्यव-
हृत्तित्वाभावाधिकरणत्वादिकं तद्भिन्नत्वमर्थः तथा च धूमविशेषे म-
हिमतस्वावयवावच्छेदेन वह्निमत्संयुक्तत्वाभावाधिकरणत्वसत्त्वेपि ता-
दृशाधिकरणत्वस्य निरुक्ताधिकरणत्वभिन्नत्वाभावात् वह्निमान्धूमा-
दित्यादौ नाव्याप्तिरिति भावः । एवञ्चेति । तथा च कालविशेषा पर्वतस्य
धूमवन्निष्ठवह्निमत्संयुक्तत्वाभावाधिकरणतावच्छेदकत्वसत्त्वेपि ता-
दृशावच्छेदकहेतुतावच्छेदकीभूतसंयोगसम्बन्धावच्छिन्नत्वविरहात्
तत्राव्याप्तिरिति भावः । नचैवं हेतुनावच्छेदकसम्बन्धावच्छिन्नत्वस्य
स्वानुयोग्यधिकरणतायां निवेशनमफलम् यतो वह्निमान्धूमादित्यादौ
धूमनिष्ठस्वावयवावच्छेद्यवह्निसंयुक्तत्वाभावाधिकरणत्वस्य स्वानु-
योगिनो यदधिकरणं धूमावयवादि तदभिन्नतया स्वपदेनोपादातुमश-
क्यत्वात् तादृशं यत्स्वं व्याप्यवृत्तद्रव्यत्वाधिकरणत्वं तद्भिन्नत्वात्
तद्भिन्नत्वस्य च हेतौ विरहात् अव्याप्तिवारणरूपं यत्प्रयोजनं तच्च

न सम्भवति धूमनिष्ठाधिकरणत्वस्य स्वानुयोगिनो यदधिकरणं
 धूमावयवादि तन्निष्ठसंयोगसम्बन्धावच्छिन्नाधिकरणत्वानिरूपकता-
 वच्छेद्यत्वात् । न च स्वानुयोगि यदाधिकरणं तन्निष्ठहेतुतावच्छेदक-
 सम्बन्धावच्छिन्नाधिकरणत्वानिरूपकं यत्तदन्यत्वस्य साध्यवद्बु-
 द्धित्वाभावाप्रसिद्धा वह्निमान्धूमादित्यादावव्याप्तिवारकतया तत्सा-
 र्थक्यसम्भव इति वह्निमदवृत्तिघटादित्यादौ तु तादृशाधि-
 करणत्वस्य प्रसिद्धः । तादृशघटाद्यधिकरणीभूतत्वनिष्ठसंयोगसम्ब-
 न्धावच्छिन्नावच्छेदकत्वनिरूपकताया गगनाद्यप्रसिद्धा च तादृशस्य
 स्वपदेनोपादातुमशक्यत्वादिति वाच्यम् वृत्त्यनियामकसम्बन्धेन
 हेतुतायां मैत्रत्ववान्धूमादिन्यादावतिव्याप्तिवारणाय स्वानुयोगिनो
 यत्सम्बन्धि तन्निष्ठहेतुतावच्छेदकसम्बन्धावच्छिन्नावच्छेदकत्वा-
 निरूपकत्वस्यावश्यकतया सत्तावान्द्रव्यत्वादित्यादावव्याप्तिवारणाय
 तत्सारथक्यसम्भवात् अन्यथा गगनादेरपि स्वस्मिन्नपि सम्बन्धित-
 स्य प्रसिद्धाऽव्याप्त्यापत्तेः । अथ स्वविषयकं घटादित्यादौ विषय-
 तासम्बन्धेन साध्यतायामव्याप्तिः प्रकृतहेतुतावच्छेदकसम्बन्धेन
 स्वानुयोगिनो यदधिकरणं तन्निष्ठतादृशसम्बन्धावच्छिन्नावच्छेदक-
 त्वानिरूपकं यद्यधिकरणत्वं तदन्यसाध्याभाववदवृत्तित्वाधिकर-
 णत्वाप्रसिद्धा विषयितासम्बन्धेन वस्तुमात्रस्यैव सम्बन्धत्वात् ।
 न च निजमतेष्वेतद्दोषस्याप्यावश्यकत्वमिति वाच्यम् हेतुपदस्य हे-
 तुभिन्नत्वानुयोगितत्तद्धेतुपरतया विषयितासम्बन्धेन सम्बन्धि यत्
 तत्तद्घटविषयकं यज्ज्ञानं तदवच्छेद्यविषयकत्वात् सम्बन्धत्वा-
 भावाधिकरणत्वस्य तत्तज्ज्ञानत्वादेरेव प्रसिद्धेः । न च वृत्त्यनि-
 यामकसम्बन्धेन तदनभ्युपगमन्तुमत एव तत्तल्लक्षणकरणात् तत्रा-
 व्याप्तिर्न क्षतिकरीति वाच्यम् यतस्तन्मत एव परिष्कारः । अन्यथा
 हेतुतावच्छेदकसम्बन्धेन स्वानुयोग्यधिकरणत्वविवक्षया निष्पयो-
 जनकत्वापत्तेः । न च हेतुनिरूपितहेतुतावच्छेदकसम्बन्धेन स्वानुयो-
 गिनो यदधिकरणं तदनवच्छिन्नत्वमेव विवक्षणीयम् तथाचोक्तस्य
 ले पटादेरेव तादृशाधिकरणत्वं घटानिरूपितविषयितासम्बन्धेन
 सम्बन्धितत्वाप्रसिद्धा पटादिनिष्ठाधिकरणत्वस्य स्वपदेन घटु-
 मशक्यत्वात् अतो न तत्राव्याप्तिरिति वाच्यम् प्रमेयहेतुकस्थले तथा
 व्यव्याप्तेरनुद्धारात् । प्रमेयानिरूपितविषयितासम्बन्धेन वृत्तिपदार्था-

प्रसिद्धा हेतुतावच्छेदकावच्छिन्नानिरूपितहेतुतावच्छेदकसम्बन्धेन
स्वानुयोगितावच्छेदकावच्छिन्नस्य यदधिकरणं तदनवच्छेदावि-
लक्षणन्तु न सत् तावतापि तत्रातिव्याप्तितादवस्थात् सर्वेषां
प्रमेयानां तादृशसाध्यवद्भूतित्वाभावाधिकरणतावस्थात् । नचैतद्दोषो-
ऽप्येतन्मते इष्ट एवेति वाच्यम् अव्याप्तिसम्भवं तां विहाय वक्ष्यमा-
णाव्याप्त्यसङ्गतिमात्रानुधावनेन न्यूनता इति चेदत्र केचित् । हेतुता-
वच्छेदकसम्बन्धावच्छिन्नावच्छेदकत्वनिवेशे हेतुतावच्छेदकसम्ब-
न्धेन स्वानुयोग्याधिकरणत्वं न विवक्षणीयम् तावतैव तात्पर्यात्
एवञ्च वृत्त्यनियामकसम्बन्धेन व्याप्तिरनभ्युपगमेऽपि न क्षतिः ।
साध्यवद्भूतित्वाभावास्तैव विवक्षणीयतया तत्सम्बन्धेन वृत्तित्वा-
प्रसिद्धाऽत्रैव वृत्त्यनियामकसम्बन्धेन साध्यकहेतावतिव्याप्तिरि-
हात् तथा च विषयताया वृत्त्यनियामकतया तत्सम्बन्धमादाया-
व्याप्तिरेव नास्तीति का व्याप्तिरिति इत्याहुः ॥ २ ॥

इति श्रीकालीशङ्करसिद्धान्तवागीशविरचितं सिंह-

व्याघ्रगादाधरीक्रोडपत्रम् ॥



अथ श्रीकालीशङ्करसिद्धान्तवागीशविरचितं (५०३म्)

व्यधिकरणगादाधरीक्रोडपत्रम्।

ॐ नमः शिवाय । हेतुसमानाधिकरणाभावविशिष्टानुयोगिता-
व्याप्यधर्मवत्त्वम् । अभाववैशिष्ट्यञ्च स्ववृत्तित्वस्वसमानाधिकरण-
भेदप्रतियोगितानवच्छेदकवृत्तित्वविशिष्टत्वोभयसम्बन्धेन । अवच्छे-
दकत्वञ्च निरूपकतासम्बन्धेन वृत्तित्ववैशिष्ट्यञ्च स्वनिरूपकवृत्त्य-
धिकरणताविशिष्टप्रतियोगितानिरूपकत्वस्वावच्छेदकत्वोभयसम्ब-
न्धेन । अधिकरणनावैशिष्ट्यञ्च स्वावच्छेदकत्वस्वावच्छेदकताघटक-
सम्बन्धावच्छिन्नत्वोभयसम्बन्धेन । अथवा अभावविशिष्टानुयोगिता-
व्याप्यधर्मवत्त्वम् । अभाववैशिष्ट्यञ्च स्ववृत्तित्वस्वाधिकरणहत्वधिक-
रणवृत्तिभेदप्रतियोगितानवच्छेदकवृत्तित्वविशिष्टत्वोभयसम्बन्धेन ।
शेषं पूर्ववत् । व्याप्यत्वं तदभाववदवृत्तित्वम् अत्र वृत्तित्वं स्वावच्छि-
न्नाधिकरणवृत्त्यभावीयसाध्यतावच्छेदकावच्छिन्नव्यापकतावच्छेदक-
प्रतियोगिताकत्वसम्बन्धावच्छिन्नं ग्राह्यम् । अथवा साध्यव्याप-
कतावच्छेदकप्रतियोगिताकहेत्वधिकरणवृत्तियत्किञ्चिदभाववृत्ति-
तावच्छेदकान्यहेतुतावच्छेदकवत्त्वमेव व्याप्तिः । वृत्तिता च स्वाव-
च्छिन्नाधिकरणवृत्त्यभावविशिष्टानुयोगितावत्त्वसम्बन्धेन । अनुयो-
गितायामभाववैशिष्ट्यञ्च पूर्ववत् ।

कोचित्तु हेत्वधिकरणवृत्तिसाध्यव्यापकतावच्छेदकप्रतियोगि-
ताकाभावत्वव्यापकाभाववत्त्वकत्वम् । अभाववत्त्वञ्च स्वविशि-
ष्टाधिकरणतावृत्तित्वस्वतादात्म्योभयसम्बन्धेन । अधिकरणतायां
स्ववैशिष्ट्यञ्च स्वनिरूपितप्रतियोगितावत्त्व-स्वविशिष्टहेतुव्यापकत्वो-
भयसम्बन्धेन । स्वनिरूपितप्रतियोगितावत्त्वञ्च स्वावच्छेदकसम्ब-
न्धावच्छिन्नत्वस्वाध्यनिरूपितत्वोभयसम्बन्धेन । हेतौ स्ववैशिष्ट्यञ्च
सामानाधिकरण्यसम्बन्धेन । नच तथापि व्यापकतावच्छेदकप्रतियो-
गितायां व्यापकताघटकसम्बन्धावच्छिन्नत्वालाभ इति वाच्यम् स्वा-
वच्छेदकसम्बन्धावच्छिन्नत्व-स्वावच्छेदकत्व-स्वसामानाधिकरण्य-

तन्नितयसम्बन्धेन साध्यवन्निष्ठाभावीयप्रतियोगिनाविशिष्टान्यप्रति-
योगिताया एव व्यापकतावच्छेदकप्रतियोगितापदेन विवक्षितत्वा-
दित्याहुसिति ॥

जगदीशभट्टाचार्यस्य तु अभावविशिष्टानुयोगितावदन्यावृत्ति-
हेतुतावच्छेदकत्वमेव व्याप्तिः । अभाववैशिष्ट्यञ्च स्ववृत्तित्व-स्वा-
धिकरणवृत्तिभेदप्रतियोगितानवच्छेदकवृत्तित्ववत्त्वाभयसम्बन्धेन ।
वृत्तितावत्त्वञ्च स्वनिरूपकवृत्त्यधिकरणताविशिष्टप्रतियोगितानिरूपि-
तत्वस्वावच्छेदकत्वाभयसम्बन्धेन । अधिकरणतावैशिष्ट्यञ्च स्वानव-
च्छेदकसम्बन्धावच्छिन्नप्रतियोगिताध्याधिकरणनिरूपितवृत्तितावि-
शिष्टान्यत्वसम्बन्धावच्छिन्नस्वनिष्ठावच्छेदकताकभेदवत्त्वस्वनिरूप-
कतावच्छेदकत्वाभयसम्बन्धेन । वृत्तितावैशिष्ट्यञ्च स्वानवच्छे-
दकत्वसम्बन्धेन ।

ननु सर्वत्र द्वित्वाद्यवच्छिन्नप्रतियोगिताकसाध्याभावमादायैव
तल्लक्षणसम्भवात् व्यधिकरणधर्मावच्छिन्नाभावानुपगमेपि क्षतिवि-
रहेण तादृशाभावखण्डनं मूलकृताऽकिञ्चित्करमतो लक्षणान्तर-
माह हेतुसमानाधिकरणस्येति चक्रवर्त्तिद्वितीयलक्षणावतरणं
भट्टाचार्याणां न सङ्गच्छते व्यधिकरणधर्मावच्छिन्नाभावमादायैवा-
ऽव्याप्तिवारकसाध्यनिष्ठत्वादिप्रतिशेषणघटिततल्लक्षणस्य व्यर्थविशे-
षणघटितत्वसूचनायैव व्यधिकरणधर्मावच्छिन्नाभावस्य खण्डित-
त्वात् । अत्र कंचित् हेत्वधिकरणवृत्तित्वं यादृशप्रतियोगितावच्छेदक-
सम्बन्धावच्छिन्नप्रकारतावच्छेदकातिरिक्तानवच्छिन्नप्रकारताशालि-
ज्ञानं प्रति येन सम्बन्धेन स्वप्रकारकज्ञानं विरोधि तत्सम्बन्धावच्छि-
न्नम् साध्यतावच्छेदकप्रकृतप्रतियोगितावच्छेदकातिरिक्तानवच्छिन्न-
प्रकारताशालिज्ञानं प्रतियेन सम्बन्धेन स्वप्रकारकं ज्ञानं विरोधि तत्स-
म्बन्धावच्छिन्नं वा ग्राह्यम् । तत्र च प्रथमकल्पे गोरवेण द्वितीयकल्पे
एव भट्टाचार्यस्य निर्मरस्तत्र कल्पे साध्यप्रतियोगिताकत्वं न निवि-
ष्टम् किन्तु तादृशसम्बन्धलाभाय साध्यपदम् तथाच तत्कल्प एव
द्वित्वाद्यवच्छिन्नप्रतियोगिताकसाध्याभावमादायैव लक्षणसमन्वय-
सम्भवात् व्यधिकरणधर्मावच्छिन्नाभावानुपगमेऽपि न क्षतिः ।
यदि च साध्यतावच्छेदकप्रकृतप्रतियोगितावच्छेदकातिरिक्तधर्मान-
वच्छिन्नप्रकारताशालिप्रतिबन्धकतावच्छेदकतावच्छेदकसम्बन्ध-

निवेशस्तु व्यधिकरणधर्मावच्छिन्नाभावाभ्युपगम एव सङ्गच्छते
 अन्यथा प्रतियोगितावच्छेदकावच्छिन्नवत्ताज्ञानविरोधितावच्छेदक-
 सम्बन्धनिवेशस्यैव युक्तत्वादिति सूक्ष्ममीक्ष्यते तदाऽव्याप्यवारक-
 तादृशसम्बन्धनिवेशस्य वैयर्थ्यमेव प्रथमकल्पपरित्यागे बीजमिति ।
 न च द्वितीयकल्पे दोषसत्त्वे गौरवमवागत्या स्वीकार्यम् न च
 तदेव गौरवं लक्षणांतरकरणे बीजमत्रापि तदपरिहारादिति वाच्यम्
 बह्वित्वेन बहिर्घटोभयं नास्तीति प्रत्ययस्य बह्वित्वमात्रेऽवच्छेदकत्वा-
 बलम्बनमते तादृशाभावमादायाव्याप्तेरेव प्रथमलक्षणपरित्यागे
 बीजत्वादिति । न च तादृशोभयाभावप्रतियोगिताया व्यासज्ज्यवृत्ति-
 तया साध्यतावच्छेदकपर्याप्तत्वप्रतियोगिताया साध्यपदेन लाभाभा-
 व्याप्तिरिति वाच्यम् तथापि बह्वित्वेन तार्णघटान्यतरभास्तीति प्रती-
 तिसिद्धाभावप्रतियोगितावच्छेदकत्वमादायाव्याप्तेर्दुर्वारत्वादित्याहुः
 तद्धिन्त्यम् । यत्तु अखण्डाभावघटकतया साध्यपदसार्थक्यम् । न च
 द्वितीयकल्पेपि सामानाधिकरण्यपदस्याखण्डाभावघटकतया सार्थ-
 क्यस्य व्यधिकरणधर्मावच्छिन्नानभ्युपगमे क्षतिविरहेण प्रतियोग्यवृ-
 त्तिश्चेत्यादिग्रन्थानुत्थितिरिति वाच्यम् अखण्डाभावघटकतया सा-
 र्थक्यस्य उभयत्र तुल्यत्वेपि साध्यपदव्यावर्तनीयो व्यधिकरणधर्मा-
 वच्छिन्नाभावं विना न सम्भवतीति साध्यसामानाधिकरण्येनेत्यस्य
 व्यावर्तनीयश्च व्यधिकरणधर्मावच्छिन्नाभावं विनापि सम्भवतीति
 द्वितीयकल्प तत्स्वीकारस्यावश्यकत्वादिति तत्र परमार्थविवेचनया
 साध्यपदसामानाधिकरण्यपदयोर्व्यधिकरणधर्मावच्छिन्नाभावमादायैव
 व्यावृत्तिस्तत्र साध्यपदस्य यदि व्यधिकरणधर्मावच्छिन्नाभावं वि-
 नाप्युपपत्तिस्तदाऽपि सामानाधिकरण्यपदस्यापि तथोपपत्तिसम्भवे
 व्यधिकरणधर्मावच्छिन्नाभावाभ्युपगमस्यानावश्यकत्वात् ।

परंतु समनियताभावयोरनैक्य एव प्रथमलक्षणमन्यथा बह्वित्वेन
 घटाभावस्यापि साध्यप्रतियोगिकतयाऽव्याप्तिरिति समनियताभाव-
 क्यमते द्वितीयलक्षणमिति यत् मट्टाचार्येणोक्तं तत्रैव तस्यैव निर्भर-
 इति वदन्ति । तदत्यन्तमसत् । कलरद्वयस्थले प्रथमकल्पे निर्भरस्य
 ग्रन्थकारीयरीतिविरुद्धत्वात् । द्वितीयकल्पस्य मतद्वयसाधारणतया
 तत्रैव निर्भरस्योचितत्वाच्च ।

केचित्तु अखण्डाभावघटकतया साध्यपदसार्थक्यम् द्वितीय-

कल्पे च गुरुधर्मावच्छिन्नाभावानभ्युपगमेऽस्त्रण्डाभावघटकतयापि
न सामानाधिकरण्यदलस्य सार्थक्यमत एव द्वितीयकल्प एव प्रति-
योग्यवृत्तिश्चेत्यादिग्रन्थस्योत्थितिरित्याहुरिति ।

यादृशप्रतियोगितासम्बन्धावच्छिन्नप्रकारतावच्छेदकीभूतयत्कि-
ञ्चिद्वर्मावच्छिन्नानधिकरणत्वं हेतुमतः साध्यवृत्तितथाविधप्रतियो-
गितायाश्चाप्रसिद्ध्या न पूर्वोक्तलक्षणे प्रतियोगिव्यधिकरणत्वं निवे-
शितमिति । ननु तद्रूपघटोभयाभावीयप्रतियोगित्वसम्बन्धावच्छिन्न-
प्रकारतावच्छेदकीभूततादृशोभयत्वावच्छिन्नाधिकरणत्वस्याप्रसिद्ध्या
तत्प्रतियोगिताया लक्षणघटकत्वेपि रूपघटोभयाभावीयप्रतियोगि-
त्वसम्बन्धावच्छिन्नप्रकारतावच्छेदकीभूततादृशोभयत्वावच्छिन्ना-
धिकरणत्वस्य कपालादौ प्रसिद्ध्या तदीयसाध्यनिष्ठतादृशप्रति-
योगित्वस्य प्रसिद्धेः कथं न प्रतियोगिव्यधिकरणत्वं प्रथम-
लक्षणे निवेशितम् । न च रूपघटोभयं नास्तीति प्रनीतिस्तु
घटमात्र एव प्रतियोगित्वमवगाह्य इति वाच्यम् घटवति कपाले
पाकदशायां रूपाभावादुभयाभावसत्त्वेन तादृशोभयं नास्तीति
प्रतीतिविषयत्वस्य घटमात्रप्रतियोगिकाभावे कल्पयितुमशक्यत्वात्
घटान्यत्वविशिष्टसत्त्वरूपोभयं नास्तीति प्रतीतिविषयत्वस्य विशिष्ट-
सत्त्वाभावे कल्पयितुमशक्यत्वाच्च तथासति वाच्यत्वादपि तथा
प्रतीतिर्न स्यादिति । नच वह्नित्वेन वह्न्यघटोभयं नास्तीति प्रतीति-
सिद्धाभावमादाय प्रथमलक्षणेऽव्याप्तेर्वारणाय, साध्यमात्रनिष्ठत्वस्य
प्रतियोगितायां निवेशनोपतया वह्निमान्धूमादित्यादौ साध्यमात्रप्रति-
योगिकाभावसत्त्वेऽपि उक्तस्थले साध्यमात्रनिष्ठनिरुक्तप्रतियोगित्वा-
प्रसिद्धिर्निष्प्रत्यूहैवेति वाच्यम् सर्वत्र द्वित्वावच्छिन्नाभावमादाय
इत्याभासविरोधादुक्तस्थले एव साध्यमात्रप्रतियोगिकोभयाभावा-
प्रसिद्धिः । न च गगनं शब्दादित्यादौ तादात्म्येन साध्यतायां घट-
गगनोभयत्वावच्छिन्नाभावीयप्रतियोगित्वसम्बन्धावच्छिन्नप्रकारता-
वच्छेदकीभूततादृशोभयत्वावच्छिन्नाधिकरणत्वाप्रसिद्ध्या द्रव्यघटो-
भयं नेति प्रतीतिविषयाभूताभावस्य घटमात्रप्रतियोगिकतया
निरुक्तप्रतियोगित्वाप्रसिद्ध्या प्रथमलक्षणे प्रतियोगिव्यधिकरणं न
निवेशयितुमशक्यमिति वाच्यम् गुणत्वेन द्रव्यघटोभयाभावी-
यप्रतियोगित्वसम्बन्धावच्छिन्नप्रकारतावच्छेदकीभूतोभयत्वावच्छि-

ज्ञानधिकरणव्यस्य गगने प्रसिद्धतया तदीयप्रतियोगिताया एव
निरुक्तप्रतियोगितात्वात् गगनाद्यतिरिक्तानि कानिचिद्द्रव्याणि
गुणांश्रावगाहमानं यज्ज्ञानं विषयतया तत्तदभावोभयं नेति प्रती-
तिविषयभेदस्य तज्ज्ञानमात्रप्रतियोगिकत्वं द्रव्यमात्रप्रतियोगिकत्वं
वा कल्पयितुं न शक्यते गगने गुणादौ तादृशप्रतीत्यनुपपत्तेः तज्ज्ञान-
वद्द्रव्यमात्रप्रतियोगितायामतथात्वस्य भट्टाचार्यसम्मतत्वात् अन्य-
था घटमिन्नत्वेन धूमघटान्यतराभावीयप्रतियोगितावच्छेदकत्वस्य
सामान्यरूपेण विशेषाभावानभ्युपगन्त्रा स्वीकारस्यासङ्गतत्वा-
पत्तेः तथाच तदीयाभावेप्रतियोगिताया अपि तादृशत्वाच्च ।

अत्र केनचिदेवमुच्यते तथाहि सामान्यधर्मावच्छिन्नप्रतियोगिता-
न विशेषधर्मावच्छिन्नस्य सम्बन्ध इत्यत्र किंनियामकम् न हि यद्धर्मा-
वच्छिन्ना या प्रतियोगिता सा तद्धर्मावच्छिन्नस्यैव सम्बन्ध इति
व्यधिकरणधर्मावच्छिन्नाभाववादिना वक्तुं शक्यते । न च सामान्य-
धर्मावच्छिन्नस्य विशेषाभावापत्तिरेव नियामिका इति वाच्यम् सा-
मान्यधर्मावच्छिन्नप्रतियोगिताया विशेषधर्मावच्छिन्नसंसर्गतात्वेपि
विशेषधर्मव्यभिचारितायामापस्यभावात् तत्तद्धर्मे तत्प्रतियोगि-
तारूपत्वमेव तत्प्रतियोगितायास्तद्धर्मावच्छिन्नसंसर्गतानियामकं
वाच्यम् तथाच गगनं शब्दादित्यादौ गुणत्वेन द्रव्यघटोभयं नेति
प्रतीतिसिद्धभेदीयप्रतियोगिता द्रव्यात्मिकैवेति न त्मयात्मिका
तत्संसर्गावच्छिन्नप्रतीयप्रकारतावच्छेदकत्वं द्रव्यत्वस्यैव तदव-
च्छिन्नाधिकरणतया गगनस्य न तज्ज्ञेदमादाय निरुक्ततत्प्रतियोगित्वा-
प्रसिद्धिर्न वा निरुक्तज्ञानवत्द्रव्योभयाभावमादायापि साध्यनिष्ठ-
प्रतियोगित्वप्रसिद्धिः तत्प्रतियोगितायास्तादृशज्ञानवद्द्रव्यमात्र एव
सत्त्वात् घटमिन्नत्वेन धूमघटान्यतराभावस्थले धूममात्रनिष्ठप्रति-
योगिताकत्वस्यानुभवाविरुद्धतया उभयत्र प्रतियोगितास्वीकारः
उक्तभेदस्थले तादृशज्ञानवद्द्रव्यमात्रप्रतियोगिकत्वस्य कल्पने
तादृशप्रतियोगितावच्छेदकीभूतोभयत्वधर्मितावच्छेदकीभूतप्रत्येक-
धर्मावच्छिन्नत्वं प्रतियोगितायामव्याहृतमेवेति ।

साध्यतावच्छेदकावच्छिन्नसाध्यसामानाधिकरण्यावच्छेदकत्व-
सामानाधिकरणसाध्याभावत्वकत्वं व्याप्तिरिति दीप्तिः । अत्र च मते
विशिष्टाभावः परम्परावैशिष्ट्याभावः उभयाभावः परम्परया वि-

त्वाभावः इति विशिष्टाभावादिर्न साध्यप्रतियोगिक इति वाच्यं
 श्रेत्यादित्यादौ न व्यधिकरणधर्मावच्छिन्नाभावं विना लक्ष-
 णोपपत्तिः । संयोगी सत्त्वादित्यादौ गुणावृत्तित्वावच्छिन्नाभावे सा-
 ध्यसामानाधिकरण्यविरहेणातिव्याप्त्यभावात् । अत्र च विशिष्टस-
 त्त्वात् जातेरित्यत्रातिव्याप्तिः विशिष्टसत्त्वाभावस्य गुणावृत्तित्वाव-
 च्छिन्नाभावस्य च लक्षणाघटकत्वात् विशिष्टसत्तायां गुणवृत्ति-
 त्वसत्त्वात् । न च विशिष्टसत्तायां गुणावृत्तित्वमङ्गीकृत्यैतल्लक्षणमतो
 भातिव्याप्तिरिति वाच्यम् तथासति घटवृत्तित्वाविशिष्टवाच्यत्वादेरपि
 तुल्ययुक्त्या घटावृत्तितया तदवच्छिन्नाभावमादाय विनैव व्यधिक-
 रणधर्मावच्छिन्नभावं लक्षणसम्भवे प्रतियोग्यवृत्तिश्चेत्यादिग्रन्थासङ्ग-
 तिः । न च प्रकृतसाध्यनिरूपितसाध्यतावच्छेदकसम्बन्धेन साध्या-
 भावः प्रवेद्य इति तादृशसम्बन्धेन गुणावृत्तित्वमङ्गीकृत्य भवत्येव ना-
 तिव्याप्तिरिति वाच्यम् संयोगप्रतियोगिकत्वविशिष्टसमवायेन संयो-
 गस्य साध्यतायां सत्ताहेतावतिव्याप्तेः तत्र तादृशसम्बन्धेन गुणावृत्ति-
 त्वावच्छिन्नाभावेऽपि साध्यसामानाधिकरण्यात् । न च विशेषणतास-
 म्बन्धावच्छिन्नप्रतियोगिताकसाध्याभाव एव लक्षणघटक इति सर्वत्र
 व्यभिचारिणि व्यभिचारिस्थलावृत्तित्वावच्छिन्नाभावमादायातिव्या-
 प्तिवारणसम्भवादिति वाच्यम् महाकालभेदवान् घटगगनसंयोगादि-
 त्यादावतिव्याप्तेः । तत्र स्वरूपसम्बन्धेन साध्याभावस्य व्य-
 धिकरणधर्मावच्छिन्नाभावस्यैव हेतुसमानाधिकरणत्वात्तस्य च
 साध्यसमानाधिकरणत्वात् । न च साध्यतावच्छेदकसम्बन्धा-
 वच्छिन्नसाध्याभावस्वरूपसम्बन्धावच्छिन्नसाध्याभावद्वयव्यापक-
 साध्यसामानाधिकरण्यविषयक्षणाभातिव्याप्तिरिति वाच्यम् । घट-
 वृत्तित्वविशिष्टगगनाभावस्य साध्यत्वे व्यभिचारिण्यतिव्याप्ति-
 रिति चेन्न साध्यवन्निरूपितविशेषणतासम्बन्धावच्छिन्नप्रतियो-
 गिताकसाध्याभावस्यैव लक्षणे निवेद्यतया कुत्राप्यदोषात् परन्तु
 विशेषणरूपेण संसर्गताभ्युपगमापत्तिरिति किन्तु तत्स्वीकारे-
 न दोषः अपितु साध्यतावच्छेदकसम्बन्धेन साध्याभावनिवेशे-
 ऽपि न क्षतिः । विशिष्टसत्तावान् जातेरित्यादावपि द्रव्यत्वत्वेन
 प्रमेयाभावस्य प्रमेयमात्रप्रतियोगितामतेऽतिव्याप्तिवारणसम्भवः ।
 एवमन्यत्रापि वाच्यम् श्रेत्यादित्यादौ घटत्वेन प्रमेयसामान्यासा-

वस्यापि यत्किञ्चित्प्रतियोगिव्यधिकरणावृत्तिधर्मावच्छिन्नप्रतियो-
गिताकतया सिद्धान्तेभिस्तदनङ्गीकारेण प्रतियोग्यवृत्तिश्चत्यादिप्र-
त्यसङ्गतिः । एवं द्रव्यत्वत्वेन द्रव्यत्वसत्त्वान्यतराभावापि भट्टाचार्य-
सम्मत इति तमादायाप्यतिव्याप्तिवारणम् । एवमन्यत्रापि ।

सार्वभौममतलक्षणे साध्यतावच्छेदकव्यापकसमानाधिकरण-
धर्मावच्छिन्नप्रतियोगिताकसाध्यवद्बुद्ध्यभावभिन्नत्वम् अभावे निव-
शितं भट्टाचार्येण । अत्रयमाशङ्का बहुवादिरूपसाध्यगगनोभयाभा-
वस्य साध्यतावच्छेदकव्यापकसमानाधिकरणोभयत्वावच्छिन्नप्रति-
योगिताकतया साध्यवद्बुत्तितया व्यधिकरणधर्मावच्छिन्नाभाव तद्दे-
दविरहाद्वह्निमान् धूमादित्यादावव्याप्तिः । न च प्रतियोगिवैयधिकर-
ण्यघटितसाध्यतावच्छेदकव्यापकत्वस्य निरुक्तोभयत्वेपि विरहान्ना-
व्याप्तिरिति वाच्यम् प्रतियोगिवैयधिकरण्यघटितव्यापकत्वनिवेशे
सत्तावान् जातेरित्यादौ सत्ताद्रव्यत्वोभयाभावादीनादायोक्तदोषता-
दवस्थ्यादिति । अत एव साध्यतावच्छेदकसमानयतत्वमप्यकिञ्चि-
त्करम् । न च साध्यवद्बुत्तितावच्छेदकत्वं वृत्तितावच्छेदकधर्मे निव-
श्यम् तनैवोभयाभाववारणं सम्भवतीति वाच्यम् वृत्तितावच्छेदकत्व-
विशेषणनैव गगनत्वावच्छिन्नप्रमेयसामान्याभाववारणसंभवेन समा-
नाधिकरणधर्मे साध्यतावच्छेदकव्यापकत्वविशेषणवैयर्थ्यापातात् ।

अत्र केचित् साध्यवद्बुत्तितानवच्छेदकव्यासज्यवृत्तिधर्मातिरि-
क्तत्वस्य साध्यतावच्छेदकव्यापकसमानाधिकरणधर्मे विशेषणात्
साध्यगगनोभयाभावमादायोक्तदोषप्रसाक्तिः तादृशोभयत्वस्य सा-
ध्यवद्बुत्तितानवच्छेदकव्यासज्यवृत्तिधर्मत्वात् । न च साध्यवद्बुत्ति-
तानवच्छेदकातिरिक्तत्वमेव विशेषणं दीयताम् तादृशवृत्तितानव-
च्छेदकव्यासज्यवृत्तिधर्मातिरिक्तत्वाविशेषणं व्यर्थमिति वाच्यम्
अखण्डाभावघटकतया सार्थक्यात् अतएव दीधितौ प्रतियोगितायां
साध्यतावच्छेदकव्यापकनारक्षणाय भेदप्रतियोगिसाध्यवद्बुत्तित्वा-
भावप्रतियोगितावच्छेदकसमानाधिकरणधर्मे साध्यनिष्ठत्वमपहाय
साध्यतावच्छेदकव्यापकत्वविशेषणमपि सङ्गच्छते । न च साध्यवद्बु-
त्तितानवच्छेदकव्यासज्यवृत्तिधर्मातिरिक्तसाध्यतावच्छेदकव्यापकस-
मानाधिकरणधर्मावच्छिन्नप्रतियोगिताकसाध्यवद्बुद्ध्यभावप्रसिद्धिस्तु
वह्निमान् धूमादित्यादौ तार्णातार्णोभयाभावमादायैव सम्भवति त-

गापि तत्तद्रूपवान् तत्तद्रसादित्यादौ तादृशाभावोऽप्रसिद्ध एवेति वाच्यम् समानाधिकरणसम्बन्धनिवेशपक्षे विधायितासम्बन्धावच्छिन्नसाध्याभावमादायैव प्रसिद्धः । साध्यतावच्छेदकसम्बन्धनिवेशपक्षे तु यद्यपि पूर्वक्षणवृत्तित्वविशिष्टसाध्याभावः न साध्याधिकरणे निरवच्छिन्नवृत्तिकस्तथापि साध्यवृत्तितानवच्छेदकत्वस्थले वृत्तिनानवच्छेदकत्वं निवेश्य रूपघटोभयाभावमादायैव प्रसिद्धिः कार्येत्याहुः ।

तन्मन्दम् । तादात्म्यसम्बन्धेन गगनसाध्यकत्वस्थले गगनवृत्तितादृशोभयाभावाप्रसिद्ध्याऽप्यातेः । न च गगनघटोभयत्वस्य वृत्तितानवच्छेदकत्वेऽपि द्रव्यघटोभयत्वस्य वृत्तितावच्छेदकतया तदवच्छिन्नाभाव एव प्रसिद्ध इति वाच्यम् उभयत्वस्यैकमात्रावृत्तित्वानियमात् एकमात्रावृत्तिधर्मावच्छिन्नस्य कचिदपि तादात्म्यसम्बन्धेनासत्त्वात् उभयत्वस्य तादात्म्यसम्बन्धानवच्छेदकत्वात् । न चोभयत्वातिरिक्तगगनत्वव्यापकधर्मावच्छिन्नभेदस्य गगने सत्त्वादुभयत्वावच्छिन्नाभावस्य व्याधिकरणधर्मावच्छिन्नाभावाभिन्नत्वात् वृत्तितानवच्छेदकव्यासज्यवृत्तिधर्मातिरिक्तत्वविशेषणासत्त्वेऽपि कथञ्चिदपि तत्र लक्षणं सङ्गमयितुं शक्यम् तस्मात् तादात्म्यसम्बन्धेन व्याप्यत्वं न स्वीकार्यमिति वाच्यम् तादृशातिरिक्तत्वविशेषणासत्त्वे प्रसिद्धस्योभयाभावस्य भेदोऽवश्यं व्याधिकरणधर्मावच्छिन्नाभावे स्वीकार्यः उभयभेदस्य व्याप्यवृत्तित्वात् व्याधिकरणधर्मावच्छिन्नाभावस्य च व्याप्यवृत्तित्वात् एकयानुपपत्तेः ।

परितु साध्यवृत्तितानवच्छेदकत्वसाध्यतावच्छेदकसमानाधिकरणधर्मावच्छिन्नप्रतियोगितानिरूपितत्वोभयाभाववत्त्वं साध्यतावच्छेदकसमनियतप्रतियोगितानेरूपितानुयोगितायां विवक्षणीयम् अतो न पूर्वोक्तदोषः । साध्यतावच्छेदकव्यापकत्वनिवेशो चाखण्डाभावघटकतया सार्थक्यम् अन्यथा व्यापकत्वं परित्यज्य सामानाधिकरण्यनिवेशे प्रतियोगितायां साध्यतावच्छेदकव्यापकत्वनिवेशवैयर्थ्यापत्तेः । न च द्रव्यत्वघटत्वोभयाभाववान् घटान्यद्रव्यत्वादित्यादौ द्रव्यत्वनिष्ठोभयाभावाभावत्वात्मकानुयोगितायां साध्यनवृत्तितावच्छेदकत्वाभावेन उभयाभावसत्त्वात् द्रव्यत्वात्मकाभावमादायाव्याप्तिरिति वाच्यम् साध्याभावत्वे-

नाधिकरणताविवक्षया द्रव्यत्वघटत्वोभयाभावाभावत्वेनाधिकरण-
त्वस्य द्रव्यत्वाधिकरणेऽपि द्रव्यत्वघटत्वोभयाभाववति पदादाव-
सत्त्वात् अव्याप्तिविरहादिति वदन्ति ।

उत्तानास्तु साध्यवृत्तिसमानाधिकरणधर्मावच्छिन्नाभावभि-
न्नत्वमित्यस्य व्यधिकरणधर्मावच्छिन्नाभावभिन्नसाध्यतावच्छेदक-
धर्मावच्छिन्नप्रतियोगिताकसाध्याभाववद्व्युत्पत्त्यभावभिन्नत्वमेव तात्पर्या-
र्थः । अतो न व्यधिकरणधर्मावच्छिन्नाभावासङ्ग्रह इति । तच्चिन्त्यम् ॥

इति श्रीकालीशङ्करसिद्धान्तवागीशविरचितं
व्यधिकरणगादाधरीकोडपत्रम् ॥





सिद्धान्तलक्षणक्रोडपत्रम् ।

ॐ नमः शिवाय । हेतुसमानाधिकरणाभावप्रतियोगितावच्छेदका ये ये धर्माः प्रत्येकं तत्तद्धर्मावच्छिन्नभेदकूटसमानाधिकरणसाध्यतावच्छेदकावच्छिन्नसामानाधिकरण्यं व्याप्तिरिति मिश्रमतम् । न चानवच्छेदकानुसरणमफलम् तादृशी या या प्रतियोगिता तत्तदवच्छिन्नभेदकूटनिवेशादेवोपपन्नैरिति वाच्यम् । उभयामावादि-
कमादायातिप्रसङ्गात् । एवमपि सत्ताद्येकशक्तिसाध्यकं विशिष्टाभावादि-
कमादायाव्याप्तिरतः तत्प्रतियोगितावच्छेदकावच्छिन्नाविषय-
कप्रतीतिविषयतावच्छेदकत्वस्य साध्यतावच्छेदकविशेषणत्वे गौरवमिति तदुपेक्ष्य तदविषयकप्रतीतिविषयत्वं तद्विभक्तत्वं वा सा-
ध्यतावच्छेदकं विशेषणं दत्तमिति उपाध्यायमतमवलम्ब्य दीधिति-
कृता व्याख्यातम् । यत्तु मिश्रमते तद्वदकालीनवाहिमान्धूमादित्यादौ
घटत्वरूपप्रतियोगितावच्छेदकावच्छिन्नाविषयकत्वं न घटकाली-
नवह्नित्वावच्छिन्नविषयकप्रतीतेरिति तत्राव्याप्तिरेव दोषः कथं गौर-
वमिधानमिति । तत्तुच्छम् तद्धर्मावच्छिन्नाविषयताभिन्नविषयता-
वच्छेदकत्वस्य साध्यतावच्छेदकविशेषणत्वेनाव्याप्त्यभावात् ॥ १ ॥

अत्र महानसीयबहुपभावप्रतियोगितामादायाव्याप्तिवारणाय पर्या-
प्तिसम्बन्धावच्छिन्नप्रतियोगितावच्छेदकतानिष्ठावच्छेदकताकमेदो-
निवेश्यः एको न द्वाविति वत् बह्वित्वं महानसीयबहुपभावप्रतियोगि-
तावच्छेदकं नेति प्रतीतेः तादृशभेदसत्त्वात् । न च प्रतियोगिताव-
च्छेदकमेदेन सम्बन्धभेदेन चावच्छेदकताभेदेन तत्तदवच्छेदकतायाः
पर्याप्तिरपि बह्वित्वत्वावच्छेदेन वर्तत एवेति कथमव्याप्त्युद्धार इति
वाच्यम् । तत्तत्प्रतियोगितावच्छेदकतात्वेन या पर्याप्तिः सैव निवेश्या
तादृशधर्मावच्छिन्नावच्छेदकत्वावच्छिन्नभेदो वर्तत एव बह्वित्व इति
दोषाभावात् । न च तादृशप्रतियोगितावच्छेदकत्वत्वावच्छिन्नाव-

च्छेदकताकाकिञ्चिद्भेदनिवेशे धूमवान् वह्निरित्यादौ घटाभावप्रतियो-
गितामादायातिव्याप्तिस्तादृशभेदकूटनिवेशे च दुर्ज्ञेयत्वम् । हेतुस-
मानाधिकरणाभावप्रतियोगितावच्छेदकतात्वावच्छिन्नावच्छेदकता-
कभेदनिवेशे च तादृशावच्छेदकसाधारणसमुदायत्वमेव तादृश-
धर्मपर्याप्त्यवच्छेदकमिति धूमत्वत्वावच्छेदेन तादृशभेदो वर्तत
एवेति अतिव्याप्तितादवस्थ्यमिति वाच्यम् । तत्तत्प्रतियोगितावच्छे-
दकत्वत्वे यद्धर्मावच्छेदेन पर्याप्तिस्तत्तत्प्रतियोगितावच्छेदकतासा-
धारणहेतुसमानाधिकरणाभावप्रतियोगितावच्छेदकतात्वेनापि तद-
वच्छेदेन पर्याप्तिः स्वाक्रियते इमौ घटपटौ इति वत् इमौ द्वौ इति सा-
मान्यद्वित्वत्वावच्छिन्नपर्याप्तिः द्वित्वविशेषावच्छेदेन वर्तत इत्यनुप-
पत्तेरभावात् । तथा च हेतुसमानाधिकरणाभावप्रतियोगितावच्छेद-
कतात्वावच्छिन्नावच्छेदकताकभेद एवानुगतो निवेशनीयः इति
न दुर्ज्ञेयत्वम् । न च साध्यतावच्छेदकताघटकसम्बन्धावच्छि-
न्नावच्छेदकत्वावच्छिन्नभेदो वह्नित्वत्वावच्छेदेन वर्तत इति कथम-
व्याप्त्युद्धार इति वाच्यम् वह्नित्वं समवायेन हेतुसमानाधिकरणा-
भावप्रतियोगितावच्छेदकमिति प्रतीतेरभावात् समवायसम्बन्धा-
वच्छिन्नतादृशावच्छेदकत्वावच्छिन्नभेदस्यापि वह्नित्वत्वावच्छेदेना-
ङ्गीकारात् साध्यतावच्छेदकताघटकसम्बन्धावच्छिन्नावच्छेदकता-
निरूपकप्रतियोगितावच्छेदकत्वावच्छिन्नभेदस्य निवेशसम्भवाच्च ।

परंतु हेतुसमानाधिकरणाभावीयत्वसमानाधिकरणोभयावृत्ति-
धर्मावच्छिन्नप्रतियोगितानिरूपितावच्छेदकतात्वावच्छेदकताकभेद-
कूटवत्त्वम् तादृशभेदत्वव्यापकम् तच्च तादृशभेदत्वसमानाधि-
करणभेदप्रतियोगितानवच्छेदकत्वम् तच्चानुगतम्, अदुर्ज्ञेयञ्चेति ।
तादृशोभयावृत्तिधर्मश्च तत्तत्प्रतियोगितात्वमेव उभयावृत्तिपर्यन्त-
मुपलक्षणतयाऽनुगमकम् । न चोपलक्षणतयाऽभावप्रतियोगिताव-
च्छेदककोटौ भानासम्भवेन कथं तादृशभेदकूटप्रसिद्धिरिति वा-
च्यम् प्रतियोगितासंसर्गकबुद्धेरेव तथा नियमात् प्रतियोगि-
तावच्छेदकबुद्धौ तथा नियमाभावात् । अत्र चेदृशप्रतियोगिताक-
भेदत्ववशिष्टभेदप्रतियोगितावच्छेदकत्वावच्छिन्नभेदप्रतियोगिताया-
श्च संसर्गविधया निवेश क्षतिविरहात् । तादृशधर्मसमूहस्य ता-
दृशभेदप्रतियोगितावच्छेदकघटकतयोपलक्षणत्वोपपत्तेश्च ॥ २ ॥

हेतुसमानाधिकरणाभावप्रतियोगितावच्छेदकं यावत् स्वविशिष्ट-
सम्बन्धिनिष्ठाभावप्रतियोगितावच्छेदकमेतादृशं स्वं साध्यतावच्छे-
दकमित्यनवच्छेदकान्तपारिभाषिकबलादण्डिमानित्यादौ तादृशं स्वं
न किमपि दण्डस्वरूपं हेतुसमानाधिकरणाभावप्रतियोगितावच्छे-
दकयावदण्डस्य प्रत्येकं कस्य दण्डस्यापि स्वविशिष्टसम्बन्धि-
निष्ठाभावप्रतियोगितावच्छेदकत्वविरह इति परम्परासम्बन्धानुधा-
वनमिति भट्टाचार्येण लिखितम् । तच्च न सम्यक् यादृशं साध्यता-
वच्छेदकं तत्र तादृशमेव स्वपदेन धर्तव्यम् अन्यथा महानसंयित्व-
विशिष्टबलित्वस्य साध्यतावच्छेदकतास्थले व्यभिचारिण्यति-
व्याप्तिः । तथापि दण्डत्वादिरूपेण दण्डस्योपादानसम्भवेन सर्व-
स्यैव दण्डस्य दण्डत्वावच्छिन्नवन्निष्ठाभावप्रतियोगितावच्छेदकत्व-
सम्भवेनाव्याप्तेरयांग इति वस्तुतस्त्वित्यादिपाठः प्रामादिक इति
वदन्ति ॥ ३ ॥

तद्वति धूमत्वादिकं वेति द्वितीयपक्षे धूमव्यापकवन्तिसमाना-
धिकरणवृत्तिधूमत्ववद्भूमवान् पक्ष इति ज्ञानं हेतुर्न तु स्वरूपतो धूम-
त्वाप्रकारकं धूमत्ववत्त्वान् पक्ष इत्याकारकम् तादृशज्ञानस्य धूमा-
भाववान् पक्ष इत्याकारकधूमत्वत्वाद्यप्रकारकासिद्धिज्ञानाप्रतिबध्य-
त्वात् । एतन्मते हेतुतावच्छेदकवृत्त्यसाधारणधर्मावच्छिन्ने साध्य-
समानाधिकरणावृत्तित्वमेव विरोधां न तु हेतुतावच्छेदकावच्छिन्ने
साध्यासामानाधिकरण्यम् प्रदर्शिनज्ञानस्य हेतुतावच्छेदकं धर्मिता-
वच्छेदकीकृत्य साध्यसामानाधिकरण्यानवगाहित्वात्तथाविधविरो-
धज्ञानाप्रतिबध्यत्वादिति भट्टाचार्येणोक्तम् । अत्रेयमनुपपत्तिः । नन्वत्र
धूमव्यापकवन्तिसमानाधिकरणधूर्मायवद्भूमवान् पक्ष इत्येतादृशज्ञा-
नस्य कारणत्वोक्तौ हेतुतावच्छेदकावच्छिन्ने साध्यसामानाधिकर-
णरूपाविरोधस्य सम्भवात् कथं हेतुतावच्छेदकवृत्त्यसाधारणधर्मा-
वच्छिन्ने साध्यसमानाधिकरणवृत्तित्वं विरोधः कल्प्यते कथं वा
तादृशज्ञानस्य प्रतिबध्यत्ववक्ष्यार्थं जनकोभूतज्ञाने कारणतावच्छेदक-
कोटौ गुरोर्धूमवत्त्वस्य प्रवेशः धूमत्वावच्छिन्नधर्मिकतादृशविरोध-
ज्ञानस्य व्याप्तिज्ञाने प्रतिबध्यत्ववत्त्वात् । अत्र धूमवशिष्ट्यमाधेय-
तासम्बन्धेन । न च व्याप्तिस्वरूपेण व्याप्तिज्ञानं हेतुः तथा च तादृश-
व्याप्तिज्ञानं धूमत्ववत्त्वस्याप्रवेशात् धूमत्ववत्त्वस्याव्याप्तिस्वरूपेण व्याप्ति-

ज्ञानं न सम्भवतीति वाच्यम् आधेयतासम्बन्धेन धूमीयत्वस्यापि
व्याप्तिस्वरूपत्वात् ॥ ४ ॥

ननु महानसीयवाह्मभिन्नवाह्मिण् धूमादित्यादावतिव्याप्तिवार-
णाय प्रकृतानुमितिविधेयतावच्छेदकता यादृशरूपावच्छिन्नं पर्याप्त-
तादृशरूपावच्छिन्नानुयोगिताकतादृशाभावप्रतियोगितावच्छेदकत्वा-
वच्छिन्नभेदाविवक्षणेऽपि रूपवान्पृथिवीत्वादित्यादावव्याप्तिः हेतु-
मग्निष्ठस्य विषयतया रूपत्वादिविशिष्टाभावस्य प्रतियोगितावच्छेद-
कत्वावच्छिन्नभेदस्य रूपत्वादावसत्त्वात् । न च साध्यतावच्छेदक-
ताघटकसम्बन्धेन प्रतियोगितावच्छेदकत्वस्य विवक्षणां दोष इति
वाच्यम् तथासति पर्याप्तिनिवेशेपि साध्यतावच्छेदकताघटकसम्-
बन्धावच्छिन्नाया हेतुमग्निष्ठमहानसीयवह्मभावप्रतियोगितावच्छे-
दकताया व्यासज्यवृत्तित्वविरहेण वाह्मत्वादौ तदवच्छिन्नभेदास-
त्त्वात् वाह्मिण्धूमादित्यादावव्याप्तिवारणसम्भवादिति चेन्न सा-
ध्यतावच्छेदकताघटकसम्बन्धावच्छिन्ना या हेतुमग्निष्ठाभावा-
यप्रतियोगितावच्छेदकता तन्निरूपकप्रतियोगितावच्छेदकत्वमि-
च्छिन्नभेदस्य निवर्तनीयत्वात् । तथाच रूपवान् पृथिवी-
दित्यादौ विषयित्वावच्छिन्नरूपत्वावच्छिन्नतादृशावच्छेदकताया
लक्षणाघटकत्वान्नाव्याप्तिर्न वा वाह्मिण्धूमादित्यादौ तादृशस-
म्बन्धावच्छिन्नतादृशावच्छेदकतानिरूपकप्रतियोगितावच्छेदकत्व-
स्य व्यासज्यवृत्तित्वसत्त्वेन तदवच्छिन्नभेदस्य वाह्मत्वादौ स-
त्त्वादव्याप्तिरिति ध्येयम् । न चैवमनुमितिविधेयतावच्छेदकता-
याप्यवच्छेदकीभूतदण्डत्वावच्छेदेन दण्डादौ हेतुमग्निष्ठाभावीयता-
दृशप्रतियोगितावच्छेदकतानिरूपकप्रतियोगितावच्छेदकतावच्छेद-
त्वात् दण्डादिसाध्यकेऽव्याप्तिदानासङ्गातेरिति वाच्यम् हेतुमा-
ग्निष्ठाभावीयप्रतियोगितावच्छेदकताया व्याप्यवृत्तितया दण्डत्वावच्छे-
देन तदवच्छिन्नभेदासत्त्वात् । न च यो यदनवच्छेदकः स तदभावा-
वच्छेदक इति नियमात् हेतुमग्निष्ठाभावायप्रतियोगितावच्छेदकताया
व्याप्यवृत्तितया दण्डत्वावच्छेदेन तादृशावच्छेदकतावच्छेदकता-
न्नाव्याप्तिरिति वाच्यम् तादृशनियमस्याप्रामाणिकत्वात् दण्ड-
त्वावच्छेदेन दण्डादौ घटजनकत्वाभावप्रसङ्गात् इति । त-
न्नावधेयम् । तत्तदभावप्रतियोगितावच्छेदकतात्वरूपेण

दशावच्छेदकताया व्यासज्यवृत्तिवमुपगम्य अवच्छेदकतायाः प-
र्याप्तिनिवेशेऽपि न तादृशावच्छेदकत्वावच्छिन्नानुगताभावनिवेशनि-
र्वाहः हेतुसमानाधिकरणाभावप्रतियोगितावच्छेदकतात्वरूपेण त-
शावधत्वोपगमाच्च अनुगताभावनिवेशसम्भवेऽपि धूमवान्वहेरि-
त्यादौ धूमत्वत्वावच्छेदेन तादृशावच्छेदकत्ववच्छिन्नमेदसत्त्वाद्-
तिप्रसङ्गात् । अत्र केचित् हेतुसमानाधिकरणाभावत्वसामानाधि-
करण्योपलक्षितधर्मवन्निरूपितप्रतियोगितावच्छेदकतापर्याप्यधिक-
रणभिन्नत्वं वाच्यमतो व्याभेचारिण नातप्रसङ्गः ।

वस्तुतो गुरुधर्मस्य प्रतियोगितानवच्छेदकत्वे पारिभाषिकानव-
च्छेदकत्वं निवेशनीयम् । तच्छरीरे यादृशं स्वं प्रविष्टं तादृश-
मेदनिवेशं विशिष्टवाहृत्वादिमेदासत्त्वेन तादृशधर्माविषयकप्र-
तीतिविषयत्वं निवेशनीयमतः प्रतियोगितावच्छेदकं यादृशया-
दृशरूपं स्वविशिष्टसम्बन्धिनिष्ठाभावप्रतियोगितावच्छेदकतत्त्व-
रूपं तत्तदतिरिक्तवृत्तित्वमेवानवच्छेदकान्तेन विवक्षणीयम् । तथा
च सर्वेषामेव दण्डादीनां हेतुसमानाधिकरणाभावप्रतियोगिता-
वच्छेदकतया कस्याश्चिद्दण्डव्यक्तेन यावत्प्रतियोगितावच्छेदकति-
रिक्तवृत्तित्वं स्वस्य स्वातिरिक्तत्वविरहादित्यखण्डधर्मस्य व्या-
पकतावच्छेदकत्वानुसरणमिति भट्टाचार्येणाशय उपदर्शितः ।

अत्रयमाशङ्का । पारिभाषिकातिरिक्तत्वनिवेशे महानसीयव-
ह्निभिन्नत्वत्वादिरूपप्रत्येकस्य स्वपदेन धर्तव्यतया तादृशस्व-
विशिष्टसम्बन्धिनिष्ठाभावप्रतियोगितावच्छेदकरूपातिरिक्तवृत्तित्वा-
त् । नच स्वपदस्य साध्यतावच्छेदकतापर्याप्यनुयोगितावच्छे-
दकरूपवत्त्वमभ्युपेत्य हेतुसमानाधिकरणाभावप्रतियोगितावच्छे-
दकतापर्याप्यवच्छेदकधर्मावच्छिन्ने साध्यतावच्छेदकतापर्या-
प्यवच्छेदकधर्मविशिष्टावच्छिन्नसम्बन्धिनिष्ठाभावप्रतियोगिताव-
च्छेदकतत्त्वमनतिरिक्तवृत्तित्वं निवेश्यम् । तथा च महान-
सीयवह्निभिन्नत्ववह्नित्वोभयावच्छिन्नसम्बन्धिनिष्ठाभावप्रतियोगिता-
वच्छेदकत्वाविरहात्तदोष इति वाच्यम् । सर्वस्यैव दण्डत्वाव-
च्छिन्नतत्तदण्डादेर्दण्डत्वावच्छिन्नसम्बन्धिनिष्ठाभावप्रतियोगिताव-
च्छेदकतया तादृशातिरिक्तवृत्तित्वात् दण्डमान्दण्डसंयोगादित्या-
दावव्याप्याशङ्कया अनुत्थितेर्ग्रन्थविरोधापत्तेः ।

अत्रेदं समाधानम् साध्यानुयोगिकत्वाविशिष्टसाध्यतावच्छेदक-
ताघटकसम्बन्धन स्वविशिष्टं तादृशसम्बन्धन स्वविशिष्टसम्ब-
न्धनाया महानसीयवह्निभिन्नत्ववह्नि-
त्वाभयरूपेण महानसीयवह्निमानुमितौ भानात् तस्यापि साध्यतया
तद्गोपतादवस्थमिति वाच्यम् साध्यतावच्छेदकसम्बन्धन पर्याप्त-
वच्छेदकधर्मविशिष्टानुयोगितावच्छेदकधर्मावच्छिन्नानुयोगिकसा-
ध्यतावच्छेदकताघटकसम्बन्धावाच्छिन्नवैशिष्ट्यनिवेशादित्याहुः ।

परे तु महानसीयवह्नित्वादेः प्रत्येकधर्मावच्छिन्नपर्याप्तिरस्त्यत्र ।
न चोभयपदेन धर्तुमशक्यतया प्रत्येकमुभयत्वातिरक्तमेव उभ-
यावच्छिन्नविधेयकानुमितिप्रयोजकमित्युभयधर्मावच्छिन्नविधेयता-
कानुमितिप्रसङ्गो दुर्वार एवेति वाच्यम् । दण्डत्वावच्छिन्नानु-
मितिबहुभयधर्मावच्छिन्नानुमितेरप्यनपायादित्याहुः ॥ ६ ॥

संयोगसम्बन्धावच्छिन्नाभावमादाव सिद्धसाधनवारणाय सम-
वायसम्बन्धावच्छिन्नाभावं एव निवेशनीयः अन्यसम्बन्धावच्छिन्न-
विशेषाभावकूटस्य तत्सम्बन्धावच्छिन्नाभावव्यभिचारित्वे समवा-
यसम्बन्धावच्छिन्नाभावकूटस्य तत्सम्बन्धावच्छिन्नाभावव्यामना-
रित्वं तुल्यन्यायेन सम्भाव्यते इति यत्त्वतत्त्वेन प्रतियोगितावच्छे-
दकसम्बन्धानामपि व्याप्त्यन्तर्भावः । अत एव समवायसम्बन्धाव-
च्छिन्नविशेषाभावं हेतुना समवायसम्बन्धावच्छिन्नसंयोगसामान्या-
भावसिद्धिरित्यादिना भट्टाचार्येण समवायसम्बन्धविशेषाभावकू-
टस्य समवायसम्बन्धावच्छिन्नसामान्याभावस्य व्यामचारित्वस-
म्भावनावारणाय यत्त्वतत्त्वेन सम्बन्धनिवेश इत्युक्तम् ।

अत्रेदमाशङ्क्यते । समवायसम्बन्धावच्छिन्नविशेषाभावकूटस्य
समवायसम्बन्धावच्छिन्नसामान्याभावस्य व्यभिचारित्वसम्भवे सा-
मान्याभावव्यभिचारशङ्कैव न जायत इति तद्वारणाय कथं यत्त्वतत्त्वेन
सम्बन्धविशेषणमिति । यथा संयोगाभाववान् संयोगिययावद्विशेषा-
भाववत्त्वादित्यादौ व्यभिचारशङ्का भवति तथात्रापि समवायत्वा-
दिना सम्बन्धनिवेशे समवायसम्बन्धावच्छिन्नविशेषाभावे समवा-
यसम्बन्धावच्छिन्नतादृशसामान्याभावव्यभिचारशङ्कोत्पत्तौ वाच्य-
कामावात् विशेषधर्मनिवेशने यथा विशेषव्याप्तिर्यवसानम् तथा
सम्बन्धविशेषनिवेशेऽपि विशेषाभावघटिततया विशेषव्याप्तिपर्यव-

सानाच्च ॥ ८ ॥

अथ संयोगत्वसमानाधिकरणोभयावृत्तिधर्मावच्छिन्नाभावत्वस-
मानाधिकरणभेदप्रतियोगित्वस्य स्वरूपसम्बन्धावच्छिन्नाधेयत्वाव-
च्छिन्नावच्छेदकतासम्बन्धेनाभावस्य हेतुत्वेऽप्रसिद्धिः तादृशप्रति-
योगितावृत्तिप्रतियोगितात्वस्य यत्किञ्चित्सम्बन्धयोग्यत्वावच्छिन्ना-
भावत्वसमानाधिकरणभेदप्रतियोगित्वापेक्षया गुरुधर्मतयाऽभावप्र-
तियोगितानवच्छेदकत्वात् । नच यत्किञ्चित्संयोगाभावत्वसमानाधि-
करणभेदप्रतियोगितात्वस्य तान्निष्ठतादृशगुरुतराभावत्वसमानाधि-
करणप्रतियोगितात्वावृत्तित्वेन स धारणतादृशप्रतियोगितात्वावच्छि-
न्नाभावीयप्रतियोगिताया न्यूनवृत्तितया तदवच्छेदकत्वाप्रसक्त्या
अनायस्या तादृशगुरुधर्मस्यैवावच्छेदकत्वमिति वाच्यम् एवमपि ता-
दृशाभावद्वयावृत्तिद्वित्वाश्रयनिष्ठभेदप्रतियोगितात्वस्य तादृशप्रति-
योगितासमनियततया तस्यैव लघुतया अवच्छेदकत्वप्रसक्त्या तादृ-
शगुरुप्रतियोगितात्वाभावस्याप्रसिद्धेर्द्वारत्वादिति चेन्न संयोग-
त्वसमानाधिकरणोभयावृत्तिधर्मावच्छिन्नप्रतियोगिताकाभावत्वस-
मानाधिकरणभेदप्रतियोगितात्वसम्बन्धेन संयोगत्वस्यैव तादृ-
शाभावप्रतियोगितावच्छेदकत्वकल्पनेनैवानुपपत्तेरभावात् अत्र गौ-
रवाभावादिति । वस्तुतस्तु संयोगत्वसमानाधिकरणोभयावृत्ति-
धर्मावच्छिन्नप्रतियोगिताकाभावस्वरूपसम्बन्धावच्छिन्नप्रतियोगि-
तापर्याप्तचनधिकरणत्वमेव हेतुः । आधेयतासम्बन्धेन घटविशिष्ट-
विषयताभेदमादायैव तादृशप्रतियोगितावच्छेदकत्वसिद्धिरिति
यथाश्रुतमेव सम्यगिति ध्येयम् ॥ ९ ॥

सामान्यमुखीव्याप्तिस्थले उपाधिसाध्ययोः सामान्यव्याप्तिरावर-
णीया अन्यथा व्यभिचारोन्नायकतया दुष्कत्वं न सम्भवति सामान्यमु-
खीव्याप्तिस्थले उपस्थितौ यावत्साधनसजातीयव्याप्तिप्रहस्यानुमि-
तिहेतुतया विशेषव्याप्त्यादरे उपाधिसजातीयानवच्छिन्नघटीययाव-
द्विशेषाभावाधिकरणत्वात् । प्रकृतसाध्यसजातीयस्य बहुशो व्यापक-
तागृहीतवत्ताया व्यभिचारितासम्बन्धेन साधनसजातीये कुत्रचित्
साध्यसजातीयव्याप्त्यादेरपि न क्षतिरिति ग्रन्थकृतोक्तमिति ॥

इति श्रीकालीशङ्करसिद्धान्तवागीशविरचितं

सिद्धान्तलक्षणगादाधरीक्रोडपत्रम् ।



व्याप्त्यनुगमगादाधरीकोडपत्रम्

न च प्रतियोग्यसमानाधिकरणत्वेनाज्ञायमाना यावन्तो हेतुसमानाधिकरणा अभावास्तत्प्रतियोगितावच्छेदकत्वाभावग्रहो हेतुरिति शिरोमणिः । तत्राज्ञायमानत्वं तत्कालावच्छिन्नतज्ज्ञानविषयत्वाभावत्वम् नतु तत्कालीनतज्ज्ञानस्याविषयत्वं प्रतियोगिसामानाधिकरण्यानुपस्थितिदशायां तत्कालीनतज्ज्ञानस्याप्रसिद्ध्याऽनुमित्यनुपपत्तिः । न च ज्ञानांशे तत्पुरुषीयत्वनिवेशस्यावश्यकतया यादृशशरीरावच्छिन्नस्य पुंसः कदापि कचिदप्यभावे प्रतियोगिसामानाधिकरण्यग्रहो न जातः तस्यानुमित्यनुपपत्तिः तदीयतज्ज्ञानाप्रसिद्धेरिति वाच्यम् शरीरविशेषमन्तर्भाव्य तदात्मसमवेतस्वरूपतत्पुरुषीयत्वस्य निवेद्यतयाऽप्रसिद्धेरनवकाशादिति मट्टाचार्याः ॥ अथ तत्पुरुषीयप्रतियोगिसामानाधिकरण्यस्य घटादौ प्रसिद्ध्या तद्विषयत्वाभावस्याभावे सत्त्वात् कथं तत्पुरुषीयानुमित्यनुपपत्तिरित्युक्तमिति । मैवम् घटादिनिष्ठतादृशज्ञानविषयत्वस्याभावोऽभावे व्याप्यवृत्तिरिति तत्र तत्कालावच्छिन्नत्वाप्रसिद्धेरिति केचित् ।

परे तु स्वप्रतियोगिसामानाधिकरण्येनाज्ञायमानत्वमित्यत्र स्वपदं न तादृशविषयत्वाभावाद्युयोगिपरम् किन्तु प्रतियोगिपरमेव तथा च स्वप्रतियोगिसामानाधिकरणत्वेन ज्ञायमानं यद्यत्स्वं तत्कालावच्छेदेन प्रतियोगिसामानाधिकरणत्वेन तत्पुरुषीयज्ञानविषयत्वापन्नतत्तदन्यत्वमर्थो वाच्यः अन्यथा स्वपदस्यानुयोगिपरत्वे वास्तवस्वप्रतियोगिसामानाधिकरणयादृशाभावस्य प्रतियोगिसामानाधिकरण्यग्रहः तत्पुरुषस्य कुत्रापि न जातः तत्पुरुषीयतादृशाभावप्रतियोगिसामानाधिकरण्यग्रहाप्रसिद्ध्या स्वपदेन तादृशाभावस्य धर्तृमशक्यत्वात्तादृशाभावस्य तादृशाज्ञायमानत्वविरहेण निरुक्त्याऽपदनन्तर्गततया साध्यतावच्छेदके प्रतियोगिव्यधिकरणहेतुमग्नित्वात्तादृशाभावप्रतियोगितावच्छेदकत्वग्रहे तदन्याभावप्रतियोगितानवच्छेदकत्वग्रहसम्भवादनुमित्यापत्तेः । एवञ्च यत्पुरुषस्य कचि-

दप्यभावे स्वप्रतियोगिनामानाधिकरण्यग्रहो न जातः तदीयानुमि-
तेरनुपपत्तिः सुदृढेवेति ध्येयम् ॥ १ ॥

प्रतियोगिव्यधिकरणहेतुमन्निष्ठाभावप्रतियोगितावच्छेदकत्वप्र-
हविरोधिग्रहविषयत्वेन तेषां तादृशावच्छेदकत्वप्रहविरोधित्वेन
तद्वृद्धीनां वाऽनुगमादिति शिरोमणिः । यद्यप्युक्तव्यभिचारावगा-
हिसमूहालम्बनधीविरोधित्वमतिप्रसक्तम् तथापि तादृशग्रहसा-
मान्यप्रतिबन्धकत्वस्य विवक्षितत्वात्तदोषः । तच्च तादृशालो-
किकप्रहत्वव्यापकप्रतिबन्धकताकत्वमिति भट्टाचार्येणोक्तम् ॥ अ-
त्रालौकिकप्रदं परोक्षज्ञानपरमनुमितिपरं वेति अत एव तादृशा-
वच्छेदकतात्वावच्छिन्नविषयतासामान्यावच्छिन्नप्रतिबन्धकताप्रवेशे-
वक्ष्यमाणगौरवमपि सङ्गच्छते तादृशावच्छेदकतात्वावच्छिन्नविष-
यिताया इच्छाप्रयोज्यत्वसाक्षात्कारत्वानिरूपितत्वनिवेशस्यावश्यक-
त्वादित्यथा तादृशविषयितासामान्यावच्छिन्नप्रतिबन्धकताप्रसिद्धे-
तादृशग्रहत्वव्यापकत्वनिवेशे, तु भवन्मतेऽप्यनाहार्यत्वदोषविशेषाज-
न्यत्वनिवेशस्यैवावश्यकत्वेन वक्ष्यमाणगौरवाभिधानासङ्गतेः । अत्र च
तादृशविषयितायां साक्षात्कारत्वानिरूपितत्वाद्यनिवेशेऽनुमितीय-
तादृशावच्छेदकतावच्छिन्नप्रतिबन्धकतानिवेशेनैव उभयकल्पसा-
म्यम् तथापि तत्कल्पस्याशङ्क्याऽत्र युक्तत्वात् विषयितायामिच्छा-
प्रयोज्यत्वादिनिवेश एव गौरवमभिहितमिति तु विभावनीयमिति ।

वस्तुतस्तु तादृशग्रहत्वव्यापकत्वमेव निवेद्यम् तेन परोक्षत्वस्य
जातित्वविवादग्रस्तत्वेऽपि न क्षतिः न वा स्थलविशेषेऽनुमित्यप्रसि-
द्धावपि दोषः । व्यापकत्वञ्च तद्वन्निष्ठभेदप्रतियोगितानवच्छेद-
कत्वम् अवच्छेदकता च स्वावच्छेदकविषयितावत्त्वसम्बन्धेन स्व-
निरूपितप्रतिबन्धकतानिरूपितप्रतिबन्धकतावत्त्वसम्बन्धेन वा तेन
प्रतिबन्धकताया ज्ञानभेदेन भिन्नत्वेऽपि न क्षतिः । एवं प्रतिबन्धकता ।

अथात्र प्रतियोगिव्यधिकरणहेतुमन्निष्ठाभावप्रतियोगितावच्छे-
दकतात्वपर्याप्तावच्छेदकताकप्रकारत्वावच्छिन्नप्रतिबन्धकतानिवेशेनैव
प्रतियोगिव्यधिकरणहेतुमन्निष्ठवह्यभावान्याभावप्रतियोगितानवच्छे-
दकं बह्वित्वमित्यादिज्ञानवारणसम्भवात् प्रतिबन्धकतायां तादृ-
शावच्छेदकत्वप्रहत्वव्यापकत्वनिवेशो व्यर्थ इति चेन्न ता-
दृशप्रतियोगितावच्छेदकबह्वित्वधर्मिकघटादिप्रकारकज्ञानीयधर्मिता-

वच्छेदकतादृशावच्छेदकतात्वपर्याप्तवच्छेदकताकप्रकारत्वाव-
च्छिन्नप्रतिबध्यतानिरूपितप्रतिबन्धकताशालिनः तादृशावच्छेदक-
त्ववद्ब्रह्मत्वं घटाभाववदित्याकारकज्ञानादनुमित्यापत्तेः । न च
प्रकारतात्वेन तादृशप्रकारतावच्छेदकत्वं निवेशनीयमिति वा-
च्यम् घटत्वावच्छिन्नप्रकारतानिरूपिततादृशाभयधर्मोवच्छिन्नविशे-
ष्यत्वावच्छिन्नवह्निवत्त्वावच्छिन्नविशेष्यतानिरूपिततादृशावच्छेदक-
तार्या अपि उक्तप्रतिबध्यतावच्छेदकत्वेनोक्तप्रतिबध्यतायां प्रका-
रतात्वेन तादृशप्रकारत्वावच्छिन्नस्यापेक्षितत्वात् । न च ता-
दृशप्रकारतायां धर्मितावच्छेदकत्वानवच्छिन्नत्वं निवेशनीयमि-
ति वाच्यम् एकत्र द्वयमिति रीत्या जायमाने वह्नित्वे प्रतियोगि-
व्यधिकरणहेतुमन्निष्ठप्रतियोगितावच्छेदकत्वघटोभयावनाहिज्ञाने ता-
दृशोभयाभाववत्त्वज्ञानस्य प्रतिबन्धकत्वेन तादृशप्रतिबन्धकताशा-
लितादृशाभयाभाववद्ब्रह्मत्वमिति ज्ञानादनुमित्यापत्तेः । यद्यपि ता-
दृशप्रकारत्वान्यप्रकारत्वानिरूपितविशेष्यत्वावच्छिन्नप्रतिबन्धकता-
निवेशेऽप्युक्तदोषवारणसम्भवः तथापि तादृशावच्छेदकत्ववद्ब्र-
ह्मत्वमिति—ज्ञानीयतादृशप्रतिबध्यतानिरूपितप्रतिबन्धकताशालि-
नि तादृशावच्छेदकत्ववद्ब्रह्मत्वमिति ज्ञानेऽतिप्रसङ्गः । दुर्वा-
रः । न चाक्तज्ञाने तादृशप्रतिबध्यकतावच्छेदकीभूतवक्ष्यमाण-
साध्यतावच्छेदकविषयतानिरूपिताभावविषयतानिरूपितावच्छेदक-
त्वविषयिताशालित्वाभावादेव नातिप्रसङ्ग इति वाच्यम् वक्ष्यमाण-
रीत्या उक्तज्ञानवारणेऽपि तादृशावच्छेदकत्ववद्घटाभावप्रतियोगि-
तावच्छेदकत्वाभाववद्ब्रह्मत्वमिति ज्ञानस्याशक्यवारणात् । यदि च
तादृशप्रकारत्वान्यप्रकारत्वानिरूपितमुख्यविशेष्यत्वावच्छिन्नत्वं प्र-
तिबध्यतायां निवेश्योक्तदोषो वार्यते तदा व्यापकत्वनिवेशापेक्षया
लाघवानवकाश इति । केचित्तु यत्र स्थलविशेषं प्रतियोगिव्यधिक-
रणहेतुमन्निष्ठाभावाद्यं यत्किञ्चिद्वटपटादिकमवगाह्यैव व्यभिचा-
रज्ञानं जायते न तु तदनवगाह्येति तत्र तादृशावच्छेदकतात्वपर्याप्ता-
वच्छेदकताकप्रकारत्वाप्रसिद्धेऽननुगमो दुर्घटः स्यात् अतस्तादृश-
प्रहृत्यव्यापकत्वनिवेश इत्याहुः ॥ २ ॥

अत्र तादृशावच्छेदकत्वाभावव्याप्यवद्ब्रह्मत्वमिति ज्ञानवारणात्
तादृशावच्छेदकप्रकारकप्रहृत्वावच्छिन्नप्रतिबन्धकतानिरूपितप्रतिब-

ध्यतानवच्छेदकीभूतविषयित्वावाच्छिन्ननिरुक्तप्रतिबन्धकताशालिङ्ग-
नत्वेन हेतुत्वमुक्तम् मट्टाचार्येण । अत्र तादृशावच्छेदकत्वग्रहत्वा-
वच्छिन्नमित्यप्रावच्छेदकत्वं स्वरूपसम्बन्धरूपम् । प्रतिबन्धकता
च ज्ञानवैशिष्ट्यानवच्छिन्ना तेन तादृशावच्छेदकत्वाभावव्या-
प्यवह्यभावान्याभावप्रतियोगितावच्छेदकत्वाभावभावान् ता-
दृशावच्छेदकत्ववच्च बहिर्वत्त्वमिति ज्ञानीयज्ञानवैशिष्ट्यावाच्छिन्नप्रति-
बन्धकतामादाय व्याप्यवत्ताज्ञाने नातिप्रसङ्गः । न च तथापि ता-
दृशावच्छेदकत्वाभावव्याप्यप्रतियोगिव्यधिकरणहेतुमन्निष्ठाभावान्या-
भावप्रतियोगितावच्छेदकत्वाभाववद्बहिर्वत्त्वमिति ज्ञानस्य सङ्ग्रहो-
दुर्वारः तज्ज्ञाननिष्ठायां तादृशावच्छेदकत्वग्रहत्वव्यापकप्रतिबन्ध-
ताकप्रतिबन्धकतायां तादृशावच्छेदकत्वप्रकारताशालिहेतुमन्निष्ठ-
प्रतियोगिव्याधिकरणवन्त्यभावान्याभावप्रतियोगितावच्छेदकं बहि-
र्वत्त्वमित्याकारकग्रहत्वावच्छिन्नप्रतिबन्धकतानिरूपितप्रतिबन्धनावच्छे-
दकीभूता या तादृशवन्त्यभावान्याभावप्रतियोगितावच्छेदकत्वाभाव-
विषयिता तदवच्छिन्नत्वस्य सत्त्वादिनि वाच्यम् तादृशावच्छेदकत्व-
ग्रहत्वावच्छिन्नप्रतिबन्धकतापदेन प्रतियोगिव्यधिकरणहेतुमन्निष्ठा-
भावप्रतियोगितावच्छेदकत्वसामान्याभावाप्रकारकत्वे सति तत्प्र-
कारकत्वघटितनिश्चयत्वावच्छिन्नप्रतिबन्धकताया एव विवक्षित-
त्वात् । तादृशावच्छेदकत्वाभावव्याप्यवत्ताज्ञाननिरूपितप्रतिबन्ध-
कत्वञ्च न तादृशनिश्चयत्वावच्छिन्नमिति ध्येयम् ॥

यस्तु तादृशावच्छेदकत्वग्रहत्वावच्छिन्नप्रतिबन्धकतापदेन ता-
दृशावच्छेदकत्वनिश्चयत्वव्यापकप्रतिबन्धकताविवक्षणैवोक्तदोष-
धारणसम्भवेनैतन्कल्पे प्रतिबन्धकतायां ज्ञानवैशिष्ट्यानवच्छिन्न-
त्वमनुपादेयमिति । तन्मन्दम् । प्रत्युत व्यापकतानिवेशे गौरवात्
बाह्यमान् घटवद्बहिर्वत्त्वकालीनधूमादित्यादौ घटाभाववद्बहिर्वत्त्वमि-
त्यादिज्ञानेऽतिप्रसङ्गाच्च ॥

अथात्र तादृशावच्छेदकत्वनिश्चयत्वावच्छिन्नप्रतिबन्धकतानिरु-
पितप्रतिबन्धतावच्छेदकाभूतविषयित्वावच्छिन्नप्रतिबन्धकताविवेके
तादृशपदं ध्येयम् प्रतिबन्धकतायां निरुक्तविषयित्वावच्छिन्नत्वनिवेशे
नैव प्रतियोगिव्यधिकरणहेतुमन्निष्ठवह्यभावान्याभावप्रतियोगिता-
नवच्छेदकं बहिर्वत्त्वमित्यादिज्ञानधारणसम्भवादिति । न च प्रति-

बन्धकतायां तादृशावच्छेदकत्वग्रहत्वव्यापकप्रतिबध्यतानिरूपित-
त्वानिवेशेऽभावप्रतियोगितानवच्छेदकं बहिर्व्यतिरिक्त्यादिज्ञानस्य वा-
रणायागः । अभावप्रतियोगितावच्छेदकत्वज्ञानप्रतियोगिव्यधिकरण-
हेतुमन्निष्ठाभावप्रतियोगितावच्छेदकत्वज्ञानसाधारणनिश्चयत्वस्य
प्रकारतावच्छेदकतापयाप्त्यधिकरणतत्सङ्गमविशेषाननिवेश्य दुर्वार-
तया तन्निवेश्य पृथक्प्रतिबन्धकत्वकल्पनस्यावश्यकतयौक्तज्ञानस्यापि
निरुक्तविषयित्वावच्छिन्नप्रतिबन्धकतासत्त्वादिति वाच्यम् उक्तज्ञान-
वारकवक्ष्यमाणसमानाधिकरणाभावप्रतियोगितावच्छेदकत्वग्रहत्वा-
व्यापकत्वनिवेशेऽपि तत्प्रतिबध्यतानिरूपितत्वनिवेशेऽपि तादृशप्रतिब-
ध्यतायां तादृशावच्छेदकत्वग्रहत्वव्यापकत्वनिवेशे वैयर्थ्यादिति । न च
व्यापकत्वानिवेशं तादृशावच्छेदकत्वसंशयादप्यनुमित्यापत्तिः संश-
यस्यापि तादृशावच्छेदकत्वनिश्चयत्वावच्छिन्नप्रतिबन्धकतानिरू-
पितप्रतिबध्यतावच्छेदकीभूतप्रतियोगित्वसम्बन्धावच्छिन्नतादृशाव-
च्छेदकत्वविषयित्वावच्छिन्ना या प्रतियोगित्वसम्बन्धावच्छिन्नप्रतियो-
गिताकतादृशावच्छेदकत्वाभावप्रकारकबुद्धिवावच्छिन्नप्रतिबध्यता-
निरूपितप्रतिबन्धकता तच्छालित्वादिति वाच्यम् पक्षविषयतानिरू-
पितहेतुविषयतानिरूपित इत्यादिक्रमेण निरूप्यनिरूपकभावापन्ना या
निरुक्तप्रतिबन्धकतावच्छेदकीभूतसाध्यतावच्छेदकविषयता तच्छा-
लिज्ञानत्वेन हेतुत्वस्य वक्ष्यमाणत्वात् तादृशावच्छेदकत्वसंशयीय-
साध्यतावच्छेदकविषयतायां तत्प्रतिबन्धकतानवच्छेदकत्वादिति ।

अत्र केचित् प्रतिबध्यतायां तादृशावच्छेदकत्वग्रहत्वव्यापक-
त्वानिवेशे प्रत्यक्षानिश्चयत्वावच्छिन्न प्रति ग्राह्यसंशयस्य प्रतिबन्ध-
कतामते निरुक्तविषयित्वावच्छिन्ना या प्रत्यक्षानिश्चयत्वावच्छि-
न्नप्रतिबध्यतानिरूपितप्रतिबन्धकता तच्छालित्वादिति तादृशसं-
शयादनुमित्यापत्तदुर्वारत्वात् । तादृशावच्छेदकत्वग्रहत्वव्यापक-
त्वानिवेशे तु ग्राह्यसंशयत्वावच्छिन्नप्रतिबन्धकतानिरूपितप्रति-
बध्यता न तादृशावच्छेदकत्वग्रहत्वव्यापिकेति नोक्तदोषः । न च
प्रतिबध्यतायां तादृशावच्छेदकत्वव्यापकत्वमनिवेश्य ज्ञानत्वाव-
च्छिन्नत्वनिवेशेनैवोक्तदोषवारणं युक्तमिति वाच्यम् प्रकारान्तरस्य
प्रकारान्तरादुपकत्वादित्याहुः ।

यत्तु यत्र यत्साध्यतावच्छेदकधर्मिकप्रतियोगिव्यधिकरणय-

चेतुसमानाधिकरणाभावप्रतियोगितावच्छेदकत्वप्रकारकनिश्चयत्वं
 कदाचिदपि तादृशावच्छेदकत्वानुमितिर्न जायते तत्र तादृशानुमिति
 प्रति तादृशावच्छेदकत्वनिश्चयत्वेनैव प्रतिबन्धकत्वं वाच्यम्
 प्रयोजनविरहात् तादृशप्रतिबन्धकतायामिच्छायामप्युतेजकत्वं ना
 स्ति तथा च एतादृशावच्छेदकत्वनिश्चयत्वावच्छिन्नप्रतिबन्धकता
 कप्रतिबन्धतावच्छेदकीभूता या तादृशावच्छेदकत्वविधेयत्वावयवि
 षयता तदवच्छिन्ना तादृशावच्छेदकत्वाभावप्रकारकबुद्धित्वाव
 च्छिन्नप्रतिबन्धतानिरूपितप्रतिबन्धकता तच्छालिनः प्रतियोगिव्य
 धिकरणहेतुमग्निष्ठाभावप्रतियोगितावच्छेदकं यत् साध्यतावच्छेद
 कम् इत्याकारकज्ञानादप्यनुमित्यापत्तिरतस्तद्वारणाय तादृशावच्छे
 दकत्वग्रहत्वव्यापकत्वनिवेशः । तन्निवेशे तादृशावच्छेदकत्वविधे
 यताशास्त्र्यनुमितित्वावच्छिन्नप्रतिबन्धतायास्तादृशग्रहत्वव्यापकत्व
 विरहात् तदवच्छेदकविषयत्वावच्छिन्नप्रतिबन्धकतामादायैव नाति
 प्रसङ्ग इति ।

तत्र समीचीनम् तादृशनिश्चयत्वावच्छिन्नप्रतिबन्धकताकप्र
 तिबन्धतानिरूपितविषयितानिष्ठावच्छेदकतापर्याप्त्यधिकरणरूपाव
 च्छिन्नविषयितानिष्ठावच्छेदकताकप्रतिबन्धकतानिवेशेनैवोक्तदोषवा
 रणसम्भवात् । सिद्धिनिरूपितानुमितिनिष्ठप्रतिबन्धतानिरूपित
 विषयितानिष्ठावच्छेदकतावच्छेदकीभूतविधेयतात्वघटितधर्मस्य प्र
 तिबन्धकतावच्छेदकतानवच्छेदकत्वात् प्रकारितात्वघटितधर्मस्यै
 व प्रतिबन्धकतावच्छेदकतावच्छेदकत्वात् ।

परेतु यत्र स्थलविशेषे व्यभिचारनिश्चयात्मकज्ञानमभावाद्यं
 घटादिकमवगाह्यैव जायते तत्र प्रतियोगिव्यधिकरणहेतुमग्निष्ठघटा
 दभावप्रतियोगितानवच्छेदकं साध्यतावच्छेदकमित्याकारकज्ञान
 सङ्ग्रहो दुर्वारस्तादृशप्रतिबन्धकतायां तादृशप्रतिबन्धतावच्छेदक
 विषयित्वावच्छिन्नत्वसत्त्वात् तादृशग्रहत्वव्यापकत्वनिवेशे च तादृ
 शग्रहत्वव्यापकप्रतिबन्धतानिरूपितत्वमेव नास्तीति ।

वस्तुतस्तु प्रतिबन्धतायां तादृशावच्छेदकत्वग्रहत्वव्यापकत्वा
 निवेशे प्रतियोगिव्यधिकरणहेतुमग्निष्ठाभावप्रतियोगितावच्छेदक
 त्वतदभाववद्वन्निष्ठावच्छिन्नसमानाधिकरणहेतुमान् पक्ष इत्याका
 रकज्ञानादनुमित्यापत्तिरशक्यवारणैव निरूपितत्वसम्बन्धावच्छि

अप्रतियोगिताकवह्नितावच्छिन्नाधिकरणाभाववत्तावुद्धिं प्रति
निरूपितत्वसम्बन्धेन तादृशाधिकरणवत्तानिश्चयस्य प्रति-
बन्धकतयोकत्वानेपि तादृशावच्छेदकत्वनिश्चयत्वावच्छिन्नप्रति-
बन्धकतानिरूपितप्रतिबन्धतावच्छेदकीभूता या तादृशावच्छे-
दकत्वाभाववद्बह्विधविषयता तदवच्छिन्नतादृशाधिकरणाभाव-
वत्ताज्ञाननिरूपितप्रतिबन्धकतावत्त्वात् । न च तत्प्रतिबन्धकतायां
तादृशावच्छेदकत्वनिश्चयत्वावच्छिन्नप्रतिबन्धकतानिरूपितप्रतिबन्ध-
तावच्छेदकीभूता या तादृशावच्छेदकत्वाभाववद्बह्विधविशेष्यता
तदवच्छिन्नत्वाभावात् तामाद्यातिप्रसङ्गः तादृशाधिकरण-
वत्त्वज्ञानीयप्रतिबन्धकतावच्छेदककोटौ बह्विधप्रकरिताया एव
निवेशितत्वादिति वाच्यम् । शुद्धतादृशाधिकरणवत्ताज्ञानतादृशा-
वच्छेदकत्वतदभाववद्बह्विध्यावच्छिन्नाधिकरणवत्ताज्ञानसाधारणनि-
श्चयत्वस्य प्रकारतावच्छेदकतापर्याप्त्यधिकरणतत्त्वमविशेषा-
ननिवेश्य दुर्वचतया तद्विशेष्यशुद्धतादृशाधिकरणवत्तानिश्च-
यत्वेनैव तादृशावच्छेदकत्वाभाववद्बह्विध्यावच्छिन्नाधिकरणवत्तानि-
श्चयत्वेनापि प्रतिबन्धकत्वस्यावश्यकत्वेन तादृशप्रतिबन्धकता-
यामवच्छेद्यावच्छेदकभावापन्नतादृशावच्छेदकत्वाभाववद्बह्विधविशे-
ष्यत्वावच्छिन्नत्वस्याक्षतत्वात् । प्रतिबन्धतायां तादृशावच्छेदक-
त्वग्रहत्वव्यापकत्वनिवेशे च तादृशावच्छेदकवह्नित्वमित्याकारकज्ञा-
ने तादृशाधिकरणवत्ताज्ञानीयप्रतिबन्धताविरहादेव तादृशप्रति-
बन्धतायां न तादृशग्रहत्वव्यापकत्वमतो नोक्तातिप्रसङ्ग इति युक्त-
मुत्पश्यामः । न च तादृशावच्छेदकत्वनिश्चयत्वावच्छिन्नप्रतिबन्ध-
कतानिरूपितप्रतिबन्धतावत्त्वे सति तादृशावच्छेदकत्वग्रहत्व-
व्यापकप्रतिबन्धतानिरूपितप्रतिबन्धकताशालित्येनानुगमेनापि व्या-
प्यवत्तादिज्ञानवारणसम्भवे प्रतिबन्धकतायां तादृशप्रतिबन्धता-
वच्छेदकीभूतविषयित्वावच्छिन्नत्वपर्यन्तानुधावनं व्यर्थमिति वा-
च्यम् । बह्विधं हेतुमन्निष्ठाभावप्रतियोगितावच्छेदकत्वाभावव्या-
प्यवत् तादृशावच्छेदकभेदवच्च न वेत्यादिज्ञानादनुमित्यापत्तिवार-
णाय प्रतियोगिव्यधिकरणहेतुसमानाधिकरणाभावप्रतियोगिताव-
च्छेदकत्वाभाववद्बह्विधं हेतुसमानाधिकरणाभावप्रतियोगिताव-
च्छेदकं न वेत्याकारकज्ञानाच्चानुमित्यापत्तिवारणाय च तत्सार्थक्या-

त् उक्तज्ञानस्यापि निरुक्तप्रतिबध्यतावत्त्वे सति तादृशप्रतिबध्य-
 ताशालित्वात् । तादृशप्रतिबध्यतावच्छेदकीभूतविषयित्वावच्छिन्न-
 त्वनिवेशे च तादृशप्रतिबध्यतावच्छेदकीभूता या तादृशावच्छेद-
 भेदविषयिता उक्तज्ञानीयप्रतिबन्धकतायां तदवच्छिन्नत्वाभावात्
 नातिप्रसङ्ग इति ध्येयम् । न च तादृशानिश्चयत्वावच्छिन्नप्रति-
 बन्धकनानिरूपितप्रतिबध्यतावच्छेदकीभूतस्वावच्छेदकतादृशसाध-
 तावच्छेदकविषयितावत्त्वनिवेशे नोक्तदोषः प्रतिबन्धकतायामुक्ति-
 शेषणावाच्छिन्नत्वमफलम् इति वाच्यम् तादृशप्रतियोगितानवच्छे-
 दकं बह्वित्वमित्याकारकलौकिकदोषविशेषजन्यग्रहस्य सङ्गतप्रस-
 ङ्गात् । न च निरुक्तप्रतिबध्यतावच्छेदकीभूतविषयित्वावच्छिन्नत्वेन
 तादृशप्रतिबन्धकताया विशेषणायत्वेऽपि बहिमान् घटाभाववत्-
 च्छेदकत्ववत्कालीनधूमादित्यादौ तादृशावच्छेदकत्वाभावव्याप-
 यघटवद्बह्वित्वमिति ज्ञानादनुमित्यापत्तिरुक्तज्ञाननिष्ठतादृशावच्छेद-
 त्वग्रहप्रतिबन्धकतायां घटभाववत् अचच्छेदकत्वविदित्याका-
 रकनिश्चयविशिष्टतादृशावच्छेदकत्ववच्च बह्वित्वमित्याकारकनिश्चय-
 त्वावच्छिन्ना या घटवद्बह्वित्वमिति ज्ञानीयप्रतिबन्धकता तन्निरूपित-
 प्रतिबध्यतावच्छेदकीभूता या घटत्वावच्छिन्ना विषयिता तदव-
 च्छिन्नत्वस्य प्रतियोगिव्यधिकरणहेतुमन्निष्ठाभावप्रतियोगितावच्छे-
 दकत्वनिश्चयन्वस्य च विरहादेव न तत्प्रतिबन्धकतानिरूपितप्र-
 तिबध्यतावच्छेदकीभूतघटत्वावच्छिन्नविषयित्वावच्छिन्नप्रतिबन्धक-
 ताशाल्युक्तज्ञानादनुमित्यापत्तिः । ज्ञानवैशिष्ट्यानवच्छिन्नतादृ-
 शावच्छेदकत्वनिश्चयत्वावच्छिन्नप्रतिबन्धकतानिरूपितप्रतिबध्यताव-
 च्छेदकीभूतविषयित्वावच्छिन्नत्वस्यैव तादृशविषयित्वावच्छिन्नप्र-
 देन विवक्षितत्वादिति वाच्यम् । सामान्यधर्मावच्छिन्नप्रकारकज्ञा-
 नसामान्यघटितविशेषधर्मावच्छिन्नप्रकारकज्ञानसाधारणनिश्चयत्व-
 स्य प्रकारतावच्छेदकतापर्याप्त्यधिकरणतत्तद्धर्मविशेषाननिवेश-
 दुर्वचतया तन्निवेशेन पृथक्पृथक्प्रतिबन्धकत्वस्य ग्रन्थकृतैवोक्त-
 त्वेन घटवद्बह्वित्वमिति ज्ञानं प्रति घटाभाववदवच्छेदकत्वव-
 हित्वमित्याकारकनिश्चयत्वेनैव प्रतियोगिव्यधिकरणघटाभाव-
 दवच्छेदकत्वघटकालीनधूमसमानाधिकरणाभावप्रतियोगितावच्छे-
 दकं बह्वित्वमित्याकारकनिश्चयत्वेनापि पृथक्प्रतिबन्धकत्वस्या

वश्यक्तया तत्प्रतिबन्धकतावच्छेदककोटौ प्रयोजनविरहेण घटा-
भाववदवच्छेदकत्ववदित्याकारकनिश्चयवैशिष्ट्यानिवेशादिति । न
च निरुक्तप्रतिबन्धनावच्छेदकविषयित्वावच्छिन्नत्वपदेन तादृशप्र-
तिबन्धतानवच्छेदकविषयित्वानवच्छिन्नत्वस्य विवक्षितत्वात् नो-
क्तदोषः उक्तज्ञानीयप्रतिबन्धकतायां तादृशप्रतिबन्धतानवच्छेदकी-
भूतव्याप्यत्वविषयित्वावच्छिन्नत्वमिति वाच्यम् । घटकालीनहेतु-
मग्निष्ठाभावप्रतियोगितावच्छेदकत्वाभाववद्वाहित्वमित्यस्यासङ्गहाप-
त्तेः । उक्तीत्या निश्चयत्वनिवेशानुरोधेन कालीनत्वादविष-
यित्वस्याप्युक्तज्ञाननिष्ठप्रतिबन्धकतावच्छेदकत्वात् तस्य तादृश-
प्रतिबन्धतानवच्छेदकत्वात् ।

अत्र केचित् साधनभेदेन कायकारणभावभेदात् उक्तस्थले
तादृशवच्छेदकत्वाभावव्याप्यघटवद्वाहित्वमित्यादिज्ञाननिष्ठतत्प्र-
तिबन्धकताभिन्नत्वेनापि तादृशप्रतिबन्धकताया विशेषणीयत्वान्नो-
क्तातिप्रसङ्गः ।

एतेन भेदवद्वेत्ताधिकरणानिष्ठाभावप्रतियोगितानवच्छेदकं वहि-
स्त्वमिति ज्ञानसङ्गहापत्तिरित्यपि निरस्तमित्याहुस्तच्चिन्त्यम् ।
वस्तुनस्तु वहित्वधर्मिकघटवत्तावुद्धिम्प्रति घटाभाववदवच्छेदक-
त्ववत्कालीनधूमवन्निष्ठप्रतियोगिव्यधिकरणाभावप्रतियोगितावच्छेद-
कप्रकारकवहित्वधर्मिकनिश्चयत्वेनैवावश्यं प्रतिबन्धकत्वं कल्प्यम् ।
घटाभाववदवच्छेदकत्ववत्कालीनधूमवन्निष्ठतादृशभावप्रतियोगिता-
वच्छेदकं वहित्वमिति निश्चयधर्मिकघटाभाववति अवच्छेदकत्वव-
ति घटाभावप्रकारकमित्याकारकाप्रामाण्यग्रहकाले स्वतन्त्रघटा-
भाववदनवच्छेदकवदिति निश्चयसत्त्वेऽपि तादृशानस्य प्रतिबन्ध-
कत्वानुरोधात् । तथा चानुगतज्ञानवैशिष्ट्यानिच्छिन्नत्वस्य तादृश-
वच्छेदकत्वग्रहत्वावच्छिन्नप्रतिबन्धकतानिवेशान्न दोषः ॥ ३ ॥

तदभावव्याप्यवत्तादिनिश्चयप्रतिबन्धकतावच्छेदकगर्भे व्याप्ते-
धर्मितावच्छेदकीभूतविषयतानिवेशविरहसम्भवे तु तादृशसा-
ध्यतावच्छेदकनिष्ठाविषयितानिरूपिताभावविषयितानिरूपितस्वाव-
च्छेदकीभूतावच्छेदकत्वविषयतावत्त्वघटितोभयसम्बन्धेन तादृश-
प्रतिबन्धकतायाः कारणतावच्छेदकत्वं स्वकिरणीयं प्रतिबन्धता-
च्च न निवेशनीया । ज्ञानद्वयसाधारणप्रतिबन्धकत्वं च ज्ञानवैशि-

पृथानवच्छिन्नत्वनिवेशेन वारणीयमिति भट्टाचार्याः । न च प्रतिबन्धकतायां ज्ञानवैशिष्ट्यान्वच्छिन्नत्वनिवेशेऽवच्छेदकत्वाभावत्वाकालीनधूमादिहेतुकवह्यादिसाध्यकस्थले तादृशधूमवशिष्टाभावप्रतियोगितानवच्छेदकं वहित्वमिति ज्ञानासंग्रहः तन्निष्ठप्रतिबन्धकतायां ज्ञानवैशिष्ट्यावच्छिन्नादिति वाच्यम् । तत्प्रतिबन्धकत्वावृत्तिज्ञानवैशिष्ट्यावच्छिन्नत्वाभावस्य विवक्षितत्वादिति । अथात्र वहिमान् घटाभावप्रतियोगितावच्छेदकत्ववत्त्वहित्वकालीनधूमादित्यादौ घटाभावप्रतियोगितानवच्छेदकं वहित्वमित्यादिज्ञानस्य सङ्गहापत्तिः उक्तज्ञानस्यापि तादृशावच्छेदकत्वग्रहत्वव्यापकप्रतिबन्धतानिरूपितप्रतिबन्धकतावच्छेदकीभूततादृशसाध्यतावच्छेदकनिष्ठविषयतानिरूपिताभावविषयतानिरूपितावच्छेदकत्वविषयताशालित्वमिति चेन्न हेतुतावच्छेदकविशिष्टग्रहत्वाव्यापकत्वेन तादृशावच्छेदकत्वग्रहत्वव्यापकप्रतिबन्धताया विशेषणीयत्वात् उक्तज्ञानीयप्रतिबन्धता च न हेतुतावच्छेदकविशिष्टग्रहत्वाव्यापिकेति नोक्तदोष इति ध्येयम् ॥ ४ ॥

यदि च साध्यतावच्छेदकस्याभावप्रतियोगितानवच्छेदकत्वादिग्रहानुमितिस्तदा तादृशावच्छेदकत्वादिग्रहाविरोधित्वमपि निवेशनीयमिति दीधितिः । तदविरोधित्वं च तादृशग्रहनिष्ठप्रतिबन्धतानिरूपितप्रतिबन्धकतानवच्छेदकत्वम् । निवेशनीयमिति । अस्य निरुक्तव्यामिचारज्ञानीयप्रतिबन्धकतावच्छेदकविषयतायामित्यादि । अभावप्रतियोगितावच्छेदकं वहित्वमित्यादिज्ञाननिष्ठप्रतिबन्धता च लौकिकसैनिकर्षाद्यजन्यवहित्वत्वाद्यवच्छिन्नविशेष्यकसमानाधिकरणाभावप्रतियोगितावच्छेदकत्वत्वावच्छिन्नप्रकारकग्रहत्वाव्यापकप्रतिबन्धतात्वेन निवेशनीया न तु तादृशग्रहत्वावच्छिन्नप्रतिबन्धतात्वेन भेदकूटनिवेशापत्त्या गौरवात् । प्रतियोग्यसमानाधिकरणहेतुमिश्रिष्टाभावप्रतियोगितावच्छेदकत्वग्रहत्वावच्छिन्नप्रतिबन्धतानामपि धूमिमदभावप्रतियोगितावच्छेदकत्वग्रहवृत्तितयाऽप्रसिद्धिरतस्तादृशग्रहनिष्ठत्वमपहाय तादृशग्रहत्वव्यापकत्वनिवेश इति भट्टाचार्याः । न च समानाधिकरणाभावप्रतियोगितावच्छेदकतात्वपर्याप्तावच्छेदकताप्रकारताशालिग्रहवृत्तित्वनिवेशेनैवोपपत्तौ व्यापकतानिवेशो व्यर्थ इति वाच्यम् व्यामिचारग्रहनिष्ठप्रतिबन्धताया वहित्व

हेतुसमानाधिकरणाभावप्रतियोगितावच्छेदकं समानाधिकरणा-
भावप्रतियोगितावच्छेदकं चेत्याकारकसमूहालम्बनसमानाधिक-
भावप्रतियोगितावच्छेदकतात्वपर्यासावच्छेदकताकप्रकारताशालिप्र-
हृत्युत्तितयाऽप्रसिद्धितावस्थान् । न चाधिकरणत्वविषयता-
मिन्नविषयतानिरूपितमधिकरणविषयत्वानिरूपकसमानाधिकरणा-
भावप्रतियोगितावच्छेदकत्वग्रहवृत्तित्वानिवेशे उक्तसमूहालम्बनज्ञा-
नमादाय नाप्रसिद्धिरिति वाच्यम् यादृशस्थलविशेषेऽधिकरणांशे-
ऽन्यावगाहिसमूहालम्बनमेव तादृशज्ञानं जायते तत्र यादृशविषयत्वा-
निरूपकज्ञानाप्रसिद्धेः । एतेन समूहालम्बनाद्यनात्मकसमानाधिक-
रणाभावप्रतियोगितावच्छेदकत्वमात्रावगाहियत्किञ्चिज्ज्ञानवृत्तित्व-
निवेशेनापि सामञ्जस्ये व्यापकतानिवेशो व्यर्थ इत्यपि परास्तम् ।
अथैवमपि अवच्छेदकत्वसामान्याभावात्मकप्रतियोगिव्याधिकरणहे-
तुमन्निष्ठाभावप्रतियोगितानवच्छेदकं बहिर्वमित्यादिग्रहासंग्रह इ-
ति चेन्न तादृशग्रहत्वव्यापकप्रतिबध्यतामिन्नप्रतिबध्यतानिरूपित-
प्रतिबन्धकतावच्छेदकत्वस्य व्याभिचारज्ञानप्रतिबन्धकतावच्छेदक-
विषयतायां विवक्षितत्वादिति ध्येयम् ॥ ५ ॥

वस्तुतस्तु तादृशग्रहत्वव्यापकप्रतिबध्यतानिरूपितप्रतिबन्धक-
तानवच्छेदकत्वस्य व्याभिचारज्ञानप्रतिबन्धकतावच्छेदकविषयितायां
निवेशापेक्षया लाघवात्तादृशग्रहत्वाव्यापकत्वमेव तादृशप्रतिबध्यताय
निवेशनीयम् तावतैवाभावप्रतियोगितानवच्छेदकं बहिर्वमित्यादि-
ज्ञानवारणसम्भवात्तदीयप्रतिबध्यतायास्तथाविधग्रहत्वव्यापकत्वा-
दिति भट्टाचार्याः । अथ बहिर्मानवच्छेदकत्वाभाववत्कालीनधूमादित्या-
दिव्यापकताज्ञानीयतादृशग्रहत्वाव्यापकप्रतिबध्यत्वाप्रसिद्ध्या तया-
ऽनुगमो दुर्घटः । अवच्छेदकत्वप्रकारकबहिर्वविशेष्यकबुद्धित्वावच्छि-
न्नं प्रति अभावावच्छेदेनावच्छेदकत्वाभावप्रकारकनिश्चयविशिष्टा-
भावप्रकारकबहिर्वविशेष्यकनिश्चयत्वेन प्रतिबन्धकत्वस्यावश्यकत-
या तत एवोपपत्तौ बहिर्वविशेष्यकावच्छेदकत्वाभाववदभावप्रति-
योगितावच्छेदकत्वप्रकारकबुद्धित्वावच्छिन्नं प्रति व्यापकतावच्छे-
दकत्वज्ञानस्य पृथक्प्रतिबन्धकत्वस्याकल्पनादिति ।

अत्र केचित् । समानाधिकरणाभावप्रतियोगितावच्छेदकत्वग्रहत्वा-
व्यापकप्रतिबध्यत्वपदेन तादृशग्रहत्वव्यापकत्वज्ञानवैशिष्ट्यावच्छि-

अप्रतिबन्धकत्वानिरूपितत्वोभयाभाववत्प्रतिबन्धयताविवक्षितत्वात्
 दोषः । उक्तस्थले व्यापकताज्ञानीयप्रतिबन्धयतायां तादृशग्रहत्वव्या-
 पकत्वेऽपि ज्ञानवैशिष्ट्यावच्छिन्नप्रतिबन्धकत्वानिरूपितत्वविरहा-
 देव निरुक्तोभयाभावसत्त्वात् अभावप्रतियोगितानवच्छेदकं वा-
 त्वमिति ज्ञानीयप्रतिबन्धयतायाञ्च निरुक्तोभयाभावसत्त्वात् तादृ-
 शानादनुमित्यापत्तिः । एतेन हेतुविषयतानिष्ठावच्छेदकतानिरूपि-
 ताधिकरणविषयतानिष्ठावच्छेदकतानिरूपितेत्यादिक्रमेण निरु-
 प्यनिरूपकभावापन्नतादृशावच्छेदकत्वे प्रकारतानिष्ठावच्छेदकता-
 निरूपितप्रतिबन्धयतानिवेशेनैव सामञ्जस्यं प्रतिबन्धयतायां तादृ-
 शव्यापकत्वनिवेशो गौरवप्रस्त इत्यपि समाहितम् । उक्तस्थले तादृ-
 शप्रतिबन्धयत्वाप्रसिद्ध्या निरुक्तोभयाभाववत्प्रतिबन्धयतानिवेशस्या-
 वश्यकत्वात् । तादृशग्रहत्वव्यापकत्वाभावस्य तत्तद्व्यक्तिवेन वि-
 विष्टतया गौरवानवकाशाच्च । न च तथापि तादृशावच्छेदकत्वव्या-
 पकाभाववत्त्वादिज्ञानवारणाय तादृशप्रतिबन्धकतायां ज्ञानवैशि-
 ष्ट्यानवाच्छिन्नत्वस्य प्रतिनिवेशिततयोक्तस्थले व्यभिचारज्ञानी-
 ज्ञानवैशिष्ट्यानवाच्छिन्नप्रतिबन्धकत्वाप्रसिद्ध्याऽनुगमो दुर्घट एवेति
 वाच्यम् ज्ञानवैशिष्ट्यानवाच्छिन्नत्वसमानाधिकरणाभावप्रतियोगि-
 तावच्छेदकत्वग्रहत्वव्यापकप्रतिबन्धयत्वाानिरूपितत्वोभयाभाववत्प्र-
 तिबन्धकत्वस्य विवक्षितत्वात् । उक्तस्थले व्यापकताज्ञाननि-
 व्यभिचारज्ञानीयप्रतिबन्धकतायां ज्ञानवैशिष्ट्यावच्छिन्नत्वसत्त्वेति
 समानाधिकरणाभावप्रतियोगितावच्छेदकत्वग्रहत्वव्यापकप्रतिबन्ध-
 यत्वाानिरूपितत्वविरहादेव तादृशोभयाभावसत्त्वात् । न चैवमभा-
 वप्रतियोगितावच्छेदकत्वव्यापकाभाववत्तादिज्ञानादनुमित्यापत्तिर्दुर्वा-
 रा तज्ज्ञानीयप्रतिबन्धयतायां तज्ज्ञानवृत्तिप्रतिबन्धकतायां च प्रागुक्ते-
 भयाभावसत्त्वादिति वाच्यम् । अगत्याऽभावप्रतियोगितावच्छेद-
 कत्वव्यापकाभाववत्तादिज्ञाननिष्ठतत्प्रतिबन्धकताभिन्नत्वेनापि ता-
 दृशप्रतिबन्धकताया विशेषणत्वादित्याहुः ।

तत्र एवमुक्तस्थलेऽवच्छेदकत्वाभाववदभाववत्कालोनाभाव-
 तियोगितानवच्छेदकं बह्वित्वमित्यादिज्ञानादनुमित्यापत्तेः । एतज्ज्ञा-
 नीयप्रतिबन्धयतायां प्रागुक्तोभयाभावस्य तादृशावच्छेदकत्वग्रहत्व-
 व्यापकत्वस्य च सत्त्वात् । न चैतज्ज्ञानवृत्तिप्रतिबन्धकताभिन्नत्वेनापि

तादृशप्रतिबन्धकत्वं निवेशनयिमिति वाच्यम् । तथा सत्येतज्ज्ञान-
वृत्तिप्रतिबन्धकत्वस्य व्यापकताज्ञानसाधारणतया ऐक्येन प्रकृ-
तव्यापकताग्रहस्यासंग्रहापत्तेः । कारणीभूतज्ञानस्य तत्तज्ज्ञानान्य-
त्वेन विशेषणीयत्वे चानन्तभेदानिवेशे गौरवापत्तिरित्यलं पल्लवितेन ॥

ननु अवच्छेदकत्वसामान्याभावहेतुसमानाधिकरणाभावप्रति-
योगितावच्छेदकत्वाभावोभयवद्बहिर्विषयमिति ज्ञानस्यावच्छेदकत्वसा-
मान्याभावानवगाहिज्ञानसाधारणं प्रतिबन्धकत्वं दुर्वचम् । तत्तत्प्र-
कारतावच्छेदकतापर्याप्त्याधिकरणधर्माननिवेश्य निश्चयत्वस्य दुर्व-
चत्वेनाननुगतत्वात् । एवं धर्मितावच्छेदकावच्छेद्यत्वावगाहितादृ-
शोभयवत्ताज्ञानस्यापि अवच्छेदकत्वसामान्याभावानवगाहिज्ञानसा-
धारणावच्छेद्यत्वस्य दुर्वचतया पृथक्प्रतिबन्धकभ्रौव्ये अयच्छेदक-
त्ववत्ताबुद्धित्वमेव तत्प्रतिबन्धतावच्छेदकं वाच्यम् तथा च तादृश-
प्रतिबन्धत्वे निरुक्तसाधनसमानाधिकरणाभावप्रतियोगितावच्छेदक-
त्वग्रहत्वाव्यापकत्वविरहेण तादृशोभयवत्ताज्ञानयोरसङ्ग्रह इति चेन्न
तादृशोभयवत्ताज्ञानेऽवच्छेदकत्वाभावांशेऽप्रामाण्यग्रहकालेऽवच्छे-
दकत्वबुद्ध्युदयेन हेतुसमानाधिकरणाभावप्रतियोगितावच्छेदकत्व-
बुद्ध्यनुदयेन हेतुसमानाधिकरणाभावप्रतियोगितावच्छेदकत्वबुद्धि-
त्वरूपेणैवावश्यं तादृशोभयवत्ताज्ञाननिरूपितप्रतिबन्धत्वाद ॥

इति श्रीकालीशङ्करसिद्धान्तवागीशविरचितं

व्याप्त्यनुगमगादाधरीक्रोडपत्रम् ।



अथ कालीशङ्करसिद्धान्तवागीशविरचितं (३५८२२२)

पक्षतागादाधरीकोडपत्रम् ।

शुद्धपर्वतत्वावच्छिन्नोद्देश्यतानिरूपितशुद्धसंयोगसंसर्गावच्छिन्नशुद्धवह्निवावच्छिन्नविधेयताकानुमितिं प्रति पर्वतत्वावच्छिन्नविशेष्यतानिरूपितसंयोगसंसर्गावच्छिन्नवाह्निवावच्छिन्नप्रकारताशालिनिश्चयत्वव्यापकप्रातबन्धकतानिरूपितप्रतिबध्यताशाली संशयः पक्षता । अत्र तादृशनिश्चयत्वे स्वरूपसम्बन्धरूपप्रतिबन्धकतावच्छेदकान्विवेशे महानसीयवह्निवावच्छिन्नसाध्यकस्थले महानसीयवह्निमान् वह्निसामान्याभाववान् वत्यादिसंशयासङ्ग्रहः । एवं वह्निवावच्छिन्नसाध्यकस्थले महानसीयवह्निमात्रवेति संशयस्य पक्षतात्वापत्तिश्च । अतस्तत्र स्वरूपसम्बन्धरूपावच्छेदकत्वमपहाय व्यापकत्वरूपावच्छेदकत्वानिवेशनं भट्टाचार्येण कृतम् ।

अथ महानसीयवह्निसाध्यकानुमितौ महानसीयवह्निवावच्छिन्नप्रकारित्वानिष्ठावच्छेदकताकप्रतिबन्धकतानिवेशनैवोपपत्तिः महानसीयवह्निवावच्छिन्नप्रकारिताया अपि वह्निवावच्छिन्नप्रकारितात्वेन बहुषभाववत्तानुद्धिप्रतिबन्धकतावच्छेदकत्वादिति तत्र तादृशसंशयस्य नासङ्ग्रहः । एवं शुद्धवह्निवावच्छिन्नविधेयताकानुमितौ तु वह्निवपर्याप्तावच्छेदकताकप्रकारतानिष्ठावच्छेदकताकप्रतिबन्धकतानिरूपितप्रतिबध्यत्वं न महानसीयवह्निमात्रवेति संशयस्येति न तत्र तस्य सङ्ग्रह इति साध्यतावच्छेदकताप्रकारतावच्छेदकतापर्याप्तिनिवेशेनैव सर्वत्र सामञ्जस्यात् इति । एवञ्चाप्रामाण्याज्ञानानास्कन्दितत्वादिनिवेशोपि विफल इति चेत् ।

अत्र केचित् वह्निव्याप्यसाध्यकानुमितौ वह्निव्याप्यधूमावात्रवेतिसंशयस्य पक्षतात्वापत्तिः भिन्नविषयकानुमितिसामान्याः प्रत्यक्षप्रतिबन्धकतया वह्निव्याप्यधूमाभावप्रत्यक्षं प्रति बहुषनुमितिसामान्याः प्रतिबन्धकत्वे तत्प्रतिबन्धकतावच्छेदककोटौ

वह्निव्याप्यत्वावच्छिन्नप्रकारिताया अपि निवेशेन स्वरूपसम्बन्ध-
रूपावच्छेदकत्वात् । व्यापकत्वप्रवेशे च बाधादिप्रतिबन्ध-
कसमानकालीनवह्निव्याप्यनिश्चयेपि तादृशानिश्चयत्वसत्त्वेन तत्र
सामग्रीत्वावच्छिन्नप्रतिबन्धकत्वासत्त्वान्न तादृशानिश्चयेपि प्रस-
ङ्गः । न च सामग्रीप्रतिबन्धयता भिन्नविषयकप्रत्यक्षादिनै-
षावच्छिन्ना तथा च प्रकृतज्ञानत्वावच्छिन्नप्रतिबन्धयतानिवेशादेव
नातिप्रसङ्गः इति वाच्यम् लाघवेनानुमित्यन्यज्ञानत्वं नैव तत्प्रतिब-
न्धयतायामवच्छेदकत्वात् । यदि च प्रत्यक्षेच्छाकाले ज्ञानान्तरवारणाय-
च्छाविशेषस्योत्तेजकत्वमङ्गीकृत्य विशिष्टप्रत्यक्षादिनैव प्रतिबन्धयता
तदा ज्ञानत्वावच्छिन्ननिवेशेऽप्युपपत्तिरिति ॥

परे तु वह्निमान् महानसीयवह्निमानित्यादिज्ञानकालीनवह्निमत्प-
र्वतविषयकनिश्चयत्वेन प्रतिबन्धकतया वह्नित्वपर्याप्तावच्छेदकता-
कप्रकारतानिष्ठप्रतिबन्धकावच्छेदकस्य पर्वतो महानसीयवह्निमात्र-
वेति संशयस्य वह्निसाध्यकस्थले पक्षतात्वापत्तिरतो व्यापकत्वं निवे-
शितम् । यदि च ज्ञानवैशिष्ट्यानवच्छिन्नत्वस्य प्रतिबन्धकतायां
निवेशादेव नैषः दोषः सम्भवतीति तावताप्यप्रामाण्यज्ञानाना-
स्कन्धितत्वानाहार्यत्वनिश्चयत्वानामनिवेशे लाघवानपायादिति वि-
भाव्यते तदा वह्निसाध्यकस्थले वह्निघटोभयप्रकारकसंशयस्य प-
क्षतात्वापत्तिः उभयाभावज्ञानप्रतिबन्धकतावच्छेदकतायामुभय-
त्वानवच्छिन्नायामपि एकत्र द्वयमिति रीत्या वह्निघटवान् इति
ज्ञानीयवह्निप्रकारतायास्सत्त्वेन वह्नित्वपर्याप्तावच्छेदकताकप्रकारता-
निष्ठप्रतिबन्धकतावच्छेदकताकत्वात् । यदि च तादृशसंशयस्य प्र-
तिबन्धकतायां साध्यतावच्छेदकावच्छिन्नप्रकारत्वातिरिक्तप्रकार-
तायाः प्रकारतात्वेनानवच्छिन्नत्वमपि निवेशनीयमनो न दोष इति
विभाव्यते तदा नैतत्कल्पेपि पर्याप्तघटितत्वेन बहुलाघवमावह-
तीति सुधीर्भिर्भाव्यम् ॥ १ ॥

संशयत्वनिरुक्तौ बाधनिश्चयप्रतिबन्धयतावच्छेदकीभूतस्वनिष्ठ-
विषयत्वघटितधर्मावच्छिन्नप्रतिबन्धकतानिरूपितप्रतिबन्धयतायां सा-
ध्यवत्तानिश्चयप्रतिबन्धयतावच्छेदकावच्छिन्नत्वं निवेशितम् म-
हाचार्येण ॥

अत्र तादृशप्रतिबन्धयतायां

साध्यवत्तानिश्चयप्रतिबन्ध-

कनानिरूपितत्वनिवेशे वह्निः पर्वतवृत्तिर्नवेति संशयासङ्ग्रहः । पर्वत-
वृत्तत्वाभावविषयित्वावच्छिन्नप्रतिबध्यतायाः बाधनिश्चयत्वावच्छि-
न्नप्रतिबध्यतावच्छेदकीभूतपर्वतवृत्तित्वावगाहित्वावच्छिन्नप्रतिब-
न्धकतानिरूपितायाः साध्यवृत्तानिश्चयप्रतिबन्धकतानिरूपितत्वा-
भाववृत्तादृशसंशये साध्यवृत्तानिश्चयप्रतिबध्यत्वनिवेशे च पर्वतत्वा-
वच्छेदेन वह्नेः साध्यतास्थले पर्वतत्वसामानाधिकरण्येन वह्न्यभावं
महानसीयवह्निश्च तदवच्छेदेन महानसीयवह्न्यभावकोटिमवगाह-
मानस्य वह्न्यभाववान्पर्वतः पर्वतो महानसीयवह्निमान्नवेति सं-
शयस्य पक्षतात्वापत्तिः । वह्न्यव्याप्यसाध्यकस्थले वह्न्यव्याप्यभा-
वाभाववान्न वा पर्वतः पर्वतो वह्निमान्नवेति समूहालम्बनसंशयस्य
पक्षतात्वापत्तिः । अतः संशयत्वघटकप्रतिबध्यतायां साध्यवृत्ता-
निश्चयप्रतिबध्यतावच्छेदकावच्छिन्नत्वनिवेशः । अथ वह्न्यव्याप्य-
साध्यकस्थले वह्न्यव्याप्याभाववान् वह्निसामान्याभाववान् चेत्या-
दिसंशयस्य पक्षतात्वापत्तिः । तदीयवह्नित्वावच्छिन्नविषयतायां
अपि वह्न्यव्याप्याभावाभावत्वावच्छिन्नप्रकारतात्वेन बाधनिश्चयप्र-
तिबध्यतावच्छेदकत्वात् । साध्यवृत्तानिश्चयप्रतिबध्यतावच्छे-
दकावच्छिन्ना या तादृशसंशयत्वघटकवह्निसामान्याभाववृत्तावुद्धि-
त्वावच्छिन्नप्रतिबध्यता वह्नित्वावच्छिन्नप्रकारतात्वेन तन्निरूपि-
तप्रतिबन्धकतावच्छेदकत्वाच्च । न च स्वनिष्ठविषयतायां
बाधनिश्चयप्रतिबध्यतावच्छेदकता यद्रूपावच्छिन्ना तद्रूपाव-
च्छिन्नप्रतिबन्धकतावच्छेदकत्वं विवक्षणीयम् । उक्तस्थले
च वह्न्यव्याप्याभावाभावत्वावच्छिन्नप्रकारितात्वेन बाधनिश्चयप्रति-
बध्यतावच्छेदकत्वं तेन रूपेण वह्निसामान्याभावज्ञानं प्रतिबन्ध-
कतावच्छेदकमतो नोक्तदोष इति वाच्यम् अभावव्याप्यवानित्या-
दौ अभावव्याप्याभावाभाववान् अभावसामान्याभाववान् चेत्या-
दिसंशयावारणात् तत्राभावत्वावच्छिन्नप्रकारितात्वेन बाधनिश्च-
यप्रतिबन्धकतावच्छेदकत्वाभावाभावज्ञानप्रतिबन्धकतावच्छेदत्वो-
भयसत्त्वात् । न च स्वनिष्ठविषयितानिष्ठा या बाधनिश्चयप्रतिबध्यता-
वच्छेदकता तदवच्छेदकतापर्यायधिकरणं यद्रूपावच्छिन्नावच्छे-
दकताकत्वेन कल्पनीयम् । उक्तस्थले चाभावत्वावच्छिन्नप्रकारता-
त्वावच्छिन्ना स्वनिष्ठविषयित्वनिष्ठप्रतिबन्धकता नृस्यां बाधनिश्च-

यप्रतिबध्यतावच्छेदकतापर्याप्त्याधिकरणं यदभावव्याप्याभावत्वा-
वच्छिन्नप्रकारितात्वं तदवच्छिन्नत्वाभावान्नातिव्याप्तिरिति वाच्य-
म् तथासति महानसीयवहिसाध्यकस्थले महानसीयवहिसान्
वहिसामान्याभाववान् वेत्यादिसंशयस्यासङ्गहापत्तेः । तत्र वाच-
निश्चयप्रतिबध्यतावच्छेदकतापर्याप्त्याधिकरणमहानसीयवहित्वाव-
च्छिन्नप्रकारतात्वेन वहिसामान्याभावग्रहप्रतिबन्धकतावच्छेदक-
त्वाभावादिति चेत् ।

अत्र केचित् वहिव्याप्याभावाभावान्मकवहिमान्—वहि-
सामान्याभाववान् वेत्यादिसंशयस्य वहिव्याप्याभावकोटिकत्व-
सम्भवात् तदवच्छिन्नत्वाभावकोटिकसंशयस्य तदभावत्वावच्छि-
न्नकोटिकत्वानङ्गीकारात् । एवञ्च तादृशसंशयस्य पक्षतात्वमिष्टमे-
व । न चैवं वहिव्याप्यात्मकवहिमान् वहिसामान्याभाववाञ्छेति
संशयस्य पक्षतात्वापत्तिरिति वाच्यम् व्याप्यवत्ताग्राहकसामग्री-
काले बह्व्यभावसंशयानङ्गीकारात् व्याप्याभावाप्रकारकव्याप्यवत्ता-
ग्रहसामान्याः प्रतिबन्धकत्वात् वहिव्याप्याभाववान्न वा पर्वतः
पर्वतो वहिमान्नवेति संशयसम्भवेऽपि न तत्रातिप्रसङ्गप्रसक्तिरिति
वदन्ति ।

केचित्तु बाधप्रतिबध्यतावच्छेदकतानवच्छेदकं यदव-
च्छेद्यत्वं तदनवच्छिन्नस्वनिष्ठविषयतानिष्ठावच्छेदकताकप्रति-
बन्धकता विशेषणीया बाह्व्याप्याभावाभावात्मकवहिविषयता-
निष्ठप्रतिबन्धकतावच्छेदकविषयतायां वहिव्याप्याभावनिश्चयप्रति-
बध्यतावच्छेदकतानवच्छेदकवहिवत्त्वावच्छेद्यत्वावच्छिन्नत्वान्न दो-
षः । एवञ्च वहिसाध्यकस्थले महानसीयवहिसंशयवा-
रणाय साध्यवत्तानिश्चयनिवर्त्यत्वदलसार्थक्याभावेऽपि पर्वतत्वसा-
मानाधिकरण्येन बहेः साध्यतास्थले पर्वतत्वावच्छेदेन वहिपर्वत-
त्वसामानाधिकरण्येन बन्धभावमवगाहमानस्य पक्षतात्ववारणा-
य तदलसार्थक्यं बोध्यम् । अभावव्याप्यसाध्यकस्थले तु अभा-
वव्याप्याभावाभाववान् अभावसामान्याभाववान्न वेति संशयस्य
पक्षतात्वापत्तिरपि नास्ति शुद्धाभाववानिति ज्ञानीयाभावनिष्ठप्रकार-
तानिष्ठं यदवच्छेद्यत्वं तस्य बाधनिश्चयप्रतिबध्यतावच्छेदकतानव-
च्छेदकतया तदनवच्छिन्नत्वस्य प्रतिबन्धकतावच्छेदकतायां स-

त्वादिति वदन्ति ।

तत्र सत् साध्यवत्तानिश्चयप्रतिबध्यतावच्छेदकावच्छिन्ननिवे-
शपर्यन्तस्य वैफल्यपत्तेः । साध्यवत्तानिश्चयप्रतिबध्यत्वनिवेशे-
नैव पूर्वस्थले दोषविरहात् । महानसीयबाहुसाध्यकस्थले महा-
नसीयबहिमान् बहिषामान्याभाववान्न वेत्याकारकसंशयस्य सद्ब-
हापत्तेश्च बहिमानितिज्ञानीयप्रकारतानिष्ठं यदवच्छेद्यत्वं तस्य बाध-
प्रतिबध्यतावच्छेदकतानवच्छेदकतायां तदवच्छिन्नत्वविरहात् ॥ २ ॥

अयं महानसीयबहिमत्पर्वतकालीनः पर्वतो बहिमान् इत्यादौ
पर्वतत्वावच्छेदेन महानसीयबहिसंशयस्य पक्षतात्वापत्तिः तस्यापि
साध्यवत्तानिश्चयत्वव्यापकप्रतिबन्धकत्वात् । न चोद्देश्यतावच्छेद-
कातिरिक्तप्रकारतावच्छिन्नत्वं प्रतिबन्धकतायां विशेषणं देयमिति
वाच्यम् महानसीयबाहुमान्पर्वत इत्यादिज्ञानस्यापि प्रतिबन्ध-
कतया तादृशप्रतिबन्धकत्वस्यापि सत्त्वादिति चेन्न साध्यतावच्छे-
दकमात्रावच्छिन्नप्रकारतानिष्ठावच्छेदकताकत्वेन प्रतिबन्धकता-
विशेषणात् । न चैवं तथानिवशे स्वरूपसम्बन्धरूपावच्छेदकत्वनि-
वेशकल्प एव ज्यायान् कृतं व्यापकत्वनिवेशेन गौरवादिति वा-
च्यम् बहिव्याप्यसाध्यकस्थले बाहुव्याप्यधूमवान् नवति संशय-
स्य पक्षतात्वापत्तिरिति ॥ ३ ॥

अथ पर्वतो महानसीयबहुयभाववानित्यादौ पर्वतो महानसी-
यबहिमान् बहिसामान्याभाववान् वेति संशयस्य पक्षतात्वा-
नुपपत्तिरिति । महानसीयबहिरूपबाधनिश्चयप्रतिबध्यतावच्छे-
दकीभूतबहिसामान्याभावत्वावच्छिन्नविषयताघटितधर्मावच्छिन्न-
प्रतिबन्धकतानिरूपितप्रतिबध्यताया महानसीयबहुयभावत्वरूप-
साध्यतावच्छेदकावच्छिन्नप्रकारताशालिपक्षविशेष्यकनिश्चयत्वव्या-
पकप्रतिबन्धकतानिरूपितप्रतिबध्यतावच्छेदकीभूतमहानसीयबहि-
त्वावच्छिन्नप्रकारताशालिज्ञानत्वावच्छिन्नत्वाभावात् । न च
तादृशप्रतिबध्यतावच्छेदकताश्रयपर्याप्त्यवच्छेदकत्वमवच्छिन्नत्वा-
न्तेन विवक्षणीयमिति वाच्यम् तथा सति पर्वतीयबहिमान् बहि-
सामान्याभाववान् वेति संशयस्यापि अत्र पक्षतात्वापत्तेः । स्व-
निष्ठबहुयभावत्वावच्छिन्नविषयताघटितधर्मावच्छिन्नप्रतिबन्धकता-
निरूपितप्रतिबध्यताया महानसीयबहुयभावरूपसाध्यवत्तानिश्चयीय-

प्रतिवध्यतावच्छेदकत्वघटकवह्नित्वावच्छिन्नप्रकारताशालिङ्गानत्वा-
 वच्छिन्नत्वात् । न च तादृशप्रतिवध्यतावच्छेदकीभूतस्वनि-
 ष्टप्रकारकत्वावच्छिन्नत्वरूपमेव तादृशप्रतिवध्यतावच्छेदकावच्छि-
 न्त्वं वक्तव्यम् उक्तसंशयनिष्ठवह्निसामान्याभावीयानिश्चयप्रतिवध्य-
 तायां वह्नित्वावच्छिन्नप्रकारतात्वेन महानसीयवह्न्यभावरूपसाध्य-
 वत्तानिश्चयप्रतिवध्यतावच्छेदकीभूतमहानसीयवह्नित्वावच्छिन्नप्रका-
 रतवाप्यवच्छिन्नत्वाप्नोक्तसंशयासद्ग्रहः, स्वनिष्ठत्वविशेषणादेव प-
 र्वतीयवह्निमान् वह्निसामान्याभाववान् वेति न सद्ग्रह इति वाच्यम्
 तथा सत्यपि महानसीयवह्निमत्पर्वतकालीनपर्वतो वह्निमान् इत्यादौ
 पर्वतत्वावच्छेदेन कोटिद्वयावगाहिनः पर्वतो महानसीयवह्निमात्र-
 वेति संशयस्य पक्षतात्वापत्तेः । न च पक्षतावच्छेदकविशिष्टविषय-
 कनिश्चयत्वाव्यापकनिरुक्तसाध्यवत्तानिश्चयत्वव्यापकप्रतिबन्धकता-
 विवक्षणाप्नोक्तदोष इति वाच्यम् वह्निमत्पर्वतकालीनपर्वतो वह्नि-
 मानित्यादौ पर्वतो वह्निमात्र वेत्यादिसंशयस्य पक्षतात्वानुपपत्तेः ।
 उक्तसंशयनिष्ठवह्निमत्तानिश्चयीयप्रतिवध्यतायाः पक्षतावच्छेदक-
 विशिष्टविषयकनिश्चयत्वव्यापकप्रतिबन्धकतानिरूपितप्रतिवध्यतानि-
 रूपितप्रतिवध्यतावच्छेदकावच्छिन्नत्वाभावात् । न च तादृशसं-
 शयः पक्षतैव न साध्यतदभावान्यतरस्मिन् पक्षतावच्छेदकताप्या-
 प्यधिकरणधर्मावच्छिन्नसम्बन्धावगाहिसंशयस्यैव प्राच्यैः पक्षता-
 त्वोपगमादिति वाच्यम् तथा सति नीलपर्वतो वह्निमान् इत्यनु-
 मितौ अवच्छेदकावच्छेदेन कोटिद्वयावगाहिनः पर्वतो वह्निमात्रवेति
 संशयस्य पक्षतात्वाभावप्रसङ्गोक्त्या तस्य च निरुक्तकारणता-
 वच्छेदकाक्रान्तत्वेन ततोऽनुमित्यापत्तेर्वज्रलेपत्वात् । न च निरु-
 क्तसाध्यनिश्चयत्वव्यापकप्रतिबन्धकतायां साध्यतावच्छेदकपक्षा-
 प्यवच्छेदकताकप्रकारत्वावच्छिन्नत्वं निवेद्य निरुक्तमहानसीयव-
 ह्निमत्पर्वतघटितपक्षकस्थले निरुक्तसंशयस्य पक्षतात्वं वारणीक-
 मिति वाच्यम् एवमपि वह्निघटवत्पर्वतकालीनपर्वतो वह्निमानि-
 त्यादौ पर्वतत्वावच्छेदेन कोटिद्वयावगाहिनः सामानाधिकरण्यसम्ब-
 न्धेन घटविशिष्टवह्निमात्रवेति संशयस्य पक्षतात्वापत्तिः । साक्षा-
 दधिकरण्यसम्बन्धेन घटविशिष्टवह्न्यभाववत्ताबुद्धिं प्रति एक-
 द्रयमिति रीत्या वह्निघटोभयवत्तानिश्चयस्य प्रतिबन्धकतया ति-

रुक्तपक्षविशेष्यकसाध्यनिश्चयत्वव्यापकप्रतिबन्धकतायां साध्यता-
वच्छेदकतापर्याप्त्यवच्छेदकताकप्रकारत्वावच्छिन्नत्वसत्त्वात् नि-
रुक्तसंशयनिष्ठाया निरुक्तप्रतिबन्धकतायाः साध्यनिश्चयत्वव्यापक-
प्रतिबन्धकतानिरूपितप्रतिबन्धकतावच्छेदकावच्छिन्नत्वात् ।

अत्रेदं समाधीयते । पक्षतावच्छेदकविशिष्टविषयकनिश्चयत्वव्या-
पिका साध्यतावच्छेदकविशिष्टविषयकप्रकृतपक्षविषयकनिश्चयत्व-
व्यापिका च या प्रतिबन्धकता तन्निरूपितप्रतिबन्धकतावच्छेदकीभूत-
प्रकारत्वावच्छिन्नत्वमेव संशयत्वघटकप्रतिबन्धकतायां निवेशनीयम्
महानसीयवह्न्यभावसाध्यकस्थले महानसीयत्वाद्यवच्छिन्नवह्निसा-
मान्याभावकोटिकसंशयस्य साध्यवत्तानिश्चयप्रतिबन्धकतावच्छेद-
कीभूतमहानसीयवह्नित्वाद्यवच्छिन्नप्रकारतायामपि वह्नित्वाव-
च्छिन्नप्रकारतात्वेन वह्निसामान्याभावनिश्चयप्रतिबन्धकतावच्छेदक-
त्वसत्त्वान्नासद्ब्रह्मः महानसीयवह्निमत्पर्वतकालीनः पर्वतो वह्निमानि-
त्यादौ महानसीयवह्निमान्नवेति संशयस्य पक्षतावच्छेदक-
विशिष्टविषयकनिश्चयत्वाव्यापकप्रतिबन्धकतानिरूपितप्रतिबन्धकता-
वच्छेदकीभूतप्रकारत्वावच्छिन्नत्वस्य स्वनिष्ठविषयत्वघटितधर्माव-
च्छिन्नप्रतिबन्धकतानिरूपितप्रतिबन्धकतायामसत्त्वेन सद्ब्रह्मप्रसङ्गः ।
न च वह्निमत्पर्वतकालीनः पर्वतो वह्निमानित्यादौ पर्वतो वह्निमा-
न्नवेति संशयस्यासद्ब्रह्म इति वाच्यम् साध्यसाधनभेदेन पक्षतायाः
कारणभावादेतादृशप्रतिबन्धकतायां तादृशस्थले पक्षतावच्छेदक-
विशिष्टपक्षविषयकनिश्चयत्वव्यापकत्वनिवेशनं निष्प्रयोजनम् प्रकृ-
तसंशयासद्ब्रह्मस्तु तादृशस्थले तादृशविशेषणाभावादेव समञ्ज-
सः । न चानुगमस्यानुपादेयतया ग्रन्थकृतैव प्रतिपादितत्वात् । न
च वह्निघटवत्पर्वतकालीनः पर्वतो वह्निमानित्यादौ तादृशविशेषण-
दाने घटादिविशिष्टवह्निमान्नवेति संशयसद्ब्रह्मप्रसङ्गः तादृशविशेष-
णादाने च पर्वतो वह्निमान्नवेति संशयसद्ब्रह्मप्रसङ्गः वह्निसामान्या-
भावज्ञानीयप्रतिबन्धकताया अपि पक्षतावच्छेदकविशिष्टविषयकनि-
श्चयत्वव्यापकत्वादिति वाच्यम् अगत्या तत्र साध्यवत्तानिश्चय-
त्वव्यापकप्रतिबन्धकतायां साध्यतावच्छेदकावच्छिन्नप्रकारताभिन्न-
निष्ठप्रकारतात्वावच्छेदकताकान्यत्वं निवेश्य तदोपस्य धारणीयत्वात्
घटविशिष्टवह्निमान्नवेति संशयप्रतिबन्धकताया वह्नित्वावच्छि-

प्रकारताभिन्ननिष्ठप्रत्ययत्वावच्छिन्नप्रकारत्वावच्छिन्नावच्छेदकताक-
त्वात् तादृशसंशयसङ्ग्रहाप्रसङ्गादिति सङ्क्षेपः ॥ ३ ॥

अथ बाधनिश्चयप्रतिबध्यतावच्छेदकत्वनिवेशेऽपि वह्निव्याप्याभा-
ववान् पर्वतो वह्निमान्नवेति संशयस्य पक्षतात्वापत्तिर्दुर्वारा तादृश-
संशयस्य बाधनिश्चयप्रतिबध्यतावच्छेदकीभूतपर्वतत्वावच्छिन्नाविशे-
ष्यत्वं तस्य वह्नित्वावच्छिन्नप्रकारतानिरूपितत्वेन तादृशविशेष्य-
त्वावच्छिन्नप्रतिबन्धकताकप्रतिबध्यतावत्त्वात् । बाधनिश्चयप्रति-
बध्यतावच्छेदकतापर्याप्त्यवच्छेदकधर्मावच्छिन्नावच्छेदकताकं य-
त्स्वनिष्ठविषयित्वावच्छिन्नप्रतिबन्धकत्वं तन्निरूपितप्रतिबध्यत्व-
निवेशेन तदुद्धारणेऽपि महानसीयवह्निसाध्यकस्थले पर्वतो महान-
सीयवह्निमान् वह्निसामान्याभाववान् वा इत्याकारकसंशयस्य प-
क्षतात्वानुपपत्तिः । बाधनिश्चयप्रतिबध्यतावच्छेदकतापर्याप्त्यव-
च्छेदकं यन्महानसीयवह्नित्वावच्छिन्नप्रकारतानिरूपितपर्वतत्वाव-
च्छिन्नप्रकारतानिरूपितपर्वतत्वावच्छिन्नविशेष्यतात्वं तदवच्छिन्ना-
वच्छेदकताकप्रतिबन्धकतानिरूपितप्रतिबध्यत्वस्य तादृशसंशये-
ऽसत्त्वादिति चेन्न बाधनिश्चयप्रतिबध्यतावच्छेदकस्वनिष्ठप्रकार-
त्वावच्छिन्नप्रतिबन्धकतानिरूपितप्रतिबध्यत्वस्योक्तत्वात् । तथा च
बाधनिश्चयप्रतिबध्यतावच्छेदकं यत्स्वनिष्ठवह्निव्याप्याभावाभाव-
त्वावच्छिन्नप्रकारत्वं तदवच्छिन्नप्रतिबन्धकतानिरूपितप्रतिबध्यत्व-
स्य तादृशसंशयेऽभावात् । अथ तथापि वह्निव्याप्याभावाभावत्वेन
वह्नित्वेन च वह्नयवगाहि-वह्निव्याप्याभावाभाववह्निमान् वह्निसामा-
न्याभाववान् वा पक्ष इत्याकारकसंशयेऽतिव्याप्तिः बाधनिश्चय-
प्रतिबध्यतावच्छेदकीभूतं यत् स्वनिष्ठवह्निव्याप्याभावाभावत्वाव-
च्छिन्नप्रकारत्वं तदवच्छिन्नप्रतिबन्धकताकप्रतिबध्यतावत्त्वात् ।
न च बाधनिश्चयप्रतिबध्यतावच्छेदकं धर्मितावच्छेदकताभिन्नं य-
त्स्वनिष्ठावच्छेदकत्वं तदवच्छिन्नप्रतिबन्धकतानिरूपितप्रतिबध्य-
त्वं विवेक्षणीयम् तादृशसंशये बाधनिश्चयप्रतिबध्यतावच्छेदकं य-
त्स्वनिष्ठवह्निव्याप्याभावाभावत्वावच्छिन्नप्रकारत्वं तदवच्छिन्न-
प्रतिबन्धकताकप्रतिबध्यत्वाभावातिव्याप्तिरिति वाच्यम् त-
दातिव्याप्तिवारणेऽपि तावतापि अभावव्याप्यसाध्यकस्थले अभा-
ववान् अभावव्याप्याभावाभाववान् वा पक्ष इत्याकारकसंशयेऽति-

व्याप्तिर्दुर्वारेव तादृशसंशयस्य बाधनिश्चयप्रतिबध्यतावच्छेदकी-
भूतं यत्स्वनिष्ठाभावत्वनिष्ठावच्छेदकत्वं तदवच्छिन्नप्रतिबन्धक-
तानिरूपितप्रतिबध्यतावत्त्वादिति तु विभावनीयम् ॥

अन्ये तु वह्नियुक्त्याभावाभाववह्निमान् वह्निसामान्याभाववा-
न वा पक्ष इत्याकारकसंशयवारणाय विषयतानिष्ठबाधनिश्चय-
प्रतिबध्यतावच्छेदकतापर्याप्त्यवच्छेदकधर्मावच्छिन्नावच्छेदकतानि-
रूपकप्रतिबन्धकतानिरूपितप्रतिबध्यताशालित्वं विवक्षणीयम् ।
नच महानसीयवह्निसाध्यकस्थले महानसीयवह्निमान् वह्निसामा-
न्याभाववान् वा पक्ष इत्याकारकसंशयासङ्ग्रहापत्तिः बाधनिश्चय-
प्रतिबध्यतावच्छेदकतापर्याप्त्यवच्छेदकं यन्महानसीयवह्नित्वाव-
च्छिन्नप्रकारतानिरूपितत्वविशिष्टपर्वतत्वावच्छिन्नविशेष्यतात्वं तद-
वच्छिन्नावच्छेदकतानिरूपितप्रतिबन्धकतानिरूपितप्रतिबध्यत्वस्य
तादृशसंशयेऽभावादिति वाच्यम् महानसीयत्वनिष्ठावच्छेद-
कताभिन्नं सद्बह्नित्वनिष्ठावच्छेदकताभिन्नं यदवच्छेदावच्छेदक-
त्वं तदनिरूपकं यद्विषयत्वं तन्निरूपिताभावत्वावच्छिन्नविषयताशा-
लिवृद्धित्वावच्छिन्नं प्रति महानसीयत्ववह्नित्वपर्याप्तावच्छेदकताक-
प्रकारताशालिनिश्चयत्वेन प्रतिबन्धकत्वस्य लाघवानुरोधेन व-
क्ष्यतया तादृशसंशये तादृशप्रतिबन्धकतानिरूपितप्रतिबध्यत्व-
स्याक्षतत्वात् । नचैवं प्रतिबध्यप्रतिबन्धकभावोक्तौ क लाघव-
मिति वाच्यम् वह्न्यभावप्रकारताशालिनिश्चयत्वेन प्रतिबन्धक-
तोक्तौ इदं ज्ञानं महानसीयवह्न्यभाववति महानसीयवह्निप्रकारकं
चत्तरीयवह्न्यभाववति चत्तरीयवह्निप्रकारकमित्याद्यननुगतानन्त-
व्यक्तीनामुत्तेजकत्वापेक्षया तादृशप्रतिबन्धकतायां महानसीयव-
ह्न्यभाववति महानसीयवह्निप्रकारकमित्यनुगताप्रामाण्यज्ञानत्वमा-
त्रावच्छिन्नस्योत्तेजकत्वे ममालाघवादित्याहुः ।

तत्र मनोरमम् । तादृशप्रतिबध्यप्रतिबन्धकभावोक्तमहानसी-
यवह्निसाध्यकस्थले महानसीयवह्निमान् वह्निसामान्याभाववान् वा
पक्ष इत्याकारकसंशयसङ्ग्रहसत्त्वात् तादृशनिश्चयत्वव्यापकप्रति-
बन्धकत्वनिवेशस्य सन्दर्भविरोधापत्तेरिति दिक् ।
केचित्सु बाधनिश्चयप्रतिबध्यतावच्छेदकीभूतानवच्छेदकत्वाव-
च्छिन्नप्रतिबन्धकतानिरूपितप्रतिबध्यत्वनिवेशे तादृशसंशयवार-

णसम्भवः तादृशसंशयस्य बाधनिश्चयप्रतिबध्यतानवच्छेदकं
द्वहित्वनिष्ठावच्छेदकत्वं तदवच्छिन्नप्रतिबन्धकतानिरूपितप्रतिब
ध्यतायाः सत्त्वादित्याहुः ।

तदसत् साध्यवत्तानिश्चयत्वव्यापकप्रतिबन्धकतानिरूपितप्रति
बध्यतावच्छेदकविषयित्वावच्छिन्नत्वस्य तादृशप्रतिबध्यतायां नि
वेशस्यैव वैयर्थ्यापत्तेः वहिसाध्यकस्थले महानसीयवह्निमानवेति
संशयस्य बाधनिश्चयप्रतिबध्यतानवच्छेदकं यन्महानसीयत्वनि
ष्ठावच्छेदकत्वं तदवच्छिन्नप्रतिबन्धकतानिरूपितप्रतिबध्यतावच्छे
तद्वारणसम्भवात् महानसीयवहिसाध्यकस्थले महानसीयवह्निमा
वहिसामान्याभाववान् वा पक्ष इत्याकारकसंशयापत्तेः श्रेति ।

यत्तु बाधनिश्चयनिष्ठप्रतिबन्धकतायां स्वनिष्ठविषयिताघटि
धर्मावच्छिन्नप्रतिबन्धकतानिरूपितप्रतिबध्यतावच्छेदकस्वनिष्ठविष
यत्वघटितधर्मावच्छिन्नत्वोक्तौ वह्निव्याप्याभाववह्निमान् वहिसामा
न्याभाववान् वा पक्ष इत्याकारकसंशयवारणसम्भवः वह्निव्याप्या
भावनिश्चयनिष्ठप्रतिबन्धकतायाः स्वनिष्ठविषयित्वावच्छिन्नप्रति
बन्धकतानिरूपितप्रतिबध्यतावच्छेदकभूतं यद्बहुभभावत्वावच्छि
विषयत्वन्तदवच्छिन्नत्वाभावादिति ।


तत्तुच्छम् महानसीयवह्निमान् वहिसामान्याभाववान् वा
पक्ष इत्याकारकसंशयासद्ब्रूहापत्तेः । महानसीयवह्निमावनि
श्चयनिष्ठप्रतिबन्धकतायाः स्वनिष्ठविषयित्वावच्छिन्नप्रतिबन्धकता
निरूपितप्रतिबध्यतावच्छेदकभूतं यत् स्वनिष्ठवह्निभावत्वाव
च्छिन्नविषयित्वं तदवच्छिन्नत्वाभावात् । न च महानसीयवह्निप्रका
रकज्ञाननिष्ठप्रतिबध्यतानिरूपितप्रतिबन्धकत्वस्य बन्धाभावविषय
त्वावच्छिन्नत्वसम्भवा इति वाच्यम् साध्यतावच्छेदकावच्छिन्न
प्रकारताशालिज्ञानत्वावच्छिन्नप्रतिबध्यतानिरूपितप्रतिबन्धकत्वस्य
बहुभभावप्रकारकनिश्चयेऽसत्त्वात् तादृशज्ञानत्वावच्छिन्नप्रतिबध्य
तानिरूपितप्रतिबन्धकत्वाप्रवेशे महानसीयवहिसाध्यकस्थले वहि
मानवेति संशयस्यासद्ब्रूहापत्तेरिति दिक् ।

केचित्तु स्वनिष्ठविषयित्वावच्छिन्नप्रतिबन्धकतानिरूपितप्रति
बध्यतायां साध्यवत्ताज्ञानप्रतिबध्यतावच्छेदकविषयत्वावच्छिन्नत्व
निवेशनीयम् अतो न तादृशसंशयेऽतिव्याप्तिः । न च बाधनिश्चय

प्रतिवध्यतावच्छेदकत्वं स्वनिष्ठविषयितायामनर्थकमिति वाच्यम्
बहिर्व्याप्यसाध्यकस्थले बहिमान् बहिर्व्याप्याभावात्मकबहुपभाव-
वान् वा पक्ष इत्यादिसंशयवारणाय तन्निवेशस्यावश्यकत्वात् । न च
तथापि तादृशनिश्चयत्वव्यापकप्रतिबन्धकतानिरूपितप्रतिवध्य-
तावच्छेदकविषयित्वावच्छिन्नत्वनिवेशनमनर्थकमिति वाच्यम् बहि-
र्व्याप्यसाध्यकस्थले बहिर्व्याप्याभावाभावात्मकबहिर्व्याप्याभाववान्
बहिर्व्याप्याभावव्याप्यवान् वा पक्ष इत्यादिसंशयवारणाय तन्निवे-
शादित्याहुः ।

तत्तुच्छम् बहिर्व्याप्यसाध्यकस्थले बहिर्व्याप्याभावाभावबहि-
मान् बहिर्व्याप्याभावव्याप्यात्मकबहुपभाववान् वा पक्ष इत्या-
कारकस्य च संशयस्य तथापि वारणासम्भवादिति ध्येयम् ॥

इति श्रीकालीशङ्करसिद्धान्तवागीशविरचितं
पक्षतागादाधरीक्रोडपत्रम् ॥



अथ श्रीकालीशङ्करसिद्धान्तवागीशविरचितं (नवमम्)

परामर्शगादाधरीक्रोडपत्रम् ।

इदानीमपि विशिष्टपरामर्शस्यानुमितिकारणतावच्छेदकत्वे मीमांसकप्रतिपत्त्यवतारणेनाप्रामाणिकत्वशङ्कया तदुपपादकप्रमाणाकाङ्क्षासम्भवेन तदुपपादकत्वस्य पक्षतानिरूपितसङ्कतित्वमिति भट्टाचार्येण व्याख्यातम् । तस्यायमाशयः तथा च विशिष्टपरामर्शस्य कारणतावच्छेदकत्वोपपादकत्वरूपलक्षणोपपादकत्वम् उपोद्धातादिपञ्चकभिन्नत्वसङ्कतित्वरूपप्रसङ्गत्वं सूचितम् । पक्षतानिरूपितत्वञ्च तन्निरूपितविषयताकज्ञानानुकूलव्यापारानन्तरार्थकेन तदभिधानान्तरेण घटितस्य सङ्कतिसामान्यलक्षणस्य घटकविषयितायां निरूपितत्वसत्त्वेन विशिष्टसङ्कतावपि तज्ज्ञेयम् ।

केचित्तु पक्षताशरीरप्रविष्टतल्लिङ्गकेत्यस्य तत्परामर्शत्वावच्छिन्नकारणताघटितार्थकतया पक्षतोपपादकत्वमित्याहुस्तच्चिन्त्यम् । पक्षताशरीरे कारणताप्रवेशस्याप्रामाणिकत्वादव्यवहितोत्तरत्वसम्बन्धेन परामर्शविशिष्टस्यैव निवेशादित्याद्युक्तम् ॥ १ ॥

अत्र तादृशप्रमाऽसाधारणकारणत्वं यदि स्मरणावृत्तित्वाद्दशप्रमावृत्तिकार्यतानिरूपकत्वं तदा स्मृतिजनकसंस्कारवारकप्रमानिवेशवैयर्थ्यम् इति गादाधरी ।

नच तादृशस्मरणावृत्तिकार्यतानिरूपकत्वस्य तात्पर्यग्राहकतया प्रमापदसार्थक्यमिति वाच्यम् तथात्वेपि प्रमाणव्यवहारविषयताप्रयोजकशरीरे प्रमाया निवेशासम्भवात् तथाचानुभवघटितधर्मस्यैव तादृशविषयताप्रयोजकतायाः सम्प्रदायसिद्धतया तदनुरोधेन मूलकृताऽनुभवार्थकप्रमापदमुपात्तमिति भावः । न चैतदनुरोधेन प्रमापदमुपात्तमिति वाच्यम् संस्कारस्यैव वारकतयाऽनतिप्रयोजनकत्वात् वक्ष्यमाणरीत्या निर्वाहेण संस्कारवारकत्वसम्प्रदायसिद्धत्वोभयोरेव निष्प्रत्यूहत्वमिति भावः ॥ २ ॥

यदसाधारणमित्यस्य स्वानिरूपितमनस्त्वघटितधर्मावच्छिन्ना-
निरूपिता या जन्यता तदवच्छेदकतापर्याप्त्यनधिकरणीभूता या अ-
नुमवनिष्टभेदप्रतियोगितावच्छेदकजातिस्तद्वटितधर्मावच्छिन्ना या-
हिर्विषयकानुमवनिष्टकार्यता तन्निरूपकत्वमापादकदलसमुदायोऽर्थो
भट्टाचार्येण कृतः ।

तदुपरि शङ्कते । अथ विशिष्टपरामर्शे व्यभिचारः तस्या-
पि तादृशानुमितित्वरूपजातिघटितधर्मावच्छिन्नकार्यतानिरूपक-
त्वात् । न च परामर्शस्य कार्यतावच्छेदकं नानुमितित्वं किन्तु
व्यवहितोत्तरत्वसामानाधिकरण्योभयसम्बन्धेन परामर्शविशि-
ष्टत्वमेव तस्य तादृशजातित्वाभावाच्च व्यभिचार इति वा-
च्यम् परामर्शस्यापि अव्यभिचारज्ञानात्मकतयाऽनुमितित्वावच्छि-
न्नप्रतिव्याप्तिज्ञानत्वेन हेतुत्वमिति कारणस्य कारणतामादाय व्य-
भिचारतादवस्थ्यात् । न च मनस्त्वेन कारणत्वमिति निष्कृष्टमता-
नुसारेणैव तदिति वाच्यम् तथा सत्यापाद्यस्य प्रमाणस्य व्या-
पारवदसाधारणफलोपहितकारणत्वपर्यवसितस्य शरीरे फलोप-
धायकत्वनिवेशव्यावृत्तेः व्याप्तिज्ञानस्यानुमित्यात्मकप्रमास्वरूपप्रो-
ग्यतामादायेष्टापत्तेश्च वारणायानुमित्यनात्मकव्याप्तिस्मरणस्य पक्ष-
त्वानुसरणस्य वैयर्थ्यात् इति चेन्न स्वानिरूपितेत्यस्य स्वावृत्तिवि-
षयत्वाभावमात्रनिरूपितान्यत्वार्थकत्वाच्च परामर्शे व्यभिचारः तथाहि
स्वावृत्तिविषयता तु केवलव्याप्तिज्ञानत्वावच्छिन्नविषयतैव तद-
भाववान् विशिष्टपरामर्शः तन्मात्रनिरूपितत्वाभाववती व्याप्तिज्ञान-
त्वावच्छिन्नकारणताप्रतियोगिकानुमितित्वावच्छिन्नकार्यता तद-
वच्छेदकतापर्याप्त्यधिकरणमेवानुमितित्वमतो न तादृशजाति-
मादाय व्यभिचारः । न च शुद्धव्याप्तिज्ञानत्वावच्छिन्नविषयतापि
परामर्शवृत्तिरिति तदोपतादवध्यमिति वाच्यम् निरूपकभेदेन
विषयताभेदात् ।

केचित्तु तादृशवाहिर्विषयकप्रमामात्रवृत्तिकार्यतायां प्रत्यक्षवृत्ति-
त्वनिवेशाच्च व्यभिचार इत्याहुः । तन्न अनुमानादिप्रामाण्यस्यास-
ङ्गहापत्तेरिति मनस्त्वघटितधर्मावच्छिन्नानिरूपितत्वदलवैयर्थ्यादिति
चेन्न स्वावृत्तिविषयतावदनिरूपितं यत् कार्यत्वं तदन्यकार्यतायाः
स्वानिरूपितकार्यतापदेन विवक्षितत्वात् ॥ ३ ॥

"न नानुमिति प्रति व्याप्यज्ञानमेवानुमितिहेतुर्लाघवादविषयकत्वाच्-
 ति" मूलस्य लाघवादवच्छेदकलाघवात् आवश्यकत्वात् व्याप्यताव-
 च्छेदकप्रकारकव्याप्तिज्ञानस्य हेतुत्वे व्याप्तिज्ञानहेतुताया आवश्यक-
 त्वात् । कचिदुपजीव्यत्वादित्यपि पाठः । उपजीव्यत्वञ्चात्र व्याप्तिज्ञान-
 विना यद्धर्मावच्छेदेन व्याप्तिज्ञानं नत्प्रकारकपक्षधर्मताज्ञानस्यास-
 म्भवात् । एवञ्च सिद्धे व्याप्तिज्ञाने हेतावतिप्रसङ्गभङ्गाय पक्षधर्मता-
 विषयकत्वमवच्छेदकं कल्प्यते लाघवात् न तु कारणान्तरं गौरवा-
 दिति भावः" इति दीधितकृता निष्कृष्टार्थः कृतः । तत्र "ननु व्या-
 प्तिप्रकारकज्ञानत्वेन हेतुत्वे सिद्धेपि व्याप्तिप्रकारकपक्षधर्मताज्ञान-
 त्वरूपपरामर्शत्वस्य हेतुतावच्छेदकत्वाप्रसिद्ध्या नैयायिकानां ना-
 भिमतसिद्धिरित्याशयं पूरयति एवञ्चेति । व्याप्तिज्ञाने व्याप्ति-
 ज्ञानत्वावच्छिन्नोऽतिप्रसङ्गभङ्गाय पक्षधर्मताज्ञानशून्यकालेऽनुमिति-
 वारणाय क्लृप्तकारणतायामेव पक्षधर्मताविषयकत्वमवच्छेदकम-
 न्यथानुपपत्त्या कल्प्यते । यद्यपि व्याप्तिज्ञानत्वावच्छिन्नहेतुतायां प-
 क्षधर्मताविषयकत्वस्यावच्छेदकत्वोपगमे प्रस्थितमवच्छेदकलाघ-
 वादिति तथाप्यतिप्रसङ्गानवधारदशायां व्याप्तिज्ञानत्वस्य लाघवात्
 प्रथमतोऽवच्छेदकत्वसिद्धिरुत्तरकालमवच्छेदकमिवृद्धिश्च निष्प्र-
 त्यूहैवेति" भट्टाचार्येण व्याख्यातः ।

अथानुमितौ व्याप्तिज्ञानत्वं वा पक्षधर्मताविषयकव्याप्तिप्रकार-
 कज्ञानत्वावच्छिन्नकारणत्वञ्च, तादृशावच्छेदकतापर्याप्त्यनवच्छेद-
 कवञ्च पक्षधर्मताविषयकव्याप्तिप्रकारकज्ञानत्वावच्छिन्नत्वादिकम्
 इत्यञ्च व्याप्तिज्ञानत्वपक्षधर्मताविषयकव्याप्तिप्रकारकज्ञानत्वावच्छि-
 न्नकारणत्वयोर्भिन्नतया व्याप्तिज्ञानकारणतायां पक्षधर्मताविषयक-
 त्वासम्भवात् क्लृप्तव्याप्तिज्ञानत्वावच्छिन्नकारणताया अवच्छेदका-
 मिवृद्धिकल्पनं दीधितिकृतमसङ्गतमेव । न च कारणताया अनति-
 रिक्तत्वमतेनेदमिति वाच्यम् । कल्पनालाघवस्यानतिरिक्तत्वमते-
 ऽसम्भवाच्चदभिप्रायवर्णनाशक्यत्वात् ।

अत्रेदं समाधानम् । तादृशाभावप्रतियोगितावच्छेदकतायाः
 पर्याप्तिसम्बन्धेन व्याप्यवृत्तितया तादृशकारणतावच्छेदकतापर्या-
 प्यवच्छेदकधर्मावच्छिन्नानुयोगिताकपर्याप्तिसम्बन्धावच्छिन्नप्रति-
 योगिताकतादृशाभावप्रतियोगितावच्छेदकत्वाभावनद्व्यव्याप्तिज्ञानत्व-

वत्त्वमेव कारणत्वम् एवञ्च पक्षधर्मताविषयकव्याप्तिज्ञानत्वाच्चिह्नानुयोगिताकत्वस्याक्षनतया तादृशकारणताभिप्रायेणावच्छेदकाभिष्टुट्टिकल्पनादिति ॥ ४ ॥


यदसाधारणमित्यादिव्याप्तौ आपाद्यं प्रमाणत्वं प्रमाया असाधारणकारणत्वम् तच्च व्यापारवदसाधारणफलोपहितकारणत्वं व्यापारनिवेशात् प्रतीकान्तरवन्त्युपनायकज्ञाने आपाद्यविरहनिर्वाहः असाधारण्यनिवेशादापादके शरीरादिवारकासाधारण्यवशेषणसार्थक्यमिति फलोपधाननिवेशात् व्याप्तिज्ञानस्यानुमित्यात्मकप्रमास्वरूपयोग्यतामादाय नष्टापत्तिः अनुमित्युपधायकस्य तस्य पक्षत्वादिति गादाधरो । तत्र फलोपहितव्यापारवदसाधारणकारणत्वमेवापाद्यलनिष्कर्षार्थः । अथ फलोपहितस्वरूपयोग्यत्वरूपकारणत्वघटितव्यापारवत्त्वेनेष्टापत्तेर्दुर्वारत्वात् । न च व्यापारशरीरे फलोपहितत्वनिवेशान्नेष्टापत्तिरिति वाच्यम् । तावता अनुमित्यनुपधायकव्याप्तिज्ञाने इष्टापत्तिवारणसम्भवात् पृथक्फलोपहितत्वस्य कारणतांशे निवेशवैयर्थ्यादिति ध्येयम् । सामानाधिकरण्यनिवेशाद्धटाकाशवृत्तिद्वित्वादौ न तादृशकार्यकारणभावस्य व्यभिचारः । न च तथापि घटात्मवृत्तिद्वित्वे व्यभिचार इति वाच्यम् । सामानाधिकरण्यघटकतदधिकरणत्वस्य उपलक्षणतया वृत्तित्वस्य विशेषणतया निवेशादुपलक्षणतया निवेशाद्विनश्यदवस्थपरामर्शमादाय न दोष इति ॥ ५ ॥

यदसाधारणं सहकार्यासाद्य मनो वहिर्गोचरां प्रमां जनयति तदेव हि प्रमाणान्तरमित्यत्र प्रमाणान्तरत्वं तदर्थविशेष्यकतदर्थप्रकारकमानसामान्यप्रमाफलोपहितकारणत्वम् । अनुमितिकारणत्वमादायेष्टापत्तिवारणाय विशेष्येऽर्थविशेषः 'कतः निर्विकपरामर्शकारणत्वमादायेष्टापत्तिवारणाय व्यापारत्वगर्भकारणत्वनिवेशः । न च मानसामान्योक्तविशेषणं व्यर्थम् मानसपरामर्शरूपप्रमामादायेष्टापत्तेर्व्यापारनिवेशेनैव वारणादिति वाच्यम् यत्र व्याप्तिस्मरणद्वितीयक्षणे तद्विचिन्त्यकं तदा तदनुव्यवसायात्मकः परामर्शः पश्चात् वन्ह्यनुमितिस्तत्र व्याप्तिस्मरणे इष्टापत्तिवारणाय तत्सार्थक्यात् तत्र व्याप्तिस्मरणस्य परामर्श प्रति निर्विकल्पकद्वारा कारणत्वात् फलोपधायकत्वाच्च । न च तस्य पक्षवहिर्भाव इति वाच्यम् । तथा-

पि गत्यन्तराभावेन व्याप्तिस्मरणं मानसं, जनयित्वाऽनुमितिः स-
म्पादनीयेत्यस्य नैयायिकानुमततया तत्पक्षवाहिर्भावासम्भवात् ।
नव तथापि फलोपधाने विशेष्येऽर्थ इति वाच्यम् । यत्र व्याप्तिवि-
शिष्टे हेतुमत्तापक्षतापर्याप्तिकतत्पदस्मरणात्मकव्याप्तिस्मरणं ततो
मानसपरामर्शक्रमेणानुमितिस्तत्र व्याप्तिस्मरणस्य तत्पदार्थोपस्थि-
तिद्वारा शब्दात्मकपरामर्शरूपयोग्यतामादायेष्टापत्तिवारणायेत्यादि-
कं बोध्यम् ।

व्याप्यतावच्छेदकप्रकारकव्याप्तिनिश्चयत्वं व्याप्यतावच्छेदकप्र-
कारकपक्षधर्मतानिश्चयत्वाख्यम् अनुमितित्वावच्छिन्नं प्रति हेतुरु-
च्यते मीमांसकेन । अत्र व्याप्यतावच्छेदकप्रकारकव्याप्तिनिश्चयत्वं
च व्याप्यतावच्छेदकावच्छेदेन ग्राह्यम् । तेन वह्निव्याप्यं द्रव्यं द्रव्य-
त्ववान् हृद इत्यादिज्ञानोत्तरं हृदो वह्निमान् इत्याद्यनुमित्यापत्तेः भ-
ट्टाचार्यस्य व्याख्यायामियमनुपपत्तिः वह्निव्याप्यं द्रव्यं द्रव्यत्ववानि-
त्यादिज्ञानात् हृदो वह्निमानित्यनुमितेरसम्भवे विषयबाधाभाव-
त्वेन विशिष्टबुद्धिसामान्यं प्रत्यपि हेतुत्वात् कथं तन्निराकरणाया-
वच्छेदकत्वावच्छेदेन तन्निश्चयत्वमूहनीयमिति कविकाव्ये ॥

इति श्रीकालीशङ्करसिद्धान्तवागीशविरचितं परामर्श-
गदाधरीक्रोडपत्रम् ।



अवयवभादाधरीकोडपत्रम् ।

ॐ कालिकायै नमः । तादृशयत्किञ्चिच्छब्दबोधनिरूपिता
शाब्दज्ञाननिष्ठा या या जनकता तदवच्छेदककोटिप्रविष्टयत्किञ्चि-
ज्ज्ञानीयविषयताश्रयवस्तुत्वव्यापकसमुदायत्वं न्यायत्वमिति भ-
ट्टाचार्याः । यत्किञ्चिच्छब्दबोधनिरूपितशब्दज्ञाननिष्ठा या यत्कि-
ञ्चिज्जनकता तदवच्छेदककोटिप्रविष्टप्रतिज्ञाद्येकैकमात्रविषयकज्ञा-
नीयविषयताश्रयवस्तुत्वव्यापकत्वं प्रतिज्ञाद्येकैकमात्रवृत्तिसमुदा-
यत्वेऽप्यक्षतमिति प्रतिज्ञाद्येकैकावयवेऽतिव्याप्तिः न्यायवृत्तिसमुदा-
यत्वे च तादृशसमुदायत्वनिष्ठन्यूनवृत्तित्वानिरूपकत्वासत्त्वान्या-
यमात्रेऽसम्भवो वा स्यादतो या या जनकतानिवेशः । तथाच प्रत्ये-
कवृत्तिसमुदायत्वस्य तावज्जनकतावच्छेदकयत्किञ्चिज्ज्ञानीयविष-
यताश्रयवस्तुत्वाव्यापकत्वाच्च दोषः । ननु कस्या अपि विषयताया-
स्तावज्जनकतावच्छेदकत्वाभावादुक्तलक्षणासंभव इति चेन्न यत्-
किञ्चिच्छब्दबोधनिरूपितशब्दज्ञाननिष्ठजनकतात्वव्यापकयत्किञ्चि-
ज्ज्ञानीयविषयताश्रयवस्तुत्वव्यापकसमुदायत्वे तात्पर्यात् । व्याप-
कत्वञ्च स्वनिरूपितविषयत्वावच्छेद्यत्वसम्बन्धेनेति ध्येयम् ।

समानार्थकविभिन्नानुपूर्वीकप्रतिज्ञादिविषयकज्ञाननिष्ठजनकता-
मादाय व्यापकत्वानुपपत्तिरतः शाब्दबोधसमानानुपूर्वीकनानावा-
क्यविषयतानामनुगतैकरूपेणैव कारणतावच्छेदकत्वात्तादृशय-
त्किञ्चिच्छब्दबोधनिरूपितशब्दज्ञाननिष्ठजनकतात्वव्यापकज्ञानीय-
विषयताश्रयवस्तुत्वव्यापकत्वं न न्यायवृत्तिसमुदायत्वस्येत्य-
सम्भवादतः शाब्दज्ञाने यत्किञ्चित्त्वं निवेशितम् भट्टाचार्येण ।
न चैवं यत्किञ्चित्त्वनिवेशादननुगम इति वाच्यम् तादृशशाब्दबो-
धविशिष्टज्ञानविशिष्टसमुदायत्वस्य विवक्षितत्वात् । प्रथमवैशि-
ष्ट्यं व्यापकत्वसम्बन्धेन । व्याप्यताघटकसम्बन्धः स्वनिष्ठजन्य-

तानिरूपितशब्दज्ञाननिष्ठजनकतात्वम् । व्याप्यतायत्कसम्बन्धश्च
स्वनिरूपितविषयतावच्छेदकत्वम् । द्वितीयवैशिष्ट्यमपि व्यापक-
त्वसम्बन्धेनैव । तत्र व्याप्यत्वं स्वनिरूपितवस्तुनिष्ठविषयतास-
म्बन्धेन, व्यापकता च स्वरूपसम्बन्धेनेति ध्येयम् ॥ १ ॥

अत्र शब्दज्ञाननिष्ठेत्यनुक्तौ व्याप्यताज्ञानादिकारणतामादाय
व्यापकताभङ्गेनासम्भवः । न च न्यायविषयकसमूहालम्बनयोग्यता-
ज्ञानमादाय लक्षणं सङ्गमनीयमिति वाच्यम् यन्न्यायविषयकसमू-
हालम्बनं न जातं तत्राव्याप्तिरपरिहारत्वात् । नचैवमपि समूहाल-
म्बनस्थले योग्यतादिविषयकशब्दविषयकसमूहालम्बनज्ञाननिष्ठ-
कारणतामादाय तद्व्योपतादवस्थामिति वाच्यम् शब्दज्ञाननिष्ठ-
इत्यनेन शब्दत्वव्याप्यजात्यवच्छिन्नविषयतांशालिज्ञानत्वावच्छि-
न्नकारणताया विवक्षितत्वात् । नचैवमपि यत्र वस्तुत्वस्य साध्यत्वं
तत्र न्यायेऽव्याप्तिर्दुर्वारैवेति वाच्यम् । शब्दज्ञाननिष्ठ इत्यत्र नि-
श्चयत्वावच्छिन्नकारणताया उक्तत्वात् । योग्यताज्ञानस्य संशयसा-
धारणज्ञानत्वेनैव हेतुतया योग्यताज्ञानकरणताया अन्यथात्वात् ।
नच तथापि सामानाधिकरण्यसम्बन्धेन वस्तुविशिष्टवस्तुसाध्य-
कस्थले विशेषणतावच्छेदकप्रकारकनिश्चयत्वावच्छिन्नजनकतामा-
दायाव्याप्तितादवस्थामिति वाच्यम् शब्दत्वावच्छिन्नजन्यता-
निरूपितत्वस्यापि जनकतायां निवेशनीयत्वात् ॥ २ ॥

अत्रावच्छेदकतावच्छेदकसाधारणावच्छेदकतालाभाय कोटिप्र-
विष्टेत्युक्तम् । अन्यथा शब्दज्ञाननिष्ठा तादृशी या या जनकता तद-
न्तर्गतानुपूर्वीप्रकारकज्ञानत्वावच्छिन्नजनकतायाः साक्षादवच्छेद-
कीभूतविषयत्वाप्रसिद्ध्या न्यायमात्रेऽसम्भवापत्तेः । यदि चावच्छेद-
कतावच्छेदकसाधारणावच्छेदकत्वं न मन्यते तदा शब्दज्ञाननिष्ठ-
जनकत्वं विषयत्वावच्छिन्नत्वेन विशेषणियम् इति ज्ञानत्वावच्छि-
न्नजनकतामादाय न दोषः । अथ तादृशी या या जनकता प्रत्येकं
तत्तदवच्छेदकविषयतासमानाधिकरणवस्तुसमुदायत्वनिर्देशेनैव ए-
कदेशवृत्तिसमुदायत्वमादायातिप्रसङ्गवारणसम्भवे व्यर्थं व्यापक-
त्वनिवेशनमिति आनुपूर्वीप्रकारकज्ञानस्यानुपूर्वीघटकतावद्वस्तुवि-
षयतायां निरूप्यनिरूपकभावापन्नानां विशेष्यविशेषणभावे विनि-
र्गमकानिवेन प्रत्येकविषयतात्व्यैव कारणतावच्छेदकत्वा एव

देशवृत्तिसमुदायत्वस्य तादृशसकलकारणतावच्छेदकविषयतासा-
मानाधिकरण्याभावादिति चेन्न अनन्तसामानाधिकरण्यनिवेशापे-
क्षया व्यापकतानिवेशस्यैव लघुत्वात् । अवच्छेदकतावच्छेदकसा-
धारणावच्छेदकत्वास्वीकारे निरुक्तसकलजनकनान्तर्गताया आनु-
पूर्वाप्रकारकज्ञानत्वावच्छिन्नजनकतायाः पत्यादिनिष्ठनिरूप्यनि-
रूपकभावापन्नावच्छेदकत्वावच्छिन्नजनकतायाश्चावच्छेदकीभूतवि-
षयत्वसामानाधिकरण्यस्य न्यायत्वे सत्त्वादसम्भवापत्तेश्च । एते-
न तादृशशक्तिश्चिच्छाब्दबोधनिरूपितशब्दज्ञानेनिष्ठजनकताव्या-
पकसमुदायत्वमेव न्यायत्वमस्तु व्यापकता च स्वसमानाधिकरण-
विषयत्वावच्छेद्यत्वसम्बन्धेनेत्युक्तौ अनन्तसामानाधिकरण्यनिवे-
शकृतगौरवाभावात् द्विधाव्यापकतानिवेशो व्यर्थ इत्यपि
परास्तम् । न च वस्तुविषयत्वावच्छिन्ना या या जनकता इत्यु-
क्त्यैव ज्ञानत्वावच्छिन्नजनकतायाः पत्यादिनिष्ठावच्छेदकतावच्छि-
न्नजनकतायाश्च वारणसम्भव इति वाच्यम् एवमपि निरुक्तस-
कलजनकतान्तर्गताया आनन्तर्यघटकध्वंसत्वादिना वस्त्ववगाहि-
प्रमीयवस्तुनिष्ठविषयत्वावच्छिन्नजनकताया अवच्छेदकीभूतवि-
षयतासामानाधिकरण्यस्य न्यायत्वेऽसत्त्वादव्याप्तदुर्वात्वात् ।
अत एव जात्यवच्छिन्नविषयत्वावच्छिन्ना या या जनकता इत्युक्तौ
आनन्तर्यघटकध्वंसत्वादिना वस्त्ववगाहित्वावच्छिन्नजनकतावारण-
सम्भव इत्यपि समाहितम् तादृशध्वंसत्वादिना जातिमवगाह्य
तादृशश्रुत्युपरागेण वस्तुविषयकज्ञानीयजात्यवच्छिन्नवस्तुनिष्ठ-
विषयत्वावच्छिन्नजनकतामादायाव्याप्तिनादवस्थ्यात् । न चोक्तप्र-
मीयवस्तुविषयत्वावच्छिन्नजनकताया निरुक्तजनकतान्तर्गतत्वेपि
तदवच्छेदकीभूता या आनन्तर्यघटकध्वंसत्वादिना न्यायघटकव-
त्तावगाहिप्रमीयविषयता तत्सामानाधिकरण्यस्य न्यायत्वे सत्त्वा-
लोक्तदोष इति वाच्यम् यत्र ध्वंसत्वादिना न्यायघटकवस्तुप्रमी-
यसिद्धस्तवाव्याप्तिनादवस्थ्यात् । स्वमते यत्किञ्चिज्ज्ञाने प्रमान्य-
त्वविशिष्यणस्यैव भवतापि निरुक्ता या या जनकता तदवच्छेदकी-
भूतविषयतायां प्रमानिरूपितत्वस्यावश्यंवाच्यतया प्रमज्ञानीयविष-
यतासामानाधिकरण्यमुपादाय लक्षणगमनसम्भवाच्च । अन्यथा
पूर्वपूर्ववस्तुविशिष्टचरमवस्तुत्वपुरस्कारेण न्यायघटकचरमवस्तु-

नवगादिभिरतीयविषयतामादाय न्यायघटकचरसंस्त्वाद्यघटिनद-
 टकवस्तुसमुदायन्यायैकदेशेऽतिव्याप्तस्तादृशसमुदायत्रनिष्ठन्यवृ-
 त्तिवानिरूपकत्वस्य न्यायत्वेऽसत्त्वात् अत्रात्रेदुर्वारत्वापत्तः ।
 भ्रमानिरूपितवस्तुनिष्ठविषयत्वावच्छिन्ना या या जनकता प्रत्येकं
 तत्तदवच्छेदकीभूतभ्रमानिरूपितविषयतासामानाधिकरण्योक्तौ च
 लाघवानवक्रोश इति ध्येयम् । तथाऽवच्छेदकतावच्छेदकसाधारणा-
 वच्छेदकत्वस्वीकारे न्यायघटकयद्यद्भागस्य प्रत्येकमर्थबोधकत्वम् ।
 तत्तद्भागघटकैकवस्तुघटितसमुदायत्वस्यापि निरुक्ततावजनक-
 तावच्छेदकविषयतासामाधिकरण्यात्तादृशसमुदायत्वव्रत्यतिव्याप्ति-
 तादृशसमुदायत्वनिष्ठन्यवृत्तित्वानिरूपकत्वस्य न्यायत्वे सत्त्वा-
 दसम्भवो वा स्यादतो नोक्तप्रकारः साधीयान् । न च निरुक्ता
 या या जनकता तन्निरूपितत्वसम्बन्धानवच्छिन्नावच्छेदकताभ्र-
 मविषयतासामानाधिकरण्योक्तौ नोक्तदोषः, अवच्छेदकतावच्छे-
 दकविषयितायां निरूपितत्वसम्बन्धानवच्छिन्नावच्छेदकत्वाभावा-
 दिति वाच्यम् तथासंति निरुक्तजनकतान्तर्गता या पत्वादिनि-
 ष्ठावच्छेदकतावच्छिन्नजनकता तन्निरूपितनिरूपितत्वसम्बन्धानव-
 च्छिन्नावच्छेदकताभ्रमविषयतासामानाधिकरण्यस्य न्यायत्वेऽस-
 त्वादसम्भवापत्तेः । अवच्छेदकतावच्छेदकसाधारणावच्छेदक-
 त्वस्वीकारे वस्तुनिष्ठविषयत्ववच्छिन्नत्वस्य जनकताविशेषणत्व-
 पि अप्रतीकारादिति ध्येयम् ॥ ३ ॥

अथ यत्किञ्चिच्छब्दबोधनिरूपितजनकतावच्छेदिका यत्कि-
 ञ्चिज्ज्ञानीया वस्तुनिष्ठा या या विषयता प्रत्येकं तत्तत्सामानाधिक-
 रणसमुदायत्वविवक्षणनेव सामंजस्ये व्यापकतानिवेशो व्यर्थ इति ।
 न चानन्तसामानाधिकरण्यानवशे गौरवमिति वक्तव्यम् यत्कि-
 ञ्चिच्छब्दबोधनिरूपितजनकतावच्छेदकीभूतयत्किञ्चिज्ज्ञानीयवस्तु-
 निष्ठविषयतात्वव्यापकसमुदायत्वस्य विवक्षितत्वात् । व्यापकता-
 च सामानाधिकरण्यसम्बन्धेनेति । न च यत्किञ्चित्पदेन प्रतिज्ञाभा-
 मविषयकज्ञानमादाय प्रतिज्ञायामतिव्याप्तिरिति वाच्यम् तादृ-
 शशब्दबोधविशिष्टसमुदायत्वस्यैव विवक्षितत्वात् । वैशिष्ट्यञ्च
 व्यापकत्वसम्बन्धेन । अत्र व्याप्यत्वं स्वनिरूपितजनकतावच्छेदक-
 त्वस्वाव्यवहितपूर्ववर्तिज्ञानीयवस्तुनिष्ठविषयतात्वोभयसम्बन्धेन ।

व्यापकता च स्वाश्रयवस्तुवृत्तित्वसम्बन्धेनेति चेत् । अत्राहुः—
यत्र स्थलविशेषे यन्न्यायाविषयकज्ञानोत्तरं तादृशबोधो न जात-
स्तत्राव्याप्तिः तज्ज्ञानीयविषयतायां स्वनिरूपितजनकतावच्छेद-
कत्वसत्त्वेऽपि स्वाव्यवहितपूर्वज्ञानीयत्वाभावेन तादृशसमुदाय-
स्य शाब्दबोधविशिष्टत्वाभावादित्युक्तप्रकारो न सम्यक् । नच त-
त्रापि तत्रागतिरिति वाच्यम् स्वमते न्यायान्तरजन्यबोधमादायैव
तत्र लक्षणगमनादिति ध्येयम् । नच तादृशी या या जनकता त-
त्तदाश्रयीभूतयत्किञ्चिज्ज्ञानीयविषयताश्रयवर्णत्वव्यापकत्वनिवेशेनै-
वोपपत्तौ किमवच्छेदककोटिप्रविष्टत्वनिवेशेनेति वाच्यम् यादृश-
न्यायाविषयकज्ञानं नियताप्रामाण्यज्ञानास्कन्दितमेव जायते तादृश-
न्यायाव्याप्तिप्रसङ्गात्तादृशसमुदायत्वस्य तादृशशाब्दबोधनिरूपित-
जनकतावज्ज्ञानीयविषयताश्रयवर्णत्वाव्यापकत्वात् । स्वमते चा-
प्रामाण्यज्ञानास्कन्दितज्ञाने जनकत्वस्यासत्त्वेऽपि जनकतावच्छेद-
कविषयतासत्त्वान्नोव्याप्तिरिति ध्येयम् ॥ ४ ॥

वाक्यान्तरसाधारणसमुदायमादाय वाक्यान्तरसमुदायेऽति-
व्याप्तिवारणाय तादृशसमुदायत्वनिष्ठन्यूनवृत्तित्वानिरूपकत्वं निवे-
शितं भट्टाचार्येण । अथात्र निरुक्ता या या जनकता तत्तदवच्छेद-
कीभूतयत्किञ्चिज्ज्ञानीयविषयताश्रयवस्तुत्वसमनियतसमुदायत्वनि-
वेशेनैव उपपत्तौ व्यर्थं तादृशन्यूनवृत्तित्वानिरूपकत्व-
निवेशनमिति चेन्न समनियतत्वनिवेशे यत्किञ्चित्पदेन न्यायद्वयवि-
षयकज्ञानमेकन्यायघटकप्रतिज्ञाऽपरन्यायघटकसमुदायविषयकज्ञा-
नश्चादाय न्यायद्वये एकन्यायघटकप्रतिज्ञाघटितापरन्यायात्मकस-
मुदाये चातिव्याप्त्यापत्तेरिति । यत्र च न्यायद्वयविषयकज्ञानमेव
नियमतो जायते तत्र तादृशन्यायद्वये न्यायत्वमिष्टमेव । एतेन स्वा-
श्रयीभूतयत्किञ्चित्प्रतिज्ञाद्यव्यवहितोत्तरत्वशून्यहेत्वादिवृत्तिर्यद्यत्त्वं
तदन्यत्वनिवेशस्यावश्यकतया तेनैवोक्तन्यायद्वयादावतिव्याप्तिवा-
रणसम्भवे व्यर्थं न्यूनवृत्तित्वनिरूपकत्वविशेषणम् । यत्किञ्चित्त्व-
निवेशात्प्रतिज्ञाचरमवस्तुहेतूदाहरणोपनयनिगमनप्रतिज्ञावृत्तिसमु-
दायत्ववति नातिव्याप्तिः तादृशसमुदायत्वस्य च स्वाश्रयीभूत-
चरमप्रतिज्ञाव्यवहितोत्तरत्वशून्यहेतुवृत्तित्वादिति परास्तम् । यत्र
नियमतो न्यायविपर्यक्तं ज्ञानं जायते तत्र न्यायद्वयाव्याप्तिभि-

या स्वाश्रयीभूतयत्किञ्चित्प्रतिज्ञाव्यवहितोत्तरत्वशून्यहेत्वादिवृत्ति-
यद्यत्स्वं तदन्यत्वानिवेशायागात् । प्रतिज्ञाचरमवस्तुघटितोक्तसमु-
दायधारणन्तु स्वव्याप्यप्रतिज्ञात्वाश्रयाव्यवहितोत्तरत्वशून्यत्वनि-
वेशादेव सम्भवतीति ध्येयम् ॥ ५ ॥

एकैकन्यायघटकं यत्प्रतिज्ञाद्येकैकवाक्यं तत्समुदायातिव्याप्ति-
धारणाय स्वाश्रयीभूतयत्किञ्चित्प्रतिज्ञाद्यव्यवहितोत्तरत्वशून्यहेत्वा-
दिवृत्ति यद्यत्समुदायत्वं तदन्यत्वेन निरुक्तसमुदायत्वं विशेषितं
महाचार्येण । तस्य च स्वाश्रयीभूतप्रतिज्ञाद्यव्यवहितोत्तरत्वशून्य-
त्वानतिरिक्तवृत्ति यद्वेतुत्वं तत्समानाधिकरणं यद्यत्समुदायत्वं तद-
न्यत्वमिति तु निष्कृष्टार्थः । तेन न्यायत्वरूपसमुदायत्वस्य स्वाश्र-
यीभूतप्रतिज्ञाद्यव्यवहितोत्तरत्वशून्यहेतुत्वाश्रयहेतुघटकद्वितीयादि-
वस्तुवृत्तित्वेऽपि नासम्भवः । नन्वेकैकन्यायघटकप्रतिज्ञाद्येकैकवा-
क्यघटितसमुदायत्वस्य स्वव्याप्यभिव्यक्ति-स्वसामानाधिकरणयो-
भयसम्बन्धेन तादृशसमुदायत्वविशिष्टान्यत्वरूपसमुदायत्वनिष्ठ-
न्यूनवृत्तित्वानिरूपकत्वविरहादेवातिव्याप्तिवारणसम्भवे व्यर्थं
स्वाश्रयप्रतिज्ञाद्यव्यवहितोत्तरेत्यादिविशेषणमिति चेत्, अत्राहुः—

स्वसामानाधिकरण्यमपहाय स्वव्यापकत्व-स्वव्यभिचारित्वा-
भयसम्बन्धेन तादृशसमुदायत्वविशिष्टान्यत्वरूपमेव न्यूनवृत्तित्वा-
निरूपकत्वं वाच्यम् अन्यथा न्यायत्वरूपसमुदायत्वस्यापि पञ्चन्या-
यघटकप्रतिज्ञादिपञ्चगततादृशसमुदायत्वसामानाधिकरण्यघटित-
न्यूनवृत्तित्वानिरूपकत्वासत्त्वादसम्भवापत्तेः । तथा च पञ्च-
न्यायघटकप्रतिज्ञाविपञ्चगतसमुदायत्वस्यापि व्यापकताघटित-
न्यूनवृत्तित्वानिरूपकत्वस्याक्षततया तादृशसमुदायातिव्याप्तिरतः
स्वाश्रयप्रतिज्ञेत्यादिविशेषणम् । न चासम्भवधारणायानिरूपक-
त्वप्रतियोगिकुक्षिनिक्षिप्तसमुदायत्वमेव तादृशमेदकूटवत्त्वेनैव नि-
वेद्यतां तावत्तैव नानान्यायघटकप्रतिज्ञादिपञ्चगतसमुदायत्वस्य
तादृशमेदकूटवत्त्वविरहेण तन्निष्ठन्यूनवृत्तित्वनिरूपकत्वेपि न्यायत्व-
स्य न क्षतिः, न वा नानान्यायघटकप्रतिज्ञादिपञ्चकेऽतिव्याप्तिः ता-
दृशपञ्चगतसमुदायत्वस्य तादृशमेदकूटवत्तन्निष्ठन्यूनवृत्तित्वानिरूपक-
त्वादिति किं व्यापकताघटितन्यूनवृत्तित्वानिरूपकत्वानिवेशनिवन्ध-
नातिव्याप्तिवारणार्थमनुयोगिनि भेदकूटनिवेशेनेति वाच्यम् प्रति-

योगिनि भेदकूटनिवेशेऽप्यसम्भवमिया न्यूनवृत्तित्वस्य सामानाधि-
करण्यघटितत्वध्रौव्ये न्यायत्वासमानाधिकरणसमुदायत्ववति व्यु-
त्क्रमप्रयुक्तप्रतिज्ञादिसमुदायेऽतिव्याप्तिवारणायानुयोगिन्यपि तादृ-
शभेदकूटनिवेशस्यःवश्यकत्वे लाघवानवकाशात् स्वमते तु व्यु-
त्क्रमप्रयुक्तप्रतिज्ञादिपञ्चकेऽतिव्याप्तिवारणाय व्युत्क्रमप्रतिज्ञादि-
वृत्तिसमुदायत्वभिन्नत्वं स्वतन्त्रमनुपादेयमेवेति ध्येयम् ।

अत्र नञ्द्वयान्तर्भावेन स्वाश्रयीभूतप्रतिज्ञाद्यव्यवहितोत्तरत्व-
विशिष्टसमुदायत्वस्यानुयोगिनि स्वत्वान्तर्भावेनानुगमात् लक्ष-
णघटकता नञ्द्वयान्तर्भावे तु प्रतियोगिनि स्वत्वान्तर्भावाज्ञाननु-
गम इति ॥ ६ ॥

उचितानुपूर्वीकप्रतिज्ञादिपञ्चकसमुदायत्वमिति शिरोमणिः ।
मैवम् स्वाश्रयप्रतिज्ञाद्यव्यवहितोत्तरत्वशून्यहेत्वादिवृत्ति यद्यत् त-
दन्यत्वस्य समुदायविशेषणत्वे तात्पर्यात् । व्युत्क्रमप्रयुक्तप्रतिज्ञादि-
पञ्चनिष्ठस्य नानान्यायान्तर्गतप्रतिज्ञादिपञ्चनिष्ठस्य च समुदाय-
त्वस्य तत्तदन्यत्वविरहाज्ञातिप्रसङ्गः । एवञ्च घटमानयेत्यादिवाक्य-
वृत्तिसमुदायत्ववारणाय प्रतिज्ञादिवृत्तित्वरूपं समुदायत्वविशे-
षणमपि सार्थकमित्यवधेयमिति भट्टाचार्येणोक्तम् । अत्र
सन्दर्भविरोधः । तथाहि—एवञ्चेत्यादिग्रन्थेन पूर्वकल्पेऽतिव्याप्ति-
दोषः विशेष्यदलासार्थक्यञ्चेति दोषद्वयमायातीति भावार्थो न
सङ्गच्छते तादृशभेदप्रतियोगितावच्छेदकत्वरूपोचितानुपूर्वीकत्व-
निवेशेऽपि न्यायघटककतिपयवस्तुसमुदायत्ववारणाय प्रतिज्ञादि-
पर्याप्त्यवच्छेदकधर्मपञ्चकव्यापकत्वरूपस्य विशेष्यदलस्य सार्थ-
क्यसम्भवात् असम्भवभयेन तादृशानुपूर्वीविशेषावच्छिन्नभेदप्रति-
योगितावच्छेदकवस्तुत्वव्यापकतानिवेशायोगात् । समानानुपूर्वी-
तावन्यायघटकवस्तूनामेव तादृशभेदप्रतियोगितावच्छेदकत्वात् ।

अत्र केचित् । अवच्छेदकावच्छेदकसाधारणावच्छेदकत्वस्याप्रा-
माणिकत्वे तादृशभेदप्रतियोगितावच्छेदकत्वमपहाय तादृशानुपूर्वी-
विशेषप्रकारकनिश्चयत्वसमानियतकारणतावच्छेदकयत्किञ्चिज्ज्ञानी-
यविषयतानिरूपकत्वमेवोचितानुपूर्वीकत्वं वाच्यम् तथा च ता-
दृशकारणतावच्छेदकयत्किञ्चिज्ज्ञानीयविषयतानिरूपकवस्तुत्वव्या-
पकसमुदायत्वनिवेशेनैव एकदेशवृत्तिसमुदायत्ववारणसम्भवे प्रति-

ज्ञादिपञ्चवृत्तित्वरूपविशेष्यदलवैयर्थ्यसम्भावना भवतीति न एव-
 श्चेत्यादिग्रन्थविरोध इत्याहुः ।

यत्तु एवञ्च घटमानयेत्यादिवाक्यवृत्तिसमुदायत्ववारणाय घ-
 टमानयेत्यादिवाक्यसाधारणप्रतिज्ञादिपञ्चवृत्तिसमुदायत्ववारणाय
 च प्रतिज्ञादिवृत्तित्वविशेषणं तादृशसमुदायत्वनिष्ठन्यूनवृत्तित्वा-
 निरूपकत्वविशेषणं च सार्थकमित्यर्थे एवंचेत्यादिग्रन्थस्य तात्पर्य-
 मिति । तच्चिन्त्यम् ॥ ७ ॥

अथ प्रतिज्ञात्वादिपर्याप्त्यवच्छेदकधर्मपञ्चकव्यापकत्वमित्यत्र
 प्रतिज्ञात्वादिपञ्चधर्मव्यापकत्वनिवेशेनापि सामंजस्ये किं पर्याप्त्यव-
 छेदकनिवेशेनेति चेन्न प्रतिज्ञात्वादेः स्वनिष्ठानुमित्यन्यूनानतिरिक्त-
 विषयकशाब्दत्वावच्छिन्नजन्यतानिरूपितजनकतावच्छेदकयत्किञ्चि-
 ज्ञानीयविषयताधायवस्तुत्वव्यापकसमुदायत्ववत्त्वसम्बन्धेन सक-
 लप्रतिज्ञादिसाधारणप्रकृतपक्षे प्रकृतसाध्यवैशिष्ट्यावगाहिज्ञानवत्त्व-
 रूपत्वेन कस्यचिदपि न्यायत्वस्य तादृशप्रतिज्ञात्वादिव्यापकत्वाभावे-
 नासम्भवमिष्या प्रतिज्ञात्वादिधर्मपञ्चकव्यापकतानिवेशायोगात् । नच
 सर्वसाधारणप्रतिज्ञात्वस्यैक्येन यत्किञ्चित्प्रतिज्ञादिवृत्तिसमुदायत्व-
 स्य तादृशप्रतिज्ञात्वपर्याप्त्यवच्छेदकतया तद्वापतादवस्थमिति
 वाच्यम् यत्किञ्चित्प्रतिज्ञादावपि प्रतिज्ञात्वादिव्यवहारबलात्तत्समु-
 दायत्वस्यापि तादृशप्रतिज्ञात्वपर्याप्त्यवच्छेदकत्वादिति ध्येयम् ।

न चैवमपि प्रतिज्ञात्वादिपर्याप्त्यवच्छेदकधर्मसामान्यव्यापक-
 त्वस्य न्यायत्वेऽसत्त्वात्तादृशधर्मसामान्यव्यापकतानिवेशायोग-
 प्रतिज्ञात्वादिपर्याप्त्यवच्छेदकीभूतयत्किञ्चिद्धर्मव्यापकतानिवेशे च
 तादृशधर्मस्य विषयतात्मकतया विषयतायाश्च वस्तुभेदेन भेदात्
 प्रतिज्ञादिघटकीभूतवस्तुवृत्तिपञ्चविषयतामादाय वस्तुपञ्चकेऽति-
 व्याप्तितादवस्थमिति वाच्यम् प्रतिज्ञात्वादिपर्याप्त्यवच्छेदकतावि-
 शिष्टसमुदायत्वस्य विवक्षितत्वात् । वैशिष्ट्यञ्च व्यापकतासम्बन्धे-
 न, व्याप्यताघटकसम्बन्धश्च स्वनिरूपितपर्याप्तिसम्बन्धेनेति ध्येयम् ।

वस्तुतस्तु प्रतिज्ञात्वादेर्वाक्यभेदेन नानात्वाद्यत्किञ्चित्प्रतिज्ञा-
 त्वादिव्यापकत्वमेव निवेशनीयम् यत्किञ्चित्प्रतिज्ञात्वादिव्यापकता-
 लाभायैव च पर्याप्त्यवच्छेदक इत्युपादानमपीति न काप्यनुपपत्ति-
 रिति ध्येयम् ॥ ८ ॥

वस्तुनस्तुकल्पे तादृशानुपूर्वीप्रकारकनिश्चयत्वसमनियतकारण-
तावच्छेदकविषयताकत्वरूपं न्यायान्तर्गतत्वं मद्भाष्येण विवक्षि-
तम् । अथ प्रतिज्ञादिलक्षणंऽपि निरुक्तन्यायान्तर्गतत्वस्य निवेशनी-
यतया न्यायान्तर्गतत्वगर्भप्रतिज्ञादेर्न्यायघटकत्वे कथमन्यान्याभ्य
इति चेत् स्वाविषयकप्रतीत्यविषयन्यायकत्वं न्यायत्वाश्रयत्वं वा
न्यायान्तर्गतत्वमिति यथाश्रुताभिप्रायेण तत्सङ्गतेः । वस्तुतस्त्वित्या-
दिकल्पाभिप्रायेण तत्सङ्गतिस्तु जगदीशपत्रिकोक्तदिशाऽवसेया ।

अथावच्छेदकतावच्छेदकसाधारणावच्छेदकत्वास्वीकारे तादृ-
शानुपूर्वीप्रकारकनिश्चयत्वसमनियतकारणतावच्छेदकविषयिताक-
त्वरूपन्यायान्तर्गतत्वनिवेशेऽपि विनिगमनाविरहेण हेत्वादि-
विषयतायां तादृशकारणतावच्छेदकत्वं दुर्यटम् । तथाहि
हेतुप्रकारत्वांशे विशेषणीभूतप्रतिज्ञाप्रकारतानिरूपितत्व-उदाहर-
णविशेष्यतानिरूपितत्वोभयस्य कारणतावच्छेदकत्वस्वीकारे न्या-
सज्यवृत्तिकारणतावच्छेदकत्वापत्तिरतः सामानाधिकरण्यसम्ब-
न्धेन प्रतिज्ञाप्रकारतानिरूपितत्वविशिष्टोदाहरणविषयतानिरूपि-
तत्वविशिष्टहेतुप्रकारताशालिनिश्चयत्वादिना कारणता वाच्या
तथा च कारणतावच्छेदककोटौ सामानाधिकरण्याशस्याधिकस्य
निवेशनमेव विनिगमकमिति चेन्न प्रतिज्ञाप्रकारतानिरूपितहेतु-
प्रकारतानिरूपित-उदाहरणप्रकारतेत्यादिक्रमेण कार्यकारणभावे
हेतुप्रकारतांशे विशेषणभूतप्रतिज्ञाप्रकारतानिरूपितत्वहेतुप्रका-
रतात्वोभयस्योक्तयुक्त्या कारणतानवच्छेदकत्वेन सामानाधिकर-
ण्यसम्बन्धेन प्रतिज्ञाप्रकारतानिरूपितत्वादिवैशिष्ट्यनिवेशस्यावश्य-
कत्वे उभयत्रैव सामानाधिकरण्यानिवेशे विनिगमकामावादिति ।

अथ तादृशानुपूर्वीप्रकारकज्ञानत्वसमनियतकारणतानिवे-
शेनैव सामञ्जस्ये निश्चयत्वोपादानमनर्थकमिति । न चान्तरा स-
धर्मितावच्छेदककविशिष्टवैशिष्ट्यबुद्धौ विशेषणतावच्छेदकप्रका-
रकनिश्चयत्वेनैव कारणतया तादृशज्ञानत्वसमनियतकारणताप्र-
सिद्धिरिति वाच्यम् प्रतिज्ञादिविशिष्टनिगमनत्वरूपानुपूर्वीमत्त्वानि-
त्याकारान्तरा निर्धर्मितावच्छेदककविशिष्टवैशिष्ट्यबोधकारणताया
एव तादृशज्ञानत्वसमनियततयाऽप्रसिद्ध्यनवकाशादिति । मैवम्, वि-
शिष्टनिगमनत्वांशे निश्चयत्वानिवेशेपि तादृशनिगमनत्वरूपानुपूर्वी-

विशेषणीभूतप्रतिज्ञाद्यंशे निश्चयत्वनिवेशार्थमेव निश्चयपदोपादाना-
दन्यथा विशेषणांशे संशयाकारज्ञानसाधारणतादृशानुपूर्वीप्रका-
रकज्ञानत्वसमनियतकारणताया एवाप्रसिद्धापत्तेः । नच तादृशा-
नुपूर्वीविशिष्टवैशिष्ट्यावगाहिवुद्धित्वावच्छिन्नजन्यतानिरूपितजन-
कतावच्छेदकविषयताकत्वनिवेशापेक्षया समनैयत्यनिवेशनं गौरव-
प्रस्तमिति वाच्यम् तादृशानुपूर्वीभिन्नवाक्यत्वविशिष्टवैशिष्ट्याव-
गाहिज्ञानत्वावच्छिन्नजन्यतानिरूपितजनकतामादायोदासीनाऽति-
व्याप्तिभिया गौरवस्याकिञ्चित्करत्वात् । न चावच्छेदकतावच्छेद-
कत्वास्वीकारे तादृशवुद्धित्वपर्याप्तावच्छेदकताकजन्यतानिरूपित-
जनकतानिवेशासम्भवेऽपि मुख्यविशेष्यतानिरूपिततादृशानुपूर्व्य-
वच्छिन्नप्रतियोगिकत्वावच्छिन्नत्वांसर्गिकविषयतानिरूपितप्रकारता-
शालिवुद्धित्वावच्छिन्नजन्यतानिरूपितजनकतानिवेशाद्योक्तातिव्या-
प्तिरिति वाच्यम् प्रकाराद्यंशे उदासीनवाक्यकालीनप्रकारादि-
घटितानुपूर्वीविशिष्टवैशिष्ट्यावगाहिवुद्धित्वावच्छिन्नजन्यतानिरूपि-
तजनकतामादायोदासीनेऽतिव्याप्तितादवस्थ्यात् इति तादृशानु-
पूर्वीघटकतत्तद्धर्माभिन्नधर्मावच्छिन्नविधयित्वानवच्छिन्नत्वस्य जन्य-
तायां निवेशापेक्षया तादृशनिश्चयत्वसमनैयत्यनिवेशस्यैव लघुत्वा-
दिति ध्येयम् ॥ ८ ॥

(न्यायान्तर्गतत्वे सति प्रतिज्ञाद्यन्यतमत्वमिति शिरोमणिः । प्र-
तिज्ञाद्यन्यतमत्वं प्रतिज्ञादिभेदपञ्चकानुयोगितावच्छेदकं यद्यत्त-
त्तदूपानुयोगिताकभेदप्रतियोगितावच्छेदकत्वे सति प्रतिज्ञात्वाद्य-
वच्छिन्नानुयोगिताकभेदप्रतियोगितावच्छेदकं यद्यत्तत्तद्धर्माव-
च्छिन्नप्रतियोगिताकभेदानुयोगितावच्छेदकधर्मवत्वमित्युक्तं भ-
ट्टाचार्येण । अत्र प्रतिज्ञाद्येकदेशवारणाय सत्यन्तम् । प्रतिज्ञाहेतुवा-
रणाय विशेष्यदलम् । अथ प्रतिज्ञाद्येकदेशवारणाय सत्यन्तदले प्रति-
ज्ञादिपञ्चभेदानुयोगितानवच्छेदकत्वविवक्षणेऽपि सामञ्जस्ये कृतं
तादृशमुखरनिवेशेनेति चेन्न प्रतिज्ञात्वादेर्धोविशेषविषयात्मक-
तया विषयतायाश्च वस्तुभेदेन भेदात् पत्वादेरिव प्रतिज्ञात्वादेर-
पि प्रतिज्ञादिपञ्चभेदानुयोगितावच्छेदकत्वाभावेनासम्भवापत्तेः
तत्तद्विषयत्वावच्छेदेन प्रतिज्ञात्वाद्यवच्छिन्नभेदसत्त्वात्, स्वमते तु
तादृशभेदपञ्चकानुयोगितावच्छेदकधर्मावच्छिन्नानुयोगिताकभेदप्र-

प्रतियोगितायाः प्रतिज्ञात्वत्वरूपेण प्रतिज्ञात्वादिनावच्छेदाभास-
म्भव इति ध्येयम् ।

ननु तथापि विशेष्यदले प्रतिज्ञात्वाद्यवच्छिन्नानुयोगिताकभेद-
प्रतियोगितानवच्छेदकत्वविवक्षयापि प्रतिज्ञाहेतुवारणसम्भवे गु-
ह्यतरविशेष्यदलनिवेशाऽनुचित इति । न च प्रतिज्ञाहेत्वादिघटक-
वस्तुवृत्त्यन्यतमत्वस्य प्रतिज्ञात्वाद्यवच्छिन्नानुयोगिताकभेदप्रति-
योगितावच्छेदकत्वेन तादृशान्यतमत्वमादायातिव्याप्तेवारणार्थ-
मेव गुरुतरनिवेश इति वाच्यम् प्रतिज्ञादिपञ्चभेदानुयोगिताव-
च्छेदकपत्वाद्यवच्छिन्नानुयोगिताकभेदप्रतियोगितावच्छेदकत्वाभा-
वेन सत्यन्तविरहादेव तादृशान्यतमत्ववारणसम्भवादिति चेत् ।

अत्राहुः—प्रतिज्ञात्वस्य पर्वतो वह्निमानित्यानुपूर्वीविषयकज्ञा-
नीयपत्वादि विषयताभिन्नतत्तद्वस्तुविषयतात्मकत्वेन तज्ज्ञानीयप-
त्वादिसाधारणविषयतात्मकसमुदायत्वस्य प्रतिज्ञात्वाद्यवच्छिन्ना-
नुयोगिताकभेदप्रतियोगितावच्छेदकतया तद्विघ्नत्वस्य प्रतिज्ञा-
त्वादावसत्त्वेनासम्भवापत्तेः । स्वमते तु प्रतिज्ञात्वाद्यवच्छिन्नानु-
योगिताकभेदप्रतियोगितावच्छेदकतावच्छेदकीभूतं यत् तादृशज्ञा-
नीयपत्वासाधारणविषयतात्वात्मकसमुदायत्वत्वं तदवच्छिन्नाव-
च्छेदकताकप्रतियोगिताकभेदानुयोगितावच्छेदकत्वस्य प्रतिज्ञात्वा-
दौ सत्त्वाभोक्तदोष इति ध्येयम् ।

केचिन्तु प्रतिज्ञात्वाद्यवच्छिन्नानुयोगिकभेदप्रतियोगितावच्छे-
दकत्वस्योभयभेदमादाय केवलान्वयितया प्रतिज्ञात्वादिकेपि ता-
दृशवच्छेदकत्वसत्त्वेनासम्भवापत्तिः प्रकृते तु तादृशभेदप्रतियो-
गितानिरूपिता या या अवच्छेदकता तत्तन्निरूपकप्रतियोगिताकभे-
दानुयोगितावच्छेदकत्वनिवेशात्तदोषः । एतेन प्रतिज्ञात्वाद्यवच्छि-
न्नानुयोगिताकभेदप्रतियोगितावच्छेदकतापर्याप्त्यधिकरणमिन्नत्वनि-
वेशो न लघीयानित्यपि प्रत्युक्तम् । कस्या अपि पर्याप्तेस्तादृ-
शभेदप्रतियोगितावच्छेदकतान्वावच्छिन्ननिरूपकताकत्वस्यासत्त्वे-
नासिद्धेः । न च तादृशभेदप्रतियोगितानिरूपितप्रतिज्ञात्वाद्य-
वृत्त्यवच्छेदकताशून्यत्वनिवेशात्तदोष इति वाच्यम् तथा सति
प्रतिज्ञात्वाद्यवृत्तिधर्मशून्यत्वमात्रस्यैव सम्यक्त्वे तावत्प्रयासस्य वै-
कल्याणपत्तेः, तस्य लक्षणान्तरत्वेनादूपकत्वाच्च । न च तादृशभेद-

प्रतियोगितावच्छेदकताव्यक्तीनां तत्तद्व्यक्तित्वेन निवेशापेक्षया
तत्तद्व्यक्तित्वेन तादृशभेदव्यक्तीनां निवेश एव लघुरिति वाच्यम् ।
अभावाधिकरणकार्भावस्याधिकरणस्वरूपत्वे घटाभावादावपि स्वभे-
दसत्त्वेन घटाभावादरपि स्वभेदस्वरूपतया तत्तदभावाव्यक्तीनां निवे-
शनैव विपरीतगौरवात् । प्रकृते तु भेदत्वरूपितत्वेन प्रतियोगि-
तानिवेशेनेनोक्तगौरवानवकाशादित्याहुः ।

अथ सत्यन्तदलघटकस्य प्रतिज्ञादिपञ्चकानुयोगितावच्छेदक-
यद्यत्तदवच्छिन्नानुयोगिताकभेदस्य प्रतिज्ञात्वादिप्रत्येकपञ्चधर्मा-
वच्छिन्नानुयोगिताकभेदभिन्नत्वविशेषणेनैव प्रतिज्ञाहेतुसमुदायवा-
रणसम्भवेन स्वतन्त्रविशेष्यदलनिवेशो व्यर्थ इति चेत् ।

अत्र केचित् प्रतिज्ञाद्यन्यतमशब्दस्य प्रतिज्ञादिभिन्नभिन्नत्ववाचक-
त्वेन प्रतिज्ञादिभिन्नो भिन्नो यस्मात् स प्रतिज्ञादिभिन्नभिन्नस्तत्त्वं, प्रति-
ज्ञादिभिन्नो यस्मात् स प्रतिज्ञादिभिन्नस्ताद्भन्नत्वमिति व्युत्पत्तिद्वयेन
एकान्यतमशब्दस्य तात्पर्यार्थद्वयकत्वमभिप्रेत्य गुरुतरलक्षणमुक्तम् ।
न तु स्वातन्त्र्येण विशेषणान्तरमपि । अत एव प्रतिज्ञात्वाद्यवच्छिन्ना-
नुयोगिताका यावन्तो भेदास्तदनुयोगितावच्छेदकत्वं विशेष्यदलार्थः ॥
प्रतिज्ञादिपञ्चभेदत्वसमानाधिकरणानुयोगितानिरूपितप्रतियोगिता-
वच्छेदकपरत्वम्, प्रतिज्ञादिभेदपञ्चकान्यतमप्रतियोगितावच्छेद-
करूपवत्त्वमेव वा प्रतिज्ञाद्यन्यतमत्वत्वमिति कथं नोक्तमित्यपि स-
माहितम् । यथाश्रुतशब्दार्थानुरोधेन गुरुतरलक्षणस्योक्तत्वात् ।
अन्यलक्षणान्तरत्वेनोक्तलक्षणस्यादूषकत्वाच्चेत्याहुः ॥ ९ ॥

प्रतिज्ञाद्यघटकत्वे सति उभयघटकभागद्वयाघटितत्वमिति शि-
रोमणिद्वितीयलक्षणे प्रतिज्ञादिपञ्चभेदानुयोगितावच्छेदकत्वमेव
प्रतिज्ञादिघटकतानवच्छेदकत्वमिति वस्तुतस्त्वित्यादिना मट्टा-
चार्येणोक्तम् । न च प्रतिज्ञादिपञ्चभेदत्वसमानाधिकरणानुयोगि-
तानिरूपितप्रतियोगितावच्छेदकत्वमेव प्रतिज्ञादिघटकतानवच्छे-
दकत्वमिति कथं नोक्तमिति वाच्यम् तथासत्युभयघटकभागद्व-
याघटितत्वेत्यस्य वैयर्थ्यापत्तेः । उभयघटकभागद्वयाघटितत्वमि-
त्यस्य स्वाश्रयवृत्तित्व-स्वानाश्रयवृत्तित्वोभयसम्बन्धेन प्रतिज्ञा-
त्वादिमदन्यत्वमिति निष्कर्षः । तेन न्यायद्वितीयप्रतिज्ञाद्वयवृत्तिस-
मुदायत्वस्य प्रतिज्ञात्वाश्रयप्रतिज्ञात्वानाश्रयोभयवृत्तित्वेपि तादृश-

प्रतिज्ञाद्वये नातिव्याप्तिरिति ध्येयम् ॥ १० ॥

प्रतिज्ञादिप्रतिपाद्यतत्तद्विशिष्टार्थविषयकज्ञानपञ्चकान्यतमज्ञान-
जनकवाक्यं तत्त्वमिति शिरोमणिः । अत्र प्रतिज्ञादिप्रतिपाद्यतत्त-
द्विशिष्टार्थविषयकज्ञानपञ्चकस्यान्यतमत्वेन निवेशे प्रतिज्ञाहेतुसमु-
दायादावतिव्याप्तिस्तादृशसमुदायजन्यवोयस्यापि तादृशान्य-
तमवोधान्तर्गतत्वादतः प्रतिज्ञादिप्रतिपाद्यतत्तद्विशिष्टार्थविषयक-
शब्दत्वपर्यासावच्छेदकताकजन्यतापञ्चकस्यान्यतमत्वेन निवेशः
कृतः भट्टाचार्येण । न च केवलप्रतिज्ञादिप्रतिपाद्यविशिष्टार्थविषय-
कज्ञानव्यक्तीस्तत्तद्व्यक्तित्वेनोपादाय तादृशज्ञानपञ्चकस्यान्यतम-
त्वेन निवेश एव सामञ्जस्ये जन्यतानामन्यतमत्वेन निवेशो व्यर्थ-
इति वाच्यम् तथासति प्रतिज्ञाद्यर्थमात्रविषयकज्ञानजनके प्रतिज्ञा-
द्येकदेशेऽतिव्याप्तेः विभिन्नानुपूर्वीकप्रतिज्ञादिजन्यज्ञानानामेको-
पादानेऽन्यानुपूर्वीकप्रतिज्ञादावव्याप्तेः प्रत्येकमेकैकस्योपादाने चा-
न्यतमत्वशरीरे गौरवात् । स्वमते च प्रतिज्ञाद्यर्थविषयकशब्द-
त्वावच्छिन्नजन्यतात्वेनानुगतरूपेण लिखितजन्यतानामेवान्यत-
मत्वप्रतियोगिकुक्षिनिविष्टत्वेन उक्तगौरवानवकाशादिति ध्येयम् ॥

अथैवं तादृशशब्दत्वपर्यासावच्छेदकताकजन्यतानिवेशेऽस-
म्भवं । अन्यानुपूर्वीकप्रतिज्ञादिजन्यज्ञाने व्यभिचारवारणाय त-
त्तदानुपूर्वीप्रकारकज्ञानाव्यवहितोत्तरत्वादेरपि जन्यतावच्छेदक-
घटकत्वात् । न च यत्किञ्चिज्ज्ञानोत्तरत्वसहिततत्तदर्थविषयक-
शब्दत्वपर्यासावच्छेदकत्वनिवेशे नोक्तदोष इति वाच्यम् तावता-
पि तत्तद्वस्तुविषयताया अपि जन्यतावच्छेदकघटकतया तदनन्त-
र्भावेन पर्याप्तिनिवेशासम्भवादिति चेत् ।

अत्र कोचित्—यादृशयादृशानुपूर्व्यवच्छिन्नविषयकज्ञानाव्य-
वहितोत्तरत्वं प्रतिज्ञादिजन्यतावच्छेदकघटकं तादृशयत्किञ्चि-
दानुपूर्व्यवच्छिन्नविषयकज्ञानाव्यवहितोत्तरत्वसहिततत्तदर्थविषय-
कशब्दत्वपर्यासावच्छेदकताकत्वनिवेशाच्चोक्तदोष इत्याहुः ।

तद्धिन्त्यम् । तादृशानुपूर्व्यवच्छिन्नभेदेनान्यतमत्वशरीरे
गौरवस्यावश्यकत्वे एकदेशातिव्याप्तिमिथा प्रतिज्ञार्थमात्रविषय-
ज्ञानव्यक्तीनामन्यतमत्वेन निवेशासम्भवेऽपि जनकतायामन्यतम-
त्वनिवेशस्यैवोचितत्वादिति ।

अत्र वृमः—तत्तदर्थविषयकशाब्दत्वातिरिक्तनिष्ठाव्यवहितो-
त्तरत्वसम्बन्धावच्छिन्नावच्छेदकत्वानिरूपितत्वस्य जन्यतायां नि-
वेशान्नानुपपत्तिरिति ध्येयम् ॥ ११ ॥

पर्वतो वह्निमान्धूमादित्यादौ प्रतिज्ञाहेतुविषयकसमूहालम्बन-
ज्ञानमादाय प्रतिज्ञाहेतुसमुदायेऽतिव्याप्तिवारणार्थं यत्किञ्चिज्ज्ञाने
तथाविधजनकताद्वयशून्यत्वं निवेशितम् । तत्र च हेत्वर्थप्रति-
पादकमागघटितप्रतिज्ञाविशेषेऽव्याप्तिमाशङ्क्य व्याप्यव्यापकभा-
वानापन्नतथाविधजनकताद्वयशून्यत्वं निवेशितं भट्टाचार्येण ।

अत्रेयमाशङ्का । निरूप्यनिरूपकभावापन्नविषयताभेदेन जनक-
ताया नानात्वात् पर्वतो वह्निमानित्यादिप्रतिज्ञाविषयकज्ञानेपि त-
थाविधजनकताद्वयसत्त्वादसम्भव एव स्यात् कथं प्रतिज्ञाविशेषे-
ऽव्याप्तिरुक्तेति चेन्न स्वाभाववद्भूतित्व-स्वसामानाधिकरण्योभयस-
म्बन्धेन तथाविधजनकताविशिष्टजनकताशून्यत्वस्य विवक्षित-
त्वात् । सामानाधिकरण्यञ्च विशेषणविधया निवेद्यम् नोपलक्ष-
णतया तेन प्रतिज्ञाहेत्वादिविषयकसमूहालम्बनान्तर्भावेन प्रतिज्ञा-
ज्ञानीयजनकत्वहेतुज्ञानीयजनकत्वयोः सामानाधिकरण्येऽपि नो-
क्तदोषतादवस्थ्यम् ।

अथवा तथाविधजनकताद्वयशून्यत्वेत्यस्य तथाविध-
जन्यताद्वयशून्यत्वमित्यर्थकरणान्नासम्भवः । शून्यत्वप्रतियो-
गित्वञ्च स्वनिरूपितजनकतावच्छेदकविषयतावत्त्व-स्वनिरूपित-
जनकतानवच्छेदकविषयितावत्त्वोभयसम्बन्धावच्छिन्नम् । एतच्चाव-
च्छेदकतावच्छेदकसाधारणावच्छेदकत्वमभ्युपेत्य, तदनभ्युपग-
मे तु उक्तसम्बन्धघटकस्वनिरूपितजनकता इत्यत्र स्वावच्छेदकध-
र्मावच्छिन्नजन्यतानिरूपितजनकता निवेशनीयेति ध्येयम् ॥ १२ ॥

अथ किमिदं व्याप्यव्यापकभावानापन्नतथाविधजनकताद्वय-
शून्यत्वम् ? न तावत् व्याप्यत्वव्यापकत्वान्यतरसम्बन्धेन तादृशज-
नकताविशिष्टान्यजनकताशून्यत्वं जनकताया विषयतासमसंख्या-
कत्वे जनकताविशिष्टान्यजनकत्वस्यैवाप्रसिद्धेः । न च स्वसामाना-
धिकरणाभाषप्रतियोगित्वे सति स्वव्याप्यत्व-स्वाभाववद्भूतित्वे सति
स्वव्यापकत्वान्यतरसम्बन्धेन जनकतावैशिष्ट्यनिवेशान्नाप्रसिद्धि-
रिति वाच्यम् पर्वतो धूमादालोककालीनवह्निमान् धूमादित्यादौ ता-

वता जनकताविशिष्टाभ्यतथाविधजनकत्वाप्रसिद्धेरिति चेदत्राहुः—
व्याप्यव्यापकमावानापन्नत्वं परस्परव्याभिचारित्वन्तथा च स्वा-
भाववद्भूतित्व-स्वसमानाधिकरणाभावप्रतियोगित्व-स्वसमानाधि-
करण्यैतद्वित्रितयसम्बन्धेन तथाविधजनकताविशिष्टतथाविधजन-
कताशून्यत्वं, स्वव्याप्यत्वस्वव्यापकत्वान्यतरसम्बन्धावच्छिन्न-
स्वनिष्ठावच्छेदकताकभेदवत्त्व—स्वसमानाधिकरण्योभयसम्बन्धेन
जनकताविशिष्टतथाविधजनकताशून्यत्वं वा समुदेनार्थः । सा-
मानाधिकरण्यञ्च विशेषणविधया निवेद्यं नातः समूहालम्बना-
न्तर्भावेन सामानाधिकरण्यमादाय दोषः ।

अथवा स्वाश्रयत्व—स्वविशिष्टजनकताश्रयत्वोभयसम्बन्धा-
वच्छिन्नप्रतियोगिताकतथाविधजनकताशून्यत्वमेवार्थः । सम्ब-
न्धघटकस्ववैशिष्ट्यञ्च प्रागुक्तस्वनिष्ठावच्छेदकताकभेदवत्त्वस-
म्बन्धेन इति न काप्यनुपपत्तिः ।

अत्रकले धूमादालोकवान् पर्वतो वह्निमान्धूमादित्यादिप्रतिज्ञा-
हेतुसमुदायातिव्याप्तिस्तदुभयविषयकज्ञाने तादृशजनकताद्वयशू-
न्यत्वादतो वस्तुतस्त्वित्यादिना स्वानवच्छेदकविषयताविशिष्ट-
तादृशजनकतानाश्रयत्वं ज्ञाने विशेषणं देयमिति कल्पान्तरमुक्तं मद्वा-
च्येण । अत्र चान्यतमजगन्मतानिरूपितयादृशजनकतावच्छेदकी-
भूतविषयताश्रयवस्तुसमुदायत्वमादाय लक्षणं सङ्गमनीयम् । स्वपदं
तादृशजनकतापरमन्यथा प्रतिज्ञाविषयकज्ञानेऽपि हेत्वर्थविषयकबु-
द्धित्वाद्यवच्छिन्नजन्यतानिरूपितजनकतावच्छेदकप्रतिज्ञात्वावच्छि-
न्नविषयताश्रयतादृशजनकताश्रयत्वसत्त्वेनासम्भवापत्तेः । तथा
च यत्रावयवे लक्षणं सङ्गमनीयम् तदवयवविषयकज्ञानत्वाव-
च्छिन्नजनकतैव स्वपदेन धर्तव्या इति नानुपपत्तिः । अत एव स्व-
पदेन प्रतिज्ञासहकारेण हेतुजन्यबोधीयजनकतामादाय प्रतिज्ञाहेतु-
समुदायातिव्याप्तिवारणाय तत्तदर्थविषयकशाब्दत्वपर्याप्तावच्छेद-
कताकत्वनिवेशनमपि सफलम् । न चैवमपि प्रतिज्ञादिविषयकज्ञानी-
यत्वादिप्रकारतानिरूपितनिरवच्छिन्नविषयताव्यक्तीनां जनकता-
नवच्छेदकतयाऽसम्भवापत्तिरिति वाच्यम् स्वानवच्छेदकविषयता-
या किञ्चिदवच्छिन्नत्वेन विशेषणीयत्वात् ।

वस्तुतो यदीत्यादिना ग्रन्थकृतैव स्वानवच्छेदकविषयताया-

स्तादृशजनकतावच्छेदकत्वेन विशेषणीयतया निरवच्छिन्नविषय-
तामादाय नासम्भवावकाशः ।

अथ स्वानवच्छेदकविषयताशून्यत्वनिवेशेनैव सामञ्जस्ये स्वा-
नवच्छेदकविषयताविशिष्टजनकतानाश्रयत्वपर्यन्तनिवेशो व्यर्थ इति
चेदत्र केचित्—स्वानवच्छेदकविषयताशून्यत्वमात्रनिवेशो प्रतिष्ठादि-
ज्ञानीयनिरवच्छिन्नविषयितामादायासम्भवः । उदासीनविषयता-
मादायोदासीनविषयतानियतविषयिताकावयवव्यक्तावव्याप्तिर्वा स्या
दतः । तादृशविषयताविशिष्टतयाविधजनकताशून्यत्वपर्यन्तानुधा-
वनम्, तन्निवेशे च स्वावच्छिन्नत्व—स्वसामानाधिकरण्योभयस-
म्बन्धेन तादृशविषयतावैशिष्ट्यनिवेशाश्लोकदोषः । न चैवं यदिचे-
त्याद्युत्तरग्रन्थविरोधः एतद्ग्रन्थस्याप्यत्रैव तात्पर्यात् इत्याहुः ।

वस्तुतः स्वानवच्छेदकविषयताशून्यत्वनिवेशो स्वत्वघटित-
त्वादननुगमः, अन्यतमजन्यतानिरूपितयजनकतानवच्छेदकविषय-
ताशून्यत्वनिवेशेऽपि यत्किञ्चित्त्वघटितत्वात् तथैवेत्यतः स्वानव-
च्छेदकविषयतावत्त्वसम्बन्धावच्छिन्नस्वानिष्टावच्छेदकताकभेदवत्त्व-
सम्बन्धेन तथाविधजनकतावत्त्वमेव ज्ञानविशेषणं वाच्यम् । ए-
तादृशानुगमलाभायैव तथाविधजनकतानाश्रयत्वपर्यन्तानुधाव-
नमिति ध्येयम् ।

यत्तु स्वत्वस्याननुगततया प्रतिष्ठादौ नानुगतलक्षणनिर्वाह इ-
ति स्वानवच्छेदकविषयताविशिष्टं यद्यत्स्वं तत्तदभावकूटवत्त्वमेव
निवेद्यम् । तत्र हेतुज्ञानत्वावच्छिन्नजनकता न निवेद्या किन्तु तद-
न्यर्चतुष्टयजनकतैवातो धूमादालोकवान् पर्वतो वह्निमान्धूमादि-
त्यादौ प्रतिज्ञायां नाव्याप्तिः । एवञ्च जनकतानाश्रयत्वपर्यन्तखण्ड-
नशङ्कैव नोदेतीति ।

तनुच्छम् । ईदृशीत्यैव प्रतिज्ञाहेतुसमुदायवारणसमवे-
तत्तदर्थविषयकशान्दत्वपर्याप्तावच्छेदकताकत्वनिवेशवैयर्थ्यापत्तेः ।
स्वमतं च प्रतिज्ञाहेतुज्ञानत्वावच्छिन्नजनकत्वं स्वपदेनोपादाय
प्रतिज्ञाहेतुसमुदायातिव्याप्तिवारणाय पर्याप्तिनिवेशस्यावश्यकत्वा-
त् । समूहालम्बनज्ञानान्तर्भावेन सर्वासामेव जनकतानां स्वानव-
च्छेदकविषयताविशिष्टतया तत्तज्जनकत्वाभावकूटस्य प्रतिज्ञादिवि-
षयकज्ञानेयसत्त्वादसम्भवापत्तेश्च ।

नव्यास्तु स्वत्वस्याननुगतत्वात्सामान्यतो विषयिताविशिष्ट-
तादृशजनकताशून्यत्वमेव यत्किञ्चिज्ज्ञाने निवेशनीयम् । विषयिता-
वैशिष्ट्यञ्च स्वसामानाधिरण्य-स्वानवच्छिन्नत्व-स्वावच्छिन्नतादृश-
जनकत्वाव्यापकत्वैतन्निनयसम्बन्धेन । असंभववारणाय प्रथमसम्ब-
न्धनिवेशः । धूमादालोकवान् पर्वतो वह्निमान्धूमादित्यादौ स्वपदेन
प्रतिष्ठाघटकधूमादिविषयतामादाय प्रतिष्ठादावव्याप्तिवारणाय द्वि-
तीयसम्बन्धनिवेशः । अत्रैव स्वपदेन प्रतिष्ठाघटकपवताविषयितामादा-
याव्याप्तिवारणाय तृतीयसम्बन्धनिवेशः । अत्रैव वह्निमद्विषयक-
बुद्धित्वावच्छिन्नजन्यतानिरूपितैकदेशीयजनकतामादायाव्याप्तिवार-
णाय तृतीयसम्बन्धघटकजनकतायां तादृशत्वनिवेशः । एवमु-
क्तस्थले एव प्रतिष्ठाविषयकज्ञानस्य यथोक्ततृतीयसम्बन्धेन स्वघट-
कीभूतधूमादि भागविषयताविशिष्टवह्निमद्विषयकबुद्धित्वावच्छिन्ननि-
रूपितजनकतावस्त्वेनाव्याप्तिरतस्तद्वारणाय शून्यत्वप्रतियोगिजनक-
तायां तादृशत्वनिवेशः । एवमुक्तस्थले प्रतिष्ठाहेतुसमुदायज्ञान-
स्योक्तत्रितयसम्बन्धेन प्रतिष्ठाविषयतानन्तःपाति-धूमादिति-भाग-
विषयिताविशिष्टप्रतिष्ठाजनकतावस्त्वेन प्रतिष्ठाहेतुसमुदाये नातिव्या-
प्तिः । यदि चेत्यादिग्रन्थस्याप्यत्रैव तात्पर्यमिति ।

एतेन तादृशान्यतमजन्यतानिरूपितयत्किञ्चिज्जनकतावच्छेदक-
विषयितया तादृशविषयिताविशिष्टतथाविधजनकतया वा शून्यय-
त्किञ्चिज्ज्ञानीयविषयताश्रयवस्तुसमुदायत्वमात्रस्योक्तावपि साम-
ञ्जस्ये यत्किञ्चिज्ज्ञानीयविषयितायां पुनस्तादृशान्यतमजन्यता-
निरूपितजनकतावच्छेदकपर्यन्तनिवेशो व्यर्थः, प्रतिष्ठादिघटकव-
स्तुद्वयादिविषयकज्ञाने तादृशजनकताशून्यत्वसत्त्वेऽपि यत्कि-
ञ्चिज्ज्ञानीयविषयितायां सामान्यतो जनकतावच्छेदकत्वनिवेशो-
नापि वस्तुद्वयविषयकज्ञानमादाय वस्तुद्वयादावतिव्याप्तिवारणस-
म्भवादित्यपि प्रत्युक्तम् ।

प्रतिष्ठाद्येकमात्रविषयकज्ञाने उक्तत्रितयसम्बन्धेन विष-
यिताविशिष्टतादृशजनकताशून्यत्वसत्त्वेनैकदेशातिव्याप्तेः, उदासी-
नवाक्यविषयतानियतविषयताकावयवव्यक्तावव्याप्तेः, तादृशोदासी-
नवाक्यघटिततादृशावयवात्मकसमुदायातिव्याप्तेश्चावारणीयत्वा-
त् उदासीनविषयतानियताविषयताकज्ञानीयविषयताश्रयवस्तुसमु-

दायत्वस्योदासीनसाधारणत्वात् । स्वान्वच्छेदकविषयितायां स्व-
तन्त्रतयाविधजनकतावच्छेदकत्वनिवेशपक्षेऽप्युक्तदोषवारणार्थमेव
तदलसार्थक्यात् । तदलनिवेशे चैकदेशमात्रविषयकज्ञानीयतयो-
दासीनवाक्यविषयतायाश्च तथाविधजनकतावच्छेदकत्वाभावात्तो-
क्तदोष इत्याहुः ॥

यद्यप्येवं तादृशान्यतमजन्यतानिरूपितयत्किञ्चिज्जनकताव-
च्छेदकयत्किञ्चिज्ज्ञानीयविषयताश्रयवस्तुसमुदायत्वमित्येवं स-
न्यक् तथाविधयत्किञ्चिज्जनकतावच्छेदकयत्किञ्चिज्ज्ञानीयविषयता-
श्रयवस्तुसमुदायत्वस्य प्रतिज्ञादिप्रत्येकावयवमात्र एव पर्याप्तत्वा-
दिति स्वान्वच्छेदक इत्यादि विशेषणं कथम् ? तथाप्यवच्छेदकता-
वच्छेदकसाधारणावच्छेदकत्वास्वीकर्तृनये एकदेशमात्र एव तादृश-
यत्किञ्चिज्जनकतावच्छेदकविषयतायाः सत्त्वेनासम्भवापत्तेरित्युक्त-
प्रकारोपेक्षा । न चावच्छेदकतावच्छेदकसाधारणावच्छेदकत्वास्वी-
कारे स्वान्वच्छेदकीभूतपुच्छलप्रविषयताविशिष्टतथाविधज-
नकतानाश्रयत्वस्य कुत्राप्यवयवविषयकज्ञानेऽसत्त्वात् भवन्मतेष्य-
सम्भवतादवस्थमिति वाच्यम् स्वान्वच्छेदकविषयतापदेन स्वस-
मानयतजनकतानवच्छेदकविषयितायां विवक्षितत्वात् । न चान्य-
तमजन्यतानिरूपितयत्किञ्चिज्जनकतासमनियतजनकतावच्छेदकय-
त्किञ्चिज्ज्ञानीयविषयिताश्रयवस्तुसमुदायत्वविवक्षणे मन्मतेऽप्यदोष
इति वाच्यम् तस्य लक्षणान्तरत्वेनादूषकत्वादिति ध्येयम् ।

वस्तुनस्तादृशान्यतमजन्यतानिरूपितयत्किञ्चिज्जनकतानिवेशे
वाक्यद्वयात्मकस्यैकजनकत्वाभावेनोदाहरणाव्याप्तिः तादृशयत्कि-
ञ्चिज्जनकतावच्छेदकविषयितायांस्तदघटकप्रत्येकवाक्य एव स-
त्त्वात् । न च स्वान्वच्छेदकेत्यादिविशेषणदानेऽप्यप्रतीकार इति वा-
च्यम् तत्प्रतीकारस्याग्रे वक्ष्यमाणत्वात् इति ध्येयम् ।

अग्रेदमालोचनीयम् । तादृशान्यतमजन्यतानिरूपितजनकताव-
च्छेदकयत्किञ्चिज्ज्ञानीयविषयताश्रयवस्तुसमुदायत्वं न तादृशवि-
षयताश्रयवस्तुवृत्तिरुमुदायत्वं प्रतिज्ञाद्येकदेशेऽतिव्याप्तेः । नापि तादृ-
शवस्तुत्वव्यापकसमुदायत्वं प्रतिज्ञामात्रविषयकज्ञानमादाय प्रति-
ज्ञाहेतुसमुदायातिव्याप्तिः प्रतिज्ञामात्रविषयकयत्किञ्चिज्ज्ञानीयविष-
यताश्रयवस्तुत्वव्यापकत्वस्य प्रतिज्ञाहेतुसमुदायेऽपि सत्त्वादतस्तादृ-

शविषयताश्रयवस्तुत्वसमनियतसमुदायत्वमेव वाच्यमत्र तादृशान्यतमजन्यतानिरूपितजनकतावच्छेदकयत्किञ्चिज्ज्ञानीयविषयताश्रयवस्तुत्वव्यापकसमुदायत्वनिष्ठन्यूनवृत्तित्वानिरूपकत्वनिवेशेनापि प्रतिज्ञाहेतुसमुदायवारणसम्भवे समनैयत्यघटकव्याप्यत्वनिवेशः स्वानवच्छेदकेत्यादिविशेषणप्रवेशश्च व्यर्थ इति । एवञ्च समानाकारकप्रतिज्ञाद्वयादेरलक्ष्यत्वे तद्वारणमपि सम्भवतीति । न चैतल्लक्षणे तादृशसमुदायत्वनिष्ठन्यूनवृत्तित्वानिरूपकत्वनिवेशे धूमादालोकवान्पर्वतो वह्निमान् धूमादित्यादिस्थलीयप्रतिज्ञायामव्याप्तिस्तत्र हेत्वर्थविषयकबुद्धित्वावच्छिन्नजन्यतानिरूपितजनकतावच्छेदकीभूतयत्किञ्चिज्ज्ञानीयविषयताश्रयवस्तुसमुदायत्वनिष्ठन्यूनवृत्तित्वानिरूपकत्वादिति वाच्यम् यज्जनकतावच्छेदकविषयताश्रयवस्तुत्वव्यापकप्रकृतसमुदायत्वं तज्जनकतावच्छेदकीभूतयत्किञ्चिज्ज्ञानीयविषयताश्रयवस्तुत्वव्यापकसमुदायत्वनिष्ठन्यूनवृत्तित्वानिरूपकत्वस्य विवक्षणेन प्रतिज्ञाजनकतामादायैव तत्र लक्षणसमन्वयात् । न चैवमननुगमः स्वानवच्छेदकयत्किञ्चिज्ज्ञानीयविषयताश्रयवस्तुत्वव्यापकत्व—स्वानवच्छेदकयत्किञ्चिज्ज्ञानीयविषयताश्रयवस्तुत्वव्यापकसमुदायत्वनिष्ठन्यूनवृत्तित्वानिरूपकत्वोभयसम्बन्धेन तथाविधजनकताविशिष्टसमुदायत्वस्य विवक्षितत्वादिति चतः ।

अत्राहुः—समनैयत्यनिवेशापेक्षयोक्तरीतौ लाघवानवकाशः । एवं समानाकारकप्रतिज्ञाद्वयस्यैव लक्ष्यत्वालक्ष्यत्वयोरुभयमतसाधारणानुपपत्तिः भवन्मते तत्राव्याप्तेरपरीहारात् । स्वमते तु तस्यालक्ष्यत्वे तत्तत्समुदायभेदनिवेशेनैव वारणसम्भवः लक्ष्यत्वे तु सहजत एव सङ्ग्रहः । तस्य लक्ष्यत्वं प्रतिज्ञालक्षणेऽपि ग्रन्थकृतैवोक्तम् । एवमेकावयवव्यक्तिविषयकज्ञानेऽवयवान्तरविषयकत्वनियमे तादृशावयवद्वयेऽतिव्याप्तिश्च । स्वमते स्वानवच्छेदकेत्यादिविशेषणेनैव तद्वारणसंभवः । तादृशावयवव्यक्तावतिव्याप्तिश्चोभयत्रैवाशक्यपरीहारेति ध्येयम् ॥ १३ ॥

एतल्लक्षणे उदाहरणस्य वाक्यद्वयात्मकस्य सङ्ग्रहाय तत्पदप्रतिपाद्यसाध्याविशिष्टधर्मिविषयकशाब्दत्वावच्छिन्नजन्यता तथाविधहेतुविशिष्टधर्मिविषयकशाब्दत्वावच्छिन्नजन्यता चात्यतमजन्यतागमं निवेशनीया तथाच तद्वट्टकप्रत्येकवाक्ये

यिताविशिष्टतादृशजनकतायामुदाहरणज्ञानजनकताभिन्नत्वं नि-
वेशनीयमिति प्राहुः ।

अथ जनकतायामन्यतमत्वं निवेश्यान्यतमशरीरे उदाहरण-
ज्ञानीयजनकताद्वयस्य द्वित्वेन प्रवेशे तादृशान्यतमत्वद्वयभेद-
प्रतियोगितावच्छेदकीभूतभेदप्रतियोगितावच्छेदकधर्मविशिष्टात्कि-
ञ्चिज्ज्ञानीयविषयताश्रयवर्णसमुदायत्वविवक्षणैव प्रतिज्ञाद्यष्ट-
कत्वमनिवेश्यापि उदाहरणैकदेशातिव्याप्तिधारणं सम्भव-
तीति । वैशिष्ट्यञ्च स्वाश्रयानवच्छेदकीभूतविषयताविशि-
ष्टजनकताशून्यत्व—स्वावच्छिन्नवत्त्वोभयसम्बन्धेन, तथाचो-
हरणज्ञानीयजनकतावृत्तितादृशभेदप्रतियोगितावच्छेदकद्वित्वमादा-
यैवोदाहरणे लक्षणसम्बन्धः एकदेशविषयकज्ञाने च निरुक्तो-
भयसम्बन्धेन तादृशोभयत्ववत्त्वास्त्वाभातिव्याप्तिरिति चेन्न यादृ-
शावयवज्ञानं नियताप्रामाण्यज्ञानास्फुटं तत्राव्याप्तेस्तादृशा-
वयवज्ञानस्योक्तसम्बन्धेनोक्तधर्मवत्त्वाभावात्, एवमुदासीनविष-
यतानियतविषयताकावयवव्यक्ताव्याप्तिश्च तादृशावयवव्यक्तिवि-
षयकज्ञानीयविषयताश्रयवर्णसमुदायत्वस्योदासीनसाधारणतया त-
न्मात्रवृत्तेः । न च स्वानाश्रयानवच्छेदकविषयताविशिष्टज-
नकताशून्यव्यक्तिञ्चिज्ज्ञानीयत्व—स्वाश्रयावच्छेदकत्वोभयसम्बन्धेन
तादृशधर्मविशिष्टविषयताश्रयवर्णसमुदायत्वविवक्षणाश्लोकाव्याप्त्य-
तिव्याप्ती इति चाच्यम् तथासत्युदाहरणैकदेशातिव्याप्तिताद-
वस्थादेकदेशमात्रविषयकज्ञानीयविषयतायामपि निरुक्तोभय-
सम्बन्धेन तादृशोभयत्ववत्त्वादिति ध्येयम् ॥ १४ ॥

साध्यनिर्देशः प्रतिज्ञेति सूत्रम् । साध्यो विधेयधर्मविशिष्टो ध-
र्मी तथा च पक्षतावच्छेदकपर्वतत्वादिविशिष्टसाध्यतावच्छेदक-
वह्नितादिविशिष्टवैशिष्ट्यज्ञानजनका न्यायावयव इति पर्यवसि-
तार्थः । उदाहरणाच्च साध्यतावच्छेदकविशिष्टज्ञानं न पक्षतावच्छे-
कविशिष्टे उपनयाच्च पक्षतावच्छेदकविशिष्टे न साध्यतावच्छेदक-
विशिष्टवैशिष्ट्यज्ञानमिति त्रयोदश इति शिरोमणिः ।

यद्यपि साध्यतावच्छेदकविशिष्टवैशिष्ट्यज्ञानजनकत्वमात्रत्यनि-
वेशे उपनयनिगमनयोरतिव्याप्तिस्तथापि यत्किञ्चिद्धर्मविशिष्टं शु-
द्धसाध्यतावच्छेदकविशिष्टबोधजनकत्वनिवेशे न तत्रातिव्याप्तिप्रस-

ज्ञः उपनयजन्यबोधे उपनयार्थव्याप्तिशरीरघटकसाध्यस्य धर्मिता-
वच्छेदकाप्रवेशात् निगमनजन्यबोधे च साध्यांशे हेतुज्ञानज्ञाप्यत्वस्या-
धिकस्य भानात् अन्यथा पक्षतावच्छेदकान्तर्भावेऽप्यनुपपन्नपक्षेऽनि-
स्तारात् इत्युदाहरणमात्रानुसरणम् तदापि उदाहरणजन्यबोधे-
ज्ञापकत्वं न विधेयतावच्छेदकतया भासते अपि तु शुद्धबहिर्वाद्यव-
च्छिन्नवत्त्वमेव सकलहेत्वधिकरणे भासत इति प्राचीनमतमनु-
सृत्य इति भट्टचार्येणोक्तम् ।

अथात्र शुद्धसाध्यतावच्छेदकावच्छिन्नत्वं यदि साध्य-
तावच्छेदकातिरिक्तानवच्छिन्नत्वं तदा किञ्चिद्धर्मविशिष्ट इत्य-
स्य वैयर्थ्यम् उपनयजन्यबोधीयसाध्यप्रकारताया हेतुव्या-
पकत्वेनाप्यवच्छेदात् । न च उपनयजन्यबोधे साध्यतावच्छेदक एव
व्यापकतावच्छेदकत्वं भासत इति तदीयसाध्यप्रकारतायां सा-
ध्यतावच्छेदकातिरिक्तानवच्छिन्नत्वमक्षतमेवावच्छेदकतावच्छेदक-
साधारणावच्छेदकत्वानुपगमादिति वाच्यम् तथासत्यग्रे
उदाहरणजन्यबोधे व्यापकत्वभानानङ्गीकर्तृप्राचीनमते दीधि-
तिकारीयोदाहरणातिव्याप्तिदानसङ्गमनस्य सन्दर्भविरुद्धत्वापत्तेः ।
उदाहरणजन्यबोधस्य साध्यतावच्छेदक एव व्यापकतावच्छेदकत्वा-
वगाहितया तदीयसाध्यप्रकारतायां तादृशातिरिक्तानवच्छिन्न-
त्वस्याक्षतत्वात् । अत एव साध्यतावच्छेदकनिष्ठनिरवच्छिन्नवच्छे-
दकताकत्वं तदित्यपि प्रत्युक्तम् । उदाहरणादौ साध्यांशे व्यापकत्वभा-
नाऽस्वीकर्तृप्राचीनमतानुसरणस्य सन्दर्भविरोधापत्तेः । साध्यताव-
च्छेदकव्यापकतावच्छेदकत्वमानस्वीकारे च किञ्चिद्धर्मविशिष्ट इत्य-
स्य वैयर्थ्यापत्तेः, उभयथा निगमनातिव्याप्तेः तत्र हेतुज्ञानज्ञाप्यत्वस्य
धर्मितावच्छेदकतया स्वरूपत एव बहिर्वादेर्भानात् । सल्लङ्घ-
साध्यतावच्छेदकस्थले प्रतिज्ञायामव्याप्तेः चेत् साध्यताव-
च्छेदकातिरिक्तानवच्छिन्नत्वं साध्यतावच्छेदकतापर्याप्त्यधिकर-
णरूपपर्याप्तावच्छेदकताकत्वमेव वा शुद्धसाध्यतावच्छेदकावच्छि-
न्नत्वम् तथा चोदाहरणजन्यबोधे साध्यांशे व्यापकत्वमानेऽव-
च्छेदकतावच्छेदकत्वमते साध्यतावच्छेदकांशे व्यापकतावच्छेद-
कत्वमाने वा उदाहरणातिव्याप्तिर्न सम्भवतीति प्राचीनमतानु-
सरणम् । न च हेतुव्यापकसाध्यसमानाधिकरणहेतुमान्पक्ष इत्याका-

रकोपनयजन्यबोधीयसाध्यप्रकारतायां निरुक्तशुद्धसाध्यतावच्छेदकावच्छिन्नत्वविरहादेवोपनयवारणसम्भवात् किञ्चिद्धर्म इत्यस्य वैयर्थ्यमिति वाच्यम् साध्यवदन्यावृत्तित्वरूपपर्याप्तबोधकोपनये स्वरूपत एव साध्यतावच्छेदकमानात् तादृशोपनयवारणायैव तत्सार्थक्यात् । न च साध्यवदन्यावृत्तित्वरूपव्याप्तेरनुमित्युपयुक्तत्वमते वह्निमानेव धूमवानित्याकारकोदाहरणस्यैव प्रकृतोपयुक्ततया यो यो धूमवान् स वह्निमानित्याकारकोदाहरणस्यानुयोगित्वेन तत्र व्यापकत्वभानाभिधानमसङ्गतमिति वाच्यम् एतन्मतमाश्रित्यैव दीधितिहारेणोदाहरणाव्याप्तिरुक्ता ननु व्यापकसामानाधिकरण्यव्याप्तिविशिष्टहेतुमत्त्वबोधकोपनयस्वीकर्तृमतेनेत्यावेदयितुमेव तथाभिधानादिति केचित् ।

नव्यास्तु हेतुव्यापकतावच्छेदकवह्निवावच्छिन्नसमानाधिकरणहेतुमान्पक्ष इत्याकारकोपनयजन्यबोधीयसामानाधिकरण्यविशेषणीभूतवह्नित्वप्रकारतायां निरुक्तशुद्धसाध्यतावच्छेदकावच्छिन्नत्वासत्वेऽपि व्यापकतावच्छेदकधर्मितावच्छेदकवह्नित्वव्यघटकीभूतवह्नितीरावृत्तित्वव्यघटकेतरत्वविशेषणीभूतवह्निप्रकारतायां शुद्धसाध्यतावच्छेदकावच्छिन्नत्वस्यास्ततयोपनयातिव्याप्तिप्रसङ्ग इति तद्वारणाय किञ्चिद्धर्मविशिष्ट इत्यस्य सार्थक्यम् । न च वह्नित्वव्यघटकेतरांशे इतरत्वत्वं धर्मितावच्छेदकीकृत्यैव वह्निमानात् किञ्चिद्धर्मविशिष्ट इत्युपादानेऽप्यतिव्याप्तिर्दुर्वारेति वाच्यम् तादात्म्यसम्बन्धावच्छिन्नप्रतियोगिताकत्वसम्बन्धेन वहीयवदवृत्तित्वस्यैव वह्नित्वव्यघटकत्वात् । न च तथापीतरत्वांशे भासमानप्रकारताया साध्यतावच्छेदकसम्बन्धावच्छिन्नत्वविरहादेवोक्तातिव्याप्त्यसम्भव इति वाच्यम् प्रतियोगितासम्बन्धेन वह्निसाध्यकोपनय एव सम्भवादिति प्राहुः ।

केचित्तु भयम्पदस्याननुषङ्गपक्षे शुद्धसाध्यतावच्छेदकावच्छिन्नत्वमनुपादायोपनयवारणार्थं किञ्चिद्धर्मविशिष्ट इत्येव निवेदनमनुषङ्गपक्षे तु किञ्चिद्धर्मविशिष्ट इत्यनुपादाय साध्यतावच्छेदकावच्छिन्नत्वमेव निवेशनीयमिति पक्षद्वयामिप्रायेण विशेषणद्वयम् । नचैवमनुषङ्गपक्षे तु निगमनेऽप्यतिव्याप्तिः सम्भवतीति वाच्यम् । तत्पक्षे निगमनातिव्याप्तिवारकप्रकारस्य केचिदित्यन्तेन स्वयमे-

वोक्तत्वादिति वदन्ति ॥ १५ ॥

सत्यन्तस्यावयवाघटकन्यायान्तर्गतत्वपरतया हेत्यन्तस्यायमादिनिगमनान्तभागस्य च वारणाय तदिति शिरोमणिः ।

अत्रायमाशयः । एतल्लक्षणघटकन्यायावयवत्वशरीरे उभयघटकभागद्वयाघटितत्वं न निवेशनीयम् अनितिरिक्तविषयकत्वनिवेशनैव तादृशभागद्वयसमुदायातिव्याप्तिवारणात् । न च शब्दज्ञानस्यैव शब्दबोधजनकतया तज्जनकत्वमत्र जनकज्ञानविषयत्वमेव वाच्यम् एवञ्च तादृशभागद्वयघटितसमुदायविषयकज्ञानमप्येकदेशप्रतिज्ञाविषयकत्वेन तथाविधबोधजनकमिति प्रतिज्ञाहेतुसमुदायातिप्रसङ्ग इति वाच्यम् तादृशबोधजनकतावच्छेदकीभूतयत्किञ्चिदेकज्ञानविषयतानिरूपकवर्णसमुदायत्वस्य विवक्षणीयत्वात् । न च तादृशवर्णसमुदायत्वं तादृशवर्णत्वव्यापकसमुदायत्वं तादृशश्च प्रतिज्ञाहेत्वादिसमुदायत्वमपीति तत्समुदायेऽतिप्रसङ्ग एवेति तादृशभागद्वयाघटितत्वमवश्यं निवेश्यमिति वाच्यम् अनतिरिक्तपदसार्थक्याय तादृशयत्किञ्चिदेकज्ञानविषयताशालिवर्णत्वसमनियतसमुदायत्वमेव निवेश्य प्रतिज्ञाहेत्वादिसमुदायत्वस्य चारणीयत्वात् । समानार्थकप्रतिज्ञाद्वयादिविषयकयत्किञ्चिदेकज्ञानविषयताश्रयवर्णत्वसमनैयत्यस्य तादृशप्रतिज्ञाद्वयपर्याप्तसमुदायत्वे सत्त्वेऽपि न क्षतिः तदुभयादावपि प्रतिज्ञाव्यवहारात् अपि तु प्रतिज्ञैकदेशस्यापि तादृशबोधनिष्ठबहिसम्बन्धिवुद्धित्वावच्छिन्ननिरूपितजनकतावच्छेदकीभूतयत्किञ्चिदेकसमुद्धानविषयताश्रयवर्णसमुदायत्वमादाय प्रतिज्ञात्वप्रसङ्ग इति प्रतिज्ञाघटकत्वं प्रतिज्ञामात्राघटकत्वं वा निवेश्यमिति भट्टाचार्येणोक्तम् ।

अत्रेयमाशङ्का । प्रतिज्ञाघटकत्वविशेषणेनैव एकदेशातिव्याप्तिवारणसम्भवेन समनैयत्यघटकव्यापकत्वनिवेशो व्यर्थः केवलव्याप्यत्वनिवेशेनैव प्रतिज्ञाहेतुसमुदायवारणसम्भवादिति चेदत्राहुः समनैयत्यघटकव्यापकत्वानिवेशे पर्वतो वह्निमान् पर्वतो वह्निमान् इति प्रतिज्ञाद्वयविषयकज्ञानमादाय पर्वतो वह्निमान् पर्वत इति प्रतिज्ञाभागे प्रतिज्ञैकदेशघटितसमुदायात्मकेऽतिव्याप्तिस्तादृशसमुदायत्वस्यापि तादृशविषयताश्रयवर्णत्वव्याप्यत्वात् । न च समानाकारप्रतिज्ञाद्वये प्रतिज्ञात्वस्य स्वयमेवाङ्गीक

तत्त्वेन प्रतिज्ञैकदेशघटितसमुदाये प्रतिज्ञाघटकत्वाभावादेव नाति-
व्याप्तिरिति वाच्यम् तादृशप्रतिज्ञाद्वयस्य प्रतिज्ञात्वाङ्गीकर्तुमते
पर्वतो वह्निमानित्यादिप्रतिज्ञाया अपि प्रतिज्ञाद्वयात्मकप्रतिज्ञाघट-
कत्वेनासङ्ग्रहमिया प्रतिज्ञयाऽघटिता या प्रतिज्ञा तदघटकत्वस्यैव
प्रतिज्ञाघटकत्वपदेन विवक्षणीयतया उक्तसमुदायेऽपि तत्सत्त्वा-
त् प्रतिज्ञात्वपर्याप्त्याधिकरणाविषयकप्रतीतिविषयतावच्छेदकधर्म-
भिन्नत्वरूपप्रागुक्तप्रतिज्ञाघटकत्वस्य तत्र सत्त्वाच्च । न च सम-
नैयत्यनिवेशेऽपि यत्किञ्चिज्ज्ञानपदेन प्रतिज्ञैकदेशविषयकज्ञानमा-
दायोक्तातिव्याप्तिनादवस्थप्रमिति वाच्यम् अन्यूनानतिरिक्तविषय-
कबोधनिष्ठजन्यतानिरूपितयत्किञ्चिज्जनकतावच्छेदकीभूतयत्किञ्चि-
ज्ज्ञानीयविषयताश्रयवर्णत्वसमनियतसमुदायत्वविवक्षणनैव प्रति-
ज्ञाप्रतिज्ञैकदेशमात्रविषयकज्ञानमादायातिव्याप्तिवारणसम्भवात् ।
एतेन संमानानुपूर्वीकप्रतिज्ञाद्वयस्य लक्ष्यत्वेऽपि विभिन्नानुपूर्वीक-
प्रतिज्ञाद्वयस्यालक्ष्यतया तत्रातिव्याप्तिस्तादृशप्रतिज्ञाद्वयविषय-
कज्ञानीयविषयतामात्रस्यैव तादृशबोधजनकतावच्छेदकत्वादित्यपि
समाहितमिति ध्येयम् ।

केचित्तु तादृशविषयताश्रयवर्णत्वव्याप्तसमुदायत्वनिवेशे प्र-
तिज्ञैकदेशेऽतिव्याप्तिरतो व्यापकत्वनिवेश इत्यभिप्रायेणाह नचे-
त्यादि । प्रतिज्ञाघटकत्वनिवेशनवैयर्थ्यञ्च वस्तुत इत्यादिना स्व-
यमेव दास्यतीत्याहुः ।

तन्मन्दम् । तादृशविषयताश्रयवर्णत्वव्यापकत्वनिवेशे दीविति-
कारोक्तप्रतिज्ञाघटकत्वविशेषणस्य प्रतिज्ञाघटकदेशातिव्याप्तिवार-
कतया सार्थक्यसम्भवे सत्यत्र व्यापकत्वं निवेदयाग्रे तद्वैय-
र्थ्यदानस्य सन्दर्भविरुद्धत्वात् ॥ १६ ॥

अथात्र प्रतिज्ञामात्राघटकत्वनिवेशे उदाहरणघटकवह्निमानिति
भागेऽतिव्याप्तिस्तत्राप्यन्यूनानतिरिक्तविषयकप्रतिज्ञामात्रजन्यबोध-
निष्ठवह्निसम्बन्धिवुद्धित्वावच्छिन्नजन्यतानिरूपितजनकत्वस्य प्रति-
ज्ञामात्राघटकत्वस्य च सत्त्वात् । न च प्रतिज्ञात्वपर्याप्त्याधि-
करणाविषयकप्रतीतिविषयतावच्छेदकधर्मभिन्नत्वरूपप्रतिज्ञामात्रा-
घटकत्वमेव तत्र नास्तीति वाच्यम् प्रतिज्ञात्वपर्याप्त्याधिकरणावि-
षयकप्रतीतिविषयतावच्छेदकधर्मभिन्नत्वरूपप्रतिज्ञामात्राघटकत्व-

निवेशे तेनैव हेतुवारणसम्भवादन्यूनविषयकत्वदलवैयर्थ्यापत्तिरतः
प्रतिज्ञावृत्तित्वे सति प्रतिज्ञात्वपर्याप्त्यधिकरणविषयकप्रतीतिवि-
षयतावच्छेदको यस्तदन्यत्वस्यैव प्रतिज्ञामात्राघटकत्वपदेन
विवक्षणीयतया उदाहरणैकदेशोऽपि तत्सम्भवादिति ।

अत्र केचित् । फलोपधायकत्वरूपजनकत्वनिवेशेनेनैवोदाह-
रणैकदेशवारणं सम्भवतीति तदभिप्रायेणैव प्रतिज्ञामात्राघटकत्वं
निवेशितमित्याहुः ।

तत्र अन्यूनानतिरिक्तविषयकबोधोपधायकत्वरूपजनकत्वस्य
प्रतिज्ञैकदेशमात्रविषयकज्ञानेऽप्यसत्त्वेन प्रतिज्ञैकदेशोऽप्यतिव्याप्ति-
वारणसम्भवात् प्रतिज्ञामात्राघटकत्वविशेषणस्य वैयर्थ्यापत्तेः ।

परंतु एतत्कल्पे धूमादालोकवान् पर्वतो वह्निमात्धूमादित्यादि-
स्थलीयहेत्ववयव इव उदाहरणैकदेशातिव्याप्तिरस्त्येवाभिप्रायकल्प
एव तद्वारणसम्भवादिति प्राहुः

प्रतिज्ञामात्राघटकत्वमेवेति वाकारोऽनास्थायामित्यपि कश्चित् ॥१७॥

प्रतिज्ञामात्रजन्यबोधनिष्ठधूमविशेषितहेतुत्वविषयकशाब्दत्वाव-
च्छिन्नकारणधूमादित्यादिविषयकज्ञानविषयतामादाय अवयवा-
घटके धूमादालोकवान् पर्वतो वह्निमान् धूमादित्यादिस्थली-
यहेतावतिव्याप्तिरतोऽनतिरिक्तविषयकबोधनिष्ठपक्षतावच्छेदकाव-
च्छिन्नविशेष्यकसाध्यतावच्छेदकविशिष्टवैशिष्ट्यावगाहित्वरूपा-
न्यूनविषयकत्वावच्छिन्नजन्यतानिरूपितजनकतावच्छेदकयत्किञ्चि-
ज्ज्ञानविषयतानिरूपकवर्णसमुदायत्वमेव निवेशनीयम् तथा चा-
वयवाघटकेत्यस्य वैयर्थ्यमित्याशङ्क्यावयवाघटकेत्यनेनावयवत्वपर्या-
प्त्यवच्छेदकीभूतयत्किञ्चिद्धर्मव्यापकविषयताकान्यत्वज्ञानवृत्तित्वा-
वच्छिन्नमेदोऽन्यूनानतिरिक्तविषयकबोधजनकतायां निवेशितो
भट्टाचार्येण ।

न च प्रकृतपक्षे प्रकृतसाध्यवैशिष्ट्यावगाहित्वरूपान्यूनविषय-
कत्वावच्छिन्नत्वस्य जन्यतायां निवेशेपि प्रतिज्ञैकदेशे वह्निमानि-
ति भागेऽतिव्याप्तितादवस्थमेव तादृशैकदेशीयजन्यतायामपि
पर्वतत्वावच्छिन्नविशेष्यतानिरूपितवह्नित्वावच्छिन्नप्रकारताकत्वरू-
पान्यूनविषयकत्वावच्छिन्नत्वसत्त्वादिति तद्वारकतयैवावयवाघट-
केत्यस्य सार्थक्यसम्भवेन कथं तद्वैयर्थ्यमुक्तमिति वाच्यम्

पक्षतावच्छेदकावच्छिन्नविशेष्यतानिरूपितसाध्यतावच्छेदकावच्छि-
न्नप्रकास्तात्वावच्छिन्नावच्छेदकताकजन्यताया एवान्यूनविषयक-
त्वावच्छिन्नजन्यतापदेन विवक्षितत्वादेकदेशीयजन्यतायाश्चातथा-
त्वादन्यथा प्रकृतपक्षविशेष्यतानिरूपितप्रकृतसाध्यप्रकारतानिष्ठाव-
च्छेदकताकत्वप्रकृतसाध्यप्रकारतानिरूपितप्रकृतपक्षविशेष्यतावच्छे-
दकत्वयोरेकतरस्य जन्यताविशेषणत्वे धूमनिप्रहेतुत्वपक्षकधूमह-
तुकयोर्हेत्ववयवयोरतिव्याप्त्यापत्तेरिति ध्येयम् ।

अथावयवाद्यटकेत्यस्योक्तार्थकत्वेऽन्यूनविषयकत्वदलं व्यर्थम्
धूमादालोकवान्पर्वतो वह्निमान् धूमादित्यादौ हेतुविषयकज्ञानत्वा-
वच्छिन्नजनकताया अवयवत्वपर्याप्त्यवच्छेदकीभूतयत्किञ्चिद्धर्मव्या-
पकविषयताकान्यं यत्प्रतिज्ञाद्यटकधूमादिति—भागविषयकज्ञानं त-
द्वृत्तित्वेन लक्षणाघटकतया तादृशजनकतामादायोक्तस्थलीयहे-
त्ववयवातिव्याप्त्यनवकाशात् । न च हुताशनादालोकवान्पर्वतो
द्रव्यवान्वहेरित्यादौ वह्नेरित्यानुपूर्वीज्ञानजनकताया अवयवत्व-
पर्याप्त्यवच्छेदकीभूतयत्किञ्चिद्धर्मव्यापकविषयताकान्यं यत् प्रति-
ज्ञाद्यटकुताशनादिति—भागविषयकज्ञानं तद्वृत्तिभिन्नत्वेन तादृश-
जनकतामादाय हेत्ववयवातिव्याप्तिवारणाय तस्य सार्धक्यमिति
वाच्यम् हुताशनज्ञानज्ञाप्यालोकवत्पर्वतत्वावच्छिन्नपक्षकद्रव्यसा-
ध्यकस्थले वह्नेरालोकवान्पर्वतो द्रव्यवानित्याकारिकाया अपि प्रति-
ज्ञायाः सम्भवेन प्रतिज्ञाद्यटकवह्नेरिति—भागविषयकज्ञानवृत्ति-
त्वेन तादृशजनकताया लक्षणाघटकतया तादृशजनकतामादाया-
तिव्याप्त्यनवकाशादिति चेत् ।

अत्र केचित्—महानसीयवह्नेरालोकवान् पर्वतो वह्नेरित्यादौ
वह्नेरित्यानुपूर्वीज्ञानत्वावच्छिन्नजनकताया अवयवत्वपर्याप्त्यवच्छेद-
कीभूतयत्किञ्चिद्धर्मव्यापकविषयताकान्यं यत्प्रतिज्ञाद्यकदेशविषयकं
महानसीयवह्नेरित्यानुपूर्वीज्ञानं तद्वृत्तित्वेन तादृशजनकतामादाय
वह्नेरिति हेतावतिव्याप्तिवारणायान्यूनविषयकत्वदलसार्धक्यम् ।
महानसीयवह्नेरित्यानुपूर्वीज्ञानोत्तरं ज्ञानज्ञाप्यत्वं वहीयमित्याकार-
कशोधस्य सर्वानुभवविरुद्धतया वह्नेरित्यानुपूर्वीज्ञानत्वावच्छिन्नज-
नकतायां तादृशज्ञानावृत्तित्वस्याक्षतत्वादित्याहुः । तच्चिन्त्यम् ।
यत्तु निरूपितत्वसम्यन्धावच्छिन्नप्रतियोगिताकधूमाभाववदे-

तुत्वविशिष्टपर्वतत्वावच्छिन्नपक्षकद्रव्यसाध्यकस्थले तादृशपक्षवो-
धकतदादिपदघटितसद्रव्यवान् धूमादित्यादौ धूमादित्यानुपूर्वीज्ञा-
नजनकतायास्तादृशप्रतिज्ञादिघटकवस्तुविषयकज्ञानावृत्तित्वेन ता-
मादाय हेत्ववयवातिव्याप्तिवारणाय तद्वलमिति ।

तत्तुच्छम् । ज्ञानजन्यज्ञानविषयतात्वसामानाधिकरण्येन धूमा-
भावस्य पक्षतावच्छेदकघटकत्वे तादृशविषयतात्वसामानाधिकर-
ण्येन धूमकोटिकसंशयस्य प्रकृतपक्षे प्रकृतसाध्यावगाहिनिश्चया-
निवर्त्यतया हेतुजन्यबोधस्य तादृशसंशयनिवर्तकत्वेनानतिरि-
क्तविषयकत्वाभावादतिव्याप्यनवकाशास्तादृशविषयतात्वावच्छेदेन
धूमाभावस्य पक्षतावच्छेदकघटकत्वे च प्रतिज्ञाप्रतिपाद्यविशि-
ष्टार्थाप्रसिद्धया तादृशवाक्यपञ्चकस्य न्यायत्वाभावादेवातिव्या-
प्यसम्भवात् ।

नव्यास्तु धूमव्याप्यवद्धेतुत्वदालोकनान्तर्गतो वह्निमान्धूमा-
दित्यादौ हेत्ववयवातिव्याप्तिवारणायान्यूनविषयकत्वदलं हे-
तुत्वत्वावच्छेदेन धूमव्याप्यवत्त्वस्याप्रसिद्धया हेतुत्वत्वावच्छेदेन
धूमव्याप्यवत्त्वस्य पक्षतावच्छेदकघटकत्वे न्यायत्वासम्भवेपि
हेतुत्वत्वसामानाधिकरण्येन धूमव्याप्यवत्त्वस्य पक्षतावच्छेद-
कघटकतया तत्सम्भवात् । हेतुत्वसामानाधिकरण्येन धूमीयत्वा-
भावकोटिकस्य हेतुत्वं धूमीयं नवेति संशयस्य प्रतिज्ञाप्रतिपाद्यविशि-
ष्टार्थविषयकनिश्चयानिवर्त्यत्वेपि हेतुत्वत्वसामानाधिकरण्येन धूमी-
यत्वप्रकारकहेतुजन्यबोधस्य तादृशसंशयानिवर्तकतया हेतुजन्य-
बोधेऽनतिरिक्तविषयकत्वस्य सत्त्वादिति प्राहुः ।

वस्तुतस्तु प्रमेयनिष्ठं हेतुत्वं प्रमेयं प्रमेयात् हेतुत्वं प्रमेयनिष्ठहे-
तुत्ववत् प्रमेयादित्यानुपूर्वीप्रकारकज्ञानत्वावच्छिन्नजनकताया-
मवयवत्वपर्याप्त्यवच्छेदकीभूतयत्किञ्चिद्धर्मव्यापकविषयताकान्यज्ञा-
नावृत्तित्वमक्षतमेव प्रमेयनिष्ठहेतुत्वमित्यानुपूर्वीज्ञानजनकताया-
भिन्नत्वात् । एवमुक्तस्थलीयहेतुजन्यबोधेऽनतिरिक्तविषयकत्वमक्षत-
मित्युक्तस्थलीयहेत्ववयवातिव्याप्तिवारणायैवान्यूनविषयकत्वदलमा-
वश्यकम् । न च तथाप्यन्यूनानतिरिक्तविषयकबोधनिष्ठजन्यता-
निरूपितजनकतानिवेशो उक्तस्थले प्रतिज्ञायामव्याप्तितादवस्थापिति
वाच्यम् अन्यूनानतिरिक्तविषयकबोधे मुख्यविशेष्यताद्वयशून्यत्व-

स्यापि निवेशनीयत्वादिति ।

एतेनावयवत्वपर्याप्त्यवच्छेदकेत्यादिकमनिवेश्य प्रतिज्ञात्वपर्याप्त्यवच्छेदकीभूतयत्किञ्चिद्धर्मविशिष्टव्यापकविषयताकान्यज्ञानावृत्तित्वं कथं न निवेशितम् तावत्तैव धूमादालोकवान् पर्वतो वह्निमान्धूमादित्यादौ हेतावतिव्याप्तिवारणसम्भवादिति केषाञ्चित्प्रलपितमप्यपास्तम् ।

तथासति प्रतिज्ञाहेत्वन्तभागवारकतयाऽनतिरिक्तविषयकत्वदलस्य सार्धकत्वेपि अन्यूनविषयकत्वदलवैयर्थ्यापत्तेः । प्रतिज्ञात्वपर्याप्त्यवच्छेदकेत्यादिविशेषणैव हेत्ववयववारणादिति युक्तमुत्पश्यामः ।

परेतु हेतुत्वं वाच्यप्रमेयत्ववत् प्रमेयत्वादित्यादिन्यायान्तर्गतहेतावतिव्याप्तिवारकमेवान्यूनविषयकत्वदलं तज्ज्ञानजन्यशाब्दबोधस्यानतिरिक्तविषयकत्वात् तज्ज्ञाननिष्ठजनकतावदवयवत्वपर्याप्त्यवच्छेदकीभूतयत्किञ्चिद्धर्मव्यापकविषयताकान्यज्ञानावृत्तित्वस्य च सत्त्वादिति वदन्ति ।

नन्वेतत्कल्पे रमाधवः पूज्यो माधवत्वादित्यादिस्थलीय—रमाधवः पूज्य इति प्रतिज्ञाघटक—माधवः पूज्य इत्यादिप्रतिज्ञायामव्याप्तिः माधवः पूज्य इति प्रतिज्ञाविषयकज्ञानत्वावच्छिन्नजनकताया अवयवत्वपर्याप्त्यवच्छेदकीभूतयत्किञ्चिद्धर्मव्यापकविषयताकान्यं यत् रमाधवः पूज्य इति प्रतिज्ञाघटक—माधवः पूज्य इति भागविषयकज्ञानं तद्वृत्तित्वात् । न चावयवत्वपर्याप्त्यवच्छेदक इत्यत्रावयवत्वं प्रतिज्ञाघटकत्वाघटितमेव वाच्यम् तथा च रमाधवः पूज्य इति प्रतिज्ञाघटक—माधवः पूज्य इति भागस्यापि प्रतिज्ञाघटकत्वाघटितावयवत्वसत्त्वेन तद्विषयकज्ञानस्यापि तादृशविषयताकान्यत्वाभावादिति वाच्यम् धूमादिति—हेत्ववयवातिव्याप्तितादवस्थ्यादिति चेदेतदस्वरसेनैव वस्तुतस्त्वित्यादिकल्पान्तरमुक्तमित्याहुः ।

पक्षतावच्छेदकावच्छिन्नविशेष्यनानिरूपितसाध्यतावच्छेदकावच्छिन्नप्रकारताकत्वमेवान्यूनविषयकत्वम् । अथ पक्षतावच्छेदकावच्छिन्नविषयताकत्वे साध्यतावच्छेदकावच्छिन्नप्रकारताकत्वमेवान्यूनविषयकत्वमिति कथं नोक्तम् । न च पक्षतावच्छेदका-

वच्छिन्नविशेष्यतानिवेशस्यावश्यकत्वे ज्ञाने तन्निरूपकत्व-
निवेशमुपेक्ष्य प्रकारतायां तन्निरूपितत्वनिवेशे गौरवाभावात् दोष-
इति वाच्यम् लाघवाभावेऽपि ज्ञाने तन्निवेशसंभवे तमुपेक्ष्य प्रकार-
तायां तन्निवेशस्य प्रत्यकारीयरीतिविरुद्धत्वादिति चेन्न धूमादालो-
कवान्पर्वतो ब्रह्मिमान्धूमादित्यादिन्यायान्तर्गतहेतावतिव्याप्तिवा-
रणायान्यूनविषयकत्वावच्छिन्नजन्यतानिवेशस्यावश्यकत्वे जन्य-
तायां पक्षविशेष्यकत्वावच्छिन्नत्वसाध्यप्रकारकत्वावच्छिन्नत्व-
योर्निवेशापेक्षया पक्षविशेष्यतानिरूपितसाध्यप्रकारकत्वावच्छिन्न-
त्वनिवेशेनैव लाघवादिति ध्येयम् ॥ १८ ॥

अनतिरिक्तविषयकत्वं पक्षतावच्छेदकावच्छिन्नविशेष्यता-
निरूपितसाध्यतावच्छेदकावच्छिन्नप्रकारताविलक्षणविषयताशून्य-
त्वम् । तदर्थञ्च तादृशप्रकारताशालिनिश्चयत्वव्यापकप्रतिब-
न्धकतानिरूपितप्रतिबन्धताशून्यसंशयप्रतिबन्धकतावच्छेदकविषय-
ताशून्यत्वम् । तत्र प्रतिबन्धकतायां तादृशनिश्चयत्वव्यापकत्वमनि-
वेद्य स्वरूपसम्बन्धरूपावच्छिन्नत्वनिवेशेऽन्यूनविषयकत्वदलवै-
यर्थ्यम् । धूमादालोकवान्पर्वतो ब्रह्मिमान्धूमादित्यादौ हेतुजन्यबो-
धस्य तादृशनिश्चयत्वावच्छिन्नप्रतिबन्धकताकान्य—हेतुत्वं धूमीयं
नवेति—संशयप्रतिबन्धकत्वेनानतिरिक्तविषयकत्वाभावादिति भ-
ट्टाचार्येणोक्तम् ।

अथ उक्तस्थलीयप्रतिज्ञाजन्यबोधेऽपि तादृशप्रतिबन्धकताका-
न्य—हेतुत्वं धूमीयं नवेति—संशयप्रतिबन्धकत्वेनानतिरिक्तविषयक-
त्वाभावादेवोक्तस्थलीयप्रतिज्ञायामव्याप्तेरसम्भवेनान्यूनविषयकत्व-
दलवैयर्थ्याभिधानमनुचितमिति चेत्,

उच्यते—तादृशप्रतिबन्धकताकान्यसंशयप्रतिबन्धकतावच्छेद-
काभूतमुख्यविशेष्यताशून्यत्वनिवेशेनैवोक्तातिव्याप्तिवारणसंभवा-
दिति । न चैवमुक्तस्थले तादृशमुख्यविशेष्यताशून्यप्रतिज्ञामात्र-
जन्यबोधकत्वस्य हेत्ववयवेऽपि सत्त्वेन हेत्ववयवातिव्याप्तिवारणा-
यैवान्यूनविषयकत्वस्य सार्थक्यसंभवे कथं तद्वैयर्थ्यमुक्तमिति वा-
च्यम् । निरुक्तमुख्यविशेष्यताशून्यज्ञानीयमुख्यविशेष्यतावच्छिन्न-
जन्यतानिवेशेनैवातिव्याप्तिवारणसंभवादिति ध्येयम् ।

अथ वा तादृशप्रतिबन्धकताकान्यसंशयप्रतिबन्धकतावच्छे-

वृक्विषयताशून्यत्वं ज्ञानेऽनिवेश्य जन्यतायां तादृशसंशय-
प्रतिबन्धकतावच्छेदकविषयत्वानवच्छिन्नत्वनिवेशेनैववच्छेदकता-
वच्छेदकसाधारणावच्छेदकत्वानङ्गीकृतमते पक्षविशेष्यत्वावच्छि-
न्नजन्यतामादायोक्तप्रतिज्ञायां लक्षणसमन्वयान्नाव्याप्तिरिति ।
न च तथापि तादृशनिवेशे निगमनेऽतिव्याप्तिस्तादृशप्रतिबन्धता-
शून्यो यो ज्ञानज्ञाप्यत्वादिसंशयस्तत्रिवर्तकतावच्छेदकमुख्यवि-
शेष्यताशून्यत्वस्य निगमनजन्यबोधे निरुक्तप्रतिबन्धकतावच्छे-
दकविषयतानवच्छिन्नत्वस्य च जन्यतायां सत्त्वादित्यनतिरिक्तत्व-
दलनिवेशोऽपि कार्य इति वाच्यम् साध्यतावच्छेदकपर्याप्त्यवच्छे-
दकताकप्रकारतायां निवेशात् साध्यतावच्छेदकपर्याप्त्यवच्छेद-
कताकप्रकारत्वावच्छिन्नप्रतिबन्धकताकप्रतिबन्धयताशून्यतादृशज्ञान-
ज्ञाप्य-बहिमान्नवेति-संशयप्रतिबन्धकतावच्छेदकमुख्यविशेष्यत्वा-
दिशून्यत्वस्य निगमनजन्यबोधेऽसत्त्वादिति ध्येयम् ।

केचित्तु इतरभेदानुमापकलक्षणस्यावच्छेदावच्छेदेनानुमित्य-
नुत्पादप्रयोजकाव्याप्तिरूपदोषापेक्षया विशेषणवैयर्थ्यरूपदोषस्यैव
बलवत्त्वादिति वदन्ति ।

अत्र निश्चयत्वशरीरे पर्वताद्यप्रवेशे निश्चयत्वव्यापकप्रतिबन्ध-
कत्वाप्रसिद्धिरुक्ता सा न सङ्गच्छते बहिरवृत्तिरिति-ज्ञानीयप्रतिब-
न्धकतायां एव तादृशनिश्चयत्वव्यापकत्वादिति तु नाशङ्कनीयम्
उक्तीत्या तादृशप्रतिबन्धकत्वस्य प्रसिद्धत्वेऽपि असम्भवावारणा-
दप्रसिद्धिकथनेन तस्यैव सूचितत्वात् । वस्तुतः पक्षतावच्छेदक-
साध्यतावच्छेदकोभयाप्रवेशे साध्यनिष्ठप्रकारताकनिश्चयत्वस्य
बहिमान्द्रव्यत्वानिति-निश्चयसाधारणतया तादृशनिश्चयत्वस्य कस्या-
श्चिदपि प्रतिबन्धकतायामसत्त्वेन बहिरवृत्तिरिति-ज्ञानीयप्रतिब-
न्धकतामादायापि न प्रसिद्धिसम्भव इति ध्येयम् ।

अथात्र पक्षतावच्छेदकावच्छिन्नविशेष्यतानिरूपितसाध्यता-
वच्छेदकावच्छिन्नप्रकारताशालिनिश्चयत्वव्यापकप्रतिबन्धकतानव-
च्छेदकविषयताशून्यत्वविवक्षणेनैव सामञ्जस्ये गुरुतरनिवेशो व्यर्थ
इति । न च इदो बह्वचभाववानित्यादि-प्रतिज्ञायामव्याप्तिः
अवच्छिन्नप्रतियोगिताकत्वसम्बन्धेन यद्विषयविशिष्टाभावविषयक-
निश्चयत्वेनैव प्रतिबन्धकतयोक्तप्रतिज्ञाजन्यबोधे प्रतिबन्धकतान-

वच्छेदकीभूतवह्निवावच्छिन्नविषयतासत्त्वादिति वाच्यम् उक्तप्र-
तिज्ञाजन्यबोधीयवह्निविषयताया अपि वह्निज्ञानं जायतामिति-
च्छेद्यप्रतिबन्धकत्वात् । न च प्रतिबन्धकतानवच्छेदकीभूतनि-
वच्छिन्नविषयतामादायासंभव इति वाच्यं ज्ञाने तादृशविषयताशू-
न्यत्वमनिवेश्य जन्यतायां तादृशविषयत्वानवच्छिन्नत्वनिवेशेनैव
निरवच्छिन्नविषयतामादायासम्भवारणसम्भवादिति सुधीभिर्मा-
न्यम् । इत्थञ्चानतिरिक्तविषयकत्वघटकसाध्यतावच्छेदकाव-
च्छिन्नसाध्यविशिष्टपक्षतावच्छेदकावच्छिन्नविषयतायां स्वनिष्ठत्व-
निवेशेनैव न्यूनविषयकदर्शितहेतुजन्यबोधवारणसम्भवे पृथगन्यून-
विषयकत्वनिवेशनमफलमित्यादि समाहितम् ॥ १९ ॥

तादृशविषयतायां स्वनिष्ठत्वनिवेशे निगमनादिजन्यबोधस्य
ज्ञानज्ञाप्यत्वविशेषितसाध्यविशिष्टपक्षविषयताशालित्वनियमात्
स्वनिष्ठनिरुक्तविषयताशालिनिश्चयत्वव्यापकप्रतिबन्धकताकज्ञान-
ज्ञाप्यत्वादिसंशयान्यसंशयाप्रतिबन्धकतयाऽनतिरिक्तविषयकत्वाप-
त्तेर्दुर्वारत्वादिति मिद्विचार्येणोक्तम् ।

अथान्यूनविषयकत्वस्य पृथगनुपादाने धूमादालोकवान् प-
र्वतो वह्निमान्धूमादित्यादिस्थलीयहेत्ववयवे दर्शितानतिरिक्तवि-
षयकप्रतिज्ञामात्रजन्यबोधनिष्ठ—हेतुत्वं धूमीयमिति—बोधीयज-
न्यतामादायातिव्याप्तिः । न च तदुपादानेपि प्रतिज्ञार्थमात्रविष-
यकबोधनिष्ठहेत्वर्थविषयकत्वावच्छिन्नजन्यतामादायोक्तातिव्याप्तिरु-
घारैवेति वाच्यम् जन्यतायां तादृशान्यूनविषयकत्वावच्छिन्न-
त्वनिवेशेनैव तद्वारणादिति ।

मैवम् स्वावच्छेदकीभूततादृशविषयताशालिनिश्चयत्वव्यापक-
प्रतिबन्धकताकान्यसंशयप्रतिबन्धकतावच्छेदकविषयताशून्यज्ञानवृ-
त्ति यजन्यत्वं तन्निरूपितजनकताविवक्षणेनैव दर्शितातिव्या-
प्तिवारणसंभवाद । स्वपदं जन्यतापरं । दर्शितानतिरिक्तविषयकज्ञा-
नीयप्रकृतपक्षविशेष्यकत्वावच्छिन्नजन्यतानिवेशेनैवोक्तातिव्याप्तिवा-
रणसम्भवे प्रकृतपक्षे प्रकृतसाध्यवैशिष्ट्यावगाहित्वरूपान्यूनवि-
षयकत्वनिवेशो व्यर्थ इत्याहुः ॥ २० ॥

प्रकृतहेतुकप्रकृतसाध्यसिद्धौपयिकव्याप्त्यदिष्यकत्वं वा तदन्-
तिरिक्तविषयकत्वमिति शिरोमणिः । यदुपावाच्छिन्नविशेषितप्रकृत-

हेतुतावच्छेदकावच्छिन्नहेतुविशिष्टप्रकृतपक्षतावच्छेदकावच्छिन्नविषयकनिश्चयत्वं प्रकृतसाध्यतावच्छेदकावच्छिन्नसाध्यकानुमितिजनकतानतिरिक्तवृत्ति तद्रूपावच्छिन्नविषयकत्वमिति तु पर्यवसितम् । तादृशश्च रूपं तत्तद्वेतुतावच्छेदकावच्छिन्नहेतुव्यापकसाध्यसामाप्नोश्नाधिकरण्यत्वं तत्तत्साध्यतावच्छेदकावच्छिन्नसाध्याभावव्यापकाभावप्रतियोगित्वञ्चेति भट्टाचार्येणोक्तम् ।

अथात्र स्वरूपसम्बन्धरूपावच्छेदकत्वनिवेशेनैवोपपत्तौ अनतिरिक्तवृत्तित्वरूपावच्छेदकत्वनिवेशो व्यर्थः । न च वृत्तिधूमकालीनवाहिसाध्यकधूमहेतुकप्रतिज्ञायामव्याप्तिस्तत्र परामर्शविषयतान्तःपातिवृत्तित्वविशेषितधूमविशिष्टपक्षविषयताशालिनिश्चयत्वस्यापि स्वरूपसंबन्धानुमितिजनकतावच्छेदकतयोक्तस्थलीयप्रतिज्ञाजन्यवोधे वृत्तित्वविषयताशून्यत्वाभावादिति वाच्यम् । यद्रूपावच्छिन्नविशेषितहेतुविशिष्टपक्षविषयतासामान्यमनुमितिजनकतावच्छेदकं तद्रूपावच्छिन्नाविषयकत्वविवक्षणेनैवाव्याप्तिवारणसम्भवात् । न च सामान्यपदस्य व्यापकतार्थक्यतयाऽनतिरिक्तवृत्तित्वनिवेशापेक्षया लाघवानवकाश इति वाच्यम् । अनतिरिक्तवृत्तित्वरूपावच्छेदकत्वपक्षेऽप्रामाण्यज्ञानाभावादिनिवेशस्यावश्यकतया स्वमते तदप्रवेशेनैव विपरीतलाघवात् इति चेत् ।

अत्र केचित् । अप्रामाण्यज्ञानाभावस्य स्वातन्त्र्येणानुमितिहेतुत्वमतेऽनतिरिक्तवृत्तित्वरूपावच्छेदकत्वपक्षेऽप्यप्रामाण्यज्ञानाभावादिनिवेशकृतगौरवाभावात् । न च तथाप्यनतिरिक्तवृत्तिनिवेशकल्पे निश्चयत्वनिवेशस्यावश्यकतया गौरवमिति वाच्यम् संशयविषयताया निश्चयत्वविषयतातो भिन्नत्वमते संशयविषयताया जनकतानवच्छेदकत्वेन भवन्मतेपि निश्चयत्वनिवेशस्यावश्यकत्वादित्याहुः । तद्विन्त्यम् ।

अथ यद्रूपावच्छिन्नविषयताशालिनिश्चयत्वमनुमितिजनकतानतिरिक्तवृत्ति तद्रूपावच्छिन्नाविषयकत्वनिवेशोपि यद्रूपपदेन साध्यव्याप्यहेतुमत्पक्षतानवच्छेदकध्वमुपादायैवोपनयनिगमनयोर्वारणसंभवात् यद्रूपावच्छिन्नविशेषितप्रकृतहेतुविशिष्टप्रकृतपक्षविषयतेत्यादिकाभिधानमनर्थकमिति चेन्न लाघवेन तथाऽभिधानात्

लघुधर्मावच्छिन्नप्रतियोगिताकाभावनिवेशेऽभावप्रतियोगितावच्छे-
दककोटौ पर्याप्तिनिवेशकृतगौरवादिति केचित् ।

यत्तु यत्र स्थलविशेषे साध्यव्याप्यहेतुमत्पक्षविषयकपराम-
र्श एव यदङ्कुरविशेषस्य मानं तत्र यद्रूपपदेन तदङ्कुरस्यापि धर्तुं
शक्यतया तदङ्कुरव्याप्तिव्यतिरिक्तपक्षादिकतादृशस्थलविशेषीय-
प्रतिज्ञायामन्यासिरतो यद्रूपावच्छिन्नविशेषितेत्याद्यभिधानमिति ।

तत्तुच्छम् अनुमितौ प्रतिज्ञाजन्यशाब्दबोधे च तदङ्कुरस्य मा-
नेन तदङ्कुरविषयताया अनुमितिजनकतानतिरिक्तवृत्तित्वाभावात् ।
तत्र प्रतिज्ञाजन्यबोधोऽपि परामर्शात्मक एव जायते इत्यभ्युपगमे
तु प्रतिज्ञात एव व्याप्त्यादिप्रतीतायाकांक्षाविरहेण उदाहरणा-
द्यनुत्थानासेन न्यायप्रयोगस्यैवात्मन्मवादिति ।

अथैतत्कल्पे सिद्धान्त्याधीनन्यायप्रयोगानुपगमेन प्रकृत-
पक्षे प्रकृतसाध्यवैशिष्ट्यावगाहित्वरूपान्यूनविषयकत्वविरहादेव
नोदाहरणातिव्याप्तिः, हेत्वन्तर्भागे च सत्यन्तस्य न्यायत्वार्थकत्वा-
न्नातिव्याप्तिरिति स्वयमेवोक्तम् । एवञ्च व्याप्त्यविषयकत्वदलं नि-
गमनमात्रवारकमेव तथा च यद्रूपावच्छिन्नविषयतेत्याद्यनभिधा-
यानतिरिक्तवृत्तित्वञ्चापहाय प्रकृतपक्षसाध्यहेतुकानुमितित्वा-
वच्छिन्नजन्यतानिरूपितजनकतायाः स्वरूपसम्बन्धात्मकावच्छेद-
कतावद्विषयताशून्यत्वं कथं नोक्तं तावतैव निगमनवारणसम्भ-
वात् । निगमस्थतत्पदस्य व्याप्तिपक्षधर्मताविशिष्टपरत्वेन निगम-
नजन्यबोधीयविषयताया अनुमितिजनकतावच्छेदकत्वात् । अत्र
इदो निर्धूमो निर्बह्निवात् यो यो धूमवान् स वह्निमान् धूमव्याप-
कवह्न्यभाववांश्चायं तस्मान्निर्धूमवान् इत्यादिन्यायान्तर्गतनिगमने-
पि नातिव्याप्तिः । अन्यथोक्तन्यायान्तर्गतोपनयनिगमनयोर्वह्नि-
सामान्याभावत्वरूपप्रकृतहेतुतावच्छेदकरूपेण हेत्वमानात् यद्रू-
पावच्छिन्नविशेषितप्रकृतहेतुविशिष्टप्रकृतपक्षविषयताशालिनिश्चय-
त्वमनुमितिजनकतानतिरिक्तवृत्तिः तद्रूपावच्छिन्नाविषयकत्व-
स्याक्षततयोक्तनिगमनवारणप्रशङ्क्यमेव स्वमते चोक्तनिगमन-
जन्यबोधेऽप्यनुमितिजनकतावच्छेदकविषयतावत्त्वादेवातिव्याप्त्यन-
वकाशादिति ।

यत्तु नव्यमते व्याप्तिविशिष्टहेतुवैशिष्ट्यावगाहित्वानस्यै-

वानुमितिजनकतया पक्षवृत्तिसाध्यव्याप्यहेतुपरतत्पदवदितनिग-
मनेऽनुमितिजनकताच्छेदकविषयताशून्यत्वस्याक्षततया नि-
गमनातिव्याप्तिर्बुद्धैव इति नोक्तप्रकारः साधीयान् । अत एव
यद्रूपावच्छिन्नविषयताशालिनिश्चयत्वमनुमितिजनकतानतिरिक्तवृ-
त्ति तद्रूपावच्छिन्नविषयकत्वं कथं नोक्तमित्यपि समाहि-
तम् उक्तक्रमेण निगमनातिव्याप्तेर्बुद्धारत्वात्, स्वमते च यद्रूपाव-
च्छिन्नविशेषितहेतुविशिष्टपक्षविषयताशालिनिश्चयत्वमनुमितिजन-
कतानतिरिक्तवृत्ति तद्रूपावच्छिन्नाविषयकत्वमिति यथाश्रुतदीधि-
तिकारोक्तव्याप्तिविषयताशून्यत्वनिवेशाभिप्रायेणोक्तम् ।

परमार्थतस्तु—यद्रूपावच्छिन्नविशेषितप्रकृतपक्षविषयताशालि-
निश्चयत्वमनुमितिजनकतानतिरिक्तवृत्ति तद्रूपावच्छिन्नाविषयकत्व-
स्यैव व्याप्त्यविषयकत्वपदेन विवक्षणीयतया हृदो निर्वहित्वादित्या-
दिस्थलीयप्राशुक्तव्यतिरेकिनिगमनेऽपि नातिव्याप्तिः । तत्र यद्रूपपदे-
न धूमव्यापकवन्धभावत्वमादायैवातिव्याप्तिवारणसम्भवादिति ।

तन्मन्त्रम् व्याप्तिविशिष्टहेतुवैशिष्ट्यावगाहिज्ञानस्यैवानुमिति-
जनकत्वमिति नव्यमते निगमनस्थतत्पदस्यापि साध्यव्याप्यहेतुम-
त्पक्षपरत्वावश्यकत्वेन तन्मते पक्षवृत्तिसाध्यव्याप्यहेतुपरतत्पद-
दितनिगमनस्यैवानङ्गीकारात् । अन्यथा साध्यान्वितपञ्चम्यर्थे नि-
गमनस्थतत्पदार्थस्यायोग्यतयाऽन्वयापत्तेरिति सुशीर्षिर्विभावनी-
यम् ॥ २१ ॥

यादृशपक्षसाधिका पक्षे यादृशयादृशविशिष्टार्थबोधिकाः
प्रतिज्ञाः सम्प्रदायसिद्धाः तादृशानां बोधानामन्यतमेनाप्यनिवर्त्यस्य
संशयस्थानिवर्तको यस्तावतां बोधानामन्यतमो बोधस्तज्जनकत्व-
मिति शिरोमणिः । अधिकन्वित्यादिन्यायेन साध्यांशे हेतुज्ञानज्ञा-
प्यत्वमवगाहमानेऽपि निगमनादिजन्यबोधे प्रतिज्ञाप्रतिपाद्यविशिष्टा-
र्थविषयकत्वस्याक्षततया निगमनाद्यतिव्याप्तिवारणाय यद्रूपावच्छि-
न्नाविशेष्यकतद्रूपावच्छिन्नप्रकारकबोधानिवर्त्यसंशयानिवर्तकत्वरू-
पमनतिरिक्तविषयकत्वं बोधविशेषणम् । तदर्थश्च तादृशतादृश-
विशिष्टार्थविषयकनिश्चयत्वव्यापकप्रतिबन्धकतावच्छेदकविषयताशू-
न्यत्वम् प्रतिज्ञाजन्यबोधस्य स्वसमानाकारकानुमितौ सिद्धिविधया
प्रतिबन्धकत्वात् तादृशानुमितेश्च सिषाधायिषाकाढीनतादृशबोधा-

निवर्त्यतया तादृशनिश्चयव्यापकप्रतिबन्धकताकान्यत्वादसंभव-
इत्यतो हानसामान्यमुपेक्ष्य संशयपर्यन्तानुधावनम् । प्रत्यक्षनिश्चये
विशेषदर्शनकालीनविपरीतनिश्चयस्याप्रतिबन्धकत्वमते प्रत्य-
क्षनिश्चयस्यापि तादृशनिश्चयत्वव्यापकप्रतिबन्धकताकान्यतयो-
क्तदिशाऽसंभव इत्यतः प्रत्यक्षसामान्यमुपेक्ष्य संशयपर्यन्तानुधा-
वनमिति महाचार्येणोक्तम् ।

न च ब्राह्मप्रत्यक्षनिश्चयात्मक—उदासीनसंशयस्यापि
प्रतिज्ञाप्रतिपाद्यविशिष्टार्थविषयकनिश्चयत्वव्यापकप्रतिबन्धकताका-
न्यत्वात् संशयत्वाच्च तादृशोदासीनसंशयप्रतिबन्धकतावच्छे-
दकविषयताशून्यत्वस्य प्रकृतप्रतिज्ञाजन्यबोधेऽसत्त्वेन संशय-
पर्यन्तानुधावनेपि असम्भवतादवस्थमिति वाच्यम् तादृश-
निश्चयत्वव्यापकप्रतिबन्धकतानिरूपितप्रतिबन्धनानवच्छेदकसंश-
यत्वावच्छिन्नप्रतिबन्धतानिरूपितप्रतिबन्धकतावच्छेदकविषयता-
शून्यत्वस्य विवक्षणीयत्वात्तथा चोदासीनसंशयत्वावच्छि-
न्नप्रतिबन्धतानिरूपितप्रतिबन्धकतावच्छेदकविषयित्वं प्रतिज्ञा-
जन्यबोधे नास्तीति नोक्तदोषः । न च संशयत्वस्यार्थसमाजप्र-
स्ततया न प्रतिबन्धतावच्छेदकत्वमिति वाच्यम् प्रकारत्वावच्छि-
न्नप्रकारिताया एव संशयत्वरूपतया प्रकारितात्वेन तस्यापि प्रति-
बन्धतावच्छेदकत्वात् । यद्यप्येवमपि स्मृतिनिवेशनेनैवोक्तदोषाणां
वारणसम्भवे संशयत्वनिवेशो व्यर्थः । न च संशयसंशयत्वमादाय
पर्यनुयोगस्तुल्य एवेति वाच्यम् स्मृतित्वस्य सर्वसिद्धजातिताक-
तया तद्विवेशे संशयत्वमादाय पर्यनुयोगाभावात्तथापि स्मृति प्र-
त्यनुभवसामग्रीविधयाऽनुमितिविधया वह्निय्याप्यसाध्यकप्रति-
ज्ञाजन्यबोधस्य प्रतिबन्धकतया तादृशनिश्चयत्वव्यापकप्रतिब-
न्धकताकान्यघटादिस्मृतिप्रतिबन्धकतावच्छेदकविषयताया व्या-
प्यसाध्यकप्रतिज्ञाजन्यबोधे सत्त्वेनाध्याप्तिरतः संशयपदोपादान-
मित्यवधेयम् ।

उपनयवारणाय लिङ्गाविषयक इति दीधितिग्रन्थः । अत्र लि-
ङ्गाविषयकत्वानिवेशे निगमनेप्यतिव्याप्तिसंभवः तत्कथमुपेक्षितमि-
त्याशंक्य वस्तुत इत्यादिना पक्षमुख्यविशेष्यकत्वनिवेशेपि गोत्वं
साक्षाभावावत् गोत्वाभावादित्यादौ यत्र साक्षा तत्र गोत्वमित्यु-

दाहरणे पक्षमुख्यविशेष्यकज्ञानजनकेऽतिव्याप्तिर्दुर्वारैव पक्षमात्र-
मुख्यविशेष्यकत्वनिवेशे च विश्वपक्षकस्थले मात्रार्थाप्राप्तिश्चाऽ-
व्याप्तिरिति पक्षतावच्छेदकानवच्छिन्नमुख्यविशेष्यत्वानिरूपकत्वमेव
निवेशनीयम् । तथाच निगमनेऽननुपपक्षेऽतिव्याप्तिर्न सम्भवतीति
महाचार्येणोक्तम् ॥ २३ ॥

अथ पक्षतावच्छेदकानवच्छिन्नमुख्यविशेष्यत्वानिरूपकत्वनिवे-
शेऽपि गोत्वपक्षककालिकसम्बन्धावच्छिन्नप्रतियोगिताकगोत्वाभा-
वहेतुकसमवायसम्बन्धावच्छिन्नप्रतियोगिताकगोत्वाभावसाध्यकव्य-
तिरेक्युदाहरणस्य यत्र गोत्वं तत्र गोत्वमित्याकारकस्य पक्षता-
वच्छेदकानवच्छिन्नमुख्यविशेष्यत्वानिरूपकबोधजनकस्याधारणमेव
उक्तोदाहरणजन्यबोध्यमुख्यविशेष्यताद्वयस्यैव पक्षतावच्छेदकीभूत-
गोत्वत्वावच्छिन्नत्वादिति । यदि च समवायसम्बन्धावच्छिन्नप्रति-
योगिताकगोत्वाभावसाध्यककालिकसम्बन्धावच्छिन्नप्रतियोगिताक-
गोत्वाभावात्मकहेतुर्यभिचारी तस्य प्रतियोग्यनधिकरणदेशावच्छे-
देन प्रतियोगिमत्यपि सत्वेन केवलान्वयित्वादतस्तत्र सदुदाहरणमे-
व नास्ति उक्तहेतोः साध्याभावे उक्तसाध्यस्य हेतुभावे सहेतुत्वेऽपि
तत्र साध्यस्य केवलान्वयितया व्यतिरेकव्याप्त्यप्रसिद्धया व्यतिरे-
क्युदाहरणमेव नास्ति इति कुतोऽतिव्याप्तिरित्युच्यते तदापि समवा-
यसम्बन्धावच्छिन्नाधारत्वसम्बन्धावच्छिन्नप्रतियोगिताकगोत्वाभाव-
हेतुकसमवायावच्छिन्नप्रतियोगिताकगोत्वाभावसाध्यकगोत्वपक्षकस्य
लीय-यत्र गोत्वं तत्र गोत्वमित्युदाहरणे संयोगसम्बन्धावच्छिन्नप्रति-
योगिताकप्रमेयाभावसाध्यकसमवायसम्बन्धावच्छिन्नप्रमेयाभावहे-
तुकप्रमेयपक्षकस्थलीय-यत्र प्रमेयं तत्र प्रमेयमित्युदाहरणे चाति-
व्याप्तिर्दुर्वारैवेति चेत्,

अत्राहुः-उक्तोदाहरणधारणाय स्वातन्त्र्येण स्वनिरूपकत्व-स्वमि-
श्रस्वावच्छेदकतापर्याप्त्यधिकरणधर्मावच्छिन्नमुख्यविशेष्यतानिरु-
पकत्वोभयसम्बन्धेन पक्षतावच्छेदकावच्छिन्नमुख्यविशेष्यतावदन्य-
त्वमपि बोधविशेषणं देयम् तथा चोदाहरणजन्यबोधस्य पक्षताव-
च्छेदकावच्छिन्नमुख्यविशेष्यताद्वयनिरूपकतया न तादृशविशेषण-
त्वमिति नातिव्याप्तिः । अत्र धूमादालोकवान्पर्वतो वह्निमानित्वादि-
प्रतिज्ञाजन्यबोधे आलोकप्रकारतानिरूपिता या पर्वतत्वावच्छिन्न-

मुख्यविशेष्यता तन्निरूपकत्वस्य अधिकान्तिवत्यादिन्यायेन
तदवच्छेदकधर्मावच्छिन्नसाध्यप्रकारतानिरूपितमुख्यनिरूपकत्वस्य
च व्याप्तिः सत्त्वेन स्वपदेनालोकप्रकारतानिरूपितमुख्यविशेष्य-
तामादायाव्याप्तिः स्यादतः सामान्यतो मुख्यविशेष्यतावदन्यत्वमुपे-
क्ष्य पक्षतावच्छेदकावच्छिन्नमुख्यविशेष्यतावदन्यत्वनिवेशः । द्विती-
यसम्बन्धमध्ये स्वावच्छेदकतापर्याप्त्यनिवेशे स्वपदेन साध्यप्रकार-
तानिरूपितमुख्यविशेष्यतामादायोक्ताव्याप्तितादवस्थयमतस्तन्निवेशः ।
तत्र स्वभिन्नत्वानिवेशे साध्यप्रकारतानिरूपितमुख्यविशेष्यता-
मादाय सर्वत्रासम्भवः स्यादिति तन्निवेशः । स्वपदेनोपनयादिजन्य-
बोधीयपक्षमुख्यविशेष्यतामादायासम्भववारणाय प्रथमसम्बन्धनिवे-
शः । न च तथापि साक्षाभावसाध्यकगोत्वाभावहेतुकप्रागुक्तव्यति-
रेक्युदाहरणवारणाय पक्षतावच्छेदकानवच्छिन्नमुख्यविशेष्यत्वानि-
रूपकत्वनिवेशस्यावश्यकत्वे धूमादालोकवान् पर्वतो वह्निमानित्या-
दिप्रतिज्ञायामव्याप्तिः तज्जन्यबोधे पक्षतावच्छेदकानवच्छिन्ना या
आलोकप्रकारतानिरूपितमुख्यविशेष्यता तन्निरूपकत्वसत्त्वादिति,
पक्षतावच्छेदकानवच्छिन्नमुख्यविशेष्यत्वानिरूपकत्वपदेन पक्षता-
वच्छेदककोटिप्रविष्टधर्मानवच्छिन्नमुख्यविशेष्यत्वानिरूपकत्वविव-
क्षणे च प्रमेयगोत्वत्वेन यत्र पक्षता पूर्ववद्गोत्वाभावस्य साध्यता
हेतुता च तत्र यत्र गोत्वं तत्र गोत्वमित्युदाहरणातिव्याप्तिस्तज्जन्य-
बोधीयविशेष्यताद्वयस्यैव पक्षतावच्छेदककोटिप्रविष्टगोत्वावच्छि-
न्नत्वादिति वाच्यम् पक्षतावच्छेदकानवच्छिन्नमुख्यविशेष्यत्वानिरु-
पकत्वपदेन पक्षतावच्छेदकावच्छिन्नमुख्यविशेष्यत्वानवच्छिन्नपक्षता-
वच्छेदकानवच्छिन्नमुख्यविशेष्यत्वानिरूपकत्वस्य विवाक्षितत्वात् ।
न चैवं प्रागुक्तोभयसम्बन्धघटकीभूतद्वितीयसम्बन्धघटकस्वभिन्न-
मुख्यविशेष्यतायां स्वावच्छेदकावच्छिन्नत्वमनिवेश्य स्वानवच्छिन्न-
त्वानिवेशेनैव धूमादालोकवान्पर्वतो वह्निमानित्वादि—प्रतिज्ञायाम-
व्याप्तेर्यत्र गोत्वं तत्र साक्षा इत्यादि प्रागुक्तव्यतिरेक्युदाहरणाति-
व्याप्तेर्वा वारणसम्भवेन पक्षतावच्छेदकानवच्छिन्नमुख्यविशेष्य-
त्वानिरूपकत्वविशेषणं व्यर्थम्, तथासत्यननुपपक्षेऽपि निगमनाति-
व्याप्तेर्दुर्वारत्वाद्विशेषणान्तरं प्रक्षिप्य विशेषणान्तरस्य खण्डनास-
म्भवाच्च । द्वितीयसम्बन्धघटकस्वभिन्नमुख्यविशेष्यतायां स्वावच्छे-

दकावच्छिन्नत्वदलस्याखण्डाभावश्चकृतयैव सार्थक्यादिति ध्येयम् ।

वस्तुतस्तु पक्षतावच्छेदकानवच्छिन्नमुख्यविशेष्यत्वानिरूपक-
त्वपदेन पक्षतावच्छेदकावच्छिन्नयत्किञ्चिद्विशेष्यताभिन्नमुख्याविशे-
ष्यत्वानिरूपकत्वाविवक्षणात् कोपि दोषः । तादृशयत्किञ्चिद्विशेष्य-
ताभिन्नमुख्यविशेष्यत्वानिरूपकत्वञ्च स्वभिन्नस्वावच्छिन्नमुख्यविशे-
ष्यतानिरूपकत्वसम्बन्धावच्छिन्नस्वनिष्ठावच्छेदकताकमेद्वत्त्वसम्य-
न्धेन पक्षतावच्छेदकावच्छिन्नविशेष्यत्ववत्त्वमतो नाननुगमः । सर्वत्रै-
व प्रतिज्ञायां स्वजन्यबोधीयप्रकृतपक्षतावच्छेदकावच्छिन्नमुख्यविशे-
ष्यतां स्वपदेनादाय लक्षणं सङ्गमनीयम् । प्रागुक्तव्यतिरेक्युदाहरण-
जन्यबोधेऽननुषङ्गपक्षे निगमनजन्यबोधे चोक्तसम्बन्धेन न कदा-
चिदपि पक्षतावच्छेदकावच्छिन्नविशेष्यताऽस्तीति न तत्रातिव्याप्ति-
रिति युक्तमुत्पत्त्यामः ।

परे तु पक्षतावच्छेदकानवच्छिन्नमुख्यविशेष्यत्वानिरूपकत्वपदे-
न मुख्यविशेष्यताद्वयशून्यत्वे सति पक्षतावच्छेदकावच्छिन्नमुख्य-
विशेष्यताकत्वस्य विवक्षितत्वात् प्रागुक्तव्यतिरेक्युदाहरणाति-
व्याप्तिर्न वाऽननुषङ्गपक्षे निगमनातिव्याप्तिः । समानाधिकरणवि-
शेष्यतायाश्चैक्यात् न धर्मितावच्छेदकप्रकारतानिरूपितमुख्यविशे-
ष्यतामादायासम्भव इत्याहुः ।

केचित्तु उदाहरणजन्यबोधे व्यापकत्वभानस्यावश्यकतया पक्ष-
तावच्छेदकानवच्छिन्नमुख्यविशेष्यत्वानिरूपकत्वपदेन पक्षतावच्छे-
दकतापर्याप्त्यनवच्छेदकीभूतधर्मावच्छिन्नानुयोगिताकपर्याप्तिकाव-
च्छेदकताकमुख्यविशेष्यत्वानिरूपकत्वस्य विवक्षणीयतया नोक्ता-
व्याप्तिः व्यापकत्वाविशिष्टगोत्वत्वावच्छिन्नविशेष्यक्यत्पदार्थवृत्ति-
त्वप्रकारकोक्तोदाहरणजन्यबोधे पक्षतावच्छेदकतापर्याप्त्यनुयो-
गितावच्छेदकीभूतधर्मावच्छिन्नानुयोगिताकपर्याप्तिकावच्छेदकता-
कव्यापकत्वविशिष्टगोत्वत्वावच्छिन्नविशेष्यतानिरूपकत्वस्यैव सत्त्वा-
त् । न च साध्याभावव्यापकत्वं यत्पदार्थवृत्तित्वञ्चैकत्र द्वयमिति
रित्याऽवगाहमानव्यतिरेक्युदाहरणजन्यबोधमादायातिव्याप्तिताव-
वस्थमिति वाच्यम् एकत्र द्वयमिति रित्याऽवयवजन्यबोधस्य स्वय-
मेव खण्डितत्वादित्याहुः । तच्चिन्त्यम् ॥ २४ ॥

वस्तुतो लिङ्गं लिङ्गित्वं तथा च प्रकृतहेतुतावच्छेद

अस्य प्रकृतसाध्यतावच्छेदकावच्छिन्नगमकत्वौपयिकं यद्यातिविषय-
त्वं तच्छून्यत्वमर्थ इति शिरोमणिः ।

अथात्र किमिदं तादृशगमकत्वौपयिकत्वमित्वाशङ्क्य प्रकृतपक्ष-
तावच्छेदकावच्छिन्नमुख्यविशेष्यतानिरूपितविषयतानिरूपितवि-
षयतानिरूपितविषयतानिरूपितविषयत्वांशे प्रकृतानुमितिजनक-
तावच्छेदकतापर्याप्त्यधिकरणो यो धर्मस्तदवाच्छिन्नविषयत्वाव-
च्छिन्नप्रतिबन्धकतावच्छेदकविषयतात्वेनोदाहरणजन्यबोध्यहेतु-
व्यापकसाध्यविषयतायाः साध्याभावव्यापकहेत्वभावविषयतायाश्च
सङ्ग्रहो बोध्य इति भट्टाचार्येणोक्तम् ।

नन्वत्र पक्षतावच्छेदकावच्छिन्नमुख्यविशेष्यतानिरूपितविषय-
तानिरूपितविषयतानिरूपितविषयतानिरूपितविषयतानिरूपितविषय-
त्वाविषयतानिवेशेनैव सर्वत्र व्यतिरेकपरामर्शोऽसंशङ्कविषय-
त्वानिवेशेऽपि सामञ्जस्ये पञ्चमीविषयतानिवेशो व्यर्थ इति
चेन्न व्याप्तिघटकाधिकरणं साध्यप्रकारेणैव परामर्शो भासते न तु
अधिकरणत्वं धर्मितावच्छेदकीकृत्य साध्यं भासते तथा च त-
दंशे निर्धर्मितावच्छेदकतया तादृशचतुर्थीविषयतावच्छिन्नप्रति-
बन्धकत्वाप्रसिद्धेरिति तादृशपञ्चमविषयतानिवेशः । ननु हे-
तुतावच्छेदकावच्छिन्नविषयतानिरूपितविषयतानिरूपितविषयता-
निरूपितविषयतायामित्यादिनिवेशस्यापि सम्यक्त्वे तादृश-
चतुर्थविषयतां परित्यज्य मुख्यविशेष्यताघटितपञ्चमविषयता-
निवेशो व्यर्थ इति चेन्न गोत्वाभावव्यापकसाध्याभाववृत्तिगो-
त्वाभावः सास्नाभाववान् गोत्वाभावव्यापकसास्नाभाववृत्ति-
गोत्वाभावादित्यादिस्थलीयप्रतिज्ञाजन्यबोधस्य सास्नाभावव्या-
प्यगोत्वाभावव्यापकसास्नाभाववृत्तिगोत्वाभाववान् गोत्वा-
भावव्यापकसास्नाभाववृत्तिगोत्वाभाव—इत्याकारकपरामर्शोऽपक्ष-
तावच्छेदकावच्छिन्नमुख्यविशेष्यतात्मकहेतुविषयतानिरूपितवि-
षयताघटितहेतुतावच्छेदकान्तःपातिसास्नाभावविषयतात्मकचतु-
र्थविषयतांशे तादृशं यत् गोत्वाभावव्यापकत्वप्रकारतानिरूपितत्व-
विशिष्टसास्नाभावविषयतात्वं तदवच्छिन्नविषयत्वावच्छिन्नप्रति-
बन्धकतावच्छेदकीभूतविषयतावत्त्वेन तादृशप्रतिज्ञायामव्याप्तेरिति ।
यदि च तादृशीपञ्चमविषयतानिवेशेऽप्युक्तीत्या हेतुतावच्छेदकसा-
स्नाभावविषयतायां सांसर्गिकविषयताघटितपञ्चमीविषयतात्मक-

तादृशप्रतिज्ञाद्यव्याप्तिवारणाय प्रतिबन्धकतायां हेतुतावच्छेदकाव-
च्छिन्नप्रकारताकनिश्चयत्वाव्यापकत्वं निवेदयम्, एवं सति चतुर्थ-
विषयतानिवेशकत्वेऽपि प्रतिबन्धकतायां प्रकृतहेतुप्रकारकनिश्चयत्वा-
व्यापकत्वाविबक्षणेनैव तादृशप्रतिज्ञायामव्याप्तिवारणसंभवे पक्षमुख्य-
विशेष्यताघटितपञ्चमविषयतानिवेशो व्यर्थ इत्युच्यते तदा इदो-
निर्धूमो निर्वहित्वादित्यादिस्थलीय-यो यो धूमवान् स वह्निमानित्या-
कारकव्यतिरेकयुदाहरणेऽतिव्याप्तिः तादृशोदाहरणजन्यज्ञान-
स्य धूमव्यापकवह्न्यभाववान् इदं इत्याकारकपरामर्शाय—हेतुता-
वच्छेदकावच्छिन्नविषयताघटिताकिञ्चिद्वैधर्मव्यापकत्वावशिष्टचतुर्थ-
विषयत्वाप्रसिद्ध्या धूमव्यापकवह्न्यभावाभावप्रतियोगिवन्ध-
भाववान् इदं इत्याकारकपरामर्शायतादृशी या चतुर्थी विषय-
ता तदवच्छिन्नप्रतिबन्धकतावच्छेदकीभूतविषयताशून्यत्वात् ।
यदि च धूमव्यापकवह्निप्रतियोगिवन्धभाववान् इदं इत्या-
कारकपरामर्शात्मकप्रकृतहेतुकानुमितिजनकज्ञानीयहेतुतावच्छेदकी-
भूतवन्धभावत्वावच्छिन्नविषयतानिरूपितसांसर्गिकविषयतानिरूपि-
तप्रतियोगित्वविषयतानिरूपितवह्नित्वावच्छिन्नविषयतात्मकचतुर्थी-
विषयत्वावच्छिन्नप्रतिबन्धकतावच्छेदकत्वस्य उक्तोदाहरणजन्यबो-
धविषयतायां सर्वत्र नोक्तादाहरणेऽतिव्याप्तिरित्युच्यते तदाऽऽ-
लोकव्यापकवह्निसमानाधिकरणधूमकालीनपर्वतो वह्निमान् धूमा-
दित्यादिस्थलीयप्रतिज्ञायामव्याप्तिस्तज्जन्यबोधस्य तद्विपरामर्शी-
यपक्षतावच्छेदकघटकहेतुविषयताघटितचतुर्थविषयत्वावच्छिन्नप्र-
तिबन्धकतावच्छेदकीभूतविषयतावत्त्वात्, तादृशपञ्चमविषयतानि-
वेशनमिति ।

ननु प्रकारत्वविषयत्वयोरवच्छेद्यावच्छेदकभावस्य स्वमते
स्वीकरणीयतया पक्षमुख्यविशेष्यतानिरूपितविषयतानिरूपितविषय-
तेत्यादिग्रन्थस्य पक्षमुख्यविशेष्यतानिरूपितविषयत्वावच्छिन्नविष-
यतायां तात्पर्यं विवक्षणीयम् । एवं सति व्यतिरेकपरामर्शी-
यमुख्यविषयतानिरूपितसांसर्गिकविषयतया सहावच्छेदकावच्छे-
द्यभावविरहेण तादृशधर्मपुरस्कारेण व्यतिरेकव्याप्तिघटकवि-
षयताया धर्तुमशक्यत्वात् व्यतिरेकयुदाहरणेऽतिव्याप्तिर्दुर्वारैति
पूर्वपक्षः ।

अत्रेदं समाधानम्—स्वानिरूपितत्व—स्वानिरूपितविशेष्य-
तानिरूपितप्रकारत्वावच्छिन्ननिरूपितत्वोभयसम्बन्धावच्छिन्नस्व-
निष्ठावच्छेदकताकमेदवस्वसम्बन्धेन स्वविशिष्टत्वेन तृतीया-
विषयता निवेशनीया । स्वपदं पक्षमुख्यविशेष्यतानिरूपितवि-
षयतापरं । सा च सांसर्गिकविषयता प्रकारतरूपा वा । यत्र वह्नि-
व्याप्यधूमवान् पर्वत—इत्याकारकपरामर्शीयधूमनिष्ठप्रकारता
स्वपदेन ध्रियते तत्र वृत्तित्वप्रकारतायां द्वितीयसम्बन्धविरहादे-
व निरुक्तमेदवस्वसम्बन्धेन द्वितीयवैशिष्ट्यं सुलभम् । यत्र वह्नि-
भावव्यापकीभूताभावप्रतियोगिधूमवान् पर्वत—इत्याकारकपरा-
मर्शीयसांसर्गिकविषयतात्वपदेन तत्र हेतुप्रकारतायाः प्रथमस-
म्बन्धविरहेण निरुक्तमेदवस्वसम्बन्धेन द्वितीयवैशिष्ट्यं सुलभम् ।
तथा च सांसर्गिकविषयतया सहावच्छेद्यावच्छेदकभावविरहेऽपि
न क्षतिरिति भावः ।

अथ वा स्वानिरूपितत्व—स्वावच्छिन्नविषयतानिरूपितत्वान्यतर-
सम्बन्धेन द्वितीयविषयतावैशिष्ट्यं तृतीयविषयतायां विशेषणीय-
मिति सांसर्गिकविषयतयाऽवच्छेद्यावच्छेदकविरहेऽपि न क्षति भावः ।

अथवा पक्षतावच्छेदकावच्छिन्नमुख्यविशेष्यतानिरूपितविषयता-
विशिष्टविषयतानिरूपितविषयताविशिष्टविषयतानिरूपितविषयता-
विशिष्टविषयतानिरूपितविषयताविशिष्टविषयता पञ्चमविषयतापदेन
विवक्षणीया । विषयतावैशिष्ट्यञ्च स्वतादात्म्यस्वावच्छेद्यत्वान्यतर-
सम्बन्धेन तथाच वह्निव्याप्यधूमवान् पर्वत—इत्यादिपरामर्शीयपक्षता-
वच्छेदकावच्छिन्नमुख्यविशेष्यतानिरूपितधूमनिष्ठप्रकारताविशिष्टधू-
मनिष्ठविशेष्यता—तन्निरूपितवृत्तित्वप्रकारताविशिष्टवृत्तित्वविशेष्य-
ता एवम्प्रकारेण पञ्चमी विषयता ज्ञेया । तथा वह्न्यभावव्यापकीभू-
ताभावप्रतियोगिधूमवान् पर्वत—इति—व्यतिरेकपरामर्शीयमुख्यविशे-
ष्यतानिरूपितसांसर्गिकविषयताविशिष्टस्वात्मकसंसर्गविषयता—त-
न्निरूपितहेतुप्रकारताविशिष्टहेतुविशेष्यता एवं क्रमेण च ज्ञेयेति
विभावनीयम् ।

ननु वह्न्यभावव्यापकाभावकालीनः पर्वतो वह्निमान्धूमादित्यादिप्र-
तिज्ञायामव्याप्तिस्तादृशप्रतिज्ञाजन्यबोधस्य तत्स्थलीयवह्न्यभावव्या-
पकाभावप्रतियोगिधूमवान् पर्वत—इत्याकारकपरामर्शीयसांसर्गिकवि-

वताघटिताभावाविषयतात्मकपञ्चमविषयत्वांशे विशेषणविधयाऽ-
नुमितिजनकतावच्छेदकतापर्याप्त्यधिकरणं यद्वन्मावव्यापकत्व-
प्रकारतानिरूपितत्वसहिताभावाविषयतात्वं तदवच्छिन्नप्रतिबन्धक-
तावच्छेदकीभूतविषयतावत्त्वादिति पूर्वपक्षः ।

अत्रेदं समाधानम्—इत्यतिरेकपरामर्शं हेत्वभावत्वेनैव साध्याभा-
वव्यापकत्वं भोजिते न त्वभावात्त्वेनैव तथासति तादृशप्रतिज्ञाजन्यबो-
धस्य तादृशपञ्चमविषयत्वांशे विशेषणविधयाऽनुमितिजनकताव-
च्छेदकतापर्याप्त्यधिकरणं यत्साध्याभावव्यापकत्वविषयत्वानिरू-
पितत्वविशिष्टहेत्वभावत्वावच्छिन्नविषयतात्वं तदवच्छिन्नविषय-
त्वावच्छिन्नप्रतिबन्धकतावच्छेदकीभूतविषयताविरहेण तादृशप्रति-
ज्ञायां नाव्याप्तिरिति । न चाभावत्वावच्छेदेन वन्मावव्यापकत्वा-
भाववत्ताबोधप्रतिबन्धकताया अपि तादृशव्यतिरेकपरामर्शस्य सा-
ध्याभावव्यापकत्वप्रकारतानिरूपितहेत्वभावत्वावच्छिन्नविषयत्वाव-
च्छिन्नतादृशप्रतिबन्धकतावच्छेदकत्वं तादृशप्रतिज्ञाजन्यबोधस्य
साध्याभावव्यापकत्वप्रकारतानिरूपिताभावत्वावच्छिन्नविषयतायां
सत्त्वेन तादृशप्रतिज्ञायामव्याप्तिर्दुर्वारणीयेति वाच्यम् तादृशपञ्च-
मविषयतांशे विशेषणविधयाऽनुमितिजनकतावच्छेदकतापर्याप्त्यधि-
करणयद्धर्मपर्याप्तावच्छेदकतावच्छेदकताकत्वेन प्रतिबन्धकताया
विशेषणीयत्वात् तथाच प्रकृते-तादृशी साध्याभावव्यापकत्वप्रकारता-
निरूपितहेत्वभावत्वावच्छिन्नप्रतिबन्धकतैवातो न बोध इति । न च
प्रतिबन्धकतायां तद्धर्मावच्छिन्नप्रकारताभिन्नप्रकारत्वानिरूपितविशे-
ष्यताशालिज्ञानत्वरूपनिश्चयत्वेनानवच्छिन्नतया तादृशपञ्चमवि-
षयत्वांशे विशेषणभूततादृशवर्मप्रतिबन्धकतावच्छेदकतायाः पर्या-
प्तिविरहेण तद्धर्मपर्याप्तावच्छेदकतावच्छेदकत्वेन प्रतिबन्धकता-
या निवेशयितुमशक्यतयोक्ताव्याप्तिवारणसम्भव इति वाच्यम् मद्भा-
चार्यमते तद्धर्मावच्छिन्नप्रकारतानिरूपिततद्धर्मावच्छिन्नविशेष्यता-
शालित्वे सति तद्धर्मावच्छिन्नविशेष्यकतद्धर्मावच्छिन्नप्रतियोगिता-
कामावप्रकारकज्ञानान्यज्ञानस्यैव निश्चयत्वरूपत्वान् । तथाच प्रकृते
तादृशपञ्चमविषयतानिष्ठप्रतिबन्धकतावच्छेदकतायां तादृशपञ्चम-
विषयत्वांशे विशेषणविधया तादृशं यत्तद्धर्मपर्याप्तावच्छेदकत्वं तत्
सुष्ठुममिति ध्येयम् ॥

ननु विशिष्टाभावादेकमादाय सर्वस्य हेतुसमानाधिकरणाभाव-
प्रतियोगितया व्यापकत्वाप्रसिद्ध्या व्यापकतावच्छेदकताया अवश्यं
विवक्षणीयतया हेतुसमानाधिकरणाभावप्रतियोगितानवच्छेदकवह्नि-
त्वावच्छिन्नसमानाधिकरणधूमवान् पर्वत इत्याकारकपरामर्शस्य-
वानुमितिहेतुत्वं विवक्षणीयम् । एवं सति वह्नित्वावच्छिन्नविषयताया
एव पञ्चमविषयत्वान्नदवच्छिन्नप्रतिबन्धकत्वाप्रसिद्ध्याऽन्वय्युदाह-
रणेऽतिप्रसङ्गः । न च शुद्धवह्नित्वावच्छिन्नविधेयताकानुमिति-
वह्नित्वत्वादिनावह्नित्वावच्छिन्नविधेयताकानुमित्योर्जनकज्ञानवैलक्ष-
ण्यानुरोधेन यत्र परामर्शो सामानाधिकरण्यघटकाधिकरणांशे शु-
द्धवह्नित्वादिना वह्निर्भासते तस्यैव शुद्धवह्नित्वावच्छिन्नविधेयताका-
नुमितिहेतुत्वं विवक्षणीयम् तथाच धूमव्यापकतावच्छेदकवह्नित्व-
वह्निसमानाधिकरणधूमवान् पर्वत इत्याकारकपरामर्शस्य शुद्धवह्नि-
त्वावच्छिन्नविधेयताकानुमितिहेतुतया तादृशी या शुद्धवह्नित्वत्वाव-
च्छिन्नवह्नित्वप्रकारतानिरूपितवह्नित्वावच्छिन्नाविशेष्यतात्मकपञ्चमी-
विषयता तदवच्छिन्नप्रतिबन्धकत्वप्रसिद्ध्या लक्षणसमन्वय इति
वाच्यम् विशिष्टसाध्यतावच्छेदकस्थलीय यो यो धूमवान् स वह्नित्व-
स्वानित्युदाहरणेऽतिप्रसङ्गस्य दुर्वारत्वात् । विशिष्टसाध्यतावच्छेद-
कपरामर्शीयतादृशपञ्चमविषयत्वावच्छिन्नप्रतिबन्धकताया अप्रसि-
द्धत्वात् ।

अत्रेदं समाधानम्—साध्यांशे निर्धर्मितावच्छेदकस्यापि ज्ञानस्य
वह्नित्वावच्छिन्नमवृत्ति इत्याकारकबुद्धिं प्रति विरोधित्वात् तथा च
प्रकृते तादृशपञ्चमविषयत्वावच्छिन्नप्रतिबन्धकताप्रसिद्ध्या लक्ष-
णसमन्वय इति चिन्त्यम् ॥ २५ ॥

इति श्रीकालीशङ्करसिद्धान्तवागीशविरचितम्

अवयवप्रकरणसमाप्तम् ।

अथ श्रीकालीशङ्करसिद्धान्तवागीशविपचितं सटिप्पणं (सकण्ठम्)

मादाधरीसामान्यनिरुक्ति- क्रोडपत्रम् ।

॥ श्रीगणेशायनमः ॥

॥ ॐ नमः सरस्वत्यै ॥

अत्रानुमितिपदम् अनुमितिनिष्ठकार्यतानिरूपकसम्यधित्वेन अनु-
मितितत्कारणज्ञानपरामिति शिरोमणिः ॥ अत्र निरूपकत्वं यदि प्रति-
योगित्वं तदा कार्यस्य कार्यताप्रतियोगित्वाभावादानुमित्यसङ्ग्रहः ।
अतः सम्बन्धिपदं सम्बन्धिद्वयसाधारणस्य तत्साक्षात्कारजनकसा-
क्षात्कारविषयतात्मकस्य निरूपकत्वस्य लाभाय । अत्र पर्वतो वह्नि-
मान् हृदश्च तथा इत्यादि-समूहालम्बनानुमितिविरोधिहृदनिष्ठवह्ण-
भावादिरूपधाधादेः पर्वतादौ घूमादिना वह्ण्यादिसाधने दोषताप्र-
सङ्ग इत्यादिदूषणं द्वितीयकल्पानुसरणबीजमुक्तं मट्टाचार्यैः ॥

अत्रेदमालोचयामः । अथ स्वावच्छेदकत्वस्वनिरूपितकारणता-
वच्छेदकत्वान्यतरसम्बन्धेन प्रकृतपक्षकप्रकृतसाध्यकप्रकृतहेतुकानु-
मितित्वावच्छिन्नकार्यताविशिष्टं यद्विषयत्वं तदवच्छिन्नप्रतिबध्यता-
निवेशे नैष दोष इति पूर्वकल्पस्यैव निर्दोषत्वे कल्पान्तरानुसरणं निर्वा-
जमिति चेन्न, एवमपि एकत्र द्वयमिति-रीत्या वह्निरप्यधूमघटवान्
पर्वत इत्याकारकपरामर्शविरोधिज्ञानविषये घटाभाववत्पर्वते वह्नि-
रप्यधूमघटोभयाभाववत्पर्वते चातिव्याप्तिरिति । न च निरुक्ता-
न्यतरसम्बन्धेन तादृशकार्यताविशिष्टान्यविषयताशून्यज्ञानीयत्वस्य
प्रतिबध्यताविशेषणत्वे नोक्तदोष इति वाच्यम् । परामर्शव्यवहि-
तोत्तरत्वस्य कार्यतावच्छेदकत्वे पक्षसाध्यादिविषयतायाः प्रयोज-
नाविरहेण कार्यतावच्छेदककोटावप्रवेशकल्पे बाधादेरुत्प्रापत्तेः
बाधनिश्चयप्रतिबध्यतायां तादृशविषयताशून्यज्ञानीयत्वाभावादिति ।
एतेन प्रकृतपरामर्शजन्यतावच्छेदककोटिप्रविष्टविषयत्वावच्छिन्नत्वं
प्रतिबध्यतायां निवेश्य मट्टाचार्योक्तदूषणवारणमित्यपि निरस्तम् ।

यत्पक्षकयत्साध्यकस्थले एकैनेत्र लिङ्गेनानुमितिस्तत्र प्रकृतपराम-
 र्शाव्यवहितोत्तरत्वस्यापि कार्यतावच्छेदककांटावप्रवेशेन व्यभिचारा-
 दावव्याप्तेश्च । न च प्रकृतपक्षकप्रकृतसाध्यकानुमितित्वव्यापक-
 प्रतिबध्यत्वम् यच्च प्रकृतपक्षसाध्यहेतुकपरामर्शत्वव्यापकप्रति-
 बध्यत्वम् एतदन्यतरनिरूपितप्रतिबन्धकतानिवेशे न कोपि दोष
 इति वाच्यम् व्यापकत्वादेर्द्विधा निवेशेन गौरवादित्यालोच्य प्रकृत-
 पक्षसाध्यप्रकारकप्रकृतसाध्यव्याप्यप्रकृतहेतुप्रकारकसमूहालम्बना-
 नुमितित्वव्यापकत्वं प्रतिबध्यतायां निवेश्य कल्पान्तरानुसरणं
 दीधितिकृता कृतम् । न चैतत्कल्पेऽपि बन्धिव्याप्याभाववत्-
 इवादावतिव्याप्तिस्तस्य हेतुमत्ताग्रहाविरोधितया स्वरूपासिद्ध्यना-
 त्मकत्वादिति वाच्यम् । तस्यापि व्याप्यत्वासिद्धित्वेन लक्ष्यताया
 असिद्धिग्रन्थे "पक्षः साध्यवान् साध्यव्याप्यो हेतुः हेतुमान् पक्षः
 इत्याकारकानुमितेः प्रकृते निवेशवारणसम्भवादिति बोध्यमिति"
 मथुरानाथेन स्वीकृतत्वात् । आचार्यमतावलम्बनतोऽप्यनिस्ताराच्च ।
 यत्तु प्रकृतपक्षकप्रकृतसाध्यकानुमितित्वावच्छिन्नकार्यतासाक्षात्कार-
 त्वावच्छिन्नजन्यतानिरूपितजनकतावच्छेदकविषयतावच्छिन्नत्वाव-
 च्छिन्नत्वं प्रतिबध्यतायां निवेश्यमतः पूर्वकल्पेप्यातिव्याप्यनवकाशेन
 कल्पान्तरानुसरणं निर्वाज्यमिति । तत्र तथाविधसाक्षात्कारत्वावच्छिन्नं
 प्रति अनुमित्यात्मकसम्बन्धिव्यक्तिसाक्षात्कारत्वेन परामर्शात्मकसं-
 बन्धिव्यक्तिसाक्षात्कारत्वेन च हेतुत्वं-सम्बन्धिव्यक्तिसाक्षात्कारस्य वाच्य-
 म् । अतोऽनुमितिर्विषयतायाः परामर्शविषयतायाश्च तथाविधसाक्षा-
 त्कारत्वावच्छिन्नजनकतावच्छेदकविषयतावरवाभावात् तादृशविषय-
 तावद्विषयत्वावच्छिन्नप्रतिबध्यताकप्रतिबन्धकतावच्छेदकविषयताव-
 दन्यत्वाद्वाधादावव्याप्तितादवस्थ्यात् । किञ्चानुमित्यादिविषयतायाः
 तथाविधसाक्षात्कारजनकतावच्छेदकविषयतावरवेऽप्येकत्र द्वयमिति
 रीत्या प्रागुक्तज्ञानमादाय घटाभाववत्पर्वतादावतिव्याप्तितादवस्थ्या-
 त् । न च तथाविधसाक्षात्कारजनकतावच्छेदकविषयत्वाभाववद्वि-
 षयताशून्यज्ञानीयप्रतिबध्यतानिवेशे न कोपि दोष इति वाच्यम् एवमपि
 परामर्शादिविषयतात्वेन घटादिविषयत्वावगाहिनो निरुक्तसम्बन्धि-
 व्यक्तिसाक्षात्कारस्यापि तथाविधकार्यतासाक्षात्कारजनकतया घटादि-
 विषयताया अपि तादृशजनकतावच्छेदकविषयतावत्त्वेन घटाभावव-

तर्धतादावतिव्यातिरिति कृतं पल्लवितेन ॥ १ ॥

स्वव्यधिकरणप्रकारावच्छिन्ना या या विषयता तत्तदतिरूपकत्वं
सर्वांशे भ्रमभिन्नत्वं भट्टाचार्येण निवेशितम् (१) ।

अथात्र स्वाधिकरणवृत्तित्वं स्वनिरूपितप्रकारतावच्छेदकसम्बन्धेन वाच्यम् अन्यथा संयोगेन बन्धिमान् इदं इत्यादिज्ञानस्यापि प्रमात्वापत्तेः बहुधादेः कालिकादिसम्बन्धेन इदादिवृत्तिवादिति । एवञ्च गुणैः गुणान्यत्वाविशिष्टसत्तावान् इति ज्ञानस्य संयोगेन गुणो गुणवान् इति ज्ञानस्य च प्रमात्वापत्तिः । आद्ये विशेष्यवृत्तिपदार्थस्य विशिष्टानुयोगिकाभावात् न्युपगमेन सत्तावृत्तिगुणवृत्तित्वाभावस्य विशिष्टसत्तायामभावात् । द्वितीये च स्वनिरूपितप्रकारतावच्छेदकसम्बन्धेन गुणवृत्तित्वाप्रसिद्धेरिति । न च स्वनिरूपितत्व-स्वावच्छेदकीभूतधर्मावच्छिन्नाभाववद्वृत्तित्व-एतदुभयसम्बन्धेन प्रकारताविशिष्टविशेष्यत्वानिरूपकत्वमेव सर्वांशे याथार्थ्यं वाच्यमतो नोक्तदोष इति वाच्यम् । एवमपि रङ्गे स्वरूपतो रजतत्वप्रकारकमिदं रजतमित्यादिज्ञानस्य भ्रमभिन्नत्वापत्तिः । तत्र स्वावच्छेदकधर्माप्रसिद्ध्या स्वपदेन रजतत्वप्रकारताया वर्तुमशक्यत्वात् । न च स्वनिरूपितत्व-स्वावच्छेदकसम्बन्धावच्छिन्नस्वावच्छिन्नप्रतियोगिताकाभाववद्वृत्तित्वोभयसम्बन्धेन प्रकारताविशिष्टविशेष्यत्वानिरूपकत्वमेव भ्रमभिन्नत्वं वाच्यम्, गुणादौ विशिष्टसत्ताविशिष्टवैशिष्ट्यबोधस्य तन्निष्पन्नकीभूतविशिष्टनिरूपितसमवायस्वरूपोऽवच्छेदकसम्बन्धावच्छिन्नप्रतियोगिताकाभाववद्वृत्तित्वघटितदर्शितोभयसम्बन्धेन विशिष्टसत्तात्वावच्छिन्नप्रकारताविशिष्टविषयताकत्वेन निर्वाहः, रङ्गे स्वरूपतो रजतत्वप्रकारकज्ञानस्यापि दर्शितोभयसम्बन्धेन प्रकारताविशिष्टविशेष्यताशालित्वात्

(टि०) [१] अथात्र स्वव्यधिकरणप्रकारावच्छिन्नत्वं स्वव्यधिकरणनिष्ठप्रकारतानिरूपितत्वं नतु तादृशप्रकारावच्छिन्नत्वं, विशेष्यतायां प्रकारावच्छिन्नत्वोपगमे घटावच्छिन्नविशेष्यकबहुमत्ताबुद्धिप्रतिषन्धाभावघटवानित्याकारकत्वं एकत्र द्वयमिति रीत्या, निश्चयस्य प्रतियोग्यकत्वापत्तिः । तस्यापि घटावच्छिन्नविशेष्यकबहुमावप्रकारकत्वात् अत एवाऽत्रयवग्रन्थे गन्धनिष्ठस्य गन्धत्वांशविशेष्यत्वस्य गन्धत्वानवच्छिन्नत्वादित्युक्तं जगदीशेनेति श्येयम् ।

अमत्वनिर्वाह इति वाक्यम् । तावतापि विषयितासम्बन्धेन प्रकार-
त्वेन घटत्वानवगाहि-घटत्वत्वेन घटत्वावगाहि-ज्ञानधर्मिकस्य विष-
यतया घटत्वत्वेन घटत्वप्रकारकज्ञानस्य स्वावच्छेदकीभूतविषयत्व-
सम्बन्धावच्छिन्नस्वावच्छिन्नप्रतियोगिताकाभाववद्बृत्तित्वघटितद-
र्शितोभयसम्बन्धेन प्रकारताविशिष्टविशेष्यताशालित्वात् अमत्वाप-
त्तेः । एवं विषयितया प्रकारत्वेन घटत्वावगाहिज्ञाने विषयितासम्बन्धेन
प्रकारत्वावच्छिन्नज्ञानाभावासत्वेन तद्धर्मिकस्य विषयितासम्बन्धेन
स्वरूपतो घटत्वादिप्रकारकप्रमस्य दर्शितोभयसम्बन्धेन प्रकारता-
विशिष्टविशेष्यतया (यथास्तत्वात्) यथार्थत्वापत्तेश्चेति ।

न्यत्वेन मेवम् । स्वावच्छेदकसम्बन्धावच्छिन्नस्वावच्छेदकधर्मावच्छि-
न्नाभाववद्बृत्तित्व-स्वनिरूपितत्वोभयसम्बन्धेन प्रकारतावि-
शिष्टविशेष्यताशून्यत्वे सति स्वनिरूपितत्व-स्वाश्रयनिष्ठाधिकरण-
तात्वत्वोभयसम्बन्धेन विशेष्यताविशिष्टनिरवच्छिन्नप्रकारता-
शून्यत्वस्य सामान्यतो अमभिन्नत्वपदेन विवक्षितत्वात् । ता-
दृशाधिकरणतात्वत्वं च स्वसमानाधिकरणभेदप्रतियोगि-
त्वावच्छेदकत्वसम्बन्धावच्छिन्नस्वनिष्ठावच्छेदकताकप्रतियोगिताक-
भेदवत्त्वसम्बन्धेन ग्राह्यम् । स्वसमानाधिकरणभेदप्रतियो-
गितावच्छेदकत्वं च स्वावच्छेदकसम्बन्धावच्छिन्नस्वाश्रयनिष्ठ-
निरवच्छिन्नानिरूपकत्वसम्बन्धावच्छिन्नस्वनिष्ठावच्छेदकताकभेद-
वत्त्वसम्बन्धेन ग्राह्यम् स्वरूपतो घटत्वानवगाहि-घटत्वत्वेन
घटत्वावगाहि-ज्ञानधर्मिकस्य विषयतया घटत्वत्वेन घटत्वप्रकार-
कज्ञानस्य प्रमात्वसम्पादनाय प्रकारतायां निरवच्छिन्नत्वनिवेशः ।
प्रकारत्वेन घटत्वावगाहिज्ञानधर्मिकस्य विषयतया स्वरूपतो
घटत्वप्रकारकप्रमस्य प्रमात्वापत्तित्वधारणाय सम्बन्धघटकनिरूप-
कतायां निरवच्छिन्नत्वनिवेशः (१) ॥

(टि०) । १ वस्तुतस्तु स्वावच्छेदकसम्बन्धावच्छिन्नस्वावच्छेदकवि-
च्छिन्नाभाववद्बृत्तित्व-स्वनिरूपितत्वोभयसम्बन्धेन विशेषणताविशि-
ष्टविशेष्यत्वानिरूपकत्वे सति स्वनिरूपितत्वेस्वाश्रयनिष्ठाधिकरणता-
त्वत्वोभयसम्बन्धेन विशेष्यताविशिष्टनिरवच्छिन्नाविशेषणत्वानि-
रूपकत्वमेव अमभिन्नत्वं वाक्यम् । स्वावच्छेदकावच्छिन्नाभाववत्त्वञ्च
निरवच्छिन्नाधिकरणत्वम् । तेन कपिसंयोगवान् वृक्ष इत्यस्य न अम-

अथ यद्रूपपदेन किं धर्तव्यम् ? तत्र यदि सामानाधिकरण्यसम्बन्धेन बन्धमावच्छिद्यदृष्टत्वमुच्यते तदा धर्मितावच्छेदकविषया दृष्टत्वानवगाहिनि सामानाधिकरण्यसम्बन्धेन बह्वभावावच्छेदत्ववानित्यादिज्ञानेऽपि यद्रूपावच्छिन्नविषयतायाः सत्त्वेन अनुमितिप्रतिबन्धकतातिरिक्तवृत्तित्वादसम्भवः स्यात् । यदि च बह्वभावावच्छेदत्वोभयं गृह्यते तदा एकत्र द्वयमिति रीत्या तदुभयावगाहिज्ञाने तदुभयावच्छिन्नरूपिताविषयतायाः सत्त्वेन अनुमितिप्रतिबन्धकतातिरिक्तवृत्तितयाऽसम्भवः स्यात् इति चेत्,—

अत्र केचित् यद्रूपावच्छिन्नविषयत्वं यादृशयादृशधर्मावच्छिन्नानिरूपितं तादृशतादृशधर्मावच्छिन्नविषयत्वाभावकूटवतज्ञानीयस्वरूपसम्बन्धरूपावच्छेदकतावत् यद्रूपावच्छिन्नविषयित्वं प्रतिबन्धकतानतिरिक्तवृत्ति तद्रूपवत्त्वं लक्षणम् । यद्रूपपदेन बह्वभावावच्छेदत्वोभयादिक्रमेव धर्तव्यम् एकत्र द्वयमिति रीत्या ज्ञाने याद्विषयत्वं तत्र स्वरूपसम्बन्धरूपावच्छेदकतावत् इति तदव्युदासः । बन्धमावच्छिन्नरूपैकदेशेऽपि नातिव्याप्तिः बह्वभावावच्छिन्नविषयत्वे बह्वभावावच्छेदत्वोभयावच्छिन्नानिरूपितत्वं वर्तत इति तादृशोभयावच्छिन्नानिरूपिताविषयत्वाभाववत् यत्केवलं बन्धमावच्छिन्नविषयकं ज्ञानं तदीयविषयितायां स्वरूपसम्बन्धरूपावच्छेदकत्वाभावात् । एषश्च जातिमान् बह्वभावावच्छिन्नानिरूपिताविषयतायाः अस्यापरीभूतविषयिताशून्यत्वं स्वतन्त्रं नास्ति पाषाणमयत्ववत्पर्वतेऽतिव्याप्तिवारणाय अनतिरिक्तवृत्तित्वप्रवेश इत्याहुः ।

(टी०)त्वापत्तिः । प्रकारतास्थले विशेषणतानिवंशात् मूलावच्छिन्नो वृक्षः कपिसंयोगवानित्यादिज्ञानस्य वृक्षः सत्ताप्रतियोगिकसम्बन्धेन द्रव्यत्ववानित्यादिज्ञानस्य च न भ्रमत्वानुपपत्तिः । संसर्गसंसर्गतावच्छेदकादेः प्रकारत्वासत्त्वेऽपि विशेषणताया विशेष्यतायाश्च सर्वजनानुभवसिद्धत्वादिति । अतएव प्रतियोगितायां प्रमेयत्वावच्छिन्नत्वावगाहितया भ्रमत्वं संसर्गप्रकारसाधारणविशेषणविशेष्यभावस्यैव भ्रमत्ववदकत्वात् । अन्यथा स्वरूपसम्बन्धेन प्रमेयत्वावच्छिन्नप्रतियोगित्वस्यालीकतयाऽखण्डसम्बन्धेन प्रमेयस्याभावधर्मिणि अन्वयासम्भवेन भ्रमत्वानुपपत्तिरिति व्याप्तिपञ्चकग्रन्थे जगदीशिनोक्तमिति ध्येयम् ॥

तदसत् । गोत्वाभावो गोत्ववानित्याकारकत्रमात्मकज्ञानीयवि-
षयितामादाय गोत्वाभावेऽतिव्याप्तिः गोत्वाभावत्वावच्छिन्नविष-
यितायां गोत्वाद्यनिरूपितत्वासत्त्वात् ।

परंतु हृदाद्यंशे हृदत्वावच्छिन्नानुयोगिताकत्वविशिष्टस्वरूपस-
म्बन्धेन बह्व्यभावघटितं बह्व्यभाववद्भूतत्वमेव यद्रूपपदेन वक्तव्यम् ।
एकत्र द्वयमिति रीत्याज्ञाने च हृदत्वावच्छिन्नानुयोगिताकत्वविशिष्ट-
स्वरूपस्य संसर्गत्वं न स्वीक्रियते किन्तु हृदत्वादिधर्मितावच्छेदक-
ज्ञान एवेति विशिष्टवैशिष्ट्यावगाहिवोधे च धर्मितावच्छेदकाव-
च्छिन्नानुयोगिताकत्वस्य प्रकारसम्बन्धांशो नियतत्वादिति प्राहुः ।

केचित्तु बह्विधर्मितावच्छेदकतापन्नाभावत्वावच्छिन्नधर्मिता-
वच्छेदकतापन्नहृदत्वादिकमेव यद्रूपपदार्थ इति ।

तदपि न, पर्वतो बह्व्यभाववानित्यादिभ्रमविषयपर्वतादावति-
व्याप्तिः । यदि च तादृशधर्मितावच्छेदकतापन्नं यद्वन्ध्यभाववद्भूतत्वा-
दिकं तदेव यद्रूपपदेनोच्यते तदा नोक्तदोष इत्यवधेयम् ।

नव्यास्तु प्रकृतानुमितिप्रतिबन्धकतावृत्तिरूपावच्छिन्नानुयोगि-
कताकपर्याप्तिकाविषयितानिरूपकतावच्छेदकताश्रयत्वमेव यद्रूपं तादृश-
रूपवत्त्वं वा समुदितलक्षणार्थः । प्रतिबन्धकतावृत्तित्वं च स्वावच्छि-
न्नानुयोगिताकपर्याप्तिकावच्छेदकतानिरूपकताकाविषयित्वसमाना-
धिकरणभेदप्रतियोगितावच्छेदकत्वसम्बन्धावच्छिन्नस्वनिष्ठावच्छे-
दकताकभेदवत्त्वसम्बन्धेन बोध्यमिति प्राहुः ॥ २ ॥

यद्विषयकत्वेन यादृशविशिष्टविषयकत्वेन तेनानुमितिप्रतिब-
न्धकपक्षविशेष्यकन्नमीवपथे साध्याभावादौ सङ्गेत्वादिनिष्ठे नाति-
प्रसङ्ग इति शिरोमणिः । यत्सम्बन्धावच्छिन्नयन्निष्ठप्रकारताकत्वे-
नानुमितिप्रतिबन्धकत्वं तेन सम्बन्धेन तद्वत्त्वस्य दुष्टताव्यवहार-
नियामकत्वोपगमे पर्वतविशेषणकवह्व्यभावज्ञानस्य विशेषणतावि-
शेषसम्बन्धावच्छिन्नाधेयतासंसर्गावच्छिन्नपर्वतादिनिष्ठप्रकारताक-
त्वेन विरोधित्वात्तेन सम्बन्धेन पर्वतादिमत्तायाः पर्वतमहानसान्य-
तरत्वादिरूपसङ्गतौ सत्त्वेऽपि प्रकृतधूमादिहेतावसत्त्वात्तत्र दुष्टत्व-
व्यवहारापेक्षयोग इति तदनुरोधेन पक्षविशेष्यकेत्युक्तमिति
गादावरी(१) ।

(टि०)(१) ननु सामानाधिकरण्येन बह्विसाध्यकस्थले पर्वतत्व

अथ यत्सम्बन्धावच्छिन्नयन्निष्ठप्रकारताकत्वेन अनुमितिप्रति-
बन्धकत्वम् तत्सम्बन्धेन तद्वत्त्वस्य दुष्टताव्यवहारनियामकत्वोप-
गमे धूमत्ववान्पर्वतो वह्निमान् धूमादित्यादौ धूमादेर्वृष्टत्वानुपप-
त्तिः(१) स्वरूपसम्बन्धावच्छिन्नधूमत्वाभावप्रकारकत्वेनानुमितिप्र-
तिबन्धकतया तेन सम्बन्धेन धूमत्वाभावादेर्धूमादावसत्त्वात् । न च
धूमत्वे पर्वतानुचित्वप्रकारकज्ञानस्यापि विरोधतया समवायस-
म्बन्धावच्छिन्नपर्वतवृत्तित्वाभावादेः स्वरूपसम्बन्धेन धूमादौ स-
त्त्वात् तत्र दुष्टत्वानुपपत्तिरिति वाच्यम् । तावतापि रूपत्ववान्पर्वतो
वह्निमान् तद्रूपादित्यादौ दुष्टत्वानुपपत्तेः । यदि च रूपत्वनिष्ठाधेय-
तायां पर्वतनिरूपितत्वाभावस्यापि अनुमितिप्रतिबन्धकतावच्छेदक-

(टि०) व्यापकवह्न्यभावप्रतियोगिकस्वरूपसंबन्धस्यैव दोषघटकतया त-
त्सम्बन्धावच्छिन्नाधेयत्वसम्बन्धेन वृत्तित्वाप्रसिद्ध्या तत्सम्बन्धेन पर्व-
तादिमत्तायाः पर्वतमहानसान्यतेरत्वादिसङ्घेतेः सत्त्वेऽपि इति ग्रन्थः
कथं संगच्छत इति चेत्, अत्र केचित्-तत्पर्वतपक्षकस्थले एव तादृ-
शस्योक्तत्वादिति । तत्तुच्छम् प्रसिद्धस्थलपरित्यागापत्तेः । धर्मवि-
शेषनियन्त्रितप्रतिबन्धप्रतिबन्धकत्वमत एवोक्तत्वात् तन्मतव्यापक-
ताया अनावश्यकत्वादिति प्राहुः । परेतु पर्याप्त्यनिवेशात्केवल-
स्वरूपसंबन्धावच्छिन्नाधेयतासंबन्धेन तादृशान्यतर एव प्रसिद्धिसं-
भवादित्याहुः । तदप्यसत् तथासति धूमादावपि ~~सम्बन्धा~~ ^{स्वरूप} सम्बन्धा-
वच्छिन्नत्वं विहाय केवलाधेयतासंबन्धेन पर्वतादिमत्तायाः संभवात्
पक्षाविशेष्यकभ्रमेत्यादिग्रन्थासङ्गतिप्रसङ्गात् । वस्तुतस्तु प्रकारता-
वच्छेदकसंबन्धे उद्देश्यतावच्छेदकव्यापकप्रकारप्रतियोगित्वमिव
उद्देश्यतावच्छेदकताघटकसंबन्धे प्रकारव्याप्यउद्देश्यतावच्छेदक-
प्रतियोगिकत्वं भासते अवच्छेदावच्छेदकस्थले साध्यव्यप्यवत्ता-
नतिरिक्तव्यविशिष्टपक्षतावच्छेदकताघटकसंसर्गविशिष्टस्य विशेष-
व्यतावच्छेदकप्रत्यासत्तित्वे इत्यादिनाऽनुमितिग्रन्थे जगद्विशो-
कत्वात् । तथा च केवलस्वरूपस्यैव भानान्नासङ्गतिरिति ध्येयम् ॥

(टि०) (१) इदन्तु कालिकसम्बन्धेन साध्यहेतुकाभिप्रायेण
अन्यथा प्रतिबन्धकभ्रमविषयवह्न्यभावमादाय दुष्टत्वव्यवहारस्य
नानुपपत्तिरिति ध्येयम् ॥

प्रकारत्वात् तमादाय दुष्टत्वोपपत्तिः, तदापि निरूपकत्वसम्बन्धेन
 पर्वतनिरूपिताधेयत्वनिरूपिताधेयत्ववान् पर्वतो वह्निमान् वाच्यत-
 वान्वा, पर्वतनिरूपिताधेयत्वादित्यादौ दुष्टत्वानुपपत्तिः तत्र निरू-
 पकत्वसम्बन्धावच्छिन्नप्रतियोगिताकतादृशपक्षतावच्छेदकाभावस्य
 तादृशपक्षतावच्छेदकनिष्ठनिरूपकत्वसम्बन्धावच्छिन्नपर्वतवृत्तित्वा-
 भावस्य तादृशपक्षतावच्छेदकनिष्ठाधेयतायां पर्वतनिरूपितत्वा-
 भावस्य च प्रकृतहेतावसत्त्वादिति । न च तत्रापि पक्षनिष्ठा-
 धिकरणतायां तादृशपक्षतावच्छेदकनिरूपितत्वाभावस्यापि प्रतिव-
 द्यकतावच्छेदकप्रकारत्वात् तद्वत्त्वस्य च हेतौ सत्त्वान्नानुपपत्तिरिति
 वाच्यम्, तावतापि पर्वततादृशाधेयत्वान्यतरत्वस्य पक्षतावच्छेद-
 कप्रकृतहेतौ तादृशान्यतरनिरूपितत्वाभावादेरसत्त्वादुष्टत्वानुप-
 पत्तिरेवेति चेत् । रूपत्वाभावव्याप्यः पर्वतवृत्तिरित्याकारकज्ञान-
 प्रकारतापन्नपर्वतवृत्तित्वादिकमादाय तद्रूपस्य दुष्टतासम्भवा-
 त् । एवं तादृशाधेयत्वाभावव्याप्यः पर्वतवृत्तिरित्यादिज्ञानप्र-
 कारतापन्नपर्वतवृत्तित्वादिकमादाय तत्रापि दुष्टतासम्भवा-
 दिति । नचैवं बन्धभावव्याप्यः पर्वतवृत्तिरित्यादिपक्षविशेषणकज्ञा-
 नप्रकारतापन्नपर्वतवृत्तित्वादिकमादाय वह्निमान् धूमादित्यादिप्र-
 सिद्धधूमादिहेतावपि दुष्टत्वप्रसक्तौ तदग्रन्थस्यासङ्गतिरिति वाच्य-
 म् । तावतापि बाधभ्रमस्थले पक्षविशेषकभ्रममादाय प्रसिद्धधूमादौ
 दुष्टत्वापत्तिर्न सम्भवतीति अणुरपि विशेषोऽध्यवसायकर, रति-
 न्यायेन तदग्रन्थोक्तिः सम्भवतीति ध्येयम् ।

केचित्तु दुष्टतास्थले तादृशपक्षतावच्छेदकविशिष्टे पक्षनि-
 ष्ठमेदप्रतियोगित्वबुद्धेरपि पक्षतावच्छेदकविशिष्टग्रहविरोधितया
 तादृशप्रतियोगित्ववचामादाय दुष्टत्वसम्भवाच्चानुपपत्तिरित्याहुः ।
 तच्चिन्त्यम् ॥ ३ ॥

जातिमान्वहयभाववानित्यादिज्ञानमादाय बहयभाववद्भावा-
 वसम्भवावधारणाय यद्रूपावच्छिन्नविषयित्वसमानाधिकरणाभावप्रति-
 योगितावच्छेदकं यद्रूपावच्छिन्नविषयित्वं तद्रूपावच्छिन्नविषयिता-
 शून्यत्वं यादृशविशिष्टविषयकनिश्चये निवेशितं भट्टाचार्येण ।
 अथ इदन्वसामावाधिकरण्येन वह्निसाध्यतास्थले हृदत्वा-
 वच्छेदेन बहयभावादेरेव दोषतया जातिमान् बहयभाववानि-

त्यादिज्ञाने हृदत्वव्यापकवह्यभावप्रतियोगिकस्वरूपसम्बन्धघटि-
तवह्यभाववद्भ्रदृत्वविशिष्टविषयिताया असत्त्वेन तत्र लक्षणगम-
नात्कथमसम्भव इति । न च जातिमान्वह्यभाववानितिज्ञान एव
यत्र हृदत्वव्यापकवह्यभावप्रतियोगिकः स्वरूपसम्बन्धो भासते
तज्ज्ञानमादाय तत्रापि लक्षणगमनासम्भव इति वाच्यम् । मद्वा-
चार्येण एकदेशव्यापकतानभ्युपगमेन जातिधर्मितावच्छेदक-
ज्ञाने शुद्धहृदत्वव्यापकत्वस्य संसर्गतया भानासम्भवादिति चेन्न
उक्तस्थलेपि प्रकारीभूतवह्यभावत्वांशे प्रमेयत्वावगाहि-हृदो व-
हिप्रमेयत्वविशिष्टवत्त्वानित्यादिज्ञानमादाय तत्रापि लक्षणगमना-
सम्भवादिति ध्येयम्(१) ।

अथ यादृशविशिष्टविषयकज्ञाने अव्यापकीभूतविषयता-
शून्यत्वनिवेशेऽप्यभावत्वेन हृदत्वावगाहि-अभाववान्वह्यभावधानि-
त्यादिज्ञानवारणमशक्यम् । अभावत्वावच्छिन्नविषयितात्वस्य
वह्यभाववद्भ्रदृत्वविशिष्टविषयकत्वसमानाधिकरणाभावप्रतियो-
गितानवच्छेदकत्वात् यद्रूपपदेनाभावत्वस्य धर्तुमशक्यत्वात् । व-
ह्यभाववदभावत्वस्य धर्तुं शक्यत्वेऽपि तद्रूपावच्छिन्नविषयिता-
शून्यत्वस्याभावत्वेन हृदत्वावगाहि-निरुक्तभ्रमे सत्त्वादिति । न च
यद्रूपावच्छिन्नविषयितानिरूपितयद्रूपावच्छिन्नविषयितात्वं तादृश-
विशिष्टविषयकत्वसमानाधिकरणाभावप्रतियोगितावच्छेदकं तद्रू-
पावच्छिन्नविषयितानिरूपिततद्रूपावच्छिन्नविषयताशून्यत्वं निवेश-

(टि०)(१) नव्यास्तु परामर्शे यद्धर्मव्यापकत्वं हेतुसंसर्गांशे भासते
तद्धर्मव्यापकसम्बन्धेनानुमितिः फलम् । तथा च जातिमान् वह्य-
भाववानिति निश्चयमादाय लक्षणगमनासम्भव इति प्राहुः । वस्तुतस्तु
हृदत्वादिव्यापकवह्यभावादप्रतियोगिकस्वरूपादिसंसर्गांशे प्रमे-
यत्वावगाहि-तादृशसंसर्गतावच्छेदकांशे प्रमेयत्वावगाहिवा वह्य-
भाववान् हृद इत्यादिज्ञानमादायासंभवो बोध्यः । एवञ्च बह्वीयप्रमेय-
त्वाविशिष्टवद्वान् हृद इति ज्ञाने प्रमेयत्वविशिष्टवह्यभावत्वादिरूप-
धर्मेणैव व्यापकत्वं भासते न तु केवलवह्यभावत्वादिना मद्वाचा-
र्येणाग्रे एतद्ग्रन्थे एव तथा वक्ष्यमाणत्वादित्युक्तावपि नासंगतिरि-
ति ध्येयम् ।

नायम् तथा चाभावत्वावच्छिन्नविषयतानिरूपितवह्यभाववद्भ्रदत्वा-
 वच्छिन्नविषयतात्वं तादृशभावप्रतियोगितावच्छेदकमेवेति तादृश-
 विषयताशून्यत्वं नोक्तज्ञानस्येति वाच्यम् । अभावत्वावच्छिन्नविषय-
 तानिरूपितवह्यभाववद्भ्रदत्वावच्छिन्नविषयतायाः वह्यभाववद्भ्र-
 दविषयकज्ञानेपि सत्त्वेन तादृशविशिष्टविषयकत्वाव्यापकत्वाभावेन
 यद्रूपपदेनाभावत्वादर्धर्तुमशक्यत्वात् । यदि च यद्रूपावच्छिन्नविष-
 यतात्वावच्छिन्ननिरूपकतानिरूपितयद्रूपावच्छिन्नविषयतात्वं ता-
 दृशविशिष्टविषयकत्वसमानाधिकरणाभावप्रतियोगितावच्छेदकं त-
 द्रूपावच्छिन्नविषयतात्वावच्छिन्ननिरूपकतानिरूपिततद्रूपावच्छिन्न-
 विषयिताशून्यत्वस्य निवेशान्न दोषः यतो वह्यभाववद्भ्रदत्वा-
 वच्छिन्नविषयतात्वावच्छिन्ननिरूपितत्वं न वह्यभाववान् हृद्
 इत्यादिज्ञानीयाभावत्वावच्छिन्नविषयतायां किन्तु अभाववान् वह्य-
 भाववानित्यादिज्ञानीयाभावत्वावच्छिन्नविषयतायामेवेति तज्ज्ञान-
 म्युदास इत्युच्यते तदा तादृशरीत्या गोत्वाभावत्वावच्छिन्नविषयता-
 त्वावच्छिन्ननिरूपकतानिरूपितगोत्वत्वावच्छिन्नविषयितात्वस्य गो-
 त्वाभावत्वविशिष्टविषयकत्वसमानाधिकरणाभावप्रतियोगितावच्छे-
 दकतया तादृशविषयताशून्यत्वस्य गोत्वाभावो गोत्ववानिति
 ज्ञानेऽसत्त्वेन तादृशभ्रममादाय गोत्वाभावादावतिव्याप्तिविरहेण
 वक्ष्यमाणसामान्यपदव्यावृत्त्यसङ्गतेः । एतेन भ्रमसामान्यभिन्नत्वं नि-
 वेद्य अभाववान्वह्यभाववानिति ज्ञानवारणमित्यपि परास्तम् । एत-
 द्ज्ञानस्य यथार्थत्वाघटितत्वेन एतत्कल्पे तस्यानुपादेयत्वाच्च ।
 न च यादृशविषयतात्वं तादृशविशिष्टविषयकत्वसमानाधिकरणा-
 भावप्रतियोगितावच्छेदकं तादृशविषयतात्वावच्छिन्नविषयताशून्य-
 त्वविशेषणन्देयम्, तथाच वहित्वावच्छिन्नविषयतानिरूपिता-
 भावत्वावच्छिन्नविषयतानिरूपिताभावत्वावच्छिन्नावच्छेदकतानिरू-
 पितविशेष्यतात्वरूपतादृशविशिष्टविषयकत्वसमानाधिकरणाभाव-
 प्रतियोगितावच्छेदकभूतधर्मावच्छिन्नाभावासत्त्वेन उक्तज्ञानव्यु-
 दास इति वाच्यम् । एवमपि सामान्यपदव्यावृत्त्यसङ्गतेः गोत्ववि-
 षयतानिरूपिताभावविषयतानिरूपितगोत्वविषयतात्वस्य तादृश-
 भावप्रतियोगितावच्छेदकत्वात् । वह्यभाववान् हृद् इत्यादिज्ञाने-
 निरूप्यनिरूपकभावापन्नहृदत्वादिनिष्ठनिरवच्छिन्नावच्छेदकतानिरू-

पितविशेष्यतात् ~~एष~~ जातित्वेन रूपेण हृत्स्वावगाहिनानिष्ठ-
तादृशभावप्रतियोगितावच्छेदकीभूतधर्मावच्छिन्नाभावासत्त्वेनास-
म्भवापत्तेश्च ।

नैवम् । स्वाभावानुविष्टविशेष्यतानिरूपितस्वनिष्ठप्रकारताकत्व-
स्वाश्रयनिष्ठविशेष्य ~~निरूपितस्वनिष्ठप्रकारताकत्वोभयसम्बन्धेन~~
धर्मविशिष्टान्यत्वेन स्वाश्रयाभाववद्वृत्तित्व-स्वनिरूपितत्वोभयस-
म्बन्धेन अवच्छेदकताविशिष्टविषयताशालिज्ञानान्यत्वेन वा यादृश-
विशिष्टविषयकानिश्चयस्य विशेषणीयतया अभाववान्वह्यभाववानि-
त्यादिज्ञानवारणसम्भवादिति ।

केचित्तु यथाश्रुताव्यापकीभूतविषयताशून्यत्वस्य निवेशे जा-
तिमान् बह्व्यभाववानित्यादि-ज्ञानव्यावर्तनेऽप्यभाववान्वह्यभाव-
वानित्यादिज्ञानवारणासम्भवः । एवं जातिमान् बहिमानित्यादौ
बह्व्यभाववज्जातिमत्तद्वादिरूपवाचेऽव्याप्तिश्चालनीयन्यायेन सर्वा-
सामेव बह्व्यभाववज्जातिमद्विषयितानां तादृशबाधविषयित्वाव्या-
पकत्वेन तादृशविषयिताशून्यत्वस्योक्तबाधविषयकज्ञानेऽसत्त्वात्
अतो यद्रूपावच्छिन्ननिरूपितयत्किञ्चिद्विषयिताविशिष्टनिश्चयत्व-
व्यापकं प्रकृतानुमितिप्रतिबन्धकत्वं तद्रूपवत्त्वं लक्षणं वाच्य-
म् । वैशिष्ट्यं च स्वनिरूपितावच्छेदकतापर्याप्त्यधिकरणधर्मपर्या-
प्तावच्छेदकताकरुण्यकताकविषयित्वसमानाधिकरणाभविप्रतियो-
गितावच्छेदकविषयताशून्यत्वसम्बन्धेन । यत्किञ्चिद्विषयतायां
यद्रूपावच्छिन्ननिरूपितत्वं च यद्रूपपर्याप्तावच्छेदकताकत्वमेव
तेन बह्व्यभाववान् हृद् इत्यादिज्ञानीयबह्व्यभाववत्तद्वावच्छिन्न-
विषयिताया अपि हृत्स्वावच्छिन्ननिरूपितत्वेन यत्किञ्चित्पदेन
तादृशविषयित्वमादाय शुद्धहृदे नातिव्याप्तिः । जातिमान् बह्व्यभा-
षवानित्यादिज्ञानविषयित्वं च बह्व्यभाववद्भ्रदत्वावच्छिन्ननिरूपि-
तयत्किञ्चिद्विषयतानिरूपकतावच्छेदकधर्मावच्छिन्ननिरूपकताकवि-
षयताशालिबह्व्यभाववान् हृद्—इत्यादिज्ञानवृत्तिभेदप्रतियोगि-
तावच्छेदकमेवेति तच्छून्यत्वं न जातिमान्वह्व्यभाववानि-
त्यादि ज्ञाने किन्तु बह्व्यभाववान् हृद् इत्यादिनिश्चय एवेति तादृ-
शनिश्चयव्यापकत्वं प्रकृतानुमितिप्रतिबन्धकतायामक्षतमेवेति य-
त्किञ्चित्पदेन हृद् बह्व्यभाववानित्यादिज्ञानीयविषयतामादाय

बाधादौ लक्षणसमन्वयः । एवं जातिमान्वहिनित्यादावपि बहु-
भाववज्जातिमदादौ नाव्याप्तिः । जातित्वेन यत्किञ्चिज्जात्यवगाहि-
बन्धभाववज्जातिमदित्यादिज्ञानीयविषयताया एव यत्किञ्चिद्विषय-
पदेनोपादेयतया तादृशविषयिताविशिष्टनिश्चयत्वव्यापकत्वस्य प्र-
तिबन्धकतायामक्षतत्वात् ।

अथवा यत्किञ्चिद्विषयिताविशिष्टयद्रूपावच्छिन्नविषयिता तादृश-
नुमितिप्रातिबन्धकतानतिरिक्तवृत्ति तद्रूपवत्त्वं दोषत्वम् । यत्किञ्चि-
द्विषयिताविशिष्टं च स्वतादात्म्य-स्वनिरूपकतावच्छेदकतापर्या-
प्यवच्छेदकीभूतधर्मावच्छिन्नपर्याप्तिकावच्छेदकताकनिरूपकताक-
मुख्यविशेष्यतासमानाधिकरणभेदप्रतियोगितावच्छेदकविषयिताश-
ून्यज्ञानीयत्वोभयसम्बन्धेनातथाच यत्किञ्चित्पदेन हृदो बहुयभाववान्
इत्यादिज्ञानीयबन्धभाववद्धदत्वावच्छिन्नविषयितामादाय । बाधादौ
लक्षणसमन्वयः । एवं जातिमान् वहिमान् इत्यत्रापि जातित्वेन य-
त्किञ्चिज्जात्यवगाहि-जातिमान् बन्धभाववानित्यादिज्ञानीयविषय-
तामादाय बहुयभाववज्जातिमदादौ लक्षणसमन्वयः । हृदो बन्धभाव-
वानित्यादिज्ञानीयबन्धभाववद्धदत्वावच्छिन्नविषयितायाः स्वनिरू-
पकतावच्छेदकधर्मपर्याप्तावच्छेदकताकनिरूपकताकविषयित्वसमा-
नाधिकरणभेदप्रतियोगितावच्छेदकविषयिताशून्यज्ञानीयत्वसम्ब-
न्धेन बन्धभावाद्येकदेशविषयतायाम् सत्त्वात् । तादृशविषयिता-
विशिष्टबन्धभावाद्येकदेशविषयताव्यापकत्वस्य च प्रतिबन्धकताया
मक्षतत्वात् । यत्किञ्चिद्विषयतापदेन हृदो बहुयभाववानित्यादिज्ञा-
नीयबहुयभाववद्धदत्वावच्छिन्नविषयितामादायैकदेशोऽतिव्याप्तिरतः
स्वतादात्म्यनिवेशः । केवलस्वतादात्म्यनिवेशेऽपि हृदो बहुय-
भाववानिति ज्ञानीयैकदेशविषयतामादाय तत्रैव^{हृदो}व्याप्तिरत उभ-
यसम्बन्धनिवेशः । तथा च हृदो बन्धभाववानित्यादिज्ञानीयैकदेश-
विषयितायां स्वतादात्म्यसत्त्वेपि स्वनिरूपकतावच्छेदकीभूतं यद्व-
न्धभावादि^क तत्पर्याप्तावच्छेदकताकनिरूपकताकं यत्केवलव-
न्धभाव इति ज्ञानीयविषयत्वम् तत्समानाधिकरणभेदप्रतियो-
गितावच्छेदकविषयिताशून्यज्ञानीयत्वाभावाज्जातिव्याप्तिः । न च
दोषाविषयकबन्धभावा^{त्} इतिज्ञानीययत्किञ्चिद्विषयितायास्तादृशो-
भयसम्बन्धेन विषयिताविशिष्टत्वादतिव्याप्तिनादवस्थ्यम् इति

वाच्यम्, प्रकृतानुमितिप्रतिबन्धकतायां तादृशविशिष्टविषयिता-
 व्यापकत्वाभावादिति । हदो बन्धभाववानिति-ज्ञानीयमुख्यविशे-
 ष्यताया अपि बन्धभाववद्भ्रद्वान् देश इति ज्ञानीयस्वरूपकता-
 वच्छेदकबन्धभाववद्भ्रदत्वावच्छिन्नानिरूपकताकप्रकृतितात्मकविष-
 यित्वसमानाधिकरणभेदप्रतियोगितावच्छेदकतया-तादृशभेदप्रतियो-
 गितावच्छेदकविषयताशून्यज्ञानीयत्वाभावेन निरुक्तोभयसम्बन्धेन
 यत्किञ्चिद्विषयिताविशिष्टविषयित्वाप्रसिद्धाऽसम्भवः अतः स्व-
 सम्बन्धघटकमुख्यविशेष्यतानिवेशः मुख्यविशेष्यतानिवेशेऽपि हदो
 बन्धभाववानित्यादिज्ञानीयबन्धभाववद्भ्रदत्वावच्छिन्नविषयितायां
 हदत्वावच्छिन्नत्वस्यापि सूक्ष्मेन यत्किञ्चित्पदेन तादृशविषयतामा-
 दाय हदत्वावच्छिन्नैकदेशेऽस्यासिरतो यद्रूपवच्छिन्नविषयितापदेन
 यद्रूपपर्याप्तावच्छेदकताकनिरूपकताकविषयिता वाच्यम् । हदो बन्ध-
 भाववानित्यादिज्ञानीयविषयितायाः स्वरूपकतावच्छेदकधर्माव-
 च्छिन्नानिरूपकताकविषयिताशालिजातिमान्बन्धभाववानित्यादिज्ञा-
 नवृत्तिभेदप्रतियोगितावच्छेदकत्वेनैव सम्भवः स्यात् अतः सम्बन्ध-
 घटकमुख्यविशेष्यतायाम् स्वरूपकतावच्छेदकधर्मपर्याप्तावच्छे-
 दकताकनिरूपकताकत्वनिवेशः । एकत्र द्वयमिति रीत्या बन्ध-
 भाववद्भ्रद्विषयकज्ञानीयविषयितायां बन्धभाववद्भ्रदत्वाव-
 च्छिन्ना या प्रतिबन्धकतावच्छेदकीभूतविषयता तन्निरूप-
 कतावच्छेदकतापर्याप्त्यधिकरणधर्मपर्याप्तावच्छेदकताकनिरूपकता-
 कत्वाभावात् तमादाय दोषः । न च विषयभेदेन विषयता-
 भेदाद्बन्धभाववद्भ्रदादावव्याप्तिः हदो बन्धभाववानित्यादियत्कि-
 ञ्चिद्भ्रद्विषयकज्ञानीयविषयितायाः स्वरूपकतावच्छेदकीभूत-
 धर्मावच्छिन्नानिरूपकताकहृदन्तरविषयताकतादृशज्ञानीयविषयत्व-
 समानाधिकरणभेदप्रतियोगितावच्छेदकत्वेन तच्छून्यज्ञानीय-
 त्वस्य स्वस्मिन्नसत्त्वादिति वाच्यम् । स्वतादात्म्य-स्ववि-
 शिष्टमुख्यविशेष्यतासमानाधिकरणभेदप्रतियोगितावच्छेदकविषय-
 ताशून्यज्ञानीयत्वोभयसम्बन्धेन यद्रूपपर्याप्तावच्छेदकताकविष-
 यतायां यत्किञ्चिद्विषयतावैशिष्ट्यनिवेश इति । सम्बन्धघटक-
 विषयतावैशिष्ट्यं च स्वरूपकतावच्छेदकधर्मपर्याप्तावच्छेदकता-
 कनिरूपकताकत्व—स्वरूपकनिरूपितत्वोभयसम्बन्धेन ग्राह्यम् ।

तथा च यत्किञ्चिद्भ्रदविषयकज्ञानीया या विषयिता तन्निरूपकनि-
रूपितत्वस्य हृदान्तरविषयकज्ञानीयविषयतायामसत्त्वान्नैष दोषः
इत्याहुः ।

तच्चिन्त्यम्! स्वरूपसम्बन्धरूपावच्छेदकताकरूपे वक्ष्यमाणसामान्य-
पदव्यावृत्त्यसङ्गतेः । निश्चयत्वांशनिवेशवैयर्थ्यापत्तेर्येति ध्येयम् (१) ।

वस्तुतस्तु भ्रैवं जातिमान्वन्धभाववानित्यादिग्रन्थं एवापात-
तः विपक्षतासम्बन्धेन यादृशविशिष्टव्यापकं प्रतिबन्धकत्वं ता-
दृशत्वमित्यस्यैव सम्यक्त्वात् । यत्र स्वरूपतोऽस्वरूपतो वा यादृ-
शविशेषणघटितयादृशविशिष्टस्य संसर्गताविरहेण दोषत्वम् तत्र
तादृशविशिष्टनिरूपितविषयिताया एव तादृशविशिष्टस्य संसर्गता
स्वीक्रियते न तु अन्यविधाया इति जातिमद्वन्धभाववद्भ्रदरूपवि-

(१) नव्यास्तु यद्रूपावच्छिन्नविषयताशालियत्किञ्चिज्ज्ञाननिष्ठ-
भेदप्रतियोगितावच्छेदकीभूतविषयितानिरूपकतावच्छेदकधर्माव-
च्छिन्नविषयताशून्ययद्रूपावच्छिन्नविषयताशालिनिश्चयत्वव्यापकत्वं
प्रतिबन्धकतायां निवेश्यम् तथाच यद्रूपावच्छिन्नविषयताशालि-
ज्ञानत्वसमानाधिकरणोभयावृत्तिधर्मनिष्ठावच्छेदकतानिरूपितज्ञान-
निष्ठावच्छेदकतानिरूपितभेदनिष्ठावच्छेदकतानिरूपितेत्यादिरी-
त्या तद्व्यक्तिनिष्ठभेदप्रतियोगितावच्छेदकीभूतविषयितानिरू-
पकतावच्छेदकधर्मावच्छिन्नविषयिताशून्ययद्रूपावच्छिन्नविषयता-
शालिनिश्चयत्वसमानाधिकरणाभावप्रतियोगितावच्छेदकत्वं ना-
स्त्यतिभावं संगृह्य निवेशे तात्पर्यम् हृदो बहुधभाववानितिज्ञाननिष्ठ-
भेदप्रतियोगितावच्छेदकीभूतं यज्जातित्वावच्छिन्नविषयित्वं त-
च्छून्यत्वसहृदो बहुधभाववानित्याकारकज्ञाने सत्त्वाल्लक्षणसम-
न्वयः । इत्थञ्च सामान्यपदानुपादाने वन्धभावेऽतिव्याप्तिः स्वा-
वच्छिन्नविषयिताशालियत्किञ्चिज्ज्ञानपदेन वन्धभाववान् हृद-
इति ज्ञानमादाय तन्निष्ठभेदप्रतियोगितावच्छेदकविषयितानिरूप-
कतावच्छेदकधर्मावच्छिन्नविषयिताशून्यं वन्धभाववान् हृद इति
ज्ञानं तद्वृत्तिवन्धभावत्वावच्छिन्नविषयितायां स्वरूपसम्बन्धरूपाव-
च्छेदकत्वात् तन्निवेशे तु केवलवन्धभाववानिति-ज्ञानस्यापि तादृ-
शत्वात्तद्वृत्तिवन्धभावविषयितव्यापकत्वाभावात्तर्ह्येति प्राहुः ।

विशेष्य विषयितायाः स्वरूपतो हृदत्वघटितविशिष्टस्य संसर्गता-
विरहेण जातिमान्वन्त्याभाववानित्यादिज्ञानमादायासम्भवाभावात् ।
परन्तु यादृशत्वमननुगतमिति । एतेन अभावत्वेन हृदत्वावगाहिज्ञान-
धारणाय यथार्थपदसार्थक्यसम्भवेन दीधितिकृतां यथार्थपदाघटि-
तद्विनीयलक्षणावतारस्य विरोध इति परान्तर्न । अत एवानुमि-
तिग्रन्थे परामर्शग्रन्थे च भट्टाचार्येण विशिष्टव्याप्तिप्रसिद्धिस्थले
खण्डशो विषयितायाः विषयितासम्बन्धेन व्याप्तिविशिष्टस्यैव
ज्ञाने निवेशः कृत इति ।

परे तु अव्यापकीभूतविषयताशून्यत्वमिव यद्यद्रूपावच्छिन्नस्य
यस्य यस्य तादृशविशिष्टघटकता तत्तद्रूपावच्छिन्नतत्तन्निष्ठविष-
यतामिन्नकिञ्चिदवच्छिन्नविषयताशून्यत्वरूपप्रागुक्तविशेषणमप्यस्ति
तथा च अभावत्वेन हृदत्वस्य न विशिष्टघटकता इति अभावत्वावे-
च्छिन्नहृद^{त्व}विषयता तादृशविषयताभिन्नैवेति तच्छून्यत्वं नाभा-
ववान्वन्त्याभाववानित्यादिज्ञानस्येति तादृशज्ञानमादाय न दोषः ।
एवं चाभावपक्षकसंयोगेन वह्निसाध्यकस्थले अभावो वह्निमात्र वे-
तिसंशयमादाय वन्त्याभाववदभावरूपपक्षेऽव्याप्तिवारणाय निश्चय-
त्वनिवेशः । गोत्वाभावो गोत्वाभाववान् इत्यत्र गोत्वाभावो गोत्ववा-
नितिप्रममादाय गोत्वाभावेऽतिव्याप्तिवारणाय वक्ष्यमाणसामान्यप-
दसार्थक्यमिति वदन्ति ॥ ४ ॥

अथ यद्रूपावच्छिन्नविषयितात्वं स्वावच्छिन्नविषयित्वसमानाधि-
करणाभावप्रतियोगितावच्छेदकमित्यत्र स्वावच्छिन्नविषयकत्वाव-
च्छिन्नप्रतिबन्धकतावच्छेदकविषयित्व(१)समानाधिकरणाभावप्रति-
योगितावच्छेदकमित्युक्तावेव सामञ्जस्ये विशिष्टान्तराघटितत्व-
विशिष्टव्याघटितत्वनिवेशो व्यर्थ इति । तथाहि मेयत्वविशिष्टव्य-
भिचारत्वावच्छिन्नविषयतायामपि मेयत्वविशिष्टव्यभिचारत्वाव-
च्छिन्नप्रतिबन्धतत्वावच्छेदकीभूतशुद्धव्यभिचारत्वावच्छिन्नविषयित्वा-
व्यापकत्वेन तच्छून्यत्वस्य मेयत्वविशिष्टव्यभिचारज्ञानेऽसत्त्वा-

(१) प्रमज्ञाने प्रतिबन्धकतासत्त्वाद्सम्भववारणायवच्छेदकवि-
षयतापर्यन्तानुधौवनमत्र बोध्यम् ।

पयित्वाव्यापकीभूतविषयिताशून्यज्ञानीययद्द्रूपावच्छिन्नविषयित्वं । किन्तु स्वाव-
च्छिन्नविषयित्वाव्यापकीभूतविषयिताशून्यज्ञानीयस्वावच्छिन्नविष-
यित्वावच्छिन्नप्रतिबन्धकतावच्छेदकं यद्द्रूपावच्छिन्नविषयित्वाव्या-
पकीभूतविषयिताशून्यज्ञानीययद्द्रूपावच्छिन्नविषयित्वं तद्द्रूपावच्छि-
न्नप्रतिबन्धकतावच्छेदकत्वमेव निवेशनीयम् अन्यथा
हृदो वह्निनातित्यत्र जातिमद्वन्द्व्यभाववद्भेदोऽतिव्याप्त्यापत्तेः व-
ह्णभाववद्भेदत्वावच्छिन्नविषयिताया जातिमद्वन्द्व्यभाववद्-
हृत्त्वावच्छिन्नविषयित्वाव्यापकीभूतविषयिताशून्यजातिमान् वन्द्य-
भाववानिति ज्ञानेऽपि सत्त्वेन जातिमद्वन्द्व्यभाववद्भेदत्वावच्छि-
न्नविषयित्वावच्छिन्नप्रतिबन्धकतावच्छेदकत्वाभावात् । तादृशप्र-
तिबन्धकतावच्छेदकवन्द्यभाववद्भेदत्वावच्छिन्नविषयित्वाव्यापक-
विषयिताशून्यत्वस्य च तादृशद्वन्द्विषयकज्ञाने सत्त्वात् । एव-
ञ्च प्रागुक्तप्रतिपक्षाव्याप्तिर्दुर्वारैवेति प्राहुः (१) ॥ ५ ॥

टि० (१) एवं सर्वं गगनवद्वाच्यत्वादित्यादौ गगनाभाववत्सर्वक-
पवाधेऽव्याप्तिश्च बाधविषयतायास्तादृशप्रतिबन्धकतावच्छेदकभूत-
गगनाभाववद्घटत्वावच्छिन्नविषयित्वाव्यापकविषयिताशून्यज्ञानीय-
त्वाभावात् । अथ यद्द्रूपावच्छिन्नविषयितायां यद्द्रूपावच्छिन्नविषयि-
त्वाव्यापकीभूतविषयिताशून्यज्ञानीयत्वमिव स्वावच्छिन्नविषयित्वा-
व्यापकीभूतविषयिताशून्यत्वमपि देयम् तावतैव नोक्तस्थलेऽव्याप्तिः ।
व्यापकीभूतविषयिताशून्यत्वमपि देयम् तावतैव नोक्तस्थलेऽव्याप्तिः ।
न च लाघवान्नकाश इति वाच्यम् भवन्मतेऽनुमितित्वव्यापक-
प्रतिबन्धकतानिरूपितप्रतिबन्धकतायाः द्विधा निविष्टतया गौरवम् ।
मम मते तु तादृशयत्किञ्चित्प्रतिबन्धकतायाः सकृन्निवेशेनातीव ला-
घवादिति चेन्न प्रतिबन्धकताया ज्ञानभेदेन भिन्नत्वे मम मतेऽपि स-
कृन्निवेशसम्भवादिति । तथाच विशिष्टान्तरं स्वावच्छिन्नविष-
यिताव्यापकतावच्छेदकतादृशानुमितित्वव्यापकप्रतिबन्धकतानिरूपि-
तप्रतिबन्धकतावच्छेदकतायाम् तदवच्छिन्नाविषयकत्वादिनिवे-
शः । वृत्तित्वश्चावच्छिन्नविषयिताव्यापकतावच्छेदकत्वसम्बन्ध-
नः । भवन्मतेऽप्येतादृशनिवेशस्यावश्यकतया गौरवापत्तेः यत्कि-
ञ्चित्प्रतिबन्धकताघटितविशिष्टान्तराघटितत्वकल्पे मन्मते लाघवा-

अथ यदुपावच्छिन्नविषयितासामान्यमनुमीतप्रतीतबन्धकतानि-
 रूपितस्वरूपसम्यक्स्वरूपावच्छेदकत्वावच्छिन्नविषयितासामान्यपदं व्यर्थम्-
 हदो बन्धभाववानित्यादिज्ञानीयहृदत्वावच्छिन्नैकदेशविषयितायाः
 स्वरूपसम्यक्स्वरूपावच्छेदकत्वेऽपि तज्ज्ञानस्य हृदत्वादिविशिष्टविष-
 यकत्वसमानाधिकरणाभावप्रतियोगितावच्छेदकं यद्वन्धभाव-
 त्वावच्छिन्नविषयतात्वं तदुपावच्छिन्नविषयतावच्छिन्नत्वाभावादेव
 वारणसम्भत्वात् शुद्धहृद-इत्यादिज्ञानीयविषयितायाश्च स्वरूपस-
 म्यक्स्वरूपावच्छेदकत्वविरहात् । न चात्र कल्पे तादृशविशिष्टविषयि-
 त्वाव्यापकीभूतविषयिताशून्यत्वं न निवेशनीयम् बन्धभाववजाति-
 मत्त्वावच्छिन्नविषयिताया अपि जातिमान् बह्व्यभाववानित्यादिज्ञानका-
 लीनस्य जातिमान् हृद-इत्यादिज्ञानस्य ज्ञानवैशिष्ट्यावच्छिन्ना या हृद-
 धर्मिकबन्धानुनितिप्रतिबन्धकत्वात् तन्निरूपितस्वरूपसम्यक्स्वरूपावच्छेद-
 कत्वादिति वाच्यम् । हृदत्वसामानाधिकरण्येन बह्व्यभावविषयितायाः स्वरूपसम्य-
 वारणाय तादृशाव्यापकीभूतविषयिताशून्यत्वनिवेशस्यावश्यकत्वात् ।
 तत्र जातिसामानाधिकरण्येन बह्व्यभावविषयितायाः स्वरूपसम्य-
 क्स्वरूपावच्छेदकत्वविरहात् । न च संयोगः संयोगाभाववानित्यादौ
 संयोगः संयोगवानित्याकारकभ्रमात्मकज्ञानविषये संयोगेऽतिव्याप्तिः
 तत्र संयोगत्वावच्छिन्नविषयतात्वस्य संयोगत्वाविशिष्टविषयता-
 समानाधिकरणाभावप्रतियोगितावच्छेदकत्वाभावात्तादृशाव्यापकी-
 भूतविषयिताशून्यत्वस्य चोक्तभ्रमात्मकज्ञाने सत्त्वादिति वाच्यम् ।
 संयोगावच्छिन्नविषयितायास्तादृशविशिष्टविषयकत्वाव्यापकत्वेन
 तच्छून्यत्वस्य संयोगः संयोगवानिति भ्रमात्मकज्ञानेऽसत्त्वा-
 दिति चेन्न गोत्वाभावो गोत्वाभाववानित्यादौ गोत्वाभावो
 गोत्ववानित्याकारकभ्रमात्मकबाधज्ञानविषये गोत्वाभावादावति-
 व्याप्तिवारणाय सामान्यपदसार्धक्यात् । तत्र गोत्वाभावत्व-
 विशिष्टविषयकत्वसमानाधिकरणाभावप्रतियोगितावच्छेदकत्वस्य
 गोत्वत्वावच्छिन्नविषयित्वादावसत्त्वात् । न च यत्संसर्गावच्छि-

३। वस्तुतस्तु यादृशस्थले व्यभिचारविषयकज्ञाननियतं मेय-
 त्वविशिष्टव्यभिचारविषयकज्ञानं तत्र मेयत्वविशिष्टव्यभिचारेऽति-
 व्याप्तिरिति ध्येयम् ।

यद्रूपावच्छिन्नविषयतात्वं तादृशविशिष्टविषयकत्वसमानाधिक-
रणाभावप्रतियोगितावच्छेदकं तत्संसर्गावच्छिन्नतद्रूपावच्छिन्नविष-
यताशून्यत्वस्य ज्ञानविशेषणत्वेनवोक्तातिव्याप्तिवारणसम्भवः । गो-
त्वाभावत्वविशिष्टविषयकत्वसमानाधिकरणाभावप्रतियोगितावच्छे-
दकं यत्समवायसम्बन्धावच्छिन्नगोत्वत्वावच्छिन्नविषयितात्वं त-
द्वच्छिन्नाभावस्य गोत्वाभावो गोत्ववानिति ज्ञानेऽसत्त्वादिति वा-
च्यम् । तथास्त्यपि गोत्ववत्समानकालीनगोत्वाभावपक्षकस्थले
तादृशगोत्वाभावेऽतिव्याप्तेर्दुर्वारत्वात् तत्र समवायसम्बन्धाव-
च्छिन्नगोत्वत्वावच्छिन्नविषयितात्वस्यापि तादृशविशिष्टविषयित्वा-
व्यापकत्वाभावात् । जातिमज्जात्यवच्छिन्नविषयितायाः सं-
सर्गानवच्छिन्नतया संसर्गनिवेशे ह्यो जात्यभाववानित्यत्र जतिमा-
नू जातिमान् इत्यादिज्ञानवारणासम्भवाच्च । न च यद्रूपावच्छिन्नसां-
सर्गिकविषयतानिरूपितयद्रूपावच्छिन्नविषयित्वं तादृशविशिष्टविष-
यत्वाव्यापकं तद्रूपावच्छिन्नसांसर्गिकविषयतानिरूपितद्रूपावच्छि-
न्नविषयताशून्यत्वनिवेशे नोक्तदोषः समवायत्वावच्छिन्नसांसर्गि-
कविषयतानिरूपितगोत्ववत्समानकालीनगोत्वाभावत्वावच्छिन्नवि-
षयतायास्तादृशविशिष्टविषयित्वाव्यापकतया तच्छून्यत्वस्य गो-
त्ववत्समानकालीनगोत्वाभावो गोत्ववानिति बाधभ्रमेऽसत्त्वादि-
ति वाच्यम् । तावताऽपि गगनत्ववत्कालीनगगनत्वाभावो गगनत्ववा-
गगनत्वाभाववानित्यत्र गगनत्ववत्कालीनगगनत्वाभावेऽतिव्याप्तिः ।
तत्र स्वरूपत्वावच्छिन्नसांसर्गिकविषयतानिरूपितगगनत्ववत्कालो-
नगगनत्वाभावत्वावच्छिन्नविषयताया विशिष्टविषयित्वाव्याप-
कत्वाभावात् । न च यद्रूपावच्छिन्नविषयितात्वावच्छिन्ननिरूपित-
यद्रूपावच्छिन्नविषयितात्वं तादृशविशिष्टविषयकत्वसमानाधिकर-
णाभावप्रतियोगितावच्छेदकं तद्रूपावच्छिन्नविषयितात्वावच्छिन्ननि-
रूपिततद्रूपावच्छिन्नविषयिताशून्यत्वं निवेशनीयम्, तथाचोक्तस्थ-
ले बाधविषयकभ्रमे गगनत्ववत्कालीनगगनत्वाभावत्वावच्छिन्न-
विषयतात्वावच्छिन्ननिरूपितगगनत्वत्वावच्छिन्नविषयतात्वरूपतादृ-
शविशिष्टविषयकत्वसमानाधिकरणाभावप्रतियोगितावच्छेदकयद्रू-
पावच्छिन्नाभावासत्त्वेनोक्तस्थले नातिव्याप्तिरिति वाच्यम् । एवमपि

यत्र संयोगवत्संयोगवत्संयोगाभावस्य साध्यता संयोगवत्संयोगस्य
पक्षता (१) तत्र संयोगवत्संयोगः संयोगवत्संयोगवत्संयोगवानित्या-
दिबाधभ्रमविपर्ययभूतसंयोगवत्संयोगवत्संयोगवत्संयोगरूपवाधैकदे-
शेऽतिव्याप्तिः । अत्र साध्यघटकीभूतप्रथमसंयोगस्य वैशिष्ट्यं संयो-
गसम्बन्धेन, द्वितीयस्य कालिकसम्बन्धेन, पक्षघटकसंयोगवैशिष्ट्यं
मपि कालिकसम्बन्धेन, साध्यघटकप्रतियोगित्वं च कालिकसम्ब-
न्धावच्छिन्नं ग्राह्यम् । न च यद्रूपावच्छिन्नसांसर्गिकविषयतानिरु-
पितयद्रूपावच्छिन्नविषयतात्वावच्छिन्ननिरूपितयद्रूपावच्छिन्नविष-
यत्वम् विशिष्टविषयित्वाव्यापकं तद्रूपावच्छिन्नसांसर्गिकविषय-
तानिरूपिततद्रूपावच्छिन्नविषयतात्वावच्छिन्ननिरूपिततद्रूपावच्छि-
न्नविषयताशून्यत्वनिवेशे नोक्तातिव्याप्तिरुक्तस्थलीयबाधभ्रमे ता-
दृशाव्यापकीभूतसंयोगत्वावच्छिन्नसांसर्गिकविषयतानिरूपितसंयो-
गत्वावच्छिन्नविषयतात्वावच्छिन्ननिरूपितसंयोगत्वावच्छिन्नविषय-
ताशून्यत्वविरहादिति वाच्यम् । गङ्गाभावावच्छिन्नसांसर्गिकपक्ष-
कस्यले बाधभ्रममादाय संयोगवत्संयोगवद्गङ्गाभावावच्छिन्नसंयोगव-
त्संयोगेऽतिव्याप्तिः । अत्र साध्यघटकप्रथमसंयोगवैशिष्ट्यं स्वरूपस-
म्बन्धेन द्वितीयवैशिष्ट्यं कालिकेन । तथा च स्वरूपत्वावच्छिन्नसां-
सर्गिकविषयतानिरूपितसंयोगत्वावच्छिन्नविषयतात्वावच्छिन्ननिरूपि-
तसंयोगत्वावच्छिन्नविषयत्वमपि न विशिष्टविषयित्वाव्यापकमिति ।

तत्तदप्रामाण्यज्ञानाभावस्य तत्तदाहार्यभिन्नत्वस्य च तत्तदव्यक्ति-
त्वेन निवेशे गौरवमतोऽनुगतरूपेण निवेशः कार्यः । अनुगमस्तु-स्वा-
भाववत्त्व—स्वावच्छिन्नप्रतिबन्धकतावच्छेदकविषयतावत्त्वोभयस-
म्बन्धेन अभावविशिष्टान्यत्वम् । एवञ्च स्वातन्त्र्येण निश्चयत्व-
स्यापि लक्षणेऽनिवेशात् संशयान्यत्वदलवैषम्यम् । एतेन बन्ध-
भाववज्जलवद्वृत्तिजलवद्भ्रदविषयकनिश्चयधर्मिकाप्रामाण्यज्ञानाभा-
वादेलक्षणेऽनिवेशेनैव तत्रातिव्याप्तिवारणसम्भवे विशिष्टद्वयाघटित-
त्वनिवेशो व्यर्थ इति परास्तम् । सम्बन्धव्यावृत्तिस्तु स्वयमृद्धा ॥६॥

टि० (१) संयोगसम्बन्धावच्छिन्नावच्छेदकतानिरूपितसंयोगावच्छि-
न्नावच्छेदकतात्मकविषयतायाः संयोगावच्छिन्नविषयतानिरूपितसं-
योगवत्संयोगत्वावच्छिन्नप्रकारतात्मकविषयताश्चाव्यापकत्वधारणा-
य पक्षांशे संयोगद्वयेप्रवेशः ।

यादृशविशिष्टविषयकनिश्चयविशिष्टयादृशविशिष्टविषयकनिश्च-
यत्वमनुमितिप्रतिबन्धकतानतिरिक्तवृत्ति तादृशविशिष्टद्वयाघटि-
तत्वमित्यत्र तादृशविशिष्टद्वयविषयताशून्यत्वनिवेशे हृदो वह्निमान्
धूमादित्यादौ एकत्र द्वयमिति रीत्या वह्निव्यापकीभूताभावप्रति-
योगित्वहृदवृत्तित्वोभयवज्जले, १)तिव्याप्तिः । तत्र तादृशोभया-
वच्छिन्नजलत्वावच्छिन्नविषयताया ऐक्येन तादृशविशिष्टद्वयविषय-
ताशून्यप्रतीतिविषयतावच्छेदकत्वस्य हृदवृत्तिवह्निव्यापकीभूता-
भावप्रतियोगित्ववज्जलत्वे सत्त्वात् । एवं तादृशविशिष्टविषयता-
शून्यत्वे सति तादृशविशिष्टविषयताशून्यत्वनिवेशोऽसाधारणेऽव्या-
प्तिः, असाधारणस्यापि निरुक्तविशिष्टद्वयान्तर्गतत्वात् । अतस्तादृ-
शविशिष्टविषयिताशून्यत्वमपहाय तादृशविशिष्टविषयताविशिष्टतादृ-
शविशिष्टविषयिताशून्यत्वमेव भट्टाचार्येण निवेशितम् ।

अथ हृदो गगनाभाववद्वह्निव्यापकीभूताभावप्रतियोगित्ववत्काली-
नवह्निमान् जलादित्यादौ गगनाभाववद्वह्निव्यापकीभूताभावप्रति-
योगित्ववत्कालीनवह्निव्यापकीभूताभावप्रतियोगित्ववज्जलरूपासा-
धारणेऽव्याप्तिः तादृशासाधारणस्य गगनाभाववद्वह्निव्यापकीभूता-
भावप्रतियोगित्ववत्कालीनवह्निमान् हृदस्तादृशवह्निव्याप्यजलवांश्च
जलं च गगनवृद्धिन्यायानुमितिविरोधितया निरुक्तविशिष्टद्वयघटि-
तत्वात् । अतः विशिष्टद्वयाघटितत्वशरीरे प्रतिबन्धकतायामनुमिति-
त्वव्यापकप्रतिबन्धनानिरूपितत्वनिवेशः (२) । न च व्यापकत्वनिवे-
शापेक्षया लाघवात् पक्षतावच्छेदकावच्छिन्नविशेष्यत्वावच्छिन्न-
प्रतिबन्धनानिरूपितप्रतिबन्धकतानिवेशेनैव तदोपचारणसम्भवा-

टि० (१) व्याप्तिः विशिष्टहेतौ पक्षवृत्तित्वावगाहिज्ञानस्य व्याप्तिवि-
शिष्टहेतुमत्पक्षावगाहिज्ञानस्य च अनुमितिकारणतया एकत्र द्वयमि-
ति रीत्या निरुक्तोभयावगाहिनः कारणत्वाभावाच्च तस्य सत्प्रति-
पक्षत्वमिति भावः ।

टि० (२) गगनाभाववद्वह्न्याधिकरणवृत्तित्ववत्कालीनजलादि-
त्यादिस्थलीयासाधारणेऽव्याप्तिः समूहालम्बनानुमित्यात्मकाभावो
गगनवानित्याकारकानुमितिनिष्ठप्रतिबन्धनानिरूपिताया वह्न्याधिक-
रणवृत्तित्ववान् गगनाभाववान् वह्न्याधिकरणवृत्तित्ववांश्चाभाव इति
ज्ञानैर्विशिष्टावच्छिन्नप्रतिबन्धकतायास्तत्र सत्त्वादिति केचित् ।

द्वयमेवेति वाच्यम् पर्वतो वह्निमान् काञ्चनमयधूमादित्यादौ काञ्चन-
मैयत्वाभाववद्धूमत्ववद्धृत्तिधूमत्ववद्धूमेऽतिव्याप्तिरिति ध्येयम् (१)।

अथ बह्व्यभाववद्ध्रदादावसम्भवः ह्रदत्वविशिष्टविषयकानिश्चय-
विशिष्टबह्व्यभाववद्ध्रदत्वविशिष्टविषयकानिश्चयत्वस्यानुमितिप्रति-
बन्धकतानतिरिक्तवृत्तितया तादृशविशिष्टद्वयघटितत्वादिति । (न च
परस्परं यादृशविशिष्टविषयकानिश्चयविशिष्टयादृशविशिष्टविषयक-
निश्चयत्वमनुमितिप्रतिबन्धकतानतिरिक्तवृत्ति तादृशविशिष्टद्वया-
घटितत्वं निवेशनीयम् अतो न कोऽपि दोष इति वाच्यम् तथास-
त्यापि बह्व्यभाववद्ध्रदत्वादिविशिष्टविषयकानिश्चयविशिष्टबह्व्यभाव-
वद्ध्रदत्वादिविशिष्टविषयकानिश्चयत्वस्य परस्परमनुमितिप्रतिब-
न्धकतानतिरिक्तवृत्तित्वात्तादृशविशिष्टद्वयघटितत्वस्य बाधादौ
सत्त्वादसम्भवादावस्थादिति चेन्न) यादृशविशिष्टविषयकानिश्चयवि-
शिष्टयादृशविशिष्टविषयकानिश्चयत्वं ज्ञानवैशिष्ट्यावच्छिन्नप्रतिबन्ध-
कतानतिरिक्तवृत्ति तादृशविशिष्टद्वयाघटितत्वस्य विवक्षितत्वात् ।

(अन्येतु परस्पराघटकयादृशविशिष्टविषयक इत्यादेर्वक्तव्यत्वा-
ज्जोक्तदोष इत्याहुः ।)

अथैवमपि बह्व्यभाववज्जलादिमृत्सिजलाभाववद्ध्रदपक्षकव-
ह्निसाध्यकस्थले तादृशजलवद्ध्रदात्मकाश्रयासिद्ध्यादावव्याप्तिः ।
तत्र तादृशविशिष्टद्वयघटितत्वात् । (न चाश्रयासिद्धिविषयताघटक-
विषयताभिन्नत्वं तादृशविशिष्टद्वयविषयतायां निवेशनीयमिति
नोक्तदोष इति वाच्यम् । तथासति तादृशरीत्या साध्याप्रसिद्धि-

टि० (१) अथ यत्र ह्रदत्वप्रतियोगिकस्वरूपसम्बन्धेन ह्रदत्व-
विशिष्टस्य पक्षता बहेः साध्यता ह्रदत्वप्रतियोगिकस्वरूपसम्बन्धेन
बह्व्यभाववज्जलवत्कालीनजलवज्जातिमत्कालीनघटस्य हेतुत्वं तत्र
बह्व्यव्यापकीभूताभावप्रतियोगिवह्व्यभाववज्जलवत्कालीनजलवज्जा-
तिमत्कालीनघटरूपासाधारण्येऽव्याप्तिः तत्र तादृशविशिष्टद्वयविषय-
तात्मकबह्व्यभाववज्जलवत्त्वावच्छिन्नविषयतायां जलवद्ध्रदत्वाव-
च्छिन्नविषयतासत्त्वात् जलवज्जातिमदन्तर्गतजलवद्ध्रदत्वावच्छि-
न्नविषयतासत्त्वादिति चेन्न यादृशप्रतिबन्धकतानतिरिक्तवृत्तित्वात्तादृश-
प्रतिबन्धकतावच्छेदकीभूततादृशविशिष्टद्वयविषयताशून्यत्वस्य वि-
वक्षितत्वादिति ध्येयम् ॥

विषयताघटकविषयताभिन्नत्वस्यापि निवेशनीयतया गौरवापत्तेः
ग्रन्थकारस्य सत्प्रतिपक्षविषयताभिन्नत्वमात्रनिवेशनौचित्याच्च ।
न च यादृशविशिष्टविषयकनिश्चयत्वं ज्ञानवैशिष्ट्यानवच्छिन्नप्रति-
बन्धकतानतिरिक्तवृत्ति तादृशविशिष्टाघटकत्वं तादृशविशिष्टद्वये
निवेशनीयमतो नोक्तदोष इति वाच्यम् ~~तत्र~~ तथासत्युकस्थले
एव बन्धभाववज्जलवत्कालीनजलवद्भ्रदादेरपि दोषत्वापत्तेर्व-
न्धभाववज्जलवद् ~~विशिष्टविशिष्टस्य~~ ज्ञानवैशिष्ट्यानवच्छिन्नप्र-
तिबन्धकतानतिरिक्तवृत्तिविषयताकविशिष्टघटकत्वाद्विशिष्टपक्षप्र-
हाविरोधितया कालीनत्वघटितविशिष्टस्याश्रयासिञ्चनात्मकत्वा-
च्च । न च बन्धभाववज्जलवत्कालीनत्वकालीनजलवद्भ्रदादिरूप-
विशिष्टद्वयस्य ज्ञानवैशिष्ट्यानवच्छिन्नप्रतिबन्धकतानतिरिक्तविष-
यताकविशिष्टाघटकत्वेन तादृशविशिष्टद्वयघटितत्वाभोक्तातिव्याप्ति-
रिति वाच्यम् कालीनत्वादिघटितविशिष्टद्वयस्य धारणासंभ-
वस्योपरिष्ठाद्वक्ष्यमाणत्वादिति चेन्न यादृशविशिष्टविषयकनिश्चय-
त्वं ज्ञानवैशिष्ट्यानवच्छिन्नप्रतिबन्धकतानतिरिक्तवृत्ति तादृशवि-
शिष्टविषयताघटकविषयताभिन्नत्वस्य निरुक्तविषयितायां निवे-
शनीयत्वात् । एवञ्च विशिष्टद्वयाघटितत्वशरीरे प्रागुक्तासंभव-
वारणाय प्रतिबन्धकतायां ज्ञानवैशिष्ट्यावच्छिन्नत्वमपि नोपादेयम्
बन्धभाववद्भ्रदत्वविशिष्टविषयितायां ज्ञानवैशिष्ट्यानवच्छिन्नप्रति-
बन्धकतानतिरिक्तवृत्तिविषयिताकविशिष्टविषयिताघटकविषयिता-
भिन्नत्वस्यासत्त्वात् ।

वस्तुतस्तु लाघवाद्विशिष्टद्वयाघटितत्वशरीरे ज्ञानवैशिष्ट्यानव-
च्छिन्नप्रतिबन्धकतावच्छेदकविषयिताभिन्नत्वमेव विशिष्टद्वयविषयि-
तायां निवेशनीयमिति न दोषः । नन्वेवं ह्यदो बहिमान् ^{भाव} ~~विशिष्टविशिष्टस्य~~ जलव-
त्कालीनजलाभाववद्भ्रदादित्यत्र बन्धभाववज्जलवद्भा ^{भाव} ~~विशिष्टविशिष्टस्य~~ जलवद्भ्र-
दादावतिव्याप्तिस्तत्र ज्ञानवैशिष्ट्यानवच्छिन्नं यद्वेतुमत्ताग्रहप्रतिब-
न्धकत्वं तदवच्छेदकविषयिताकविशिष्टविषयिताभिन्नं यन्निरुक्तवि-
शिष्टद्वयविषयित्वं तच्छून्यप्रतीतिविषयत्वस्योक्तविशिष्टे सत्त्वात् ।
न च तादृशविशिष्टान्तरं यज्जलवद्भ्रदादि उक्तविशिष्टस्य तद्वदि-
त्वाभातिव्याप्तिरिति वाच्यम् । विशेषगुणवद्भ्रदादिसङ्ग्रहायात्रे वक्ष्य-
माणस्य यत्किञ्चित्प्रतिबन्धकताघटितविशिष्टान्तराघटितत्वस्य ज्ञान-

वैशिष्ट्यावच्छिन्नप्रतिबन्धकतामादायोक्तविशिष्टेऽक्षतत्वात् ।

अथ वक्ष्यमाणयत्किञ्चित्प्रतिबन्धकताघटितविशिष्टान्तराघटितत्वकल्पे विशिष्टद्वयाघटितत्वनिवेश एव नास्ति । स्वावच्छिन्नविषयित्वावच्छिन्नयत्किञ्चित्प्रतिबन्धकतावच्छेदकविषयतात्वस्य कालीनत्वादिघटितविशिष्टविषयतायामपि सत्त्वात् तत्रैव स्वावच्छिन्ननिरूपितत्वस्य च विरहेण बन्धभाववज्जलवद्भूतिजलवद्गदेऽतिव्याप्तिविरहादिति । न च स्वावच्छिन्नविषयित्वावच्छिन्नयत्किञ्चित्प्रतिबन्धकतावच्छेदकविषयितायां स्वावच्छिन्नविषयित्वाव्यापकीभूतविषयताशून्यज्ञानीयत्वनिवेशस्यावश्यकतया तत एव कालीनत्वघटितविशिष्टविषयिताव्युदास इति वाच्यम् स्वावच्छिन्नविषयित्वाव्यापकीभूतविषयिताशून्यज्ञानीयत्वनिवेशे प्रागुक्तयुक्त्या हृदो वह्निमानित्यत्र बन्धभाववज्जातिमद्भ्रंशादावतिव्याप्तिरतः स्वावच्छिन्नविषयकत्वावच्छिन्नयत्किञ्चित्प्रतिबन्धकतावच्छेदकं यदूपावच्छिन्नविषयित्वाव्यापकविषयिताशून्यज्ञानीययदूपावच्छिन्नविषयत्वं तदूपावच्छिन्नविषयित्वव्यापकस्वावच्छिन्ननिरूप्यताकत्वमित्येव वक्तव्यम् तेन कालीनत्वघटितविशिष्टविषयिताव्युदाससम्भवादिति चेन्न यदूपावच्छिन्नविषयित्वाव्यापकविषयिताशून्यत्वस्यैव स्वावच्छिन्नविषयित्वाव्यापकविषयिताशून्यत्वस्याप्यवश्यं निवेशनीयत्वात् अन्यथा व्यापकसामानाधिकरण्यरूपव्याप्तिविशिष्टहेतुमत्पक्षस्य सत्प्रतिपक्षत्वे तु तत्राऽव्याप्यापत्तेः । तादृशप्रतिबन्धकतावच्छेदकप्रकृतहेतुव्यापकसाध्याभावकालीनप्रतिहेतुमत्पक्षविषयितायाः स्वावच्छिन्ननिरूप्यत्वाभावादिति वक्ष्यमाणकल्पे विशिष्टद्वयाघटितत्वमवश्यं निवेशनीयमिति ।

मैवम् । स्वव्यापकत्व—स्वव्यभिचारित्वोभयसम्बन्धेन प्रतिबन्धकताविशिष्टान्यज्ञानवैशिष्ट्यावच्छिन्नप्रतिबन्धकतानतिरिक्तवृत्तियादृशविशिष्टविषयकनिश्चयविशिष्टयादृशविशिष्टविषयकनिश्चयत्वात् तादृशविशिष्टद्वयाघटितत्वा निवेशेनैवोक्तदोषाणां धारणसम्भवात् । ज्ञानवैशिष्ट्यावच्छिन्नप्रतिबन्धकतानिवेशात् बन्धभाववद्भ्रंशादावतिव्याप्तिरतः स्वावच्छिन्नविषयित्वाव्यापकविषयिताशून्यत्वस्यैव निवेशनीयत्वात् अन्यथा व्यापकसामानाधिकरण्यरूपव्याप्तिविशिष्टहेतुमत्पक्षस्य सत्प्रतिपक्षत्वे तु तत्राऽव्याप्यापत्तेः । तादृशप्रतिबन्धकतावच्छेदकप्रकृतहेतुव्यापकसाध्याभावकालीनप्रतिहेतुमत्पक्षविषयितायाः स्वावच्छिन्ननिरूप्यत्वाभावादिति वक्ष्यमाणकल्पे विशिष्टद्वयाघटितत्वमवश्यं निवेशनीयमिति ।

व्याप्तिः । न च बन्धभाववज्जलवद्भूतिजलाभाववद्भद्रपक्षकस्थले
बन्धभाववज्जलवत्कालीनजलवद्भद्रदेऽतिव्याप्तिः । यत्र घटकाली-
नबन्धभाववज्जलवद्भूतिजलवद्भद्रस्य स्वरूपासिद्धत्वं तत्र बन्धभा-
ववज्जलवद्भूतिजलवद्भद्रदेऽतिव्याप्तिश्च ।

अत्राहुः—ज्ञानवैशिष्ट्यानवच्छिन्नप्रतिबन्धकताशून्यस्वावच्छि-
न्नविषयताशालिनिश्चयवृत्तियादशविशिष्टविषयकत्वमनुमीतिप्रतिब-
न्धकतानतिरिक्तवृत्ति तादृशविशिष्टद्वयघटितं यत्स्वं तत्पर्याप्ताव-
च्छेदकताकविषयिताशून्यप्रतीतिविषयत्वस्य विशिष्टद्वयाघटितत्वप-
देन विवक्षितत्वात् । स्वावच्छिन्नविषयकत्वावच्छिन्नप्रतिबन्धकता-
विशिष्टान्यत्वस्य वा (१)विवक्षितत्वादिति ।

केचित्तु बन्धभाववद्भद्रादौ प्रागुक्तासम्भववारणाय स्वावच्छि-
न्नविषयकत्वावच्छिन्नप्रतिबन्धकतासामान्यानतिरिक्तवृत्तिविषयिता-
कान्यत्वेन विशिष्टद्वयं निवेशनीयम् । तथाच स्वावच्छिन्नविषयक-
त्वावच्छिन्नप्रतिबन्धकतासामान्यानतिरिक्तवृत्तिविषयताकान्यथाह-

टि० (१) न च तथापि यत्र गगनाभाववत्प्रतियोगित्ववत्कालीन-
बन्धः साध्यत्वं गगनस्य हेतुत्वं पक्षत्वञ्च तत्र गगनाभाववत्प्र-
तियोगित्ववत्कालीनबन्धव्यापकीभूताभावप्रतियोगिगगनरूपासाधा-
रण्येऽव्याप्तिः तस्य ज्ञानवैशिष्ट्यावच्छिन्नहेतुमत्ताग्रहप्रतिबन्ध-
कतामादाय विशिष्टद्वयघटितत्वस्य सत्त्वादिति वाच्यम् तत्र
व्यतिरेकव्याप्यन्यव्याप्युभयव्याप्तिविशिष्टप्रकृतपक्षधर्मिकप्रकृत-
हेतुमत्तानिश्चयस्याहार्यत्वेनाप्रतिबन्धत्वादिति । न च तथापि
यत्र गगनाभाववद्बन्धवद्भूतिवत्कालीनबन्धः साध्यत्वं गगनवद-
भाववज्जलस्य हेतुत्वं हृदस्य पक्षत्वं तत्र तादृशसाध्यव्यापकी-
भूताभावप्रतियोगि-अभाववज्जलरूपासाधारण्येऽव्याप्तिः, एवं यत्र
गगनस्य पक्षत्वं बन्धः साध्यत्वं गगनाभाववद्बन्धव्यापकाभावप्रतियो-
गित्ववत्कालीनगगनस्य हेतुत्वं तत्रासाधारण्येऽव्याप्तिश्चेति वाच्यम्
स्वावच्छिन्नविषयकत्वावच्छिन्नत्वपदेन स्वावच्छिन्नाविषयकत्वव्याप-
कत्वस्य विवक्षितत्वात् । व्यापकत्वं च स्वानाश्रयत्व-स्यकालीनरक्ष-
धर्मिकहेतुमत्ताज्ञानकालीनत्वोभयाभाववत्तासम्बन्धेन । तथाचासा-
धारण्यप्रतिबन्धकताविशिष्टान्यत्वस्य हेतुमत्ताग्रहप्रतिबन्धकताया-
मसत्त्वाज्ञाव्याप्तिरिति भावः ॥

शविशिष्टविषयकनिश्चयविशिष्टयादृशविशिष्टविषयकनिश्चयत्वं स्वा-
 वच्छिन्नविषयकत्वावाच्छिन्नप्रतिबन्धकतासामान्यानतिरिक्तवृत्ति ता-
 दृशविशिष्टद्वयघटितत्वावच्छेदकं यद्यत्त्वं तदन्यत्त्वं दोषतावच्छेदके
 निवेशनीयमतौ नोक्तदोषः । तादृशनिश्चयविशिष्टनिश्चयत्वे स्वाव-
 च्छिन्नविषयित्वावच्छिन्नप्रतिबन्धकतासामान्यानतिरिक्तवृत्तित्वनिवे-
 शान्न प्रागुक्तश्रयासिद्धावव्याप्तिः । निश्चयविशिष्टनिश्चयत्वनिवेशान्नो-
 कविशिष्टद्वयघटितत्वावच्छेदकस्वपदार्थाप्रसिद्धिनिबन्धनो दोषः ।
 स्वावच्छिन्नविषयित्वावच्छिन्नप्रतिबन्धकतासामान्यानतिरिक्तवृत्ति-
 विषयताकान्यत्वेन यादृशविशिष्टद्वयविशेषणाज्ञासम्भवः । तत्रापि
 प्रतिबन्धकतासामान्यनिवेशेन वह्निमज्जलवत्कालीनजलाभाववद्भ्र-
 वपक्षकस्थले वह्न्यभाववज्जलवद्वृत्तिजलवद्भ्रशदौ नातिव्याप्तिः ।
 नच वह्न्यभाववज्जलवत्त्वविशिष्टविषयकनिश्चयविशिष्टजलवद्भ्रदा-
 दिविशिष्टविषयकनिश्चयत्वस्य निश्चयद्वयसाधारणतया वह्न्यभाव-
 ज्जलादिमद्वृत्तिजलवद्भ्रदत्वरूपस्वावच्छिन्नविषयित्वावच्छिन्नप्रति-
 बन्धकतासामान्यानतिरिक्तवृत्तित्वविरहाभिरुक्तस्वपदार्थाप्रसिद्धिरि-
 ति वाच्यम् स्वावच्छिन्नविषयित्वव्यापकत्वस्वरूपसम्बन्धरूपस्वा-
 वच्छिन्नविषयित्वावच्छेद्यत्वोभयवत्प्रतिबन्धकतानतिरिक्तवृत्तित्वस्य
 (१)विवक्षितत्वादिति प्राहुः ।

टि०(१) एतेन हृदो वह्निमानित्यादौ वह्न्यसमानाधिकरणजलव-
 द्भ्रद्वरूपबाधेऽव्याप्तिः तत्र वह्निमद्वृत्तिमत्तानिश्चयत्वेनैकं प्रतिबन्ध-
 कत्वम् अपरञ्च वह्निमद्वृत्तिजलमिति-निश्चयविशिष्टजलवत्तानिश्चय-
 त्वेन । निरुक्तस्वव्यापकत्व-स्वभिचारित्वोभयसंम्यन्धेन प्रतिबन्धकता
 विशिष्टान्यतया प्रतिबन्धकतानतिरिक्तवृत्तिविषयिताकवह्निमद्वृत्तिज-
 लरूपविशिष्टजलवद्भ्रद्वरूपविशिष्टद्वयघटितत्वादिति निरस्तम् । तादृ-
 शविशिष्टविषयकनिश्चयविशिष्टविशिष्टविषयकनिश्चयत्वस्य स्वावच्छि-
 न्नविषयकत्वावच्छिन्नप्रतिबन्धकतासामान्यानन्तर्गतवह्निमद्वृत्तिमत्ता-
 निश्चयप्रतिबन्धकतानतिरिक्तवृत्तित्वविरहेण स्वपदेन निरुक्तबाध-
 त्वस्य धर्तुमशक्यत्वादव्याप्तिविरहात् । अत एव स्वनिरूपितप्रतिब-
 द्यतावच्छेदकविषयित्वावच्छिन्नानुमितित्वव्यापकप्रतिबन्धकतानि-
 त्प्रतिबन्धकतानतिरिक्तवृत्तित्वायादृशविशिष्टविषयकनिश्चयविशिष्टवि-

स्वावच्छिन्नाविषयकप्रतीतिविषयतावच्छेदकयादशविशिष्टविषय-
कनिश्चयविशिष्टयादशविशिष्टविषयकनिश्चयत्वं स्वावच्छिन्नवि-
षयकत्वावच्छिन्नप्रतिबन्धकतासामान्यावच्छेदकं तादृशविशिष्टद्वय-
घटितत्वावच्छेदकं यद्यत्स्वं तदन्यत्वेन लक्ष्यतावच्छेदकं विशेषणी-
यमतो न कोपि(१) दोष इत्यपरे(२) ॥

यत्तु ज्ञानवैशिष्ट्यानवच्छिन्नप्रतिबन्धकतानवच्छेदकीभूतविष-
यिताशून्यज्ञानीयविषयिताभिज्ञा या तादृशविशिष्टद्वयविषयता
तच्छून्यप्रतीतिविषयतावच्छेदकत्वेन लक्ष्यतावच्छेदकं विशेषणी-
यम् तथाच बहुयभाववज्जलवद्वृत्तिजलवद्धदात्मकाश्रयासिद्धि-
ज्ञानीयविषयताया ज्ञानवैशिष्ट्यानवच्छिन्नप्रतिबन्धकतानवच्छे-
दकत्वविरहेण तादृशप्रतिबन्धकतानवच्छेदकीभूतविषयिताशू-
न्यज्ञानीयविषयिताभिज्ञा या उदासीनज्ञानीयतादृशविशिष्टद्वय-
विषयता तच्छून्यप्रतीतिविषयतावच्छेदकत्वस्याश्रयासिद्धित्वादौ
सत्त्वान्न तत्रातिव्याप्तिः । वह्निमज्जलवत्कालीनजलाभाववद्धदेतुक-
स्थले च बहुयभाववज्जलवद्वृत्तिजलत्ववद्धदत्वस्य तादृशप्रतिबन्ध-
कतानवच्छेदकीभूतवृत्तिविविधताशून्यजलवान् हृद इत्यादिज्ञानीय-
विषयताभिन्नैव बहुयभाववज्जलवद्वृत्तिजलवान् हृद इत्यादिज्ञानीय-
तादृशविशिष्टद्वयविषयतेति तच्छून्यप्रतीतिविषयतावच्छेदकत्वा-
भावात् बहुयभाववज्जलवद्वृत्तिजलवद्धदादौ नातिव्याप्तिरिति ।
तन्मन्दम् । उक्तरीत्या मेयत्वविशिष्टव्यभिचारादेवोपसम्भवे व-
क्ष्यमाणविशिष्टान्तराघटितत्वविशेषणवैयर्थ्यापत्तेः । बहुयभाववज्जल-

दिष्यकनिश्चयत्वे तादृशविशिष्टद्वयाघटितत्वनिवेशात्पूर्वाकाशया-
सिद्ध्यादौ नातिव्याप्तिरित्यपि प्रत्युक्तम् । निरुक्तबाधेऽव्याप्या-
पत्तेरिति ध्येयम् ॥

(१) वह्निर्धूमवान् वह्नेरित्यादौ एकत्र द्वयमिति रीत्या धूमा-
भावधूमाभाववृत्तिवह्नादावतिव्याप्तिवारणाय विशिष्टान्तराघटि-
तत्वस्य सार्थक्यं बोध्यम् ।

(२) केचित्तु परेत्वित्यादिकल्पद्वय एव अभावः संयोगेन वह्नि-
मानित्यादौ प्रतियोगितासम्बन्धेन बहुयवच्छेदेन बहुयभाववह्निम-
त्यतिव्याप्तिः तत्र वक्ष्यमाणयुक्त्या ज्ञानवैशिष्ट्यज्ञानत्वेन प्रतिबन्धक-
तासत्त्वेपि स्वपदेन धर्तुमशक्यत्वादिति ध्येयम् ।

वत्कालीनत्वाभाववज्जलवत्कालीनजलाभाववद्भ्रदपक्षकवहिसाध्य-
कस्थले वह्निमज्जलवत्कालीनजलवत्कालीनजलाभाववद्भ्रदपक्षक-
हिसाध्यकस्थले च वह्नयभाववज्जलवत्कालीनजलवद्भ्रदेऽतिव्या-
प्यापत्तेश्च उक्तज्ञानीयविषयताया तादृशप्रतिबन्धकतावच्छेदकत्वा-
भावात्(१)।

अथ घटो गगनाभाववदभाववत्कालीनगगनवानित्यादौ गग-
नाभाववदभाववत्कालीनगगनाभावद्वटरूपबाधेऽन्यासिः तादृशबाध-
ज्ञानस्य शुद्धगगनवत्तावुद्धिं प्रति अभाववान् गगनाभाव-
वानभाववांश्च घट इत्याकारकनिश्चयस्य निश्चयविशिष्टनिश्चय-
त्वेन प्रतिबन्धकत्वस्यावश्यकत्वेन तत एवोपपत्तौ गगनाभावव-
दभावकालीनगगनवत्तावुद्धिं प्रति तादृशगगनाभावत्वावच्छिन्नप्र-
कारताशालिनिश्चयत्वेन प्रतिबन्धकत्वान्तरे मानाभावेन गगना-
भाववान् अभाववानित्याकारकनिश्चयविशिष्टाभाववदघटविषयक-
निश्चयत्वस्य ज्ञानवैशिष्ट्यावच्छिन्नप्रतिबन्धकतानतिरिक्तवृत्तितया
तादृशविशिष्टद्वयविषयकत्वस्य ज्ञानवैशिष्ट्यानवच्छिन्नप्रतिबन्धक-
तानवच्छेदकतया च गगनाभाववदभाववत्कालीनगगनाभावव-
दत्वस्य तादृशविशिष्टद्वयविषयताशून्यप्रतीतिविषयतावच्छेदक-
त्वाभावादिति । न च वह्नयभाववज्जलवद्भृत्तिजलाभाव-
वद्भ्रदपक्षकस्थले वह्नयभाववज्जलवद्भृत्तिजलवद्भ्रदात्मकप्र-

टि० (१) स्वानवच्छेदकीभूतविषयतावत्त्वसम्बन्धेन निरुक्त-
त्किञ्चित्प्रतिबन्धकताविशिष्टान्यज्ञानीयविषयताभिन्नत्वनिवेशे निरुक्त-
विशिष्टघटकविषयतायां कस्या अपि प्रतिबन्धकतावच्छेदकत्वाभा-
वान्निरुक्तविशिष्टज्ञानस्य निरुक्तसम्बन्धेन तादृशसकलप्रतिबन्धक-
ताविशिष्टतया अतिव्याप्तिवारणेऽपि वह्नयभाववद्भ्रदादावसम्भवः
लाघवावच्छिन्नप्रतियोगिताकत्वसम्बन्धेन वह्नित्वविषयतानिरूपित-
अभावविषयता इत्यादिक्रमेण विषयताप्रतिबन्धकत्वकल्पनाद्वह्नित्वा-
वच्छिन्नविषयताया अनवच्छेदकतया निरुक्तसम्बन्धेन सकलप्रतिब-
न्धकताविशिष्टत्वात् । न चावच्छिन्नप्रतियोगिताकत्वसम्बन्धेन व-
ह्नित्वविषयतया वह्नयभाववान् ह्रद इति ज्ञानेऽसम्भव इति वा-
च्यम् पारतन्त्र्येण तादृशमानाङ्गीकारात् । एतच्च व्याप्त्यनुगमे मूढा-
चार्येण लिखितत्वादिति ध्येयम् ॥

गुकाश्रयासिद्धादावव्याप्तिवारणाय विशिष्टद्वयाघटितत्वघटकी-
भूतज्ञानवैशिष्ट्यावच्छिन्नप्रतिबन्धकतायां स्वावच्छिन्नविषयित्वावच्छिन्नप्रतिबन्ध-
कताविशिष्टान्यत्वमनिवेश्य तादृशोभयसम्वन्धेन तादृशानुमितित्व-
व्यापकप्रतिबन्धकतानिरूपितस्वावच्छिन्नविषयित्वावच्छिन्नप्रतिब-
ध्यताविशिष्टान्यत्वमेव निवेश्यम् तथा चोक्तस्थलीयबाधनिश्चयस्य
ज्ञानवैशिष्ट्यानवच्छिन्नप्रतिबन्धकत्वान्तरासत्वेऽपि प्रकृतसाध्य-
वत्तानिश्चयत्वावच्छिन्नप्रतिबन्धकतानिरूपितप्रतिबध्यतासत्वेनोक्त-
बाधज्ञानीयज्ञानवैशिष्ट्यावच्छिन्नप्रतिबन्धकतायास्तादृशप्रतिबध्य-
ताविशिष्टत्वाच्चेत्तत्राव्याप्तिः । न चोक्तस्थले गगनाभाववद्-
भाववत्कालीनघटाभाववद्घटादावतिव्याप्तिः तज्ज्ञानीयप्रतिबन्ध-
कतायां तादृशप्रतिबध्यताविशिष्टान्यत्वमावादिति वाच्यम्
स्वावच्छिन्नविषयकत्वावच्छिन्नतादृशानुमितित्वव्यापकप्रतिबन्धक-
तानिरूपितप्रतिबध्यत्वाप्रसिद्धैर्लोकातिव्याप्यनवकाशादिति वाच्य-
म् । इदो वहिमान् बह्व्यभाववज्जलवद्दृत्तिजलाभावव्याप्यादित्यत्र ब-
ह्व्यभाववज्जलवद्दृत्तिजलवद्भेदेतिव्याप्यापत्तेः । तज्ज्ञानीयवैशिष्ट्या-
वच्छिन्नप्रतिबन्धकतायां तादृशानुमितित्वव्यापकतादृशजलाभाव-
व्याप्यवत्तानिश्चयत्वावच्छिन्नप्रतिबन्धकतानिरूपिता या स्वाव-
च्छिन्नविषयित्वावच्छिन्नप्रतिबध्यता तद्विशिष्टत्वात् । न चानुमिति-
त्वव्यापकतादृशरूपावच्छिन्नप्रतिबन्धकतानिरूपितप्रतिबध्यतावि-
शिष्टान्यत्वम् अनुमितित्वव्यापकतादृशरूपावच्छिन्नप्रतिबध्यतानिरू-
पितप्रतिबन्धकतानतिरिक्तवृत्तित्वनिवेशाच्चोक्तदोष इति वाच्यम् ।
सत्प्रतिपक्षादावव्याप्यापत्तेः तत्र स्वावच्छिन्नविषयित्वावच्छिन्न-
निरुक्तप्रतिबध्यत्वाप्रसिद्धेरिति चेन्न ।

यादृशविशिष्टविषयकानिश्चयविशिष्टयादृशविशिष्टविषयकानिश्च-
यत्वमनुमितिप्रतिबन्धकतानतिरिक्तवृत्तिप्रतिबध्यताविशिष्टान्यतादृ-
शविशिष्टद्वयविषयताशून्यत्वस्य निवेशनीयत्वात् । प्रतिब-
ध्यतावैशिष्ट्यं च स्वावच्छेदकत्व-स्वनिरूपितप्रतिबन्धकतानव-
च्छेदकविषयताशून्यज्ञानवृत्तितादृशानुमितित्वव्यापकप्रतिबध्यता-
निरूपितप्रतिबन्धकतावच्छेदकत्वोभयसम्वन्धेन । स्वनिरूपितप्रति-
बन्धकत्वञ्च स्वावच्छेदकीभूतधर्मावच्छिन्नप्रतिबध्यतानिरूपितप्रति-

यन्धकतावच्छेदकीभूतप्रकारतावच्छेदकीभूतधर्मावच्छिन्नप्रकारता-
 शाल्यनुमितित्वावच्छिन्नजन्यतानिरूपितजनकतावच्छेदकधर्मानव-
 वच्छिन्नत्वे सति ज्ञानवैशिष्ट्यानवच्छिन्नत्वेन विवक्षणीयम् । अ-
 तो जलाभावव्याप्यसाध्यकहृदपक्षकस्थले स्वपदेन जलाभावव्या-
 प्यवत्त्वनिश्चयत्वावच्छिन्नप्रतिबन्धकतानिरूपितजलत्वावच्छिन्नप्रका-
 रताशालिप्रतिबन्धयतामादाय जलाभावव्याप्याभाववज्जलवद्भूतिज-
 लवद्भूतदादौ नातिव्याप्तिः । न वा वह्निसाध्यकस्थले वह्निमान् ज-
 लाभाववान् वह्निमांश्च हृद इत्यादिज्ञानीयप्रतिबन्धकतानिरूपित-
 प्रतिबन्धयतामादाय वह्नयभाववज्जलादिमद्भूतिजलवद्भूतदादौ अति-
 व्याप्तिः । एवञ्चोक्तस्थलोयथाधनिश्चयस्य तादृशविशेषाभाववत्ता-
 निश्चयत्वेन ज्ञानवैशिष्ट्यानवच्छिन्नप्रतिबन्धकत्वाभावेऽपि विशे-
 षधर्मावच्छिन्नसाध्यवत्तानिश्चयप्रतिबन्धयतासत्त्वात्तादृशसाध्यज्ञानीय-
 विशिष्टद्वयविषयिताया निरुक्तोभयसम्बन्धेन तादृशप्रतिबन्ध-
 कताविशिष्टत्वाश्लोक्तबाधेऽव्याप्तिः । संसर्गघटकीभूतानुमितित्वव्या-
 पकप्रतिबन्धयतायां स्वनिरूपितप्रतिबन्धकताशालिज्ञानीयत्वनिवेशे
 इदो वह्निमान्धूमादित्यत्र वन्ध्यभाववज्जलवद्भूतिजलवद्भूतदेऽतिव्या-
 प्तिस्तज्ज्ञानीयविशिष्टद्वयविषयितायास्तादृशजलाभाववत्तानिश्चयप्र-
 तिबन्धयताविशिष्टत्वादतः स्वनिरूपितप्रतिबन्धकतानवच्छेदकीभूत-
 विषयिताशून्यज्ञानीयत्वनिवेशः । तन्निवेशे च जलाभाववत्तानि-
 श्चयप्रतिबन्धयतानिरूपितप्रतिबन्धकतानवच्छेदकविषयिताशून्यज्ञानी-
 यानुमितित्वव्यापकप्रतिबन्धयतासत्त्वान्नातिव्याप्तिः । न चैवं वह्नि-
 मज्जलवद्भूतिजलाभाववद्भूतदादिहेतुकस्थले वन्ध्यभाववज्जलवद्भू-
 त्तिजलवद्भूतदादावतिव्याप्तिः तज्ज्ञानीयविशिष्टद्वयविषयितायाः हे-
 तुमत्ताग्रहप्रतिबन्धयताविशिष्टत्वादिति वाच्यम् । उभयसम्बन्धघट-
 कत्वावच्छेदकत्वपदेन स्वानवच्छेदकविषयिताशून्यज्ञानीयत्वस्य
 विवक्षितत्वात् । एवञ्च सम्बन्धघटकीभूतस्वनिरूपितप्रतिबन्धक-
 तायां प्रागुक्तजनकतावच्छेदकधर्मानवच्छिन्नत्वं विशेषणं ज्ञानवै-
 शिष्ट्यानवच्छिन्नत्वविशेषणं (१) श्रानुपादेयमेव ।

टि० (१) इदो वह्निमान् वन्ध्यभाववज्जलादिमद्भूतिजलाभावव्याप्या-
 दित्यादावतिव्याप्तिमियाऽनुमितित्वव्यापकप्रतिबन्धकतानिरूपितप्र-
 तिबन्धयताविशिष्टान्यत्वनिवेशमुपेक्ष्यैतादृशनिवेशः कृत इति श्रेयम् ।

इदन्तन्धेयम् । ह्रदो वह्निमान् वन्ध्यभाववज्जलवद्बृत्तिजला-
भाववद्वहिमत्कालीनधूमादित्यादौ वन्ध्यभाववज्जलवद्बृत्तिजलव-
द्भ्रद्वेऽतिव्याप्तिः तादृशविषयताद्वयस्य निरुक्तोभयसम्बन्धेन ह्रदो
वह्निमान् वह्निव्याप्यबहुयभाववज्जलवद्बृत्तिजलाभाववद्वहिमत्का-
लीनधूमवांश्चेत्याद्यनुमितिनिष्ठं यद्वह्यवच्छेदेन वन्ध्यभाववज्ज-
लवद्बृत्तिजलाभाववत्तानिश्चयविशिष्टवह्निमत्तानिश्चयत्वावच्छिन्नप्र-
तिबन्धकत्वं तन्निरूपितप्रतिबन्ध(१)ताविशिष्टत्वात् । स्वनिरूपित-
प्रतिबन्धकतायां ज्ञानवैशिष्ट्यानवच्छिन्नत्वनिवेशे एतदोषवारण-
सम्भवादित्याहुः [२] । अत एव स्वावच्छेदकत्वसम्बन्धावच्छि-
न्नस्वनिष्ठावच्छेदकताकभेदवत्त्वस्वरूपोभयसम्बन्धेन यद्रूपावच्छि-
न्नविषयताशालिनिश्चयत्वव्यापकं प्रतिबन्धकत्वं तद्रूपवत्त्वं लक्षणा-
र्थ इत्युक्तौ वन्ध्यभाववज्जलवद्बृत्तिजलवद्भ्रद्विषयकज्ञानस्य ज्ञा-
नविशिष्टज्ञानत्वेनैव प्रतिबन्धकतया तादृशज्ञाने व्यावर्तकज्ञाना-
यप्रतिबन्धकतायाः स्वावच्छेदकत्वसम्बन्धेन सत्त्वेन स्वावच्छे-
दकत्वसम्बन्धावच्छिन्नस्वनिष्ठावच्छेदकताकभेदवत्त्वघटितोभयस-
म्बन्धेन तादृशविशिष्टविषयकनिश्चयत्वाव्यापकत्वात्तादृशविशिष्टे-
ऽतिव्याप्तिविरहेण विशिष्टद्वयाघटितत्वनिवेशनं व्यर्थमिति निर-
स्तम् । गगनाभाववदभाववत्कालीनगगनाभाववत्घटात्मकबाधे-
ऽव्याप्यापत्तेस्तादृशबाधनिश्चयस्य ज्ञानविशिष्टज्ञानत्वेनैव प्रति-

टि० (१) एवं वह्निव्याप्याभाववद्वह्यभाववत्कालीनह्रदो वह्निव्याप्य-
वानित्यादौ वह्न्यभाववद्वह्निव्याप्याभाववद्वह्यभाववद्भ्रद्रूपोदासी-
नेऽतिव्याप्तिवारणाय प्रागुक्तजनकतावच्छेदकधर्मावच्छिन्नेत्यादि-
विशेषणस्यापि देयत्वादिति ।

(२) ननु तथापि बाधग्रन्थे भट्टाचार्येण साध्यासमानाधिकर-
णधर्मेवत्पक्षस्यापि बाधत्वस्य स्वीकारेण तादृशबाधज्ञानस्य ज्ञा-
नविशिष्टज्ञानत्वेन प्रतिबन्धकतया तादृशविषयितायां प्रतिबन्ध-
ताविशिष्टान्यत्वेनाव्याप्यापत्तेरिति चेन्न अगत्या विशिष्टद्वयविष-
यितायां तादृशबाधविषयिताभेदनिवेशेनैव तद्वारणसम्भवादिति ।
वस्तुतस्तु निरुक्तस्थले गगनाभाववद्घट एव बाधः तत्रान्यथा
गगनाभाववदभाववत्कालीनगगनाभाववद्घटस्यापि
लक्ष्यत्वस्य सुवचत्वादिति ध्येयम् ।

बन्धकतया तादृशत्वस्य च निरुक्तोभयसम्बन्धेन तादृशप्रवि-
षयकनिश्चयत्वाव्यापकत्वादिति ध्येयम् ।

अथामावपक्षकसंयोगेन वह्निमाध्यकस्थले संयोगसम्बन्धा-
वच्छिन्नप्रतियोगिताकवह्न्यभाववद्वहिमदात्मकेऽतिव्याप्तिः (१) प्रति-
योगितासम्बन्धेन बन्धवच्छेदेन बन्धभाववत्तानिश्चयकालं अमा-
वत्तावच्छिन्नविशेष्यकप्रतियोगित्वसम्बन्धावच्छिन्नवह्नित्वावच्छि-
न्नप्रकारताशालिनिश्चयस्य नैयत्येन तादृशविशिष्टविषयकनिश्चय-
स्य वह्न्यवच्छेदेन बन्धभाववत्त्वनिश्चयत्वेन प्रतिबन्धकतयैवोप-
पत्तौ ज्ञानविशिष्टज्ञानत्वेन प्रतिबन्धकत्वान्तरे मामामावात् उक्त-
ज्ञानीयविषयितायां ज्ञानवैशिष्ट्यानवच्छिन्नप्रतिबन्धकतानवच्छि-
दकत्वविरहाच्च । न च प्रागुक्तवाधादावव्याप्तिमया वि-
शिष्टद्वयविषयितायां प्रतिबन्धकताविशिष्टान्यत्वनिवेशेनैव बन्धभा-
ववद्भ्रदादावव्याप्तिवारणसम्भवाद्दिशिष्टद्वयाघटितत्वशरीरे ज्ञानवै-
शिष्ट्यावच्छिन्नत्वनिवेश एव नास्तीति वाच्यम् बन्धभाववद्भ्र-
दादौ लक्षणसम्भवेऽपि बन्धभावव्याप्यवद्भ्रदादावव्याप्तिवारणाय
तन्निवेशस्यावश्यकत्वात् इति चेन्न तत्प्रतिबन्धकताभिन्नत्वेन प्रति-
बन्धकताया विशेषणीयत्वादिति ।

चस्तुतस्तु प्रतियोगितासम्बन्धेन वह्निमान् बन्धभाववान्
वह्निमांश्च अभावः घटवान् वह्न्यभाववान् घटवांश्चामाव-
इत्यादिनानाविधनिश्चयसाधारणनिश्चयविशिष्टनिश्चयत्वेनैवामाव-
च्छिन्नधर्मिकवह्निप्रकारकबुद्धित्वावच्छिन्नं प्रति प्रतिबन्धकत्वं
कल्पनीयम् न तु बन्धवच्छेदेन वह्न्यभाववत्तानिश्चयत्वेन ।
निश्चयवैशिष्ट्यं च स्वसामानाधिकरण्य-स्वयिवन्धभावत्वाव-
च्छिन्नप्रकारताविशिष्टप्रकारतानिरूपिताभावत्वावच्छिन्नविशेष्यता-
निरूपकत्वोभयसम्बन्धेन । तथा चोक्तस्थले ज्ञानवैशिष्ट्यावच्छि-
न्नप्रतिबन्धकतामादाय विशिष्टद्वयघटितत्वसत्त्वान्नातिव्याप्तिरिति

टि० (१) एवं रूपपक्षकरूपसाध्यकस्थले नीलरूपाभाववच्छिन्नोऽति-
व्याप्तिः समवायसम्बन्धेन नीलावच्छेदेन नीलारूपाभावनिश्चयकालं
रूपत्वसामानाधिकरण्येन नीलनिश्चयनैयत्येन नीलरूपाभावप्रकार-
कनीलविशेष्यकनिश्चयत्वेनैव प्रतिबन्धकत्वकल्पनादिति ।

७१- त्वनिरूपितविशेष्यतावच्छेदकतावत्त्वसम्बन्धेन

तु युक्तमुत्पश्यामः (१) ॥ ७ ॥

अथ बाह्यविशिष्टविषयकनिश्चयत्वं ज्ञानवैशिष्ट्यावच्छिन्नप्रतिबन्धकतानतिरिक्तवृत्ति तादृशविशिष्टाघटितत्वमेव निवेदयतां किं विशिष्टद्वयाघटितत्वनिवेशेनति चेत् ।

अथ केचित्-ज्ञानवैशिष्ट्यावच्छिन्नप्रतिबन्धकतालाभायैव तादृशमिधानमित्याहुः ।

परे तु बाह्यविशिष्टपदेन बन्धभाववज्जलादिमहत्तिजलवद्भेदादेरिव बन्धभाववज्जलवत्कालनिजलवद्भेदादेरप्युपादेयतया तादृशानन्तविशिष्टाघटितत्वनिवेशे गौरवमतो लाघवात्तदघटकविशिष्टद्वयमादाय तादृशविशिष्टद्वयाघटितत्वनिवेशनमेवोचितामिति । न च तादृशविशिष्टद्वयाघटितत्वमिवेशऽपि बन्धभाववज्जलादिमत्स्वरूपाविशिष्टविषयकनिश्चयविशिष्टकालीनत्वविशिष्टजलवद्भेदत्वविशिष्टविषयकनिश्चयत्वादेरपि तादृशप्रतिबन्धकतावच्छेदकतया तादृशविशिष्टद्वयाघटितत्वस्यापि निवेशनीयत्वाद्गौरवं त

(१) अत्रेदमवधेयम् । उक्तीत्या नानाविधनिश्चयसाधारण्यानुरोधेन ज्ञानवैशिष्ट्यावच्छिन्नप्रतिबन्धकतासिद्धौ अभावो गगनवान् आधेयत्वादित्यत्र गगनत्वव्यापकभूताभावप्रतियोगि-आधेयत्वरूपासाधारण्येऽव्याप्तिः । असाधारण्यशरीरे व्यापकताघटकतया पक्षांशे हेतुमत्त्वस्य निविष्टत्वेन विशिष्टद्वयघटितत्वादिति ध्येयम् ।

परे तु विशिष्टद्वयाघटितत्वशरीरे ज्ञानवैशिष्ट्यावच्छिन्नप्रतिबन्धकत्वप्रतिबन्धयत्वादिविशिष्टान्यत्वादिकं न निवेश्यं परन्तु उकासस्मवधारणाय विशिष्टद्वयविपर्ययितायां प्रकृतानुमितिप्रतिबन्धयतानवच्छेदकत्वविशिष्टप्रकृतानुमितिविरोध्यनुमितिजनकतानवच्छेदकत्वमेव निवेशनीयम् । एवञ्च बाधसत्प्रतिपक्षविषयताया निरुक्तजनकतानवच्छेदकत्वासम्भवात्तासम्भवः । उक्तस्थलीयबन्धभाववद्बहिर्मदात्मकविशिष्टविपर्ययितायां तादृशजनकतानवच्छेदकत्वसत्त्वाभातिव्याप्तिरित्याहुः । तन्न बहिसाध्यकबन्धभाववज्जलादिमहत्तिजललाभावव्याप्यहेतुकस्थले बन्धभाववज्जलादिमहत्तिजलवद्भेदेऽतिव्याप्यापत्तेस्तादृशविशिष्टविपर्ययितायां प्रकृतानुमितिप्रतिबन्धयतानवच्छेदकत्वविशिष्टनिरुक्तजनकतावच्छेदकत्वविरहादिति ध्येयम् ।

नैवेति वाच्यम् । यादृशविशिष्टविषयकनिश्चयवैशिष्ट्या-
यादृशविशिष्टविषयकनिश्चयत्वावच्छिन्नप्रतिबन्धकताया-
व्युत्पत्तत्वात् । बन्धभाववज्जलवन्निश्चयविशिष्टकालीनजल-
विषयकनिश्चयत्वेनाप्रतिबन्धकतया तादृशरूपस्योपादाना-
त्वाच्च ।

वस्तुतस्तु स्वावच्छिन्नविषयित्वावच्छिन्नप्रतिबन्धकतानवच्छे-
दविषयिताशून्यप्रतीतिविषयतावच्छेदकत्वेन यादृशरूपद्वयं निवे-
शनीयम् तावतैव कालीनत्वादिघटितविशिष्टस्योपादानासम्भवा-
दिति प्राहुः (१) ।

(१) अत्रेदं बोध्यम् । ननु तथापि समूहालम्बनानुमितित्व-
व्यापकप्रतिबन्धयतानिरूपितज्ञानवैशिष्ट्यावच्छिन्नप्रतिबन्धकतावृत्ति-
रूपावच्छिन्ननिरूपकताकत्वसम्बन्धेन प्रतिबन्धयताविशिष्टान्यविष-
यिताशून्यप्रतीतिविषयतावच्छेदकत्वस्यानुगतरूपेण लक्ष्यतावच्छे-
दके निवेशे लाघवसम्भवः । प्रतिबन्धकतावृत्तित्वं च स्वावच्छि-
न्नविषयताव्यापकतासम्बन्धेन । यदि चेदृशपरम्परासंसर्गो न
स्वीक्रियते तदापि तादृशानुमितित्वव्यापकप्रतिबन्धयतानिरूपितज्ञा-
नवैशिष्ट्यावच्छिन्नप्रतिबन्धकतावृत्तिरभावाप्रतियोगितानिरूपिताव-
च्छेदकत्वनिष्ठावच्छेदकतानिरूपितप्रतियोगितानिष्ठावच्छेदकतानि-
रूपितभेदनिष्ठावच्छेदकतानिरूपितज्ञाननिष्ठावच्छेदकतानिरूपितवि-
षयितानिष्ठावच्छेदकतानिरूपितावच्छिन्नत्वसम्बन्धावच्छिन्नावच्छे-
दकतावद्यद्रूपं प्रतिबन्धयताविशिष्टान्यतद्रूपावाच्छिन्नविषयिताशून्य-
त्वनिवेशसम्भवालाघवसम्भव इति चेत् अत्रोच्यते-जलवद्भद्र-
कालीनबहिमान्जलादित्यादौ जलवद्भद्रकालीनबहिव्यापकीभूता-
भावप्रतियोगिजलरूपासाधारण्येऽव्याप्तिः । निरुक्तासाधारण्यवि-
षयकज्ञानत्वस्य ज्ञानविशिष्टज्ञानत्वनैयत्येनासाधारण्यस्य निरुक्तवि-
शिष्टत्वात् । विशिष्टद्वयनिवेशे च प्रत्येकविशिष्टे प्रतिबन्धकता-
तिरिक्तवृत्तिविषयितानिरूपकत्वविवक्षणाभातिव्याप्तिः । न चामाव-
संयोगेन बहिमान् इत्यादौ प्रतियोगितासम्बन्धेन बन्धवच्छेदेन ब-
न्धभाववत्यतिव्याप्तिरिति वाच्यम् अगत्या तत्प्रतिबन्धकतानिवे-
शेनैव तद्वारणसम्भवादिति ध्येयम् ।

वहिव्यापकीभूताभावप्रतियोगित्वविशिष्टहेतुरुपविशिष्टविषयितायां
सत्त्वेन जलत्वविशिष्टजलरूपविशिष्टवहिव्यापकीभूताभावप्रतियोगि-
त्वविशिष्टहेतुरुपविशिष्टद्वयघटितत्वेनाऽसाधारण्येऽव्याप्तिवारणाय
तत्साधक्यमिति वाच्यम् । तादृशविशिष्टविषयकानिश्चयविशिष्टया
दृशविशिष्टविषयकनिश्चये प्रत्येकं तादृशविशिष्टविषयत्वाव्याप-
कीभूतविषयताशून्यत्वनिवेशस्यावश्यकतया जलत्वाविशिष्टविषय-
त्वाव्यापकीभूतविषयिताशून्यजलमिति निश्चयवैशिष्ट्यावच्छिन्न-
प्रतिबन्धनतायाः स्वरूपसम्बन्धरूपावच्छेदकत्वस्यासाधारण्यवि-
षयितायां विरहेणासाधारणेऽव्याप्तिविरहात् । अन्यथाऽनतिरिक्त-
वृत्तित्वकल्पेऽपि अव्यापकीभूतविषयताशून्यत्वानिवेशे जातित्वादि-
ना जलत्वाद्यवगाहिज्ञानसाधारणतादृशानिश्चयत्वस्य तादृशानुमि-
तिप्रतिबन्धकतातिरिक्तवृत्तितया विशिष्टद्वयघटितत्वनिवेशनमाक-
ञ्चित्करं स्यात् । यदि च प्रथमविशिष्टविषयकनिश्चयेऽव्यापकीभू-
तविषयिताशून्यत्वं न निवेश्यं शुद्धजलत्वविशिष्टजलव्यापकताप-
दितसम्बन्धस्य शुद्धजलत्वविशिष्टजलधर्मितावच्छेदकज्ञाने एव
भानात् जातिमद्यापकताघटितसंसर्गावगाहिज्ञाने बहुपभावज-
लवद्रूपविशिष्टविषयित्वाभादिति मन्यते, तदापि असाधारणेऽव्या-
प्तिवारणायैव तादृशव्यापकीभूतविषयिताशून्यत्वं निवेशयितुं
शक्यते तावतापि अप्रामाण्यज्ञानाभावाद्यनिवेशनानतिरिक्तवृत्तित्व-
रूपापेक्षया लाघवादिति चेत् अत्राहुः—

जलवत्समानकालीनपर्वतो जलवत्समानकालीनपर्वतकाली-
नवहिमान् जलादित्यत्र जलवत्समानकालीनपर्वतकालीनवहि-
व्यापकीभूताभावप्रतियोगिजलरूपासाधारणेऽव्याप्तिस्तत्र जलप्रका-
रकपक्षविषयकनिश्चयविशिष्टजलवत्समानकालीनपर्वतकालीनवहि-
व्यापकीभूताभावप्रतियोगिहेतुनिश्चयत्वेन प्रतिबन्धकतया ता-
दृशपक्षरूपतादृशसाधारण्यरूपविशिष्टद्वयघटितत्वादतोऽनतिरिक्त-
वृत्तित्वनिवेश इति । न च यद्रूपावच्छिन्नविषयितानिरूपितयद्रूपा-
वच्छिन्नविषयता तादृशविशिष्टविषयित्वाव्यापिका तद्रूपावच्छिन्न-
विषयितानिरूपिततद्रूपावच्छिन्नविषयताशून्यत्वनिवेशे नाकातिव्या-
प्तिः तत्र प्रतिबन्धकीभूतहेतुमत्पक्षविषयकज्ञाने हेतुतावच्छेदक-
वच्छिन्नविषयितानिरूपिततादृशपक्षविषयताया अव्यापिकायास्तच्छू-

न्यत्वाभावात् इति वाच्यम् । यत्र स्वरूपसम्बन्धेन जलविशिष्टं
यत्संयोगेन जलवज्जलं तस्य पक्षत्वं स्वरूपवज्जलवज्जलवज्जलका-
लीनवह्नेः साध्यत्वं स्वरूपवज्जलस्य हेतुत्वम् । साध्यघटकसकलजल-
वत्त्वं संयोगेन ग्राह्यम् । तत्रत्यासाधारण्ये स्वरूपजलवज्जलवज्ज-
लात्मकतादृशासाधारण्यात्मकतादृशविशिष्टद्वयघटितत्वात् ।

अथवा यत्र जलवज्जलवज्जलवज्जलस्य पक्षत्वं स्वरूपवज्ज-
लवज्जलवज्जलकालीनवह्नेः साध्यत्वम्, अत्र पक्षघटकप्रथमजलस्य
वैशिष्ट्यं स्वरूपेण अन्यजलवैशिष्ट्यं तु संयोगेन साध्यघटकसक-
लजलवत्त्वमेव संयोगेन बोध्यम् (१) । तत्र स्वरूपवज्जलवज्जलवज्जल-
वज्जलरूपविशिष्टस्वरूपवज्जलवज्जलवज्जलवज्जलकालीनवह्न्यापकीभू-
ताभावप्रतियागिस्वरूपवज्जलात्मकासाधारण्यरूपविशिष्टद्वयघटित-
त्वेनाव्याप्तिरतोऽनतिरिक्तवृत्तित्वनिवेशः । अत एव यादृशविशिष्टवि-
षयकनिश्चयविशिष्टयादृशविशिष्टविषयकनिश्चयत्वम् अनुमितिप्रति-
बन्धकतायाः स्वरूपसम्बन्धरूपावच्छेदकत्वे सति ज्ञानवैशिष्ट्यानव-
च्छिन्नप्रतिबन्धकतानवच्छेदकं तादृशविशिष्टद्वयाघटितत्वनिवेशस्यै-
व सम्यक्त्वे अनतिरिक्तवृत्तित्वरूपावच्छेदकत्वप्रवेशो व्यर्थः इति
परास्तमिति ध्येयम् ।

केचित्तु अनुमितिं प्रति चिकीर्षासामान्याः प्रतिबन्धकतया कृ-
तिसाध्यपाकत्वविशिष्टविषयकनिश्चयविशिष्टसाधनीभूतपाकत्ववि-
शिष्टविषयकनिश्चयत्वस्यानुमितिप्रतिबन्धकतायाः स्वरूपसम्ब-
न्धरूपावच्छेदकत्वेन ज्ञानवैशिष्ट्यानवच्छिन्नप्रतिबन्धकतानवच्छेद-
कतया च तादृशविशिष्टद्वयविषयताशून्यत्वनिवेशे महागौरवम्,
अनतिरिक्तवृत्तित्वनिवेशे च कृतिसाध्यपाकत्वाविशिष्टविषयकनिश्च-

(१) वस्तुतस्तु पक्षघटकप्रथमवैशिष्ट्यमपि संयोगसम्बन्धेन
पक्षे हेतुमत्ताज्ञानन्तु द्वितीयजलांशे जलत्वेन जलत्वावगाहि, तथाच
तादृशभ्रमेऽव्यापकीभूतविषयताशून्यत्वाभिरुक्तदोषसङ्गतिः । एतेन
स्वतन्त्रयद्रूपावच्छिन्नविषयतानिरूपितयद्रूपावच्छिन्नसंसर्गतानिरूपि-
तयद्रूपावच्छिन्नविषयत्वमव्यापकं तद्रूपावच्छिन्नविषयताशून्यत्व-
निवेशोक्तभ्रमसङ्ग्रह इति परास्तम् । जलत्वेन जलत्वावगाहि-
निरुक्तभ्रमस्य धर्तुं शक्यत्वादिति ध्येयम् ॥

यविशिष्टेष्टसाधनीभूतपाकत्वविशिष्टविषयकनिश्चयत्वस्यानुमिति-
समानकालीनतादृशविशिष्टविषयकनिश्चयविशिष्टतादृशविशिष्टवि-
षयकनिश्चये फलेच्छाद्यसमानकालीनतादृशनिश्चये च सत्त्वेतानु-
मितिप्रतिबन्धकतातिरिक्तवृत्तित्वात् यादृशविशिष्टपदेन कृतिसा-
ध्यपाकत्वविशिष्टेष्टसाधनीभूतपाकत्वविशिष्टरूपविशिष्टद्वयस्य ध-
र्तुमशक्यत्वेन तदघटितत्वानिवेशाललाघवमित्याहुः (१) ॥ ९ ॥

अथ यादृशविशिष्टविषयकनिश्चयविशिष्टयादृशविशिष्टविषय-
कनिश्चयत्वमित्यत्र शेषांशे निश्चयत्वस्य संशयान्यज्ञानत्वरूपस्या-
वश्यं विवक्षणीयतया तादृशविशिष्टविषयकस्यापि तादात्म्य-
सम्बन्धेन वैशिष्ट्याभिधानादेवोपपत्तौ प्रथमनिश्चयनिवेशनमनति-
स्त्रिप्रयोजकमिति चेन्न ।

तादात्म्येन यादृशविशिष्टविषयकवैशिष्ट्याभिधाने तादात्म्येन
वन्धभाववज्जलवदात्मकविशिष्टविषयकज्ञानविशिष्टजलवद्ध्रदवि-
शिष्टविषयकनिश्चयस्तादृशोभयविषयकोऽप्रसिद्ध एव तदुभयविष-
यकज्ञावस्यं प्रसिद्धत्वेऽपि प्रत्येकविषयत्वाव्यापकीभूतविषयताश-
न्यत्वविरहात् यादृशविशिष्टद्वयपदेन वन्धभाववज्जलवदात्मकविशि-

टि० (१) वस्तुतस्तु तद्वत्तावुद्धौ बाधनिश्चयस्येव बाधानिश्चयसा-
मन्या अपि प्रतिबन्धकत्वमस्तीति प्राचां मते नीलपर्वतो महानसीय-
वह्निमानित्यादौ महानसीयवह्नयसाववश्रीलपर्वतादिरूपबाधेऽन्यासि-
स्तत्र महानसीयवह्निनिश्चयस्य नीलपर्वतनिश्चयस्य च प्रतियोगिता-
वच्छेदकविशिष्टप्रतियोगिविधया अनुयोगितावच्छेदकविशिष्टानु-
योगिनिश्चयविधया च बाधज्ञानकारणत्वेन तस्य चैकतरनिश्चयविशि-
ष्टापरनिश्चयत्वेन प्रतिबन्धकत्वान्महानसीयवह्नीलपर्वतस्य च यथो-
करूपाक्रान्तराश्रीलपर्वतो महानसीयवन्धभाववानिति ज्ञानविष-
यमहानसीयवन्धभाववश्रीलपर्वतस्य महानसीयवह्नीलपर्वतोभय-
घटितत्वाच्च । अनतिरिक्तवृत्तित्वरूपावच्छेदकत्वनिवेशे तु बाध-
निश्चयकारणान्तरासमानकालीनतादृशोभयनिश्चयस्य नीलपर्वतो-
महानसीयवन्धभाववानिति ज्ञानाप्रतिबन्धकत्वात् नीलपर्वतनिश्चय-
त्वस्य महानसीयवह्निनिश्चयत्वस्य प्रतिबन्धकतातिरिक्तवृत्तित्वात्
कदोष इति ध्येयम् ।

एजलवद्भ्रदविशिष्टस्य च धर्तुमशक्यत्वेन बन्धभाववज्जलादिमद्वृ-
त्तिजलवद्भ्रदेशतिव्याप्तिः । तादृशविशिष्टद्वयाप्रतिध्या असंभवापत्ति-
र्वा स्यादतः सामानाधिकरण्यरूपवैशिष्ट्यानिवेशस्यावश्यकत्वेन प्र-
थमनिश्चयत्वनिवेशनमावश्यकमिति । न च यादृशविशिष्टद्वयपदेन
बन्धभाववज्जलवद्भ्रदविशिष्टपदं धर्तव्यः । तथाच या-
दृशविशिष्टविषयित्वाव्यापकीभूतविषयिताशून्यबन्धभाववज्जलवद्-
त्तिजलवान्हव इत्याकारकानिश्चयत्वस्य प्रकृतानुमितिप्रतिबन्धकतान-
च्छेदकतया नातिव्याप्तिरसंभवो वेति वाच्यम् । यादृशविशिष्टविषय-
कनिश्चयत्वमनुमितिप्रतिबन्धकतानतिरिक्तवृत्ति इत्यस्यैव सम्यक्त्वे
विशिष्टद्वयप्रवेशस्य वैयर्थ्यापत्तिरित्यस्य समाधाने वृत्तित्वादिघटित-
विशिष्टसाधारणासंभवस्य प्रागेवोक्तत्वात् । न च यादृशविशिष्टविष-
यित्वाव्यापिका सती यादृशविशिष्टविषयित्वाव्यापिका या विषयिता
तच्छून्यनिवेशान्न पूर्वोक्तदोषाणामवकाश इति वाच्यम् । तथासति ह्य-
पक्षकजातिमज्जलवत्कालीनबन्धिसाध्यकानुमितौ जातिमज्जलवत्काली-
नबन्धभाववज्जलवद्भ्रदविशिष्टविषयिताविशिष्टजलवद्भ्रदविष-
यित्वाव्यापकत्वस्य जातिमज्जलवत्त्वावाच्छिन्नविषयितायामसत्त्वान्नि-
ववाजातिमांश्च जलवानित्यादिनिश्चयेऽपि जातिमज्जलवत्कालनिव-
न्धभाववज्जलवदात्मकविशिष्टविषयकविशिष्टजलवद्भ्रदात्मकविशि-
ष्टविषयकनिश्चयत्वस्य सत्त्वनानुमितिप्रतिबन्धकतातिरिक्तवृत्तित्वात्
यादृशविशिष्टपदेन निरुक्तंविशिष्टद्वयस्य धर्तुमशक्यत्वादिति ध्येयम् ।
अथैवमपि पक्षवृत्तित्वाघटितासाधारण्यानुरोधेन यादृशविशि-
ष्टविषयकनिश्चयत्वव्यापकः प्रकृतानुमित्यप्रतिबन्धकत्वपक्षधर्मिकहे-
तुमत्ताज्ञानकालीनत्वोभयामावस्तादृशत्वस्य विशेष्यद्वले विवक्षित-
त्वे ह्यदो बन्धमाज्जलादित्यादौ जलव्यापके बन्धभावेऽतिव्याप्तिस्ताद-
विषयित्वव्यापकत्वस्य प्रकृतानुमित्यप्रतिबन्धकत्वपक्षधर्मिकहेतुमा-
त्ताज्ञानकालीनत्वोभयामावस्तादृशत्वादिति चेन्न ।
पतन्मते बाह्यव्यापकभूताभावप्रतीत्योगिजलादोरपि जलव्यापक-
बन्धभावस्यासाधारण्यरूपताया भट्टाचार्येण सव्यभिचारे लिखि-
तत्वात् ।

अथ तथापि जलावच्छिन्नधर्मिकबहिमत्ताबुद्धिं प्रति जलवान्-
च्छिन्नधर्मिकबन्धभावव्याप्यत्वज्ञानप्रतिबन्धकतायाः परामर्शग्रन्थे
भट्टाचार्येण स्वयं व्यवस्थापितत्वात् जलवान्वहिमानित्यादौ बन्ध-
भावव्याप्यत्वविशिष्टजलेतिव्याप्तिः (१) तस्य पक्षाघाटितत्वेन सत्प्र-
तिपक्षत्वाभावादिति चेन्न । पक्षसाध्यग्रहाविरोधित्वे सति विशिष्ट-
पक्षे विशिष्टसाध्यग्रहविरोधित्वरूपवाधविभाजकस्य तत्र सत्त्वेन
बाधमध्येऽन्तर्भावसम्भवात् तदनन्तर्भावे तु तत्तत्प्रतिबन्धकतामे-
वस्य लक्षणे निवेशनीयत्वाददोषः (२) ।

एतेन हृदो बहिमाजलादित्यादौ बन्धभाववज्जलवद्वात्मकेति
व्याप्तिः तद्विषयकत्वव्यापकत्वस्यानुमित्यप्रतिबन्धकत्वपक्षवर्मेता-
ज्ञानकालीनत्वोभयाभावे सत्त्वादित्यपि परास्तम् (३) ॥ १० ॥

अथ ज्ञानवैशिष्ट्यावच्छिन्नत्वासाधारण्यविषयकत्वानवच्छिन्न-
त्वोभयाभाववदनुमितिप्रतिबन्धकतावच्छेदकं यद्रूपावच्छिन्नप्रतिषथितं
तद्रूपावच्छिन्नो दोष इत्यत एव सामंजस्ये किं विशिष्टद्वयाघाटितत्वं
निवेशनेति चेत् अत्राहुः—

तत्र यदि अनुमितिप्रतिबन्धकतावच्छेदकत्वं स्वरूपसंबन्धरूपं
तदा हेतुमत्पक्षेऽतिव्याप्तिः तादृशोभयाभाववदसाधारण्यज्ञानप्र-
तिबन्धकतायाः स्वरूपसंबन्धरूपावच्छेदकत्वस्य हेतुमत्पक्षविषयि-
तायां सत्त्वात् । यदि चानातिरेकवृत्तित्वं निवेश्यते तदा जलं बहि-

(१) एवं हृदधर्मिकबहिमत्ताबुद्धिं प्रति बहिर्व्यापकाभावप्र-
हस्य प्रतिबन्धकत्वस्य व्याप्यनुगमग्रन्थे भट्टाचार्येण व्यवस्थापित-
त्वात् तथाच हृदो बहिमानित्यादौ बाह्व्यापकाभाववदभेदे चाति-
व्याप्तिरिति ।

(२) हृदधर्मिकबहिबुद्धिं प्रति बन्धसमानाधिकरणधर्मव-
त्ताज्ञानस्यापि प्रतिबन्धकतया बन्धसमानाधिकरणधर्मवदभेदस्य बा-
धत्वं बाधग्रन्थे दीर्घधितिकृतोक्तम् । परामर्शग्रन्थे तस्य प्रतिबन्धकत्व-
मतविशेषाभिप्रायेणोक्तमिति चेन्नातिशङ्कापीति ध्येयम् ।

(३) तस्यापि व्यभिचारमध्ये प्रवेशादिति हेतुमति तादृशाभा-
वत्वस्य तादृशाभाववति हेतुमत्त्वस्य इति साधारणग्रन्थे दीर्घ-
तिकृतोक्तत्वात् इति भावः ।

मज्जलादित्यादौ बह्व्यभाववद्बहिर्व्यापकीभूताभावप्रतियोगित्ववद्बहि-
 तादृशप्रतियोगित्ववज्जलरूपासाधारण्यघटितेतिऽव्याप्तिरतो विशि-
 ष्टव्याघटितत्वनिवेशनम् । एतेन पक्षधर्मिकहेतुमत्तज्ञानभिन्नज्ञान-
 वैशिष्ट्यानवच्छिन्नप्रतिबन्धकतानिवेशनमपि न सत्, तत्रापि स्वरू-
 पसम्बन्धरूपावच्छेदकत्वनिवेशे हेतुमत्पक्षेऽतिव्याप्तिः इदो बहि-
 माज्जलादित्यादौ बह्व्यभाववज्जलवदादावतिव्याप्तिश्च । अनतिरि-
 क्वृत्तित्वरूपनिवेशे चोक्तस्थले जलवद्भ्रदकालीनबह्व्यभाववज्जल-
 वदादावतिव्याप्तिः जलवद्भ्रदज्ञानविशिष्टबह्व्यभाववज्जलवद्विषयक-
 निश्चयत्वावच्छिन्नप्रतिबन्धकतायाः तादृशज्ञानभिन्नज्ञानवैशिष्ट्यान-
 वच्छिन्नतया तत्प्रतिबन्धकतानतिरिक्त्वृत्तित्वस्य तादृशविशिष्टविष-
 यितायां सत्त्वात् । यदपि ज्ञानवैशिष्ट्यावच्छिन्नप्रतिबन्धकतावच्छेद-
 कत्वासाधारण्यविषयताभिन्नत्वोभयाभाववद्यद्रूपावच्छिन्नविषयिता-
 सामान्यमनुमितिप्रतिबन्धकतायाः स्वरूपसम्बन्धरूपावच्छेदकता-
 वत्तद्रूपवत्त्वं वक्तव्यमतो न पूर्वोक्तातिव्याप्तिः । न चैवं बह्व्यभाववद्-
 प्रदादावत्याप्तिः तद्विषयतायामभाववान्बह्व्यभाववानभावयांश्च हृद-
 त्यादिज्ञाननिष्ठज्ञानवैशिष्ट्यावच्छिन्नप्रतिबन्धकतावच्छेदकत्वासा-
 धारण्यविषयताभिन्नत्वयोः सत्त्वादिति वाच्यम् ज्ञानवैशिष्ट्याद्यनव-
 च्छिन्नप्रतिबन्धकतानवच्छेदकत्वासाधारण्यविषयताभिन्नत्वोभयाभा-
 वस्य विवक्षितत्वात् । न चैवमपि बाधाद्येकदेशेऽतिव्याप्तिः तज्ज्ञानी-
 यैकदेशविषयितायां निरुक्तोभयाभावसत्त्वादिति, एवं उदासीन-
 शनीयैकदेशविषयतायां निरुक्तोभयाभावासत्त्वादिति वाच्यम् ।
 यद्रूपावच्छिन्नविषयितात्वावच्छेदेन निरुक्तोभयाभावस्य विव-
 क्षितत्वादिति । यद्यपि ज्ञानवैशिष्ट्यावच्छिन्नप्रतिबन्धकतानिरूपि-
 तत्वासाधारण्यविषयित्वावृत्तित्वोभयाभाववत्प्रतिबन्धकतावच्छेदक-
 तावद्यद्रूपावच्छिन्नविषयितासामान्यं तद्रूपवत्त्वं वक्तव्यमतो नोक्त-
 दोष इति । तन्मन्दम् प्रागुक्तजलं (हृदो) बहिमाज्जलादित्यादौ बह्व्य-
 भाववद्बहिर्व्यापकीभूताभावप्रतियोगित्ववद्बहिर्व्यापकतादृशप्रतियोगित्वव-
 ज्जलरूपासाधारण्यघटितेतिऽतिव्याप्त्यापत्तेः । यदि चासाधारण्यवि-
 षयितापदेनासाधारण्यविषयित्वाव्यापकीमूलविषयिताशून्यज्ञानीय-
 विषयित्वं विवक्ष्यते तदा स्वरूपसम्बन्धरूपावच्छेदकत्वकल्पोऽपि
 साध्यानिर्गति कश्चिदुपैति । तदपि न बहिमज्जलवत्कालीनजलाभा-

ववद्भद्रपक्षकवहिसाध्यकस्थले वह्यभाववज्जलवत्कालीनजलवद्-
भ्रवेतिव्याप्तिः तादृशविशिष्टविषयितायां ज्ञानवैशिष्ट्यानवच्छिन्न-
प्रतिबन्धकतावच्छेदकत्वादिति ध्येयम् (१) ॥ ११ ॥

अथानुमितिप्रतिबन्धकतानवच्छेदकविषयताशून्यज्ञानवृत्तिवद्-
पावच्छिन्नविषयताशालिनिश्चयत्वव्यापकमनुमितिप्रतिबन्धकत्वं त-
द्रूपवत्त्वमित्युक्तावेव सामञ्जस्ये कृतं विशिष्टद्वयाघटितत्वविशिष्टा-
न्तराघटितत्वाव्यापकीभूतविषयताशून्यत्वविशेषणानिवेशेनेति । न
चैवं वह्यभाववाद्येकदेशेऽतिव्याप्तिः वह्यभाववान् हृद इति ज्ञानी-
यवह्यभावत्वाद्यवच्छिन्नविषयिताया एव तादृशप्रतिबन्धकता-
नवच्छेदकविषयताशून्यज्ञानीयत्वेन तस्याः तादृशप्रतिबन्धकता-
नतिरिक्तवृत्तित्वादिति वाच्यम् । वह्यभाववत्कालीनजलवान् वह्य-
भाववान् तादृशजलवांश्च हृद इति ज्ञानस्याप्यनुमितिप्रतिबन्ध-
कत्वात्तादृशप्रतिबन्धकतानवच्छेदकविषयिताशून्यवह्यभाववत्का-
लीनजलवान्वह्यभाववानिति-ज्ञानेऽपि वह्यभावत्वावच्छिन्नविषय-
तायास्सत्त्वेनानुमितिप्रतिबन्धकतातिरिक्तवृत्तित्वादिति चेन्न व-
ह्यभाववज्जलवत्कालीनत्वाभाववज्जलवत्कालीनजलाभाववद्भद्रप-
क्षकवहिसाध्यकस्थले वह्यभाववज्जलवत्कालीनजलवद्भद्रादावति-
व्याप्तिवारणाय विशिष्टद्वयाघटितत्वस्य एकत्र द्वयमिति रीत्या
वह्यभाववद्भूमाभाववद्भद्रादावतिव्याप्तिवारणाय विशिष्टान्तराघ-
टितत्वस्य सार्थक्यात् । न च यत्किञ्चित्प्रतिबन्धकतानवच्छेदक-
विषयिताशून्यत्वनिवेशनोक्तातिव्याप्तिवारणं सम्भवतीति वाच्यम्
एवमपि हृदो वहिमान्भूमादित्यादौ वह्यभाववज्जलवद्भूतिजलवद्भ-
द्रादावतिव्याप्तिवारणाय विशिष्टद्वयाघटितत्वस्य भेदत्वाविशिष्टव-
ह्यभाववद्भद्रादावतिव्याप्तिवारणाय विशिष्टान्तराघटितत्वस्याव-
श्यकत्वात् वह्यभाववज्जलवद्भूतिजलवद्भद्रत्वावच्छिन्नविषयतामात्र-

(१) एवं संयोगाभाववद्भूतेऽतिव्याप्तिस्तस्यालक्ष्यताया बाध-
प्रत्ये भट्टाचार्येण स्वीकारात् अव्याप्यवृत्तित्वभ्रमानास्कन्दितत्वस्य
ज्ञाने विशेषणीयतया तत्कालीननिरुक्तवाद्यज्ञानत्वस्य प्रतिबन्धक-
तातिरिक्तवृत्तित्वात् समानाकारकज्ञानीयविषयिताया ऐक्यात् म-
धन्मते तादृशविषयितासामान्ये स्वरूपसम्बन्धरूपावच्छेदकत्वादिति ।

स्य मेयत्वविशिष्टवह्यभाववद्भ्रदत्वावच्छिन्नविषयतामात्रस्य च व-
ह्यभाववज्जलवद्वृत्तिजलवान् धूमाभाववान् तादृशजलवांश्च हृदः
मेयत्वविशिष्टवह्यभाववान् धूमाभाववान् मेयत्वविशिष्टवह्यभाव-
वांश्च हृद इति ज्ञाननिष्ठं यदनुमितिप्रतिबन्धकत्वं तदनवच्छेदक-
विषयिताशून्यज्ञानीयत्वात् । न च यत्प्रतिबन्धकतानतिरिक्तवृत्तित्वं
तत्प्रतिबन्धकतानवच्छेदकविषयिताशून्यत्वविवक्षणे नोक्तदोष इति
वाच्यम् तथा सति गोत्वाभावो गोत्वाभाववानित्यादौ बाधप्रतिबन्ध-
कतामादाय बाधभ्रमविषये गोत्वाभावादावतिव्याप्त्यापत्तेरिति ।
न च स्वानवच्छेदकविषयिताशून्यज्ञानीयविषयितावच्छेदकयद्रूपा-
वच्छिन्नविषयित्वव्यापकं प्रतिबन्धकत्वं तद्रूपवत्प्रमित्युक्तौ नोक्त-
दोषः उक्तबाधप्रतिबन्धकतानवच्छेदकविषयिताशून्यविषयिताव-
च्छेदकं यत् गोत्वाभावत्वं तदवच्छिन्नविषयित्वाव्यापकत्वात्तत्प्र-
तिबन्धकत्वस्येति स्वपदमनुमिति प्रतिबन्धकतापरमिति वाच्यम् ।
एवमपि हृदो वह्निमानित्यादौ एकत्र द्वयमिति रीत्या वह्यभाव-
वह्यभाववद्भ्रदे बाधप्रतिबन्धकतामादायातिव्याप्त्यापत्तेरिति (१)
अत एव (२) स्वानवच्छेदकविषयिताशून्यत्वस्वरूपोभयसम्बन्धेन य-
द्रूपावच्छिन्नविषयिताव्यापकमनुमितिप्रतिबन्धकत्वमित्युक्तावैव सा-
मञ्जस्ये विशिष्टद्वयाघटितत्वाविशिष्टान्तराघटितत्वनिवेशो व्यर्थ
इति प्रलपितमप्यपास्तमिति कृतं पल्लवितेन ॥ १२ ॥

अथ तादृशसमूहालम्बनानुमितित्वव्यापकप्रतिबन्धतानिरूपित-
प्रतिबन्धकत्वाव्यापकीभूतप्रतिबन्धकताशून्यज्ञानीययद्रूपावच्छिन्न-

(१) वस्तुतो हृदो वह्निमानित्यादौ वह्यभाववद्भ्रदादावव्याप्ति-
त्वावच्छिन्नप्रतियोगिताकत्वसम्बन्धेन निरवच्छिन्नवाहित्वप्रकारता-
निरूपिताभावाविषयतेत्यादिक्रमेण विषयताशालिज्ञानस्यैव लाव-
षात्प्रतिबन्धकतया वाहित्वावच्छिन्नप्रकारतायास्तादृशप्रतिबन्धक-
तानवच्छेदकया तच्छून्यत्वाभावेन वह्यभाववद्भ्रदादावव्याप्तिः । एवं
निरवच्छिन्नविशेषणतया वह्यभाववद्भ्रदादेरेव बाधता प्रतिबन्ध-
कता च केवलविशेषणतयेति मते तत्राव्याप्तिश्चेति ध्येयम् ।

(२) वह्यभावज्जलवद्वृत्तिजलवद्भ्रदेतिव्याप्तिवारणाय स्वानव-
च्छेदकेत्यादि । जलवद्भ्रदादावतिव्याप्तिवारणाय स्वरूपेति ।

विषयताव्यापकमनुमितिप्रतिबन्धकत्वं तद्रूपवत्त्वमित्यस्यैव सम्य-
 कत्वे व्यर्थं विशिष्टद्वयाद्यदित्वविशिष्टान्तराद्यदित्वानिवेशनमिति ।
 न च सर्वस्या एवं प्रतिबन्धकताया ज्ञानभेदेन भिन्नतया तादृश-
 प्रतिबन्धकत्वाव्यापकत्वेन बाधप्रभृतावसम्भव इति वाच्यम् ।
 अव्यापकप्रतिबन्धकतापदेन व्यापकत्वसम्बन्धेन तादृशप्रतिबन्धक-
 ताविशिष्टान्यप्रतिबन्धकत्वस्य विवक्षितत्वात् । नचैवमपि बह्वभा-
 ववज्जलादिमद्वात्तिजलवद्भ्रदादावतिव्याप्तिः बह्वभाववज्जलवद्बृत्ति-
 जलाभावात्मकविशेषाभाववत्तावुद्धेः प्रतिबन्धकतायास्साध्यवत्तावु-
 द्धिप्रतिबन्धकत्वाव्यापकत्वेऽपि बह्वभाववज्जलवद्बृत्तिजलवान्धूमा-
 भाववांस्तादृशनलवांश्च हृद इत्याकारकज्ञानीयहेतुमत्तावुद्धिप्रति-
 बन्धकत्वव्यापकत्वेन तादृशविशिष्टविषयकनिश्चयस्य तादृशव्याप-
 कप्रतिबन्धकताशून्यत्वादिति वाच्यम् व्यापकतासम्बन्धेन स्वाविशि-
 ष्टान्यप्रतिबन्धकताशून्यज्ञानीयद्रूपावच्छिन्नविषयताव्यापकं स्वं
 तद्रूपवत्त्वस्य विवक्षितत्वात् । तत्र स्वपदं अनुमितित्वव्यापकप्रतिब-
 द्धतानिरूपितप्रतिबन्धकतापरम् । तथा चोक्तविशिष्टविषयकनिश्च-
 यस्य हेतुमत्ताज्ञानप्रतिबन्धकताविशिष्टान्यप्रतिबन्धकताशून्यत्वेऽपि
 तादृशप्रतिबन्धकताया उक्तविशिष्टविषयत्वाव्यापकत्वाभातिव्याप्तिः ।
 एतेन मेयत्ववाच्यत्वोभयवद्भूमाभाववद्बृत्तिवत्ताभाववद्बहिर्पक्षक-
 धूमसाध्यकबहिर्हेतुकस्थले मेयत्वविशिष्टव्यभिचारेऽतिव्याप्ति-
 स्तादृशव्यभिचारनिश्चयवृत्तिप्रतिबन्धकतामात्रस्यैवाश्रयासिद्धिप्रति-
 बन्धकताव्यापकत्वात् । एवं हृदो बाहिमान् बह्वभाववज्जलवद्बृ-
 त्तिमेयत्वांविशिष्टजलाभावादित्यत्र बह्वभाववज्जलवद्बृत्तिजलवद्भ्र-
 देऽतिव्याप्तिः तादृशहृदविषयकनिश्चयनिष्ठप्रतिबन्धकतामात्रस्यैव
 स्वरूपासिद्धिप्रतिबन्धकताव्यापकत्वात् अतः नोक्तकल्पः साधीया-
 नित्यपि परास्तम् । न च धूमव्यभिचारिवहिर्मदादावतिव्याप्तिः त-
 ज्ञानस्य निर्धर्मितावच्छेदकतया तत्र व्याप्तिज्ञानप्रतिबन्धकत्वाव्या-
 पकप्रतिबन्धकत्वविरहादिति वाच्यम् तत्रापि बहिरवृत्तिरित्याकार-
 कज्ञानप्रतिबन्धकतायास्तादृशप्रतिबन्धकत्वाव्यापिकायाः सत्त्वेना-
 तिव्याप्तिविरहादिति ।

मेवम् द्वयं समवेतादित्यादौ द्रव्यत्वाभाववद्बृत्तिसमवेतव-
 दादौ अतिव्याप्यप्राप्तेः । द्रव्यत्वाभाववद्बृत्तिसमवेतवादित्या-

कारकज्ञानस्य व्याप्तिज्ञानप्रतिबन्धकत्वाव्यापकीभूतप्रतिबन्धकताशून्यत्वात् । समवेतमदृशीत्यादिज्ञानस्याप्याहार्यत्वेनाप्रतिबन्धकत्वात् । (यद्यपि समवायसम्बन्धावच्छिन्नत्वस्य समवेतत्वघटकतया तदवच्छिन्नेऽवृत्तित्वज्ञानं प्रति समवेतवानिति ज्ञानस्य विरोधित्वाज्ञातिव्याप्तिरिति उच्यते, तदापि यन्मतेऽसमानप्रकारकज्ञानस्य विरोधित्वं नास्ति तन्मते गगनादिधर्मिकावृत्तित्वज्ञानं प्रति गगनवत्ताबुद्धेरप्रतिबन्धकतया व्यभिचारवदादावतिव्याप्तेर्दुर्गतरत्वात् । अनुमितिपरामर्शकार्यकारणभावग्रन्थेऽवृत्तित्वग्रहस्य वृत्तिमत्त्वग्रहः प्रति ग्राह्याभावावगाहितया विरोधित्वात् तादृशपरामर्शं प्रति विरोधित्वेमानामावादित्युक्तम् संगच्छते इति ध्येयम्) न च द्रव्यत्वाभाववृत्तिसमवेतवदिति ज्ञानं जायतामित्याकारकेच्छाप्रतिबन्धकत्वमादाय न तत्रातिव्याप्तिरिति वाच्यम् । इच्छात्वावच्छिन्नप्रतिबन्धत्वानिरूपितप्रतिबन्धकताया एव निवेद्यत्वात्, अन्यथा बाधादिविषयकतत्तज्ज्ञानं जायतामित्याकारकेच्छाप्रतिबन्धकतामादायासम्भवापत्तेरिति ध्येयम् ।

केचित्तु व्यापकसामानाधिकरण्यरूपव्याप्तिघटितस्य सत्प्रतिपक्षत्वे तत्राव्याप्तिः तज्ज्ञानस्य ज्ञानविशिष्टज्ञानत्वेनैव प्रतिबन्धकतया तादृशप्रतिबन्धकत्वाव्यापकीभूतप्रतिहेतुव्यापकसाध्याभावसमानाधिकरणहेत्वभावरूपविशेषाभाववत्ताज्ञानप्रतिबन्धकताशून्यत्वाभावात् इत्याहुः (१) ।

नव्यास्तु सर्वत्वावच्छिन्नविशेष्यकगगनप्रकारकबुद्धेः किञ्चिद्वर्मावच्छिन्नविशेष्यतानिरूपितगगनाभावत्वावच्छिन्नप्रकारताशालिनिष्पत्यत्वेन प्रतिबन्धकत्वमिति स्वव्यभिचारे भट्टाचार्येण दर्शितमते सर्वं गगनवद्वाच्यत्वादित्यादौ गगनाभाववदतादृशप्रतिबन्धकतया तत्राव्याप्तिः प्रकृतानुमितिप्रतिबन्धकत्वाव्यापकीभूतस्य घटो गगनवानित्यादिज्ञानीयघटत्वावच्छिन्नविशेष्यकगगनाभाव-

(१) निरवच्छिन्नस्वरूपसम्बन्धेन बहुयभाववद्भेदस्य बाधत्वमते प्रतिबन्धकत्वं च केवलस्वरूपसम्बन्धेनेति तत्रातिव्याप्यतापत्तेः तादृशप्रतिबन्धकत्वाव्यापकं यन्निरवच्छिन्नस्वरूपेण बहुयभावभाववत्ताबुद्धेः प्रति प्रतिबन्धकत्वन्तच्छून्यत्वाभावादिति ध्येयम् ॥

त्वावच्छिन्नप्रकारकनिश्चयत्वावच्छिन्नप्रतिबन्धकत्वस्य
बाधनिश्चये सत्त्वादित्याहुः ॥ १३ ॥

तादृश-

प्रथमविशिष्टान्तराद्यदितत्वकल्पे स्वावच्छिन्नाविषयकप्रतीति-
विषयतावच्छेदकानुमितिप्रतिबन्धकतानतिरिक्तवृत्तिविषयितानिरूप-
कतावच्छेदकं यत्तदवच्छिन्नाविषयकप्रतीतिविषयतावच्छेदकं
यत्तदवच्छिन्नत्वमिति तु समुदितार्थः । अत्र स्वरूपसम्बन्धरूपावच्छे-
दकत्वनिवेशेऽभावान् बहुवचनभावान् अभाववांश्च हृद् इत्यादि-
ज्ञानीयप्रतिबन्धकतावच्छेदकविषयिताकविशिष्टान्तरेण अभाववद्-
भ्रदादिना घटितत्वाद्वाधादावव्याप्तिश्चेत्, (१) एवमसाधारण्यज्ञानीप्र-
यतिवन्धकतावच्छेदकविषयिताकहेतुमत्पक्षघटितवन्धभाववज्जलव-
द्भ्रदात्मकबाधेऽव्याप्तिश्चातो अनतिरिक्तवृत्तित्वनिवेशः । मेय-
त्वविशिष्टव्यभिचारत्वाद्यश्रयाविषयकस्य व्यभिचारत्वावच्छिन्नवि-
षयकप्रतीतावसत्त्वान्मेयत्वविशिष्टव्यभिचारादावव्याप्तिरतः स्वा-
श्रयाविषयकत्वमुपेक्ष्य स्वावच्छिन्नाविषयकत्वनिवेश इति भट्टा-
चार्येणोक्तम् । तन्न संगच्छते व्यभिचारत्वेन घटाद्यवगाहिप्र-
तीतिरेव मेयत्वविशिष्टव्यभिचारत्वाद्यश्रयाविषयकत्वेन तदीयविष-
यतावच्छेदकत्वस्य व्यभिचारत्वे सत्त्वात्तदवच्छिन्नाविषयकप्रतीति-
विषयतावच्छेदकत्वस्य मेयत्वविशिष्टव्यभिचारत्वादावसत्त्वादिति ।
केचित् उक्तरीत्याऽसम्भवभयेन स्वाश्रयविषयकप्रतीतिविषय-
वृत्ति-अनुमितिप्रतिबन्धकतानतिरिक्तवृत्तिविषयितावच्छेदकधर्माव-
च्छिन्नाविषयकप्रतीतिविषयतावच्छेदकत्वमेव निविष्टं तन्निवेशेनैव
चातिव्याप्तिः सङ्गच्छते स्वस्य स्वाश्रयाविषयकप्रतीतिविषयवृत्ति-
त्वाभावादित्याहुः ।

परं तु व्यभिचारत्वेन घटाद्यवगाहिप्रतीतावपि स्वाश्रयाविषयक-
त्वं नास्ति सामानाधिकरण्यसम्बन्धेन साध्याभाववद्बृत्तित्वविशिष्ट-
हेतुतावच्छेदकस्यैव व्यभिचारपदार्थतया सामानाधिकरण्यघटक-
त्वेन तादृशप्रतीतौ स्वाश्रयमानात् तथाच यथाश्रुतमेव सम्पत्ति-

(१) असाधारण्यविषयत्वानवच्छिन्नत्वज्ञानवैशिष्ट्यावच्छिन्न-
त्वोभयाभाववत्त्वस्य प्रतिबन्धकतायां निवेशेऽप्याह एवमिति ।

त्याहुः (१) । न च स्वाश्रयाविषयकत्वनिवेशे प्रमेयं गगनवदित्यादौ
स्वाश्रयाविषयकप्रतीत्यप्रसिध्या गगनाभाववत्प्रमेयात्मकवाधादा-
व्याप्तिर्भवति व्याप्तिदानमसङ्गतमिति वाच्यम् प्रमेयनिष्ठगग-
नाभावादेरेव तत्र दोषत्वात् स्वाश्रयाविषयकप्रतीतिविषयतावच्छे-
दकं यत्तादृशं तदवच्छिन्नघटितत्वावच्छेदकं यद्यत्स्वं तदन्यत्वरूपे
प्रतियोगिनि स्वत्वमन्तर्भाव्य विशिष्टान्तराघटितत्वं निवेद्याप्यव्या-
प्तिवारणसम्भवाच्च । नचैवं स्वपदार्थाप्रसिद्धिर्मेयत्वविशिष्टव्यभिचा-
रादेरपि स्वपदेनोपादातुमशक्यत्वादिति वाच्यम् । धूमव्यभिचारि-
वह्निकालीनघटत्वादेरेव स्वपदेनोपादातुं शक्यत्वादिति ध्येयम् ॥१४॥

स्वावच्छिन्नाविषयकप्रतीतिविषयतावच्छेदकं यदनुमितिप्रति-
बन्धकतानतिरिक्तवृत्तिविषयतावच्छेदकं तदाश्रयाविषयकप्रतीति-
विषयतावच्छेदकत्वनिवेशे प्रमेयं गगनवद्वाच्यत्वादित्यादौ व्य-
भिचारत्वावच्छिन्नाविषयकप्रतीतिविषयतावच्छेदकं यद्गगनाभाव-
वन्मेयत्वादि तदाश्रयाविषयकप्रतीत्यप्रसिध्या अव्याप्तिरिति मद्वा-
चार्येणोक्तम् ।

अथ स्वावच्छिन्नाविषयकप्रतीतिविषयतावच्छेदकं यत्साध्यामा-
व्याप्यपेक्षतावच्छेदकं साध्याभाववद्वृत्तित्वव्याप्यहेतुतावच्छेदकं
च तदाश्रयाविषयकप्रतीतिविषयतावच्छेदकत्वस्य स्वस्मिन्नसत्त्वात्
सर्वत्रासम्भवसम्भवे अव्याप्तिदानमसङ्गतमिति चेत्,

अत्राहुः—घटो गगनवानित्यादौ गगनाभाववद्वटरूपवाधे लक्ष-
णगमनाद्यासम्भवः तत्र साध्याभाववद्वृत्तित्वरूपव्याप्तेः सत्प्रतिप-

(१) अत्र तदवच्छिन्नाविषयकप्रतीतिविषयवृत्तित्वनिवेशे प्र-
मेयमितिप्रतीतिमादाय मेयत्वविशिष्टव्यभिचारेऽतिव्याप्तिर्दत्ता मद्वा-
चार्येण । अत्रेयमाशङ्का—ननु प्रथमोपात्तस्वावच्छिन्नाविषयक
इत्यस्य व्यावृत्तिमपहाय चरमव्यावृत्त्यनुसरणं सन्दर्भविरुद्धमिति
चेन्न चरमावच्छेदकत्वनिवेशसत्त्वं एव प्रथमा स्वावच्छिन्नेत्यस्य
व्यावृत्तिः सम्भवति अन्यथा तन्निवेशोऽपि प्रमेयमिति-प्रतीतिविष-
यवृत्तित्वमादायातिव्याप्यापत्तेर्दुर्वारत्वात् । नहि प्रथमस्वावच्छि-
न्नत्वसत्त्वं एव चरमावच्छेदकत्वं सार्थकं येन तदसत्त्वेऽपि व्यभिचा-
रकालीनघटेऽतिव्याप्तिवारकतया सार्थकमिति ध्येयम् ।

क्षयटक्त्वमते सत्प्रतिपक्षाभावात् पक्षावृत्तिसाध्यपक्षनिष्ठसाध्याभा-
 दादिकमादाय दोषस्यापि तदाश्रयनिष्ठमुख्यविशेष्यताशून्यत्वनिवेशे
 नैव वारणसम्भवात् । नचैवमपि पक्षनिष्ठसाध्याभावकालीनप्रमे-
 यत्वादेरपि तादृशविशिष्टान्तरतया तदाश्रयनिष्ठमुख्यविशेष्यता-
 शून्यत्वनिवेशेनैव प्रतीत्यप्रसिध्याऽसम्भवो दुर्वार एवेति वाच्यम्
 स्वावच्छिन्नाविषयकप्रतीतिविषयतावच्छेदकं यदनुमितिप्रतिबन्धक-
 ताया अनतिरिक्तवृत्तित्वे सति स्वरूपसम्बन्धरूपावच्छेदकता-
 श्रयविषयतावच्छेदकं तदवच्छिन्नाघटितत्वस्य विवक्षितत्वात् (१)
 व्यापकसामानाधिकरण्यरूपसाध्याभावव्याप्तिविशिष्टधर्मादिकमा-
 दाय दोषस्य ज्ञानवैशिष्ट्यवच्छिन्नत्वासाधारण्यविषयित्वानवच्छि-
 न्त्वाभ्यामावत्प्रतिबन्धकतानिवेशेनापि वारणसम्भवात् । न च
 वं प्रमेयत्वविशिष्टव्यभिचारादावतिव्याप्तिस्तत्र तादृशविशिष्टान्तरं
 यद्व्यभिचारादिकं तन्निष्ठमुख्यविशेष्यताशून्यमेयत्वविशिष्टधर्माभा-
 ववृत्तिवह्निमानित्याकारकप्रतीतिविषयतावच्छेदकत्वादिति वाच्य-
 म् तदाश्रयनिष्ठमुख्यविशेष्यताशून्यज्ञानीयमुख्यविशेष्यतावच्छेदक-
 त्वस्य विवक्षितत्वादिति ध्येयम् ।

अथवा अप्रसिद्धिनिबन्धनासंभवो न संभवतीति तदुपेक्षितमि-
 त्याहुः ७ ।

अथ स्वावच्छिन्नविषयकप्रतीतिविषयतावच्छेदकमनुमित्यवृत्ति-
 विषयतावच्छेदकं यत्तदवच्छिन्नाघटितत्वेनैव सामञ्जस्ये कृतं प्रतिब-
 न्धकतानतिरिक्तवृत्तित्वनिवेशेनेति चेन्न पर्वतो वह्न्यभावव्याप्यवान्

(१) अत्र प्रकृतानुमित्यव्यवहितपूर्वक्षणज्ञानावृत्तिविषयितानिवेशे
 उक्तदोषवारणेपि जलाभाववह्नित्कालीनतत्पर्वतो पर्वतीयवह्न्यभा-
 ववान् जलादित्यादिस्थलीयपर्वतीयवह्नितत्पर्वतरूपवाधेऽव्याप्तिः
 ज्ञानविशिष्टज्ञानत्वेन प्रतिबन्धकतया तादृशक्षणज्ञानावृत्तिविषयिता-
 कवह्नित्पर्वतघटितत्वादिति । वस्तुनस्तु मेयत्वविशिष्टवह्न्यभावव्या-
 प्यवद्भ्रशदावतिव्याप्तिः । तादृशविशिष्टान्तरं यः सत्प्रतिपक्षस्तस्य
 प्रकृतानुमितिवृत्तित्वात् सत्प्रतिपक्षनिश्चयस्य कार्यकालवृत्तितया
 प्रतिबन्धकताया अस्वीकारादिति । एतच्च सत्प्रतिपक्षग्रन्थे “यदि
 चायं वह्निमान् वह्न्यभावव्याप्यवांश्चेत्यनुमितिः प्रामाणिकी” इत्यादि-
 ना दीधितिर्कृतोक्तत्वादिति ध्येयम् ।

पर्वतीयवद्गुणभावदित्यादौ-

पर्वतीयवह्निमःपर्वतरूपासिद्धावव्याप्यापत्तेः तत्र तादृशानुमित्यवृत्ति-
विषयताकतादृशविशिष्टान्तरेण वह्निमपर्वतेन घटितत्वादिति । (१) । १५।

अथ यद्रूपावच्छिन्नविषयकत्वं स्वावच्छिन्नविषयकत्वावच्छि-
न्नप्रतिबन्धकतासामान्यावच्छेदकं तादृशरूपान्तराघटितत्वकल्पे
स्वावच्छिन्नविषयकत्वावच्छिन्नप्रतिबन्धकतासामान्यावच्छेदकवि-
षयतानिरूपकतावच्छेदकस्वावच्छिन्नाविषयकप्रतीतिविषयतावच्छे-
दकरूपस्याप्रसिध्याऽसम्भवं दत्त्वा भट्टाचार्येण दूषितम् ।

अत्रावच्छेदकत्वद्वयम् अनतिरिक्तवृत्तित्वरूपं ग्राह्यम् अन्यथा प्र-
थमावच्छेदकत्वं यदि स्वरूपसम्बन्धरूपं तदा अभाववान् वन्हाभा-
ववान् अभाववांश्च इद इत्यादिज्ञानीयप्रतिबन्धकताया अपि
वन्हाभाववद्भ्रदत्त्वावच्छिन्नविषयित्वावच्छिन्नप्रतिबन्धकतासामा-
न्यान्तर्गततया तादृशप्रतिबन्धकतासामान्यानतिरिक्तवृत्तिविषय-
तावच्छेदकाप्रसिध्याऽसम्भवापत्तेः । एवं वन्हाभाववद्भ्रदत्त्वावच्छि-
न्नविषयित्वाव्यापकस्य प्रतिबन्धकतासामान्यस्य स्वरूपसम्बन्ध-
रूपावच्छेदकताश्रयविषयतावच्छेदकीभूताविशिष्टान्तरं यत् इदत्वा-
दिकं तद्घटितत्वादुक्तदोषतादवस्थयम् अतो द्वितीयावच्छेदकत्वम-
प्यनतिरिक्तवृत्तित्वरूपं ग्राह्यम् । न च स्वावच्छिन्नविष-
यित्वाव्यापकप्रतिबन्धकतासामान्यस्य स्वरूपसम्बन्धरूपावच्छेद-
कतावद् यद्रूपावच्छिन्नविषयितासामान्यं तादृशविशिष्टान्तरवि-
षक्षणे इदत्वादिकमादाय न दोष इति वाच्यम् एवमपि धूम-
व्यामिचारिवह्निमान् धूमवान्बहोरित्यादौ धूमाभाववद्धूमव्यामिचा-

(१) अत्र प्रकृतानुमित्यवहितपूर्वक्षणज्ञानावृत्तिविषयतानिवेशे
उक्तदोषवारणेपि जलाभाववद्बहिमत्कालीनतत्पर्वतो पर्वतीयवन्हाभा-
ववान् जलादित्यादिस्थलीयपर्वतीयवह्निमत्तत्पर्वतरूपबाधेऽव्याप्तिः
ज्ञानविशिष्टज्ञानत्वेन प्रतिबन्धकतया तादृशक्षणवृत्तिज्ञानावृत्तिविष-
यिताकवह्निमत्तत्पर्वतघटितत्वादिति । घस्तुतस्तु मेयत्वविशिष्टवह्ण-
भावव्याप्यवद्भ्रदादावतिव्याप्तिः । तादृशविशिष्टान्तरं यः सत्प्रति-
पक्षस्तस्य प्रकृतानुमितिवृत्तित्वात् सत्प्रतिपक्षनिश्चयस्य कार्यकाल-
वृत्तितया प्रतिबन्धकताया अस्वीकारादिति । एतच्च सत्प्रतिपक्षप्र-
त्यये यदि चायं वह्निमान् वन्हाभावव्याप्यवांश्चेत्यनुमितिः प्रामाणिकी
इत्यादिना दीर्घतिकृतोक्ततत्वादिति श्येयम् ।

रक्तवृत्तित्वनिवेश इति ध्येयम् ॥ १६ ॥

तिरिक्त्वृत्तत्त्विनेवेश इति ध्येयम् ॥ १६ ॥
 (धस्यमाणयुक्त्या यदि स्वावच्छिन्नविषयित्वाव्यापकविषयिता
 नित्यज्ञानीयत्वं यदुपावच्छिन्नविषयित्वे निवृद्ध्यते तदा नोक्तदोषो
 नित्यं यदौ गगनाभाववदभाववत्कालीनगगनवानित्यादौ गगनाभा
 वदभाववत्कालीनगगनाभाववद्घटरूपबाधाव्याप्तिः तत्र तादृशव
 र्त्तानविशेषज्ञानत्वेनैव प्रतिबन्धकतया तादृशबाधत्वावच्छिन्नवि
 षयित्वावच्छिन्नप्रतिबन्धकतासामान्यावच्छेदकविषयितासामान्यक
 त्वाभाववद्घटत्वादिकं तद्वदितत्वात्, एवं व्यापकसामानाधिक
 यरूपव्याप्तिघटितस्य सत्प्रतिपक्षत्वे तत्र चान्याप्तिः निरुक्तविशिष्ट

न्तरं जलवद्भूदादि तद्व्यवहितत्वादिति, तद्वारणायानतिरिक्तवृत्तित्व-
निवेशः ।)

अथ स्वावच्छिन्नविषयकत्वावच्छिन्नप्रतिबन्धकतासामान्याव-
च्छेदकविषयतानिरूपकतावच्छेदकत्वस्वावच्छिन्नाविषयकप्रतीति-
विषयतानिरूपकतावच्छेदकत्वमयाभावकेवलान्वयित्वं यत्स्वं तद्वत्त्वं
हेत्वाभासत्वमिदं नित्युक्तावेतत्कल्पस्य निर्दोषत्वे कथं तत्परित्यक्तमिति ।
न च जातिमान्वन्धभाववानित्यादिज्ञानमात्रात् दोषवारणार्थं स्वाव-
च्छिन्नविषयितायां स्वावच्छिन्नविषयित्वावच्छिन्नप्रतिबन्धकतासा-
मान्यावच्छेदकविषयितायां च स्वावच्छिन्नविषयित्वाव्यापकीभूत-
विषयिताशून्यज्ञानीयत्वनिवेशस्यावश्यकत्वेन वाधविशिष्टव्यभिचा-
रादावतिव्याप्तिः तत्र वाधविशिष्टव्यभिचारत्वावच्छिन्नविषयित्वाव्या-
पकीभूतविषयिताशून्यज्ञानीयतादृशप्रतिबन्धकतासामान्यावच्छेदक-
विषयितावच्छेदकत्वव्यवहितनिरुक्तोमयाभावस्य केवलान्वयित्वादिति
वाच्यम् तादृशप्रतिबन्धकतासामान्यावच्छेदकविषयितायां स्वाव-
च्छिन्नविषयित्वाव्यापकीभूतविषयिताशून्यज्ञानीयत्वमनिवेश्य यदू-
पावच्छिन्नविषयित्वाव्यापकीभूतविषयिताशून्यज्ञानीयत्वनिवेशनापि
जातिमान्वन्धभाववानित्यादिज्ञानवारणसंभवेन यदूपावच्छिन्नविष-
यित्वाव्यापकीभूतविषयिताशून्यज्ञानीयव्यदूपावच्छिन्नविषयकत्वं ता-
दृशप्रतिबन्धकतासामान्यावच्छेदकं तत्स्व-स्वावच्छिन्नाविषयकप्रती-
तिविषयतावच्छेदकत्वैतदुभयमाभावस्य व्यभिचाराविशिष्टवाधत्वा-
दावसत्त्वात् केवलान्वयित्वविरहेण वाधविशिष्टव्यभिचारादावति-
व्याप्त्यनवकाशादिति चेन्न । हृदे बन्धभावः बन्धभाववान् हृद-
रति ज्ञानद्वयसाधारणैकरूपेण प्रतिबन्धकत्वमते तादृशोभयमाव-
स्य हृदवृत्तिवन्धभावत्वादावसत्त्वेन केवलान्वयित्वाभावादसंभवा-
पत्तेः । न च ज्ञानद्वयसाधारणैकतादृशरूपस्य प्रतिबन्धक-
तामताश्रयणे भट्टाचार्योक्तयथाश्रुतकल्पे तादृशप्रतिबन्धकतासामा-
न्यावच्छेदकविषयितानिरूपकतावच्छेदकस्वावच्छिन्नाविषयकप्रती-
तिविषयतावच्छेदकस्य हृदवृत्तिवन्धभावत्वादेरेव तादृशरूपस्य
प्रसिद्धत्वात् बन्धभाववद्भट्टाचार्यसंभवदानमसकृतमिति वाच्यम् ।
भट्टाचार्योक्तकल्पे तादृशप्रतिबन्धकतासामान्यावच्छेदकविषयितायां
स्वावच्छिन्नविषयित्वाव्यापकीभूतविषयिताशून्यज्ञानीयत्वनिवेशस्यै-

वावश्यकत्वेन हृदवृत्तिवन्हाभावत्वादेस्तादृशविशिष्टान्तररूपत्वाभावात् अन्यथा बाधविशिष्टव्याभिचारादावतिव्याप्त्यापत्तेः । व्यभिचाराविशिष्टबाधत्वादेरेव तादृशरूपत्वेन प्रसिद्धत्वात् तदवच्छिन्नाविषयकप्रतीतिविषयत्वस्य च तत्र सत्त्वात् ।

अत एव भट्टाचार्योक्तकल्पे स्वावच्छिन्नविषयित्वावच्छिन्नप्रतिबन्धकतासामान्यावच्छेदकविषयितानिरूपकतावच्छेदकस्वरूपान्तरवच्छेदकताकनिरूपकताविषयिताशून्यप्रतीतिविषयतावच्छेदकस्य तादृशविशिष्टान्तरपदेन विवक्षणे मेयत्वविशिष्टव्याभिचारादेरेव तादृशत्वेन तदनच्छिन्नाघटितत्वस्य व्यभिचारादौ सत्त्वावसंभवदानमसंगतमिति परास्तम् तादृशप्रतिबन्धकतासामान्यावच्छेदकविषयितायामुक्तयुक्त्या स्वावच्छिन्नविषयित्वाव्यापकीभूतविषयताशून्यत्वानीयत्वनिवेशस्यावश्यकत्वेन मेयत्वविशिष्टव्याभिचारात्वादेरपि तादृशत्वाभावात् ।

एतेन स्वावच्छिन्नविषयित्वावच्छिन्नप्रतिबन्धकतासामान्यावच्छेदकविषयितावच्छेदकस्वानवच्छिन्नप्रकारतावच्छेदकस्य विशिष्टान्तरपदेन विवक्षणे वन्हाभाववद्भ्रदकालीनघटत्वादेरेव तादृशत्वादसम्भवदानमसङ्गतमित्यपि परास्तम् ॥ १७ ॥

स्वावच्छिन्नाविषयकत्वावच्छिन्नप्रतिबन्धकतासामान्यावच्छेदकविषयितानिरूपकतावच्छेदकः कश्चित् स्वावच्छिन्नाविषयकप्रतीतिविषयतावच्छेदको यस्य एवंभूतं यत्स्वं मेयत्वविशिष्टव्याभिचारात्वादि तदवच्छिन्नाघटितत्वमित्यत्रापि प्रतिबन्धकतावच्छेदकत्वद्वयमनतिरिक्तवृत्तित्वरूपं ब्राह्मम्, अन्यथा उभयत्र स्वरूपसम्बन्धरूपावच्छेदकत्वनिवेशे हृदो बन्दिमान्धूमादित्यादौ मेयत्वविशिष्टवन्हाभाववान् धूमाभाववान् तादृशवह्न्यभाववांश्च हृद इत्यादिज्ञानीयप्रतिबन्धकताया अपि मेयत्वविशिष्टवन्हाभाववद्भ्रदत्वावच्छिन्नविषयकत्वावच्छिन्नप्रतिबन्धकतासामान्यान्तर्गततया तादृशप्रतिबन्धकतावच्छेदकत्वस्य शुद्धवन्हाभाववद्भ्रदत्वावच्छिन्नविषयतायामसत्त्वात् स्वपदार्थाप्रसिद्धिः स्यादतः प्रथमावच्छेदकत्वमनतिरिक्तवृत्तित्वरूपम् । एवञ्च यत्र संयोगसम्बन्धावच्छिन्नप्रतियोगित्वसंसर्गावच्छिन्नप्रतियोगिताकवन्हाभाववदभावस्य पक्षत्वं संयोगेन च बन्हेर्हेतुत्वं धूमादेः साध्यत्वं तत्र संयोगसम्बन्धाव-

च्छिन्नप्रतियोगितासम्बन्धेन बन्धिविशिष्टाभावरूपाश्रयासिद्धिघटि-
तवन्ध्याभाववदभावरूपासिद्ध्यादावव्याप्तिः तद्वदकबन्धिविशिष्टाभा-
वत्वस्य तादृशस्वरूपासिद्धिविषयताव्यापकप्रतिबन्धकतासामान्या-
वच्छेदकीभूततादृशस्वरूपासिद्धिज्ञानाविषयतावच्छेदकत्वेन त-
स्या अपि स्वपदेन धर्तुं शक्यत्वात् । तादृशप्रतिबन्धकतावच्छेदक-
विषयतासामान्यकत्वविवक्षणे च अत्रैव भेदत्वाविशिष्टस्वरूपासि-
द्ध्यादावतिव्याप्तिः मेयत्वविशिष्टतादृशासिद्धिविषयताव्यापकप्र-
तिबन्धकतासामान्यकत्वस्याप्रसिद्ध्या स्वपदेन मेयत्वविशिष्टता-
दृशासिद्धेर्धर्तुमशक्यत्वात् ।

अथवा पर्वतत्वावच्छेदेन बन्ध्याभावस्य साध्यत्वे नीलत्वाभावस्य हे-
तुत्वे एकत्र द्वयमित्ति रीत्या बन्धिमग्नौलपर्वतेऽतिव्याप्तिः तत्र तादृशप्र-
तिबन्धकतासामान्यान्तर्गताया बाधप्रतिबन्धकतायाः स्वरूपासिद्धि-
प्रतिबन्धकतायाश्चावच्छेदकविषयितासामान्यकतादृशरूपाप्रसिद्ध्या
स्वपदेन बाहुमग्नौलपर्वतत्वस्व धर्तुमशक्यत्वात् । वस्तुतो इदो बहि-
मज्जलवत्कालीनबन्धिमान् जलाभावादित्यादौ बन्ध्याभाववज्जलवद्ब-
हात्मके साध्यविशेषणासिद्धस्वरूपासिद्धिघटितबाधेऽतिव्याप्तिः तत्र
तादृशप्रतिबन्धकतासामान्यावच्छेदकविषयितासामान्यकरूपाप्रसि-
द्ध्या स्वपदेन तस्य धर्तुमशक्यत्वात् । एवं गगनाभाववदभाववत्का-
लीनघटो गगनवानित्यादौ बाधाव्याप्तिश्च ।

नव्यास्तु विषयितासमसंख्याकप्रतिबन्धकतायाः अवच्छेदकता-
वच्छेदकसाधारणावच्छेदकत्वानभ्युपगमेन स्वावच्छिन्नाविषयकप्र-
तीतिविषयतावच्छेदकस्वावच्छिन्नाविषयकत्वव्यापकप्रतिबन्धकता-
सामान्यावच्छेदकविषयतानिरूपकतावच्छेदकाऽप्रसिद्ध्याऽसम्भवः ।
अतो द्वितीयावच्छेदकत्वमप्यनतिरिक्तवृत्तित्वरूपम् (१) ।

अथवा घटत्वावच्छेदेनाभाववदन्यत्ववैशिष्ट्येन प्रतियोगि-
तासम्बन्धेन बहिमदन्यत्ववैशिष्ट्येन च घटितपक्षतावच्छेदकका-

(१) एवं प्रथमं स्वरूपसम्बन्धरूपावच्छेदकत्वानिवेशे बन्ध्याभाव-
वच्छेदकालीनघटेऽतिव्याप्तिः स्वपदेन तादृशकालीनघटत्वस्य धर्तु-
मशक्यत्वात् । तादृशश्च मेयत्वविशिष्टबन्ध्याभाववद्ब्रह्मत्वादिकं तद-
न्यत्वस्य सत्त्वात् । अनतिरिक्तत्वविशिष्टस्वरूपसम्बन्धरूपावच्छे-
दकत्वनिवेशे पूर्वोक्तस्थलद्वय एवाव्याप्तिरिति ध्येयम् ।

भाववदन्यघटकालीनपर्वतो द्रव्यवानित्यादिस्थले आश्रयासिद्धि-
घटिते वन्धभाववद्वष्टेऽतिव्याप्तिः तादृशविशिष्टविषयित्वव्यापक-
तिवन्धकतासामान्यावच्छेदकत्वस्य विशिष्टविषयिताया एवासत्वेन
स्वपदेन तादृशविशिष्टस्य धर्तुमशक्यत्वात् । एवं यत्र पर्वतत्वसा-
मानाधिकरण्येन नीलत्वस्य बहेश्च प्रत्येकं दोषत्वं, तथा नीलत्वसा-
मानाधिकरण्येनापि बह्वर्दोषत्वं तत्र बहिमनीलपर्वतादावतिव्याप्तिः
अतो द्वितीयावच्छेदकत्वमप्यनतिरिक्तवृत्तित्वरूपं वाच्यम् ॥ १८ ॥

स्वावच्छिन्नविषयकत्वावच्छिन्नप्रतिवन्धकतासामान्यावच्छेदकी-
भूतयत्किञ्चिद्विषयित्वं यादृशयादृशधर्मावच्छिन्नानिरूपितं तदृशता-
दृशधर्मावच्छिन्नाविषयकप्रतीतिविषयतावच्छेदकं यद्यत्स्वे तदधर्मा-
वच्छिन्नत्वम्, अथवा यद्धर्मावच्छिन्नविषयकत्वावच्छिन्नप्रतिवन्धक-
तासामान्यावच्छेदकीभूतविषयिताकाविशिष्टनिरूपिताविषयितात्वं य-
द्धर्मावच्छिन्ननिरूपितत्वव्याप्यं तद्धर्मावच्छिन्नत्वमेव समुदिताय-
इति कल्पद्वये बाधविशिष्टव्यभिचारेऽतिव्याप्तिर्दत्ता भट्टाचार्येण ।

न च प्रथमलक्षणे वन्धभाववद्भूतत्वावच्छिन्नविषयितायां वन्धि-
त्वाद्यवच्छिन्नत्वानिरूपितत्वसत्वात्तदवीच्छिन्नाविषयकप्रतीतिविषय-
तावच्छेदकत्वस्य वन्धभाववद्भूतत्वादावसत्वादसंभवं इति वा-
च्यम् । तादृशतादृशधर्मावच्छिन्नमुष्यविशेष्यताशून्यज्ञानीयमुष्य-
विशेष्यतावच्छेदकत्वस्य विवाक्षेतत्वात् । यादृशयादृशधर्मावच्छि-
न्नानिरूपितमित्यत्र यादृशयादृशधर्मघोटतद्धर्मावच्छिन्नानिरूपितत्वं
मेव वा निवेशनीयम् ।

अत्र कल्पद्वये एव स्वावच्छिन्नविषयित्वावच्छिन्नप्रतिवन्धक-
तेत्यत्र अनतिरिक्तवृत्तित्वरूपावच्छेदकत्वं ग्राह्यम् । प्रतिवन्धक-
तावच्छेदकतेयत्रापि तथा, अन्यथा उभयत्र स्वरूपसम्बन्धरूपावच्छे-
दकत्वे पर्वतो बहिमान्धूमादित्यत्र पाषाणमयत्वविशिष्टपर्वतेऽति-
व्याप्तिः । न च तथापि प्रतिवन्धकतावच्छेदकतेयत्रानतिरिक्तवृत्तित्व-
निवेश्यतां स्वावच्छिन्नविषयकत्वावच्छिन्नम् इत्यत्र तु स्वरूपमे-
वास्तु, तथाच पाषाणमयत्वविशिष्टपर्वतत्वावच्छिन्नविषयकत्वाव-
च्छिन्नप्रतिवन्धकताया अनतिरिक्तवृत्तिविषयतानिरूपकतावच्छे-
दकरूपाप्रसिध्या पाषाणमयत्ववत्पर्वते नातिव्याप्तिरिति वा-
च्यम् । इदं बहिमान्धूमादित्यादौ जलवद्भूतेऽतिव्याप्त्यापणे

जलवान्वन्धभाववान् जलवांश्च हृद् इत्यादिज्ञानीयजलवद्भ्रदत्वाव-
च्छिन्नविषयकत्वाच्चिन्नप्रतिबन्धकतासामान्यावच्छेदकीभूतवन्ध-
भाववज्जलवद्भ्रुत्तिजलवद्भ्रदत्वावच्छिन्नविषयितायाः जलवद्भ्र-
त्वावच्छिन्नानिरूपितत्वासत्त्वेन उदासीनयादृशधर्मावच्छिन्नानि-
रूपितत्वं तादृशधर्मावच्छिन्नाविषयकप्रतीतिविषयतावच्छेदकत्व-
स्य जलवद्भ्रदे सत्त्वात् । एवमभाववाद् वन्धभाववानभाववांश्च हृद्
इत्यादिज्ञानीयप्रतिबन्धकताया अपि तादृशप्रतिबन्धकतासामान्या-
न्तर्गतत्वेन तदनतिरिक्तवृत्तिविषयतावच्छेदकरूपाप्रसिध्या वन्ध-
भाववद्भ्रदादावव्याप्तेश्च । न चोक्तदोषमिया प्रथमावच्छेदकत्वमेवान-
तिरिक्तवृत्तित्वरूपं विवक्ष्यतां द्वितीयन्तु स्वरूपसम्बन्धरूपमेवेति
वाच्यम् । धूमाभाववद्धूमव्यभिचारिवह्निमदादावव्याप्त्यापत्तेः
तत्र धूमभाववद्धूमव्यभिचारिवह्निमत्त्वावच्छिन्नविषयताद्वयापक-
प्रतिबन्धकतासामान्यावच्छेदकं यद्रूपावच्छिन्नविषयतासामान्यं
तद्रूपाप्रसिद्धेः (१) ॥ १९ ॥

अथ बाधविशिष्टव्यभिचारविषयत्वावच्छिन्नप्रतिबन्धकतासा-
मान्यावच्छेदकीभूतं न बाधत्वादिप्रत्येकधर्मावच्छिन्नविषयित्वमपि
तु बाधविशिष्टव्यभिचारित्वावच्छिन्नविषयत्वमेवेति तत्र बाधवि-
शिष्टव्यभिचारत्वावच्छिन्नानिरूपितमिति बाधविशिष्टव्यभिचारा-
दावतिव्याप्तिरुक्ता भट्टाचार्येण ।

(१) अत्र कल्पचतुष्टये एवोभयत्र स्वरूपसम्बन्धरूपावच्छेदक-
त्वनिवेशे गुणः कपिसंयोगवानित्यादौ केवलस्वरूपसम्बन्धेन कपि-
संयोगाभाववद्गुणेऽतिव्याप्तिः । तत्र च प्रतिबन्धकत्वं केवलस्वरूप-
सम्बन्धेन । दोषत्वञ्च निरवच्छिन्नस्वरूपसम्बन्धेनातोऽलस्य
तत्र स्वावच्छिन्नविषयित्वावच्छिन्नेत्यत्र स्वरूपसम्बन्धरूपावच्छेद-
कत्वनिवेशे प्रथमकल्पे तत्रैव मेयत्वविशिष्टकपिसंयोगाभाववद्गुणे,
द्वितीयकल्पे बाधादिकालीनघटादौ, तृतीयचतुर्थकल्पे तत्रैव कपिसं-
योगाभाववद्गुणेऽतिव्याप्तिरिति । प्रतिबन्धकतावच्छेदकत्वं इत्यत्र
स्वरूपसम्बन्धरूपावच्छेदकत्वनिवेशकल्पचतुष्टये एव निरुक्तकपि-
संयोगाभाववद्गुणेऽतिव्याप्तिरिति ध्येयम् । तादृशधर्मावच्छिन्नावि-
षयकप्रतीतिविषयतावच्छेदकत्वमित्यत्र तदनवच्छिन्नविषयतावच्छे-
दकत्वनिवेशनैवोपपत्तौ तावद्दूरानुधावनं व्यर्थमिति चिन्त्यम् ।

सा न संगच्छते-बाधविशिष्टव्यभिचारत्वाच्छिन्नविषयित्वाव-
 च्छिन्नप्रतिबन्धकतासामान्यावच्छेदकीभूतं यद्वाभिचारविशिष्टवा-
 धत्वावच्छिन्नविषयित्वं- तत्र बाधाविशिष्टव्यभिचारत्वावच्छिन्ना-
 निरूपितत्वेन बाधविशिष्टव्यभिचारत्वावच्छिन्नविषयकप्रतीतिवि-
 षयतावच्छेदकत्वस्य बाधविशिष्टव्यभिचारत्वावच्छिन्नेऽसत्त्वात् ।
 न च हरे बन्धभावः बन्धभाववान् हरे इति
 ज्ञानद्वयसाधारणैकप्रतिबन्धकत्वे बन्धभाववद्भ्रंशदावसंभवः
 बन्धभाववद्भ्रदत्वावीच्छन्निविषयकत्वावीच्छन्नप्रतिबन्धकतासामा-
 न्यावच्छेदकीभूतायाः हरे बन्धभाव इति-ज्ञानीयह-
 दनिष्ठबन्धभावत्वावच्छिन्नविषयिताया बन्धभाववद्भ्रदत्वाव-
 च्छिन्नानिरूपितत्वादिति तदसंभववारणाय तादृशप्रतिबन्धकतासा-
 मान्यावच्छेदकयत्किञ्चिद्विषयत्वे स्वावच्छिन्नविषयकत्वसमानाधि-
 कारणाभावप्रतियोगितावच्छेदकं यद्रूपावच्छिन्नविषयितात्वं तद्रू-
 पावच्छिन्नविषयिताशून्यज्ञानवृत्तित्वं स्वावच्छिन्नविषयित्वावच्छि-
 न्नप्रतिबन्धकतासामान्यावच्छेदकविषयिताकविशिष्टे स्वावच्छिन्न-
 निरूपितविषयताकत्वं वा विशेषणं देयमेवेति बाधविशिष्टव्यभि-
 चारादावतिव्याप्तिरप्रत्यूहवेति वाच्यम् कालिकादिसम्बन्धेन
 बहुपभाववत्ताज्ञानस्याप्रतिबन्धकतया स्वरूपसम्बन्धनिवेशस्याव-
 श्यकतया स्वरूपसम्बन्धस्वरूपसम्बन्धावच्छिन्नाधेयत्वोभयसम्बन्ध-
 मादायैकप्रतिबन्धकतायाः दुर्वचत्वाच्च । न च सप्तम्युल्लेखिप्रती-
 तिस्थले स्वरूपसम्बन्धावच्छिन्नाधारतानिरूपिताधेयता भासते
 प्रथमोल्लेखिप्रतीतिस्थले च स्वरूपसम्बन्धावच्छिन्नाधेयतानिरूपित-
 धारतेति हृदत्वावच्छिन्नविषयतानिरूपिताधारत्वविषयितानिरू-
 पितनिरूपितत्वविषयतानिरूपितस्वरूपसम्बन्धावच्छिन्नाधेयत्ववि-
 षयितानिरूपितबन्धभावत्वावच्छिन्नविषयताकैकनिश्चयत्वेनैकरूपेण
 प्रतिबन्धकत्वस्य सुवचतया असंभववारणाय स्वावच्छिन्नवि-
 षयत्वाव्यापकीभूतविषयिताशून्यत्वनिवेशनमावश्यकमित्यतिव्याप्ति-
 संगतिरिति वाच्यम् । अप्रामाण्यज्ञानानामननुगमेन निश्चयत्वाननुग-
 मेन च एकप्रतिबन्धकताया वक्तुमशक्यत्वात् । कथंचिदप्रामाण्या-
 यनुगमेऽपि एतद्वन्धस्यैकप्रतिबन्धकत्वमताभिप्रायकत्वे व्यभिचा-
 रादिघटितवाधादिसंग्राहकयद्रूपावच्छिन्नविषयकत्वं स्वावच्छिन्नवि-

यत्त्वावच्छिन्नप्रतिबन्धकतासामान्यावच्छेदकं तादृशरूपान्तराद्य-
दितत्वमिति प्रथमकल्पे हृदयवृत्तिवन्ध्यभावत्वादेरेव तादृशरूपान्त-
रत्वसंभवेनासंभवानवकाशात्तदप्रत्यक्षान्तरप्रलापपक्षेः । यदि च
तत्कल्पे बाधविशिष्टव्यभिचारादावतिव्याप्तिवारणाय स्वावच्छिन्न-
विषयकत्वाव्यापकीभूतविषयिताशून्यज्ञानीयत्वस्य यदूपावच्छिन्न-
विषयितायां निवेशे सत्यसम्भवदानं सङ्गतमेवेत्युच्यते, तदापि
स्वावच्छिन्नविषयित्वावच्छिन्नप्रतिबन्धकतासामान्यावच्छेदकविषय-
तानिरूपकतावच्छेदकः कश्चित्स्वावच्छिन्नाविषयकप्रतीतिविषय-
तावच्छेदको यस्य एवंभूतं यद्यत्स्वं मेयत्वविशिष्टव्यभिचारत्वादि
तदवच्छिन्नाघटितत्वकल्पेऽसंभवप्रसक्तौ धूमव्यभिचारिवह्नि-
मत्वमादायाव्याप्तिदानस्य सन्दर्भविरोधो वज्रायमाण एवेति ।
द्वितीयकल्पे बाधविशिष्टव्यभिचारत्वावच्छिन्नेऽतिव्याप्तिमिया
स्वावच्छिन्नविषयित्वाव्यापकविषयिताशून्यत्वानिवेशोयागोदिति ।

(अथवा पर्वतत्वावच्छेदेन बहुपभावस्य साध्यत्वे बन्ध्यभावव-
शीलत्ववत्कालीनस्सन् नीलत्वाभाववत्पर्वतत्ववत्कालीनधूमस्य हे-
तुतायां बन्धिमशीलपर्वतरूपहेतुविशेषणासिद्धिद्वयघटितबाधेऽति-
व्याप्तेर्दुर्वारत्वात्) ।

यत्तु इदे पक्षे महानसीयबुद्धेः साध्यत्वे महासीयबहुपभावव-
द्बुद्धदो बहुपभाववद्बुद्धश्च द्वयमेव बाध इति तत्र महानसीयबुद्धिम-
त्ताबुद्धिं प्रति महानसीयत्वनिष्ठावच्छेदकताभिन्नत्वे सति बह्वि-
निष्ठावच्छेदकताभिन्नं यदवच्छेदकत्वं तदनिरूपकप्रतियोगिताका-
मात्रनिश्चयत्वेनैकप्रतिबन्धकतया महानसीयबहुपभाववद्बुद्धेऽव्या-
प्तिः महानसीयबहुपभाववद्बुद्धत्वावच्छिन्नविषयकत्वावच्छिन्नप्रति-
बन्धकतासामान्यावच्छेदिकाया *बहुपभाववद्बुद्धत्वावच्छिन्नविषय-
ताया महानसीयबहुपभाववद्बुद्धत्वावच्छिन्नानिरूपितत्वादिति त-
द्वारणाय तादृशाव्यापकीभूतविषयिताशून्यत्वनिवेशनमावश्यकमिति
बाधविशिष्टव्यभिचारेऽतिव्याप्तिसंगतिरिति ।

तत्र बहिसामान्याभावबुद्धेः बहिमत्ताबुद्धित्वावच्छिन्नप्रति-
प्रतिबन्धकताया क्लृप्तत्वेन तैर्नैवोपपत्तौ तत्साधारणैकप्रति-
बन्धकतायां मानाभावात् । नच साक्षात्परम्परासाधारणैक-
निरूपितत्वस्यापि स्वयं दूषितत्वाद्बाधावसंभवः, बहुप-

भाववद्भ्रदत्तावच्छिन्नविषयकत्वावच्छिन्नप्रतिबन्धकतासामान्याव-
च्छेदकीभूतवह्यभाववद्भ्रदत्वप्रमेयत्वाविशिष्टविषयितायां साक्षा-
द्वह्यभाववद्भ्रदत्तावच्छिन्नानिरूपितत्वेन तदवच्छिन्नाविशेष्यकप्र-
तीतिविशेष्यतावच्छेदकत्वस्यापि वह्यभाववद्भ्रदत्तादावसत्या-
दिति तद्वारणाय तादृशाव्यापकविषयिताशून्यज्ञानवृत्तित्वं विशे-
षणं यत्किञ्चिद्विषयित्वे आवश्यकमित्यतो बाधाविशिष्टव्यभिचारे-
प्रतिव्याप्तिरिति वाच्यम् साक्षात्परम्परासाधारणैकनिरूपितत्वाभा-
वेऽपि यादृशधर्मावच्छिन्नानिरूपितमित्यत्र यादृशरूपावच्छिन्नघ-
टितानिरूपितत्वनिवेशेनैवासम्भववारणसम्भवे तादृशाव्यापकीभूत-
विषयिताशून्यत्वनिवेशस्यानावश्यकत्वात् ।

यदपि ह्यहो वह्यभाववानिति-ज्ञानीयवह्यभावत्वावच्छिन्नविष-
यिताया वह्यभाववद्भ्रदत्तावच्छिन्नविषयित्वावच्छिन्नप्रतिबन्धक-
तावच्छेदकीभूताया वह्यभाववद्ब्रह्माद्यानिरूपितत्वेनासम्भव इति
यद्रूपावच्छिन्नविषयित्वावच्छिन्नं प्रति स्वावच्छिन्नविषयित्वाव-
च्छिन्नप्रतिबन्धकतासामान्यस्य व्यापकत्वं तद्रूपावच्छिन्नविषयित्वं
यादृशधर्मावच्छिन्नानिरूपितमित्येव वाच्यम्, तथाच जाति-
मान्वह्यभाववानिति-ज्ञानसाधारणवह्यभाववद्भ्रदत्तावच्छिन्नवि-
षयित्वावच्छिन्नं प्रति तादृशप्रतिबन्धकतासामान्यस्य व्याप-
कतामङ्गेन स्वावच्छिन्नविषयित्वाव्यापकविषयिताशून्यज्ञानवृत्तियद्रू-
पावच्छिन्नविषयित्वाव्यापकत्वं वाच्यमिति बाधाविशिष्टव्यभिचारे-
ऽतिव्याप्तिरिति ।

तच्चुच्छम् यद्रूपावच्छिन्नविषयित्वाव्यापकीभूतविषयिताशून्यत्व-
निवेशेनैव जातिमान्वह्यभाववानिति-ज्ञानवारणसंभवे दोष-
तावच्छेदकावच्छिन्नविषयित्वाव्यापकविषयिताशून्यत्वस्यानिवेशात्
अतिव्याप्तिवारकासम्भववारकविशेषणसर्वे अतिव्याप्तिसंपादकासं-
भववारकविशेषणज्ञानस्यानैचित्यात् । दोषतावच्छेदकावच्छि-
न्नविषयित्वाव्यापकविषयिताशून्यत्वनिवेशे वह्यभाववज्जा-
तिमत्कालीनत्वाविशिष्टवह्यभाववद्भ्रदादावतिव्याप्तेश्च-वह्यभा-
वज्जातिमत्कालीनत्वाविशिष्टवह्यभाववद्भ्रदत्वरूपदोषतावच्छेदक-
त्वाभिमतधर्मावच्छिन्नविषयित्वाव्यापकं न वह्यभाववज्जाति-
मत्त्वावच्छिन्नविषयित्वं किन्त्वन्यदिति तद्रूपावच्छिन्नविषयि-

तादृशत्वस्य जातिमान्वह्यभाववानितिज्ञाने सत्त्वेन बह्व्यमा-
व्यद्वह्यत्वावच्छिन्नविषयित्वं न तादृशप्रतिबन्धकतासामा-
न्यावच्छेदकं यत्किञ्चिद्विषयतान्तर्गतं किन्तु बह्व्यभाववज्जा-
तिमत्कालीनबह्व्यभाववद्वह्यत्वावच्छिन्नविषयित्वमेवेति । तत्र
यादृशयमावच्छिन्नानिरूपितं तादृशयमावच्छिन्नायदितत्वस्य तत्र
सत्त्वादिति ।

अथ बाधाभावविशिष्ट व्यभिचारबुद्धित्वावच्छिन्नप्रतिबन्धकतानि-
रूपितप्रतिबन्धकताया अपि तादृशप्रतिबन्धकतासामान्यान्तर्गतत्वेन
व्यभिचारविशिष्टबाधत्वावच्छिन्नविषयिता न तादृशप्रतिबन्धकता-
सामान्यावच्छेदिकेति नासङ्गतिरिति चेन्न मेयत्वविशिष्टव्यभिचारादी
तादृशरीत्या मेयत्वाभावबुद्धेः प्रतिबन्धकतामादाय शुद्धव्यभिचास्त्वा-
वच्छिन्नविषयित्वमपि न तादृशयत्किञ्चिद्विषयतान्तर्गतमपि तु मेयत्व-
विशिष्टव्यभिचारविषयित्वमेवेत्यतिव्याप्तिभिया प्रकृतानुमितिप्रतिब-
न्धकतासामान्यस्य निवेशनीयत्वात् । न च द्रव्यत्वं बहिमत् द्रव्यत्वा-
भाववच्छेदालादित्यादिस्थलीयबह्व्यभाववद्वह्यत्वरूपबाधविशिष्ट-
बह्व्यभाववद्वृत्तिशैवालरूपव्यभिचारेतिव्याप्तिः तत्र व्यभिचारवि-
शिष्टबाधविषयितायास्तादृशानुमितिप्रतिबन्धकतासामान्यान्तर्गत-
विशिष्टसाधनग्रहप्रतिबन्धकतानवच्छेदकत्वेन तादृशप्रतिबन्धकता-
सामान्यानवच्छेदकत्वादिति वाच्यम् तत्र द्रव्यत्वबह्व्यभाववद्वृत्ति-
शैवालविशिष्टबह्व्यभाववद्वह्यत्वरूपबाधविषयिताया अपि यत्कि-
ञ्चिद्विषयतान्तर्गततया तत्र स्वावच्छिन्नानिरूपितत्वसत्त्वेनातिव्या-
प्तिविहादिति चेन्न बह्व्यभाववज्जलाभाववद्वह्यत्वविशिष्टजलं
बहिमज्जलादित्यादिस्थलीयबह्व्यभाववज्जलरूपबाधविशिष्टबह्व्यभा-
ववद्वृत्तिजलरूपव्यभिचारावाधितिव्याप्तिः तत्र व्यभिचारविशिष्टबा-
धविषयितायास्तादृशप्रतिबन्धकतासामान्यान्तर्गततया विशिष्ट-
ग्रहत्वावच्छिन्नप्रतिबन्धकतानिरूपितबहिम्यभिचारिजलत्वावच्छि-
न्नधर्मिकबह्व्यभाववज्जलत्वावच्छिन्नप्रकारताशालिनिश्चयत्वावच्छि-
न्नप्रतिबन्धकताया अवच्छेदकत्वाभावात् । न च तत्र जलत्वविशि-
ष्टे बह्विदम्भाववगाहिज्ञानस्याहार्यत्वमिति वाच्यम् जलत्वसामा-
नाधिकरण्येन बह्विदम्भावयोर्वगाहित्वात् । न च तादृशविशिष्ट-
ग्रहस्य विशिष्टप्रश्नग्रहविरोधितया लक्ष्यत्वमिति वाच्यम् जलत्व

व्याभाववद्भूतित्वरूपव्याप्तिविशिष्टस्य सत्प्रतिपक्षमते एतादृशरीतिर्न सम्भवति, विशिष्टद्वयोघटितत्वनिवेशोऽपि निष्फलः बाधविशिष्टव्यभिचारादावतिव्याप्तिश्च न सन्दर्भशुद्धेति प्राहुः ।

वस्तुतस्तु - स्वावच्छिन्नविषयकत्वावच्छिन्नप्रतिबन्धकतेत्यत्रावच्छेदकत्वं स्वरूपसम्बन्धरूपमनतिरिक्तवृत्तित्वरूपञ्च । प्रतिबन्धकतासामान्यावच्छेदक इत्यत्र तु स्वरूपसम्बन्धरूपमेव । प्रथमे स्वरूपसम्बन्धरूपावच्छेदकत्वनिवेशात् धूमव्यभिचारिवाहिमान् धूमवान् बहेरित्यादौ धूमाभाववद्धूमव्यभिचारिवाहिमदात्मकबाधे नाव्याप्तिः अन्यथा तादृशबाधविषयिताव्यापकप्रतिबन्धकतासामान्यावच्छेदकविषयित्वाप्रसिद्ध्या अव्याप्तिः स्यात् । एवञ्च बाधविशिष्टव्यभिचारत्वावच्छिन्नविषयित्वावच्छिन्नं व्याप्तिज्ञानप्रतिबन्धकत्वमेव न तु साध्यत्रज्ञानप्रतिबन्धकत्वं तादृशप्रतिबन्धकत्वे बाधविशिष्टव्यभिचारत्वावच्छिन्नविषयितानिष्टस्वरूपसम्बन्धरूपावच्छेदकतानिरूपकत्वाभावात् । तथा च बाधविशिष्टव्यभिचारत्वावच्छिन्नविषयित्वावच्छिन्नव्याप्तिज्ञानप्रतिबन्धकतावच्छेदकं न व्यभिचारविशिष्टबाधविषयित्वं किन्तु बाधविशिष्टव्यभिचारविषयत्वमेवेति तत्रोदासीनयादृशघटत्वावच्छिन्नानिरूपितत्वं तादृशधर्मावच्छिन्नाविषयकप्रतीतिविषयतावच्छेदकत्वस्य बाधविशिष्टव्यभिचारत्वे सत्त्वादतिव्याप्तिः । न च तादृशधूमाभाववद्भूतविशिष्टधूमव्यभिचारिवाहित्वावच्छिन्नविषयित्वावच्छिन्नव्याप्तिज्ञानप्रतिबन्धकतावच्छेदिकाया व्यभिचारत्वावच्छिन्नविषयिताया बाधत्वावच्छिन्नानिरूपितत्वेन तादृशबाधत्वावच्छिन्नाविषयकप्रतीतिविषयतावच्छेदकत्वस्य बाधविशिष्टव्यभिचारत्वेऽसत्त्वात् तत्रातिव्याप्तिसङ्गतिरिति वाच्यम् बहिर्धूमव्यभिचारत्वेऽसत्त्वात् तत्रातिव्याप्तिसङ्गतिरिति वाच्यम् बहिर्धूमवान् बहेरित्यादौ एकत्र द्वयमिति रीत्या धूमाभाववद्धूमाभाववद्भूतित्ववद्बहिर्धूमविशिष्टबाधत्वात्मकव्यभिचारेऽतिव्याप्तेर्ग्रन्थहृतेरभिप्रेतत्वादिति ध्येयम् ।

एतेन उभयत्रैव स्वरूपसम्बन्धरूपावच्छेदकत्वनिवेशोऽपि न वैशिष्ट्यावच्छिन्नत्वासाधारण्यविषयितानवच्छिन्नत्वोभयाभाववत्त्वावच्छिन्नविषयत्वावच्छिन्नप्रतिबन्धकतासामान्यधिवक्ष्यैव ज्ञानवैशिष्ट्यावच्छिन्नप्रतिबन्धकतामादाय जलवद्भूतद्वौ प्रागुक्तदोषस्य धारणसम्भवे एतत्कल्पस्य निर्दोषत्वमिति ब्रूलपितमप्यपास्तम् । न

च प्रथमावच्छेदकत्वं स्वरूपसम्बन्धात्मकं द्वितीयं त्वनतिरिक्तवृत्ति-
 त्वरूपम्, ज्ञानवैशिष्ट्यावच्छिन्नप्रतिबन्धकतामादाय बहुयभाववद्-
 भ्रदादावव्याप्तिस्तत्प्रतिबन्धकतायां निरुक्तोभयाभाववत्त्वस्य विवक्ष-
 यैव वारण्या तथाच वहिर्धूमवान् वह्नेरित्यादौ धूमाभाववद्वृत्तिव-
 हित्वावच्छिन्नविषयत्वावच्छिन्नप्रतिबन्धकतासामान्यानतिरिक्तवृ-
 त्तिधूमाभाववद्वह्निकालीनधूमाभाववद्वृत्तिवह्नित्वावच्छिन्नविषयतायां
 स्वावच्छिन्नानिरूपितत्वसत्त्वादुक्तातिव्याप्यनवकाशेनैतत्कल्पस्य
 निर्दोषत्वमिति वाच्यम् । तथासति वह्निव्यापकीभूताभावप्रतियोगि-
 त्वाभाववज्जलं वह्निमज्जलादिन्यादौ वह्निव्यापकीभूताभावप्रतियोगि-
 त्ववज्जलाभाववत्तादृशप्रतियोगित्ववज्जलमित्यादिज्ञानीयप्रतिबन्धक-
 तायां निरुक्तोभयाभाववत्त्वेन सामान्यान्तर्गततया तादृशप्रतिब-
 न्धकतासामान्यानतिरिक्तवृत्तिविषयतावच्छेदकाप्रसिद्ध्या वह्निव्या-
 पकीभूताभावप्रतियोगिजलरूपाश्रयासिद्ध्यादावव्याप्यापत्तेरिति ध्ये-
 यम् ॥ २१ ॥

एतेन स्वावच्छिन्नविषयकत्वावच्छिन्नयत्किञ्चित्प्रतिबन्धकता-
 वच्छेदकविषयताकविशिष्टनिरूपितविषयिताव्यापकस्वावच्छिन्ननि-
 रूप्यताकत्वमिति समुदितार्थ इति मट्टाचार्येणोक्तम् ।

अत्र स्वावच्छिन्नविषयकत्वावच्छिन्नेत्यत्रावच्छेदकत्वमनतिरिक्त-
 वृत्तित्वरूपं ग्राह्यम् अन्यथा जलवद्भ्रदादावतिव्याप्यापत्तेः जलवद्-
 भ्रदत्वावच्छिन्नविषयित्वावच्छिन्नप्रतिबन्धकतावच्छेदकीभूतविषयि-
 तां कवहुयभाववज्जलवद्वृत्तिजलवद्भ्रदत्वविशिष्टनिरूपितविषयितात्वं
 व्यापकत्वस्य जलवद्भ्रदत्वावच्छिन्ननिरूप्यतायां सत्त्वात् (१) एवं य-
 त्किञ्चित्प्रतिबन्धकतावच्छेदकेत्यत्रापि अनतिरिक्तवृत्तित्वरूपं ग्राह्यम्

(१) वस्तुतो इदः कपिसंयोगवानित्यादौ केवलस्वरूपसंयन्धेन
 कपिसंयोगाभाववद्भ्रदेऽतिव्याप्तिस्तादृशप्रतिबन्धकतावच्छेदकवि-
 षयित्वं निरवच्छिन्नस्वरूपेण बहुयभाववद्भ्रदत्वावच्छिन्नविषयित्वम-
 व तादृशविषयितात्वव्यापकत्वस्य स्वावच्छिन्ननिरूप्यतायां सत्त्वात् ।
 एतेन प्रतिबन्धकतायां ज्ञानवैशिष्ट्यावच्छिन्नत्व-असाधारणविषय-
 तानवच्छिन्नत्वोभयाभावनिवेशादेव जलवद्भ्रदादौ नातिव्याप्तिरिति
 कथमनतिरिक्तवृत्तित्वरूपावच्छेदकत्वनिवेशनमिति निरस्तम् । न

अन्यथा वह्न्यभाववद्भ्रदत्वावाच्छिन्नविषयित्वावच्छिन्नप्रतिबन्ध-
कतावच्छेदकाविषयिताकहदत्वादिविशिष्टनिरूपिताविषयितात्वव्या-
पकत्वस्य वह्न्यभाववद्भ्रदत्वावाच्छिन्ननिरूप्यतायामसत्त्वादसम्भ-
वापत्तेः । यदि यत्किञ्चित्प्रतिबन्धकतावच्छेदकाविषयिताकेत्यत्र प्र-
तिबन्धकतावच्छेदकाविषयितासामान्यं विवक्ष्यते तदा द्वितीयानति-
रिक्तवृत्तित्वप्रयोजनं चिन्तनीयम् ।

अथ यत्किञ्चित्प्रतिबन्धकतावच्छेदकाविषयिताकविशिष्टनिरूपि-
तविषयितात्वव्यापकत्वावच्छिन्ननिरूप्यताकत्वमित्यस्यैव सम्यक्त्वे
प्रतिबन्धकतायां स्वावच्छिन्नविषयिताकत्वनिवेशो व्यर्थ इति ।
न च हृदो वह्निमान् धूमादित्यादौ केवलहृदादावतिव्याप्तिस्तादृशप्र-
तिबन्धकतावच्छेदकवह्न्यभाववद्भ्रदत्वावच्छिन्नविषयितात्वव्यापक-
त्वस्य हृदत्वावच्छिन्ननिरूप्यतायां सत्त्वादिति वाच्यम् स्वावच्छिन्न-
विषयित्वाव्यापकविषयिताशून्यज्ञानीयत्वस्य तादृशप्रतिबन्धकता-
वच्छेदकाविषयितायां निवेशावश्यकत्वेन तैर्नैवोक्तातिव्याप्तिगुदा-
सादिति चेन्न दोषतावच्छेदकावच्छिन्नविषयित्वाव्यापकविषयिता-
शून्यत्वनिवेशो प्रागुक्तरीत्या जातिमद्वह्न्यभाववद्भ्रदादावतिव्याप्ति-

च प्रतिबन्धकतावच्छेदकाविषयितायां स्वावच्छिन्नविषयित्वाव्याप-
कविषयिताशून्यज्ञानीयत्वनिवेशान्नातिव्याप्तिरिति वाच्यम् । वह्न्यभा-
ववज्जलादिमदृत्तिजलवद्भ्रदादावतिव्याप्तिवारणाय विशिष्टद्वयाद्य-
दितत्त्वनिवेशापस्या गौरवापत्तेरतः स्वावच्छिन्नविषयित्वव्यापकत्व-
निवेशः । व्यापकसामानाधिकरण्याप्यव्याप्तिविशिष्टहेतुमुपक्षस्याल-
क्ष्यत्वाद्गगनाभाववदभाववत्कालीनगगनसाध्यकस्थले गगनाभाव-
वद्वटस्यैव लक्ष्यत्वान्नातिव्याप्तिरिति । प्रतिबन्धकतावच्छेदक इत्यत्र
स्वरूपसम्बन्धरूपावच्छेदकत्वनिवेशो तत्रैव निरवच्छिन्नस्वरूपेण क-
पिसंयोगाभाववद्भ्रदसंख्याप्त्यापत्तेः तादृशविषयित्वं यत्केवलस्वरूपे-
ण कपिसंयोगाभाववद्भ्रदत्वावच्छिन्नविषयित्वं तत्र स्वावच्छिन्ननि-
रूप्यताकत्वविरहात् तत्र च प्रतिबन्धकत्वं केवलस्वरूपेण बाधत्वं च
निरवच्छिन्नस्वरूपेणेति बाधग्रन्थे भट्टाचार्यैर्नोक्तमिति ध्येयम् । एतेन
यत्किञ्चित्प्रतिबन्धकतायां स्वावच्छिन्नविषयिताव्यापकत्वनिवेशो
व्यर्थ इति निरस्तम् । सर्वत्रैकदेशेऽतिव्याप्त्यापत्तेरिति ध्येयम् ।

रतो यदूपावच्छिन्नविषयित्वाव्यापकविषयिताशून्यत्वनिवेशावश्य-
कतया केवलहृदादावतिव्याप्तितादवस्थयमिति । न च यदूपावच्छि-
न्नविषयित्वाव्यापकविषयिताशून्यत्वमिवोक्तातिव्याप्तिभिरा स्वा-
च्छिन्नविषयित्वाव्यापकविषयिताशून्यत्वमपि निवेशनीयम् तावतापि
व्यापकत्वनिवेशापेक्षया लाघवादिति वाच्यम् तथासति बह्व्यमाव-
वज्जलादिमद्वृत्तजलवद्भ्रदादावतिव्याप्त्यापत्तेः । न च विशिष्ट-
द्वयाघटितत्वनिवेशात् तत्रातिव्याप्तिरिति वाच्यम् । व्यापकत्वनि-
वेशापेक्षया विशिष्टद्वयाघटितत्वनिवेशस्यैव गुरुत्वात् एतत्कल्पे वि-
शिष्टद्वयाघटितत्वस्यानिवेशादिति ध्येयम् (१) ॥ २२ ॥

स्वसजातीयविशिष्टान्तराघटितत्वकल्पे विशेष्यदले विरोधवि-
षयताप्रयुक्तवदलस्य वैयर्थ्यमुक्तं भट्टाचार्येण ।

तत्र संगच्छते-घटादेरपि स्वपदेन घर्तुं शक्यत्वात् तथाहि यद्वि-
षयकनिश्चयोत्तरानुमितिसामान्ये प्रकृतसाध्यवैशिष्ट्यावगाहित्वाभा-
वस्तत्त्वं बाधत्वम् । एवंरीत्या व्यभिचारादिकं निवेश्य निर्वचनीयम् ।
तथाहि निर्वहिवर्हमात्रेणानेत्यादौ घटाविषयकनिश्चयोत्तरानुमितौ पक्षे
साध्यवैशिष्ट्यावगाहित्वाभावसत्त्वाद्घटादावपि स्ववृत्तिहेत्वाभासः
विमाजकबाधत्वसत्त्वेन तद्वारणायैव तद्वलसार्थक्यमिति । न च
बहिर्मत्पर्वतरूपतादृशाश्रयासिद्धिसङ्ग्रहः तत्र तादृशबह्व्यादिघटित-
त्वाद्वह्व्यादेराश्रयासिद्धित्वादिना साजात्यविरहेऽपि निरुक्तबाधत्वा-
दिना साजात्यसत्त्वादिति वाच्यम् आश्रयासिद्धित्वमादायैव तत्र
लक्षणसमन्वयात् । स्ववृत्तिहेत्वाभासविमाजकीभूतयत्किञ्चिद्वर्गवत्-
विशिष्टान्तराघटितत्वस्य विवक्षितत्वात्, अन्यथा विशेषगुणवद्घटा-
देरसङ्ग्रहापत्तेः । गुणवद्घटादेराश्रयासिद्धित्वादिना साजात्यविरहेऽपि

(१) अथात्र यत्किञ्चित्त्वनिवेशेऽपि विशेषगुणवद् घटेऽव्याप्तिताद-
वस्थयम् । यत्किञ्चित्पदेन बाधकानीयप्रतिबन्धकताया घर्तुं शक्य-
त्वात् । अतोऽनुगमः क्रियते । तादृशसमूहालम्बनानुमितिप्रतिबन्ध-
कताविशिष्टरूपवत्त्वं दोषत्वम् । वैशिष्ट्यञ्च स्ववृत्तित्व-स्ववृत्तित्वोप-
लक्षितरूपावच्छिन्नविषयितात्वव्यापकत्वोभयसमन्वयेन । वृत्तिताद-
यञ्च स्वावच्छिन्नविषयिताव्यापकत्वसमन्वयेन । विषयित्वाव्यापक-
त्वन्तु स्वावच्छिन्ननिरूपितत्वसमन्वयेनेति ध्येयम् ।

बाधत्वादिना तत्सत्त्वात् । यत्किञ्चित्त्वनिवेशे चाश्रयासिद्धित्वमादा-
यैव तत्र लक्षणसमन्वयः । अथ बह्व्यभाववान् इदो बह्मिनि-
त्यादौ बह्व्यभाववद्भ्रदात्मकबाधेऽव्याप्तिस्तत्र निरुकाविशिष्टान्तरव-
ह्व्यभावघटितत्वादतस्तद्वारणाय यद्विषयनिश्चयोत्तरानुमिति सामान्ये
विरोधिविषयताप्रयुक्तः पक्षे साध्यवैशिष्ट्यावगाहित्वाभावस्तत्त्व-
मेव बाधत्वमित्यादिरीत्या हेत्वाभासविभाजको निर्वाच्यः, एवञ्च
घटादिवारणाय विरोधिविषयताप्रयुक्तत्वदलवैयर्थ्यम् घटादेर्विरोधि-
विषयताप्रयुक्तत्वघटितसाजात्यविरहेण स्वपदेनोपादानुमशक्यत्वा-
दिति चेन्न तथासति विशेष्यदलसमुदायस्यैव वैयर्थ्यसम्भवे विरो-
धिविषयताप्रयुक्तत्वदलमात्रस्यैव वैयर्थ्याभिधानानौचित्यात् । न च
सिद्धिविषयवारणाय विशेष्यदलसार्थक्यम् साजात्यघटकविरोधि-
विषयताप्रयुक्तेत्यत्र विषयतायां विरोधित्वस्यानुपादेयत्वात् यथास-
न्निवेशे वैयर्थ्याभावादिति वाच्यम् तथासति विशेष्यदले विरोधिवि-
षयताप्रयुक्तत्वदलस्यापि सिद्धिविषयवारणायैव सार्थक्यसंभवे तद्वै-
यर्थ्याभिधानसंगत्यापत्तेरिति ।

अत्र कोचित् उक्तीत्या बाधत्वादिनिर्वचने तादृशबाधत्वादेः
प्रतिदोषभिरुक्त्वात् स्ववृत्तिहेत्वाभासविभाजकरूपस्वान्यत्रासत्वेन
स्वसजातीयाप्रसिध्यासंभवापत्तिरतः स्वविषयताप्रयुक्तोभयाभावप्र-
योजकयत्किञ्चिदभावाधिकरणतायां ज्ञानवैशिष्ट्याप्रयोज्यत्वे सति
स्वावच्छिन्नाविषयकप्रतीतिविषयतावच्छेदकयद्वर्मावच्छिन्नविषय-
तात्वव्यापकरूपावच्छिन्नप्रयोजकतानिरूपितप्रयोज्यत्वं तद्वर्माव-
च्छिन्नाविषयकप्रतीतिविषयतावच्छेदकं यत्स्वं तद्वत्त्वमिति स्वसजा-
तीयविशिष्टान्तराघटितत्वदलनिष्कर्षो वाच्यः । तथाच बन्धभावव-
द्भ्रदत्वावच्छिन्नविषयताप्रयोज्यं यद्वन्धभाववद्भ्रदविषयकसमूहालं-
बनात्मकसत्प्रतिपक्षइदवृत्तिवन्धभावादिनिश्चयोत्तरानुमितिसामान्य-
निष्ठतादृशसाध्यवैशिष्ट्यावगाहित्वाभावाधिकरणत्वं तत्र इदवृत्ति-
बन्धभावसत्प्रतिपक्षविषयताप्रयोज्यत्वमप्यस्तीति सत्प्रतिपक्षा-
दिकमेव तादृशविशिष्टान्तरं तदघटितत्वं बन्धभाववद्भ्रदत्वाव-
च्छिन्नेऽस्तीति तत्र लक्षणसमन्वयः । ज्ञानवैशिष्ट्याप्रयोज्यत्वनिवे-
शने च अभाववान् बन्धभाववानिति—निश्चयकालीननिश्चयीया-
भाववद्भ्रदत्वावच्छिन्नविषयताप्रयुक्तत्वमादाय दोषवीरणाय । एक-

देशविषयतामादायासम्भववारणाय व्यापकत्वपर्यन्तनिवेशः ।
 विशेषपुणवद्वटादिसङ्ग्रहाय यत्किञ्चित्त्वनिवेशः । तथाचैकदेश-
 वारणाय विशेष्यदलसार्थक्यम् । परन्तु घटादिविषयताप्रयोज्य-
 तादृशाधिकरणत्वाप्राप्तिध्या स्वपदेन घटादेर्धर्तुमशक्यत्वात् त-
 द्धारकविरोधिविषयताप्रयुक्तत्वदलवैयर्थ्यमिति प्रतियोगिनि स्वत्वा-
 न्तर्भावः । धूमव्यभिचारिवन्हिमान् धूमवान् वन्हेरित्यादिस्थलो-
 यवाधिविषयताप्रयोज्यायां प्रकृतपक्षे प्रकृतसाध्यवैशिष्ट्यावगाहि-
 त्वाभावाधिकरणतायां व्यभिचारविषयतात्वव्यापकरूपावच्छिन्ना-
 प्रयोज्यत्वान्न तादृशविशिष्टान्तरं व्यभिचारत्वावच्छिन्नमिति तत्र
 नाव्याप्तिः । न चैवं व्यभिचारविशिष्टमेयत्वादावतिव्याप्तिरिति
 वाच्यम् । स्वविषयतापदेन स्वविषयतान्तःपातिविषयतावि-
 क्षणात् तथाच व्यभिचारविशिष्टमेयत्वविषयतायाः तादृशाधिक-
 रणत्वाप्रयोजकत्वेऽपि तदन्तः पातिव्यभिचारविषयतायास्तथा-
 त्वात् स्वपदेन व्यभिचारविशिष्टमेयत्वादेरपि धर्तुं शक्यत्वेऽपि
 न व्यभिचारविशिष्टमेयत्वादिकमपि तत्सजातीयविशिष्टान्तरघ-
 टितमेवेति नातिप्रसङ्गः । एवं चैतत्कल्पे व्यभिचारघटितबाधे-
 ऽव्याप्तिदानमप्यग्रे सङ्गच्छते बाधविषयान्तःपातिव्यभिचारविष-
 यताप्रयोज्यनिरुक्तोभयाभावप्रयोजकाभावाधिकरणतायां व्यभि-
 चारविषयताप्रयोज्यत्वसत्त्वात् स्वपदेन बाधादेरपि सङ्ग्रहः । स्व-
 वृत्तियावदेत्वाभासविभाजक इत्यादेरपि स्वविषयान्तःपातिविष-
 यताप्रयोज्यं निरुक्तोभयाभावप्रयोजकीभूतं यद्यदभावाधिकरणत्वं
 तत्तदभावाधिकरणत्वं विशिष्टान्तरयद्धर्मावच्छिन्नविषयताप्रयोज्यं
 तद्धर्मावच्छिन्नाघटितमित्यर्थो वाच्यः । न च व्यभिचारविशिष्ट-
 मेयत्वादावतिव्याप्तिवारणायान्तःपातिविषयतीमनिवेश्य विशेष-
 ण्यदले विरोधिविषयताप्रयुक्तत्वमित्यत्र स्वीयविरोधिविषयताप्रयु-
 क्तत्वमित्यर्थो वाच्यः, तथाच न व्यभिचारघटितबाधादावव्या-
 प्तिरिति वाच्यम् धूमवान् अवृत्तिवन्हेरित्यादित्यलीयसाधना-
 प्रसिद्धिघटितव्यभिचारात्मकधूमाभाववद्वृत्तिवहौ तावताप्यव्या-
 प्तिरित्याहुः ।

तच्चिन्त्यम् । उक्ताया घटादावतिव्याप्तिवारकतया विरोधिवि-
 षयताप्रयुक्तत्वदलसार्थक्यासम्भवेऽपि आहार्यस्थले एकदेशे

तिव्याप्तिवारकत्वेनैव सार्थक्यसम्भवेन तद्वैयर्थ्याभिधानासङ्गति-
तादवस्थ्यादिति ॥ २३ ॥

यद्विषयकनिश्चयोत्तरानुमितौ प्रकृतपक्षे प्रकृतसाध्यवैशिष्ट्याव-
गाहित्वस्य प्रकृतपक्षे प्रकृतसाध्यव्याप्यहेतुवैशिष्ट्यावगाहित्वस्य
च द्वयोर्व्यतिरेकस्तत्त्वमित्युभयाभावघटितहेत्वाभाससामान्यलक्षणं
दीर्घतिकृता कृतम् । तत्र मेयत्वविशिष्टव्यभिचारवारणाय निवे-
शितस्य विशिष्टान्तराघटितत्वविवेक्षणस्य विशिष्टान्तरविषयि-
त्वाप्रयोज्यत्वविषयताप्रयोज्यतादृशोभयाभावप्रयोजकाभावाधिकर-
णताकत्वमित्यर्थो भट्टाचार्येण कृतः ।

अत्र धूमाभाववद्धूमव्यभिचारिवह्निमदात्मकबाधविषयताप्रयो-
ज्यायां तादृशज्ञाध्यवैशिष्ट्यावगाहित्वाभावाधिकरणतायां तादृ-
शबाधविषयान्तःपातिव्यभिचारविषयताप्रयोज्यत्वसत्त्वात्तादृशबाधा-
दावव्याप्तिरतो विशिष्टान्तरविषयित्वाप्रयोज्यत्वपदेन यात्कि-
ञ्चिद्विशिष्टान्तरविषयतात्वव्यापकरूपावच्छिन्नाप्रयोज्यत्वं विवक्षित-
म् । न च सर्वत्रैव एकदेशीयविषयतामादायासम्भवसम्भवे व्यभि-
चारघटितबाधादावव्याप्तिदानं संदर्भविरुद्धमिति वाच्यम् प्रकृतल-
क्षणाश्रयीभूताविशिष्टान्तरविषयित्वाप्रयोज्यत्वविवक्षयापि एकदेश-
विषयतामादाय दोषवारणसम्भवेनाव्याप्तिदानस्यैवोचितत्वादिति ।
अथ व्यभिचारादिविषयतानिष्ठस्य प्रयोजकतावच्छेदकीभूतस्य निर-
वच्छिन्नवह्निवादिनिष्ठावच्छेदकतानिरूपकतादृशविषयतात्वस्य जा-
तिमान् धूमव्यभिचारीत्यादिज्ञानीयविषयितासाधारणव्यभिचारादि-
रूपविशिष्टान्तरविषयितात्वाव्यापकतया मेयत्वविशिष्टव्यभिचारा-
दावति(१)व्याप्तिरतस्तद्वारणाय यात्किञ्चिद्विशिष्टान्तरविषयितात्वा-
व्यापकीभूतविषयिताशून्यज्ञानीयविशिष्टान्तरविषयितात्वव्यापकत्व-
मेव वाच्यम् एवं च तादृशविशिष्टान्तरविषयित्वाव्यापकीभूतविष-
यिताशून्यज्ञानीयविषयित्वाप्रयोज्यत्वनिवेशेनैव बाधविषयतान्तःपा-
तिव्यभिचारादिविषयतामादाय व्यभिचारादावव्याप्तिवारणसम्भवे

[१] ननु तादृशविषयतात्वव्यापकरूपावच्छिन्नप्रयोजकत्वाप्राप्ति-
व्याप्तिसम्भवेऽतिव्याप्तिदानमसंगतमिति चेन्न व्यापकरूपाव-
च्छिन्नप्रयोजकतानिरूपितप्रयोज्यतासन्बन्धेन तादृशरूपाभावस्य
विवक्षितत्वादिति ।

विशिष्टान्तरविषयितात्वव्यापकत्वनिवेशो व्यर्थ इति । न च जाति-
मान् धूमव्यभिचारीत्यादिज्ञानवारणाय तादृशोभयाभावप्रयोजक-
त्किञ्चिद्विशिष्टान्तरविषयितात्वाव्यापकत्वमेव निवेशनीयमिति वाच्य-
म् तथासति जात्यवच्छेदेन धूमव्याप्यवगाहिधूमव्याप्यजातिमज्ञान-
धूमवान् वह्नेरित्यत्र मेयत्वविशिष्टधूमाभाववृत्तिवह्न्यात्मकव्यभिचा-
रेऽतिव्याप्तिः—तत्र वह्नित्वनिष्ठनिरवच्छिन्नावच्छेदकताघटिततादृश-
विषयितात्वस्य उभयाभावप्रयोजकजातिमान् धूमव्यभिचारीतिज्ञा-
नीयविषयतासाधारणविशिष्टान्तरविषयितात्वाव्यापकत्वादिति चे-
न्न अव्यापकीभूतविषयिताशून्यत्वनिवेशो व्याभिचारघटितबाधाश-
व्याप्तिवारणसम्भवेऽपि मेयत्वविशिष्टव्यभिचारविषयकज्ञानस्य व्य-
भिचारात्मकविशिष्टान्तरविषयत्वाव्यापकविषयिताशून्यत्वविरहेण
केवलव्यभिचारविषयकज्ञानस्यैव तादृशतया तज्ज्ञानीयविषयत्वा-
प्रयोज्यत्वस्य केवलव्यभिचारविषयकज्ञानाकालीनमेयत्वविशिष्ट-
व्यभिचारविषयकज्ञानोत्तरज्ञानवृत्तिव्याप्यवगाहित्वाभावाधिकरण-
तायाः सत्त्वात् मेयत्वविशिष्टव्यभिचारवारणायैव विशिष्टान्तर-
विषयताव्यापकरूपावच्छिन्नत्वपर्यन्तस्य सार्थकत्वात् । एतेन
स्वावच्छिन्नाविषयकज्ञानीयविषयत्वाप्रयोज्यत्वनिवेशेनैवोपपत्तौ वि-
शिष्टान्तरविषयतात्वव्यापकरूपावच्छिन्नाप्रयोज्यत्वनिवेशो व्यर्थ
इत्यपि प्रत्युक्तम् । उक्तीत्या मेयत्वविशिष्टव्यभिचारादावति-
प्रसङ्गात् ।

वस्तुतः धूमव्यभिचारिवह्नित्वेन अभावाद्यवगाहिधूमव्यभिचा-
रिवह्निमान् धूमाभाववानित्यादिबाधभ्रमस्यापि विशिष्टान्तरवि-
षयित्वाव्यापकीभूतविषयताशून्यतया तद्विषयत्वाप्रयोज्यत्व-
स्य साध्यावगाहित्वाभावाधिकरणतायामसत्त्वेनाव्याप्तिरतो
व्यापकत्वनिवेशः । एतेन विशिष्टान्तरविषयित्वाव्यापकीभू-
तविषयताशून्यज्ञानीयविषयतावृत्तिरूपावच्छिन्नाप्रयोज्यत्वनिवेशन-
मपि हेयम् । न च स्वाविषयताप्रयोज्यत्वनिवेशनं व्यर्थमिति
वाच्यम् स्वपूर्ववर्तिज्ञानीयप्रतिबन्धकतावच्छेदकविषयताया एव
स्वनिष्ठप्रतिषेधतावच्छेदकाभावाधिकरणताप्रयोजकत्वात् साम-
ान्यभावमात्रप्रयुक्ततादृशोभयाभावप्रयोजकसाध्यावगाहित्वाभावाद्य-
धिकरणतायां विशिष्टान्तरविषयत्वाप्रयोज्यत्वसत्त्वेन मेयत्व-

विशिष्टव्यभिचारादावतिव्याप्तिवारकतयैव तत्सार्थक्यात् । न च
तथापि विषयताप्रयोज्यत्वमेव निवेश्यतां किं विषयतायां स्वीय-
त्वनिवेशनेनेति वाच्यम् तावतापि पर्वतो धूमाभाववानित्याकार-
कभ्रमात्मकदाध्यानीयप्रतियन्धकतावच्छेदकीभूतविषयताप्रयोज्या-
यां निरुक्तोभयोभावप्रयोजकसाध्यावगाहित्वाभावाधिकरणतायां
विशिष्टान्तरविषयतात्वव्यापकरूपावच्छिन्नप्रयोज्यत्वसत्त्वेन मेय-
त्वाविशिष्टव्यभिचारादावतिव्याप्त्यापत्तेः धूमाभाववत्पर्वताप्रसिं-
ध्या विशिष्टान्तरपदेन वार्धस्य धर्तुमशक्यत्वात् । न च तथापि
स्वावच्छिन्नाविषयकप्रतीतिविषयतावच्छेदकावच्छिन्नयत्किञ्चिद्वि-
शिष्टनिरूपितविषयतात्वव्यापकरूपावच्छिन्नाप्रयोज्यत्वनिवेशापक्ष-
या स्वावच्छिन्नविषयताशून्यप्रतीतिविषयतावृत्तिरूपावच्छिन्ना-
प्रयोज्यत्वनिवेशेनैव व्यभिचारघटितबाधादिसङ्ग्रहसम्भवे व्याप-
कत्वपर्यन्तनिवेशनप्रयोजनाभाव इति वाच्यम् तथासत्यसम्भवाप-
त्तेः—व्यभिचारत्वाद्यवच्छिन्नविषयताशून्यभ्रमात्मकव्यभिचारादिप्र-
तीतिविषयतावृत्तिरूपावच्छिन्नप्रयोज्यत्वस्य तादृशाधिकरणतायां
सत्त्वात् । एतेन स्वावच्छिन्नाविषयकप्रतीतिविषयतावृत्तिरूपान-
वच्छिन्नप्रयोजकताकत्वनिवेशेनैव सामञ्जस्ये व्यापकत्वनिवेशो व्यर्थ
इति परास्तम् । न च तथापि यत्किञ्चिद्विशिष्टान्तरविषयतात्वव्या-
पकरूपानवच्छिन्नाप्रयोज्यत्वमनिवेश्य यत्किञ्चिद्विशिष्टान्तरविषय-
तावृत्तिरूपानवच्छिन्नप्रयोजकताकत्वमेव निवेश्यतां व्यापकत्वानि-
वेशेन लाघवाद् व्यभिचारादिघटितबाधादिविषयतानिष्ठप्रयोज-
कतायाः शुद्धव्यभिचारादिवृत्तिरूपानवच्छिन्नतया तादृशबाधाघ-
व्याप्तिवारणसम्भवादिति वाच्यम् । धूमव्यभिचारी बन्दिर्धूमवान्
बन्धेरित्यादिस्थलीयबाधाव्याप्तिप्रसङ्गात् तादृशबाधविषयतानिष्ठ-
प्रयोजकतायाः व्यभिचारात्मकविशिष्टविषयतावृत्तितादृशबाधाघि-
षयतात्वेनावच्छिन्नत्वात् । किञ्च सर्वत्रैव बाधादिविषयतानिष्ठप्र-
योजकतायाः शुद्धहृदादिरूपविशिष्टान्तरविषयतावृत्तिरूपावच्छेद्य-
तया असम्भवापत्तेश्च ।

इदं त्ववधेयम् । विशिष्टान्तरविषयतात्वव्यापकरूपानवच्छि-
न्नस्वविषयतानिष्ठप्रयोजकताकत्वमेव निवेशयितुमुचितम् । विशि-
ष्टान्तरविषयतात्वव्यापकरूपानवच्छिन्नत्वस्य व्यभिचारघटितबा-

धविषयतानिष्ठोभयाभावप्रयोजकतायामेव सत्त्वेन उभयाभावा-
धिकरणतायां विशिष्टान्तरविषयतात्वव्यापकरूपानवच्छिन्नसत्त्व-
विषयतानिष्ठप्रयोजकताकत्वनिवेशेनैव सामञ्जस्यादुभयाभावप्रयो-
जकाभावाधिकरणतापर्यन्तानिवेशकृतलाघवाच्चेति ध्येयम् (१)
न च विशेष्यदलप्रविष्टविरोधिविषयताप्रयुक्तोभयाभावाधिकरण-
ताया विशिष्टान्तरविषयतात्वव्यापकरूपानवच्छिन्नाप्रयोज्यत्वनिवेशे-
नैव सामञ्जस्य पृथक्विशिष्टान्तराघटितत्वानिवेशो व्यर्थ इति वा-
च्यम् । तथासति सर्वत्रैवासंभवापत्तेः हेतो वन्त्यभाववान् वन्त्यभा-
वव्याप्यवाञ्छित्यादि-समूहालंबनवाधादिविषयकनिश्चयोत्तरानुमितौ
विशिष्टान्तरविषयत्वाप्रयोज्यविरोधिविषयताप्रयुक्तोभयाभाववत्त्वः-

(१) अत्र केचित् । सर्वं गगनद्वाच्यत्वादित्यादौ सर्वत्वावच्छि-
न्नगगनवत्तावुद्दिश्यति गगनाभावत्वावच्छिन्नप्रकारताकाकिञ्चिद-
च्छिन्नविषयताशालिज्ञानत्वेन गगनाभाववत्सर्वं गगनाभाववान् वद-
इति ज्ञानसाधारणैकरूपेण प्रतिबन्धकतायाः सव्यभिचारे शिरोमणि-
नोक्तत्वात् [अतो] गगनाभाववत्सर्वरूपवाधादावव्याप्तिः गगनाभाव-
वत्सर्वत्वावच्छिन्नविषयतानिष्ठप्रयोजकतायां गगनाभाववद्धतरूपदि-
शिष्टान्तरविषयतात्वव्यापकं यत् गगनाभावत्वावच्छिन्नप्रकारतानि-
रूपितकिञ्चिदवच्छिन्नविषयतात्वं तदवच्छिन्नत्वात् । न च भवन्नडे-
तादृशवाधादावव्याप्तिर्दुर्वारैव विशिष्टान्तरविषयतात्वव्यापकरूपव-
च्छिन्नप्रयोजकत्वस्य सत्त्वादिति वाच्यम् मन्मते विशिष्टान्तरविष-
यतात्वव्यापकरूपानवच्छिन्नविशिष्टान्तरविषयतानिष्ठप्रयोजकतानिष्ठ-
पितप्रयोज्यत्वाभावस्य वक्तव्यत्वात् । न च तथापि उक्तरूपानवच्छिन्न-
विशिष्टान्तरविषयतानिष्ठप्रयोजकताभिन्नत्वस्य स्वविषयतानिष्ठप्र-
योजकतायां निवेशान्नोक्तदोष इति वाच्यम् प्रयोजकत्वस्यैक्यमते-
कथाधेऽव्याप्तेर्वारयितुमशक्यत्वात् । स्वविषयतानिष्ठप्रयोजकता-
यां विशिष्टान्तरविषयतावृत्तिप्रयोजकत्वामिन्नत्वात् । स्वमते तु
स्वावाच्छिन्नविषयताप्रयोज्यस्वावच्छिन्नाविषयकप्रतीतिविषयताव-
च्छेदकधर्मविशिष्टान्यदुभयाभावप्रयोजकाभावाधिकरणताकत्वनिवे-
शान्नोक्तदोषावकाशः । वौशिष्ठ्यं च स्वावाच्छिन्नविषयतात्वव्यापक-
रूपानवच्छिन्नप्रयोजकतानिरूपितप्रयोज्यत्वस्वावाच्छिन्नविषयताशालि-
निश्चयान्यवहितोत्तरज्ञानवृत्तित्वोभयसम्बन्धेनेति प्राहुः ।

सत्त्वात् उक्तसमूहालम्बनविषयकनिश्चयोत्तरानुमितिनिष्ठतादृशोभ-
यामावाधिकरणतायां विनिगमकासङ्गात्सत्प्रतिपक्षविषयताया
अपि प्रयोजकत्वात् । एतेन यद्विषयकनिश्चयोत्तरानुमितित्वव्या-
पकविशिष्टान्तरविषयत्वाप्रयोज्यविरोधिविषयताप्रयोज्योभयाभावा-
धिकरणताकत्वमित्यस्यैव सम्यक्त्वे स्वतन्त्रविशिष्टान्तराघटित-
त्वप्रवेशो ध्येय इत्यपि प्रत्युक्तम् । उक्तरीत्याऽसम्भवापत्तेः । अत्र य-
त्किञ्चिदधिकरणतानिवेशे नासम्भव इति ध्येयम् । न च धूमव्याभि-
चारिवहिमान् धूमवान्वहेरित्यादौ बाधघटकीभूतधूमव्याभिचारिव-
हिमत्वातिव्याप्तिः बाधविषयतान्तःपातितदीयविषयताप्रयोज्यायां ता-
दृशोभयाभावप्रयोजकसाध्यवैशिष्ट्यावगाहित्वाभावाधिकरणतायां
विशिष्टान्तरविषयतात्वव्यापकरूपावच्छिन्नप्रयोज्यत्वादिति वाच्यम् ।
स्वविषयताप्रयोज्यपदेनापि स्वविषयतात्वव्यापकरूपावच्छिन्नप्रयोज्य-
त्वस्य विवक्षणीयत्वात् । अथोक्तरीत्या विशिष्टान्तराघटितत्वनिवे-
शे तेनैवैकदेशवारणसम्भवे विशेष्यदलमनर्थकम् । एकदेशीयविषय-
तात्वव्यापकरूपावच्छिन्नप्रयोज्यत्वाप्रसिद्धैव स्वपदेन एकदेशस्य
धर्तुमशक्यत्वेन विशिष्टान्तराघटितत्वासत्त्वादेव एकदेशो-
पतिव्याप्त्यसम्भवादिति । न चाननुगमसम्भवेन विशिष्टान्त-
रविषयताप्रयोज्यस्वविषयताप्रयोज्यतादृशोभयाभावाधिकरणताकं
यद्यत्तद्व्यपकविशिष्टान्तराघटितत्वनिवेशाच्च विशेष्यदलवैयर्थ्य-
मिति वाच्यम् तथासति बाधादेरसम्भवापत्तेः—बाधा-
देरपि स्वविषयताप्रयोज्यविशिष्टान्तरविषयताप्रयोज्यबाधसत्प्रति-
पक्षोभयविषयकसमूहालम्बननिश्चयोत्तरज्ञाननिष्ठतादृशोभयाभावप्र-
योजकसाध्यावगाहित्वाभावाधिकरणताकत्वादिति चेन्न विशिष्टा-
न्तरविषयताप्रयोज्यस्वविषयताप्रयोज्यतादृशोभयाभावप्रयोजकसा-
माधिकरणतासामान्यं यद्यत्तदन्यत्वस्य विशिष्टान्तराघटितत्वपदेन
विवक्षयैवासम्भवासम्भवेन विशेष्यदलसार्थक्यात् । न चैवं व्यभि-
चारविशिष्टमेतत्त्वादावतिव्याप्तिरिति वाच्यम् विरोधिविषयतायां
स्वीयत्वनिवेशेनैव तत्रातिव्याप्तिवारणसम्भवादिति ध्येयम् ।

परे तु विशेष्यदलानुक्तौ पापाणमयत्ववत्पर्वतेऽतिव्याप्तिः पापा-
णमयो न बाहुमानिति—ज्ञानकालीनपर्वतः पापाणमय इति ज्ञानस्या-
प्यनुमितिप्रतिबन्धकतया पापाणमयत्ववत्पर्वतविषयताया अपि पा-

षाणमयत्वविशिष्टपर्वतविषयतात्वव्यापकरूपावच्छिन्नतादृशाभावा-
 विकरणताप्रयोजकत्वात् । न च पाषाणमयत्वविशिष्टपर्वतविषयता-
 प्रयोज्यतादृशाधिकरणताया वह्न्यभाववत्पाषाणमयत्वविशिष्टात्म-
 कविशिष्टान्तरप्रयोज्यत्वान्नोक्तातिव्याप्तिरिति वाच्यम् । पाषाणमय-
 त्वावच्छेदेन वह्न्यभावघटितवह्न्यभाववत्पाषाणमयत्वविशिष्टस्या-
 प्रसिद्धत्वात् । न च विशेष्यदलोकावपि निर्वह्निः पर्वतो वह्निमानि-
 त्यादौ पाषाणमयत्ववत्पर्वतेतिव्याप्तिः तत्र विशेष्यदलस्यापि सत्त्वा-
 त्, यदि च तत्र विरोधिविषयत्वाभावान्नातिव्याप्तिरित्युच्यते तदा-
 पि निर्वह्निः पर्वतो वह्निमान् नीलपर्वतादित्यत्र नीलत्वाभाववान्
 वह्निमान् नीलत्वाभाववान् पर्वत इति ज्ञानीयाविषयतामादाय नील-
 त्वाभाववत्पर्वतेऽतिव्याप्तिः साध्यवत्पक्षविषयतावहिर्भूतविषयता-
 रूपाद्वितीयकलोकाविरोधिविषयतायाः पाषाणमयत्ववत्पर्वतादावपि
 सत्त्वात् तत्रातिव्याप्तिश्चेति वाच्यम् । पाषाणमयो न वह्निमानिति
 ज्ञानाकालीनपाषाणमयत्ववत्पर्वतज्ञानोत्तरज्ञानवृत्तित्वादृशाधिकरण-
 तायां विरोधिविषयताप्रयुक्तत्वानभ्युपगमेन पाषाणमयत्ववत्पर्वत-
 विषयकनिश्चयोत्तरानुमितिसामान्ये विरोधिविषयताप्रयुक्तोभयाभा-
 वासत्त्वेन विशेष्यदलाभावादेवोक्तातिव्याप्त्यसम्भवादिति प्राहुः ।

वस्तुतस्तु स्वातन्त्र्येण तादृशविशिष्टान्तराघटितत्वनिवेशापेक्ष-
 या लाघवेन दीधितिकारोक्ताविशेष्यदलप्रविष्टोभयाभावाधिकरणता-
 यामेव विशिष्टान्तरविषयतात्वव्यापकरूपानवच्छिन्नविरोधिविषय-
 तानिष्ठप्रयोजकताकत्वानिवेशान्न विशेष्यदलव्यावृत्त्यसङ्गतिः । अत-
 एव पूर्वमुक्तं भट्टाचार्येण स्वातन्त्र्येण तादृशविशेषणं यत्पदार्थं अनि-
 वेश्य निश्चय एव तादृशविशिष्टान्तराविषयकत्वं निवेद्यमिति स्वर-
 सादत्र निष्कृष्टकल्पे उभयाभावाधिकरणताप्रयोजकतायां तादृशवि-
 शेषणमिति ध्येयम् ।

यत्तु गगनमभावाप्रतियोगि गगनादित्यत्राभावाप्रतियोगित्व-
 व्यायक्तीभूताभावप्रतियोगिपगगनरूपासाधारणे बाधघटितेऽव्याप्ति-
 स्तज्ज्ञानोत्तरज्ञाननिष्ठतादृशसाध्यावगाहित्वाभावाधिकरणतायां बा-
 धरूपविशिष्टान्तरविषयित्वप्रयोज्यत्वात् ।

तत्तुच्छम् । साध्यवत्तावुद्धौ अभावप्रतियोगिगगननिश्चयत्वेन
 प्रतिबन्धकतयैवोपपत्तौ तत्र ज्ञानविशिष्टज्ञानत्वेन बाधज्ञानस्य प्र-

तिबन्धकत्वान्तराभावेन तस्यालक्ष्यत्वात् स्वातन्त्र्येण प्रतिबन्धक-
त्वाभावेन दोषत्वायुक्तत्वात् व्याभिचारादिघटितबाधादेश्च स्वा-
तन्त्र्येण दूषकत्वात् तत्सङ्ग्रहप्रकारस्यावश्यकत्वात् ॥ २५ ॥

व्याभिचारादिघटितबाधादिविषयताप्रयोज्याया दौघितिकारो-
क्तोभयाभावाधिकरणताया व्याप्यादिविरहप्रयोज्यत्वेन यत्कि-
ञ्चिद्विशिष्टान्तरविषयितात्वव्यापकरूपावच्छिन्नबाधादिविषयताप्रयो-
ज्यत्वनियमात् तत्सङ्ग्रहाय तादृशोभयाभावप्रयोजकाभावपर्य-
न्तनिवेश इति भट्टाचार्येणोक्तम् । न च विशिष्टान्तरविषयत्वा-
प्रयोज्यस्वविषयताप्रयोज्यतादृशोभयाभावप्रयोजकाधिकरणताकत्व-
मित्युक्तावेव व्याभिचारघटितबाधे साध्यवैशिष्ट्यावगाहित्वाभावा-
धिकरणताव्यक्तिमादाय लक्षणसमन्वयसंभवे उभयाभावप्रयोजका-
भावाधिकरणतायामभावीयत्वनिवेशो व्यर्थ इति वाच्यम् । जन्यता-
वच्छेदकविषयताया जनकतावच्छेदकविषयताप्रयोज्यत्वेन मेयत्ववि-
शिष्टव्याभिचारविषयकसंस्कारोत्तरवृत्तितजन्यस्मृतौ या मेयत्ववि-
शिष्टव्याभिचारत्वावच्छिन्नाविषयता तदाधिकरणतामादाय मेयत्ववि-
शिष्टव्याभिचारादावतिव्याप्तिवारकतायां तत्सार्थक्यात् स्मृतिनिष्ठ-
तादृशाधिकरणतयां तादृशस्मृत्युत्तरानाहार्यज्ञाननिष्ठतादृशोभयाभा-
वप्रयोजकत्वस्य संस्कारीयमेयत्वावैशिष्ट्यव्याभिचारविषयत्वप्रयोज्य-
त्वस्य च सत्त्वात् । न च स्मृतिनिष्ठतादृशाधिकरणतायां व्याभिचारा-
त्मकविशिष्टान्तरविषयत्वप्रयोज्यत्वात् नोकातिव्याप्तिरिति वाच्यम् ।
जनकतावच्छेदकतावच्छेदकरूपेण जन्यतावच्छेदकविषयताप्रयोज-
कत्वेन शुद्धव्याभिचारविषयतात्वेन तत्राप्रयोजकत्वादिति ध्येयम् ।

यत्तु तादृशाधिकरणतायामभावीयत्वानिवेशे मेयत्वविशिष्टव्या-
भिचारव्याप्यव्याप्तिव्याप्तिस्तादृशव्याप्यत्वावच्छिन्नाविषयताप्रयोज्य-
मेयत्वविशिष्टव्याभिचारविषयकानुमितिनिष्ठविषयताधिकरणतायामु-
भयाभावप्रयोजकत्वस्य विशिष्टान्तरविषयत्वाप्रयोज्यत्वस्य च स-
त्त्वादिति ।

तत्तुच्छम् । अभावीयत्वनिवेशेऽपि व्याप्त्यवगाहित्वाभावाधिक-
रणतामादाय विशिष्टान्तराघटितत्वस्य तत्र सत्त्वेनोकातिव्याप्तेर्दुर्वो-
त्त्वादिति ।

अथ पर्वतो धूमवान्वहोरित्यत्र धूमाभाववद्धूमव्याभिचारिवहिमदा-

दावतिव्याप्तिः धूमव्यभिचारिवहिमान् धूमाभाववान् धूमव्यभिचारि-
 वह्निमांश्च पर्वत इत्यादिज्ञानविधूमाभाववद् धूमव्यभिचारिवहिमत्त्वा-
 वच्छिन्नाविषयतायाः साध्यावगाहित्वाभावाधिकरणताप्रयोजकत्वेन
 स्वाविषयताप्रयोज्यतादृशसाध्यावगाहित्वाभावाधिकरणतायां वि-
 शिष्टान्तराविषयतात्वव्यापकरूपावच्छिन्नाप्रयोज्यत्वसत्त्वेन विशिष्टा-
 न्तराघटितत्वस्य स्वस्वव्यभिचारघटिततया विशेष्यदलस्य च स-
 स्वात् । न च स्वाविषयताप्रयोज्यतादृशाधिकरणतायां धूमव्यभिचा-
 रिवहिमत्पर्वत रूपविशिष्टान्तराविषयताप्रयोज्यत्वात्कथं तत्राव्याप्ति-
 रिति वाच्यम् धूमव्यभिचारिवहिमत्पर्वतरूपाविशिष्टस्याप्रासिध्या वि-
 शिष्टान्तरपदेन तस्योपादातुमशक्यत्वात् ।

मैवम्, विशेष्यदलघटकविरोधिविषयतानिष्ठप्रयोजकत्वस्य विशि-
 ष्टान्तराघटितत्वदलघटकस्वविषयतानिष्ठप्रयोजकत्वस्य च द्वयोरैक-
 रूपावच्छिन्नत्वविवक्षया यद्विषयकनिश्चयोत्तरानुमितिसामान्ये विरो-
 धिविषयतानिष्ठयद्रूपावच्छिन्नप्रयोजकतानिरूपितप्रयोज्यतावदुभया-
 भाववत्त्वं स्वाविषयतानिष्ठतयद्रूपावच्छिन्नप्रयोजकतानिरूपितप्रयोज्य-
 तावद्विशिष्टान्तराविषयित्वाप्रयोज्योभयाभावप्रयोजकाभावाधिकरण-
 ताकत्वमित्यर्थस्य पर्यवसितत्वेन प्रागुक्तातिव्याप्तिवारणानवकाशा-
 दिति । एवं च धूमव्यभिचारिवहिमान् धूमवान्वहेरित्यत्र धूमव्यभिचारि-
 वह्निमति प्रागुक्तातिव्याप्तिवारणाय विशिष्टान्तराघटितत्वशरीरे स्व-
 विषयतात्वव्यापकरूपावच्छिन्नप्रयोज्यत्वमपि निवेशनीयं प्रयोजकता-
 योरैक्यविवक्षयैव तत्रातिव्याप्तिवारणसम्भवादिति ध्येयम् । प्रयोजक-
 तायां स्वाविषयतानिष्ठत्वं प्रयोजकताया ऐक्यलाभायैवेति ध्येयम् ।

एवं प्रतिबन्धकताघटितलक्षणेऽपि विषयतानिष्ठयद्रूपावच्छिन्ना-
 वच्छेदकताक्रप्रतिबन्धकताकत्वं विशेष्यदलघटकं स्वाविषयतानिष्ठ-
 तद्रूपावच्छिन्नप्रयोजकत्वमेव विशिष्टान्तराघटितत्वशरीरेऽपि निवे-
 शनीयम् नातस्तल्लक्षणे उक्तदोषसम्भवः ॥२६॥

विरोधिविषयतापदेन तादृशोभयाभावप्रतियोगितावच्छेदकको-
 टौ यद्रूपावच्छिन्नांशे यद्रूपावच्छिन्नवैशिष्ट्यावगाहित्वं निविष्टं तद्रूपा-
 वच्छिन्नांशे तद्रूपावच्छिन्नाभावतद्व्याप्यान्यतराविषयवत्त्वं सिद्धिवि-
 षयेऽतिव्याप्तिवारणाय विवक्षितं भट्टाचार्येण ।

न च उभयाभावप्रतियोगितावच्छेदककोटौ यद्रूपावच्छिन्नवै-

शिष्ट्यावगाहितं निविष्टं तद्रूपावच्छिन्नाभावतद्वाप्यान्यतरविषयता-
विवक्षणेनैव सामञ्जस्ये तद्रूपावच्छिन्नांश इत्यस्य वैयर्थ्यानेति वाच्यम्
व ह्यभाववद्भेदकालीनपर्वतो वह्निमानित्यादौ सिद्धिविषयेऽतिव्या-
प्तिवारणाय तद्रूपादांनदिति तु विभाषनीयम् ।

अथ विरोधिविषयताशरीरे तद्रूपावच्छिन्नाभावत्वेन तद्रूपाव-
च्छिन्नाभावविषयत्वं वस्तुगत्या तद्रूपावच्छिन्नाभावविषयत्वं वा
निवेशनीयम् । आद्ये पर्वतो वह्न्यभाववानित्यत्र वह्निमत्पर्वतरूपवा-
धेऽव्याप्तिः । द्वितीये पर्वतो वह्निमान् द्रव्याभावादित्यादौ वह्निमत्प-
र्वतात्मकसिद्धिविषयेऽतिव्याप्तिः वस्तुगत्या वह्नोरपि द्रव्याभावाभाव-
त्वादिति । न च यद्रूपावच्छिन्नांशे यदवगाहिता तत्स्वरूपाभावप्रति-
योगितावच्छेदकरूपेण तदभावविषयत्वं विवक्षणीयम् तथाच
वह्नित्वस्य पर्वतो वह्न्यभाववानित्यत्र तत्स्वरूपाभावप्रतियोगिताव-
च्छेदकत्वात्, पर्वतो वह्निमान् द्रव्याभावादित्यत्र च तादृशप्रतियो-
गितानवच्छेदकत्वात् प्रागुक्ताव्याप्त्यतिव्याप्त्यवकाश इति वाच्यम् ।
एवमपि हृदो वह्न्यभाववान् द्रव्यात् गुणो द्रव्याभाववान् वह्निरित्या-
दौ साध्यवत्पक्षेऽतिव्याप्तिर्द्रव्यस्वरूपाभावप्रतियोगितावच्छेदकत्व-
स्य वह्न्यभावत्वे वह्निस्वरूपाभावप्रतियोगितावच्छेदकत्वस्य च द्रव्य-
त्वाभावत्वे सत्त्वात् । न च यद्रूपावच्छिन्नांशे यद्रूपावच्छिन्नावगाहि-
ता निविष्टा तद्रूपसमनियतानुयोगितानिरूपितप्रतियोगितावच्छेद-
करूपेण तद्रूपावच्छिन्नाभावविषयतानिवेशान्न प्रागुक्तदोषः वह्न्यभा-
वत्त्वादौ द्रव्यत्वादिसमनियतानुयोगितानिरूपितप्रतियोगितावच्छे-
दकत्वाभावादिति वाच्यम् । एवमपि यत्र समवायावच्छिन्नप्रतियो-
गितावच्छेदकत्वस्य साध्यत्वं संयोगेन बहेर्देतुत्वं तत्र सा-
ध्यवत्पक्षेऽतिव्याप्त्यापत्तेर्वह्नित्वसमनियतानुयोगितानिरूपितप्रति-
योगितावच्छेदकत्वस्य समवायसम्बन्धावच्छिन्नवह्न्यभावत्वादेरपि
सत्त्वात् । न च यदंशे यद्रूपघटितयद्रूपावच्छिन्नसंसर्ग-
ताकयद्रूपावच्छिन्नावगाहितं निविष्टं तद्रूपावच्छिन्नसंसर्ग-
ताकयद्रूपावच्छिन्नप्रतियोगिताकाभाववृत्तितद्रूपसमनियतानुयोगि-
तानिरूपितप्रतियोगितावच्छेदकधर्मेण तद्रूपावच्छिन्नाभावविष-
यतानिवेशान्न कोऽपि दोषः समवायावच्छिन्नवह्न्यभावत्वस्य सं-
योगत्वावच्छिन्नसंसर्गताकप्रतियोगिताकाभाववृत्तिवाचोकातिव्या-

तिर्यद्रूपघटितरूपावच्छिन्नतुपादानात्, पर्वतत्वावच्छेदेन घ-
हेरसाध्यतास्थले विशिष्टसंसर्गतावच्छेदकाप्रसिद्धावपि न क्षतिः
संसर्गतावच्छेदकोटिप्रविष्टसंयोगत्वमादायैव प्रसिद्धिसम्भवादि-
ति वाच्यम् । तावतापि हृदो धूमजनकतेजोभाववान् बहेरित्यादौ सा-
ध्यवत्पक्षेऽतिव्याप्तदुर्वारत्वात् बह्वित्वसमनियतानुयोगितानिरूपित-
प्रतियोगितावच्छेदकत्वस्य बन्धित्वावच्छिन्नाभाववद्वृत्तित्वस्य च
धूमजनकतेजोभावत्वे सत्त्वादिति । यदि च धूमजनकतेजोऽभावो न
बन्धभावस्वरूपः समनियताभावानामैक्यानभ्युपगमादित्युच्यते तदा
कथाञ्चिदुक्तातिव्याप्तिवारणं सम्भवतीति सुधोभिर्विभावेनीयम् (१) ।

न चोक्त्या विरोधिविषयतानिर्वचने विरोधियद्विषयतासामा-
न्यप्रयुक्ततादृशोभयाभावस्तत्त्वमित्यस्यैव सम्यक्त्वे शेषवैयर्थ्यामिति
वाच्यम् । तथा सति पर्वतो बन्धिमान् नीलपर्वतादित्यत्र नीलत्वा-
भाववत्पर्वतेऽतिव्याप्त्यापत्तेः नीलत्वाभाववान् बन्धभाववान् नी-
लत्वाभाववांश्च पर्वत इत्याकारकज्ञानोत्तरानुमितितिष्ठसाध्यावगा-
हित्वाभावाधिकरणतायां नीलत्वाभाववत्पर्वतनिरूपितविरोधि-
विषयतासामान्यप्रयोज्यत्वादिति ध्येयम् ॥ २७ ॥

अथ पक्षवृत्तित्वाघटितसाध्यव्यापकीभूताभावप्रतियोगिहेतु-
पासाधारणेऽव्याप्तिः पक्षवृत्तित्वाघटितासाधारण्ये निरुक्तविरोधिवि-
षयित्वाभावात् । तादृशासाधारण्यविषयकनिश्चयोत्तरानुमितिसा-
मान्ये निरुक्तोभयाभावासत्त्वेन विशेष्यदलानाक्रान्तत्वात् स्वविष-
यताप्रयोज्यतादृशोभयाभावप्रयोजकसाध्यावगाहित्वाभावाधिकरण-
तायां हेतुमत्पक्षरूपविशिष्टान्तरविषयताप्रयोज्यत्वेन विशिष्टान्त-
राघटितत्वस्यासत्त्वाच्च । न च विशेष्यदलरक्षणाय यद्विषयकनिश्चये
पक्षधर्मिकहेतुमत्ताज्ञानकालीनत्वं विशेषणं देयमिति वाच्यम् त-

(१) परेतु तद्रूपावच्छिन्नाभावनिष्ठत्वमनिवेश्य तद्रूपावच्छि-
न्नघटकतानवच्छेदकं तद्रूपावच्छिन्नाभावत्वावच्छिन्नविषयित्वाव्या-
पकं यद्विषयत्वं तच्छून्यप्रतीतिविषयतावच्छेदकत्वस्य निरुक्तानु-
योगितानिरूपितप्रतियोगितावच्छेदकतायां निवेशाश्लोकदोषः । विष-
यतायां घटकतानवच्छेदकत्वनिवेशात् धूमजनकतेजोऽभावकाली-
नबन्धिहेतुकधूमजनकतेजोऽभावसाध्यकस्थले न साध्यवत्पक्षेऽति-
व्याप्तिरित्याहुः ।

यासति यद्विषयकनिश्चये हेतुमत्तानिश्चये च अनाहार्यत्वनिवेशस्या-
 वश्यकत्वेन स्वरूपासिद्धावव्याप्यापत्तेः । यत्तु यद्विषयकनि-
 श्चयोत्तरोत्पन्न इति प्रकृतलक्षणे तृतीयक्षणव्यावृत्ताव्यवहि-
 तोत्तरत्वमेव निवेशनीयम् तथाचासाधारण्यनिश्चयोत्तरं पक्षे
 हेतुसाध्यावगाह्यनाहार्यज्ञानानुत्पत्त्या - तादृशनिश्चयोत्तरानुमिति-
 सामान्ये एव निरुक्तोभयाभावसत्त्वाद्विशेष्यदलमक्षतमेवेति ।
 तत्तुच्छम् । द्वितीयक्षणमात्रपर्यवसायिभ्यवहितोत्तरत्वनिवेशे
 काञ्चनमयः पर्वतो वह्निमान्धूमादित्यत्र काञ्चनमयत्वव्यापकीभूताभा-
 वप्रतियोगिधूमत्वरूपस्यासाधारण्यानात्मकस्यालक्ष्यतया तत्रातिव्या-
 प्यापत्तेः, हृदो बन्धिमान् जलादित्यत्र जलावच्छेदेन बन्धभावा-
 दटितबन्धभावाज्जलवदात्मकेऽतिव्याप्तेश्च - तन्निश्चयद्वितीयक्षणे नि-
 रुक्तोभयाभाववगाहि-अनाहार्यज्ञानानुत्पादात्, एवमसाधारण्य-
 विषयकनिश्चयोत्तरानुमितिसामान्ये निरुक्तोभयाभावसत्त्वेऽपि उ-
 कविरोधिविषयताप्रयुक्तत्वाविशिष्टतादृशोभयाभावासत्त्वात् असा-
 धारणेऽव्याप्तितादवस्थ्याच्च । न च विशेष्यदलरक्षणाय हेतुमत्पक्ष-
 ज्ञानाकालीनत्वासाधारण्यविषयकत्वैतदुभयाभाववैशिष्ट्यम् असा-
 धारण्यज्ञाने विरोधिविषयतासम्पादनाय च मुख्यविशेष्यताद्व-
 यशून्यत्वं यद्विषयकनिश्चये निवेशनीयम्, तथाच साध्यव्यापकी-
 भूताभावप्रतियोगिहेतुमान्पक्ष इत्याकारकविशिष्टविषयताशालि-
 ज्ञानमादायैवासाधारणे लक्षणसमन्वय इति वाच्यम् हेतुमत्पक्षावि-
 षयकहेतुमत्पक्षज्ञानकालीनासाधारण्यज्ञानेऽपि निरुक्तोभयाभावव-
 त्वस्य मुख्यविशेष्यताद्वयशून्यत्वस्य च सत्त्वात्तत्र च निरुक्तविरो-
 धिविषयत्वाभावात्तदुत्तरानुमितौ विरोधिविषयताप्रयुक्तोभयाभावा-
 सत्त्वादसाधारण्येऽव्याप्तितादवस्थ्यात् जातिमान् बन्धभावावगति-
 त्यादिज्ञानमादायासम्भववारणायाव्यापकीभूतविषयताशून्यत्वनिवे-
 शस्यावश्यकतया विशिष्टविषयताशालिज्ञानमादाय लक्षणसम-
 न्वयासम्भवाच्च । एतेन हेतुमत्पक्षज्ञानाकालीनत्वं परित्यज्य हे-
 तुमत्पक्षाविषयताघटितोभयाभावनिवेशे विशिष्टविषयताशालिज्ञान-
 मादायैवासाधारण्यसङ्ग्रह इत्यपि परास्तम् । न च यदंशे यदवगा-
 हित्वं तदंशे तदवगाहिग्रहप्रतियन्धकतावच्छेदकयद्रूपावच्छिन्न-
 विषयत्वं तद्रूपावच्छिन्नविषयतैव विरोधिविषयतापदेन वाच्या य-

द्विषयकनिश्चये हेतुमत्पक्षज्ञानाकालीनत्वघटितोभयाभाववत्त्वमेव निवेशनीयम् तथाच हेतुमत्पक्षज्ञानाकालीनहेतुत्वसाविषयकासाधारण्यज्ञानमादायैव लक्षणसमन्वय इति वाच्यम् विरोधिविषयतापदस्य उक्तार्थकत्वे पर्वतो वह्निमान्धूमादित्यादौ साध्यवत्पक्षेऽतिव्याप्यापत्तेः वह्निमान् धूमाभाववान् वह्निमांश्च पर्वत इत्यादिज्ञानप्रतिबन्धकतावच्छेदकत्वस्य वह्निमत्पर्वतविषयताया अपि सत्त्वात् इति चेत् ।

अत्र केचित्-विरोधिविषयतापदेन यद्रूपावच्छिन्नांशे यद्रूपावच्छिन्नावगादिता निविष्टा तद्रूपावच्छिन्नाविशेष्यताभिन्नविशेष्यत्वानिरूपिततद्रूपावच्छिन्नाभावतद्व्याप्यान्यतरविषयता (१) वाच्या यद्विषयकनिश्चये प्रागुक्तोभयाभाववत्त्वं निवेशनीयम् तथाच हेतुमत्पक्षज्ञानाकालीनतादृशपक्षाविषयकासाधारण्यसङ्गद इत्याहुः ।

तदप्यसत् । उक्तक्रमेण विरोधिविषयतानिर्वचने पर्वतो वह्निमान् वह्निमत्पर्वताभावादित्यत्र साध्यवत्पक्षेऽतिव्याप्यापत्तेः ।

नव्यास्तु साध्यव्यापकीभूताभावप्रतियोगिहेतुमत्तानिश्चयान्यत्वासाधारण्यविषयकत्वोभयाभाववत्त्वं यद्विषयकनिश्चये निवेशनीयम् तथाच साध्यव्यापकीभूताभावप्रतियोगिहेतुमान्पक्ष इत्याकारकज्ञानमादायैवासाधारणे लक्षणसमन्वयः । न चोक्तज्ञानस्याव्यापकीभूताभावप्रतियोगिविषयताशून्यत्वाभावात् कथं तदादाय लक्षणसमन्वय इति वाच्यम् अव्यापकीभूतविषयताशून्यत्वपदेनापि साध्यव्यापकीभूताभावप्रतियोगिहेतुमत्पक्षविषयतानन्तःपाति-
नव्यापकीभूतविषयताशून्यत्वस्य अव्यापकीभूतविषयतावत्त्वसाध्यव्यापकीभूताभावप्रतियोगिहेतुमत्पक्षविषयतानन्तःपातिविषयतावत्त्वोभयाभावस्य विवक्षितत्वादिति प्राहुः ।

एतेन विशेष्यदलप्रविष्टविरोधिविषयतानिष्ठप्रयोजकतायां विशिष्टान्तरविषयतात्वव्यापकरूपानवच्छिन्नत्वनिवेशेनैव सामञ्जस्ये पृथक् विशिष्टान्तराघटितत्वनिवेशो विफलः । न च विशिष्टान्तराघटितत्वनिवेशो हृदत्वावच्छेदेन वन्हेस्साध्यतास्थले तदवच्छेदेन वन्धमावच्छेदमादावतिव्याप्तिः इदत्वावच्छेदेन वन्धमावच्छेदमादावतिव्याप्तिः इदत्वावच्छेदेन वन्धमावच्छेदमादावतिव्याप्तिः इदत्वावच्छेदेन वन्धमावच्छेदमादावतिव्याप्तिः

(१) विषयतात्वेन निवेशाद्वह्निव्यापकीभूताभावप्रतियोगि-
जलत्वावच्छिन्नाविशेष्यतामादाय लक्षणगमनादिति ध्येयम् ॥

त्वावच्छेदेन तादृशोभयाभावप्रयोजकतायाः विशिष्टान्तरविषयता-
 त्वव्यापकरूपानवच्छिन्नत्वात् । स्वमते तु तादृशोभयाभावप्रयोज-
 कीभूतायां हृदत्वावच्छेदेन साध्यवैशिष्ट्यावगाहित्वाभावाधिकर-
 णतायां सामानाधिकरण्येन वक्ष्यभाववद्भ्रदात्मकविशिष्टान्तरवि-
 षयताप्रयोज्यत्वान्नातिव्याप्तिरिति वाच्यम् तस्य लक्ष्यत्वात् । अन्य-
 था सामानाधिकरण्येन साध्यावगाहित्वाभावाधिकरणतामादाय
 तन्निवेशोऽप्यप्रतीकारादिति पूर्वपक्षो निरस्तः । साध्यव्यापकीभूता-
 भावप्रतियोगिहेतुमत्पक्षविषयत्वस्यैव निरुक्तविरोधिविषयतारूप-
 त्वात् तन्निष्ठप्रयोजकतायां हेतुमत्पक्षरूपविशिष्टान्तरविषयता-
 त्वव्यापकरूपानवच्छिन्नतयाऽसाधारणेऽव्याप्तिप्रसङ्गादिति ध्येयम् ।

अत्रोक्तरीत्याऽसाधारण्ये विशेष्यदलसत्त्वसंपादनेऽपि हेतुमत्प-
 क्षरूपविशिष्टान्तरघटितत्वात्कथं तत्संग्रहः । न च विशिष्टान्तरपदेन
 प्रकृतलक्षणाक्रान्तविशिष्टान्तरं वक्तव्यम् हेतुमत्पक्षादिकं च न
 तथेति वाच्यम् तथापि जलाभाववद्भ्रदकालीनवहेस्साध्यतास्थले
 जलवद्भ्रदात्मकहेतुमत्पक्षस्य तादृशतया तत्रासाधारणेऽव्याप्ते-
 रपरिहारात् । न च विशिष्टान्तराघटितत्वशरीरे ज्ञानवैशिष्ट्या-
 प्रयोज्यत्वे सति यद्विशिष्टान्तरविषयताप्रयोज्यत्वं तदभावनिवेशा-
 न्नासाधारण्यासङ्ग्रह इति वाच्यम् तथा सति मेयत्वविशिष्टासा-
 धारण्येऽतिव्याप्त्यापत्तेः । अथासाधारण्यविषयतात्वावच्छिन्नप्रयो-
 जकत्वानिरूपितत्वज्ञानवैशिष्ट्यप्रयोज्याधिकरणतानुचित्वोभयाभा-
 वस्य विशिष्टान्तरविषयताप्रयोज्यतायां निवेशे हेतुमत्पक्षरूपवि-
 शिष्टान्तरमादाय नासाधारण्यासङ्ग्रह इति । न चैवं असाधार-
 ण्यज्ञानकालीनमेयत्वविशिष्टबाधज्ञानोत्तरानुमितिनिष्ठमेयत्वविशिष्ट-
 बाधविषयताप्रयोज्यसाध्यावगाहित्वाभावाधिकरणतायां बाधाघा-
 त्मकविशिष्टान्तरविषयताप्रयोज्यत्वसत्त्वेऽपि तत्प्रयोज्यतायां निरु-
 क्तोभयाभावासत्त्वान्मेयत्वविशिष्टबाधेऽतिव्याप्तिरिति वाच्यम् । स्व-
 विषयताप्रयोज्यतायामपि निरुक्तोभयाभावनिवेशात् ।

अथ तादृशाधिकरणतानिष्ठहेतुमत्पक्षविषयताप्रयोज्यत्वं प्रति-
 यन्धकतावच्छेदेकतापर्याप्त्याधिकरणघटकैर्यावद्भिन्नैरूपितमेकमेव न
 तु नानेति कथं विशिष्टान्तरविषयताप्रयोज्यतायां तादृशोभयाभाव-
 निवेशोऽप्यसाधारण्यसंग्रह इति चेत्, तादृशप्रयोज्यत्वस्यैक्येऽपि

तादृशप्रयोज्यतानिरूपितहेतुमत्पक्षविषयतानिष्ठप्रयोजकता नानैवाव-
 क्खदकभेदात्तासां भिन्नानामपि तत्प्रयोज्यतानिरूपितप्रयोजकतात्वेन
 व्यासज्यवृत्तितया महानसीयवह्णभावप्रतियोगितावच्छेदकतापर्या-
 स्तरैक्येन तद्भेदेन न प्रयोजकताभेदः । एवं च ज्ञानवैशिष्ट्यप्रयो-
 ज्यतानिरूपितत्वासाधारण्यविषयतात्वानवच्छिन्नत्वोभयाभाववती
 या विशिष्टान्तरविषयतात्वव्यापकरूपावच्छिन्नप्रयोजकता तन्निरु-
 पितप्रयोज्यत्वाभावस्य विशिष्टान्तरविषयत्वाप्रयोज्य इत्यनेन विव-
 क्षितत्वात् हेतुमत्पक्षविषयतानिष्ठतादृशप्रयोजकतायां तादृशोभय-
 वत्त्वेनासाधारण्यसङ्गहादिति चेन्न । हृदो वह्निमान् वह्निमद्वृत्तिजला-
 दित्यादौ साधनाप्रसिध्यात्मकवह्निमद्वृत्तिजले मेयत्वविशिष्टेऽति-
 व्याप्तिः । वह्निमद्वृत्तिजलं मेयं जलवांश्च हृद इति ज्ञानोत्तरघटाद्य-
 नुमित्तिनिष्ठमेयत्वविशिष्टवह्निमद्वृत्तिजलविषयताप्रयोज्यसाध्याव-
 गाहित्वाभावाधिकरणतायां तद्वटकीभूतवह्निमद्वृत्तिजलविषयता-
 प्रयोज्यत्वेऽपि तत्प्रयोज्यतानिरूपिततादृशजलविषयतानिष्ठप्रयोज-
 कतायां तादृशोभयाभावविरहेण तादृशोभयाभाववद्विशिष्टान्तरवि-
 षयतानिष्ठप्रयोजकतानिरूपितप्रयोज्यत्वाभावस्य तादृशाधिकरण-
 तायामक्षतत्वेन तामादाय विशिष्टान्तराघटितत्वस्य सत्त्वात्
 एवं हृदो वह्निमान् धूमादित्यादौ वह्ण्यभाववज्जलवद्वृत्तिजलवद्भेदेऽ-
 तिव्याप्त्यापत्तेश्च—तद्वटकीभूतवह्ण्यभाववज्जलवदादिरूपविशिष्टा-
 न्तरविषयतानिष्ठतादृशाधिकरणताप्रयोजकतायां तादृशोभयवत्त्वा-
 त् । न चासाधारण्यविषयताप्रयोज्याधिकरणताप्रयोजकत्वासाधार-
 ण्यविषयत्वान्यत्व—एतदुभयाभावो विशिष्टान्तरविषयतायामेव निवे-
 शनीयः नतु तन्निष्ठप्रयोजकतायामुक्तोभयाभावः तथा च नोक्ताति-
 व्याप्तिद्वयावकाश इति वाच्यम् । तथा सति हृदो वह्निमान्धूमादित्यादौ
 मेयत्वविशिष्टवाधेऽतिव्याप्त्यापत्तः वह्ण्यभाववान् हृदः प्रमेयः वह्नि-
 व्यापकीभूताभावप्रतियोगी धूमः धूमवान् हृद इति ज्ञानोत्तरघटाद्य-
 नुमित्तिनिष्ठपक्षधर्मिकसाध्यवैशिष्ट्यावगाहित्वाभावाधिकरणतायां
 विनिगमनाविरहेण बाधासाधारण्यविषयितयोर्द्वयोरेव प्रयोजकत-
 या बाधविषयतायां तादृशोभयाभावासत्त्वेन विशिष्टान्तरपदेन वा-
 धस्य धर्तुमशक्यत्वादिति चेत् ।

अत्र केचित्—असाधारण्यविषयताप्रयोज्यत्वानिरूपितत्वासाधा-

एष्यविषयतात्त्वानवच्छिन्नत्वोभयाभाववती या विशिष्टान्तरविषय-
तानिष्ठप्रयोजकता तन्निरूपितप्रयोज्यत्वाभावस्य विशिष्टान्तरविषय-
त्वाप्रयोज्यत्वनेन चिद्वक्षणाज्ञोक्तदोष इत्याहुः ।

तत्र, धूमाभावेत्पर्वतकालीनपर्वतो वह्निमान् धूमादित्यादौ आश्र-
यासिद्ध्यात्मकमेतत्त्वविशिष्टधूमवत्पर्वतेऽतिव्याप्तिः वह्नियुक्तोभूना-
भावप्रतियोगी धूमः धूमवान् पर्वतः प्रमथ इति ज्ञानोत्तरघटाद्यनु-
मितिनिष्ठप्रमेयत्वविशिष्टधूमवत्पर्वतविषयताप्रयोज्यपक्षधर्मिकसाध्य-
वैशिष्ट्यावगाहित्वाभावाधिकरणतामादाय विशिष्टान्तराघटितत्वस-
त्वात् । धूमवत्पर्वतरूपविशिष्टान्तरविषयतानिष्ठतादृशाधिकरणताप्र-
योजकताभ्यामसाधारण्यविषयतात्त्वानवच्छिन्नत्वासाधारण्यविषय-
ताप्रयोज्यतानिरूपितत्वोभयसत्त्वात् धूमवत्पर्वतरूपविशिष्टान्तर-
विषयतानिष्ठप्रयोजकत्वे स्वविषयतानिष्ठप्रयोजकत्वे उभयत्रैव
तादृशोभयाभावं निवेद्य विशिष्टान्तरविषयतानिष्ठतादृशोभयाभाव-
प्रयोजकाधिकरणताकत्वमित्युच्यते तदा न कोऽपि दोषः । एवञ्च
ज्ञानवैशिष्ट्यप्रयोज्यतानिरूपितत्वघटितप्रागुपदर्शितोभयाभावस्य
उभयप्रयोजकतानिवेशोऽपि साधीयानिति ।

अथैवं प्रागुक्तदोषवारणाय स्वविषयतानिष्ठप्रयोजकतायां
विशिष्टान्तरविषयतानिष्ठप्रयोजकतायां च ज्ञानवैशिष्ट्यप्रयो-
ज्यतानिरूपितत्वासाधारण्यविषयतानवच्छिन्नत्वोभयाभावनिवेशौ-
व्ये निरुक्तोभयाभाववद्विशिष्टान्तरविषयतात्वव्यापकरूपावच्छिन्न-
प्रयोजकतानिरूपितप्रयोज्यत्वाभाववन्निरुक्तोभयाभावविशिष्टस्ववि-
षयतात्वव्यापकरूपावच्छिन्नप्रयोजकतानिरूपितप्रयोज्यतावदुभया-
भावप्रयोजकाभावाधिकरणताकत्वमित्यस्यैव सम्यक्त्वे दिशे-
ष्यदलनिवेशो विफल इति चेन्न कपिसंयोगाभाववद्दृक्षः क-
पिसंयोगीत्यत्र कपिसंयोगाभाववद्दृक्षोऽतिव्याप्त्यापत्तेः । न
च यद्विषयकनिश्चये अव्याप्यवृत्तित्वज्ञानानास्कन्धितत्वनिवे-
शस्यावश्यकतया अव्याप्यवृत्तित्वज्ञानानास्कन्धितकपिसंयो-
गाभाववद्दृक्षविषयकनिश्चयोत्तरानुमितिसामान्ये तादृशोभयाभा-
वसत्त्वात् तन्निवेशोऽपि तत्रातिव्याप्तिरिति वाच्यम् अव्याप्यवृत्तित्वं
भ्रमानास्कन्धितत्वं यद्विषयकनिश्चये इत्येव विशेष्यदले निवेद्यतया
तत्राव्याप्यवृत्तित्वभ्रमानास्कन्धिततन्निश्चयोत्तरानुमितिसामान्ये ता-

दृशोभयाभाववत्त्वविरहादिति ध्येयम् ।

वस्तुतो विशिष्टान्तरविषयतात्वव्यापकरूपानवच्छिन्नस्वविषय-
तानिष्ठप्रयोजकताकप्रयोज्यतावत्तादृशोभयाभावप्रयोजकाभावाधि-
करणताकत्वमेव विशिष्टान्तराघटितत्वं वाच्यमतो नोक्तदोषः
असाधारण्यविषयतानिष्ठप्रयोजकतायां हेतुमत्पक्षरूपविशिष्टान्तर-
विषयतात्वव्यापकरूपानवच्छिन्नत्वसत्त्वात्तत्राव्याप्तिविरहात्बहुवच-
वच्चलवद्भूतजलवद्भूतजलवद्भूतत्वावच्छिन्नविषयतानिष्ठप्रयोजकतायां च
जलवद्भूतदात्मकविशिष्टान्तरविषयतात्वव्यापकरूपानवच्छिन्नत्वेन त-
त्रातिव्याप्तिविरहाच्चेति युक्तमुत्पश्यामः ।

परे तु स्वघटकत्वेन यत्किञ्चिद्विशिष्टान्तरस्य विशेषणीयत्वा-
न्नासाधारण्यसङ्ग्रहः, हेतुमत्पक्षरूपविशिष्टान्तरस्य स्वघटकत्वाभा-
वात् बहुवचभाववच्चलवद्भूतजलवद्भूतदादौ च नातिव्याप्तिः जलवद्भू-
दात्मकविशिष्टान्तरस्य स्वघटकत्वात् । न चैवं बहुवचभाववद्भूतदा-
व्याप्तिस्तत्र स्वघटकविशिष्टान्तरविषयतात्वव्यापकरूपानवच्छिन्न-
तादृशप्रयोज्यत्वासिद्धेरिति वाच्यम् स्वघटकविशिष्टान्तरविषय-
ताप्रयोज्यस्वविषयताप्रयोज्यतादृशोभयाभावप्रयोजकाभावाधिकर-
णतासामान्यकं यद्यत्तदन्यत्वस्य विवक्षितत्वात् । सामान्यप-
दोपादानात् विशेषगुणवद्भूतदौ गुणवद्भूतादिरूपाविशिष्टान्तरविषय-
ताप्रयोज्यस्वविषयताप्रयोज्यतादृशसाध्यावगाहित्वाभावाधिकरण-
ताकत्वेऽपि नाव्याप्तिः । व्यभिचारविशिष्टमेयत्वादावतिव्याप्तिस्तु
विरोधिविषयतायां स्वीयत्वनिवेशेन वारणीया । न च धूमव्यभिचा-
रिवह्निधूमवान्वहेरित्यादौ धूमाभाववद्धूमव्यभिचारिवह्न्याद्यात्मक-
वाधादावव्याप्तिः व्यभिचारात्मकविशिष्टान्तरविषयताप्रयोज्यस्व-
विषयताप्रयोज्यतादृशाधिकरणतासामान्यकेनाभाववद्धूमव्यभि-
चारिवह्न्यादिना घटितत्वादिति वाच्यम् धूमव्यभिचारत्वावच्छिन्न-
प्रकारतानिरूपितवह्नित्वावच्छिन्नविशेष्यताया एव तादृशाधिकर-
णताप्रयोजकतया धूमव्यभिचारत्वावच्छिन्नप्रकारतानिरूपितवह्नि-
त्वावच्छिन्नविशेष्यतात्वावच्छिन्नाभावत्वावच्छिन्नप्रकारतानिरूपित-
धूमव्यभिचारिवह्नित्वावच्छिन्नविशेष्यतायाः तादृशाधिकरणताप्रयो-
जकत्वेन स्वपदेनाभाववद्धूमव्यभिचारिवह्न्यादेर्धर्तुमशक्यत्वाव
अव्याप्यनवकाशादित्याहुः ।

तच्चिन्त्यम् ॥ २८ ॥

साध्यवत्पक्षविषयतावहिर्भूतविषयत्वं विरोधिविषयतापदेन वि-
वक्षितम् भट्टाचार्येण ।

अथैतत्करणे पर्वतो वह्निमान् वह्नयभावादित्यादौ भव्यातिः
स्वरूपासिद्धिविषयतायाः साध्यवत्पक्षविषयतावहिर्भूतत्वाभावेन
तादृशस्वरूपासिद्धिविषयकनिश्चयोत्तरानुमितौ विरोधिविषयताप्र-
युक्तोभयाभावादिति । न च साध्यवत्पक्षविषयतावहिर्भूतविषयता-
पदेन साध्यवत्पक्षविषयतात्वे हेतुवैशिष्ट्यावगाहित्वाभावाधिकरण-
त्वाप्रयोजकत्वोभयाभावनाद्विषयताविवक्षणान्नोक्तदोष इति वाच्यम्
तथास्त्विति पर्वतो वह्निमान्धूमादित्यादौ साध्यवत्पक्षेऽतिव्याप्त्यापत्तेः
यहिमान् धूमाभाववानितित्ज्ञानकालीनवह्निमत्पर्वतविषयकज्ञानस्यापि
हेतुमत्ताज्ञानप्रतियन्त्रकतया विवक्षितत्वात् तथाच साध्यवत्पक्ष-
विषयताया अपि निरुक्तोभयाभाववत्त्वादिति चेन्न

विरोधिविषयतानिष्ठप्रयोजकतापदेन साध्यवत्पक्षविषयतावृत्ति-
त्वे हेतुवैशिष्ट्यावगाहित्वाभावाधिकरणतानिष्ठप्रयोज्यत्वानिरूपितत्वो-
भयाभाववत्प्रयोजकताया विवक्षित्यात् तथाचोक्तस्थले हेतुवैशिष्ट्या-
वगाहित्वाभावाधिकरणताप्रयोजकताया एव तादृशोभयाभाववत्त्वेन
तामादायैव लक्षणसमन्वयः । न च पर्वतः प्रमेयवह्निमान् वह्नयभावादि-
त्यत्र साध्यवत्पक्षेऽतिव्याप्तिस्तत्र हेतुवैशिष्ट्यावगाहित्वाभावाधिकर-
णताप्रयोजकतायां निरुक्तोभयाभाववत्त्वेन तामादाय विशेष्यदलस्य
साध्यवैशिष्ट्यावगाहित्वाभावाधिकरणतामादाय विशिष्टान्तराद्यदित-
त्वसत्त्वादिति वाच्यम् विशिष्टान्तराद्यदितत्वान्तर्गतस्वविषयतानिष्ठ-
प्रयोजकतायां साध्यवत्पक्षविषयतावृत्तित्व-निरुक्तोभयाभावप्रतियो-
गितावच्छेदककोटौ यदंशे यदवगाहित्वं साध्यवत्पक्षविषयतातिरिक्तं
तदंशे तदवगाहित्वाभावनिष्ठप्रयोज्यतानिरूपितप्रयोजकतामिश्रत्व-
एतदुभयाभाववत्त्वनिवेशेनैव उक्तातिव्याप्तिवारणसंभवात् ।

वस्तुतस्तु प्रागुक्तयुक्त्या विरोधिविषयतानिष्ठप्रयोजकतावच्छे-
दकतावच्छेदकस्य स्वविषयतानिष्ठप्रयोजकतावच्छेदकस्य च द्वयो-
रैक्यविवक्षणस्यावश्यकतया तत्र च उक्तातिव्याप्तिवारणं सम्भ-
वतीति ध्येयम् ॥ २९ ॥

यस्तु पक्षतावच्छेदकविशिष्टे निरुक्तसाध्यहेतुवैशिष्ट्यावगादि-

निश्चयावृत्तिविषयतैव विरोधिविषयतापदार्थः तथाच यन्निर्दिष्ट-
तादृशविषयताशालिनिश्चयोत्तरानुमितित्वव्यापक उभयाभावेस्तत्त्व-
मिति समुदायार्थः । निश्चयत्वं विशेषणविशेष्यतावच्छेदकभावाना-
पन्नविरोधकोटिद्वयप्रकारकैकधर्मिविशेष्यकज्ञानोन्यज्ञानत्वमित्युक्तं
भट्टचार्येण ।

अथ कोटिद्वये विशेषणविशेष्यतावच्छेदकभावानापन्नत्वविशेष-
णान्निर्बन्धिः पर्वतो वह्निमानित्यादौ पक्षतावच्छेदकविशिष्टे साध्या-
दिवैशिष्ट्यावगाहिज्ञानस्यैकत्र विरोधिकोटिद्वयप्रकारकत्वनियमे-
ऽपि न तादृशनिश्चयाप्रसिद्धिः । एकधर्मिविशेष्यकैक्युपादानात् हृदो
वह्निमान् धूमान्यधूमादित्यत्र वह्न्यभाववद्वदटादौ नाव्याप्तिः अन्यथा
वह्न्यभाववद्वदटाद्याविषयकस्य पक्षे साध्यादिनिश्चयस्यैव विशेषण-
विशेष्यतावच्छेदकभावानापन्नविरोधिकोटिद्वयप्रकारकज्ञानान्यज्ञान-
त्वेन वह्न्यभाववद्वदटादिविषयतायास्तदवृत्तित्वेनातिव्याप्तिः स्यात् ।
न चैवं हृदो वह्निमान् वह्न्यभाववद्वदकालीनधूमादित्यत्र निरुक्तज्ञा-
नान्यस्य पक्षे साध्यादिवैशिष्ट्यावगाहिज्ञानस्याप्रसिद्ध्या अव्याप्तिरिति
वाच्यम् स्वनिरूपकत्व-स्वविशिष्टप्रकारतानिरूपकत्वोभयसम्बन्धेन
प्रकारताविशिष्टज्ञानान्यत्वस्य निरुक्तज्ञानान्यपदेन विवक्षितत्वात् ।
प्रकारतायां स्ववैशिष्ट्यं च—स्वनिरूपकज्ञाननिरूपितत्व-स्वावच्छेद-
कधर्मावच्छिन्नविरोधितावच्छेदकावच्छिन्नत्व-स्वनिरूपितविशेष्य-
तानिरूपितत्वैतत्त्रयसम्बन्धेनति । तथाचोक्तस्थले वह्न्यव्याप्यव-
ह्न्यभाववद्वदकालीनधूमवान्हृदो वह्निमानित्याकारकस्यैवोक्तप्रका-
रतासम्बन्धेन—विशिष्टज्ञानान्यज्ञानस्य प्रसिद्धत्वाभाव्याप्तिरिति
ध्येयम् ।

अथ धूमवान्वहेरित्यादौ वह्निना धूमसाधने वह्निर्दुष्ट इत्यादि-
व्यवहारादौ धूमत्वावच्छिन्नविधेयताकवह्नित्वावच्छिन्नलिङ्गकसमूहा-
लम्बनानुमितित्वव्यापकप्रतिबध्यतानिरूपितप्रतिबन्धकतानतिरिक्त-
वृत्तिविषयतानिरूपकतावच्छेदकधर्मावच्छिन्नत्वस्यैव प्रत्येतव्यतया
पर्वते धूमेन वह्निसाधने धूमो न दुष्ट इत्यादिनञ्समभिव्याहृतत्व-
स्यानुपपत्तिः तत्र पर्वतत्वावच्छिन्नपक्षकवह्न्यावच्छिन्नसाध्यकधू-
मत्वावच्छिन्नलिङ्गताकसमूहालम्बनानुमितित्वव्यापकप्रतिबध्यतानि-
रूपितप्रतिबन्धकतानतिरिक्तवृत्तिविषयतानिरूपकतावच्छेदकधर्मा-

वच्छिन्नवत्स्वरूपप्रतियोगिनोऽप्रसिद्धा योग्यताविरहात् नजा तदभा-
वस्य बोधयितुमशक्त्वादिति चेन्न वह्निना धूमसाधने वह्निर्दुष्ट-
इत्यादौ स्वव्यापकप्रतिबध्यतानिरूपितप्रतिबन्धकतावृत्तिरूपावच्छि-
न्नवत्त्वसम्बन्धेन धूमत्वावच्छिन्नविधेयताकवाहित्वावाच्छिन्नलिङ्गता-
कसमूहालम्बनानुमितित्ववत्त्वं प्रतीयते । सम्बन्धघटकवृत्तित्वं च स्वा-
वच्छिन्नविधेयत्वसमानाधिकरणभेदप्रतियोगितावच्छेदकत्वसम्ब-
न्धावच्छिन्नस्त्रनिष्ठावच्छेदकताकभेदवत्त्वसम्बन्धेन । तथाच पर्वते
धूमेन वह्निसाधने धूमो न दुष्ट इत्यादौ नञसममिव्याहृतस्य अन्यत्र
प्रसिद्धेन व्यधिकरणतादृशपरम्परासम्बन्धेन पर्वतत्वावच्छिन्न-
पक्षकवह्नित्वावच्छिन्नविधेयताकधूमत्वावच्छिन्नलिङ्गताकसमूहाल-
म्बनानुमितित्वाभाववस्यावगाहितयैवोपपत्तेरिति दिक् ।

एतेन स्वावच्छिन्नविषयकत्वावच्छिन्नयत्किञ्चित्प्रतिबन्धकता-
वच्छेदकविषयताकविशिष्टनिरूपितविषयतात्वव्यापकत्वमिति । अ-
त्र कल्पे यत्किञ्चित्त्वनिवेशोऽपि विशेषगुणवद्वद्व्याप्तितादवस्थम्
यत्किञ्चित्पदेन बाधझानीयप्रतिबन्धकतायाः धर्तुं शक्यत्वादिति ।
तत्रानुगमः क्रियते-तत्पक्षकतत्साध्यकतल्लिङ्गकसमूहालम्बनानुमि-
तित्वव्यापकप्रतिबध्यतानिरूपितप्रतिबन्धकताविशिष्टरूपवत्त्वं दोष-
त्वम् । प्रतिबन्धकतावैशिष्ट्यं च-स्ववृत्तित्व-स्ववृत्तित्वोपलक्षितरूपा-
वच्छिन्नविषयतात्वव्यापकत्वोभयसम्बन्धेन । स्ववृत्तित्वं च-स्वा-
वच्छिन्नविषयताव्यापकत्वसम्बन्धेन । विषयतात्वव्यापकत्वन्तु-स्वा-
वच्छिन्ननिरूपितत्वसम्बन्धेनेति ध्येयम् ॥ ३० ॥

श्रीश्रीकालीशंकरसिद्धान्तवागीशविरचिता सामान्यनिरूपत्यर्थप्रका-
शिका कालीशङ्कर्याख्या पत्रिका समाप्ता ॥ श्रीरमेशः प्रीयताम् ॥

अथ श्रीकालीशङ्करसिद्धान्तवागीशविरचितं सट्टिप्पणं (३४३)

सव्यभिचारप्रकरणम् ।

फलीभूतसंशयधर्मितावच्छेदकता यादृशधर्मे पर्याप्ता तादृशधर्मा-
वच्छिन्नविशेष्यतानिरूपितयद्रूपावच्छिन्नप्रकारताशालिज्ञानत्वं संश-
यजनकतावच्छेदकं तद्रूपवत्वमिति विवक्षणे कोटिद्वयीपस्यापके-
त्यस्य वैयर्थ्यमुक्तं भट्टाचार्येण ।

अत्र फलीभूतसंशयधर्मितावच्छेदकतापर्याप्त्यनिवेशे नित्यत्व-
तदभावविषयकज्ञानवानयं नित्यो न वेति संशयं प्रति तादृशसंश-
यधर्मितावच्छेदकताश्रय-इदन्त्वावच्छिन्नविशेष्यकानित्यत्वतदभाव-
विषयकज्ञानत्वावच्छिन्नप्रकारताशालिज्ञानत्वेन जनकतया तद्रूपपदेन
नित्यत्वतदभावविषयकज्ञानत्वमादाय नित्यत्वसाध्यकज्ञानादिहेतोः
सव्यभिचारत्वापत्तिरतस्तन्निवेशः । अथात्र फलीभूतसंशयधर्मिताव-
च्छेदकतापर्याप्त्यधिकरणधर्मावच्छिन्नविशेष्यतानिरूपितयद्रूपावच्छि-
न्नप्रकारताशालिज्ञानत्वं संशयजनकतावच्छेदकतावदित्यत्रावच्छे-
दकत्वं स्वरूपसम्बन्धविशेषोऽनतिरिक्तवृत्तित्वं वा ? आद्ये धूमव-
त्पर्वतकालीनवह्निमान् धूमादित्यादौ धूमवत्पर्वतकालीनवह्निमान्
वेति संशयजनकतावच्छेदकीभूतायां धूमवत्पर्वतकालीनवह्निमदभाव-
वसहचरितधूमवानयमित्यादिज्ञानविषयत्वान्तःपातिपर्वतत्वावच्छि-
न्नविषयतानिरूपितधूमत्वावच्छिन्नविषयतायां फलीभूतसंशयधर्मि-
तावच्छेदकतापर्याप्त्यधिकरणधर्मावच्छिन्नविशेष्यतानिरूपितत्वस-
त्वात् उक्तसाध्यकधूमेऽतिव्याप्तिः । न च फलीभूतसंशयधर्मिताव-
च्छेदकतापर्याप्त्यधिकरणधर्मावच्छिन्नविशेष्यतानिरूपितयद्रूपाव-
च्छिन्नप्रकारताशालिज्ञानत्वं संशयजनकतावच्छेदकतापर्याप्त्यधि-
करणमिति विवक्षणे नोक्तातिव्याप्तिरिति वाच्यम् तथा सत्यसंभवा-
पत्तेः भ्रमप्रमासाधारणज्ञानस्य जनकत्वानुरोधेन परस्परोपश्लेषा-
वगाहिज्ञानत्वेनैव जनकता वाच्या अखण्डसाधारण्यावच्छिन्न-
प्रकारताशालिज्ञानत्वस्य संशयजनकतानवच्छेदकत्वमिति । नापि

द्वितीयः-नित्यत्वतदभावविषयकज्ञानवानयं ज्ञानवानिति ज्ञानीय-
तादृशधर्मावच्छिन्नविशेष्यतानिरूपितशुद्धज्ञानत्वावच्छिन्नप्रकारता-
या अपि नित्यत्वतदभावविषयकज्ञानवानयं नित्यो न वेति संश-
यजनकतानतिरिक्तवृत्तितयाऽयं नित्यो ज्ञानादित्यत्रातिव्याप्तेः ।

अत्रोच्यते-स्वरूपसम्बन्धरूपं जनकतावच्छेदकत्वं निवेशनीयम्
धूमवत्पर्वतकालीनबहिमान्धूमादित्यत्र प्रागुक्तातिव्याप्तिस्तु फली-
भूतसंशयधर्मितावच्छेदकावच्छिन्नमुख्यविशेष्यतानिरूपितयद्रूपाव-
च्छिन्नप्रकारत्वस्य तादृशधर्मितावच्छेदकावच्छिन्नविशेष्यतानिरूपि-
तद्रूपावच्छिन्नप्रकारतासामान्यस्य वा निवेशेनैव वारणीयेति
ध्येयम् ॥ १ ॥

अथैवमपि नित्यत्वतदभावविषयकज्ञानवानयं नित्यत्वतदभा-
वविषयकज्ञानवानिति-ज्ञानीयतादृशधर्मावच्छिन्नविशेष्यतानिरूपि-
तनित्यत्वतदभावविषयकज्ञानत्वावच्छिन्नप्रकारताया अपि इदन्त्वा-
वच्छिन्नविशेष्यताकनिरूपिततादृशज्ञानत्वावच्छिन्नप्रकारतात्वेन-
नित्यत्वतदभावविषयकज्ञानवानयं नित्यो न वेति संशयजनकतावच्छे-
दकतयाऽयं नित्यो ज्ञानादित्यत्रातिव्याप्तिर्दुर्वारैव । न च फलीभूतसं-
शयधर्मितावच्छेदकतापर्याप्त्यधिकरणधर्मावच्छिन्नविशेष्यतात्वा-
वच्छिन्ननिरूपकतानिरूप्यताविशिष्टयद्रूपावच्छिन्नप्रकारतात्वं संश-
यजनकतावच्छेदकतावच्छेदकं तद्रूपावच्छिन्नमिति विवक्षणे नायं
दोषः । इदन्त्वमात्रावच्छिन्नविशेष्यतात्वावच्छिन्ननिरूपकताकनिरू-
प्यतावदितरूपस्यैव तादृशसंशयजनकतावच्छेदकतावच्छेदकतया नि-
त्यत्वतदभावविषयकज्ञानवदिदन्त्वावच्छिन्नविशेष्यतात्वावच्छिन्ननि-
रूपकताकनिरूप्यतावत्तादृशज्ञानत्वावच्छिन्नप्रकारतात्वस्य तादृश-
जनकतावच्छेदकतानवच्छेदकत्वात् इति वाच्यम् । नित्य-
त्वतदभावविषयकज्ञानवदिदन्त्वावच्छिन्नविशेष्यतात्वावच्छिन्ननिरू-
पकताकनिरूप्यताया एकव्यक्तितया इदन्त्वावच्छिन्ननिरूपकता-
कनिरूप्यताकृत्वेन रूपेण तादृशजनकतावच्छेदकत्वात् तादृ-
शप्रकारतात्वस्य जनकतावच्छेदकत्वाच्च विशिष्टस्य सुतरां
जनकावच्छेदकत्वेनातिव्याप्तितादृशस्यादिति । यदि तादृशवि-
शिष्टप्रकारतात्वे जनकतावच्छेदकतायाः पर्याप्तिर्निवेद्यते, तदा ता-

दृशविशिष्टघटकज्ञानत्वावच्छिन्नज्ञांशस्य तादृशजनकतावच्छेदकको-
टावनन्तर्भावेणोक्तातिव्याप्तिवारणेऽप्यसंभवः लाघवेन तद्धर्मावच्छिन्न-
विशेष्यतानिरूपितप्रकारतात्वेन जनकतावच्छेदकत्वस्वीकारेणैवो-
पपत्तावनवच्छेदकीभूतविशेष्यतात्वावच्छिन्नज्ञांशान्तर्भावेण जनक-
तावच्छेदकतावच्छेदकत्वस्य पर्याप्तिरसंभवात्, एतच्चानुमितिप्रत्ये-
प्रकारान्तरानुसरणे गौरवमित्यादिना भट्टाचार्येणैव स्फुटीकृतमिति ।
किञ्च भ्रमसाधारण्यानुरोधेन निरूप्यनिरूपकभावापन्नप्रकारतात्वे-
नैव जनकतावच्छेदकताया वक्तव्यत्वेन साधारण्यावच्छिन्नप्रकारतात्व-
स्यापि जनकतावच्छेदकतावपर्याप्त्यधिकरणत्वाभावेनासम्भवापत्त-
श्चेति । एतेन फलीभूतसंशयधर्मितावच्छेदकतापर्याप्त्यधिकरण-
धर्मावच्छिन्नविशेष्यतानिरूपितयद्रूपावच्छिन्नप्रकारतात्वं संशयजन-
कतावच्छेदकतावच्छेदकत्वपर्याप्त्यधिकरणं तद्रूपवत्वमित्युक्तावपि
न निस्तार इति चेत्,

अत्राहुः—तद्धर्मपर्याप्तावच्छेदकताकविशेष्यताकसाध्यसंशयत्वा-
वच्छिन्नजन्यतानिरूपितजनकतायास्तद्धर्मपर्याप्तावच्छेदकताकमु-
ख्यविशेष्यतानिरूपितप्रकारतात्वेनावच्छेदिका या प्रकारता तद-
वच्छेदकतापर्याप्त्यधिकरणरूपवत्वमिति विवक्षणाच्च कोऽपि दोषः ।
अनुगमस्तु—प्रकृतसाध्यसंशयीयकोटितानिरूपितविशेष्यताविशि-
ष्टावच्छेदकतावत्प्रकारतावच्छेदकरूपवत्वम् । विशेष्यतावैशिष्ट्य-
च-स्वघटितसंशयत्वावच्छिन्नजन्यतानिरूपितजनकतानिरूपितत्व-
स्वावच्छेदकतापर्याप्त्यधिकरणधर्मावच्छिन्नमुख्यविशेष्यतानिरूपि-
तत्वावच्छिन्नत्व-उभयसम्बन्धेन । अतएव नित्यत्वतदभावविषयक-
ज्ञानवानयं नित्यो न वा अयं च नित्यो न वेति समूहालम्बतसंशय-
जनकतामादायं नित्यो ज्ञानादित्यत्र नातिव्याप्तिः नित्यत्वतदभाव-
विषयकज्ञानवानयं नित्यत्वतदभावविषयकज्ञानवानिति—ज्ञानी-
यविशिष्टज्ञानत्वावच्छिन्नप्रकारतायामेतत्संशयीयइदन्त्वावच्छिन्नवि-
शेष्यत्वघटितधर्मावच्छिन्नजन्यतानिरूपितजनकतावच्छेदकत्वा-
भावात्, विशिष्टज्ञानवदिदन्त्वावच्छिन्नविशेष्यत्वघटितधर्मावच्छि-
न्नजन्यतानिरूपितजनकतावच्छेदकत्वसत्त्वेऽपि तादृशावच्छेदकतायां
विशिष्टज्ञानवदिदन्त्वपर्याप्तावच्छेदकताकविशेष्यतानिरूपितत्वावच्छि-
न्त्वाभावादिति ॥

वस्तु तस्तु फलीभूतसंशयीयसाध्यतावच्छेदकावच्छिन्नकोटि-
निरूपितविशेष्यताविशिष्टा या साध्यत्वसम्बन्धावच्छिन्नावच्छेद-
कता तद्विरूपितधर्मितावच्छेदकतानिष्ठावच्छेदकतानिरूपितमुख्य-
विशेष्यतानिष्ठावच्छेदकतानिरूपितावच्छेदकतावत्प्रकारतावच्छेदक-
तापर्याप्त्यधिकरणरूपवत्त्वमेव विवक्षणीयम् ॥ तादृशकोटितानि-
रूपितविशेष्यतावैशिष्ट्यं च स्वावच्छेदकतापर्याप्त्यनुयोगितावच्छे-
दकीभूतधर्मावच्छिन्नानुयोगिताकपर्याप्तिकत्व—स्वघटितसंशयत्वाव-
च्छिन्नजन्यतानिरूपितजनकतानिरूपितत्वोभयसम्बन्धेन । सम-
हालम्बनसंशयीयविशिष्टज्ञानवदिदन्त्वावच्छिन्नविशेष्यत्वघटितव-
र्मावच्छिन्नजन्यतानिरूपितजनकतानिरूपितत्वस्येदन्त्ववृत्तितादृश-
वच्छेदकतायां सत्त्वेऽपि विशिष्टज्ञानवदिदन्त्वावच्छिन्नविशेष्य-
तावच्छेदकतापर्याप्त्यनुयोगितावच्छेदकीभूतधर्मावच्छिन्नानुयोगि-
ताकपर्याप्तिकत्वाभावात् तादृशसंशयीयशुद्धेदन्त्वावच्छिन्नविशे-
ष्यतावच्छेदकतापर्याप्त्यनुयोगितावच्छेदकधर्मावच्छिन्नानुयोगिता-
कपर्याप्तिकत्वसत्त्वेऽपि च तादृशविशेष्यताघटितधर्मावच्छिन्नज-
न्यतानिरूपितजनकतानिरूपितत्वाभावात् नोक्तसमहालम्बनसंश-
यमादायातिव्याप्तिः । मुख्यविशेष्यतानिवेशाच्च धूमवत्पर्वतकाली-
नवह्निमान् धूमादित्यादौ न प्रागुक्तातिव्याप्तिः ।

केचित्तु—फलीभूतसंशयीयसाध्यतावच्छेदकावच्छिन्नकोटिता-
निरूपितविशेष्यतावच्छेदकता यादृशधर्मे पर्याप्ता तादृशधर्माव-
च्छिन्नमुख्यविशेष्यताविशिष्टा या तद्विशेष्यताशालिसंशयत्वाव-
च्छिन्नजन्यतानिरूपितजनकतावच्छेदकीभूतप्रकारता तदवच्छेदक-
तापर्याप्त्यधिकरणरूपवत्त्वमिति । निरुक्तमुख्यविशेष्यतावैशिष्ट्यञ्च
स्वनिरूपितत्व—स्ववृत्तिभेदप्रतियोगितावच्छेदकत्वोभयसम्बन्धेन ।
भेदप्रतियोगितावच्छेदकत्वं च स्वनिरूपितावच्छेदकतापर्याप्त्यधिक-
रणधर्मावच्छिन्नावच्छेदकताकत्वसम्बन्धेन, नित्यत्वतदभावाविप-
र्यकज्ञानवानयं नित्यत्वतदभावाविपर्यकज्ञानवान्—इति शर्तीयविशिष्ट-
ज्ञानत्वावच्छिन्नप्रकारता तु न निरुक्तमुख्यविशेष्यताविशिष्टेति
नोक्ताऽतिव्याप्तिः । न च यत्त्वतत्त्वनिवेशादननुगमः, साध्यतावच्छे-
दकावच्छिन्नकोटितानिरूपितविशेष्यताविशिष्टप्रकारतावच्छेदकर-
ूपवत्त्वे तात्पर्यात् । विशेष्यतावैशिष्ट्यं च स्वघटितसंशयत्वाव-

च्छिन्नजन्यतानिरूपितजनकतावच्छेदकत्व स्वाधच्छेदकतापर्याप्त्यधि-
करणधर्मावच्छिन्नेषु मुख्यविशेष्यतावत्त्वोभयसम्बन्धेन । उक्तसम्बन्ध-
घटकमुख्यविशेष्यतावत्त्वं च प्रागुक्तोभयसम्बन्धेन । मुख्यविशेष्य-
ताव्यावृत्तिस्तु पूर्ववदित्याहुः ।

यदि च वक्ष्यमाणशुक्त्या साधारणादिधर्मवत्साक्षानजन्यता-
वच्छेदककोटौ अन्यवहितोत्तरत्वनिवेशश्रौतव्यं प्रयोजनविरहेण सं-
शयत्वस्य जन्यतानवच्छेदकतयाऽसंभव इत्युच्यते, तदा प्रा-
गुक्तोभयसम्बन्धघटकीभूतस्वघटितसंशयत्वावच्छिन्नजन्यतानिरूपि-
तत्वमपहाय स्वाविशिष्टविशेष्यताशून्यसाध्यसंशयनिष्ठजन्यतानि-
रूपितजनकतानिरूपितत्वघटितोभयसम्बन्धेनैव विशेष्यतावैशिष्ट्यं
विवक्षणीयम् ॥ उक्तसम्बन्धघटकत्ववैशिष्ट्यं च स्वभिन्नत्व-स्वानव-
च्छिन्नत्व-स्वनिरूपकज्ञानीयत्व-एतत्त्रितयसम्बन्धेन इति ध्येयम् ॥

केचित्त्रित्यादिकल्पेऽपि स्वघटितसंशयत्वावच्छिन्नजन्यतानि-
रूपितजनकतावच्छेदकत्वमपहाय उक्तत्रितयसम्बन्धेन स्वविशि-
ष्टमुख्यविशेष्यताशून्यसाध्यसंशयनिष्ठजन्यतानिरूपितजनकतावच्छे-
दकत्वं निवेशनीयमिति संक्षेपः ॥ २ ॥

जनकता च साध्यसंशयत्वावच्छिन्नजन्यतानिरूपिता ग्राह्या,
अतः सम्बन्धान्तरज्ञानजन्यकोट्युपस्थितेर्विशेषणज्ञानमुद्रया सा-
ध्यसंशयजनकत्वेऽपि न क्षतिः । यदि चासाधारणधर्मादिज्ञानज-
न्यसंशये व्यभिचारवारणाय साधारणादिज्ञानजन्योपस्थितिजन्य-
तावच्छेदककोटौ तादृशोपस्थित्यव्यवहितोत्तरत्वनिवेशस्वावश्यक-
तया साध्यसंशयत्वं तत्र प्रयोजनविरहेण न निवेद्यते, तदा साध्य-
संशयत्वावच्छिन्नत्वं परित्यज्य साध्यसंशयत्वन्यूनवृत्तित्वमेव निवे-
शनीयम् । विशेषणज्ञानादिजन्यता च न तन्न्यूनवृत्तिरिति नातिप्र-
सङ्गः । न चैवमपि यत्र नित्यत्वतदभावविषयकज्ञानवानयं नित्य-
त्वतदभावसहचरितप्रमेयत्ववांश्चामित्याकारकज्ञानाभ्यां नित्यत्व-
तदभावविषयिणी एकत्रोपस्थितिर्जनिता तत्र तादृशोपस्थितिजन-
कपक्षधर्मताज्ञानविषयत्वमादाय ज्ञानेऽतिव्याप्तिर्दुर्वारैव तादृशोपस्थि-
तिव्यक्तेः साधारणादिधर्मवत्साक्षानजन्यतया साध्यसंशयत्वावच्छि-
न्नं प्रति जनकत्वादिति वाच्यम् । साध्यसंशयत्वावच्छिन्नजन्यतानि-
रूपितजनकतानियतजन्यतानिरूपकीभूतजनकताया एव पक्षधर्मता

ज्ञानविशेषणत्वोपगमात् नित्यत्वतदभावविषयकज्ञानवत्ताज्ञान-
जन्यता च न तादृशजनकतानियतेति भट्टाचार्येणोक्तम् ।

अथात्रोक्तयुक्त्या साधारणादिधर्मवत्ताज्ञानजन्यतावच्छेदकको-
शवच्चवहितोत्तरत्वनिवेशस्यावश्यकतया तादृशज्ञानजन्यत्वस्य सा-
ध्यसंशयजनकतादृशज्ञानाव्यवहितोत्तरघटज्ञानादिसाधारणतया
साध्यसंशयजनकताव्यभिचारित्वेनासंभवापत्तिरिति चेत् ।

अत्राहुः—साध्यसंशयजनकतानियतत्वं न तादृशजनकताशून्य-
वृत्तित्वं येनाऽसंभवः स्यादिति, किन्तु तादृशजनकताशून्य-
साध्यतदभावविषयकोपस्थित्यवृत्तित्वरूपमेव वाच्यम् । तथाच
साधारणादिधर्मवत्ताज्ञानजन्योपस्थितिमात्रस्यैव साध्यसंशय-
जनकतात्वेन तादृशजनकताशून्यत्वमसाधारणादिधर्मवत्ताज्ञानज-
न्योपस्थितावेवेति तादृशोपस्थित्यवृत्तित्वस्य साधारणधर्मवत्ता-
ज्ञानजन्यतायामक्षतत्वान्न दोषः ॥ अथवा तादृशजनकतानिय-
तत्वं—स्वव्यापकतादृशजनकताकत्वम् । स्वपदं तादृशजनकतानिय-
तत्वाभिमतजन्यतापरम् । स्वव्यापकत्वं च स्वाधिकरणीभूतसाध्य-
तदभावविषयकोपस्थितिनिष्ठभेदप्रतियोगितानवच्छेदकत्वम्, तथाच
नित्यत्वतदभावविषयकज्ञानजन्यतायाः साध्यसंशयजनकसाध्य-
तदभावविषयकोपस्थितावपि सत्त्वेन साध्यसंशयजनकतायां तादृ-
शज्ञानवत्ताज्ञानजन्यताशालितदभावविषयकोपस्थितिनिष्ठभेदप्रति-
योगितानवच्छेदकत्वाभावाच्चातिव्याप्तिः । साधारणादिधर्मवत्ताज्ञा-
नजन्यताशालिसाध्यतदभावविषयकोपस्थितिमात्रं प्रवृत्तं च साध्यसं-
शयजनकतासत्त्वात् नोक्ताऽसंभवः । एतेन पूर्वकल्पे विशेषण-
ज्ञानादिमुद्रया साध्यसंशयजनकताशून्यसाध्यतदभावविषयकोप-
स्थित्यप्रसिद्धयैव विशेषणज्ञानादिमुद्रया जनकतामादायातिप्रसङ्गा-
भावात् जन्यतायां (१) साध्यसंशयत्वावच्छिन्नत्वं—साध्यसंशयत्वान्य-
नवृत्तित्वं वा व्यर्थमिति परास्तम् । एतत्कल्पे विशेषणज्ञानादिमुद्रया
जनकतायामपि निरुक्तस्य नित्यत्वतदभावविषयकज्ञानवत्ताज्ञान-
जन्यत्वव्यापकत्वस्य सत्त्वेनोक्तातिव्याप्तिवारणायैव तत्सार्थक्या-
दित ध्येयम् ॥

(१) यत्किञ्चिज्जनकतानियतजन्यतानिवेशेनासंभववारणसंभवात् ।

परेतु अवच्छेदकतासम्बन्धेन नियतत्वप्रवेशात् कोपि दोष
इत्याहुः ॥ तच्चिन्त्यम् । अथवेत्यादिउक्तकल्पस्यापि फलतस्तदर्श-
कतया सन्दर्भविरोधादिति ॥

केचित्तु उक्ताऽसम्भवमिया साध्यसंशयजनकताव्यापकत्व-
मेव निवेशनीयम् नित्यत्वतदभावविपर्ययज्ञानजन्यता च न तादृ-
शजनकतायास्तादृशज्ञानवत्ताज्ञानजन्योपस्थितावपि सत्त्वात् । न
च तादृशजनकतायाः साधारणधर्मवत्ताज्ञानजन्यासाधारणधर्मव-
त्ताज्ञानादिजन्योपस्थितावपि सत्त्वात् साधारणधर्मवत्ताज्ञानजन्य-
ज्ञायामपि तादृशजनकताव्यापकत्वं दुर्घटमिति वाच्यम् । व्या-
पकतासम्बन्धेन तादृशजनकताविशिष्टजन्यताया एव निवेश-
नीयत्वात् इत्याहुः ॥ (१)तच्चिन्त्यम् ॥ न च तथापि धूमवान् प-
र्वतो वह्निमान् न वेत्यादिसंशयत्वावच्छिन्नजन्यतानिरूपितं य-
द्धूमवान्पर्वत इत्याकारकधर्मितावच्छेदकप्रकारकज्ञानीयजनकत्वं
तन्नियता या धूमविशिष्टवैशिष्ट्यावगाहिबुद्धित्वावच्छिन्नजन्यता
तन्निरूपकजनकताशालि—पर्वतो धूमवानित्यादिपक्षधर्मताज्ञान-
विययत्वमादाय विशिष्टवैशिष्ट्यावगाहि—अनुभवत्वावच्छिन्नजन्यता-
यां स्मृतिसाधारणधर्मितावच्छेदकप्रकारकज्ञानजनकताव्यापकत्वा-
भावेन तादृशजनकताव्यापकतानिवेशपक्षे धूमादावतिप्रसङ्गाभावेऽ-
पि तादृशजन्यताव्याप्यत्वनिवेशकल्पेऽतिप्रसङ्गो दुर्वार एवेति वा-
च्यम् । एतत्समाधानस्याग्रे वक्ष्यमाणत्वात् ॥ ३ ॥

अथवा उक्तातिप्रसङ्गवारणाय तादृशजनकतावच्छेदकावच्छि-
न्नत्वमेव जनकतायां निवेशनीयम्, अव्यवहितोत्तरत्वसम्बन्धेन सा-
धारण्यादिविशिष्टधर्मवत्ताज्ञानविशिष्टतत्त्वकोट्युपस्थितित्वरूपता-
दृशज्ञानजन्यतावच्छेदकधर्म एव संशयजनकतावच्छेदकः न तु ता-
दृशज्ञानजन्यतत्त्वकोट्युपस्थितित्वं जन्यतापेक्षया तदुघटकस्याव्यव-
हितोत्तरत्वस्य लघुत्वादत आत्माश्रयेण साधारणादिधर्मवत्ताज्ञान-
जन्यत्वस्य तादृशज्ञानजन्यतानवच्छेदकत्वेऽपि न क्षतिरिति
भट्टाचार्येणोक्तम् ॥

(१)अत्रापि निरुक्तीत्या संशयत्वावच्छिन्नप्रवेशो व्यर्थ इति
चित्तार्थीजम् ।

अथात्र संशयजनकताच्छेदककोटौ साधारणादिधर्मवत्त्वमि-
हानजन्यत्वस्य प्रवेशेऽपि न क्षतिः प्रकृते संशयजनकतावच्छेदक-
कोटिप्रविष्टा या साधारणादिधर्मवत्त्वमिहानजन्यता तद्व्यव-
वहितोत्तरत्वपर्याप्तावच्छेदकताकजन्यतानिरूपिता या साधारणा-
दिधर्मवत्त्वमिहाननिष्ठजनकता तदाश्रयपक्षधर्मताज्ञानविषयत्वमादायैव
सर्वत्र लक्षणसमन्वयादिति । न च जनकतावच्छेदकताया यदि
पर्याप्तिर्निविश्यते तदाऽसंभवः क्षतिरिति वाच्यम् । जनकता-
वच्छेदकतायाश्च पर्याप्तिर्न निवेश्यते इति स्वयमेवोक्तत्वात् इति
चेत् ।

उच्यते-जन्यताया अव्यवहितोत्तरत्वघटितत्वमत एव तदपेक्षया
लघुत्वेन तद्व्यवहितोत्तरत्वस्य संशयजनकतावच्छेदकत्वो-
क्तिसंगतिः अन्यथा जन्यताया अतिरिक्तत्वे जन्यतापेक्षयाऽव्यवहि-
तोत्तरत्वस्य लघुत्वाभावेन जन्यताया जनकतावच्छेदकत्वखण्ड-
नस्यप्रसक्त्यापत्तेः । एवञ्च जन्यतापेक्षया तद्व्यवहितोत्तर-
त्वस्य लघुत्वादिति ग्रन्थेन जन्यत्वं नातिरिक्तपदार्थः किन्त्वव्यवहि-
तोत्तरत्वघटितमेवेति ज्ञापनात् । अत एव आत्माश्रयेत्यादिग्रन्थस्य
यतो जन्यताया नातिरिक्तत्वम् अतः आत्माश्रयमयेन तस्या जन्यता-
नवच्छेदकत्वेऽपि न क्षतिर्नाऽसंभवः, अन्यथा जन्यताया अतिरिक्तत्वेऽ-
संभवरूप एव क्षतिरित्यर्थ एव तात्पर्यम्, न तु अत एव जन्यत्वस्य
स्वव्यवहितोत्तरत्वाऽपेक्षया गुरुत्वेन संशयजनकतानवच्छे-
दकत्वादेव न क्षतिर्नाऽसंभव इत्यर्थ इति न कुत्राप्यनुपपत्तिरिति
ध्येयम्(१) ॥ ४ ॥

न चैवं साध्यसंशयत्वनिवेशनं व्यर्थं यत्किञ्चिज्जनकतावच्छे-
दकावच्छिन्नजन्यतानिवेशनैवोपपत्तेः, नित्यत्वतद्भावाविषयकज्ञा-
नवत्ताज्ञानजन्यतावच्छेदकत्वस्याव्यवहितोत्तरत्वसमन्वयेन तादृशज्ञा-

(१) वस्तुतस्तु उपस्थितित्वस्य साधारणादिधर्मवत्त्वमिहानज-
न्यतावच्छेदककोटौ प्रवेशपक्ष एवैतदुक्तत्वात् तत्पक्षे जनकतावच्छे-
दकत्वैव लक्ष्म्युत्पत्तिवत्मादायातिप्रसङ्गमिष्यते । उभयत्रैव पर्याप्तिनिवेशस्या-
वश्यकतयाऽव्यवहितोत्तरत्वघटितजन्यत्वजनकतावच्छेदकत्वेऽपि क्ष-
तिसंभवादिति ध्येयम् ।

नविशिष्टमित्यत्रादिविषयकोपस्थितित्वस्य किञ्चित्कार्यं प्रति जन-
कतावच्छेदकत्वाभावेनाऽतिप्रसङ्गाभावादिति वाच्यम् । तथासति
बहुधादौ साध्ये रासभसाहचर्यादिप्रकारताज्ञानमादाय धूमादावति-
प्रसङ्गापातात् प्रकृतसाध्यसंशयजनकताया अवश्यं निवेशनीयत्वा-
दिति भट्टाचार्येणोक्तम् ॥

अथात्र प्रागुक्तयुक्त्या प्रकृतसाध्यसन्देहजनकतापदेन प्रकृतसा-
ध्यसंशयत्वन्यूनवृत्तिजन्यतानिरूपितजनकत्वमेव विवक्षणीयम् । तच्च
न्यूनवृत्तित्वं यदि प्रकृतसाध्यसन्देहनिष्ठमेदप्रतियोगितावच्छेदकत्वे
सति तादृशसंशयनिष्ठत्वरूपं तदा साध्यसंशयत्वोपादानेऽपि रासभ-
तदभावसाहचर्यादिप्रकारकज्ञानजन्यतामादायातिव्याप्तितादवस्थमेव
रासभतदभावसहचरित्वधर्मवत्ताज्ञानजन्यकोट्युपस्थितिजन्यतायामु-
क्तसाध्यसंशयत्वन्यूनवृत्तित्वस्याक्षतत्वात् । नाऽपि साध्यसंशयत्व-
व्याप्यत्वमेव तन्न्यूनवृत्तित्वं—साध्यतदभावसहचरित्वधर्मवत्ताज्ञान-
जन्यकोट्युपस्थित्यव्यवीहितोत्तरघटादिज्ञानसाधारणतादृशोपस्थि-
तिजन्यतायामपि साध्यसंशयत्वव्याप्यत्वाभावादिति चेत् ।

अत्रोच्यते—साध्यसंशयत्वन्यूनवृत्तित्वं साध्यसंशयनिष्ठमेदप्र-
तियोगितावच्छेदकत्वे सति मुख्यविशेष्यताद्वयशून्यसाध्यसंशयनि-
ष्ठत्वम्, रासभादिसंशयत्वावच्छिन्नजन्यतायाञ्च मुख्यविशेष्यताद्वय-
शून्यसाध्यसंशयनिष्ठत्वाऽभावाच्च निरुक्तन्यूनवृत्तित्वम् । यदि च
संशये विशेष्यताद्वयमेव स्वीक्रियते तदा स्वभिन्नत्व-स्वानवच्छिन्न-
त्व-स्वतिरूपकज्ञानीयत्वैतत्त्रितयसम्बन्धेन मुख्यविशेष्यताविशिष्ट-
मुख्यविशेष्यताशून्यसाध्यसंशयनिष्ठत्वमेव न्यूनवृत्तित्वघटकं वा-
च्यमिति । इदमपि संशयीयविशेष्यताद्वयस्यावच्छेद्यावच्छेदक-
भावमभ्युपेत्य ।

वस्तुतस्तु किञ्चिद्धर्मावच्छिन्नविशेष्यतानिरूपितसाध्यतावच्छे-
दकावच्छिन्नप्रकारतानन्तः(१)पातित्वे सति किञ्चिद्धर्मावच्छिन्नविशे-
ष्यतानिरूपितसाध्याभावत्वावच्छिन्नविशेष्यतानन्तःपातिनी या वि-
षयता तच्छून्यसंशयनिष्ठत्वमेव न्यूनवृत्तित्वघटकं वक्तव्यमतो न
काप्यनुपपत्तिरिति ध्येयम् ॥ ५ ॥

(१) अव्यापकत्वे सतीत्यर्थः ।

न च कोटिद्वयपदस्य प्रकृतसाध्यतावच्छेदकावच्छिन्नतदभाव-
पुतया प्रकृतसाध्यतावच्छेदकावच्छिन्नादिविषयकोपस्थितित्वघटि-
तवर्मावच्छिन्नजनकतावच्छेदकावच्छिन्नजन्यतानिवेशाभायमतिप्रस-
ङ्ग इति वाच्यम् । एवं सत्येतल्लाभायैव साध्यसंशयोपादानमिति
भट्टाचार्येणोक्तम् ।

अत्रेदमवधेयम्-प्रकृतसाध्यतावच्छेदकावच्छिन्नादिविषयकोप-
स्थितित्वघटितधर्मावच्छिन्नजनकतावच्छेदकावच्छिन्नजन्यतापदेन
प्रकृतसाध्यविषयकोपस्थितित्वघटितधर्मावच्छिन्नजनकतावच्छेद-
कावच्छिन्नजन्यता प्रकृतसाध्याभावोपस्थितित्वघटितधर्मावच्छिन्न-
जनकतावच्छेदकावच्छिन्नजन्यता च चक्षव्या तत्रोभयदिशि जन-
कतायामेव प्रकृतसाध्यसंशयानिरूपितत्वमवश्यं निवेशनीयमिति,
अन्यथा प्रथमजनकतायां तदनिवेशे गोत्ववानश्वत्वादित्यादिविरुद्धे
कालिकेन गोत्वकोटिकसंशयस्य साध्यताघटकसमवायसम्बन्धेन
प्रकृतसाध्याभावकोटिकसंशयस्य च जनकीभूतकोट्युपस्थितिजन-
ककालिकेन गोत्ववद्वृत्तिसमवायसम्बन्धावच्छिन्नप्रतियोगिताक-
गोत्वाभाववद्वृत्ति-अश्वत्ववद्विदमित्यादिज्ञानमादायातिव्याप्तिः । एवं
द्वितीयादिजनकतायां तदनिवेशेऽपि वह्निमान् धूमादित्यादौ व्याप्ये
संयोगेन वह्निमद्वृत्तिः कालिकेन वह्ण्यभाववद्वृत्तिधूमवानित्यादिज्ञान-
मादायातिव्याप्तिरिति कथमुक्तमेतल्लाभायैव संशयपदोपादानमिति ।
न चोभयत्र जनकतायामेव साध्यतावच्छेदकसंसर्गावच्छिन्नकोटिता-
कसंशयनिरूपितत्वमात्रनिवेशेनैव उक्तातिप्रसङ्गवारणसंभवे संशये
प्रकृतसाध्यायत्वखण्डन एवेतत्प्रग्रन्थस्य तात्पर्यमिति वाच्यम् ।
विशेषणतया घटत्वाभावसाध्यकघटत्वादिविरुद्धहेतौ कालिकेन
घटत्वाभावकोटिकस्य विशेषणतासम्बन्धावच्छिन्नप्रतियोगिताकघ-
टत्वाभावाभावकोटिकसंशयस्य साध्यताघटकसम्बन्धेन प्रकृतसा-
ध्याभावकोटिकसंशयस्य च जनकीभूतकोट्युपस्थितिजनक कालि-
केन घटत्वाभाववद्वृत्तिविशेषणतासम्बन्धावच्छिन्नप्रतियोगिताकघट-
त्वाभावाभाववद्वृत्तिघटत्ववानित्यादिज्ञानमादायातिव्याप्तिवारणाय प्र-
थमजनकतायां विशेषणतया धूमाभावसाध्यकवह्ण्यभावादिरूपव्याप्य-
हेतौ कालिकेन संयोगसम्बन्धावच्छिन्नप्रतियोगिताकधूमाभावाभाव-
त्वावच्छिन्नविशेषणतावच्छिन्नप्रतियोगिताकाभावकोटिकसंशयस्य वि-

शेषणतया प्रकृतसाध्यकोटिकसंशयस्य च जनकीभूतकोट्युपस्थिति-
जनकं कालिकेन धूमाभावाभाववद्बृत्तिनिर्धूमवति बह्व्यभाववानयमि-
त्यादिज्ञानमादायातिव्याप्तिवारणाय द्वितीयजनकतायां च प्रकृतसा-
ध्यसंशयनिरूपितत्वनिवेशस्याप्यावश्यकत्वात् । अत एवैतदतिव्या-
प्तिमयैव यदि चेत्यादिनाऽभिधास्यमाने एतत्कल्पसमशीलद्विती-
यकल्पे संशयपदद्वयोपादानं स्वयमेव करिष्यतीति चेत् ।

अत्र केचित्—उभयकोटिसाहचर्यावच्छिन्नप्रकारताशालिज्ञान-
जन्यकोट्युपस्थितेरेव संशयजनकत्वं न तु प्रत्येकसाहचर्या-
वच्छिन्नप्रकारताशालिज्ञानजन्यकोट्युपस्थितेरिति मने उक्ताति-
प्रसङ्गाभावात् तन्मतमालम्ब्यैवैतल्लाभायेत्यादिग्रन्थाभिधानात्रा-
सङ्गतिरित्याहुः ॥

वस्तुतस्तु वक्ष्यमाणसहकारितावच्छेदकनिवेशे निष्कृष्टकल्पा-
भिप्रायेणैवैतद्ग्रन्थोऽभिहितः । तत्कल्पे साध्यसंशयनिवेशस्याप्र-
योजकत्वात् इति ध्येयम् ॥ ६ ॥

अथ वहिसाहचर्यमात्रेण बह्व्यभावसाहचर्यमात्रेण वाऽवच्छिन्ना-
या व्याप्यस्य विरुद्धस्य वा प्रकारता तस्याश्चोद्बोधकान्तरवशात्
साध्यतदभावविषयकसमूहालंबनरूपसाध्यतदभावोपस्थितिजनकी-
भूतज्ञानीयतया प्रत्येकं साध्योपस्थितिनिष्ठजन्यतानिरूपितजन-
कतायां साध्याभावोपस्थितिनिष्ठजन्यतानिरूपितजनकतायां चापु-
च्छेदकत्वेनातिप्रसङ्गः । यदि च साध्यविशेषणकोपस्थितिवृत्तिसा-
ध्यसंशयजनकतानियतं यज्जन्यत्वं तन्निरूपितायां तादृशोपस्थित्य-
वृत्तिसाध्यसंदेहजनकतानियतं यज्जन्यत्वं तन्निरूपितायां च जनक-
तायामवच्छेदकीभूता या प्रकारता तस्या विवक्षितत्वान्नातिप्रसङ्ग-
इति महोचारेणोक्तम् ॥

अत्र कल्पे प्रथमे साध्यसंशयपदं जनकतायां साध्यसं-
शयत्वावच्छिन्नजन्यतानिरूपितत्वलाभाय द्वितीयमपि तदर्थमे-
धान्यथा गोत्ववान् अश्वत्वादित्यादिविरुद्धे वहिमान् धूमादि-
त्यादिव्याप्ये च गोत्वाभाववद्बृत्ति-द्रवत्ववद्बृत्ति-अश्वत्ववद्बृत्ति-
त्यादिज्ञानीयप्रकारतामादाय वहिमद्बृत्तिवह्व्यभावाभाववद्बृत्तिधूम-
वानित्यादिज्ञानीयप्रकारतामादाय चातिव्याप्यापत्तेः । के-
वलसाध्यसहचरितहेतुमत्ताज्ञानजन्यतायां केवलसाध्याभावसहच-

रितहेतुसत्ताज्ञानजन्यतायां च समूहालम्बनसाध्यतद्भावो-
पस्थितौ साध्यविशेषणकोपस्थितित्वावच्छिन्नजनकतायाश्च सामा-
नाधिकरण्याद्व्याप्यविरुद्धयोरतिव्याप्तिरतो नियतपदद्वयम् । न च
विशिष्टजनकतासामानाधिकरण्यनिवेशेनैव पूर्वोक्तदोषवारणसंभवे-
ऽलं नियतपदद्वयेनेति वाच्यम् । बहिसहचरितमीतसहचरितजल-
वत्ताज्ञानजन्यसमूहालम्बनोपस्थितौ तादृशजनकतासामानाधिकरण-
मीतरुहचरितवत्ताज्ञानजन्यतामादाय वह्निमान् जलादित्यादिवि-
रुद्धे समूहालम्बनोपस्थितौ तादृशजनकतासामानाधिकरणसम्भ-
वचरितधूमवत्ताज्ञानजन्यतामादाय वह्निमान् धूमादित्यादिव्याप्ये चा-
तिव्याप्तिरतो नियतपदद्वयम् (१) ।

अथ साध्यविशेषणकोपस्थितिपदेन साध्यतावच्छेदकावच्छि-
न्नविशेषणताशून्योपस्थितिरेव वाच्या अन्यथा साध्यनिष्ठविशे-
षणताशून्योपस्थितेरप्रसिद्ध्या प्रमेयसाध्यकव्यभिचारिण्यन्याप्या-
पत्तेः, एवं च स्वरूपतो द्रव्यत्वादिसाध्यकस्थले साध्यतावच्छे-
दकाप्रसिद्ध्याऽव्याप्तिः (२) । न च स्वरूपतो द्रव्यत्वसाध्यकस्थले
साध्यनिष्ठविशेषणताशून्योपस्थितिरेव निवेशनीया तथाच द्रव्य-

(१) अत्र तादृशवृत्तित्वं जनकतायां न तु जन्यतायां तथासति
बहुपभावसहचरितजलवत्ताज्ञानजन्यताया घटज्ञानादिसाधारणतया
साध्याविशेषणकोपस्थितिवृत्तित्वेन साध्याभावोपस्थितित्वावच्छि-
न्नजनकतासमनियततया च तादृशजन्यतामादाय वह्निमान् जलादि-
तिविरुद्धेऽतिव्याप्तिरतः साध्याविशेषणकोपस्थितिवृत्तित्वं जनक-
तायां निवेश्यम् । एवं साध्याविशेषणकोपस्थित्यवृत्तित्वस्य जन्यतायां
निवेशेऽसम्भवः सर्वस्या एव जन्यताया घटज्ञानादिसाधारणतया
तादृशवृत्तित्वाभावादिति ॥

(२) न च साध्यतावच्छेदकसम्बन्धेन वृत्तिसाध्यनिष्ठत्वनिवेशा-
न्नाप्रसिद्धिरिति वाच्यम् तथासति बह्वित्वेन घटावगाहिवह्निभावो-
पस्थितित्वावच्छिन्नजनकतामादाय विरुद्धेऽतिव्याप्तेर्दुर्गन्धत्वात् । न
च तूद्यापि साध्यनिष्ठमुख्यविशेष्यतामिव मुख्यविशेष्यताशून्यत्व-
निवेशान्नातिव्याप्तिरिति वाच्यम् बहुपभावत्वेन बहुपवगाह्युपस्थि-
तिमादाय तत्रातिव्याप्तेः ।

त्वसहचरितधर्मवत्ताज्ञानजन्यद्रव्यत्वमित्याकारकोपस्थितेरेव तादृ-
शत्वान्तानुपपत्तिरिति वाच्यम् । द्रव्यत्वमित्याकारकोपस्थितेरेपि
द्रव्यत्वत्वघटकतया स्वरूपतो द्रव्यत्वविशेषणकत्वादिति चेत्,

उच्यते-स्वरूपतो द्रव्यत्वादिसाध्यकस्थले साध्यावाच्छिन्नवि-
शेषणताशून्योपस्थितिरेव निवेशनीया तत्तदभावसहचरितधर्मव-
त्ताज्ञानजन्योपस्थितिबत् तत्तदन्योन्याभाववद्वृत्तिधर्मवत्ताज्ञा-
नजन्योपस्थितेरेपि संशयकतया उक्तस्थले द्रव्यतदन्यवृत्तिधर्मव-
नित्याकारकज्ञानजन्यद्रव्यमित्याकारकोपस्थितिमादायैव लक्षणस-
म्बन्धादिति ध्येयम् ॥

अथ साध्यसंशयत्वावच्छिन्नजन्यतानिरूपितजनकताविशि-
ष्टप्रकारताविवक्षणैव सामञ्जस्ये प्रत्येकसाहचर्यमात्रावच्छिन्नप्रका-
रताज्ञानजन्योद्बोधकान्तराधीनसाध्यतदभावविषयकसमूहालम्ब-
नोपस्थितिजनकतामादायातिव्याप्तिवारणसम्भवेन साध्याविशेषण-
केत्यादिगुरुतरारम्भो निष्फलः ॥ जनकतावैशिष्ट्यं च स्वनि-
यतजन्यतानिरूपितजनकतावच्छेदकत्व-स्वभिन्नसाध्यसंशयजनक-
तानियतजन्यतानिरूपितजनकतावच्छेदकत्वोभयसम्बन्धेन शति
चेन्न स्वसमूहालम्बनोपस्थितिमादायोक्तातिव्याप्तितादवस्थ्यात् (१) उक्त-
परम्परायाः संसर्गत्वे मानाभावाच्चेति ध्येयम् ।

अथात्राद्वैतवान् गौर्न वेत्यादिसंशयत्वावच्छिन्नजन्यतानिरूपि-
तसाध्याविशेषणकोपस्थितिवृत्तिधर्मितावच्छेदकप्रकारकज्ञानत्वाव-
च्छिन्नजनकतानियतं यदश्वत्वविशिष्टवैशिष्ट्यावगाहिवुद्धित्वाव-
च्छिन्नजन्यत्वं तन्निरूपितजनकतायां साध्याविशेषणकोपस्थित्यवृत्ति-
साध्यसंशयजनकतानियतजन्यतानिरूपितजनकतायां चावच्छेदकी-
भूता या गोवाभाववद्दृश्यश्वत्ववानित्यादिज्ञानीयप्रकारता तामादाय
गौरद्वैतादित्यादिविरुद्धे बह्व्यभावकालीनधूमवान् वह्निमान् वेत्या-
दिसंशयत्वावच्छिन्नजन्यतानिरूपितसाध्याविशेषणकोपस्थित्यवृत्ति-

(१) स्वावच्छेदकावच्छिन्नभिन्नत्वनिवेशे न दोष इत्यत आह-
उक्तेति । मानाभावः विनिगमनाविरहेण जनकता नाना तथा चा-
न्यजनकतामादायातिव्याप्तिरिति भावः ।

धर्मितावच्छेदकप्रकारकज्ञानत्वावच्छिन्नजनकतानियतं यद्वह्यभा-
वकालीनधूमविशिष्टवैशिष्ट्यावगाहिवुद्धित्वावच्छिन्नजन्यत्वं तन्निरूपितजनकतायां साध्याविशेषणकोपस्थितिबृत्तिसाध्यसंशयजन-
कतानियतजन्यतानिरूपितजनकतायां चावच्छेदकीभूता या वह्नि-
मदृत्तिवह्यभावकालीनधूमवानित्यादिज्ञानीयप्रकारता तामादाय
बाह्यमान्धूमादित्यादिव्याप्ये चातिव्याप्तिः । न च द्वितीयजन्यतायां
मुख्यविशेष्यत्वावच्छिन्नत्वनिवेशान्नायमतिप्रसङ्गः विशिष्टवैशिष्ट्या-
वगाहिवुद्धित्वावच्छिन्नजन्यतायां मुख्यविशेष्यत्वावच्छिन्नत्वाभावा-
दिति वाच्यम् । तावतापि वह्यभावकालीनधूमवान् पर्वतो वह्नि-
मात्रवेत्यादिसंशयत्वावच्छिन्नजन्यतानिरूपितधर्मितावच्छेदकप्रकार-
कधर्मिज्ञानत्वावच्छिन्नजनकतानियतं यद्विशिष्टानुयोगिकवैशिष्ट्या-
वगाहिवुद्धित्वावच्छिन्नजन्यत्वं तन्निरूपितजनकतावच्छेदकीभूतवह्नि-
मदृत्तिवह्यभावकालीनधूमवान् पर्वत इत्यादिज्ञानीयप्रकारतामादाय
वह्निमान् धूमादित्यादिव्याप्ये पर्वतोत्या विरुद्धे चातिव्याप्तेर्दुर्वार-
त्वादिति चेन्न । द्वितीयजन्यतायामनुभवत्वानवच्छिन्नत्वस्य ज्ञाना-
वच्छिन्नत्वस्य वा निवेशेनैवोक्तातिव्याप्यसम्भवादिति । न च
तथापि वह्यभावकालीनालोकवान् पर्वतो वह्निमात्रवेत्यादिसंश-
यत्वावच्छिन्नजन्यतानिरूपितसाध्याविशेषणकोपस्थित्यवृत्तिधर्मिता-
वच्छेदकप्रकारकज्ञानत्वावच्छिन्नजनकतायां नियतं यत्पर्वतो वह्य-
भावकालीनालोकवानित्याकारकानुमितित्वावच्छिन्नपरामर्शजन्य-
त्वं तन्निरूपितजनकतायां साध्याविशेषणकोपस्थितिबृत्तिसाध्यसं-
शयजनकतानियतजन्यतानिरूपितजनकतायां चावच्छेदकीभूता
या वह्निमदृत्तिवह्यभावकालीनालोकव्याप्यधूमवानित्यादिज्ञानी-
यप्रकारता तामादाय व्याप्यादावतिव्याप्तितादवस्थमेव परामर्शज-
न्यतायां परामर्शात्मकज्ञानावच्छिन्नत्वसत्त्वादिति वाच्यम् । परामर्श-
जन्यतावच्छेदककोट्याव्यवहितोत्तरत्वनिवेशावश्यकतया प्रयोजन-
विरहेणानुमितित्वाद्यप्रवेशेन परामर्शजन्यत्वस्य परामर्शोत्तरवृत्तिसं-
शयजनकज्ञानादावपि सत्त्वेन परामर्शजन्यतायां साध्यसंशयज-
नकतानियतत्वाभावादेवोक्तातिव्याप्तेरनवकाशादिति ध्येयम् ॥
पक्षे द्वितीयजन्यतायां स्मृतित्वावच्छिन्नत्वनिवेशान्नोक्तातिप्रसङ्ग-
श्चेति ॥ तच्चुच्छम्-साधारणादिधर्मवत्ताज्ञानजन्यतावच्छेदककोट्या-

व्यवहितोत्तरत्वस्य निवेशावश्यकतया स्मृतित्वस्य जन्यतानवच्छे-
दकत्वादिति । स्मृतित्वस्य जन्यतानवच्छेदकत्वे संशयाजनकज्ञानसा-
धारण्यां साधारणादिधर्मवत्ताज्ञानजन्यतायां यथा संशयजनकता-
नियतत्वं तथोपपादितं प्रागेव ॥ ७ ॥

एतदस्वरसेनैव वा—साध्याभावविषयकत्वघटितधर्मावच्छिन्न-
संशयजनकतावच्छेदकावच्छिन्नजन्यतानिरूपितायां तादृशधर्मानव-
च्छिन्नसाध्यविषयकत्वघटितधर्मावच्छिन्नसंशयजनकतावच्छेदकाव-
च्छिन्नजन्यतानिरूपितायां च जनकतायामवच्छेदिका या प्रकारता
तस्या वा निवेशान्नोक्तदोष इति कल्पान्तरमुक्तं भट्टाचार्येण ॥

एतत्कल्पे संशयपदद्वयोपादानव्यावृत्तिः प्रागेव विहिता ॥
अथात्र साध्याभावविषयकत्वघटितधर्मानवच्छिन्नजनकतानिवेशेनैव
सामञ्जस्ये तादृशजनकतायां साध्यविषयकत्वघटितधर्मावच्छिन्नत्व-
निवेशो व्यर्थः । न चाश्वत्ववद्भूतलं गोत्ववन्न वेत्याकारकसंशयप्रति-
या साध्याभावविषयकत्वघटितधर्मावच्छिन्नधर्मितावच्छेदकप्रकारक-
ज्ञानत्वावच्छिन्नजनकता तदवच्छेदकधर्मावच्छिन्नाश्वत्वविशिष्टवै-
शिष्ट्यावगाहित्वावच्छिन्नजन्यतानिरूपितजनकतावच्छेदकीभूता या
गोत्वाभाववद्भूतश्वत्ववानिति—ज्ञानीयप्रकारता तामादाय गोत्ववान्
अश्वत्वादित्यादावतिव्याप्तिवारणाय तन्निवेशनमावश्यकमिति वाच्य-
म् । विशिष्टवैशिष्ट्यावगाहित्वावच्छिन्नजन्यतायां साध्यसंशयजनक-
तावच्छेदकेतरधर्मानवच्छिन्नत्वरूपतादृशनकतावच्छेदकपर्याप्तावच्छे-
दकताकत्वविरहदेवोक्तातिव्याप्त्यसम्भवादनुभवत्वादेरपि विशिष्टवै-
शिष्ट्यावगाहित्वावच्छिन्नजन्यतावच्छेदकघटकत्वात् अन्यथोक्तविशे-
षणदनेऽपि गोत्वकालीनाश्वत्ववद्भूतलं गोत्ववन्न वेत्याकारकसंशयस्य
धर्मितावच्छेदकप्रकारकज्ञानमुद्रया साध्यविषयकत्वघटितधर्मावच्छि-
न्नजनकतावच्छेदकावच्छिन्नगोत्वकालीनाश्वत्वविशिष्टवैशिष्ट्यावगा-
हिबुद्धित्वावच्छिन्नजन्यतानिरूपितजनकतावच्छेदकीभूतगोत्वाभाव-
वृत्तिगोत्वकालीनाश्वत्ववानित्यादिज्ञानीयप्रकारतामादायातिव्या-
प्तितादवस्थापत्तेः ॥ न चोक्तज्ञानमादायातिव्याप्तिभियैव तद्विशे-
षणं विहाय साध्यमुख्यविशेष्यकत्वावच्छिन्नत्वस्य निवेशान्नासङ्गति-
रिति वाच्यम् साध्यमुख्यविशेष्यकत्वावच्छिन्नत्वनिवेशकल्पेऽपि
अश्वत्ववद्भूतगोत्वं गोत्ववन्न वेत्याकारकसंशयीयधर्मितावच्छेदक-

ज्ञानत्वावच्छिन्नजनकतायां साध्यमुख्यविशेष्यकत्वावच्छिन्नत्वस्यापि
सत्त्वात् तादृशजनकतावच्छेदकावच्छिन्नविशिष्टवैशिष्ट्यावगाहित्वा
वच्छिन्नजन्यतामादायोक्तातिव्याप्तेर्दुर्वारत्वादिति । एतेन स्मृति-
त्वादिसाधारणविशिष्टवैशिष्ट्यावगाहित्वावच्छिन्नजन्यतामादायो-
क्तातिव्याप्तिवारणाय साध्यविषयकत्वघटितधर्मावच्छिन्नत्वनिवेशन-
मित्यपि परास्तम् । तन्मते तद्विशेषणदानेऽप्युक्तरीत्याऽतिव्याप्तेरश-
क्यपरीहारतया जन्यतायां विशेषणान्तरं (१) प्रक्षिप्यैवोक्तातिव्याप्ते-
वारणीत्वादिति ।

यत्तु महानसीयबहिमान् बहिसामान्याभाववान् वेत्याकारकसंश-
यजनकोभूतकोट्युपस्थितजनकमहानसीयबाह्मदवृत्तिवहिसामान्या-
भाववदवृत्तिपर्वतायधूमवानितिज्ञानीयप्रकारतामादाय बहिमान् पर्व-
तीयधूमादित्यादावतिव्याप्तिवारणाय साध्यविषयकत्वघटितधर्माव-
च्छिन्नेति साध्यतावच्छेदकपर्याप्तवच्छेदकताकोविषयकत्वघटितध-
र्मावच्छिन्नार्थकमिति ॥ तच्चिन्त्यम् ॥ प्रकृतसाध्यसंशयत्वावच्छिन्न-
जन्यतानिरूपितजनकतानिवेशावश्यकत्वस्य प्रागेवामिहितत्वेन उक्त-
संशयजनकताया लक्षणाघटकत्वादेवोक्तातिव्याप्त्यसम्भवादिति
भावेनीयम् ।

परे तु जनकतायां साध्यविषयकत्वघटितधर्मावच्छिन्नत्वानि-
वेशे बह्व्यभावाभावबहृत्तिवह्मिहृत्तिधूमवानितिज्ञानीयप्रकारतामादाय
हृदो बह्व्यभाववान् धूमादित्यादिविरुद्धेऽतिव्याप्तिरुक्तज्ञानीयप्रका-
रतायां साध्याभावविषयकत्वघटितधर्मावच्छिन्ना या बह्विषयको-
पस्थितत्वावच्छिन्नबहिमान् बह्व्यभाववानित्याकारकसाध्यसंशय-
जनकता तदवच्छेदकत्वस्य सत्त्वात् ॥ न चोक्तज्ञानीयप्रकारतायां
साध्यतावच्छेदकावच्छिन्नकोटिकासंशयत्वावच्छिन्नजन्यतानिरूपि-
तजनकतावच्छेदकत्वाभावादेव नातिव्याप्तिः । बह्विकोटिकसंशयत्व-
बह्व्यभावकोटिकसंशयत्वयोरेवोक्तज्ञानजन्योपस्थितजन्यतावच्छे-
दकत्वादिति वाच्यम् । साध्यसंशयत्वावच्छिन्नजन्यतापदेन साध्यसं-
शयत्वन्यूनवृत्तिजन्यताया एव प्रागुक्तयुक्त्या विवक्षितत्वादित्याहुः ॥

(१) अव्यवहितोत्तरत्वसम्बन्धावच्छिन्नतादृशज्ञानावच्छिन्नत्वं
जन्यतायां निवेशनीयमिति ।

अन्ये तु यादृशविषयविशेषे साध्यसंशयसमनियत एव
घटसंशयो जायते तत्र तत्साध्यकविरुद्धेतिव्याप्तिः । तथाच साध्या-
भावसहचरितत्वावच्छिन्नां साध्याभावविषयकत्वघटितधर्मावच्छिन्न-
जनकतानिरूपितजन्यतानिरूपितजनकतावच्छेदकोभूत (घट)सहच-
रितत्वावच्छिन्नां प्रकारतामादाय लक्षणगमनादिति साध्यविषयकत्व-
घटितधर्मावच्छिन्नत्वनिवेशः । तथाच घटसहचरितवत्ताज्ञानजन्यो-
पस्थितित्वावच्छिन्नजनकतायां तादृशविषयकत्वानवच्छिन्नत्वादिति
वदन्ति ॥ ८ ॥

अथवा साध्यसन्देहप्रयोजिका या साध्यस्य तदभावस्य चोपस्थि-
तिविषयता तदुभयप्रयोजकप्रकारतावत्त्वस्य विवक्षितत्वात् । उभय-
साहचर्यावच्छिन्नप्रकारताया एव तथात्वाज्ञातिप्रसङ्गः । साध्यस्यो-
पस्थितिविषयता च साध्याभावविषयतानन्तर्भूता ग्राह्या तेन बह्व्य-
भावसाहचर्यावच्छिन्नप्रकारतायां बह्विविषयताप्रयोजकत्वेऽपि वि-
रुद्धे नातिव्याप्तिरिति भट्टाचार्येणोक्तम्-इतिपाठः काचित्कः ।

अथैतत्कल्पेऽपि यत्र नित्यत्वतदभावविषयकज्ञानवान्यं नित्य-
त्वतदभावसहचरितप्रमेयत्वंवांश्चायमित्याकारकज्ञानाभ्यां नित्य-
त्वतदभावविषयिण्येकैवोपस्थितिर्जनिता तत्र तादृशोपस्थितिजनक-
पक्षधर्मताज्ञानविषयत्वमादाय नित्यत्वसाध्यकज्ञानद्वैतो प्रागु-
क्तातिव्याप्तिर्दुर्वारैव तादृशोपस्थितिर्व्यक्तेः साधारणधर्मवत्ताज्ञान-
जन्यत्वेन तदीयसाध्यतदभावविषयतायाः साध्यसन्देहप्रयोजकत्वस-
त्वेन तादृशोभयविषयताप्रयोजकत्वस्य नित्यत्वतदभावविषयकज्ञा-
नत्वावच्छिन्नप्रकारतायामपि सत्त्वात् इति चेन्ना साध्यस्योपस्थिति-
विषयतानिष्ठसाध्यसन्देहत्वावच्छिन्नप्रयोज्यतानिरूपितप्रयोजकतानिय-
तप्रयोज्यताकप्रयोजकतावत्त्वे सति साध्याभावस्योपस्थितिविषय-
तानिष्ठसाध्यसन्देहत्वावच्छिन्नप्रयोज्यतानिरूपितप्रयोजकतानियतप्र-
योज्यतानिरूपितप्रयोजकतावत्प्रकारताया विवक्षितत्वादेवोक्तातिव्या-
प्तिवारणसम्भवाच्चित्यत्वतदभावविषयकज्ञानवत्ताज्ञानप्रयोज्यतायाः
साध्यसन्देहाजनकोपस्थितिविषयतासाधारणत्वेन साध्यसंशय-
प्रयोजकताव्यभिचारित्वादिति ध्येयम् ॥ ९ ॥

साध्यविषयकत्वघटितधर्मावच्छिन्नजनकतावच्छेदको यो धर्म-
स्तदवच्छिन्नजन्यतानिरूपितायां तदवच्छिन्नसहकारितावच्छेदक

साध्याभावविषयकत्वेऽदितधर्मावच्छिन्नजनकतावच्छेदकावाच्छिन्न-
जन्यतानिरूपितायां च जनकतायामवच्छेदकीभूतप्रकारताया
निवेशेन नातिप्रसङ्ग इति भट्टाचार्येणोक्तम् ॥

अत्र महानसीयवह्निमद्व्यावृत्तवह्न्यभाववद्व्यावृत्तपर्वतीयधूम-
वानिति ज्ञानीयप्रकारतामादाय वह्निमान् पर्वतीयधूमादित्यादावतिव्या-
प्तिः—उक्तज्ञानजन्यकोट्युपस्थितेरपि महानसीयवह्निमान् वह्निसामा-
न्याभाववान् वेत्याकारकसंशयजनकत्वादतः साध्यविषयकत्वेऽति
साध्यतावच्छेदकपर्याप्तावच्छेदकताकनिरूपकताकत्वार्थकम् । तथा-
च महानसीयवह्निमद्व्यावृत्तधूमवत्साज्ञानजन्यमहानसीयवह्न्युपस्थिति-
त्वावच्छिन्नजनकतायां साध्यतावच्छेदकताकविषयताफत्वावच्छिन्न-
त्वाभावात्तत्वातिव्याप्तिः । एवं महानसीयवह्निमद्व्यावृत्तवह्न्यभाववद्व्या-
वृत्तपर्वतीयधूमवानिति ज्ञानीयप्रकारतामादाय महानसीयवह्निमान्
पर्वतीयधूमवानित्यादिविरुद्धेऽतिव्याप्तिवारणाय द्वितीयजनकतायां
साध्याभावविषयकत्वावच्छिन्नेति । अत्र साध्यविषयकत्वं साध्यमुख्य-
विशेष्यकत्वरूपं ग्राह्यम् । तेन वह्निकालीनमहानसीयवह्निमान् वह्निसा-
मान्याभाववान् वेत्याकारकसंशयजनककोट्युपस्थितिजनकताव-
च्छेदकीभूतवह्निकालीनमहानसीयवह्निमद्व्यावृत्तवह्न्यभाववद्व्यावृत्त-
पर्वतीयधूमवानिति ज्ञानीयप्रकारतामादाय वह्निमान् पर्वतीयधूमा-
दित्यादौ नातिव्याप्तिः ।

केचित्तु कालिकसम्बन्धेन संयोगसम्बन्धावच्छिन्नवह्न्यभावकोटि-
कसंशयजनककोट्युपस्थितिजनककालिकेन वह्न्यभाववद्वृत्तिकालि-
कसम्बन्धावच्छिन्नवह्न्यभावाभाववद्वृत्तिधूमवानिति ज्ञानमादाय व-
ह्निमान् धूमादित्यादावतिव्याप्तिवारणाय साध्यविषयकत्वेऽति साध्य-
मुख्यविशेष्यकत्वार्थकम् । एवं कालिकेन वह्निकोटिकसंशयजनकीभूत-
कोट्युपस्थितिजनक कालिकेन वह्निमद्वृत्ति-विशेषणतया कालिकस-
म्बन्धावच्छिन्नवह्न्यभाववद्वृत्ति धूमवानिति ज्ञानमादाय तत्रैवातिव्याप्ति-
वारणाय द्वितीयजनकतायां साध्याभावविषयकत्वावच्छिन्नेति ।
न च साध्यातावच्छेदकसम्बन्धावच्छिन्नप्रतियोगिताकामावविषय-
कत्वावच्छिन्नत्वमात्रनिवेशेनाप्युक्तातिव्याप्तिवारणसम्भवात् प्रकृत-
साध्याभावनिवेशो व्यर्थ इति वाच्यम् महानसीयवह्नितादृशवह्न्यभाव-
सद्वचरितधूमज्ञान् इत्यादिज्ञानीयप्रकारतामादाय वह्निमान् धूमादि-

त्यादावतिव्याप्तिवारकत्वात् । न च साध्यविषयकत्वे साध्यतावच्छे-
दकातिरिक्तनिष्ठप्रकारत्वानिरूपितत्वं निवेश्य तावत्तैव नोक्तातिव्या-
प्तिरिति वाच्यम् एवमपि समानाधिकरणत्वसम्बन्धेन महानसीयत्व-
विशिष्टवह्नितावच्छिन्नकोटिकसंशयजनककोट्युपस्थितिजनकज्ञान-
मादायोक्तातिव्याप्तितादवस्थ्यात् । न चैवमपि साध्यविषयतायां साध्य-
तावच्छेदकनिष्ठनिरवच्छिन्नप्रकारत्वानिरूपितत्वस्य निरवच्छिन्नसा-
ध्यतावच्छेदकतास्थले सावच्छिन्नसाध्यतावच्छेदकतास्थले साध्य-
तावच्छेदकतावच्छेदकपर्याप्तावच्छेदकप्रकारत्वानिरूपितत्वस्य निवे-
शान्नातिव्याप्तिरिति वाच्यम् । तावताप्येकोक्त्यसम्भवात् साध्याभा-
वाविषयकत्वेत्यत्र साध्यतावच्छेदकपर्याप्तावच्छेदकताकप्रतियोगि-
ताकाभावविषयकत्वनिवेशेनैवातिव्याप्तिविरहेण तदपेक्षयोक्तप्रयासे
गौरवाच्चेत्याहुः । तद्धिन्त्यम् ।

अत्र कल्पे संशयत्वं न निवेश्यते प्रयोजनाभावात् ॥
यश्च क्वचित् पुस्तके संशयजनकतेति पाठो दृश्यते स च मूले सा-
ध्यसंशयेत्यनुरोधेत्यवधेयम् ॥ अत्र च साध्यविषयकत्वघटितधर्मा-
वच्छिन्नजनकतावच्छेदकीभूतधर्मावच्छिन्नजन्यत्वमेवं साध्याभाव-
विषयकत्वघटितधर्मावच्छिन्नजनकतावच्छेदकीभूततद्धर्मावच्छिन्नस-
हकारितावच्छेदकावच्छिन्नजन्यत्वमेव निवेश्यम्, अन्यथा सामान्यतः
साध्यविषयकत्वघटितधर्मावच्छिन्नजनकतावच्छेदकावच्छिन्नजन्य-
तानिरूपितजनकतावच्छेदका सती साध्यविषयकत्वघटितधर्माव-
च्छिन्नजनकतावच्छेदकावच्छिन्नसहकारितावच्छेदकसाध्याभाववि-
षयकत्वघटितधर्मावच्छिन्नजनकतावच्छेदकावच्छिन्नजन्यतानिरूपि-
तजनकतावच्छेदकीभूता या प्रकारतेत्युक्तौ वह्निमद्वृत्तिवह्न्यभाव-
वद्वृत्तिधूमवानिति ज्ञानमादायातिप्रसङ्गो दुर्वार एव-वह्न्यभाववद-
वृत्तिधर्मवत्ताज्ञानजन्योपस्थितित्वस्यापि साध्यविषयकत्वघटितध-
र्मावच्छिन्नजनकतावच्छेदकीभूतवह्निमद्वृत्तिधर्मवत्ताज्ञानजन्योपस्थि-
तित्वावच्छिन्नसहकारितावच्छेदकत्वात्, एतन्निवेशसूचनायैव साध्य-
विषयकत्वघटितधर्मावच्छिन्नजनकतावच्छेदको यो धर्म इत्युक्तव्या-
चोक्तशारीयप्रकारतायां साध्यविषयकत्वघटितधर्मावच्छिन्नजनकता-
वच्छेदकीभूतवह्निमद्वृत्तिधर्मवत्ताज्ञानजन्योपस्थितित्वरूपयादशधर्मा-
वच्छिन्ननिरूपितजनकतावच्छेदकत्वं वह्न्यभाववद्वृत्तिधर्मवत्ताज्ञान-

जन्योपस्थितित्वस्य तादृशधर्मावच्छिन्नसहकारितावच्छेदकत्वा-
भावात्तातिव्याप्तिरिति भावः ॥ अनुगमस्तु-साध्यविषयकत्वघटित-
धर्मावच्छिन्नजनकतावच्छेदकधर्मविशिष्टप्रकारत्वम् । वैशिष्ट्यं
च स्वावच्छिन्नजन्यतानिरूपितजनकतावच्छेदकत्व-स्वावच्छिन्न-
सहकारितावच्छेदकीभूतसाध्याभावविषयकत्वघटितधर्मावच्छिन्न-
जन्यतानिरूपितजनकतावच्छेदकत्वोभयसम्बन्धेनेति ॥ १० ॥

तदवच्छिन्नसहकारितावच्छेदकत्वं च तदवच्छिन्नासमवधानप्र-
युक्तफलोपधायकत्वाभाववत्स्वावच्छिन्नकत्वमित्युक्तं मट्टाचार्येण ॥

अत्र तदवच्छिन्ने स्वावच्छिन्नजनकतानिरूपितजन्यताशालित्व-
स्वाभाववद्बुद्धिस्वाघटकधर्मावच्छिन्नजनकतानिरूपितजन्यताशाल्यु-
पस्थितिमत्त्वाभयसम्बन्धेन धर्मविशिष्टान्यत्वं निवेशनीयम्, नातो व-
ह्निमद्बुद्धिधूमवत्ताज्ञानजन्योपस्थितित्वावच्छिन्नाया वह्निमद्बुद्धिधूम-
वान् वह्निमद्बुद्धिजलवानेतिज्ञानद्वयजन्योपस्थितेर्धमेकरसमवधान-
प्रयुक्तस्य फलोपधायकत्वाभावस्य केवलवन्ध्याभाववद्बुद्धिधर्मादिम-
त्ताज्ञानजन्योपस्थितावेव सत्त्वेऽप्यसाधारणधर्मवत्ताज्ञानजन्योपस्थि-
तिसाधारणधर्मवत्ताज्ञानजन्योपस्थित्योः परस्परसहकारिभावः ।
स्वपदेन साधारणधर्मवद्धर्मिज्ञानत्वमादाय तदघटकभूतधर्मविषय-
तानिरूपितसाधारण्याद्यवच्छिन्नप्रकारताकज्ञानत्वावच्छिन्नजन-
कतानिरूपितजन्यताशालित्वस्य केवलसाधारणधर्मवत्ताज्ञानजन्यो-
पस्थितावपि सत्त्वाद्धर्मविशिष्टान्योपस्थित्यप्रसिद्धिः स्यादतः स्वाभाव-
वद्बुद्धित्वनिवेशः । एवं वह्निविषयकस्मृतिं प्रति वह्निविषयकज्ञान-
त्वेनापि जनकत्वसत्त्वात् स्वाभाववद्बुद्धिवह्निविषयकज्ञानत्वमादाय
तथैवाप्रसिद्धिः स्यादतः स्वाघटकत्वनिवेशः । वह्निविषयकज्ञानत्वं च
न स्वाघटकम् । संसर्गघटकजन्यता च स्मृतित्वावच्छिन्ना ग्राह्या, तेन
जन्यताद्यवच्छिन्नं प्रति कालत्वादिना जनकतामादाय नाप्रसिद्धिः ।

अथवा संसर्गघटकजन्यतायां ज्ञानावच्छिन्नत्वमेव निवेश्यम्, तेन
प्रागुक्तयुक्त्या स्मृतित्वस्य साधारणादिधर्मवत्ताज्ञानजन्यतान-
वच्छेदकत्वेऽपि न क्षतिः, न वा स्मृतिं प्रति संस्कारत्वेन जनकता-
मादायाप्रसिद्धिः । एवं च स्वाघटकत्वमप्यनुपादेयमेव । द्वितीयसंसर्ग-
घटकोपस्थितिमत्त्वं च सामानाधिकरण्य-समानकालीनत्वोभयसम्ब-
न्धेन । अथवा तदवच्छिन्ने धर्मविशिष्टान्यत्वमनिवेश्य तदवच्छिन्ना-

समवधानप्रयुक्तत्वपदेन तदवच्छिन्नप्रतियोगिताकाभावत्वावच्छिन्न-
प्रयोजकतानिरूपितप्रयोज्यत्वमेव निवेशनीयं तावतैवोक्तदोषवारण-
सम्भवात् । एवं स्वावच्छिन्नकत्वमित्यत्रापि स्वावच्छिन्ने निरुक्तोभय-
सम्बन्धेन धर्मविशिष्टान्यत्वं निवेशनीयम्, तेन केवलसाध्यवद्बुद्धिधर्म-
वत्ताज्ञानादिजन्योपस्थितित्वावच्छिन्नासमवधानप्रयुक्तस्य फलोप-
धायकत्वाभावस्य साध्याभाववद्बुद्धिधर्मवत्ताज्ञानजन्योपस्थितिका-
लीनसाध्याभाववद्बुद्धिधर्मवत्ताज्ञानजन्योपस्थितौ सत्त्वेऽपि नोक्त-
दोषतादवस्थ्यम् ॥

यत्तु तत्समानाधिकरणाभावप्रतियोगिधर्मावच्छिन्नासमवधाना-
प्रयुक्तत्वविशिष्टतदवच्छिन्नासमवधानप्रयुक्तत्वस्य विवक्षितत्वात्रो-
क्तदोषावसरः । वन्ध्यभाववद्बुद्धिधर्मवत्ताज्ञानजन्योपस्थितिकालीनव-
न्ध्यभाववद्बुद्धिधर्मवत्ताज्ञानजन्योपस्थितिनिष्ठस्य फलोपधायकत्वा-
भावस्य वह्निमद्बुद्धिधर्मवत्ताज्ञानादिजन्योपस्थितित्वावच्छिन्नास-
माधानप्रयुक्तत्वेऽपि वह्निमद्बुद्धिधर्मवत्ताज्ञानजन्योपस्थितित्वसमाना-
धिकरणाभावप्रतियोगिधर्मावच्छिन्नासमवधानाप्रयुक्तत्वाभावात्ताद-
शोपस्थितिनिष्ठफलोपधायकत्वाभावे निरुक्ताभावप्रतियोगि यद्वह्नि-
मद्बुद्धिधर्मवत्ताज्ञानजन्योपस्थितित्वं तदवच्छिन्नासमवधानाप्रयुक्त-
त्वादिति ।

तन्मन्दम्—केवलवन्ध्यभावसहचरितधर्मवत्ताज्ञानजन्योपस्थितिनि-
ष्ठफलोपधायकत्वाभावेऽपि निरुक्ताप्रयुक्तत्वविशिष्टवह्निमद्बुद्धिधर्मव-
त्ताज्ञानजन्योपस्थितित्वावच्छिन्नासमवधानप्रयुक्तत्वाभावात् व-
न्ध्यभावसहचरितधर्मवत्ताज्ञानजन्योपस्थितिनिष्ठफलोपधायकत्वा-
भावे वन्ध्यभावाभावसहचरितधर्मवत्ताज्ञानजन्योपस्थितित्वावच्छिन्ना
समवधानस्यापि प्रयोजकत्वादिति ध्येयम् ॥ ११ ॥

इदं द्व्यणुकं नित्यमणुत्वादित्यादौ साधारणधर्मवद्धर्मिज्ञानस्य को-
ट्युपस्थितिं संशयं च प्रति हेतुतया तद्विषये धर्मिणि सङ्केतौ प्रसङ्ग-
स्यादतः पक्षधर्मतेति पक्षपदं धर्मिमात्रपरमिति शिरोमणिः ॥ अत्र
समूहालम्बनविषयतामादायातिप्रसङ्गवारणाय कोटिद्वयोपस्थितिजन-
कतावच्छेदकीभूतविषयताश्रयत्वनिवेशनभावद्वयकं सम्बन्धविशेष-
कज्ञानादपि सम्बन्धन्तरस्मरणोदयेन तत्कोटिसाहचर्यादिविशिष्टविष-
यकत्वेनैव हेतुतया धर्मिविषयताया जनकतानवच्छेदकत्वादित्याश-

इयं, वस्तुतस्तु साध्यसन्देहजनककोटिद्वयोपस्थितिजनकज्ञानविष-
यकत्वमित्यस्य कोटिद्वयोपस्थितिनिष्ठा या साध्यसन्देहजनकता
जन्यतासम्बन्धेनाद्यवहितोत्तरत्वसम्बन्धेन वाऽवच्छिन्नायां वृद्ध-
च्छेदकतायामवच्छेदिका या विषयता तदाश्रयत्वमर्थः । एवं च
साधारणधर्मादिविशिष्टकज्ञानस्य कोटिद्वयस्मारकत्वेऽपि संशये
धर्मिज्ञाननियमाय तत्तद्धर्मिकसंशयप्रत्यक्षं प्रति स्वाव्यवहितोत्तरत्व-
सम्बन्धेन साधारण्यादिविशिष्टधर्मवत्तद्धर्मिज्ञानविशिष्टकोट्युप-
स्थितित्वेनैव हेतुतेति धर्मिविषयताया अपि तादृशसन्देहजनकता-
वच्छेदकतायामवच्छेदकत्वादतिव्याप्तिरतः पक्षधर्मतापदोपादानमि-
ति भट्टाचार्येणोक्तम् ॥

तत्रापि प्रकृतसाध्यसंशयत्वावच्छिन्नजन्यतानिरूपिताया जनक-
तान्निरूपिताव्यवहितोत्तरत्वसम्बन्धावच्छिन्नावच्छेदकतायामवच्छे-
दिका सती तदवच्छेदकधर्मावच्छिन्नसहकारितावच्छेदकावच्छिन्न-
प्रकृतसाध्यसंशयत्वावच्छिन्नजन्यतानिरूपितजनकतानिरूपिताव्यव-
हितोत्तरत्वसम्बन्धावच्छिन्नावच्छेदकतायामवच्छेदिका या विषयता
तदाश्रयत्वमिति निष्कर्षो बोध्यः । तेन बन्धिमद्वृत्तिवन्ध्याभाववद्वृत्ति-
धूमवानित्यादिज्ञानमादाय न प्रागुक्तदोषावकाशः । बन्ध्याभाववान् प-
र्वतीयधूमादित्यादिविरुद्धे बन्ध्याभाववद्वृत्तिमहानसीयबन्धिमद्वृ-
त्तिपर्वतीयधूमवानित्यादिज्ञानीयप्रकारतामादायातिव्याप्तिरुक्तज्ञानीय-
प्रकारतायां प्रकृतसाध्यसंशयत्वावच्छिन्नजन्यतानिरूपिता या ब-
न्ध्याभाववद्वृत्तिधूमवत्ताज्ञानजन्यकोट्युपस्थितित्वावच्छिन्नजनकता
तन्निरूपिताव्यवहितोत्तरत्वसम्बन्धावच्छिन्नावच्छेदकतानिरूपिता-
वच्छेदकत्वस्य सत्त्वादतः संशयद्वयोपादानम् । यदि चात्रापि साध्यवि-
षयकोपस्थितित्वावच्छिन्ना या जनकता तन्निरूपिताव्यवहितोत्तरत्व-
सम्बन्धावच्छिन्नावच्छेदकतानिरूपितावच्छेदकतावती या विषयता
तदाश्रयत्वं विवक्ष्यते तदा साध्यसन्देहपदमनुपादेयमिति ध्येयम् ।

अथात्र प्रागुक्तार्थमपहाय धर्मिण्यतिव्याप्तिदानार्थमेतादृशार्थकर-
णमनुचितमिति चेन्न, प्रागुक्तकल्पापेक्षया लाघवानुसन्धानेनैवैतक-
ल्पस्योक्तत्वात् ।

वस्तुतस्तु साधारणधर्मादिविशिष्टकज्ञानस्यापि कोट्युपस्थिति-
जनकत्वे पूर्वव्याख्यायामसंभव एव स्यात् संशये धर्मिज्ञाननियमाय

संशयजनकतावच्छेदककोटौ साधारणादिधर्मवद्भिर्ज्ञानवैशिष्ट्य-
स्यैव निवेशनीयतया संशयजनकतावच्छेदकेतरानवच्छिन्नत्वरूप-
साधकसंशयजनकतावच्छेदकपर्याप्तावच्छेदकताकत्वस्य साधारणध-
र्मादिज्ञानजन्यतायामसत्त्वात् साधारणधर्मादिविशेष्यकज्ञानस्यापि
तज्जन्यतावच्छेदकघटकत्वादतो व्याख्यान्तरानुसरणमिति ध्येयम् ॥१॥

वस्तुतस्तु यादृशविशिष्टविषयकनिश्चयत्वम् अनुमितिप्रतिब-
न्धकताशून्यपक्षधर्मिकहेतुमत्तानिश्चयकालीनज्ञानावृत्ति तादृशत्वमे-
व विवक्षणीयम् ॥ अथवा स्वव्यापकतत्कत्वरूपानतिरिक्तवृत्ति-
त्वनिवेशे यादृशविशिष्टविषयकनिश्चयत्वव्यापकः पक्षधर्मताज्ञान-
कालीनत्वानुमित्यप्रतिबन्धकत्वोभयाभावः तादृशत्वमेव विवक्षणी-
यम्, अन्यथा स्वरूपासिद्धिवारकस्य हेतुमत्ताग्रहाविरोधित्वदलस्य
वैयर्थ्यापत्तेः—पक्षधर्मिकहेतुमत्तानिश्चयकालीनतद्विषयकानाहार्य-
निश्चयस्याप्रसिद्ध्या यादृशविशिष्टविषयकपदेन तस्योपादानासम्भ-
वात् । एवं सामान्यलक्षणस्याप्यव्याप्तेरिति भट्टाचार्येणोक्तम् ।

अथात्र प्रथमकल्पे यादृशविशिष्टविषयकनिश्चयत्वमनुमिति-
प्रतिबन्धकताशून्यपक्षधर्मिकहेतुमत्ताज्ञानावृत्तित्युक्तौ, द्वितीये च
विशिष्टविषयकनिश्चयत्वव्यापकः पक्षधर्मिकहेतुमत्ताविषयकत्वानु-
मित्यप्रतिबन्धकत्वोभयाभाव इत्युक्तावेव सामञ्जस्ये हेतुमत्त्वज्ञानका-
लीनत्वपर्यन्तनिवेशो व्यर्थ इति ।

मैवम् । यादृशस्थले यादृशस्य वस्तुनो हेतुमत्पक्षविषयकज्ञा-
नं कदापि न जातं तत्र तादृशवस्तुन्यतिव्याप्तिवारणायैव तन्निवेशात् ।
जातिमान् बहुव्ययभाववानित्यादिज्ञानवारणायव्यापकीभूतविषयता-
शून्यत्वस्यावश्यं निवेद्यतया उदासीनेति व्याप्तिवारणाय तन्निवेशा-
वश्यकत्वाच्च । अन्यथा हेतुमत्ताविषयकोदासीननिश्चयस्यैवाव्याप-
कीभूतविषयताशून्यत्वादुदासीनातिव्याप्त्यापत्तेः । वस्तुतो हृदो वह्नि-
मान् जलमावव्याप्यादित्यादौ जलवद्भ्रदादावतिव्याप्तिवारणार्थमेव
तन्निवेशनम् । जलवद्भ्रदविषयकहेतुमत्ताज्ञानस्याहार्यत्वेन धर्तुम-
शक्यत्वादिति ध्येयम् । यद्यपि हेतुमत्ताज्ञानविगमकालावच्छेदोदा-
सीननिश्चयसामान्ये निरुक्तोभयाभावसत्त्वादतिव्याप्तितादवस्थामे-
व, तथापि हेतुमत्ताज्ञानक्षणावच्छेदेन निरुक्तोभयाभावविवक्षणाच्च
दोषः । हेतुमत्त्वज्ञानकालीनत्वस्य भावप्रतियोगिकोटादुपलक्षणतया

निवेशान्नोक्तदोषः । यदा कदाचित् तादृशज्ञानकालीनत्वसत्त्वे उपल-
ब्धिताभावासत्त्वात् इत्यपि वदन्ति ।

वस्तुतः प्रतियोगिवैयधिकरण्याद्यदित्युपपन्नानिवेशे न दोष-
इति ध्येयम् ।

अथात्र कल्पद्वय एव हृदत्वादिसामानाधिकरण्येन बन्धादिसाध्य-
कजलादिहेतुकस्थले बह्विव्यापकीभूताभावप्रतियोगिजलात्मकासा-
धारण्यस्यासिः—सामानाधिकरण्येन हेतुमत्ताज्ञानकालीनतादृश-
साधारण्यनिश्चये तादृशानुमितिप्रतिबन्धकत्वस्यासत्त्वात् । न च सा-
मानाधिकरण्येन साध्यहेतुस्थलेऽवच्छेदावच्छेदेन हेतुमत्ताज्ञानका-
लीनत्वनिवेशान्नोक्तव्याप्तिरिति वाच्यम् । तथासति सामानाधिकर-
ण्येन हेत्वभाववत्पक्षेऽतिव्याप्त्यापत्तेः अवच्छेदावच्छेदेन हेतुमत्तानि-
श्चयकालीनतादृशहेत्वभाववत्पक्षविषयकनिश्चयस्याहार्यतया तादृ-
शहेतुमत्ताज्ञानकालीनसामानाधिकरण्येन हेत्वभाववत्पक्षविषयक-
निश्चयस्यैव यादृशविशिष्टविषयकनिश्चयपदेन वर्तय्यतया तत्राव-
च्छेदावच्छेदेन हेतुमत्तानिश्चयकालीनत्वस्यासत्त्वादिति चेत्,

अत्राच्यते—अवच्छेदावच्छेदेन हेतुमत्ताग्रहकालीनत्वघटितो-
भयाभाव एवासाधारण्यसङ्गहाय निवेशनीयः । सामानाधि-
करण्येन साध्यहेतुतास्थले सामानाधिकरण्येन हेत्वभाववत्पक्षे
चातिव्याप्तिशङ्कैव नोपजायते । यत्रादौ भाविज्ञानमप्रमेत्यप्रामाण्य-
ज्ञानं ततः सामानाधिकरण्येन हेत्वभाववत्पक्षविषयकनि-
श्चयस्ततोऽवच्छेदावच्छेदेन हेतुमत्तानिश्चयस्तत्राप्रामाण्यज्ञाना-
भावावच्छेदकक्षणावच्छेदेन तादृशहेत्वभाववत्पक्षविषयकनिरुक्तो-
भयाभावासत्त्वात् । एवं चाप्रामाण्यज्ञानाभावावच्छेदकक्षणावच्छेदे-
न तादृशोभयाभावो निवेशनीयः, तेनाप्रामाण्यज्ञानाभाविशेष्यदू-
पावच्छिन्नाविषयकानिश्चयत्वावच्छेदेकीभूतक्षणावच्छिन्नदूपावच्छि-
न्नाविषयकनिश्चयवृत्तिकाभावाप्रतियोगी निरुक्तोभयाभावस्तदूपव-
त्त्वमिति समुदितार्थः । नातो यत्रादावसाधारण्यनिश्चयस्ततस्तद-
धर्मिकाप्रामाण्यज्ञानात्मकहेतुमत्त्वान्निश्चयस्तत्रासाधारण्यनिश्चयेऽपि
तादृशोभयाभावासत्त्वेऽप्यसाधारण्याव्याप्तिः । न च तथापि यत्र
ज्ञानस्य पक्षत्वं घटादेः साधारण्येन साध्यत्वं प्रकारकत्वाभावस्य
हेतुत्वं तत्र तदभाववद्विशेष्यकतदप्रकारकत्वरूपाप्रामाण्यग्रहे हेतु-

मत्ताज्ञानस्याहार्यतया हेत्वभाववत्पक्षेऽतिव्याप्तिर्दुर्वारैवेति वा-
च्यम् । तत्रापि संशयात्मकाप्रामाण्यज्ञानस्य संभवात्, तद्व्यक्तित्वा-
दिधर्मितावच्छेदककाप्रामाण्यनिश्चयस्य तद्वति तत्प्रकारकत्वाभाव-
रूपाप्रामाण्यनिश्चयस्य संभवाच्च । न च तथाप्यप्रामाण्यकोटौ तद-
भाववन्निष्ठविशेष्यत्वतद्वन्निष्ठविशेष्यत्वयोः प्रवेशाद् यत्र निष्ठत्वा-
भावस्य सामानाधिकरण्येन हेतुत्वं विशेष्यतायाश्च पक्षत्वं विशेष-
णांशे संशयानभ्युपगमेन तत्र संशयात्मकाप्रामाण्यस्यासंभवात् सा-
मानाधिकरण्येन हेत्वभाववत्पक्षेऽतिव्याप्तिर्दुर्वारैवेति वाच्यम्, तथा-
पि भाविज्ञानं निर्विशेष्यकं निष्प्रकारकमित्याकारकाप्रामाण्यज्ञानस्य
संभवात् । हृदः काञ्चनमयहृदवान् गगनादित्यादौ काञ्चनमयत्वव्या-
पकीभूताभावप्रतियोगिगगनाद्यात्मकविशिष्टे हृदो बन्धिमद्भ्रदवान्
जलादित्यादौ बन्धभाववज्जलवदात्मकविशिष्टे चातिव्याप्तिः-पक्ष-
धर्मिकहेतुमत्तानिश्चयकालीनस्य तत्तद्विशिष्टविषयकनिश्चयस्य हृद-
धर्मिककाञ्चनमयत्वबन्धिमत्त्वाद्विज्ञानप्रतिबन्धकत्वेन हेतुमत्तानिश्च-
यकालीनतत्तन्निश्चयस्य च हेतुमत्ताज्ञानकालीनत्वाभावेन तत्तद्वि-
शिष्टविषयकनिश्चयसामान्य एव तादृशोभयाभावसत्त्वादिति ।

मैवम्—ज्ञानवैशिष्ट्यावच्छिन्नत्वासाधारण्यविषयकत्वावच्छि-
न्नत्वोभयाभावस्य निरुक्तोभयाभावप्रतियोगिकुक्षिनिक्षिप्तप्रतिबन्ध-
कतायां निवेशेनैवोक्तदोषवारणसम्भवात् । न चैवं घटा गगनामा-
वदभाववत्कालीनगगनवान् घटादित्यादौ तादृशगगनाभावव-
ददाद्यात्मकयाधेऽव्याप्तिः-तादृशवाधनिश्चये सामान्यानिरुक्तिपत्रिको-
क्तयुक्ता ज्ञानवैशिष्ट्यावच्छिन्नप्रतिबन्धकताया एव कल्पनीयतया नि-
रुक्तोभयाभाववत्प्रतिबन्धकताशून्यत्वघटिततादृशोभयाभावासत्त्वा-
दिति वाच्यम् । उक्तस्थले शुद्धगगनत्वावच्छिन्नप्रतियोगिताकाभाववत्-
पक्षस्यैव बाधत्वोपगमेनोक्तविशिष्टस्यालक्ष्यत्वात् । लक्ष्यत्वे तु यादृश-
विशिष्टविषयकनिश्चयत्वव्यापको निरुक्तोभयाभाव इत्यत्र व्यापकत्वं
न यादृशविशिष्टविषयकनिश्चयत्ववन्निष्ठाभावप्रतियोगित्वाभावश्च,
किन्तु यादृशविशिष्टे यादृशविशिष्टविषयकनिश्चयत्ववन्निष्ठाभावप्रति-
योगित्वविशिष्टयादृशविशिष्टे यादृशविशिष्टव्याप्यवत्तानिश्चयनिष्ठा-
भावप्रतियोगित्वाभावरूपमेव विश्लेषणीयम् । तथाच यद्रूपावच्छिन्ने
यद्रूपावच्छिन्नप्रकारकनिश्चयनिष्ठाभावप्रतियोगित्वविशिष्टतद्रूपाव-

विच्छिन्नविशेषकतद्रूपावच्छिन्नव्याप्यत्वावच्छिन्नप्रकारकनिश्चयनि-
 शुभाभावप्रतियोगित्वाभाववान् तादृशोभयाभावस्तद्रूपावच्छिन्ने तद्रूपा-
 वच्छिन्नवत्त्वमिति लक्षणार्थः पर्यवसितः। एवञ्चोक्तवाधविषयकनिश्च-
 यत्वेन ज्ञानवैशिष्ट्यानवच्छिन्नप्रतिबन्धकत्वास्वीकारेऽपि तादृशवाध-
 व्याप्यवृत्तानिश्चयत्वेन ज्ञानवैशिष्ट्यानवच्छिन्नप्रतिबन्धकत्वस्यावश्य-
 र्त्वाकार्यतयाक्तवाधान्यासिः सुपरिहारैवेति। नचैवं पर्वतो वह्नि-
 व्याप्याभाववानित्यादौ वह्निमतपर्वतविषयकनिश्चये तादृशोभयाभा-
 वासत्त्वेऽपि वह्निव्याप्यवत्पर्वतविषयकनिश्चये तादृशोभयाभावा-
 क्षतत्वादिति वाच्यम्। व्याप्यवृत्तानिश्चये यत्प्रतिबन्धकताप्रयुक्तो-
 भयाभावस्तत्प्रतिबन्धकतामादायैव लक्षणं संगमनीयम् तत्प्रतिबन्ध-
 कतानिरूपितप्रतिबन्धतावच्छेदकतापर्याप्त्याधिकरणधर्मावच्छिन्नप्र-
 तिबन्धकतानिरूपितप्रतिबन्धताशून्यत्वस्य तद्रूपावच्छिन्नव्याप्य-
 वृत्तानिश्चयविशेषणत्वेनैवोक्तातिव्याप्तिवारणसंभवात्। न च तथापि
 गगनाभाववत्घटवत्कालीनभूतलं गगनवदित्यत्र घटवत्गग-
 नाभाववत्घटवत्कालीनभूतलं अतिव्याप्तिर्लाघवात् गगनाभाववत्-
 घटवत्कालीनभूतलविशेष्यकघटवत्त्वनिश्चयत्वेन प्रतिबन्धकतयैवो-
 पपत्त्या घटावच्छेदेन गगनाभावनिश्चयविशिष्टगगनाभाववत्घटवत्-
 कालीनभूतलविशेष्यकघटवत्त्वनिश्चयत्वेन प्रतिबन्धकत्वाकल्पनादि-
 ति वाच्यम्, उभयाभावप्रतिकोटिनिविष्टप्रतिबन्धकतायामगत्या तत्त-
 त्प्रतिबन्धकतामदीकं निवेश्यैवोक्तातिव्याप्तेर्वारणीयत्वात्।

वस्तुतस्तु घटवद्गगनाभाववत् घटवच्च तादृशभूतलं पटव-
 द्गगनाभाववत् पटवच्च तादृशभूतलमित्यादिनानादिधनिश्चयसा-
 धारणैकरूपेण पक्षतामाधुरीपत्रिकोक्तदिशा ज्ञानवैशिष्ट्यावच्छिन्नप्र-
 तिबन्धकताया एव सद्युक्तिकतया उक्तातिप्रसक्तिरेव नास्तीति। एते-
 न यत्र वह्निव्यापकीभूताभावप्रतियोगिजलस्य पक्षत्वं बन्धः साध्यत्वं
 जलस्य हेतुत्वं तत्र वह्निव्यापकीभूताभावप्रतियोगिजलात्मकासा-
 धारण्येऽव्याप्तिः-वह्निव्यापकीभूताभावप्रतियोगिजलत्वावच्छिन्नध-
 र्मिकवह्निमत्त्वबुद्धिं प्रति लाघवात् तादृशजलत्वावच्छिन्नधर्मिकज-
 लप्रकारकनिश्चयत्वेन ज्ञानवैशिष्ट्यानवच्छिन्नप्रतिबन्धकताया एव
 स्वीकार्यतया पक्षधर्मिकहेतुमत्ताज्ञानकालनिकेवलतादृशसाधारण्य-
 निश्चये प्रतिबन्धकत्वाभावेन निरुक्तोभयाभावस्यासत्त्वादित्यपि प्रत्यु-

कम् । दर्शितयुक्त्या नानाविधनिश्चयसाधारण्यनिश्चयस्यापि ज्ञान-
वैशिष्ट्यावच्छिन्नप्रतिबन्धकताया एव कल्पनीयत्वादिति । न चैव-
मपि हृदो वह्निमान् गगनवत् हृदकालीनगगनव्याप्यजलवद्भृत्तिजला-
दित्यादौ जलावच्छेदेन गगनाभावादेदोपत्तापत्तिः, तद्विषयनिश्चयस्य
पक्षधर्मिकहेतुमत्त्वनिश्चयकालीनस्याहार्यतया पक्षधर्मिकहेतुमत्ता-
निश्चयकालीनस्य तद्विषयनिश्चयस्यैव धर्तव्यतया तत्र तादृशोभया-
भावस्याक्षतत्वादिति वाच्यम् । भाविज्ञानधर्मिकाप्रामाण्यज्ञानादुत्तरं
कथंचिदनाहार्यस्यापि पक्षधर्मिकहेतुमत्ताज्ञानकालीनस्य तद्विषय-
कनिश्चयस्य संभवादिति ध्येयम् ॥

अथवा सामानाधिकरण्येन साध्यहेतुतास्थले सामानाधिकर-
ण्येन हेतुमत्ताज्ञानकालीनत्वमेव निवेशनीयमतो न तादृशहेतुकस्थले
सामानाधिकरण्येन हेत्वभाववत्पक्षेऽतिव्याप्तिः । सामानाधिकरण्येन
साध्यहेतुतास्थले असाधारण्यसंग्रहस्तु असाधारण्याविषयकज्ञान-
निष्ठपक्षधर्मताज्ञानकालीनत्वानुमित्यप्रतिबन्धकत्वोभयाभावविवक्षयै-
व करणीयः । न चैवमसाधारण्याविषयकत्वानुमित्यप्रतिबन्धकत्वो-
भयाभावमात्रस्यैव सम्यक्त्वे पक्षधर्मताज्ञानकालीनत्वनिवेशो व्यर्थ-
इति वाच्यम् । धर्मिभेदेन वैयर्थ्याभावात् । न च तथापि वह्निव्याप-
कीभूताभावप्रतियोगि जलं वह्निमज्जलादित्यादौ सामानाधिकरण्येन
साध्यहेतुतास्थले सामानाधिकरण्येन हेत्वभाववत्पक्षेऽतिव्याप्ति-
र्दुर्वारैवोक्तस्थले तादृशहेत्वभाववत्पक्षद्विषयकज्ञानमात्रस्यैवासाधा-
रण्यविषयकत्वेनासाधारण्याविषयकज्ञाननिष्ठपक्षधर्मिकहेतुमत्ताज्ञा-
नकालीनत्वघटितनिरुक्तोभयाभावस्य तत्राक्षतत्वादिति वाच्यम् ।
असाधारण्याविषयकपदेनासाधारण्याविषयतानन्तर्गतविषयताशालि-
ज्ञानस्य विवक्षितत्वात् ॥

यद्वा असाधारण्याविषयकपदेनासाधारण्याविषयत्वाव्यापकीभूत-
विषयताशालिज्ञानमेव विवक्षणीयम्, तेन सामानाधिकरण्येन बन्धा-
दिसाध्यकजलादिहेतुकस्थले असाधारण्याविषयतानन्तर्गतविषय-
शालिनि वह्निव्यापकीभूताभावप्रतियोगि जलं वह्निमदित्याकारकजलांशे
घहेर्मात्मकासाधारण्यज्ञाने तादृशोभयाभावासत्त्वेऽपि नासाधा-
रण्याव्याप्तिः-उक्तत्रमज्ञानस्यासाधारण्याविषयत्वाव्यापकीभूताविषय-
ताशालित्वामावात् ॥

अथवा जातिमान् बन्धभाववानित्यादिज्ञानवारणायैवाव्यापकीभू-
तविषयिताशून्यत्वमपहाय स्वावच्छिन्नविषयतानन्तर्गतविषयिताशू-
न्यत्वमेवं निवेशनीयम् । तावतैवोक्तमममादायासाधारण्याव्याप्तिवार-
णसम्भवात् । अत एवैतत्कल्पे बहिर्व्यापकीभूताभावप्रतियोगिजलं
बहिर्मज्जलादित्यत्र बहिर्व्यापकीभूताभावप्रतियोगिजलत्वावच्छिन्न-
धर्मिकजलप्रकारकनिश्चयत्वेनासाधारण्यज्ञानस्य ज्ञानवैशिष्ट्यानव-
च्छिन्नप्रतिबन्धकत्वस्वीकारेऽपि न प्रागुक्तासाधारण्याऽव्याप्तिः-
असाधारण्याविषयकज्ञाननिष्ठपक्षधर्मताज्ञानकालीनत्वघटितनिरु-
क्तोभयाभावस्यासाधारण्यज्ञानेऽक्षतत्वात् । उक्तस्थले जलबद्धि-
व्यापकीभूताभावप्रतियोगिजलात्मकेऽतिव्याप्तिस्तु कथञ्चित् तत्प्र-
तिबन्धकताभेदादिकं निवेश्यैव वारणीया ॥

वस्तुतो जलवत्तादृशजलंऽसाधारण्यरूपविशिष्टान्तरघटितत्वेन
विशिष्टान्तराघटितत्वविरहादेशं नातिव्याप्तिः । गगनाभावबद्ध-
घटकालीनभूतलं गगनवदित्यत्र गगनाभावबद्धघटवत्कालीनघ-
टवत्भूतले प्रागुक्तातिव्याप्तिस्त्वगत्या तत्तत्प्रतिबन्धकताभेदादिकं
निवेश्यैव वारणीया । एतत्कल्पे पक्षधर्मिकहेतुमत्ताज्ञानेऽनाहार्य-
त्वादिकं प्रयोजनविरहेण न निवेश्यते, तेन ह्यः काञ्चनमयहृदवान्
गगनाद्भ्रदो बहिर्भ्रदवान् जलाद्भ्रदो बहिर्भ्रदवान् गगनबद्धघटका-
लीनगगनव्याप्यजलबद्धचित्जलादित्यादौ न प्रागुक्तातिव्याप्ति-
तामवकाशः—आहार्यात्मकहेतुमत्ताज्ञानकालीनतत्तद्विशिष्टविषय-
कनिश्चये निरुक्तोभयाभावात्सर्वादिति ध्येयम् ॥

परे तु सर्वत्रैव पक्षतावच्छेदकावच्छेदेन हेतुमत्तानिश्चयकाली-
नत्वमेव निवेशनीयम् । सामानाधिकरण्येन साध्यहेतुतास्थले सा-
मानाधिकरण्येन हेत्वभावात्तत्पक्षेऽतिव्याप्तिवारणाय पुनर्यादृशवि-
शिष्टविषयित्वमेव ज्ञानवैशिष्ट्यावच्छिन्नत्वासाधारण्यविषयकत्वा-
नच्छिन्नोभयाभाववत्प्रतिबन्धकतायाः स्वरूपसम्बन्धरूपावच्छेद-
कतावत्त्वेन निवेशनीयम् । घटवद्भ्रदो बहिर्भ्रदो धूमादित्यादिसामा-
नाधिकरण्येन साध्यहेतुतास्थले सामानाधिकरण्येन धूमाभावबद्ध-
देऽतिव्याप्तिः हृदत्वसामानाधिकरण्येन धूमाभावविषयताया अपि
धूमाभावावच्छेदेन घटाभावनिश्चयविशिष्टधूमाभावबद्धाविषयक-
निश्चयत्वावच्छिन्नप्रतिबन्धकतायाः स्वरूपसम्बन्धरूपावच्छेदक-

त्वादतः प्रतिबन्धकतायामुभयाभावत्वनिवेशः । न चैवं यादृश-
 विशिष्टविषयित्वसामान्यं निरुक्तोभयाभाववत्प्रतिबन्धकतायाः
 स्वरूपसम्बन्धरूपावच्छेदकत्ववत्तादृशत्वमेव सम्यक् अनुमित्यप्र-
 तिवन्धकत्वश्रितोभयाभावदलवैयर्थ्यमिति वाच्यम् । वृक्षः संयो-
 गी तत्त्वादित्यत्र संयोगाभाववद्वृक्षादावतिव्याप्तिवारणायैव तत्सा-
 र्थक्यात् । न च यादृशविशिष्टविषयकनिश्चयेऽव्याप्यवृत्तित्वज्ञाना-
 स्कन्दितत्वनिवेशावश्यकतयोक्तविशेषणदानेऽप्युक्तातिव्याप्तितादृ-
 स्यामिति वाच्यम्, यादृशविशिष्टविषयकनिश्चयेऽव्याप्यवृत्तित्वप्र-
 मानास्कन्दितत्वस्यैवं निवेशनीयत्वात् । अतएव हृदः काञ्चनमयहृद-
 वान् गगनादित्यादौ प्रागुक्तातिव्याप्तीनामप्यनवकाशः-तत्तादृशवि-
 षयतायां निरुक्तोभयाभाववत्प्रतिबन्धकतायाः स्वरूपसम्बन्धरूपा-
 वच्छेदकत्वाभावादिति । न चैवं वह्निव्यापकीभूताभावप्रातयोगिज-
 लं वह्निमज्जलादित्यत्र सामानाधिकरण्येन हेत्वभाववत्पक्षे प्रागु-
 क्तातिव्याप्तिः तादृशपक्षविषयताया अप्यसाधारण्यविषयत्वाव-
 च्छिन्नप्रतिबन्धकतावच्छेदकत्वादिति वाच्यम्, तदन्तर्गतवह्निव्याप-
 कीभूताभावप्रतियोगित्वप्रकारतानिरूपितजलत्वावाच्छिन्नविशेष्यता-
 या एव तादृशप्रतिबन्धकतावच्छेदकत्वेन जलाभावत्वावच्छिन्नप्रका-
 रतानिरूपितवह्निव्यापकीभूताभावप्रतियोगित्वजलत्वोभयधर्मावच्छि-
 न्नावशेष्यतायास्ततो भिन्नत्वेन तादृशप्रतिबन्धकतानवच्छेदकतयै-
 वोक्तातिव्याप्तेरनवकाशादित्याहुः । तच्चिन्त्यम् ॥

यत्तु अवच्छेदावच्छेदेन हेतुमत्ताज्ञानकालीनत्वश्रितोभयाभाव-
 एव निवेशनीयः । सामानाधिकरण्येन हेत्वभाववत्पक्षेऽतिव्याप्तिवा-
 रणाय पुनः स्वावच्छिन्नविषयकत्वव्यापकप्रकृतानुमितिप्रतिबन्धक-
 ताधर्मावच्छिन्नविषयिताभिन्ना याऽवच्छेदावच्छेदेन हेतुमत्ताग्रहप्र-
 तिवन्धकतावच्छेदकविषयिता तदन्ययद्रूपावच्छिन्नविषयित्वं विशे-
 षणीयम्, अतो न कोपि दोष इति ।

तत्तुच्छम् । जलं वह्निमज्जलादित्यादौ वह्निव्यापकीभूताभावप्र-
 तियोगिजलात्मकासाधारण्यविषयितायाः स्वावच्छिन्नाविषयकत्वव्या-
 पकप्रतिबन्धकताधर्मावच्छिन्नविषयिताभिन्नतया वह्निव्यापकीभूता-
 भावप्रतियोगित्ववज्जलाभाववीदित्याकारकज्ञानसाहततादृशप्रातयो-
 गित्ववच्च जलमित्याकारकज्ञानावावच्छेदावच्छेदेन हेतुमत्ताग्रहप्रति-

बन्धकतावच्छेदकतया च निरुक्तविषयिताभिन्नत्वाभावादसाधार-
ण्याव्याप्त्यापत्तेः ।

यदि चानतिरिक्तवृत्तित्वरूपमवच्छेदावच्छेदेन हेतुमत्ताग्र-
हप्रतिबन्धकतावच्छेदकत्वमेव निवेशनीयमतो नोक्तदोषः । न
च हृदत्वावच्छेदेन वह्निसाध्यकधूमहेतुकस्थले स्वावच्छिन्नविष-
यकत्वव्यापकप्रतिबन्धकताकधर्मावच्छिन्नविषयिताभिन्ननिरुक्तहेतुम-
त्ताग्रहप्रतिबन्धकतानतिरिक्तवृत्तिविषयित्वाप्रसिद्धिरिति वाच्यम् ।
धूमत्वेनान्यावगाहि-अभावत्वेन घटावगाहि-धूमाभाववान् हृद इत्या-
कारकभ्रमविषयत्वस्यैव तादृशत्वेन प्रसिद्धत्वादित्युच्यते । तदापि
यत्र हृदस्य पक्षत्वं हृदत्वसामानाधिकरण्येन गगनाभाववदध्रदका-
लीनवहेः साध्यत्वं गगनस्य हेतुत्वं तत्र गगनाभाववदध्रदका-
लीनवह्निव्यापकीभूताभावप्रतियोगिगगनरूपासाधारण्ये, एवं य-
त्राभावस्य पक्षत्वं सामानाधिकरण्येन वहेः साध्यत्वं वह्निम-
क्षिप्रमेदप्रतियोगितानिरूपितस्वरूपसम्बन्धावच्छिन्नावच्छेदकत्वस्या-
धेयत्वाभावस्य वा हेतुत्वं, एवं वह्निव्यापकीभूताभावप्रतियोगि-
वह्निमक्षिप्रमेदप्रतियोगितावच्छेदकत्वरूपासाधारण्ये वह्निव्यापकीभू-
ताभावप्रतियोगिन्याधेयत्वाभावरूपासाधारण्ये चाव्याप्तिः-तत्तद-
साधारण्यविषयितायामवच्छेदावच्छेदेन हेतुमत्ताग्रहप्रतिबन्धक-
नतिरिक्तवृत्तित्वेन निरुक्तविषयिताभिन्नत्वाभावादिति ॥

वस्तुतस्तु असाधारण्यविषयित्वाव्यापकीभूतविषयिताशून्यत्वा-
नुमित्यप्रतिबन्धकत्वोभयाभावो वादृशविशिष्टविषयकनिश्चयत्वव्या-
पकस्तादृशत्वमिति विवक्षणे न कश्चिद्दोष इति नवीनपदवी सु-
धीर्मिर्ध्यया ॥ १३ ॥

सधर्मितावच्छेदककहेतुमत्तानिश्चयकालीनयादृशविशिष्टविषय-
कनिश्चयसामान्यं स्वसमानकालीनहेतुमत्तानिश्चयसमानधर्मिताव-
च्छेदककानुमितिसामान्यप्रतिबन्धकं तादृशविशिष्टत्वमिति म-
हाचार्येणोक्तम् ।

अत्र सधर्मितावच्छेदककहेतुमत्तानिश्चयीयहेतुप्रकारकत्वं हे-
तुतावच्छेदकतापर्याप्त्याधिकरणपर्याप्तावच्छेदकताकत्वेन विशेष-
णीयम् । अतो जातिमत्त्वान् हृद-इत्याकारकहेतुमत्तानिश्चयकाली-

नस्य बह्विव्यापकीभूताभावप्रतियोगिजलमित्याकारकसाधारण्यनि-
श्चयस्यानुमित्यप्रतिबन्धकत्वेऽपि न क्षतिः । धर्मितावच्छेदकत्वं चो-
भयमेव निरवच्छिन्नं ग्राह्यम् । तेन जलवान् हृद-इत्याकारकहेतु-
मत्तानिश्चयसमानधर्मितावच्छेदकजातिमान् बन्धिमानित्याद्यनुमि-
त्यन्तर्भावेन प्रतिबध्यताया व्यापकत्वभङ्गेऽपि न क्षतिः । न वा
दोषविषयकनिश्चयकालीनजातिमत्त्वान् जलवानित्यादिहेतुमत्तानि-
श्चयीयविशेष्यतावच्छेदकनिष्ठानिरवच्छिन्नानवच्छेदकताकविशेष्यता-
कानुमित्यप्रसिद्धावप्यसम्भवः ।

(अथात्र शब्दत्ववान् घटः शब्दत्ववान् शब्दश्च इत्याकारकहेतु-
मत्तानिश्चयकालीननित्यत्वव्यापकीभूताभावप्रतियोगिशब्दत्वमित्या-
कारकसाधारण्यनिश्चयस्यापि तादृशनिश्चयसामान्यान्तर्गततया त-
त्समानकालीनहेतुमत्तानिश्चयसमानधर्मितावच्छेदककानुमितिसा-
मान्यान्तर्गत-घटो नित्यः शब्दो नित्य-इत्यादिनानानुमितिसा-
धारणैकप्रतिबध्यत्वाभावात् तादृशानुमितित्वव्यापिका न कापि
प्रतिबध्यतेत्यसाधारण्याव्याप्तिरिति ।) न च मुख्यविशेष्यताद्वया-
निरूपकत्वेन हेतुमत्तानिश्चयविशेषणाश्लोकदोष इति वाच्यम्, कस्मि-
न्कविभिन्नधर्मिकहेतुमत्तानिश्चयद्वयसमानकालीनासाधारण्यनिश्चय-
मादायोक्तदोषतादवस्थ्यात् । अत एव प्रथमकालीनान्तेन मुख्यवि-
शेष्यताद्वयशून्यहेतुमत्तानिश्चयविशिष्टत्वं चक्तव्यम् । मुख्यविशेष्य-
ता च धर्मितावच्छेदकत्वानवच्छिन्नप्रकारत्वानिरूपिता प्रकारत्वान-
वच्छिन्नविशेष्यता । निश्चयवैशिष्ट्यं च सामानाधिकरण्य-स्वाधिकर-
णमुख्यवृत्तित्व-स्वध्वंसवैतत्तत्रितयसम्बन्धेन, तथाच दोषविषय-
कनिश्चयाव्यवहितपूर्वोत्पन्नैकधर्मावच्छिन्नविशेष्यताकहेतुमत्तानिश्चय-
स्यैव लक्षणघटकत्वान्नोक्तदोष इति परास्तम् । यत्रादौ अपेक्षाबुद्ध्या-
त्मकैकधर्मिकहेतुमत्तानिश्चयस्ततोऽपरधर्मिकनिश्चयस्ततोऽसाधार-
ण्यम्, तन्नोक्तदोषतादवस्थ्याच्च । एतेनोक्तत्रितयसम्बन्धमध्ये
स्वाधिकरणमुख्यवृत्तित्वमपहाय कालिकेन स्वाधिकरणमात्रनिवेश-
नमपि प्रत्युक्तम् ।

(अत्रोच्यते—स्वसमानकालीननिश्चयीयहेतुप्रकारतानिरूपितवि-
शेष्यतावच्छेदकीभूतयत्किञ्चिद्धर्मावच्छिन्नविशेष्यताकानुमितित्व-

व्यापकत्वस्य निवेदयत्वेन तादृशयत्किञ्चिद्धर्मावच्छिन्नविशेष्य-
कानुमितित्वव्यापकत्वस्य तद्धर्मावच्छिन्नविशेष्यकहेतुमत्तानिश्चय-
विशिष्टासाधारण्यज्ञाननिष्ठप्रतिबन्धकताकप्रतिबन्धतायामेव सत्त्वा-
शोकाव्याप्तिरिति ध्येयम् ॥)

हेतुमत्तानिश्चयश्चात्रावच्छेदावच्छेदेन ग्राह्यः । अतः सामाना-
धिकरण्येनानुमितिं प्रति सामानाधिकरण्येन हेतुमत्ताज्ञानकाली-
नासाधारण्यविषयकनिश्चयस्याप्रतिबन्धकत्वेऽपि न तत्स्थली-
यासाधारण्याव्याप्तिः । अत एव संयोगसम्बन्धेन वहिसाध्यकतत्-
सम्बन्धावच्छिन्नप्रतियोगितासम्बन्धेन वहिहेतुकस्थले व्यभि-
चारनिश्चयस्थाभावांशे नियतहेतुविषयकत्वेन वहिमानाधेय-
त्वादित्यादौ च बन्धभाववद्वत्त्वाधेयत्वरूपव्यभिचारनिश्चयस्या-
धेयत्वांशे हेतुविषयकत्वनैयत्येन लक्षणगमनात् प्रथमकालीनान्ता-
सत्त्वप्रयुक्तस्य स्वसमानकालीनहेतुमत्तानिश्चयाप्रसिध्या भट्टाचा-
र्योकासम्भवस्यासङ्गतिरिति परास्तम्—अभावत्वाद्यवच्छेदेन हेतुम-
त्तानिश्चयस्य तत्रासत्त्वादिति ॥

अथैवमपि—हृदत्वावच्छेदेन जलवद्भ्रदकालीनवहिसाध्यकज-
लहेतुकस्थले तादृशसाध्यव्यापकीभूताभावप्रतियोगिजलरूपासाधा-
रण्ये लक्षणसमन्वयेऽसम्भवदानासङ्गतिरेवेति । न चान्यावर्तकस्य
जलवद्भ्रदकालीनत्वस्य प्रमेयधूमत्वादेरिव प्रतियोगितानवच्छे-
दकतया तद्विशिष्टवहिव्यापकत्वमप्रसिद्धं शुद्धवहिव्यापकत्वमे-
व प्रसिद्धमिति वहिव्यापकीभूताभावप्रतियोगिजलत्वावच्छिन्नमे-
वासाधारण्यमिति तज्ज्ञानस्य च न हेतुविषयतनैयत्यमिति
वाच्यम्, तथापि सामानाधिकरण्यसम्बन्धेन परिणामत्वावच्छे-
देन जन्यगुणविशिष्टपरिमाणस्य समवायेन साध्यतायां सामाना-
धिकरण्यसम्बन्धेन जन्यगुणस्य हेतुत्वे महाप्रलयावच्छेदेन
परमाण्वादौ जन्यगुणविशिष्टपरिमाणाभावस्य सत्त्वात् परिमाण-
सामान्याभावस्य च तत्रासत्त्वात् तस्यातिरिक्तत्वसिद्धेः तादृशाभाव-
वहृत्तिजन्यगुणरूपवद्भाविचारनिश्चयस्यावच्छेदकावच्छेदेन हेतुम-
त्तावगाहिन्यनियमेन तत्र लक्षणसमन्वयात् । यदि च लाघवेन ज-
न्यगुणवैशिष्ट्यमात्रस्यैव तादृशाभावप्रतियोगितावच्छेदकत्वस्वीका-

रेण तादृशधर्मावच्छिन्नाभावस्याप्यप्रसिद्धिरित्युच्यते, नदापि सामानाधिकरण्यसम्बन्धेन संयोगविशिष्टरूपस्य साध्यत्वे सामानाधिकरण्यसम्बन्धेन संयोगस्य हेतुत्वे, एवं प्रमेयत्वाविशिष्टवाहिनिरूपितविषयत्वस्य साध्यत्वे प्रमेयत्वस्य च हेतुत्वे तत्तत्साध्याभाववृत्तिसंयोगादिरूपव्यभिचारेण लक्षणागमनादसम्भवदानासङ्गतिदुर्वारैव । वस्तुतस्तु हेतुमत्तानिश्चयेऽवच्छेदावच्छेद्यत्वावगाहित्वनिवेशेनैव सामानाधिकरण्येन साध्यतास्थलेऽसाधारण्यसङ्ग्रहसम्भवात् पूर्वोक्तस्थलेऽपि लक्षणसमन्वयसम्भव इति चेत् ।

अत्राहुः—वह्नित्वावच्छेदेन प्रमेयत्वाविशिष्टवन्हादेरभावस्य साध्यत्वे प्रमेयत्वस्य हेतुत्वे वह्नेः पक्षत्वे प्रमेयत्वविशिष्टवह्निविशिष्टवन्हाद्यात्मकबाधे, एवं संयोगविशिष्टरूपस्य साध्यत्वे रूपस्य पक्षत्वे संयोगस्य हेतुत्वे संयोगविशिष्टरूपाभाववदूपात्मकबाधे चातिव्याप्तिः—तत्रत्यज्ञानानां पक्षतावच्छेदकीभूतवह्नित्वाद्यवच्छेदेन तत्तद्धेतुमत्तावगाहित्वनियमेन स्वसमानकालीनहेतुमत्तानिश्चयीयधर्मितावच्छेदकीभूतपक्षतावच्छेदकरूपयात्किञ्चिद्धर्मावच्छिन्नविशेष्यकानुमितिसामान्याविरोधित्वात्—अतः स्वसमानकालीनहेतुमत्तानिश्चये स्वभिन्नत्वं निवेशनीयम्, तथा चोक्तबाधज्ञानानां स्वसमानकालीनस्वभिन्नघटः प्रमेय इत्यादिहेतुमत्तानिश्चयीयसमानधर्मितावच्छेदककानुमितिसामान्याविरोधित्वाच्चातिव्याप्तिः । एवं च केवलदोषविषयकनिश्चयस्य तादृशनिश्चयसामान्यान्तर्गतस्य स्वभिन्नस्वसमानकालीननिश्चयाप्रसिध्यैवासम्भवसङ्गतिः । एवं सति सधर्मितावच्छेदकहेतुमत्तानिश्चयेऽपि स्वभिन्नत्वं निवेद्यम्, अन्यथा तादृशनिश्चयसामान्यान्तर्गतसमूहालम्बनेहेतुप्रकारकदोषविषयकनिश्चयकालीनस्वभिन्नहेतुमत्तानिश्चयाप्रसिद्ध्याऽसम्भवापत्तिरिति ध्येयम् ॥

यत्तुक्तबाधातिव्याप्तिवारणाय स्वसमानकालीनहेतुमत्तानिश्चयीयमुख्यविशेष्यतावच्छेदकत्वं किञ्चिद्धर्मे निवेशनीयमुक्तबाधाविघटकीभूतहेतुमत्तानिश्चयधर्मितावच्छेदकधर्मस्य तादृशत्वाभावाच्चातिव्याप्तिः । न च प्रमेयवन्हाभावादिसाध्यकवाह्निपक्षकप्रमेयत्वहेतुकस्थले बन्धिवृत्तिप्रमेयवन्हात्मकबाधेऽतिव्याप्तिस्तादृशबाधनिश्चये वन्हात्मकमुख्यविशेष्यांश एव हेतुमानादिति वाच्यम् । अयच्छिन्न-

विशेष्यत्वानवच्छिन्नत्वस्य मुख्यतायां निवेशनीयत्वात् । अथवा स्वसमानकालीनहेतुमत्तानिश्चयविशेष्यतायामेवावच्छिन्नविशेष्यत्वावच्छिन्नत्वं निवेशनीयम्, तथा चोक्तवाधघटकप्रमेयत्वरूपहेतुप्रकारतानिरूपितमुख्यविशेष्यतायां वह्निवृत्तित्वप्रकारतानिरूपितधर्मितावच्छेदकावच्छिन्नविशेष्यत्वावच्छिन्नत्वात् प्रमेयवह्निविशिष्टवन्हात्मकवाधग्रहे च हेतुप्रकारतानिरूपितविशेष्यतायां प्रमेयवह्नित्वावच्छिन्नप्रकारकत्वावच्छिन्नत्वादुक्तवाधघटकधर्मस्य तादृशत्वाभावाभातिव्याप्तिः । एवं स्वधर्मितावच्छेदकहेतुमत्तानिश्चयोऽपि मुख्यविशेष्यताशालित्वेन विशेषणीयः । अन्यथा वह्निव्यापकीभूताभावप्रतियोगिजलमित्यादिनिश्चयकालीनजलवद्वद्धान् देशइत्यादिनिश्चयीयहेतुप्रकारतानिरूपितमुख्यविशेष्यतावच्छेदकाप्रसिद्धाऽसम्भवापत्तेः । एवं च प्रथमकालीनान्तानुक्तौ—उक्तव्यभिचारसामान्यान्तर्गतकेवलदोषविषयकनिश्चयसमानकालीनहेतुमत्तानिश्चयीयतादृशविशेष्यतावच्छेदकाप्रसिद्ध्याऽसम्भवो निष्प्रत्यूह एवेति ।

तच्चुच्छम्—वह्निमान् आधेयत्वादित्यादौ वन्हाभाववद्वद्भ्याधेयत्वरूपव्यभिचारनिश्चयस्याधेयत्वरूपमुख्यविशेष्यतां हेतुप्रकारस्य समानकालीनहेतुमत्तानिश्चयीयमुख्यविशेष्यतावच्छेदकस्य सुप्रसिद्धतया तादृशव्यभिचार एव लक्षणगमनसम्भवेन प्रथमकालीनान्तावदित्यादौ वह्न्यभाववद्वद्भ्रातृमकवाधनिश्चयसमानकालीनहेतुमत्तानिश्चयीयमुख्यविशेष्यतावच्छेदकीभूतकिञ्चिद्धर्मपदेन ह्रस्वमादाय वह्न्यभाववद्वद्भ्रातृमकवाधेतिव्याप्तितादवस्थ्याच्चेति ध्येयम् ॥

परं तु नानाधर्मावच्छिन्नविशेष्यकहेतुमत्ता निश्चयकालीनासाधारण्यविषयकनिश्चयस्य तादृशनिश्चयसामान्यान्तर्गतस्य स्वसमानकालीनहेतुमत्तानिश्चयसमानधर्मितावच्छेदकानुमितित्वस्य विभिन्नधर्मितावच्छेदकविभिन्नानुमितिसाधारण्यस्य व्यापकासाधारण्यज्ञानीयैकप्रतिबध्यत्वाप्रसिद्ध्याऽसाधारण्याव्याप्तिवारणाय स्वसमानकालीनहेतुमत्तानिश्चयस्य व्यापिका यानुमितिस्तादृशानुमितित्वव्यापकत्वं प्रतिबध्यतायां निवेशनीयम् व्याप्यव्यापकभावश्च निरवच्छिन्नधर्मितावच्छेदकतासम्बन्धेन, तथाच स्वसमानकालीननानाधर्मावच्छिन्नविशेष्यकनानाहेतुमत्तानिश्चयानां तादृशसम्बन्धेन व्या-

पिका तत्तद्वर्मावच्छिन्नविशेष्यकसमूहालम्बनानुमितिरिवेति तादृ-
शानुमितित्वव्यापकत्वं प्रतिबध्यतायामक्षतमेव । अत्राप्युक्तवाधा-
घातिव्याप्तिवारणदिशाऽसम्भवसङ्गतिरिति प्राहुः ॥

केचित्तु उक्तीत्या प्रतिबध्यतायामनुमितित्वव्यापकत्वरक्षणाय
सधर्मितावच्छेदकहेतुमत्तानिश्चयकालीनयादृशविशिष्टविषयकनि-
श्चयसामान्यं स्वसमानकालीनहेतुमत्तानिश्चयसमानधर्मितावच्छे-
दककानुमितित्वव्यापकस्वनिष्ठप्रतिबन्धकतानिरूपितप्रतिबध्यताकं
तादृशविशिष्टत्वमितिलक्षणं व्याचक्षाणा उक्तवाधातिव्याप्तिं चारयन्तो
हेतुमत्तानिश्चयसमानकालीनदोषविषयकनिश्चयस्य स्वसमानका-
लीनहेतुमत्तानिश्चयाप्रसिद्ध्याऽसम्भवः । यादृशदोषविषयकनिश्चये न
हेतुमत्ताज्ञाननैयत्यं तादृशदोषलक्षणसम्भवाभाव इत्येवासम्भवप-
दार्थ इति प्रलपन्ति ॥

अथात्र बहिमद्भ्रदकालीनबहिमान् जलवद्भ्रदकालीनहृत्वा-
दित्यादौ बहिर्व्यापकीभूताभावप्रतियोगिजलरूपासाधारण्या-
द्यनात्मकेऽतिव्याप्तिः हेतुमत्तानिश्चयकालीनस्य तान्निश्चयसामा-
न्यस्यैव बहिमद्भ्रदावगाहितादृशानुमितिसामान्यविरोधित्वात् इति
चेन्न । ज्ञानवैशिष्ट्यावच्छिन्नत्वासाधारण्यविषयकत्वानवच्छिन्न-
त्वोभयाभाववत्त्वस्य प्रतिबन्धकतायां निवेशेनैवोक्तातिव्याप्तिवारण-
सम्भवात् । न चैवमुक्तस्थले बन्धभाववद्भ्रदादिविषयताया
हेतुमत्तानिश्चयसमानधर्मितावच्छेदकप्रकृतसाध्यानुमितित्वव्या-
पकप्रतिबध्यतानिरूपिततादृशोभयाभाववत्प्रतिबन्धकतानतिरिक्तवृ-
त्तितया बन्धभाववद्भ्रदादावतिव्याप्तिरिति वाच्यम् । प्रकृतसाध्य-
साधनसामानाधिकरण्यग्रहाविरोधित्वदलेनैतद्वारणादिति ध्येयम् ॥

केचित्तु असाधारण्यविषयकत्वानवच्छिन्नं यत् प्रकृतानुमिति-
त्वव्यापकप्रतिबध्यतानिरूपितप्रतिबन्धकत्वं तदन्यत्वस्य लक्षण-
घटकप्रतिबन्धकतायामनुमितिसाधारण्यविरोधित्वमित्यनेन वि-
षक्षणीयतयुक्तस्थले बहिर्व्यापकीभूताभावप्रतियोगिजलविषयक-
त्वावच्छिन्नप्रतिबन्धकताया असाधारण्यविषयकत्वानवच्छिन्नत्वात्
तादृशानुमितित्वव्यापकप्रतिबध्यतानिरूपितत्वाच्च नातिव्याप्तिरि-
त्याहुः । तच्चिन्त्यम् ॥

परंतु समूहालम्बनतादृशानुमितित्वव्यापकप्रतिबध्यतायां विशिष्टसाध्यग्रहत्वान्यूनवृत्तित्वनिवेशाशोकातिव्याप्तिः । न चैवमुक्तस्थले वह्निव्यापकभूताभावप्रतियोगिहृदत्वरूपासाधारण्येऽव्याप्तिः केवलहृदत्वधर्मितावच्छेदककहेतुमत्तानिश्चयकालीनतादृशासाधारण्यनिश्चयस्यापि तादृशनिश्चयसामान्यान्तर्गतत्वेन तत्समानकालीनहेतुमत्तानिश्चयसमानधर्मितावच्छेदकहृदत्वावच्छिन्नविशेष्यकानुमितित्वव्यापकप्रतिबध्यतायां विशिष्टसाध्यग्रहत्वव्यापकत्वादिति वाच्यम्, विशिष्टसाध्यघटकधर्मनिष्ठधर्मितावच्छेदकताशून्यत्वेन सधर्मितावच्छेदककहेतुमत्तानिश्चयस्य विशेषणीयत्वेनोक्तस्थले हृदत्वधर्मितावच्छेदककहेतुमत्तानिश्चयस्य लक्षणघटकत्वादुक्तासाधारण्ये च घटत्वादिधर्मितावच्छेदककहेतुमत्तानिश्चयमादायैव लक्षणसमन्वयादिति ॥

अथवा-हेतुमत्तानिश्चये उक्तावच्छेदकताशून्यत्वनिवेशने उक्तान्यूनवृत्तित्वमनिवेश्य प्रतिबध्यतायां विशिष्टसाध्यघटकधर्मावच्छिन्नमुख्यविशेष्यत्वानवच्छिन्नत्वं निवेश्यापि उक्तातिव्याप्तिर्वारयितुं शक्यते-इत्याहुः ।

(अथ साध्याभावतद्व्याप्यधर्मितावच्छेदककहेतुमत्तानिश्चयकालीनदोषविषयकनिश्चयस्यापि तादृशनिश्चयसामान्यान्तर्गततया तत्समानकालीनहेतुमत्ताधर्मितावच्छेदकीभूतसाध्याभावादिधर्मितावच्छेदककसाध्यानुमितेरप्रसिद्ध्या असंभवः) न च धर्मितावच्छेदकतायां निरवच्छिन्नत्वस्य निवेशितत्वात्संभव इति वाच्यम् । तथापि द्रव्यभेदसाध्यकगुणवत्त्वहेतुकस्थले द्रव्यभेदव्यापकीभूताभावप्रतियोगिगुणरूपासाधारण्येऽव्याप्यतापत्तेः । द्रव्यत्वनिष्ठनिरवच्छिन्नधर्मितावच्छेदकताकगुणवत्त्वरूपहेतुमत्तानिश्चयकालीनदोषविषयकनिश्चयसमानकालीनहेतुमत्तानिश्चयधर्मितावच्छेदकीभूतद्रव्यत्वधर्मितावच्छेदककद्रव्यभेदसाधारण्यानुमितेरप्रसिद्धरिति चेन्न । अनाहार्यज्ञानीयसाध्यतावच्छेदकावच्छिन्नप्रकारतानिरूपितविशेष्यतावच्छेदकीभूतधर्मावच्छिन्नविशेष्यताकहेतुमत्तानिश्चयकालीनत्वस्य कालीनत्वान्तेन विवाक्षितत्वादिति ध्येयम् ।)

अथ सधर्मितावच्छेदककहेतुमत्तानिश्चययथादृशविशिष्टविषयकनिश्चयसामान्यमित्यत्र सामान्यरस्य व्यापकात्मकतया तादृशनि-

अथ तत्र व्यापकता लाभः । तथा च निश्चयस्याप्रकान्ततया स्वपदेन तस्य बोधयितुमशक्यत्वात् स्वपदेन तादृशानिश्चयत्वस्यैव धर्तव्यत्वेन तत्कालीनत्वस्याव्यावर्तकतया स्वाश्रयकालीनत्वमेव निवेशनार्थम् । तथा च सति तादृशदोषनिषयकनिश्चयकालीनत्वस्य तादृशदोषविषयकनिश्चयकालीनधर्मिका यावन्तो हेतुमत्तानिश्चयाः सम्भवन्ति तावत्स्वेव सत्त्वादसाधारण्याव्याप्यापत्तेः पूर्वोक्तरीत्या वारणेऽपि बाधाय तिग्यासिर्दुर्वारैव । तादृशानिश्चयत्वाश्रयकालीनहेतुमत्तानिश्चयधर्मितावच्छेदकादिरूपयत्किञ्चिद्धर्मस्य सर्वस्य सर्वत्र ग्रहीतुं शक्यत्वादिति । न च तदर्थेन तादृशानिश्चयव्यापकत्वमेव निवेशनीयं, तथा च स्वपदेन तत्तन्निश्चयमादाय सर्वत्र लक्षणं संगमनार्थमतो बाध्याप्तिरिति वाच्यम्, व्याप्यदिश्यनुगतरूपेण तादृशानिश्चयत्वेन निश्चयनिवेशे व्यापकदिशि सत्त्वघटितधर्मनिवेशे व्याप्यव्यापकभावसम्भवात् स्वत्वस्यानुगततया तदघटितधर्मस्य व्यापकतावच्छेदकत्वाभावादिति चेत् ।

अत्र केचित्-प्रकृतसाध्यविषयकप्रकृतहेतुधर्मिकप्रकृतसाध्यनिरूपितव्याप्तिप्रकारतानुमितिविशिष्टान्यत्वानतिरिक्तवृत्तिविषयतानिरूपकतावच्छेदकरूपवत्त्वघटितमेव लक्षणं वक्तव्यमतो नोक्तदोषः । तादृशानुमितिर्विशिष्टं च स्वनिष्ठभेदप्रतियोगितावच्छेदकत्वस्वायसाध्यतावच्छेदकावच्छिन्नप्रकारतानिरूपितविशेष्यतावच्छेदकावच्छिन्नविशेष्यतानिरूपितहेतुतावच्छेदकावच्छिन्नप्रकारताशालिनिश्चयकालीनत्वोभयसंबन्धेन । भेदप्रतियोगितावच्छेदकत्वं च स्वनिष्ठप्रतिबन्धकतानिरूपितप्रतिबन्धत्वसंबन्धेन । संबन्धस्य व्यावृत्तिः स्वयमूह्येत्याहुः । तच्चिन्त्यम् ॥

धस्तुतस्तु सधर्मितावच्छेदककहेतुमत्तानिश्चयकालीनयद्रूपावच्छिन्नविषयकनिश्चयत्वव्यापकतावच्छेदकं ज्ञानत्वं तद्रूपपरत्वं लक्षणम् । व्यापकता च स्वतादात्म्य-स्वसमानकालीनहेतुमत्तानिश्चयीयधर्मितावच्छेदकावच्छिन्नाविशेष्यकप्रकृतसाध्याविधेयकप्रकृतहेतुधर्मिकप्रकृतसाध्यव्याप्तिप्रकारकानुमितित्वव्यापकप्रतिबन्धतानिरूपितप्रतिबन्धकतावत्त्वोभयसंबन्धेनेति ध्येयम् ।

कश्चित्समाधत्ते-सधर्मितावच्छेदककहेतुमत्तानिश्चयकालीनयद्रूपावच्छिन्नविषयकनिश्चयसामान्यं प्रकृतसाध्यप्रकारकप्रकृतहेतुधर्मि-

कप्रकृतसाध्यव्याप्तिप्रकारकानुमित्यवृत्ति तद्रूपत्वम् । तादृशानुमिति-
वृत्तित्वं च स्वसमानकालीननिश्चयीयहेतुतावच्छेदकावच्छिन्नप्रका-
रतानिरूपितविशेष्यतावच्छेदकावच्छिन्नविशेष्यतानिरूपितसाध्य-
तावच्छेदकावच्छिन्नप्रकारताकत्व-स्वनिष्ठप्रतिबन्धकतानिरूपितप्र-
तिबन्धाभाववत्वस्वोभयसंबन्धेन । एतत् पुनश्चिन्त्यम् ॥

ननु वह्निमान् अवृत्तिजलादित्यादौ अनाहार्यहेतुमत्तानिश्चयाप्र-
सिद्धयाऽव्याप्तिः अवृत्तिजलवानित्यादिनिश्चयस्य नियताहार्यत्वात् ।
न च हेतुतावच्छेदकताप्रख्यापयनिवेशाद्देतुतावच्छेदकीभूतशुद्धज-
लत्वावच्छिन्नवत्तानिश्चयस्यानार्थस्य प्रसिद्धया तत्कालीनवह्निव्याप-
कीभूताभावप्रतियोगिजलादिनिश्चयमादायैव तादृशजलादौ लक्षण-
समन्वय इति वाच्यम् । तथासति वह्निमान् काञ्चनमयजलाद्जलशै-
वालोभयस्मादित्यादौ काञ्चनमयवानित्यादिहेतुमत्तानिश्चयकालीन-
वह्निव्यापकीभूताभावप्रतियोगिजलमिति निश्चयस्यापि तादृशनिश्चय-
सामान्यान्तर्गततया तस्यानुमित्यप्रतिबन्धकत्वाद्वह्निव्यापकीभूताभा-
वप्रतियोगिजलात्मकासाधारण्येऽव्याप्तेरिति चेन्न ।

निश्चयविशिष्टान्यहेतुतावच्छेदकताश्रयधर्मावच्छिन्नप्रकारकसध-
र्मावच्छेदककानिश्चयनिवेशेनैवोक्तदोषवारणसम्भवात् । निश्चयवैशि-
ष्ट्यं च स्वनिष्ठासाधारण्यविषयित्वावच्छिन्नप्रतिबन्धकतानवच्छेद-
ककिञ्चिद्धर्मावच्छिन्नविषयितावत्त्व-स्वसमानकालीनत्व-स्वसामाना-
धिकरण्यैतद्वज्रितयसम्बन्धेन । तथाचोक्तस्थले एवंभूतं हेतुम-
त्ताज्ञानं वह्निव्यापकीभूताभावप्रतियोगिजलज्ञानकालीनजलवान्
हुद इति ज्ञानमेवेति तत्कालीनासाधारण्यविषयकनिश्चयमादा-
यैव लक्षणसंगतिः ॥ प्रथमसम्बन्धानिवेशे निश्चयमात्रस्यैव वै-
शिष्ट्यसत्त्वात् निश्चयविशिष्टान्यनिश्चयस्यैवाप्रसिद्धिरतस्तन्निवे-
शः । जलशैवालोभयहेतुकस्थले वह्निव्यापकीभूताभावप्रतियो-
गिजलवह्निव्यापकीभूताभावप्रतियोगिशैवालोभयस्यैवासाधारण्यत-
यैकघटितासाधारण्यविषयकनिश्चयकालीनहेतुमत्तानिश्चयस्यान्यध-
टितासाधारण्यविषयकनिश्चयविशिष्टत्वादव्याप्तेरतो द्वितीयस-
म्बन्धनिवेशः । तन्निवेशे चैकघटितासाधारण्येऽन्यघटितासा-
धारण्यविषयकनिश्चयासमानकालीनस्वघटकहेतुतावच्छेदकीभूतध-
र्मावच्छिन्नवत्तामादायैव लक्षणसमन्वयः । तृतीयस्य फलं पुर्याः

न्तरीयनिश्चयमादायाव्याप्तिवारणम् ।

यद्वा हेतुतावच्छेदकघटकयात्किञ्चिद्धर्मावच्छिन्नवृत्तानिश्चयकालीनयादृशविशिष्टविषयकनिश्चयसामान्यं स्वसमानकालीनहेतुमत्तानिश्चयसमानधर्मितावच्छेदककानुमितिसामान्यविरोधि तादृशत्वमेव लक्षणम् । उक्तस्थले च यत्किञ्चिद्धर्मपदेन हेतुतावच्छेदकघटकजलत्वमादायैव लक्षणं संगमनीयम् । अतएव वह्निमान् वह्निसमानाधिकरणाभावप्रतियोगितावच्छेदकीभूताभावत्वकालीनजलादित्यादावभावत्वावच्छेदेन तादृशावच्छेदकत्वावगाहिप्रकृतहेतुमत्तानिश्चयकालीनस्य वह्निव्यापकीभूताभावप्रतियोगिअभावत्वकालीनजलरूपासाधारण्यविषयकनिश्चयस्य नियताहार्यतया तादृशासाधारण्याव्याप्तिरित्यपि निरस्तम् । यत्किञ्चित्पदेनोक्तहेतुतावच्छेदकघटकाभावत्वकालीनजलत्वमादायैव तत्र लक्षणसमन्वयादिति ध्येयम् ॥१४॥

सर्वमाकाशवत् प्रमेयत्वादित्यादिस्थलीयबाधप्रतिरोधयोरतिव्याप्तिः सर्वमाकाशाभाववदित्यादिनिश्चये सति क्वचिदप्याकाशाद्यनुमितेरनुदयात् अनुभवानुरोधेनासमानधर्मितावच्छेदककज्ञानेऽपि तत्प्रतिबन्धकत्वकल्पनात्तयोरनुमितिसामान्यविरोधित्वादतः सर्वे साध्याभाववत्तद्व्याप्यवद्वेत्यादिकन्तु साध्यवत्त्वग्रहविरोधित्वेन सामानाधिकरण्यग्रहविरोधि, साध्यानुमितिसामान्याविरोधित्वं वा विशेषणमित्युक्तं दीधितिकृता । निर्धर्मितावच्छेदककज्ञानस्य बाधायप्रतिबध्यत्वे सामानाधिकरण्यग्रहस्य साध्यांशे निर्धर्मितावच्छेदकतया तदविरोधित्वमुक्तबाधादेरक्षतमेवेति, इत्याशयेनाहानुमितिसामान्याविरोधित्वं वेति भट्टाचार्येणोक्तम् ।

अथात्र विरोधवारकसाध्यसमानाधिकरण्यग्रहाविरोधित्वदले साध्यवत्त्वांशेऽधिकरणत्वस्य धर्मितावच्छेदकसामानाधिकरण्यग्रहाविरोधित्वनिवेशेनैव उक्तबाधेऽतिव्याप्तिवारणसम्भवे कृतमनुमितिसामान्याविरोधित्वरूपातिरिक्तविशेषणेनेति । न च अत्र गगनं साध्यमधिकरणत्वं हेतुस्तत्र गगनाभाववदधिकरणात्मके व्यभिचारेऽव्याप्तिभियाऽधिकरणत्वस्य धर्मितावच्छेदकत्वनिवेशासंभव इति वाच्यम् । अधिकरणत्वसामानाधिकरण्येन गगनाभावस्यैव तत्र व्यभिचारतयाऽधिकरणत्वसामानाधिकरण्येन साध्यसामानाधिकरण्यग्रहाविरोधित्वस्य तत्र सत्त्वेनाव्याप्त्यनवकाशात् । एवं यत्र

द्रव्यमभाववदवृत्ति सत्त्वादित्वादौ द्रव्यत्वाभाववद्वृत्तिसत्तात्मकव्य-
भिचाराव्याप्तिभिर्या साध्यसाधनसामानाधिकरण्यग्रहत्वाव्यापक-
त्वस्य प्रतिबध्यताया निवेश्यतया व्याप्तिज्ञानत्वावच्छिन्नप्रतिबध्य-
तामादायैवोक्तव्यभिचारसंग्रहसंभवाच्चेति चेन्न । यत्र गगनस्य सा-
ध्यता गगनाभाववदधिकरणस्य हेतुता तत्र साध्यांशेऽधिकरणत्व-
धर्मितावच्छेदककस्य प्रकृतहेतुधर्मिकसाध्यसामानाधिकरण्यज्ञान-
स्यानाहार्यस्याऽसम्भवेनाधिकरणत्वस्य धर्मितावच्छेदकत्वनिवे-
शयोगात् । एवं यत्राधिकरणत्वाभावस्य साध्यता तत्र साध्यांशेऽ-
धिकरणत्वधर्मितावच्छेदककसाध्यसामानाधिकरण्यज्ञानस्य निय-
ताहार्यतया तन्निवेशासम्भवाच्चेति ध्येयम् । न चैतावताधिकर-
णत्वस्य धर्मितावच्छेदकत्वनिवेशासम्भवेऽपि साध्यांशे सधर्मिता-
वच्छेदककसाध्यसामानाधिकरण्यग्रहाविरोधित्वनिवेशेनैव सामा-
न्यस्यामिति वाच्यम्, तस्यापि प्रकारान्तरत्वादिति ध्येयम् ॥ १५ ॥

इति श्रीकालीशङ्करसिद्धान्तवागीशविरचितं सव्य-

भिचारकोटपत्रम् ॥

॥ श्रीगणेशायनमः ॥

॥ श्री कालीशंकराभ्यां नमः ॥

अथ श्रीकालीशङ्करसिद्धान्तवार्गीशविरचितं सटिप्पणं

साधारणक्रोडपत्रम् । (न्योदशः)

यादृशज्ञानान्तरविशिष्टत्वेन यादृशविशिष्टविषयकज्ञानस्य प्रति-
बन्धकत्वं तादृशज्ञानान्तरसहिततादृशविशिष्टविषयकज्ञानानधि-
करणक्षणवृत्तित्वविशिष्टतादृशविशिष्टपर्याप्तविषयताविरहवत्त्वे सति
यादृशविशिष्टविषयतासामान्यमनुमितिप्रतिबन्धकतावच्छेदकं तादृश-
त्वसिति मिश्रमतं भट्टाचार्येणोक्तम्-

नन्वत्र तादृशज्ञानान्तरसहिततादृशविशिष्टविषयकज्ञानानधि-
करणक्षणवृत्तित्वविशिष्टेत्यत्र अनधिकरणत्वं किं यादृशयत्किञ्चिद-
धिकरणत्वाभावः किंवा तादृशाधिकरणत्वसामान्याभावः तादृशा-
धिकरणत्वाभावकूटवत्त्वं वा ॥ नाद्यः तादृशज्ञानद्वयाधिकरणक्षण-
स्यापि तादृशज्ञानसहितस्य ज्ञानव्यक्त्यन्तरस्यानधिकरणत्वेन ज्ञान-
द्वयकालेऽप्ययोगोलकवृत्तिवन्ध्याद्यात्मकव्यभिचारादेरसंग्रहापत्तेः ।
नापि द्वितीयः यत्त्वतत्त्वयोरनुगमेन धूमाभाववदयोगोलकं अयो-
गोलकवृत्तिर्वन्हिरिति ज्ञानद्वयास्यायोगोलकवृत्तिर्वन्हिरयोगोलक-
वृत्तिर्धूमाभाव इति ज्ञानद्वयस्य धूमाभाववदयोगोलकं वन्हिम-
दयोगोलकमिति ज्ञानद्वयस्य अयोगोलकवृत्तिर्धूमाभावः वन्हिमदयो-
गोलकमिति ज्ञानद्वयस्य चाधिकरणसाधारणानुगतानतिप्रसक्तरूपा-
भावादसम्भवापत्तेः । नापि तृतीयः जलवान् वन्ध्यभाववाद
जलवान् हृद् इति ज्ञानद्वयकालेऽपि अयोगोलकवृत्तिवन्ध्यादेर्व्य-
भिचारितापत्तेः ज्ञानवैशिष्ट्यावच्छिन्नप्रतिबन्धकतावच्छेदकीभूत-
यावज्ज्ञानस्यैव यादृशज्ञानान्तरपदेन ज्ञानवैशिष्ट्यावच्छिन्नप्रति-
बन्धकतावच्छेदकविषयिताकथ्यवद्विशिष्टस्यैव च यादृशविशिष्ट-
पदेन प्रतिपाद्यतया जलवान् वन्ध्यभाववानिति ज्ञानसहितजलव-
द्भदविषयकज्ञानाधिकरणत्वाभावस्यापि तादृशाधिकरणत्वाभावकू-
टान्तर्गततया जलवान् वन्ध्यभाववान् जलवान् हृद् इत्यादिज्ञानशून्य-

कालस्यैव तादृशाधिकरणत्वाभावकूटवत्क्षणत्वेन तादृशक्षणवृत्तित्व-
विशिष्टविषयिताविरहस्य तदानीमक्षतत्वादिति ।

अत्राहुः—एकैकविशिष्टमादाय यादृशयादृशज्ञानविशिष्टत्वेन या-
दृशविशिष्टविषयकज्ञानस्य प्रतिबन्धकत्वं तादृशतादृशज्ञानसहितता-
दृशविशिष्टविषयिताकज्ञानाधिकरणत्वाभावकूटवत्क्षणवृत्तित्ववि-
शिष्टतादृशविशिष्टपर्याप्तविषयताविरहकूटवत्त्वमेव विवक्षणीयम् ।
तथा चायोगोलकवृत्तिवन्हिरूपविशिष्टोपादाने तद्विषयकज्ञाननिष्ठः
प्रतिबन्धकतायामवच्छेदकं धूमाभाववदयोगोलकं अयोगोलकवृ-
त्तिर्धूमाभाव इत्यादिज्ञानस्य वैशिष्ट्यमेव, न तु जलवान् वह्न्य-
भाववान् जलवान्-हृद् इत्यादिज्ञानस्य वैशिष्ट्यमिति-जलवा-
वान् वह्न्यभाववान् इति ज्ञानकालेऽयोगोलकवृत्तिवह्न्यात्मकव्य-
भिचारे नातिव्याप्तिः । जलवान् वह्न्यभाववान् जलवान्-हृद्
इत्यादिज्ञानद्वयाधिकरणत्वाभावस्यायोगोलकवृत्तिवह्निरूपविशिष्टप-
र्याप्तविषयताविरहप्रतियोगिकोऽप्यप्रविष्टत्वादिति ॥

वस्तुतस्तु धर्मविशिष्टविषयताविरहवत्त्वमेव सत्यन्तदलार्थः ।
वैशिष्ट्यञ्च स्वपर्याप्तत्व-स्वानिरूपितविषयताशालिनिश्चयत्वावच्छि-
न्नप्रतिबन्धकतावच्छेदकीभूतज्ञानसहितस्वविषयताशालिज्ञानानधि-
करणक्षणवृत्तित्वैतदुभयसम्बन्धेन, नातः पूर्वाकृदोपाणामवकाशः ॥

न चायोगोलकवृत्तित्ववान् व्याप्तयाभाववानिति ज्ञानकालीनायो-
गोलकवृत्तिर्वहिरिति ज्ञानकालेऽयोगोलकवृत्तिवह्नौ व्याप्त्यभाववदयो-
गोलकवृत्तित्ववति च तदानीं व्यभिचारानात्मकेऽतिव्याप्तिः। एवं वह्नि-
धूमवान्वह्निरित्यादौ धूमाभाववदयोगोलकवृत्तित्ववदयोगोलकवृत्तिव-
ह्निरिति ज्ञानकाले चायोगोलकवृत्तिवह्न्यादावतिव्याप्तिः । अयोगोल-
कवृत्तित्ववद्धूमाभाववदित्यादिज्ञानस्यापि अयोगोलकवृत्तिवह्न्यात्म-
कविशिष्टविषयकज्ञाननिष्ठप्रतिबन्धकतावच्छेदकतयाऽयोगोलकवृत्ति-
त्वव्याप्त्यभाववदित्यादिज्ञानसहिततायोगोलकवृत्तिवह्निविषयकज्ञाना-
धिकरणत्वाभावस्यापि अयोगोलकवृत्तिवह्निरपर्याप्तविषयताविरहप्र-
तियोगिकोऽप्यप्रविष्टत्वादिति वाच्यम् । एतत्समाधानस्याग्रे वक्ष्यमाण-
त्वादिति ध्येयम् ॥

अत्र च तादृशज्ञानसहिततादृशविशिष्टविषयकज्ञानाधिकरण-
क्षणवृत्तित्वेत्यत्र यदवच्छेदेन तादृशज्ञानानधिकरणत्वं तदवच्छेदेन

तादृशानधिकरणक्षणवृत्तित्वं विवक्षणीयम्। तादृशज्ञानाधिकरणत्वाभा-
ववत्त्वमेव वा निरवच्छिन्नत्वं ग्राह्यमेतल्लभार्थमेव क्षणपदोपादानम्।
अन्यथा स्थूलकालस्यैव क्षणपदार्थतया पूर्वदण्डाद्यवच्छेदेन च
ज्ञानद्वयाधिकरणस्थूलकालस्य तादृशज्ञानाधिकरणत्वेन ज्ञानद्वय-
कालेऽपि सत्यन्तदलासत्त्वप्रसङ्गादिति ध्येयम् ।

अथात्र पर्वतो वह्निमान् धूमादित्यादौ पाषाणमयो न वह्निमान्
पर्वतश्च पाषाणमय इति ज्ञानद्वयकाले पाषाणमयत्ववर्त्तवतादावति-
व्याप्तिः-तदानीं तत्र सत्यन्तदलस्य विशेष्यदलस्य च सत्त्वात्, एवं ह्यदौ
वह्निमान् जलादित्यादौ वह्निव्यापकभिभूताभावप्रतियोगि जलं जल-
पांश्च ह्यद इत्यादिज्ञानकाले जलवदध्नादावतिव्याप्तेऽप्येति चेन्न ।

विशिष्टसाध्यसाधनसामानाधिकरण्यग्रहत्वाव्यापकप्रकृतहेतुष-
मिकप्रकृतसाध्यनिरूपितान्वयव्याप्तिग्रहत्वव्यापकप्रतिबध्यत्वानिरु-
पितत्वं ज्ञानैव विशिष्टावच्छिन्नत्वं-असाधारण्यविषयित्वानवच्छिन्नत्वे-
तत्प्रतिव्यावच्छिन्नाभाववत्त्वेन विशेष्यदलघटकप्रतिबन्धकताविशेष-
णेनैवोक्तातिव्याप्तिवारणसंभवादिति ॥ धूमवान् वह्नेरित्यादौ अयोगो-
लकं धूमाभाववदयोगोलकवृत्तिर्वहिरिति-ज्ञानद्वयकाले व्याप्तिज्ञान-
प्रतिबन्धकतामादायायोगोलकवृत्तिवन्ध्याद्यात्मकव्यभिचारे लक्षणग-
मनाय निरुक्तात्रितयाभावप्रतियोगिकोटौ अनिरूपितान्तनिवेशः ।
काञ्चनमयधूमवान् वह्नेरित्यादौ नीलत्ववान् काञ्चनमयत्वाभाववान् ।
नीलत्ववांश्च धूम इत्यादिज्ञानीयप्रतिबन्धकतायां व्याप्तिग्रहत्व-
व्यापकप्रतिबध्यत्वानिरूपितत्वासत्त्वेन निरुक्तात्रितयाभावसत्त्वात्तामा-
दायोकज्ञानद्वयकाले नीलत्ववदधूमादावतिव्याप्तिवारणाय प्रतिबध्य-
तायां हेतुसाध्यकसामानाधिकरण्यग्रहत्वाव्यापकत्वनिवेशः ॥
बाधादावसाधारण्ये चातिव्याप्तिवारणायान्तिमयोर्निवेशः ।

न च तथापि वह्निर्धूमवान् वह्नेरित्यादावयोगोलकवृत्तिवदधूमा-
भाववदयोगोलकवृत्तिर्वहिरित्यादिज्ञानकालेऽयोगोलकवृत्तिवन्ध्यादा-
वतिव्याप्तिः अयोगोलकवृत्तिवदधूमाभाववदिति ज्ञानविशिष्टत्वेना-
योगोलकवृत्तिर्वहिरिति ज्ञानस्य साध्यवत्ताज्ञानप्रतिबन्धकत्वेन सत्य-
न्तस्य निरुक्तात्रित्वान्नाच्छिन्नाभावाविशिष्टव्याप्तिज्ञानप्रतिबन्ध-
कतामादाय विशेष्यदलस्य च तत्र सत्त्वादिति वाच्यम् । यादृ-
शज्ञानान्तरविशिष्टत्वेन यादृशविशिष्टविषयकज्ञानस्य प्रतिबन्धकत्व-

मित्यत्रापि प्रतिबन्धकतायां विशिष्टसाध्यसाधनग्रहत्वाव्यापक-
व्याप्तिग्रहत्वव्यापकप्रतिबन्धकत्वानिरूपितत्वासाधारण्यविपर्ययत्वान-
वच्छिन्नत्वोभयामावस्य निवेशनीयत्वात्, तथा चायोगोलकवृत्तित्वव-
धूमाभाववदितिज्ञानस्य यादृशज्ञानान्तरपदेन धर्तुमशक्यत्वेन धू-
माभाववदयोगोलकमितिज्ञानस्य धर्तव्यतया धूमाभाववदयोगोलक-
मित्यादिज्ञानशून्यकाले नोक्तातिव्याप्तिः । तादृशज्ञानकाले च
तस्य लक्ष्यत्वमेव । काञ्चनमयवह्निमान् बह्नेरित्यादौ-अयोगोलक-
वृत्तित्ववत्काञ्चनमयत्वाभाववत्तदयोगोलकवृत्तिर्वह्नेरिति ज्ञानव-
यकालेऽयोगोलकवृत्तिवह्ण्यद्वैतव्याप्तिवारणाय विशिष्टसाध्य-
साधनग्रहत्वाव्यापकेति । न च वाच्यं गगनादित्यादौ यादृशज्ञाना-
न्तरविशिष्टत्वेन यादृशविशिष्टविषयकज्ञानस्य निरुक्तोभयामाववत्प्र-
तिबन्धकत्वं तादृशविशिष्टमेवाप्रसिद्धमिति वाच्यम् । वाच्यत्वव्याप-
कीभूताभावप्रतियोगिगगनात्मकासाधारण्यस्यैव प्रसिद्धत्वादिति
ध्येयम् ॥ न च तथाप्ययोगोलकवृत्तित्ववद्व्याप्यभाववत्तदयोगोलक-
वृत्तिर्वह्नेरिति ज्ञानकाले वृत्तिमद्धूमव्याप्यभाववद्वृत्तिर्वह्नेरिति ज्ञा-
नकाले चायोगोलकवृत्तिवह्णौ वृत्तिवह्णौ च व्याप्यभावावच्छेदकत्वेन
गृहीतधर्मवत्ताज्ञानीयप्रतिबन्धकतायां निरुक्तिप्रतयाभावसत्त्वात्ता-
मादायातिव्याप्तिरिति वाच्यम् । किञ्चिद्वर्मावच्छिन्नविशेष्यकसा-
मानाधिकरण्येन व्याप्तिनिश्चयत्वव्यापकप्रतिबन्धकतानिरूपितप्र-
तिबन्धकतावच्छेदकविषयताशालिज्ञानविशिष्टान्यज्ञानवृत्तित्वेनापि वि-
शेष्यदलसत्यन्तदलघटकप्रतिबन्धकतयोर्विशेषणीयत्वात् । नि-
रुक्तप्रतिबन्धकतावच्छेदकविषयताशालिज्ञानवैशिष्ट्यञ्चैकक्षणव-
च्छिन्नैकात्मवृत्तित्वसम्बन्धेन । तथा च व्याप्यभावावच्छेदकत्वेन
गृहीतधर्मवत्ताज्ञानीयप्रतिबन्धकतायां व्याप्यभावावच्छेदकत्वेन गृ-
हीतो यो धर्मस्तद्वर्मावच्छिन्नविशेष्यकसामानाधिकरण्येन व्याप्ति-
निश्चयप्रतिबन्धकतावच्छेदकविषयताशालिज्ञानविशिष्टान्यज्ञानवृत्ति-
त्वाभावात्नोक्तातिव्याप्तिः । यदि च यत्र स्थले किञ्चिद्वर्मिकसामा-
नाधिकरण्येन व्याप्तिनिश्चयप्रतिबन्धकतावच्छेदकविषयिताकविशि-
ष्टस्य धूमाभाववद्वृत्तिजलवद्भद्रो धूमवान् बह्नेरित्यादिरूपलीयपक्षादे-
र्घटकता तत्रत्यवाधादावव्याप्तिरित्युच्यते । तदा ज्ञानवैशिष्ट्यावच्छि-
न्नत्व-निरुक्तप्रतिबन्धकतावच्छेदकविषयिताशालिज्ञानविशिष्टान्यज्ञा-

नावृत्तित्वोभयाभाववत्त्वमेव प्रतिबन्धकतायां निवेद्यमिति ध्येयम्* ।
 ननु तथापि धूमवान् धूमव्याप्यभाववद्घटकालीनवहेरित्यादौ
 अयोगोलकवृत्तितादृशवह्निरूपव्यभिचारेऽव्याप्तिस्तत्र व्यभिचारज्ञान-
 प्रतिबन्धकताया घटधर्मिकव्याप्तिधीप्रतिबध्यतावच्छेदकविषयता-
 शालिज्ञानविशिष्टान्यज्ञानावृत्तित्वज्ञानवैशिष्ट्यावच्छिन्नत्वोभयसम्बन्धे-
 न धर्तुमशक्यत्वादिति चेत्, न—किञ्चिद्धर्मावच्छिन्नधर्मिकव्या-
 प्तिज्ञानप्रतिबध्यतायां स्वावच्छिन्नविषयत्वाव्यापकत्वनिवेशात् ।
 इत्थञ्चोभयाभावोपि न निवेद्यः—पूर्वोक्तनिवेशेनैव चरितार्थत्वा-
 दिति ध्येयम् ॥

अथात्र धूमवान् वहेरित्यादौ धूमाभाववद्भ्रदाद्यात्मकवाधादौ
 हृदविशेष्यकवह्निप्रकारकज्ञानशून्यकालेऽव्याप्तिः निरुक्तवाधविषयक-
 ज्ञानस्यापि हृदो वह्निमानित्याकारकज्ञानान्तरविशिष्टत्वेनानुमितौ व्या-
 प्यंशे प्रतिबन्धकतया हृदो वह्निमानित्यादिज्ञानशून्यकाले तत्र स-
 त्पन्तदलविरहादिति । न च दशाविशेष एव वाधादेर्लक्ष्यत्वमिति वा-
 च्यम् । वाधादेर्नित्यदोषतायाः सर्ववादिसिद्धत्वादिति चेत् ।

* परे तु पाषाणमबत्ववत्पर्वतादावतिव्याप्तिवारणाय लक्षणघ-
 टकप्रतिबन्धकतायां प्रकारताविशिष्टान्यत्वे सति प्रकारताविशिष्टा-
 न्यत्वं निवेशनीयं । प्रथमवैशिष्ट्यं च स्वनिरूपकज्ञानवैशिष्ट्याव-
 च्छिन्नत्व-स्वनिरूपितविशेष्यतावच्छेदकताविशिष्टप्रकारतानिरूपित-
 विशेष्यत्वोभयसम्बन्धेन । प्रकारतायां विशेष्यतावच्छेदकतावैशि-
 ष्ट्यञ्च स्वानवच्छेदकानवच्छिन्नत्वसम्बन्धेन । स्वं ग्राह्याभावप्रका-
 रता । द्वितीयवैशिष्ट्यं च स्वनिरूपकज्ञानवैशिष्ट्यावच्छिन्नत्व-स्वावि-
 शिष्टावच्छेदकताविशेष्यतानिरूपितप्रकारतावच्छिन्नत्वोभयसम्ब-
 न्धेन । अवच्छेदकतायां प्रकारतावैशिष्ट्यं च स्वानवच्छेदकानवच्छि-
 न्नत्वसम्बन्धेन । स्वं व्यावर्तकधर्मनिष्ठप्रकारता । न च वह्निमदवृत्ति-
 जलं जलवान् पर्वत इति ज्ञानस्य ज्ञानविशिष्टज्ञानत्वेन प्रतिबन्धक-
 तया वह्निमदवृत्तिजले एवं वह्निर्व्यापको धूमः धूमाभाववानिति ज्ञान-
 काले धूमाभाववदयोगोलके चातिव्याप्तिः तत्प्रतिबन्धकतायां निरु-
 क्तप्रकारताविशिष्टान्यत्वादिति वाच्यम् । अगत्या तत्तत्प्रतिबन्धक-
 ताभेदस्य निवेद्यत्वादित्याहुः ॥

अत्रोच्यते यादृशज्ञानान्तरविशिष्टत्वेन यादृशविशिष्टविषय-
 ज्ञानस्य प्रतिबन्धकत्वमित्यत्र प्रकृतानुमितिप्रतिबन्धकतातिरिक्त-
 वृत्तिविषयिताकत्वेन यादृशविशिष्टं विशेषणीयम्, अतो यादृशवि-
 शिष्टपदेन बाधादर्धतुमशक्यत्वात् नोक्तव्याप्तिः । न चैवं महानसनि-
 क्षिप्तत्वाभाववदवृत्तिकालीनपर्वतो वह्निमान् धूमादित्यादौ महान-
 सं बह्व्यभाववादित्यादिज्ञानशून्यकाले महानसवृत्तिधूमे निर्जलहृद्-
 कालीनपर्वतो वह्निमान् सस्नेहजलादित्यादौ ह्रदो बह्व्यभाववानि-
 तिज्ञानशून्यकाले सस्नेहजलवद्ध्रदे एवमभावत्वावच्छेदेन वह्निम-
 दन्यत्ववैशिष्ट्येन घटत्वावच्छेदेनाभाववदन्यत्ववैशिष्ट्येन प्रति-
 योगितासम्बन्धेन वहीयवदन्यत्ववैशिष्ट्येन च घटितपक्षतावच्छे-
 दकवह्निमदन्याभावकालीनाभाववदन्यवहीयवदन्यघटकालीनपर्व-
 तो वह्निमान् धूमादित्यादौ घटवृत्तिधूम इत्यादिज्ञानशून्यकाले अ-
 भ्यासिद्धित्रयघटितवह्व्यभाववद्वटान्मके चातिव्याप्तिः । तत्तद्विशि-
 ष्टविषयकज्ञानस्य ज्ञानद्वयकाले व्याप्त्यंशेऽनुमितिप्रतिबन्धकत्वेन
 विशेष्यदलस्य तत्तद्विशिष्टस्यानुमितिप्रतिबन्धकतातिरिक्तवृत्तिवि-
 षयिताकत्वाभावेन यादृशविशिष्टपदेन धर्तुमशक्यत्वेन सत्यन्तदल-
 स्य च तत्र सत्त्वादिति । अत एव बाधादावुक्ताव्याप्तिवारणाय ज्ञान-
 वैशिष्ट्यानवच्छिन्नप्रतिबन्धकतानवच्छेदकविषयिताकत्वेन यादृश-
 विशिष्टं विशेषणीयमित्यपि प्रत्युक्तम् । तथासत्युक्ताभ्यासिद्धिघटि-
 तविशिष्टानां ज्ञानवैशिष्ट्यानवच्छिन्नप्रतिबन्धकतानवच्छेदकविष-
 यिताकत्वाभावेनोक्तातिव्याप्तेर्दुर्वारत्वादिति वाच्यम् । यादृशविशि-
 ष्टविषयितासामान्यं यत्प्रतिबन्धकतावच्छेदकं तत्प्रतिबन्धकतातिरि-
 क्तवृत्तिविषयिताकत्वेन सत्यन्तदलघटकयादृशविशिष्टस्य विशेष-
 णादेव सर्वसामञ्जस्यात् । बाधादौ साध्यवत्ताज्ञानप्रतिबन्धकतामा-
 दायैव लक्षणसमन्वयात् ज्ञानद्वयकालेऽनित्यदोषस्थले च व्याप्ति-
 ज्ञानप्रतिबन्धकतामादायैव लक्षणसमन्वयात् । न च ज्ञानद्वयशून्य-
 कालेऽपि पक्षज्ञानप्रतिबन्धकतामादायासिद्धिघटितोक्तातिव्याप्तिता-
 वस्थयमिति वाच्यम् । यत्प्रतिबन्धकतामादाय लक्षणं सङ्गमनीयं
 तत्प्रतिबन्धकत्वघटितस्यैव विशिष्टान्तराघटितस्य विवक्षणीयतया
 पक्षज्ञानप्रतिबन्धकताघटितविशिष्टान्तराघटितत्वाधिरहादेवोक्ताति-
 व्याप्तिवारणसम्भवादिति ध्येयम् ॥०॥

परे तु यादृशज्ञानान्तरविशिष्टत्वेन यादृशविशिष्टविषयकज्ञान-
वैशिष्ट्यानवच्छिन्नप्रतिबन्धकताविशिष्टान्यप्रतिबन्धकत्वं तादृशज्ञा-
नसाहिततादृशविशिष्टविषयकज्ञानाधिकरणत्वं विवक्षणीयम् । प्रतिब-
न्धकतावैशिष्ट्यं च व्यापकतासम्बन्धेन । व्याप्यव्यापकभावश्च
स्वावच्छेदकत्वसम्बन्धेन । तथाच बाधविषयकज्ञानी यज्ञानवैशिष्ट्या-
वच्छिन्नव्याप्तिज्ञानप्रतिबन्धकतायाः ज्ञानवैशिष्ट्यानवच्छिन्नसाध्य-
वत्ताज्ञानप्रतिबन्धकताविशिष्टत्वात् यादृशविशिष्टपदेन बाधोद्घर्तुम-
शक्यत्वादेव नाव्याप्तिः । उक्ताश्रयासिद्धिघटितविशिष्टविषयकज्ञा-
नीयव्याप्तिज्ञानप्रतिबन्धकतायाञ्च पक्षज्ञानप्रतिबन्धकताविशिष्टत्वा-
भावादेवोक्तातिव्याप्तिः ॥

अथवा यादृशविशिष्टविषयित्वाव्यापकीभूतविषयिताशून्ययादृ-
शविशिष्टविषयकज्ञानसामान्ये ज्ञानवैशिष्ट्यानवच्छिन्नप्रतिबन्धक-
त्वाभावः तादृशत्वेन सत्यन्तदलघटकयादृशविशिष्टं विशेषणीयम् ।
प्रतिबन्धकत्वाभावश्च स्वानवच्छेदकविषयिताशून्यत्वसम्बन्धाव-
च्छिन्नप्रतियोगिताको प्राह्यः । तथाच बाधादिविषयकज्ञानसामान्ये
तादृशप्रतिबन्धकत्वाभावविरहादेव बाधादेर्यादृशविशिष्टपदेन घ-
र्तुमशक्यत्वान्नाव्याप्तिः । उक्ताश्रयासिद्धिघटितविशिष्टविषयकज्ञान-
सामान्य एव च तादृशप्रतिबन्धकत्वाभावसत्त्वात् ज्ञानद्वयशून्य-
काले नोक्तातिव्याप्तिः । अव्यापकीभूतविषयिताशून्यत्वनिवेशात्
हृदो-बहिमान् अभावादित्यादौ अभावद्वन्द्वविषयकज्ञानसामान्यान्तरा-
तवहयभाववान् हृद इत्याकारकज्ञाने तादृशप्रतिबन्धकत्वाभावा-
सत्त्वेऽपि हृदवृत्तिर्वहयभाव इत्यादिज्ञानशून्यकालेऽभाववज्जलाया-
त्मके तदानीं व्यभिचारात्मके नातिव्याप्तिः । न च तथापि जलाभाव-
वज्जलकालीनहृदो बहिमान् जलादित्यादौ जलवज्जलं बहयभाववत्
जलवच्च जलवज्जलमिति ज्ञानद्वयशून्यकाले जलवज्जलेऽतिव्याप्तिः
तादृशजलविषयकज्ञानसामान्ये निरुक्तप्रतिबन्धकत्वाभावविरहात्
यादृशविशिष्टपदेन घर्तुमशक्यत्वादिति वाच्यम् । जलत्वावच्छिन्न-
प्रकारतानिरूपितजलवज्जलत्वावच्छिन्नविशेष्यतावच्छेदकतायाः प-
क्षज्ञानप्रतिबन्धकतानवच्छेदकत्वेन तादृशजलविषयकज्ञानसामा-
न्येपि तादृशप्रतिबन्धकत्वाभावसत्त्वादित्याहुः ॥

यादृशविशिष्टविषयितासामान्ये ज्ञानवैशिष्ट्यानवच्छिन्नप्रति-

बन्धकताविशिष्टान्यत्वं तादृशत्वेन सत्यन्तदलघटकयादृशविशिष्टस्य विशेषणान्नोक्तदोषः । प्रतिबन्धकतावैशिष्ट्यं च स्वानवच्छेदकविषयिताशून्यवृत्तित्वसम्बन्धेनेत्यपि वदन्ति । अथ यादृशज्ञानान्तरविशिष्टत्वेनेत्यन्तरपदं व्यर्थम् यादृशज्ञानविशिष्टत्वेन यादृशविशिष्टविषयकज्ञानस्य प्रतिबन्धकत्वमित्युक्तावेव सामञ्जस्यादिति चेन्न । ज्ञानवैशिष्ट्यावच्छिन्नप्रतिबन्धकतालाभाय तदुपादानादिति ॥

केचित्तु मिश्रमते प्रामाण्यनिश्चयविशिष्टप्राज्ञाभावनिश्चयत्वेनैव प्रतिबन्धकत्वम् न त्वप्रामाण्यज्ञानाभावविशिष्टप्राज्ञाभावनिश्चयत्वेन, तथा चायोगोलकं धूमाभाववदयोगोलकवृत्तिर्बहिरिति ज्ञानधर्मिकप्रामाण्यनिश्चयविरहकाले साधारण्यस्य मिश्ररूप्यनङ्गीकारादयोगोलकं धूमाभाववदिति निश्चयवैशिष्ट्ये सति स्वधर्मिकप्रामाण्यनिश्चयविशिष्टो योऽयोगोलकवृत्तिर्बहिरिति निश्चयस्तदनधिकरणत्वघटितमेव लक्षणं करणीयमित्येतादृशार्थमेव तदुपादानादित्याहुः* ॥

अथ नित्यदोषस्यापि एतल्लक्षणलक्ष्यत्वेन लक्षणघटकज्ञाने तत्तत्पुरुषीयत्वनिवेशस्यावश्यकतयाऽनन्तसंसारे कस्यापि पुरुषस्य सर्वदैव तादृशज्ञानसहिततादृशविशिष्टविषयकज्ञानसत्त्वेन तदनधिकरणमेवाप्रसिद्धमिति । न चैकक्षणावच्छिन्नैकात्मवृत्तित्वसम्बन्धेन तादृशज्ञानविशिष्टान्यतादृशविशिष्टविषयकज्ञाननिरूपितविषयत्वाभाववत्त्वमेव सत्यन्तार्थो वाच्यः, अतो न तादृशक्षणाप्रसिद्धिनिबन्धनो दोष इति वाच्यम् । कस्यापि पुरुषस्य तादृशज्ञानविशिष्टान्यधूमाभाववदयोगोलकमित्याकारकज्ञानसत्त्वेन तन्निरूपितविषयत्वाभावविरहाद्धूमाभाववदयोगोलकादौ सर्वदैव लक्षणासत्त्वप्रसङ्गादिति चेन्न । यादृशज्ञानान्तरविशिष्टत्वेन यादृशविशिष्टविषयकज्ञानस्य स्ववृत्तित्वापलक्षितसमूहालम्बनानुमितित्वव्यापकः

*अवच्छेदकतावच्छेदकसाधारणावच्छेदकत्वस्वीकारमते धूमाभाववदयोगोलकमितिज्ञानस्यापि ज्ञानान्तरनिष्ठप्रतिबन्धकताया अवच्छेदकत्वेनेव स्वनिष्ठनिश्चयत्वस्यापि तत्प्रतिबन्धकतावच्छेदकत्वात् एकज्ञानकालेऽतिव्याप्तिरित्यन्तरपदमुपात्तमिति ध्येयम् ॥

प्रतिबध्यतानिरूपितप्रतिबन्धकत्वं स्वसमानाधिकरणतादृशज्ञानस-
हिततादृशविशिष्टविषयकज्ञानानधिकरणक्षणवृत्तित्वविशिष्टतादृ-
शविशिष्टपर्याप्तविषयताविरहवत्त्वे सति यादृशविषयितासामान्यं
स्ववृत्तितादृशानुमितित्वव्यापकप्रतिबध्यतानिरूपितप्रतिबन्धकताव-
च्छेदकं तादृशत्वमित्यर्थकरणादेव सर्वसामञ्जस्यात्, सर्वत्र स्वप-
देन ज्ञानद्वयसमानाधिकरणयत्किञ्चिदनुमितिमादायः लक्षणसम-
न्वयः कर्तव्य इति ध्येयम् ॥ १ ॥

यत्तु साध्याभावांशे निश्चयरूपं शेषांशे संशयसाधारणं सा-
ध्याभाववद्वृत्तित्वज्ञानं प्रतिबन्धकमिति शिरोमणिः ।

अथ किमिदं साध्याभावांशे निश्चयत्वमित्याशङ्क्य वस्तुतस्तु
ज्ञानभेदेन विषयताभेदाभ्युपगमे निश्चयीयविषयतायां संशयत्वनि-
रूपकविषयताभेदो न दुर्घटः तन्मते आधेयत्वविषयतानिरूपकधर्मि-
विषयतायां ज्ञानविशिष्टान्यत्वं निवेद्यम् । वैशिष्ट्यं च स्वनिरूपित-
त्वस्वीयसाध्यप्रकारतानिरूपितविशेष्यतावच्छेदकावच्छिन्नत्वोभ-
यसम्बन्धेन । विषयताभेदानभ्युपगमे च साध्याभावप्रकारतानिरू-
पिता या हेतुविषयतानिरूपिताधेयताप्रकारतानिरूपिताधिकरणवि-
षयता तद्विशिष्टत्वमेव निश्चयत्वम् । वैशिष्ट्यञ्च स्वनिरूपकत्व-स्व-
निष्ठावच्छेदकताकमेवत्वोभयसम्बन्धेन । भेदप्रतियोगितावच्छेद-
कत्वं च स्वावच्छेदकावच्छिन्नविशेष्यतानिरूपितसाध्यप्रकारता-
कत्वसम्बन्धावच्छिन्नं, साध्यप्रकारताविशिष्टान्यतादृशविशेष्यता-
शालित्वं वा । वैशिष्ट्यञ्च स्वनिरूपकज्ञानानिरूपितत्व-स्वनिरूपित-
विशेष्यतावच्छेदकावच्छिन्नत्वोभयसम्बन्धेन । संशयनिश्चयविषय-
तयोरभेदेऽपि सामानाधिकरण्यस्याव्याप्यवृत्तितया निश्चयवृत्तिता-
वच्छेदेन भेदसत्त्वादिति भट्टाचार्येणोक्तम् ।

संशयेऽपि प्रत्येककोटिप्रकारतानिरूपितविशेष्यताद्वयस्यैव स्वी-
कारात् धूमतदभाववदयोगोलकवृत्तिर्वहिरित्याकारकसाध्याभावां-
शे संशयत्वाभावात् संशयस्यापि संग्रहः स्यादतः प्रथमतृतीयकल्पे
सम्बन्धघटकतया साध्यप्रकारतानिरूपितत्वमनिवेद्य साध्यप्रकार-
तानिरूपितविशेष्यतावच्छेदकावच्छिन्नत्वपर्यन्तनिवेशः । एवमुक्त-
दोषवारणायैव द्वितीयकल्पेऽपि भेदप्रतियोगितावच्छेदकतानियाम-
कसम्बन्धे स्वनिरूपितसाध्यप्रकारताकत्वमनिवेद्य स्वावच्छेदका-

वच्छिन्नविशेष्यतानिरूपितसाध्यप्रकारताकत्वनिवेशः । अत्र प्रथमे प्रथमसम्बन्धमात्रनिवेशे स्वपदेन निश्चयमादाय द्वितीयसम्बन्धमात्रनिवेशे च स्वपदेन साध्यसंशयमादाय ज्ञानविशिष्टान्यतादृशविषयत्वाप्रसिद्धिः स्यादत उभयसम्बन्धनिवेशः । एवं द्वितीयेऽपि प्रथमसम्बन्धमात्रनिवेशे स्वपदेन संशयाकारज्ञानीयतादृशविषयतामादाय द्वितीयसम्बन्धमात्रनिवेशे च धूमाभाववत्पर्वतवृत्तिर्वहिरिति ज्ञानीयतादृशविषयतामादाय धूमतदभाववदयोगोलकवृत्तिर्वहिरित्याद्याकारकसंशयस्यापि निश्चयत्वापत्तिरत उभयसम्बन्धमात्रनिवेशः । एवं तृतीयेऽपि प्रथमसम्बन्धमात्रनिवेशे च स्वपदेन महानसं धूमवत् धूमाभाववदयोगोलकवृत्तिर्वहिरिति ज्ञानीयधूमप्रकारतामादाय तज्ज्ञानासंग्रहापत्तेः । द्वितीयसम्बन्धमात्रनिवेशे च स्वपदेन संशयाकारज्ञानीयसाध्यप्रकारतामादाय साध्याभावांशे सधर्मितावच्छेदकनिश्चयस्यासंग्रहापत्तिरत उभयसम्बन्धनिवेशः ॥ अत्र कल्पत्रय एव साध्यप्रकारतापदेन साध्याभावीयप्रतियोगितावच्छेदकावच्छिन्नप्रकारत्वं वाच्यम्, तेन साध्याभावसाध्याभावाभावकोटिकसंशयाकारकज्ञानस्य न संग्रहः ।

अत्र द्वितीयकल्पे साध्याभाववद्वृत्तिर्हेतुरित्याकारकज्ञानासंग्रहः स्यात् तज्ज्ञाने तज्ज्ञानीयतादृशाधिकरणविषयतानिरूपकत्वसत्त्वेऽपि तादृशाधिकरणविषयतानिष्ठवच्छेदकताकभेदवत्त्वाभावेन तादृशाधिकरणविषयताया अवच्छेदकाभावेन स्वावच्छेदकावच्छिन्नविशेष्यतानिरूपितसाध्यप्रकारताकत्वस्य तादृशविषयताप्रतियोगिकसंसर्गत्वाभावादतो द्वितीयकल्पानुसरणम् । यदि च निरुक्तप्रकारताकत्वसम्बन्धावच्छिन्नस्वाभाववत्त्वघटितोभयसम्बन्धेन तादृशविषयतावैशिष्ट्यं विवक्ष्यते, तदा तत्कल्पोऽपि साधीयानिति ध्येयम् ॥

अत्र कल्पत्रय एव अयोगोलकत्वसामानाधिकरण्येन साध्यकोटिकसंशयात्मकस्यायोगोलकत्वसामानाधिकरण्येन साध्याभावावगा-
हयोगोलकं धूमधूमाभाववत् धूमाभाववदयोगोलकवृत्तिर्वहिरित्या-
कारकनिश्चयस्यासंग्रहापत्तिः । प्रथमे तज्ज्ञानीयाधिकरणविषयताया
ज्ञानविशिष्टान्यत्वस्य, तृतीये साध्यप्रकारताविशिष्टान्यत्वस्य, द्विती-
ये चोक्तनिश्चये तादृशाधिकरणविषयतावत्त्वस्याभावादिति । यदि च
प्रथमतृतीयकल्पे निरुक्तोभयसम्बन्ध एव साध्यप्रकारत्वावच्छिन्नप्र-

तिवध्यतानिरूपितप्रतिबन्धकतावच्छेदकत्व-एतन्नित्यसम्यग्धेन वै-
शिष्ट्यम्, द्वितीये च भेदप्रतियोगितावच्छेदकतानियामकस्वावच्छे-
दकावच्छिन्नविशेष्यतानिरूपितसाध्यप्रकारताकत्वसंसर्गघटकीभूत-
साध्यप्रकारतायां स्वावच्छिन्नप्रतिबन्धतानिरूपितप्रतिबन्धकतावच्छे-
नकन्तं निनेह नत्संग्रहः क्रियते । तदा प्रथमतृतीयकल्पे साध्यप्र-
कारतानिरूपितविशेष्यतावच्छेदकावच्छिन्नत्वस्य द्वितीये च साध्य-
प्रकारतायां स्वावच्छेदकावच्छिन्नविशेष्यतानिरूपितत्वस्य वैयर्थ्याप-
त्तिरिति ध्येयम् ॥ २ ॥

यद्वा साध्यतद्वतोरत्यन्तान्योन्याभावौ साध्याभावव्याप्यादिव्या-
वृत्तेन साध्यवत्ताज्ञानविरोधित्वेनानुगमस्य तत्र हेतुसामानाधिकर-
ण्याभावप्रहविरोधित्वं साधारण्यमिति शिरोमणिः ॥

साध्याभावव्याप्यादिव्यावृत्तसाध्यवत्ताज्ञानविरोधित्वं च तद्व-
त्तानिश्चयप्रतिबन्धतावच्छेदिका सती तद्वत्ताज्ञानप्रतिबन्धकताव-
च्छेदिका या प्रकारता तदाश्रयत्वम् । तदभावव्याप्यवत्ताज्ञानस्य
तद्वत्तानिश्चयाप्रतिबन्धतया तद्विषयव्युदास इति मट्टाचार्येणोक्तम् ॥

अथैवमपि धूमाभावव्याप्याभाववद्धूमवत्कालीनपर्वतो धूमवा-
न्वहेरित्यादौ धूमाभावव्याप्यनिष्ठहेतुसामानाधिकरण्यवारणमश-
क्यमेव धूमाभावव्याप्यवत्तादुद्धिम्प्रति धूमवत्तानिश्चयस्याप्रतिब-
न्धकत्वेऽपि धूमवत्तावच्छेदेन धूमाभावव्याप्याभाववत्तानिश्चयवि-
शिष्टधूमवत्तानिश्चयत्वेन प्रतिबन्धकत्वस्यावश्यकतया उक्तस्थली-
यसाध्यवत्तानिश्चये तत्प्रतिबन्धकतायामनपायादिति । विशिष्टसा-
ध्यवत्तानिश्चयत्वावच्छिन्नप्रतिबन्धकतानिवेशे च उक्तस्थले धूमा-
भावसामानाधिकरण्याद्यसङ्ग्रहः । धूमाभाववत्ताज्ञानप्रतिबन्धक-
तावच्छेदककोटौ विशिष्टधूमत्वविषयत्वानिवेशात् । न च साध्य-
वत्तानिश्चयत्वव्यापकज्ञानवैशिष्ट्यानवच्छिन्नप्रतिबन्धकतानिरूपित-
प्रतिबन्धतावच्छेदिका सती साध्यवत्ताज्ञानत्वव्यापकप्रतिबन्धता-
निरूपितज्ञानवैशिष्ट्यानवच्छिन्नप्रतिबन्धतावच्छेदिका या प्रकारता
तदाश्रयत्वं विवक्षणीयमतो नोक्तदोषः । द्वितीयप्रतिबन्धकतायां
ज्ञानविशिष्टत्वानवच्छिन्नत्वनिवेशात् धूमव्याप्यसाध्यकस्थले धूम-
व्याप्याभाववद्धूमाभाववत्कालीनधूमाभावनिष्ठहेतुसामानाधिक-
रण्ये नातिव्याप्तिरिति चाच्यम् । एवमपि धूमाभावव्याप्याभावव्या-

प्यधूमवान् वह्नेरित्यादौ धूमाभावव्याप्यसामानाधिकरण्ये धूमव्याप्य-
वान् वह्नेरित्यादौ धूमव्याप्याभावव्याप्यधूमाभावसामानाधिकर-
ण्ये चातिव्याप्तेर्दुर्वारत्वात् तद्व्याप्यवत्ताज्ञाने तद्व्याप्याभावव्या-
प्यतदभाववत्ताज्ञाननिरूपितप्रतिबध्यत्वप्रतिबन्धकत्वयोरुभयोरेव स-
त्त्वादिति चेत् ।

अत्रोच्यते-साध्यवत्ताज्ञाननिरूपैकरूपावच्छिन्नप्रतिबन्धकत्वप्रति-
बध्यत्वनिवेशादेव धूमाभावव्याप्याभावव्याप्यधूमसाध्यकस्थले सा-
ध्यवत्ताज्ञाननिरूपितयोरेकरूपावच्छिन्नप्रतिबध्यत्वप्रतिबन्धकत्वयो-
रवच्छेदकप्रकारताश्रयत्वनिवेशादेव च धूमव्याप्यसाध्यकस्थलेऽति-
व्याप्तिवारणसम्भवात् तद्व्याप्यवत्ताज्ञाने तद्व्याप्याभावव्याप्यतद-
भाववत्ताज्ञाननिरूपितप्रतिबध्यत्वप्रतिबन्धकत्वयोः सत्त्वेऽपि तयोरे-
करूपावच्छिन्नत्वाभावात् तदभाववत्ताज्ञानत्वमात्रस्य प्रतिबध्यता-
यां तद्व्याप्याभावव्याप्यवत्ताज्ञानत्वमात्रस्य च प्रतिबन्धकतायामव-
च्छेदकत्वादिति ध्येयम् ॥

एकरूपावच्छिन्नतादृशप्रतिबध्यताप्रतिबन्धकतावच्छेदकत्वप्र-
कारकत्वञ्च साध्यवत्ताज्ञानत्वव्यापकप्रतिबध्यताविशिष्टप्रकारकत्व-
म् । वैशिष्ट्यञ्च स्वनिरूपितप्रतिबन्धकतावच्छेदकत्व-स्वविशिष्ट-
प्रतिबध्यतावच्छेदकत्वोभयसम्बन्धेन । स्ववैशिष्ट्यञ्च स्वावच्छेद-
कधर्मावच्छिन्नप्रतिबन्धकतानिरूपितत्व-स्वनिरूपितप्रतिबन्धकता-
वच्छेदकत्वोभयसम्बन्धेनेति नव्याः ॥ ३ ॥

अथ घटाभावादपरि वह्न्यभावत्वादिना ज्ञानस्य वह्निमत्ताज्ञानवि-
रोधित्वात् घटाभावादिसामानाधिकरण्यमपि वह्न्यादिसाध्यके व्य-
भिचारः स्यात् । साध्यवत्ताज्ञानविरोधितावच्छेदक्रीभूतविषयता-
निरूपितहेतुसामानाधिकरण्याभावविषयताशालिग्रहविरोधितानि-
वेशं चासम्भवः । धर्मितावच्छेदकावच्छिन्नविषयतानिरूपितसाध्या-
भावप्रकारताया एव साध्यवत्ताज्ञानप्रतिबन्धकतावच्छेदकतया
साध्याभावो न हेतुसामानाधिकरण इति ज्ञानीयसाध्याभावविषय-
ताया अतथात्वादिति भट्टाचार्येणोक्तम् ।

अत्रेयमाशङ्का—अथ सर्वत्रैव साध्यवत्ताज्ञानप्रतिबन्धकतावच्छे-
दकविषयतानिरूपितहेत्वसामानाधिकरण्यविषयताशालिहेत्वसामाना-
धिकरणसाध्याभाववान्पक्ष इति स्वरूपग्रहविरोधितासादायैव व्य-

मिचारे लक्षणसमन्वयात् कथमसम्भव इति चेत् ।

अत्राहुः—उक्तज्ञानीपक्षविशेष्यतानिरूपितसाध्याभावप्रकारताया एव साध्यवत्ताज्ञानप्रतिबन्धकतावच्छेदकतया तादृशप्रकारतानिरूपितत्वस्य उक्तज्ञानीयहेत्वसामानाधिकरण्यविषयतायामसत्त्वेन उक्तज्ञानमादायापि लक्षणसमन्वयो दुरूपपाद इति । साध्याभावविशेष्यताया एव उक्तज्ञानीयहेत्वसामानाधिकरण्यविषयतानिरूपकत्वात्, स्वमते समानाधिकरणप्रकारताविशेष्यतयोर्भेदात् ।

वस्तुतस्तु समानाधिकरणप्रकारताविशेष्यतयोरेक्येऽपि साध्यवत्ताज्ञानप्रतिबन्धकतावच्छेदकविषयतानिरूपितहेत्वसामानाधिकरण्यविषयताशाली यो बहुधसमानाधिकरणघटाभावधूमाभाववानित्याकारकघटाभावधर्मिकहेत्वसामानाधिकरण्यावगाहिघटाभावत्वबहुधसमानाधिकरण्यधूमाभावत्वैतद्विधमवच्छिन्नप्रकारताशालिग्रहस्तीद्विरोधिनि बहुधसमानाधिकरणघटाभावे, एवं वह्निमान्धूमादित्यादौ सद्देतौ साध्यवत्ताज्ञानप्रतिबन्धकतावच्छेदकविषयतानिरूपितहेत्वसामानाधिकरण्यविषयताशालिधूमासमानाधिकरणबहुधभावान् पर्वत इत्याकारकग्रहविरोधिधूमासमानाधिकरणबहुधभावभावत्पर्वतादौ चातिव्याप्तिरतस्तद्वारणाय साध्यवत्ताज्ञानप्रतिबन्धकतावच्छेदकविषयतानिरूपितहेत्वसामानाधिकरण्यविषयतायामवच्छेदकतानात्मकत्वमवश्यं निवेशनीयम् । एवञ्चोक्तज्ञानमादाय लक्षणसमन्वयो दुरूपपाद इति । एतेन—प्रकारताविशेष्यतयोर्भेदेऽपि साध्यवत्ताज्ञानप्रतिबन्धकतावच्छेदकविषयित्वावच्छिन्नविषयतानिरूपितहेत्वसामानाधिकरण्यविषयताशालिग्रहविरोधितानिवेशेनैवासम्भववारणं संभवतीति—इत्यपि प्रत्युक्तम् । प्रकारताविशेष्यतयोर्भेदेऽपि उक्तातिव्याप्तिशरकप्रकारस्यानुसरणीयतयाऽसंभववारणस्यासम्भवादिति ।

न च साध्यवत्ताज्ञानप्रतिबन्धकतावच्छेदकमुख्यविशेष्यतानिरूपितहेत्वसामानाधिकरण्यविषयताशालिग्रहविरोधितानिवेशे उक्तप्रकाराविवक्षणेऽप्युक्तातिव्याप्तिवारणं सम्भवति सर्वत्र व्यभिचारे च हेत्वसमानाधिकरणः साध्याभावः पक्षवृत्तिरित्याकारकज्ञानमादायैव लक्षणं सङ्गमनीयमिति वाच्यम् । तथासति हेत्वसमानाधिकरणघटाभावः साध्याभाववानित्याकारकज्ञानविरोधितामा-

दायैव हेतुसमानाधिकरणघटाभावादावतिव्याप्त्यापत्तेः ।

यद्यप्येवमपि एकत्र द्वयमिति रीत्या साध्याभावधर्मिकपक्षवृत्ति-
त्वेहेत्वसामानाधिकरण्योभयावगाहिज्ञानस्य साध्यवत्ताज्ञानविरोधि-
तावच्छेदकीभूतसाध्याभावविषयितानिरूपितावच्छेदकतानात्मकहे-
त्वसामानाधिकरण्यविषयतामादायैव सर्वत्र लक्षणसमन्वयसम्भवः
तथापि एकत्र द्वयमिति रीत्या घटाभावधर्मिकसाध्याभावहेत्व-
सामानाधिकरण्योभयावगाहिज्ञानीयसाध्यवत्ताज्ञानप्रतिबन्धकता-
वच्छेदकघटाभावविषयितानिरूपितहेत्वसामानाधिकरण्यविषयता-
मादाय घटाभावनिरूपितहेत्वसामानाधिकरण्ये धूमधर्मिकधूमाभाववह्य-
सामानाधिकरण्योभयावगाहिज्ञानीयसाध्यवत्ताज्ञानप्रतिबन्धकताव-
च्छेदकधूमविषयितानिरूपितहेत्वसामानाधिकरण्यविषयतामादाय व-
हिसामानाधिकरण्यवद्धूमे चातिव्याप्तिवारणाय साध्यवत्ताज्ञानप्र-
तिबन्धकतावच्छेदकविषयतापदेन प्रकारताया विषक्षितत्वादसम्भ-
वसङ्गतिः ।

अथैवमपि गुणत्वसामानाधिकरण्यसाध्यकगुणत्वहेतुकस्थले गु-
णत्वसामानाधिकरण्याभावो न गुणत्वसमानाधिकरण इति ज्ञानी-
यसाध्यवत्ताज्ञानप्रतिबन्धकतावच्छेदकीभूतगुणत्वसामानाधिकर-
ण्याभावप्रकारतानिरूपितगुणत्वसामानाधिकरण्याभावविषयत्वाव-
च्छिन्नप्रतिबन्धितानिरूपितप्रतिबन्धकतावच्छेदके गुणत्वसामाना-
धिकरण्यवहुणत्वसामानाधिकरण्याभावे लक्षणगमनादसम्भवदाना-
सङ्गतिरिति चेन्न ।

धूमाभाववान् वहेरित्यादौ साध्यवत्ताज्ञानविरोधितावच्छेदकी-
भूतधूमाभावाभावत्वावच्छिन्नप्रकारतानिरूपितवहिसामानाधिकर-
ण्याभावत्वावच्छिन्नविषयिताशालिवहिसामानाधिकरण्याभावो धू-
माभावाभाववान् इत्याकारकज्ञानविरोधिधूमाभाववद्वहिसामानाधि-
करण्याभावेऽतिव्याप्तिवारणाय साध्यवत्ताज्ञानविरोधितावच्छेदकप्र-
कारतानिरूपितहेत्वसामानाधिकरण्यविषयतायां साध्यवत्ताज्ञानप्र-
तिबन्धकतानवच्छेदकत्वस्यापि निवेशनीयतयोक्तस्थले लक्षणगम-
नासम्भवादिति दिक् ।

यत्तु एकत्र द्वयमिति रीत्या ज्ञानमादाय प्रागुक्तातिव्याप्तिवार-
णाय साध्यवत्ताज्ञानप्रतिबन्धकतावच्छेदकविषयतायां हेत्वसामा-

नाधिकरण्यप्रकारत्वान्यप्रकारत्वानिरूपितत्वं निवेशनीयम्, धूमाभा-
षवान् बह्वेरित्यत्र प्रागुक्तातिव्याप्तिस्तु हेत्वसामानाधिकरण्यविषय-
तापदेन प्रकारताविवक्षयैव वारणीयंति ।

तत्तुच्छम्-तथासति तादृशगुणत्वसामानाधिकरण्यसाध्यकस्थ-
ले साध्यवत्ताज्ञानविरोधितावच्छेदकविषयतानिरूपितहेत्वसामानाधि-
करण्यप्रकारताशालिरूपत्वं गुणत्वसामानाधिकरण्यभाववदित्याका-
रकज्ञानविरोधिगुणत्वसामानाधिकरण्यवद्रूपत्वेऽतिव्याप्तितादव-
स्थादिति ध्येयम् ॥

केचित्तु प्रकारताविशेष्यतयोर्नानात्वमत्त एवागं यन्धः, तथाच
प्रागुक्तातिव्याप्तिनां वारणाय साध्यवत्ताज्ञानप्रतिबन्धकतावच्छेदक-
विषयतानिरूपितहेत्वसामानाधिकरण्यविषयतापदेन साध्यवत्ताज्ञा-
नप्रतिबन्धकतावच्छेदकप्रकारतानिरूपितहेत्वसामानाधिकरण्यप्रका-
रताया विवक्षणीयतया प्रकारतानिरूपितप्रकारत्वाप्रसिद्धैवास-
म्भवसङ्गतिरित्याहुः । तच्चिन्त्यम् ॥ ४ ॥

अथ घटाभावादेरित्यादिना फक्किकामवतार्य इति चेन्न फलीभूत-
ज्ञानधर्मितावच्छेदकावच्छिन्नविशेष्यतानिरूपितयद्रूपावच्छिन्नप्रका-
रताशालिनिश्चयत्वेन साध्यवत्ताज्ञानप्रतिबन्धकता तद्रूपावच्छिन्नांशे हे-
तुसामानाधिकरण्यभावग्रहविरोधितानिवेशेनातिप्रसङ्गाभावात् सा-
ध्याभावत्वादेरेव तादृशत्वादित्यनेन सिद्धान्तितं भट्टाचार्येण ।

अथात्र घटाभावत्वधूमाभावत्वोभयावच्छिन्नघटाभावात्मकधूमा-
भाववानिति ज्ञानीयप्रकारतायास्तादृशत्वेन तदुभयावच्छिन्नविशे-
ष्यकधूमासामानाधिकरण्यग्रहप्रतिबन्धकतावच्छेदकविषयिताके धू-
मसमामानाधिकरण्यघटाभावेऽतिव्याप्तिर्दुर्वारैव । न च साध्यवत्ताज्ञा-
नप्रतिबन्धकतानवच्छेदकविषयिताशून्यज्ञानीयत्वस्य यद्रूपावच्छिन्न-
प्रकारतायां विशेषणादेव नोक्तातिव्याप्तिः घटाभावत्वावच्छिन्नविष-
यितायास्तादृशप्रतिबन्धकतानवच्छेदकतया तच्छून्यत्वाभावादिति
वाच्यम् । तथासत्यसम्भवापत्तेः-सर्वत्रैव निरवच्छिन्नविशेष्यतायाः
सामानाधिकरण्यसम्बन्धावच्छिन्नपारतन्त्रीयविषयतायाश्च तादृश-
त्वात्तच्छून्यत्वाभावादिति चेन्न ।

यत्किञ्चित्प्रतिबन्धकतावच्छेदकत्वस्य तादृशप्रतिबन्धकतानव-
च्छेदकविषयतायां विवक्षणाश्लोक्तदोष इत्याहुः ॥

वस्तुतस्तु स्वावच्छिन्नाविषयकप्रतीतिविषयतावच्छेदकं यत्सा-
ध्यवत्ताज्ञानप्रतिबन्धकतावच्छेदकविषयतावच्छेदकं यद्रूपावच्छि-
न्नाविशेष्यतानिरूपितयद्रूपावच्छिन्नप्रकारत्वं तद्रूपावच्छिन्नाविषयक-
प्रतीतिविषयतावच्छेदकत्वेन यद्रूपं विशेषणीयम्, तथाच धृमाभा-
वत्वादेर्निरुक्ताविशेषणाक्रान्तत्वेन तदवाच्छिन्नाविषयकप्रतीतिविष-
यतावच्छेदकत्वस्य निरुक्तोभयधर्मेऽसत्त्वेन तमादायातिव्याप्यनव-
काशात् इति ध्येयम् ॥

साध्यवत्ताज्ञानधर्मितावच्छेदका ये ये धर्मा इत्यस्यानुगमः—सा-
ध्यतावच्छेदकावच्छिन्नप्रकारतानिरूपितविशेष्यतावच्छेदकत्वव्याप-
कं यत् प्रकारत्वं : तदवच्छेदकावच्छिन्नविशेष्यतानिरूपितहेत्वसा-
मानाधिकरण्यप्रकारताशालग्रहत्वावच्छिन्नप्रतिबन्धतानिरूपितप्र-
तिबन्धकतानेतिरिक्तवृत्तिविषयताकरूपवत्त्वं तत्त्वम् । प्रकारतायां
तादृशावच्छेदकत्वव्यापकत्वं च स्वविशिष्टविशेष्यतावच्छेदकत्वस-
म्बन्धेन । स्वं—प्रकारता । विशेष्यतायां स्ववैशिष्ट्यं च स्वावच्छेद-
कावच्छिन्नप्रकारत्वावच्छिन्नसाध्यतावच्छेदकावच्छिन्नप्रकारतानि-
रूपितविशेष्यताविशिष्टप्रतिबन्धतानिरूपितप्रतिबन्धकतावत्त्वसम्ब-
न्धेन । स्वं—प्रकारता । विशेष्यतायां प्रतिबन्धकतावत्त्वं च स्वावच्छे-
दकत्व—स्वविशिष्टप्रतिबन्धतावच्छेदकत्वोभयसम्बन्धेन । स्वं—प्रति-
बन्धकता । प्रतिबन्धतायां स्ववैशिष्ट्यं च स्वावच्छेदकतात्वाव-
च्छिन्नपर्याप्त्यनुयोगितावच्छेदकरूपवृत्तित्व—स्वनिरूपिततादृशप्रति-
बन्धतावच्छेदकतात्वावच्छिन्नपर्याप्त्यनुयोगितावच्छेदकरूपवृत्तिप्र-
तिबन्धकतानिरूपितत्वोभयसम्बन्धेन । स्वं—प्रतिबन्धकता । रूपव-
त्त्वं च उभयत्रैव स्वावच्छेदकतात्वावच्छिन्नपर्याप्त्यनुयोगितावच्छे-
दकत्वसम्बन्धेन । प्रतिबन्धतायां विशेष्यतावैशिष्ट्यं च व्यापकत्व-
सम्बन्धेन । स्वं—विशेष्यता । साध्यतावच्छेदकसमनियतानुयो-
गितानिरूपितप्रतियोगितावच्छेदकावच्छिन्नविधेयतानिरूपितउद्देश्य-
तावच्छेदकत्वेन साध्यवत्ताज्ञानधर्मितावच्छेदकं विशेषणीयम्, ना-
तः साध्यादेरपि तदवच्छेदकत्वाव्यापकत्वहानिरिति ध्येयम् । व्या-
वृत्तिः स्वयमूह्या ॥ ५ ॥

साध्यवत्ताज्ञानविरोधितावच्छेदकत्वोपलक्षितधर्मावच्छिन्नविष-
यतानिरूपितहेत्वसामानाधिकरण्यविषयतायां धर्मितावच्छेदकता-

भ्रतृत्वमुपलक्षणविधया निवेश्यम्, धूमासमानाधिकरणवह्न्यभा-
न घटसमानाधिकरण इति ज्ञानविरोधिनि धूमासमानाधिकरण-
वह्न्यभावादौ घटादिसामानाधिकरण्ये नातिप्रसङ्ग इति भट्टाचा-
र्योक्तम् ॥

अथ धर्मितावच्छेदकभ्रतृत्वेन हेत्वसामानाधिकरण्यविषयता-
या विशेषणीयत्वेऽपि साध्यवत्ताज्ञानविरोधितावच्छेदकधर्मावच्छिन्न-
विषयतानिरूपिततादृशहेत्वसामानाधिकरण्यविषयताशाली यो
धूमासमानाधिकरणवह्न्यभाववान् पर्वत इत्याकारकग्रहः, तथा एकत्र
द्रव्यमिति रीत्या वह्न्यभावधर्मिकधूमासमानाधिकरण्यजलासामाना-
धिकरण्य-उभयावगाहिग्रहश्च तद्विरोधिनि धूमासमानाधिकरण-
वह्न्यभावाभाववत्पर्वते धूमासमानाधिकरण्यजलासामानाधिकर-
ण्योभयाभाववद्वह्न्यभावे चातिव्याप्तिरिति चेन्न ।

हेत्वसामानाधिकरण्यप्रकारत्वान्यप्रकारत्वानिरूपितसाध्यवत्ता-
ज्ञानविरोधितावच्छेदकत्वोपलक्षितधर्मावच्छिन्नमुख्यविशेष्यतानि-
रूपितहेत्वसामानाधिकरण्यविषयतानिवेशनेनैवोक्तातिव्याप्तिवारण-
सम्भवादिति ध्येयम् ॥

न चैवं हेत्वसामानाधिकरण्यविषयतायामुक्तविशेषणान्यनिवे-
श्य साध्यवत्ताज्ञानविरोधितावच्छेदकीभूतयत्किञ्चिद्धर्मावच्छिन्न-
विशेष्यकहेत्वसामानाधिकरण्यग्रहत्वव्यापकप्रतिवध्यतां निवेश्यो-
क्तातिव्याप्तिवारणमेवोचितं लाघवादिति वाच्यम् । तथासति
धूमवान् धूमाभावव्याप्यासमानाधिकरणवह्नोरित्यादौ धूमाभाव-
व्याप्यसमानाधिकरणवह्न्यात्मकसाधनाप्रसिद्धावतिव्याप्यापत्तेः ।
तद्वारणाय साधनग्रहाविरोधित्वनिवेशः लाघवानवकाशात् ।
एतच्च-अत एव साधनाप्रसिद्धावपि नातिप्रसङ्ग इति-स्वयमेवोक्त-
मिति ध्येयम् ॥ ६ ॥

साध्याभावव्याप्यसाध्याभावावच्छेदकादिसामानाधिकरण्यवा-
रणाय दर्शितप्रकारापेक्षया लघुप्रकारान्तरमाह-साध्यवत्ताज्ञानवि-
रोधिनि हेत्वसामानाधिकरण्यग्रहविरोधिहेत्वाभासतावच्छेदकरूप-
वत्त्वं वेति । अत्र हेत्वाभासत्वं प्रकृतानुमितिजनकज्ञानविरोधित्वम् ।
अनुमितिजनकज्ञानस्यापि अनुमितिजनकतावच्छेदककोटिप्रविष्टवि-
षयत्वावच्छिन्नत्वेन निवेशः, न तु विशिष्टपक्षे व्याप्तिविशिष्ट-

वैशिष्ट्यावगाहित्वेन, तथासति अन्योन्याभावघटितनानाविधव्या-
प्तीनामननुगमेन तादृशनानाविधव्यभिचारासंग्रहात् । तावद्याप्य-
वगाहिसमूहालंबनानुमितिनिवेशेन तत्सङ्गदसम्भवेऽपि पक्षधर्म-
त्वावगाहितायाः प्रयोजनविरहेणानिवेशप्रसङ्गेन तादृशाभावग्रहवि-
रोधिताविशेषणवैयर्थ्याच्चेति भट्टाचार्येणोक्तम् ॥

अथ व्याप्तिग्रहविरोधित्वरूपहेत्वाभासत्वनिवेशेऽपि काञ्चनमय-
धूमवान् काञ्चनमयवहेरित्यादौ साध्यसाधनाप्रसिद्धिवारणायैव ता-
दृशाभावग्रहविरोधितानिवेशसार्थक्यसम्भवेन कथं तद्वैयर्थ्यमुक्त-
मिति । न च साध्यसाधनग्रहाविरोधित्वनिवेशेनापि तद्वारणसम्भव-
इति वाच्यम् । तथासति भवन्मतेऽपि हेतुमत्ताग्रहविरोधित्वनि-
वेशेनैव पक्षधर्मताज्ञानविरोधिस्वरूपासिद्धिवारणसम्भवेन तद्वै-
यर्थ्यस्य दुर्वारत्वादिति । न चास्मन्मते ह्यदौ धूमवान् वहेरित्यादौ
धूमव्याप्याभाववद्भ्रष्टादावतिव्याप्तिवारणायैव तत्सार्थक्यमिति वा-
च्यम् । अनुमितिजनकतावच्छेदकीभूतमुख्यविशेष्यत्वानवीच्छन्न-
प्रतिबध्यतानिवेशेनापि तद्वारणसम्भवात् । न च विरोधिवारणायैव
तदिति वाच्यम् । साध्यसामानाधिकरण्यग्रहाविरोधित्वनिवेशेनापि
तद्वारणसम्भवात् । न चाव्यभिचारितसाध्यसामानाधिकरण्याभाव-
वद्धेतावतिव्याप्तिवारणायैव तत्सार्थक्यमिति वाच्यम् । तस्याप्युक्त-
निवेशेनैव वारणसंभवादिति चेत् ।

अत्राहुः—तादृशाभावग्रहविरोधित्वदलनिवेशेऽपि साध्यग्रहावि-
रोधित्वं निवेशनीयम्, अन्यथा बह्वयसमानाधिकरणधूमाभावव्याप्या-
प्यकालीनधूमवान् वहेरित्यादौ बह्विसमानाधिकरणधूमाभावव्याप्या-
द्यात्मकसाध्याप्रसिद्धावतिव्याप्तेर्दुर्वारत्वादिति । एवं च साध्याप्रसि-
द्धिवारणाय न तत्सार्थक्यम् । साधनाप्रसिद्धिस्तु तादृशाभावग्रह-
विरोधितापेक्षया लघुरूपसाधनग्रहाविरोधित्वविशेषणेनैव वारणी-
येत्यभिप्रायेण तद्वैयर्थ्याभिधानमिति ध्येयम् ॥

वस्तुतस्तु किञ्चिद्धर्मिकहेत्वसामानाधिकरण्यग्रहविरोधित्वनि-
वेशेनैव साधनाप्रसिद्ध्यादेर्वारणसम्भवात् साध्यवत्त्वज्ञानविरोधि-
धर्मिकतादृशाभावग्रहविरोधित्वपर्यन्तनिवेशो व्यर्थ इत्यत्रैव ता-
त्पर्यम् । अत एव वाच्यं ज्ञेयत्वादित्यादौ वाच्यत्वाभाववदवृत्तित्व-
रूपव्याप्तिज्ञानविरोधेनि अभावाप्रतियोगित्वरूपानुपसंहारिणि ग-

गनसाध्यके तादात्म्येन हेतौ गगनाभाववत्तादात्म्यरूपव्याप्तिज्ञान-
विरोधिनि अभावाप्रतियोगितादात्म्यरूपव्याप्यत्वासिद्धौ धूमवान्व-
हेरित्यादौ धूमाभाववदवृत्तित्वव्यापकतद्वहिर्मेदाभाववद्वहौ चाति-
व्याप्तिवारणायैव तत्सार्थक्यसम्भवेन वैयर्थ्याभिधानमसङ्गतमित्य-
पि परास्तम् । न चैवं धूमाभाववदवृत्तित्वव्यापकवहिसमानाधिकरण-
तद्वहिर्मेदाभाववद्वह्यादावतिव्याप्तिवारणायैव तत्सार्थक्यम् उक्त-
विशिष्टस्य किञ्चिद्धर्मिकहेत्वसामानाधिकरण्यग्रहं प्रत्यपि विरोधि-
त्वादिति वाच्यम् । किञ्चिद्धर्मिकहेत्वसामानाधिकरण्यग्रहत्वाव-
च्छिन्ननिरूपितयद्रूपावच्छिन्नप्रतिबन्धकत्वं व्याप्तिग्रहत्वावच्छिन्ननि-
रूपितं तद्रूपावच्छिन्नप्रतिबन्धकतानिवेशेनैवोक्तातिव्याप्तिवारणस-
म्भवात् । वाच्यत्वत्ववान् वाच्यत्वादित्यादौ वाच्यत्वत्वाभाववद-
वृत्तित्वव्यापकवाच्यत्वसमानाधिकरणवाच्यत्वाभावाभाववद्वाच्य-
त्वादावतिव्याप्तिवारणाय सत्यन्तदलानिवेशेऽपि सत्यन्तविशेष्यद-
लघटकप्रतिबन्धकत्वयोरेकरूपावच्छिन्नत्वनिवेशस्य भवतोऽप्याव-
श्यकत्वात् ॥

अथैवमप्यनुमितिजनकज्ञानविरोधित्वरूपहेत्वाभासत्वनिवेशे-
ऽपि किञ्चिद्धर्मिकहेत्वसामानाधिकरण्यग्रहविरोधित्वविवक्षणेनैव-
स्वरूपासिद्ध्यादेवारणसम्भवात्तत्रापि तद्वैयर्थ्यं दुर्वारमेव, काञ्चनम-
यहदो वह्निमान् हृदत्वादित्यादौ हृदत्वसमानाधिकरणकाञ्चनमयत्वा-
भावादेरपि ग्रन्थकारोक्तपक्षग्रहाविरोधित्वदलेनैव वारणसम्भवा-
दिति चेन्न ।

हृदो वह्निमान् हृदत्वादित्यादौ वह्निव्याप्याभावधर्मिकहेत्वसा-
मानाधिकरण्यग्रहविरोधिनि हृदत्वसमानाधिकरणवह्निव्याप्याभा-
वादावतिव्याप्तिवारणायैव स्वमते तत्सार्थक्यसम्भवादिति ध्येयम् ॥
अथ पूर्वकल्पापेक्षया लाघवानुसन्धानेनैवैतत्कल्पस्यानुसरणं
भट्टाचार्येण कृतं, तन्न सङ्गच्छते-पूर्वकल्पे साध्याभावव्याप्यादिसामा-
नाधिकरण्यवारकस्य साध्यवत्ताज्ञानप्रतिबन्धतावच्छेदकत्वदलस्य
प्रकृतानुमितिजनकतावच्छेदकविषयित्वावच्छिन्नप्रतिबन्धतानिरूपि-
तप्रतिबन्धकतावच्छेदकत्वरूपहेत्वामासतावच्छेदकत्वविशेषणापे-
क्षयैव लघुत्वादिति चेत् ।

अग्राहुः-पूर्वकल्पे काञ्चनमयधूमवान्वहेरित्यादौ साध्यवत्ताज्ञा-

नविरोधिकाञ्जनमयत्वाभावादौ हेतुसामानाधिकरण्यवारणाय सा-
ध्यवत्ताज्ञानधर्मितावच्छेदका ये ये धर्मास्तत्तद्वर्मावच्छिन्नविशेष्य-
कसाध्यवत्ताविरोधित्वस्य निवेशिततया तदपेक्षया एतत्कल्पस्य
लघुत्वमेव । एतत्कल्पे काञ्जनमयत्वाभावसामानाधिकरण्यादे-
र्हेत्वाभासतावच्छेदकत्वदलेनैव वारणात् । न च हृदो वहिमान्
इदत्वादित्यत्र वहिष्याप्याभावादेरपि समूहालम्बनसाध्यवत्ताज्ञान-
विरोधित्वात्तन्निष्ठहेत्वसामानाधिकरण्यग्रहवारणायाऽत्रापि पूर्वोक्त-
विरोधित्वमेव विवक्षणीयमिति क्व लभ्यमिति वाच्यम् । एतत्क-
ल्पेऽपि किञ्चिद्वर्मावच्छिन्नविशेष्यकसाध्यवत्ताग्रहत्वव्यापकप्रतिब-
न्धकतानिवेशेनैव वहिष्याप्यादेर्वारणसम्भवादिति ॥

अथैवं पूर्वकल्पेऽपि प्रकृतसाध्यतावच्छेदकपर्याप्तावच्छेदकता-
कप्रकारत्वावच्छिन्नप्रतिबन्धयतानिरूपितप्रतिबन्धकत्वनिवेशेनैव का-
ञ्जनमयधूमत्वावच्छिन्नप्रकारताया अपि धूमत्वावच्छिन्नप्रकारता-
त्वेन धूमाभाववत्तानिश्चयप्रतिबन्धतावच्छेदकतया धूमाभावे हेतु-
सामानाधिकरण्यसङ्ग्रहसम्भवेन साध्यवत्ताज्ञानधर्मितावच्छेदका ये
ये धर्मा इत्यादिगुरुतरनिवेशो विफल इति । न च काञ्जनमयधूमत्वा-
वच्छिन्नप्रकारतायाः काञ्जनमयत्वप्रकारतानिरूपितधूमत्वावच्छिन्न-
विशेष्यतात्वेन काञ्जनमयत्वाभाववत्ताज्ञानस्यापि प्रतिबन्धतावच्छे-
दकतया काञ्जनमयत्वाभावादिवारणमशक्यमिति वाच्यम् । प्रका-
रताविशेष्यतयोरभेदेऽपि प्रकारतात्वेन प्रकारत्वावच्छिन्नत्वस्य सा-
ध्यतावच्छेदकावच्छिन्नप्रकारतानिरूपितविशेष्यत्वावच्छिन्नत्वस्य
वा प्रतिबन्धताविशेषणत्वेनैव तद्वारणात् । यद्यपि साध्यतावच्छेद-
कावच्छिन्नप्रकारतानिरूपितविशेष्यताशालिनो वहिमत्पर्वतवान्
देशः वहिमत्पर्वतो देशवृत्तिरित्याकारकस्य एकत्र द्वयमिति रीत्या
वहिष्यतवान् पर्वत इत्याकारकस्य च ज्ञानस्य विरोधिनि वहिमत्प-
र्वताभावादौ वहिष्यदोभयाभावादौ च हेतुसामानाधिकरण्येऽतिव्या-
प्तिः । तथापि धर्मितावच्छेदकतामित्रसाध्यतावच्छेदकावच्छिन्नप्र-
कारत्वान्यप्रकारत्वानिरूपितमुख्यविशेष्यत्वावच्छिन्नत्वस्य प्रतिबन्ध-
ताविशेषणत्वेनैव तद्वारणसम्भवः ॥

अथवा पूर्वकल्पेऽपि किञ्चिद्वर्मावच्छिन्नविशेष्यकसाध्यवत्त्व-
ग्रहत्वव्यापकप्रतिबन्धत्वमेव निवेशनीयम् । काञ्जनमयत्वाभावा-

देवैरणाम पुनः प्रतिवध्यतायां साध्यग्रहत्वाव्यापकत्वं निवेशनीय-
मिति पूर्वकल्पस्यैव लघुत्वम् । न च गगनवान् गगनत्वादित्यादौ कि-
ञ्चिद्धर्मिकसाध्यवत्ताज्ञानसामान्यविरोधि-अवृत्तित्वधर्मिकहेत्वसा-
मानाधिकरण्यग्रहविरोधिनि अवृत्तित्वनिष्ठगगनत्वसामानाधिकर-
ण्येऽतिव्याप्तिरिति वाच्यम् । द्वितीयकल्पे गगनत्वसमानाधिकरणा-
वृत्तित्वे हेत्वाभासतावच्छेदकत्वसत्त्वेनातिव्याप्तिवारणाय सा-
ध्यवत्ताग्रहविरोधित्वेनैव, प्रथमकल्पेऽपि किञ्चिद्धर्मिकसाध्यवत्ता-
ज्ञानत्वव्यापकप्रतिवध्यतायां साध्यवत्ताग्रहत्वाव्यापकत्वविशेषणे-
नैव तद्वारणसम्भवादिति चेत् ।

अत्रोच्यते-गगनत्वहेतुकस्थले किञ्चिद्धर्मिकसाध्यवत्ताज्ञानसा-
मान्यविरोधिसाध्यवत्ताज्ञानसामान्याविरोधि यत्पर्वतावृत्तित्वं त-
द्धर्मिकहेत्वसामानाधिकरण्यग्रहविरोधिनि गगनत्वसमानाधिकर-
णपर्वतावृत्तित्वेऽतिव्याप्तिरतस्तद्वारणाय साध्यवत्ताज्ञानधर्मिता-
वच्छेदका ये ये धर्मास्तत्तद्धर्मावच्छिन्नविशेष्यकसाध्यवत्ताज्ञान-
सामान्यविरोधित्वस्य पूर्वकल्पे निवेशावश्यकत्वेन पूर्वकल्पस्य गु-
रुत्वमक्षतमेव । द्वितीयकल्पे च हेत्वाभासतावच्छेदकत्वदलेनैवाकां-
तिव्याप्तिवारणसम्भवात् इति ध्येयम् ॥ ७ ॥

इति श्रीकालीशङ्करसिद्धान्तवागीशविरचित-
साधारणक्रोडपत्रम् ॥

अथ श्रीकालीशङ्करसिद्धान्तवागीशविरचितं (चतुर्दशम्)

असाधारणक्रोडपत्रम् ।

श्रीगणेशायनमः ॥

सर्वसपक्षव्यावृत्तत्वमसाधारणत्वमिति मूलम् ॥ सर्वसपक्षेति ।
सपक्षः साध्यवान्, पक्षवृत्तित्वे सति साध्यव्यापकीभूताभावप्रति-
योगित्वमिति शिरोमणिः । यद्यप्येवं सव्यभिचारसामान्यलक्षणस्य
यद्यद्धर्मिवृत्तित्वमित्यादिना बाधादिसाधारण्यवारणप्रकारो न स-
म्भवति पक्षवृत्तित्वघटितासाधारण्यस्यापि धर्मिविशेषनियन्त्रितत्वा-
त्तादृशरीत्या आदरे निरुक्तासाधारण्यस्यैवासङ्गहापत्तेः । तथापि
प्रकृतपक्षे प्रकृतसाध्यवैशिष्ट्यावगाहिप्रकृतहेतुतावच्छेदकविशिष्टवै-
शिष्ट्यावगाहिज्ञाननिरूपिताः या निरुक्तासाधारण्यविषयकत्वानव-
च्छिन्नप्रतिबन्धकता तच्छून्यत्वे सति समूहालम्बनानुमितिविरो-
धित्वस्य बाधप्रतिरोधव्यावृत्तस्य निरुक्तासाधारण्यसाधारण्यस्य स-
व्यभिचारसामान्यलक्षणत्वसम्भवादिति भट्टाचार्येणोक्तम् ॥

अत्रेदमवधेयम् । अथ पक्षवृत्तित्वघटितासाधारण्यस्य धर्मि-
वेशनियन्त्रितत्वेपि साध्यव्यापकीभूताभावप्रतियोगित्वांशमादायै-
व यद्यद्धर्मिवृत्तित्वं हेतोर्ज्ञायते तत्र तत्रानुमितिविरोधित्वमक्षतमेव ।
ति कथमुक्तं तादृशरीत्या आदरे निरुक्तासाधारण्यसङ्गह इति चेत् ।

अत्राहुः—पक्षवृत्तित्वघटितासाधारण्यस्यापि धर्मिविशेषनिय-
न्त्रितत्वेत्यनेन यद्यद्धर्मिवृत्तित्वं हेतोर्ज्ञायते तत्रतत्रानुमितिविरोधि-
त्वाभावेन निरुक्तासाधारण्यसङ्गह इति नामिहितम् । किन्तु मेय-
त्वविशिष्टासाधारण्यवारकविशिष्टान्तराघटितत्वविरहादेव तदस-
प्रवृत्त्यभिहितम् । यद्यद्धर्मिवृत्तित्वमिति लक्षणाक्रान्तं यत्साध्य-
व्यापकीभूताभावप्रतियोगित्वरूपं विशिष्टान्तरं निरुक्तासाधार-
ण्यस्य तदघटितत्वमक्षतमेवेति । न च विशिष्टान्तराघटितत्वशरी-
रे एवं यद्यद्धर्मिवृत्तित्वमित्याद्यनिवेश्य प्रकृतपक्षप्रकृतसाध्यवगा-
हिज्ञाननिरूपितासाधारण्यविषयकत्वानवच्छिन्नप्रतिबन्धकताशून्य-
त्वे सति अनुमितिविरोधित्वमेव निवेशनीयमतः साध्यव्यापकीभू-

तामावप्रतियोगित्वमात्रस्य तादृशविशिष्टान्तर्गत्वाभावादेवोक्तासाधारण्यासङ्ग्रह इति वाच्यम् । तथासति मेयत्वविशिष्टसाध्यव्यापकीभूताभावप्रतियोगित्वादावतिप्रसङ्गापातात् यद्यद्धर्मिवृत्तित्वमित्यादिदलस्य निरुक्ताविशिष्टान्तराघटितत्वदलस्य च तत्र सत्त्वादिति सुभीभिर्बिम्बावनीयम् ॥

असाधारणस्य पत्रिकान्तरम् ॥

॥ श्रीः ॥

पक्षवृत्तित्वे सति साध्यव्यापकीभूताभावप्रतियोगित्वमिति शिरोमणिः । यद्यपि सव्यभिचारसामान्यलक्षणस्य यद्यद्धर्मिवृत्तित्वमित्यादिना बाधादिसाधारण्यप्रकारो न सम्भवति पक्षवृत्तित्वघटितोसाधारण्यस्यापि धर्मिविशेषनियन्त्रितत्वात् तादृशरीत्या आदरे सङ्ग्रहापत्तेः । तथापि प्रकृतपक्षे प्रकृतसाध्यवैशिष्ट्यावगाहिहेतुतावच्छेदकविशिष्टवैशिष्ट्यावगाहिज्ञाननिरूपिता याऽसाधारण्यविषयकत्वानवच्छिन्नप्रतिबन्धकता तच्छून्यत्वे सति समूहालम्बनानुमितिविरोधित्वस्य बाधप्रतिरोधव्यावृत्तस्य निरुक्तासाधारण्यसाधारण्यस्य सव्यभिचारसामान्यलक्षणत्वसम्भवादिति भट्टो ॥

अत्रेयमनुपपत्तिः—नन्वत्र हेतुतावच्छेदकविशिष्टवैशिष्ट्यावगाहित्वनिवेशनमफलं प्रकृतपक्षे प्रकृतसाध्यवैशिष्ट्यावगाहित्वनिवेशनेष सर्वसामञ्जस्यात् । न च स्वरूपासिद्धादावतिव्याप्तिः, प्रकृतसाध्यवैशिष्ट्यावगाहिज्ञाननिरूपिता या बाधादिप्रतिबन्धकता तच्छून्यत्वे सति समूहालम्बनानुमितिविरोधित्वस्य सत्त्वादिति वाच्यम् । समूहालम्बनानुमितिपदस्य पक्षे साध्यवैशिष्ट्यावगाहित्वाप्यहेत्ववगाहानुमितिपरत्वात् । न च वहिमान् काञ्चनमयधूमादित्यादिस्थलीयहेत्वसिद्ध्यादावतिव्याप्तिरिति वाच्यम् । पक्षे साध्यवैशिष्ट्यावगाहिहेतुतावच्छेदकावगाहिज्ञाननिरूपितत्वस्य प्रतिबन्धकतायां विशेषणत्वेनैवैतदोषस्यापि धारणात्—हेतुतावच्छेदकविशिष्टवैशिष्ट्यावगाहित्वनिवेशनमफलमिति चेन्न ।

आचार्यमते एतल्लक्षणकरणात् स्वरूपासिद्धिवारणाय तन्निवेशसार्थक्यमिति ध्येयम् ॥

नव्यास्तु हेतुतावच्छेदकविशिष्टवैशिष्ट्यावगाहित्वानिवेशे इव

पक्षकवहिसाध्यकगगनहेतुकस्थलेऽवृत्तिगगनेऽतिव्याप्तिः । गगन-
समानाधिकरणाभावप्रतियोगितानवच्छेदकत्वघटितव्याप्तिग्रहविरो-
धित्वात् गगनप्रकारकबुद्धौ तस्य विरोधित्वादिति । न च विरो-
धेऽतिव्याप्तिवारणाय साध्यसामानाधिकरण्यग्रहाविरोधित्वस्या-
वश्यं निवेद्यतया तद्वारणादेतुवैशिष्ट्यावगाहित्वनिवेशनं व्यर्थमि-
ति वाच्यम् । व्याप्तौ साध्यसामानाधिकरण्यस्य प्रयोजनविरहेणानि-
वेद्यतया विरोधातिव्याप्तिवारणाय साध्यसामानाधिकरण्यग्रहावि-
रोधित्वविशेषणस्यानावश्यकतया तद्विशेषणसार्थक्यादिति श्रेयम् ॥

इति श्रीकालीशङ्करसिद्धान्तवागीशविरचितं
असाधारणक्रोडपत्रम् ।

*साधारणग्रन्थे साधननिष्ठावृत्तित्वस्य स्वरूपासिद्धिप्रमेदस्ये-
ति महाचार्येणोक्तम् ॥

अथ श्रीकालीशङ्करसिद्धान्तवाणीशविरचितं (पञ्चदशम्)

सत्प्रतिपक्षकोडपत्रम् ।

श्री गणेशायनमः ॥

साध्यविरोध्युपस्थापनसमर्गसमानबलोपस्थित्या प्रतिरुद्धकार्यं
कलिङ्गकत्वमिति मूलम् ॥

॥ वह्निव्याप्याभावादिसाध्यकस्थले वन्ध्यादेसाध्यकानुमिति-
जननयोग्यया वन्ध्यादिव्याप्यवत्पक्षोपस्थित्या बाधनिश्चयरूपया
कार्यप्रतिरोधदशायामतिव्याप्तिवारणाय साध्यवत्ताज्ञानविरोधित्वं
प्रथमोपस्थितिविशेषणम् । वह्निव्याप्यवत्पक्षोपस्थितेरपि साध्यव-
त्ताज्ञानप्रतिबन्धिका वह्निव्याप्यवत्पक्षविषयकसमूहालम्बनरूपवह्निम-
त्पक्षविषयानुमितिं प्रति स्वरूपयोग्यतया यथाश्रुतउक्तातिप्रसङ्ग-
दुर्वारतया साध्यवत्ताज्ञानप्रतिबन्धकतावच्छेदकविषयित्वावच्छि-
न्नानुमितिनिष्ठकार्यतानिरूपितकारणताश्रयत्वपेर्यन्तं समर्थान्तेन
विवक्षणीयमिति भट्टाचार्येणोक्तम् ॥

(अथात्र वह्निव्याप्याभावाभाववत्त्वह्निमत्कालीनपर्वतो वह्निव्या-
प्याभाववानित्यादौ व्यावर्तकधर्मदर्शनाविधया साध्यवत्ताज्ञानप्रति-
बन्धकतावच्छेदिका या- तादृशपर्वतत्वावच्छिन्नविषयतानिरूपित-
वह्नित्वावच्छिन्नप्रकारता तदवच्छिन्नानुमितिनिष्ठकार्यतानिरूपित-
कारणताश्रयीभूतं यत्तादृशपर्वतो वह्निव्याप्यवानिति बाधज्ञानं तद्-
शायामतिव्याप्तिः-उक्तस्थले साध्यवत्ताज्ञानं प्रति तादृशपर्वतधर्मि-
कवह्निमत्ताज्ञानत्वेनैव प्रतिबन्धकतया प्रतिबन्धकतायां ज्ञानवैशि-
ष्ट्यानवच्छिन्नत्वनिवेशेऽप्यप्रतीकारात् । गगनाभाववदभाववत्का-
लीनगगनसाध्यकस्थले तादृशगगनाभावव्याप्यवत्तापरामर्शदशा-
यामव्याप्यापत्तेश्च तादृशगगनाभावनिश्चयस्य ज्ञानवैशिष्ट्यानव-
च्छिन्नसाध्यवत्ताज्ञानप्रतिबन्धकत्वाभावात् इति ॥

मैवम् । साध्यवत्ताज्ञानस्य प्रतिबन्धकतावच्छेदिका सती प्र-
तिबन्धकतावच्छेदिका या विषयता तदवच्छिन्नानुमितिनिष्ठजन्य-
तानिरूपितजनकताश्रयत्वविवक्षणेनैवोक्तातिव्याप्तिवारणसम्भवात्
उक्तस्थले निरुक्तपर्वतधर्मिकवह्निमत्ताज्ञानस्य साध्यवत्ताज्ञानप्रति-

वन्धकत्वेऽपि प्रतिबध्यतामावात् । एतेन वह्न्याप्याभावसाध्यकस्थ-
ले वह्नित्वावच्छिन्नविषयताया अपि वह्निमान् वह्न्याप्याभावाभाववा-
निति ज्ञानविशिष्टवह्निमत्ताज्ञानत्वावच्छिन्नसाध्यवत्ताज्ञानप्रतिबन्ध-
कतया तदवच्छिन्नकार्यतानिरूपितकारणताश्रयवह्न्याप्यवत्तानिश्च-
यदेशायामतिव्याप्तिः । एवं एह्यभावव्याप्यव्याप्याभावत्मकवह्निसा-
ध्यकस्थले साध्यवत्ताज्ञानप्रतिबन्धकं यद्वह्यभावव्याप्यवत्ताज्ञानं त-
ज्जनकवन्धभावव्याप्यवत्तानिश्चयकालेऽप्यतिव्याप्तिरित्यपि निरस्तम् ।
साध्यवत्ताज्ञानप्रतिबन्धकतावच्छेदकविषयतायां प्रतिबध्यतावच्छेद-
कत्वनिवेशेनोक्तातिव्याप्तिद्वयस्यापि वारणसम्भवात् । न चैवं सा-
ध्यवत्ताज्ञानप्रतिबध्यतावच्छेदकत्वमेव निवेश्यतो किं प्रतिबन्धक-
तावच्छेदकत्वनिवेशेनेति वाच्यम् । तथा सति वह्न्याप्याभावो-
त्मकवह्न्यभावव्याप्यसाध्यकस्थले साध्यवत्ताज्ञानप्रतिबन्धकीभूतं
यद्वह्निमत्ताज्ञानं तज्जनकवह्न्याप्यवत्तानिश्चयदेशार्थं सत्प्रतिपक्ष-
तत्त्वव्यवहारापत्तेः । वह्न्याप्यवत्तानिश्चयेनाप्युक्तस्थले कार्यप्रति-
रोधादिति ध्येयम् । / -

॥ सत्प्रतिपक्षत्वानुपपत्तिरिति ध्येयम् ॥

न च साध्यवत्ताज्ञानप्रतिबन्धकतानवच्छेदकविषयितांशून्यत्वे
सति साध्यवत्ताज्ञानप्रतिबध्यतानवच्छेदकविषयितांशून्यानुमिते-
निष्ठकार्यता एवंक्रमेण कथं न निवेश्यते इति वाच्यम् । तथासति
महानसीयवह्नौतरवह्न्यभावात्पर्वतो वन्धभाववानित्यादौ शुद्धव-
ह्न्याप्यवत्तापरामर्शदर्पांतरबाधसंस्कारेण महानसीयवह्न्यानुमि-
तेस्वोत्पत्त्या तादृशानुमितेश्च साध्यवत्ताज्ञानप्रतिबन्धकतानवच्छे-
दकविषयितांशून्यत्वामावात् वह्न्याप्यवान् वन्धभावव्याप्यवानि-
त्याकारकउभयपरामर्शदेशार्थां सत्प्रतिपक्षत्वानुपपत्तिरिति ध्येयम् ॥
न च साध्यवत्ताज्ञानप्रतिबन्धकतावच्छेदकविषयित्वावच्छिन्न-
कार्यतैव निवेश्यताम् किमनुमितिनिष्ठत्वनिवेशेनेति वाच्यम् ।
समानविषयकस्मृतौ समानविषयकानुभवस्य तद्वर्त्मिकतत्प्रकार-
कशाब्दं प्रति योग्यताज्ञानविधया तद्वर्त्मिकतद्वत्ताज्ञानस्य हेतुतया
तादृशकार्यतामादाय बाधनिश्चयकालेऽतिव्याप्तिवारणार्थमेवानु-
मितिनिष्ठत्वं निवेशनीयम् ॥ १ ॥

समानत्वं चांगुहीताप्रामाण्यकप्रकृतसाध्यसिद्धयौपयिकपराम-
शकालीनत्वमिति शिरोमणिः । अथांगुहीताप्रामाण्यकत्वशरीरेऽन्व-

यव्याप्त्यंशे व्यतिरेकव्याप्त्यंशे च यदप्रामाण्यं तदप्रहामावाविशिष्टत्वं निवेद्यम् । तत्तद्व्याप्त्यंशेऽप्रामाण्यग्रहसत्त्वे तत्तद्व्याप्त्यवगाहिपरामर्शस्य सत्प्रतिपक्षत्वाप्रयोजकत्वात् । तथा चान्वयव्यतिरेकव्याप्त्योरेकतरविषयकपरामर्शदशायामन्वयव्याप्त्यंशेऽप्रामाण्यग्रहसत्त्वे सत्प्रतिपक्षता न स्यात् । न च स्वयोर्यकानुमितिविरोधिग्रहत्वेनाप्रामाण्यग्रहद्वयमनुगम्य तदमावाविशिष्टत्वं निवेशनीयम्, विरोधित्वं च स्वसमानविशेष्यकत्वावच्छिन्नं ग्राह्यम्, तेन विरोधिपरामर्शादिव्यावृत्तिरिति वाच्यम् । एवं सति तादृशव्याप्तिद्वयविषयकसमूहालम्बनपरामर्श एकतरांशेऽप्रामाण्यग्रहसत्त्वे सत्प्रतिपक्षत्वानुपपत्तिरिति चेन्न । स्वीययत्किञ्चित् विषयताप्रयोज्यानुमितिविरोधिज्ञानसामान्याभावस्य निवेशनीयत्वात् । विरोधित्वं च विरोधिपरामर्शव्यावृत्तत्वं ग्राह्यम् । समूहालम्बनपरामर्शस्थले यादृशव्याप्त्यंशेऽप्रामाण्यज्ञानं नास्ति तादृशव्याप्तिविषयताप्रयोज्यानुमितिविरोधिज्ञानसामान्याभावसत्त्वात् न तत्र सत्प्रतिपक्षत्वानुपपत्तिरिति भट्टाचार्येणोक्तम् ॥

अत्रेदं बोध्यम् । अन्वयव्यतिरेकव्याप्त्युभयविषयताप्रयोज्यानुमितिनिष्ठप्रतिबन्धकत्वस्य समूहालम्बनस्थलीयउक्ताप्रामाण्यग्रहेऽपि सत्त्वेन न तदोषतादवस्थ्यम् । न च यादृशव्याप्त्यंशेऽप्रामाण्यज्ञानं नास्ति तादृशव्याप्तिविषयतामात्रप्रयोज्यत्वं वक्तव्यमिति न दोष इति वाच्यम् । तदीयपक्षधर्मताविषयताया अपि प्रयोजकतया तदीययत्किञ्चिद्विषयतामात्रप्रयोज्यानुमितेरप्रसिद्धेः । यदि च स्वीययत्किञ्चिद्विषयतामात्रप्रयोज्यानुमितित्वावच्छिन्नप्रतिबन्धतानिरूपितप्रतिबन्धकताशालिग्रहत्वेनाप्रामाण्यज्ञानं निवेश्यते तदा विरोधिपरामर्शव्यावृत्तप्रतिबन्धकत्वनिवेशनं व्यर्थं विरोधिपरामर्शस्य तादृशधर्मप्रतिबन्धतावच्छेदकत्वामावादिति चेत् ।

अत्र केचित्—स्वीययत्किञ्चित् विषयताप्रयोज्यानुमितिसामान्यविरोधित्वनिवेशाभिप्रायेण विरोधिपरामर्शव्यावृत्तविरोधित्वं निवेशितं पूर्वोक्तीत्या निवेशे विरोधिपरामर्शव्यावृत्तत्वं नोपादेयमित्याहुः ॥

अत्रेदं चिन्त्यम् । स्वीययत्किञ्चिद्विषयताप्रयोज्यानुमितिसामान्यविरोधित्वनिवेशे पूर्वकल्पेऽपि स्वयोर्यकानुमितिसामान्याविरोधि-

त्वनिवेशेनैव सामञ्जस्ये तत्कल्पपरित्यागस्यानौचित्यापत्तेरिति ध्ये-
यम् ॥ २ ॥

यत्तु प्रामाण्यनिश्चयेनाधिकबलतया बाधकस्य विरोधिपराम-
र्शस्य वारणाय समानेतीति शिरोमणिः ।

समानेतीति । समानत्वं च विरोधिबोधानुपधायकत्वम् विरोधि-
बोधाव्यवहितप्राक्क्षणविशिष्टत्वाभाव इति यावत् । तत्प्रतिबन्धका-
र्यकत्वं च तदभावातिरिक्तसकलप्रकृतसाध्यानुमितिकारणसमवधा-
नकालावच्छिन्नत्वे सति तत्प्रयुक्तकार्यानुपधायकत्वम् । सकलकारण-
निवेशादुभयपरामर्शसत्त्वे बाधेन हीनबलस्य हेतोर्न सत्प्रतिपक्षत्वम् ।
कार्यप्रतिरोधनिवेशश्च स्वपरामर्शे प्रामाण्यनिश्चयेनाधिकबलहेतावति-
व्याप्तिवारणायैति भट्टाचार्येणोक्तम् ।

न च तन्मात्रप्रयुक्तकार्यानुपधायकत्वनिवेशेनैवोभयपरामर्शसत्त्वे
बाधेन हीनबलहेतोः सत्प्रतिपक्षत्ववारणसंभवे प्रतिरुद्धकार्यकत्वश-
रीरे सत्यन्तनिवेशो व्यर्थ इति वाच्यम् । प्रतिबन्धकज्ञानस्येव प्रतिब-
न्धकतावच्छेदकविषयताया अपि कार्यानुत्पादप्रयोजकतया तन्मात्र-
प्रयुक्तत्वनिवेशोऽसंभवापत्तिरिति ध्येयम् ॥

अथ तदभावातिरिक्तसकलप्रकृतसाध्यानुमितिकारणसमवधान-
कालावच्छिन्नत्वे सति तादृशकार्यानुपधायकत्वरूपतत्प्रतिरुद्धकार्य-
कत्वनिवेशेनैव सामञ्जस्ये तत्प्रयुक्तत्वनिवेशो व्यर्थ इति चेत् ।

अत्र केचित् । यत्रादावुभयपरामर्श एवाप्रामाण्यज्ञानं तत्राप्रामाण्य-
ज्ञानकाले सत्प्रतिपक्षत्वापत्तिरतस्तत्प्रयुक्तत्वनिवेशः । न चाप्रामाण्य-
ज्ञानकाले विरोधिपरामर्शाभावातिरिक्तसकलसाध्यानुमितिकारणमे-
वं नास्ति तत्राप्रामाण्यज्ञानाभावविशिष्टपरामर्शात्मककारणविरहादिति
वाच्यम् । पूर्वक्षणावच्छेदेनोक्तपरामर्शस्यैवाप्रामाण्यज्ञानाभावविशि-
ष्टतया साध्यानुमितिकारणतावच्छेदकाश्रयत्वात् सकलकारणसम-
वहितत्वस्वीकारे गौरवेण कारणतावच्छेदकविशिष्टाधिकरणत्वनिवे-
शादित्याहुः ॥

वस्तुतोऽप्रामाण्यज्ञानाभावस्य पृथक् कारणतामताभिप्रायकोऽयं
ग्रन्थः तथा च साध्यानुमितिसकलकारणमध्ये गौरवेण प्रामाण्यज्ञाना-
भावव्यक्तीनां न निवेशः । अप्रामाण्यज्ञानकालेऽतिव्याप्तिस्तु तत्प्र-
युक्तत्वं निवेदय वारणीयेति युक्तमुत्पद्यमानं ॥ ३ ॥

अगृहीताप्रामाण्यकत्वसंबलितयोग्यत्वोपादाने तु बाधोपास्थिति-
समर्थपरामर्शकालीनसाध्यासिद्धिसमर्थपरामर्शविषयत्वं तद्वाच्यमि-
ति शिरोमणिः ।

बाधोपास्थितिसमर्थेति । साध्यवत्ताज्ञानप्रतिबन्धिका सती त-
त्प्रतिबन्ध्या याऽनुमितिस्तद्व्योग्यतेत्यर्थः । साध्यवत्ताधीप्रतिबन्धत्व-
निवेशात्साध्याभावव्याप्यानुमितिसमर्थपरामर्शकाले नातिप्रसङ्ग
इति भट्टाचार्येणोक्तम् ॥

अथात्र प्रतिबन्धत्वनिवेशेऽपि बह्व्यभावव्याप्यसाध्यकस्थले सा-
ध्यवत्ताधीप्रतिबन्धिका सती तत्प्रतिबन्ध्या या बह्व्यभावव्याप्याभाव-
व्याप्यबहिर्मानित्याकारकानुमितिस्तत्समर्थबह्व्यभावव्याप्याभावव्या-
प्यबहिर्व्याप्यवत्तापरामर्शदशायामेवं बहिर्व्याप्याभावव्याप्यबह्व्यभा-
वसाध्यकस्थले साध्यवत्ताधीप्रतिबन्धिका सती तत्प्रतिबन्ध्या या व-
ह्व्याप्यानुमितिस्तत्समर्थबहिर्व्याप्यवत्तापरामर्शदशायां चातिप्र-
सङ्गो दुर्वार इति कार्यप्रतिरोधनिवेश आवश्यक इति चेत् ।

साधारणोक्तपत्रिकोरूपावच्छिन्नप्रतिबन्धत्वप्रतिबन्धकत्वनिवे-
शेनैवोकातिप्रसङ्गद्वयस्य वारणसंभवादिति ध्येयम् ।

इदमत्रावधेयम् । एकरूपावच्छिन्नप्रतिबन्धत्वप्रतिबन्धकत्वनिवेशे-
ऽपि बहिर्व्याप्याभावबह्व्यभाववत्कालीनहृदो बहिर्व्याप्यवान्तित्या-
दौ तादृशहृदत्वावच्छेदेन साध्यवत्ताज्ञाननिरूपितैकरूपावच्छिन्नप्रति-
बन्धत्वप्रतिबन्धकत्वोभयवती या तादृशहृदधर्मिकबह्व्यभावानुमिति-
स्तत्समर्थबह्व्यभावव्याप्यवत्तापरामर्शदशायां सत्प्रतिपक्षत्वापत्तिर्बु-
धैरेवेति ॥ न चोक्तस्थले तादृशहृदधर्मिकबह्व्यभाववत्ताज्ञानस्य सा-
ध्यवत्ताज्ञानं प्रति व्यावर्तकधर्मदर्शनयैव प्रतिबन्धकत्वं तच्च ज्ञानवै-
शिष्ट्यावच्छिन्नानुमितिप्रतिबन्धकतायां ज्ञानवैशिष्ट्यानवच्छिन्न-
निवेशेनैवोकातिप्रसङ्गव्युदास इति वाच्यम् । उक्तस्थले तादृश-
विशिष्टहृदत्वावच्छेदेन साध्यवत्ताज्ञानं प्रति विशिष्टहृदधर्मिकसा-
ध्याभाववत्तानिश्चयत्वेन प्रतिबन्धकतयैवोपपत्त्या ज्ञानविशिष्टज्ञान-
त्वेन प्रतिबन्धकत्वाकल्पनात् प्रतिबन्धकतायां ज्ञानवैशिष्ट्यानवच्छि-
न्नत्वनिवेशे यत्र बाधप्रतिबन्धकतैव ज्ञानवैशिष्ट्यानवच्छिन्ना तत्र स-
त्प्रतिपक्षत्वानुपपत्तिश्च ॥ न च कार्यप्रतिरोधनिवेशेऽपि उक्तपक्षस्थले
एव बहिर्व्याप्यबह्व्यभावव्याप्याभावोभयस्य साध्यतायामुकातिप्रसङ्गो

वर्गः बह्व्यभावव्याप्यवत्तापरामर्शेण बह्व्यभावव्याप्याभावव्यष्टितोभ-
यानुमितित्वरूपकार्यप्रतिरोधादिति वाच्यम् । विरोधिपरामर्शप्रयुक्त-
यादृशधर्मानुत्पादस्तादृशधर्मावच्छिन्नकार्यकप्रकृतपरामर्शविषयत्व-
विवक्षाया कथंचिद्वारयितुं शक्यत्वात् । बह्व्यभावव्याप्यवत्तापरामर्श-
स्य बह्व्यभावव्याप्याभावानुमितित्वावच्छिन्नस्यैवानुत्पादप्रयोजकता-
या प्रकृतसाध्यीयपरामर्शकार्यतावच्छेदकावच्छिन्नानुत्पादाप्रयोजक-
त्वादस्तु वा कार्यप्रतिरोधनिवेशेऽप्येतद्दोषो दुर्वार इति चिन्त्यम् ॥४॥

प्रकृतपक्षतावच्छेदकावच्छिन्नविशेष्यकप्रकृतसाध्यतावच्छेदका-
वच्छिन्नप्रकारकानुमितित्वव्यापकप्रतिबन्धतानिरूपितप्रतिबन्धकता-
वच्छेदिका सती विशिष्टपक्षसाध्यग्रहत्वव्यापकप्रतिबन्धतानिरूपित-
प्रतिबन्धकतावच्छेदकनिरूपकपक्षसाध्यवैशिष्ट्यग्रहप्रतिबन्धकताव-
च्छेदकाविषयित्वावच्छिन्नानुमितिनिष्ठजन्यतानिरूपितजनकतावच्छे-
दिका यादृशविशिष्टविषयिता तादृशानुमितिः समुदितार्थ इति
भट्टाचार्येणोक्तम् ॥

अत्र सत्यन्तदले प्रकृतपक्षकत्वमनिवेश्य किञ्चिद्धर्मावच्छिन्नपक्ष-
कत्वानिवेशे यात्किञ्चिद्धर्मपदेन बह्व्यभावव्याप्यव्याप्याभावव-
द्भदत्वमादाय तदवच्छिन्नविशेष्यकप्रकृतसाध्यानुमितिमादाय सत्प्र-
तिपक्षोन्नायके बह्व्यभावव्याप्यव्याप्यवत्तद्भदादावतिव्याप्तिरतस्त-
न्निवेशः । एवमुन्नेयदले पक्षांशे तदप्रवेशे बह्व्यव्याप्याभावसा-
ध्यकस्थले किञ्चित्पक्षपदेन बह्व्यभाववत्पर्वतत्वादिकमादाय तदव-
च्छिन्नविशेष्यकप्रकृतसाध्यानुमितिर्विरोध्युन्नायके केवलबह्व्यव्याप्य-
वत्पर्वतादिरूपबाधेऽतिव्याप्तिरतस्तद्वलेऽपि तन्निवेशः ॥

अथ सत्यन्तदले प्रकृतानुमित्यवृत्तित्वमेव निवेश्यतां किं तादृशप्र-
तिबन्धकतावच्छेदकत्वमन्यन्तनिवेशेनेति चेन्न बह्व्यभाववत्त्वबह्व्यभाव-
व्याप्यव्याप्यवत्कालीनहृदो बहिमानित्यादौ पक्षतावच्छेदकवध्या-
बह्व्यभाववच्छेदकग्रहविषयीभूतहृदत्वावच्छेदन बह्व्यभावव्याप्य-
व्याप्यवत्त्वादौ प्रकृतानुमित्यवृत्तिविषयिताके सत्प्रतिपक्षोन्नायके
बह्व्यभावव्याप्यव्याप्याभावव्याप्यवान् हृदो बहिमानित्यादौ बह्व्यभाव-
व्याप्यव्याप्यवद्भदादिरूपसत्प्रतिपक्षोन्नायके चातिव्याप्तिवारणाय
तन्निवेशस्यावश्यकत्वात् । तन्निवेशे च बह्व्यभाववच्छेदकज्ञानसमा-
नकालीनबह्व्यभावव्याप्यव्याप्यवान् हृद इत्यादिज्ञाने प्रकृतानुमिति-

प्रतिबन्धकताशून्यतादृशविशिष्टविषयितासत्त्वात् अनतिरिक्तवृत्ति-
रूपतादृशप्रतिबन्धकतावच्छेदकत्वविरहात् नातिव्याप्तिरिति ध्येयम् ।

केचित्तु सत्यन्तस्य उक्तार्थकत्वे बह्व्यभावव्याप्यव्याप्याभाववान्
हृदो बहिमानित्यादौ बह्व्यभावव्याप्यव्याप्यवद्भ्रदात्मकाश्रयासिद्धा-
दावातिव्याप्तिः, स्वमते च उन्नेये उन्नायके विरोध्यन्तविशेषण-
तयैव उक्तातिव्याप्तिवारणसंभवात् । न चैतन्मतेऽपि तादृशानुमित्य-
वृत्तिविषयितायां विशिष्टपक्षोदग्रहप्रतिबन्धकतानवच्छेदकत्वनि-
वेशनैव उक्तातिव्याप्तिवारणसंभवात् इति वाच्यम् । तथासति बह्व्यभा-
वव्याप्याभाववान् हृदो बहिमानित्यादौ बह्व्यभावव्याप्यवद्भ्रदात्मक-
सत्प्रतिपक्षेऽव्याप्तिः तादृशसत्प्रतिपक्षविषयितायां विशिष्टपक्षग्रह-
प्रतिबन्धकतानवच्छेदकत्वाभावात्, स्वमते च विरोध्यन्तदलेन स-
त्यन्तदलघटकप्रतिबन्धत्वोन्नेयदलघटकप्रतिबन्धत्वयोर्विशिष्टपक्षग्र-
हत्वाव्यापकत्वविवक्षयैव सामञ्जस्यात् । एवं हृदो बह्व्यभावव्याप्य-
व्याप्याभावबह्व्यभयवानित्यादौ बह्व्यभावव्याप्यव्याप्यवद्भ्रदात्मक-
बाधेऽतिव्याप्तिश्च तादृशबाधविषयितायां विशिष्टपक्षग्रहप्रतिबन्ध-
कतानवच्छेदकत्वस्यापि सत्त्वात्, स्वमते दलद्वये एकरूपावच्छिन्न-
प्रतिबन्धतानिवेशनैव तद्वारणसंभवात् एतदस्वरसंनैव अथवे-
त्यादिना प्रतिबन्धतायामेकरूपावच्छिन्नत्वं निवेशितम् ।
एतेन बह्व्यभावव्याप्यव्याप्यवद्भ्रदविषयितायां प्रतिबन्धतावच्छे-
दकत्वाभावात् साध्यवैशिष्ट्याभावाधिकरणत्वाप्रयोजकत्वेन स्वविष-
यताप्रयोज्यविशिष्टान्तरविषयत्वाप्रयोज्यतादृशसाध्यवैशिष्ट्यावगा-
हित्वाभावाधिकरणतावत्त्वरूपाविशिष्टान्तरघटितत्वविरहादेव सत्प्रति-
पक्षोन्नायकेऽतिव्याप्तिविरहात् सत्यन्तदलं व्यर्थमिति पूर्वपक्षोपि
निरस्तः । सत्यन्तदलानुक्तौ बह्व्यभावव्याप्यव्याप्याभाववान् हृदो बहि-
मान् इत्यादौ बह्व्यभावव्याप्यव्याप्याभावबह्व्यभयवानित्यादौ बह्व्य-
भावव्याप्यव्याप्यवद्भ्रदावातिव्याप्तेर्दुर्वारत्वान् तादृशहृदादिविषयि-
तायां साध्यवैशिष्ट्यावगाहित्वाभावाधिकरणताप्रयोजकत्वात् हृदो
बहिमानित्यादौ बह्व्यभाववान् बह्व्यभावव्याप्यव्याप्यवान् बह्व्यभाव-
व्याप्यव्याप्यवांश्च हृद इत्यादिक्षानीयज्ञानवैशिष्ट्यावच्छिन्नप्रतिबन्ध-
कतावच्छेदकत्वस्य सत्प्रतिपक्षोन्नायकविषयितायां अपि सर्वेन
सर्वत्र सत्प्रतिपक्षोन्नायकेऽतिव्याप्तितादवस्थ्याच्चेत्याहुः ।

अत्रैवमपि सत्यन्तदलं व्यर्थं उन्नेयविषयितायां प्रकृतसाध्य-
पक्षवैशिष्ट्यग्रहप्रतिबन्धकतावच्छेदकत्वमनिवेश्य तादृशग्रहप्रतिबन्ध-
तावच्छेदकत्वनिवेशेनैव सत्प्रतिपक्षोच्चायकेऽतिव्याप्तिवारणसंभवात्
सत्प्रतिपक्षाविषयितायां तादृशग्रहप्रतिबन्धतावच्छेदकत्वाभावादिति ।

न च बहुभभावव्याप्याभावव्याप्यवान्-हृदो वह्निमानित्यादौ ब-
हुभभावव्याप्यव्याप्यवद्भ्रदादावतिव्याप्तिरिति वाच्यम् । विशिष्टपक्ष-
साध्यग्रहप्रतिबन्धकतानवच्छेदक इत्यत्रापि विशिष्टपक्षसाध्यग्रहप्रति-
बन्धतावच्छेदकत्वनिवेशेनैव तद्वारणसंभवादिति । एवं हृदो बहुभ-
भावव्याप्याभावव्याप्यवान् वह्निव्याप्यवान् वा इत्यादौ बहुभभाव-
व्याप्यव्याप्यवद्भ्रदे बहुभभावव्याप्यवद्भ्रदे वाऽतिव्याप्तिवारणाय
सत्यन्तदलनिवेशस्यावश्यकत्वात् ।

यत्तु कोन्नेयविषयितायां विशिष्टपक्षसाध्यग्रहप्रतिबन्धतानवच्छे-
दकत्वनिवेशे वह्निव्याप्यवद्भ्रदो वह्निमानित्यादौ बहुभभावव्याप्य-
वद्भ्रदादिरूपसत्प्रतिपक्षेऽव्याप्तिस्तादृशसत्प्रतिपक्षोन्नेयविषयितायां
विशिष्टपक्षग्रहप्रतिबन्धतानवच्छेदकत्वात् इति । तत्तुच्छम् प्रति-
बन्धकतायां विशिष्टपक्षसाध्यग्रहत्वाव्यापकत्वनिवेशेनैवोक्तव्या-
प्तिवारणसंभवात् । विशिष्टपक्षसाध्यग्रहाविरोधित्वनिवेशपक्षेपि
प्रतिबन्धतायामेव विशिष्टपक्षसाध्यग्रहत्वाव्यापकत्वनिवेशस्यावश्य-
कत्वात् । वह्निमद्भ्रदो बहुभभावव्याप्याभाववानित्यादौ बहुभभावव्या-
प्यव्याप्यवद्भ्रदात्मकसत्प्रतिपक्षाव्याप्तेर्दुर्वारत्वादित् व्येयम् ।

अथैवमुन्नेयविषयितायां प्रकृतपक्षसाध्यविशिष्टग्रहप्रतिबन्धताव-
च्छेदकत्वमेव निवेश्यम् उक्तदोषवारणाय सत्यन्तदले वरमनुमि-
त्यवृत्तित्वमेव निवेश्यतां तावताप्यनुमितिप्रतिबन्धकतावच्छेदक-
त्वनिवेशापेक्षया लाघवादिति चेन्न । एवमपि हृदो वह्निव्याप्यव-
द्भ्रदाभावव्याप्याभावव्याप्योभयवानित्यादौ बहुभभावव्याप्यवद्भ्रदा-
दावतिव्याप्तिः । न च तथापि उन्नेयविषयितायामेव प्रकृतपक्षसा-
ध्यवैशिष्ट्यग्रहप्रतिबन्धकतावच्छेदकत्वमिव तादृशग्रहप्रतिबन्धता-
वच्छेदकत्वमपि निवेश्यताम् तावतैवोक्तदोषवारणसम्भवादिति
पृथक् सत्यन्तदलनिवेशो व्यर्थ इति वाच्यम् । एवमपि हृदो वह्नि-
व्याप्यवानित्यादौ वह्निव्याप्याभावव्याप्यवद्भ्रदाभावव्याप्यवद्भ्रदे ह-
ृदो बहुभभावव्याप्यवह्निमानित्यादौ बन्धभावव्याप्यव्याप्यवद्भ्रदे

चातिव्याप्तेर्दुर्वारत्वात् ।)

एतेन प्रकृतपक्षसाध्यविशिष्टग्रहत्वव्यापकप्रतिबध्यत्वप्रतिबन्धकत्वयोस्तादृशग्रहनिरूपितप्रतिबध्यत्वप्रतिबन्धकत्वयोश्चैकरूपावच्छिन्नत्वनिवेशेनैवोक्तातिव्याप्तिद्वयवारणसम्भवः तद्व्याप्यवत्ताज्ञाने तद्व्याप्याभावव्याप्यतदभाववत्ताज्ञाननिरूपितप्रतिबध्यत्वप्रतिबन्धकत्वयोः सत्त्वेऽपि तयोरेकरूपावच्छिन्नवाभावादिति पृथक् सत्यन्तदलमनुपादेयमेवेति केषांचित् प्रलपितमप्यपास्तम् ।

वह्न्यव्याप्याभाववद्बन्धभाववत्कालीनहृदत्वावच्छेदेन वह्न्यव्याप्यसाध्यकस्थले तादृशहृदत्वावच्छेदेन वह्न्यव्याप्यवत्ताज्ञानं प्रति तादृशहृदधार्मिकवन्धभाववत्ताज्ञानस्यैकरूपावच्छिन्नप्रतिबध्यत्वप्रतिबन्धकत्वोभयसाधनतादृशप्रतिबध्यत्वप्रतिबन्धकत्वोभयावच्छेदकीभूतवन्धभाववत्तादृशहृदत्वावच्छिन्नविषयित्वावच्छिन्नानुमितितिष्ठजन्यतानिरूपितजनकतावच्छेदकविषयिताके वह्न्यभावव्याप्यवत्तादृशहृदत्वावच्छेदकीभूतवह्न्यभावव्याप्यवत्तादृशहृदत्वावच्छेदेन वह्निसाध्यकस्थले तादृशहृदत्वावच्छेदेन वह्निमत्तावुद्धिं प्रति तादृशहृदधार्मिकवन्धभावव्याप्यवत्ताज्ञानस्यैकरूपावच्छिन्नप्रतिबध्यत्वप्रतिबन्धकत्वोभयसत्त्वात्तदुभयावच्छेदकीभूतवह्न्यभावव्याप्यवत्तादृशहृदत्वावच्छिन्नविषयित्वावच्छिन्नानुमितितिष्ठजन्यतानिरूपितजनकतावच्छेदकविषयिताके वन्धभावव्याप्यवत्तादृशहृदत्वावच्छेदकीभूतवह्न्यभावव्याप्यवत्तादृशहृदत्वावच्छेदेन चातिव्याप्तेर्दुर्वारत्वादिति कृतं पल्लवितेन ।

अथ तथापि आश्रयासिद्ध्युन्नायकेऽतिव्याप्तिवारणाय विशिष्टपक्षसाध्यग्रहत्वव्यापकप्रतिबध्यतानिरूपितप्रतिबन्धकतावच्छेदकत्वमुन्नेयविषयितायां निवेशितं तदपेक्षया लाघवाद्द्विशिष्टपक्षसाध्यानुमितिवृत्तिवन्मेव कुतो न निवेशितम्, तावतैव कांचनमयहृदो वह्निमानित्यादौ कांचनमयत्वाभाववद्ब्रह्मादिविषयितायां तादृशानुमित्यवृत्तित्वात् कांचनमयत्वाभावव्याप्यवद्ब्रह्मादावतिव्याप्तिवारणसम्भवात् । वन्धभाववद्ब्रह्मादिविषयिताया विशिष्टपक्षसाध्यविषयकहृदो वह्न्यभाववानित्याद्यनुमितेवृत्तित्वेन सत्प्रतिपक्षसंग्रहाच्चेति चेन्न ।

वह्न्यव्याप्यवद्ब्रह्मो वह्निमानित्यादौ संयोगः संयोगव्याप्यवत्संयोगवानित्यादौ च वन्धभावव्याप्यवद्ब्रह्मात्मके संयोगाभावव्याप्यवत्संयोगात्मके च सत्प्रतिपक्षेऽव्याप्तिः वन्धभाववद्ब्रह्मात्मकोन्ने-

भूताभावप्रतियोगित्वरूपसत्प्रतिपक्षेऽव्याप्यापत्तेः । किञ्च वक्ष्यमा-
ववद्वन्धभावव्याप्यव्याप्यवत्कालीनहृदत्वावच्छिन्नधर्मिकवह्निमत्तावु-
द्दि प्रति तादृशहृदत्वावच्छेदेन वह्न्यभावव्याप्यव्याप्यवत्तानिश्चय-
त्वेन प्रतिबन्धकतयैवोपपत्तौ ज्ञानविशिष्टज्ञानत्वेन प्रतिबन्धकत्वे
मानाभावादुक्ताव्याप्तितादवस्थापत्तेः । वह्न्यभावव्याप्यव्याप्यवद्व-
ह्यभावव्याप्यवत्कालीनहृदो वह्न्यभावव्याप्यव्याप्याभाववानित्यादौ
तादृशहृदे वह्न्यभावव्याप्यवत्त्वनिश्चयस्य वह्न्यभावव्याप्यावच्छेदेन
साध्याभाववगाहितया प्रकृतपक्षे वह्न्यभावव्याप्यावगाहितया चानु-
मितिप्रतिबन्धकत्वेन तादृशप्रतिबन्धकतावच्छेदकविषयिताकवह्न्य-
भावव्याप्यवत्तादृशहृदत्वावच्छिन्नोन्मायकवह्न्यभावव्याप्यव्याप्यवत्ता-
दृशहृदात्मकबाध वह्न्यभावव्याप्यवद्वह्न्यभाववत्कालीनहृदो वह्न्य-
भावव्याप्याभाववानित्यादौ च प्रकृतपक्षे वह्न्यभाववत्तानिश्चयस्यो-
करीत्याऽनुमितिप्रतिबन्धकत्वेन तादृशप्रतिबन्धकतावच्छेदकविष-
यिताकवह्न्यभाववत्प्रकृतपक्षोन्मायके वह्न्यभावव्याप्यवत्प्रकृतपक्षा-
त्मकबाधे च बाधप्रतिबन्धकतामादायातिव्याप्तेर्दुर्वारतापत्तेश्च । एतेन
प्रागुक्तस्थले जलवान् वह्न्यभाववान् जलवांश्च तादृशपक्षः शैवाल-
वांश्च तादृशपक्ष इत्यादिनानाविधनिश्चयसाधारण्यानुरोधेन ज्ञानवै-
शिष्ट्यावच्छिन्नप्रतिबन्धकतास्वीकारेऽपि न निस्तारः । अत एव
नानानिश्चयसाधारणसाध्याभावत्वावच्छिन्नप्रकारताविशिष्टपक्षताव-
च्छेदकावच्छिन्नविशेष्यताशालीनश्चयत्वेन प्रागुक्तस्थले प्रतिबन्ध-
कत्वं वाच्यम् । विशेष्यतायां प्रकारताविशिष्ट्यं च स्वनिरूपकज्ञान-
समानाधिकरणज्ञानीयत्व-स्वनिरूपितविशेष्यतावच्छेदकधर्मनिष्ठप्र-
कारतानिरूपितत्वोभयसम्बन्धेन । तथाच प्रागुक्तस्थले वह्न्यभाववज्र-
लादिमद्भुत्तिजलवत्तादृशपक्षरूपविशिष्टान्तरविषयतात्वव्यापकीभूत-
साध्याभावप्रकारताविशिष्टतादृशपक्षविषयतात्वावच्छिन्नप्रयोज्यत्व-
स्य स्वविषयताप्रयोज्यसाध्यावगाहित्वाभावाधिकरणतायामसत्त्वेन
विशिष्टान्तरघटितत्वनिवेशादेव नातिव्याप्तिरिति कस्यचित्समाधा-
नमपि हेयम् । उक्तीत्याद्यथमोक्तातिव्याप्तिवारणेऽपि पश्चादुक्ताति-
व्याप्तिद्वयस्य दुर्वारत्वात् । प्रतिहेतुव्यापकताघटितसत्प्रतिपक्षनि-
श्चयस्यापि नानाविधनिश्चयसाधारणेन स्वनिरूपितज्ञानसमानाधिकर-
णज्ञानीयत्व-स्वनिरूपितव्यापकत्वप्रकारतानिरूपितप्रकारतावच्छेद-

कायच्छिन्नप्रकारतानिरूपितत्वोभयसम्बन्धेन साध्याभावव्यावच्छि-
न्नविशेष्यताविशिष्टपक्षतावच्छेदकावच्छिन्नविशेष्यताशालिनिश्चय-
त्वेन प्रतिबन्धकत्वस्य वक्तुमशक्यतया उक्तीत्या तादृशसत्प्रति-
पक्षेऽपि विशिष्टान्तराघटितत्वस्यासत्त्वप्रसङ्गाच्च । नानाविधानिश्चय-
साधारण्यानुरोधेन ज्ञानवैशिष्ट्यावच्छिन्नप्रतिबन्धकतास्वीकारे बहुय-
भावव्याप्यव्याप्यवद्वह्यभावव्याप्यवत्कालीनहृदो बह्व्यभावव्याप्य-
व्याप्याभाववान् इत्यादिस्थलीयतादृशपक्षविशेष्यकबहुयभावव्याप्य-
निश्चयस्यापि ज्ञानविशिष्टज्ञानत्वेनैव प्रतिबन्धकत्वं वाच्यम् । तथा
चोन्नेयदलप्रविष्टप्रतिबन्धकतायां ज्ञानवैशिष्ट्यानवच्छिन्नत्वनिवेशने-
नैवोक्तातिव्याप्तिवारणसम्भव इति वाच्यम् । तथासति गगनाभाव-
वदभाववत्कालीनगगनसाध्यकसत्प्रतिपक्षाव्याप्तिः—तादृशगगनाभाव-
व्याप्यात्मकसत्प्रतिपक्षोन्नेयतादृशगगनाभावज्ञानेन ज्ञानविशिष्टज्ञान-
त्वेनैव प्रतिबन्धकत्वादिति चेत् ।

अत्राहुः—उन्नेयविषयितायां प्रकृतानुमितिप्रतिबन्धकतावच्छेद-
कत्वमिव प्रतिबध्यतावच्छेदकत्वमपि निवेद्यम् तावतैवोक्तातिव्या-
प्तीनां निराससम्भव इति । उन्नेयविषयितायां प्रतिबन्धकतावच्छे-
दकत्वानिवेशे बहुयभावाभाववद्वह्यभावव्याप्याभाववत्कालीनहृदो
बहुयभावव्याप्याभाववानित्यादौ बहुयभावव्याप्यवद्भूतात्मकबाधेऽति-
व्याप्तिरतस्तन्निवेशः । सत्यन्तदलप्रयोजनन्तु बहिर्व्याप्याभाववद्वह्य-
भाववत्कालीनहृदो बहिर्व्याप्यवानित्यादौ बहुयभावव्याप्यवत्तादृशहृदा-
दावतिव्याप्तिवारणरूपमिति प्रागेवोक्तम् । न च सत्यन्तनिवेशेऽपि
तादृशपक्षकस्थल एव बहिर्व्याप्यबहुयभावव्याप्याभावोभयात्मकबा-
धे बहुयभावव्याप्यवत्तादृशपक्षेऽतिव्याप्तिरिति वाच्यम् । बहुयभाव-
व्याप्याभावव्याप्यव्याप्याभावोभयवान् हृदो बहिर्मान् इत्यत्र बहुय-
भावव्याप्यव्याप्यवद्भूतादावतिव्याप्तिवारकेण प्रतिबध्यत्वयोरैकरूपा-
वध्यत्वप्रतिबन्धकत्वयोरवच्छेदकत्वनिवेशे सत्यन्तदलेऽनुमित्यवृत्ति-
त्व कुतो न निविश्यताम्—इत्याशंकापि निरस्तेति दिक् ॥ ५ ॥

अत्र सत्यन्तदले प्रकृतपक्षे प्रकृतसाध्यवैशिष्ट्यावगाहिग्रहनिष्ठ-
प्रतिबध्यतानिरूपितप्रतिबन्धकतानिवेशे साध्याभावव्याप्यव्याप्यव-
त्ताज्ञानमपि समूहालम्बनसाध्यवत्ताज्ञानरूपसाध्याभावव्याप्याभाव-

घत्ताज्ञानप्रतिबन्धकतायां सत्प्रतिपक्षोच्चायकेऽतिव्याप्तिरतस्तादृश-
वैशिष्ट्यावगाहिप्रहत्वघटकसमुदायवृत्त्यवच्छेदकताकप्रतिबन्धता नि-
वेशनीया, तथाच काञ्चनवद्भदो वहिमान् हदो काञ्चनमयवह्निमा-
नित्यादौ वह्यभावव्याप्यवद्भदादिरूपसत्प्रतिपक्षाव्याप्तिस्तादृश-
प्रतिबन्धतावच्छेदकत्वस्य तादृशवैशिष्ट्यावगाहिताघटककाञ्चनम-
यत्वविषयितायामसत्त्वादतस्तादृशानुमितित्वव्यापकप्रतिबन्धतानि-
वेश इति भट्टाचार्येणोक्तम् ॥

अथ पक्षतावच्छेदकावच्छिन्नविशेष्यतानिरूपितसाध्यतावच्छे-
दकावच्छिन्नप्रकारत्वावच्छिन्नप्रतिबन्धतानिवेशेनैव तादृशसत्प्रतिप-
क्षसङ्ग्रहः सम्भवति काञ्चनमयहृदत्वावच्छिन्नविशेष्यतानिरूपितवह्नि-
त्वावच्छिन्नप्रकारतायां हृदत्वावच्छिन्नविशेष्यतानिरूपितकाञ्चनमय-
वह्नित्वावच्छिन्नप्रकारतायाश्च हृदत्वावच्छिन्नविशेष्यतानिरूपितव-
ह्नित्वावच्छिन्नप्रकारतात्वेन तत्प्रतिबन्धतावच्छेदकत्वात् । न हि ता-
दृशप्रकारतात्वावच्छिन्नावच्छेदकताकत्वं प्रतिबन्धतायां निवेश्यते
प्रयोजनाभावात् किं तादृशानुमितित्वव्यापकतानिवेशेनेति ॥ न
च हदो वहिमानित्यादौ वह्यभावव्याप्याभावात्मकवह्निमानि-
तिज्ञानीयवह्नित्वावच्छिन्नप्रकारतायां अपि वह्यभावव्याप्याभावत्वा-
वच्छिन्नप्रकारतात्वेन वह्यभावव्याप्यव्याप्यवत्तादृशनिश्चयप्रतिबन्ध-
तावच्छेदकता, अतः सत्प्रतिपक्षोच्चायकेऽतिव्याप्तिरतस्तादृशप्रकार-
तात्वावच्छिन्नावच्छेदकताकत्वनिवेशस्यावश्यकतया व्यापकतानिवेश-
व्यावृत्तिसङ्गतिरिति वाच्यम् । प्रकृतपक्षतावच्छेदकावच्छिन्नविशेष्य-
तानिरूपितसाध्यतावच्छेदकपर्याप्तावच्छेदकताकप्रकारत्वावच्छिन्नत्व-
स्य प्रतिबन्धताविशेषणतयैव सामञ्जस्यात् । न च तथापि हदो वहि-
मानित्यादौ वह्यभावव्याप्यव्याप्यवह्निघटोभयाभाववद्भदादावति-
व्याप्तिः एकत्र द्वयमितिरित्या जायमान-वह्निघटवान् हृद इति-ज्ञा-
नीयहृदत्वावच्छिन्नविशेष्यतानिरूपितवह्नित्वावच्छिन्नप्रकारतायां अ-
पि वदत्वावच्छिन्नप्रकारतानिरूपितहृदत्वावच्छिन्नविशेष्यतानिरूपि-
तवह्नित्वावच्छिन्नप्रकारतात्वेन वह्निघटोभयाभावनिश्चयप्रतिब-
न्धतावच्छेदकत्वेन सत्यन्तदलस्य बन्धभावव्याप्यघटितत्वात् विशेष-
्यदलस्य च तत्र सत्त्वादित्यनुमितित्वव्यापकत्वनिवेशनमावश्यक-
मिति वाच्यम् । साध्यतावच्छेदकपर्याप्तावच्छेदकताकप्रकारत्वान्य-

प्रकारत्वानिरूपितपक्षतावच्छेदकावच्छिन्नविशेष्यत्वावच्छिन्नप्रतिबध्य-
तानिवेशेनैव तद्वारणसम्भवात् । किञ्च सत्यन्तदलघटकप्रतिबध्यत्वो-
न्नेयदलप्रविष्टप्रतिबध्यत्वयोरेकरूपावच्छिन्नत्वनिवेशस्यावश्यकतया
तेनैवोक्तातिव्याप्तिवारणसम्भवाच्च । एतेन—पक्षतावच्छेदका-
वच्छिन्नविशेष्यतानिरूपितसाध्यतावच्छेदकावच्छिन्नप्रकारत्वावच्छि-
न्नप्रतिबध्यतानिवेशे हदो बह्व्यभावव्याप्यव्याप्याभाववद्बहिमानि-
त्यादौ बह्व्यभावव्याप्यव्याप्यवद्ब्रदादावातिव्याप्तिरस्तद्वारणाय ता-
दृशप्रकारतात्वावच्छिन्नावच्छेदकताकप्रतिबध्यतानिवेशाभाव्ये इदं
काञ्चनमयबहिमान् इत्यादौ बह्व्यभावव्याप्यवद्ब्रदादेरसङ्ग्रहम-
येन तादृशानुमितित्वव्यापकत्वनिवेशः इति कैश्चिदुक्तमप्यपास्तम् ।
एकरूपावच्छिन्नप्रतिबध्यतानिवेशेनैव बह्व्यभावव्याप्यव्याप्यवद्ब्रदा-
दावातिव्याप्तेरसम्भवेन तादृशप्रकारतात्वावच्छिन्नावच्छेदकताकप्र-
तिबध्यतानिवेशस्याप्रयोजनकत्वात्, अन्यथा व्यापकत्वनिवेशोऽप्य-
निस्तारात् इति । प्रतिबध्यत्वद्वये एकरूपावच्छिन्नत्वनिवेशात् बह्व्य-
भाववज्जलवद्वृत्तिजलव्याप्याभाववद्ब्रदकालीनहदो बहिमानित्यादौ
बह्व्यभाववज्जलवद्वृत्तिजलव्याप्यवद्ब्रदेऽतिव्याप्तिस्तस्य व्यावर्त-
कप्रतिबध्यत्वं आश्रयासिद्धिप्रतिबध्यत्वं चादाय दलद्वयसत्त्वादिति
पूर्वपक्षोऽपि निरस्त इति चेत् ।

अत्र केचित्—यत्र बह्व्यव्याप्यधूमवत्तापरामर्शाद्वाघवज्ञानवशेन
काञ्चनमयबहिर्तरवह्व्यभाववान् पर्वत इत्याकारकइतरबाघज्ञानवशेन
वा काञ्चनमयबहिमानित्यनुमितिर्जायते तत्र काञ्चनमयत्वाभावव्या-
प्यवद्बहिरूपसत्प्रतिपक्षे साध्याप्रसिद्धाद्यनात्मकेऽव्याप्तिस्तज्ज्ञानप्र-
तिबध्यतावच्छेदककोटौ पक्षतावच्छेदकावच्छिन्नविशेष्यतानिरूपित-
साध्यतावच्छेदकावच्छिन्नप्रकारताया अनिवेशात् बह्व्यत्वावच्छिन्न-
विशेष्यतानिरूपितकाञ्चनमयत्वप्रकारताया एव तज्ज्ञानप्रतिबध्यता-
वच्छेदकत्वात् अतस्तादृशानुमितित्वव्यापकप्रतिबध्यतानिवेशनमा-
वश्यकम् । न च व्यापकत्वनिवेशोऽपि काञ्चनमयत्वाभाववद्बह्व्यवि-
यकज्ञानस्य विशिष्टसाध्यग्रहविरोधित्वात् तदसङ्ग्रह इति वाच्यम् ।
व्यापकतावच्छेदकत्वेन गृहीतस्यैव विधेयतावच्छेदकत्वनियमेन का-
ञ्चनमयत्वादेर्विधेयतावच्छेदकत्वाभावात् शुद्धबह्व्यत्वस्यैव विधेयता-
वच्छेदकत्वेन तद्विशिष्टग्रहाविरोधित्वेन तत्राक्षतत्वात् । सत्यन्तदले

तु विधेयतावच्छेदकधर्मो न निवेद्यते किन्तु प्रकारतावच्छेदकधर्म ए-
वेति न सत्यन्तदलासत्त्वम् । काञ्चनमयत्वसहितवह्नित्वस्य विधेय-
तावच्छेदकत्वेन प्रकृतानुमितिजनकतावच्छेदकव्यापकत्वप्रकारतानि-
रूपितविशेष्यतावच्छेदकधर्मविशिष्टग्रहाविरोधित्वमेव विरोध्यन्तेन
ह्रिवक्षणीयमिति नानुपपत्तिः । एतेन पक्षतावच्छेदकत्वसाध्यतावच्छे-
दकत्वयोन्यूनवारकपर्याप्तमनिवेश्य पक्षतावच्छेदकावच्छिन्नविशेष्य-
तानिरूपितसाध्यतावच्छेदकावच्छिन्नप्रकारताशालिग्रहत्वपर्याप्ताव-
च्छेदकताकप्रतिबध्यता निवेशनीया । तथाच काञ्चनमयहृदो वह्नि-
मान् हृदः काञ्चनमयवह्निमानित्यादौ हृदत्वावच्छिन्नविशेष्यतानिरूपि-
तवह्नित्वावच्छिन्नप्रकारताशालिग्रहत्वे बह्व्यभावव्याप्यवद्भ्रदविष-
यकनिश्चयप्रतिबध्यतावच्छेदकतापर्याप्तिसन्वातस्थलीयसत्प्रतिपक्ष-
सङ्ग्रहसम्भवे व्यापकतानिवेशो व्यर्थ इत्यपि परास्तम् । उक्तीत्या-
काञ्चनमयत्वाभावव्याप्यवद्ग्रहथादेरसङ्ग्रहापत्तेरिति ॥

अथैवं पर्वतोऽभावव्याप्यधूमाभाववानित्यादावभावव्याप्यधूमवत्पर्व-
तात्मकबाधेऽतिव्याप्तिस्तादृशबाधविषयितायां प्रकृतसाध्यग्रहप्रति-
बन्धकतावच्छेदकाभावव्याप्यधूमाभावाभावेतराभाववानितीतरबाध-
जन्य-पर्वतोऽभावव्याप्यधूमाभावाभाववान्-इत्याकारकानुमितिविष-
यित्वावच्छिन्नानुमितिनिष्ठजन्यतानिरूपितजनकतावच्छेदकत्वसत्त्वे-
नोक्तबाधस्य विशेष्यदलाक्रान्तत्वात्, एवं पर्वतो वह्निव्याप्याभा-
वानित्यादौ वह्निव्याप्यवत्पर्वतरूपत्वाच्च वह्निव्याप्यवह्नीतरामा-
ध्वानितिबाधसहकारेण प्रकृतसाध्यवैशिष्ट्यग्रहविरोधिवह्निव्याप्यव-
ह्न्युध्मायकेऽतिव्याप्तिरिति । मैवम् । प्रकृतपक्षसाध्यवैशिष्ट्यग्रहप्र-
तिबन्धकतावच्छेदकविषयितात्वव्याप्यविषयितानिष्ठावच्छेदकताक-
जन्यतानिवेशेनैवोक्तातिव्याप्तिवारणसंभवात्—अभावव्याप्यधूमवान्
पर्वतः वह्निव्याप्यवान्पर्वतः इत्यादिपरामर्शजनकतावच्छेदकतायाः
शुद्धाभाववान् शुद्धवह्निमानित्याद्यनुमितिविषयतायामपि सत्त्वेन तत्र
निरुक्तप्रतिबन्धकत्वाभावादित्याहुः ॥

अन्ये तु गुणीयसंयोगेन ब्रह्म्यादिसाध्यकस्थले गुणीयत्वाभा-
ववत्संयोगस्य बाधतया गुणीयत्वाभावव्याप्यवत्संयोगस्यापि सत्प्रति-
पक्षत्वम् । एतच्च सामान्यनिरुक्तिग्रन्थे जगदीशेनोक्तम् । एवं च ता-
दृशसत्प्रतिपक्षसंग्रहार्थमेवानुमितित्वव्यापकतानिवेश इति वदन्ति ॥

परे तु पक्षतावच्छेदकत्वसाध्यतावच्छेदकत्वयोन्यूनवारकपर्याप्ति-
 सानिवेश्य प्रकृतपक्षे प्रकृतसाध्यवैशिष्ट्यग्रहत्वपर्याप्तावच्छेदकताकप्र-
 तिविध्यतानिवेशे जातिमान्वहिमानित्यत्र बह्व्यभाववद्ब्रह्मकालीनबह्व्य-
 भावव्याप्यवज्जातिमत्यतिव्याप्तिः इदत्वस्य जातित्वरूपेण पक्षताव-
 च्छेदकत्वादिति तद्वारणाय पक्षतावच्छेदकतायाः पर्याप्तिनिवेशः ।
 हृदो वह्निमानित्यादौ बह्व्यभाववज्जातिमत्कालीनबह्व्यभावव्याप्य-
 व्याप्यवद्ब्रह्मादावातिव्याप्तिस्तज्ज्ञानप्रतिबध्यताकोटौ जातित्वरूपेण
 इदत्वावच्छिन्नविशेष्यतायाः प्रवेशादिति विशेष्यतावच्छेदकतायाः प-
 र्याप्तिनिवेशः । एवं जातिर्जातिमतीत्यादौ बह्व्यभाववज्जातिकालीनजाति-
 मदभावव्याप्यव्याप्यवज्जातिरूपविशिष्टेऽतिव्याप्तिः—जातित्वरूपेण व-
 हित्वस्य साध्यतावच्छेदकत्वात् इति तद्वारणाय साध्यतावच्छेदक-
 तायाः पर्याप्तिनिवेशः । जातिर्बहिमतीत्यत्र जातिमदभाववज्जातिका-
 लीनबह्व्यभावव्याप्यवज्जातिरूपविशिष्टेऽतिव्याप्तिः—जातिधर्मिक-
 जातिमदभाववत्तानिश्चयप्रतिबध्यतावच्छेदककोटावपि जातित्वरूपेण
 वहित्वावच्छिन्नप्रकारताया निवेशादिति तद्वारणाय प्रकारतावच्छे-
 दकतायाः पर्याप्तिनिवेशः । तथाच पक्षतावच्छेदकतापर्याप्त्यधिकर-
 णधर्मपर्याप्तावच्छेदकताप्रकारताशालिग्रहत्वपर्याप्तावच्छेदकताकप्र-
 तिविध्यतानिवेशे कांचनमयहृदो वह्निमानित्यादौ बह्व्यभावव्याप्यवद्ब्र-
 हादेरसङ्ग्रह इति तादृशानुमित्वव्यापकतानिवेशः इति । न च तादृश-
 विशिष्टेऽतिव्याप्तिवारणाय साध्यतावच्छेदकतापर्याप्त्यधिकरणधर्मा-
 वच्छिन्नविशेष्यतानिष्ठावच्छेदकताकप्रतिबध्यता निवेक्ष्यतां न तु तादृ-
 शानुमितित्वव्यापकत्वमिति वाच्यम् । हृदो वह्निमानित्यादौ वह्निघटो-
 भयवानिति प्रतिबन्धकज्ञानविषयबह्व्यभावव्याप्यव्याप्यघटविशि-
 ष्टबह्व्यभाववद्ब्रह्मेऽतिव्याप्तिवारणाय सत्यन्तदलघटकप्रतिबध्यता-
 याम्प्रकृतानुमितित्वव्यापकतानिवेशस्यावश्यकत्वात् । ननु तथापि
 विशेष्यदलघटकप्रतिबध्यतायां प्रक्षविशेष्यतानिरूपितसाध्यप्रकारत्वा-
 वच्छिन्नत्वमेव निवेक्ष्यतां लाघवादिति चेन्न । घटविशिष्टबह्व्यभावव्या-
 प्याभाववद्ब्रह्मकालीनहृदो वह्निमानित्यादौ घटविशिष्टबह्व्यभाववद्ब्र-
 ह्मकालीनहृदो वह्निमानित्यादौ घटविशिष्टबह्व्यभाववद्ब्रह्मात्मका-
 श्रयासिद्ध्यादावातिव्याप्तिः सामानाधिकरण्यरूपसम्बन्धेन घटवि-
 शिष्टवह्निमानित्याकारकज्ञानत्वावच्छिन्नप्रतिबध्यतामादायाश्रयासि-

द्विप्रतिबध्यतामादाय च दलद्वयसत्त्वादिति प्राहुः ॥

उन्नेये विरोध्यन्तविशेषणं पर्वतो वह्निव्याप्याभाववानित्यादौ वह्निव्याप्यवत्पर्वतादिरूपबाधस्य वारकमिति दीधितिकृतैव वक्ष्यते । तत्र तादृशग्रहनिष्ठप्रतिबध्यतानिवेशे पर्वतो वह्निव्याप्याभाववान् बहुयभाववांश्चेत्याकारकसमूहालम्ब्यनज्ञानविरोधिवह्निमत् पर्वताद्युन्नायके उक्तबाध एवातिव्याप्तिस्तादृशग्रहत्वावच्छिन्नप्रतिबध्यतानिवेशे च उक्तदिशैव दोषः स्यादिति तत्रापि तादृशग्रहत्वव्यापकप्रतिबध्यता निवेशनीया इति । अत्रोन्नेयोन्नायकोभयत्राविरोध्यन्तकल्पे प्रतिबध्यतायामेकरूपावच्छिन्नत्वनिवेशकल्पे तु सत्यन्तदल एव तादृशग्रहत्वव्यापकप्रतिबध्यतानिवेशो बोध्यः न तून्नेयदलेपि, एकरूपावच्छिन्नप्रतिबध्यतानिवेशे सत्यन्तदले तादृशग्रहत्वव्यापकप्रतिबध्यतानिवेशेनैवार्थादुन्नेयदलेपि व्यापकतानिवेशकार्यनिर्वाहादित्यवधेयम् ॥६॥

विशिष्टसाध्यपक्षग्रहविरोधित्वशरीरे तादृशग्रहनिष्ठप्रतिबध्यतानिरूपितप्रतिबन्धकतानवच्छेदकत्वनिवेशे च काञ्चनमयहृदो वह्निमानित्यादिस्थलीयबाधग्रहस्यानुमितिविशिष्टपक्षग्रहविरोधितया तत्स्थलीयसत्प्रतिपक्षाव्याप्तितादवस्थ्यमिति विशिष्टपक्षादिग्रहत्वव्यापकतानिवेश इत्युक्तं भट्टाचार्येण ।

बाधलक्षणवदत्रापि उन्नेयदले पक्षसाध्यग्रहाविरोधित्वमित्यनेनैव उद्देश्यतावच्छेदकताविधेयतावच्छेदकतातिरिक्तप्रकृतपक्षे प्रकृतसाध्यैवशिष्ट्यावगाहिविरोधीयविषयतान्तःपातिप्रकारत्वावच्छिन्नत्वमेव प्रतिबध्यतायां निवेशनीयम्, तेन वह्निमान् हृदो वह्निमानित्यादौ प्रकृतपक्षग्रहविरोधिवहन्यभाववद्भ्रदाद्युन्नायके सत्प्रतिपक्षे नाव्याप्तिः ।

वस्तुतो वह्न्यभावव्याप्याभाववहन्यभाववद्भ्रदो वह्निमानित्यादौ वह्न्यभावव्याप्यवद्भ्रदात्मकसत्प्रतिपक्षसङ्गहायमेवोक्तप्रकारश्चिन्तनीयः । तत्र वह्न्यभावव्याप्यव्याप्यवद्भ्रदात्मकाश्रयासिद्ध्युन्नायकेतिव्याप्तिवारणाय पक्षग्रहाविरोधित्वनिवेशस्यावश्यकत्वात् । एतेन लक्ष्यमेदेन लक्षणस्य नानात्वाद्यत्र सत्प्रतिपक्षे एव विशिष्टपक्षग्रहविरोध्युन्नायकस्तत्रोन्नेयदले नादेयमेव पक्षग्रहाविरोधत्वविशेषणमित्युक्तावपि न निस्तार इति ध्येयम् ।

यत्तु महानसीयवहन्यभाववान् हृदो वह्न्यभावव्याप्याभाववान् इत्यादौ वह्न्यभावव्याप्यव्याप्यवद्भ्रदात्मकसत्प्रतिपक्षसंग्रहायोक्तप्र-

कारानुसरणम् । तत्र महानसीयवहन्यभावव्याप्यवद्भ्रदात्मकाश्रयासि-
ध्युन्नायकवारणाय पक्षग्रहाविरोधित्वानिवेशस्यावश्यकत्वादिति ।

तच्चुच्छम् । प्रतिबन्धतायाः पक्षग्रहत्वव्यापकत्वनिवेशेनैवोक्ताति-
व्याप्तिवारणसम्भवे तत्रोक्तप्रकारानुसरणवैफल्यपत्तेः । अत्र एकत्र द्वय-
मिति रीत्या वह्न्यभाववहन्यभावव्याप्यव्याप्यवान् हृद इति ज्ञानमादाय
हृदो वह्निमानित्यादौ वह्न्यभावव्याप्यव्याप्यवद्भ्रदे चातिव्याप्तिवारणा-
य प्रतिबन्धकतायाः जनकतायाश्चानतिरिक्तवृत्तित्वरूपमवच्छेदकत्वं
निवेशितं भट्टाचार्येण । तच्च यथाश्रुताभिप्रायेण ।

वस्तुतस्तु अव्यापकीभूतविषयिताशून्यत्वनिवेशस्यावश्यकतया
तादृशज्ञानमादाय दोषो न संभवत्येव, किन्तु वह्न्यभावव्याप्यव्याप्यव-
त्कालीनहृदो वह्निमानित्यादौ एकत्र द्वयमिति रीत्या वह्न्यभाववहन्य-
भावव्याप्यवान् तादृशहृद इति ज्ञानमादाय वह्न्यभाववत्तादृशरूप-
बाधेऽतिव्याप्तिवारणाय जनकतायामनतिरिक्तवृत्तित्वरूपमवच्छेदक-
त्वं ग्राह्यम् तादृशज्ञाने हह्वृत्तिवहन्यभावव्याप्यव्याप्यवस्तुनो हृदे
भानादव्यापकीभूतवहन्यभावव्याप्यव्याप्यवद्भ्रदादीविषयिताशून्य-
त्वसत्त्वात् । एवं वह्न्यभावव्याप्यकालीनहृदो महानसीयवह्निमा-
नित्यादौ वह्न्यभावव्याप्यमहानसीयवहन्यभाववान् तादृशहृदः इति
ज्ञानविषये महानसीयवहन्यभाववत्तादृशहृदेऽतिव्याप्तिवारणाय
प्यनतिरिक्तवृत्तित्वरूपं जनकतावच्छेदकत्वं वाच्यम् उक्तज्ञान-
विषयीभूतवह्निसामान्याभावव्याप्यमहानसीयवहन्यभावरूपन्तु वि-
शिष्टमप्रसिद्धम् । एवं यादृशयादृशविशिष्टं प्रसिद्धं तद्विषयित्वं तु-
दोषत्वेनाभिमतस्य विषयिताया व्यापकमेव इत्यव्यापकीभूतविषयिता-
शून्यस्यापि तत्र सत्त्वात्पर्वतो वह्न्यभाववानित्यादौ एकत्र द्वयमिति रीत्या
वह्न्यव्याप्यव्याप्यवान्पर्वत इति ज्ञानमादाय वह्न्यव्याप्यव्याप्यवत्पर्वत-
रूपसत्प्रतिपक्षोन्नायकेऽतिव्याप्तिवारणाय प्रतिबन्धकतावच्छेदकत्वमनति-
रिक्तवृत्तित्वरूपं ग्राह्यम् । तादृशज्ञाने वह्नित्वेन पर्वतवृत्तिवहेर्भानात्
अव्यापकीभूतविषयिताशून्यत्वात् इति । यद्यपि यद्रूपावच्छिन्नवि-
षयितासामान्ये प्रतिबन्धकत्वजनकत्वयोः स्वरूपसम्बन्धरूपाव-
च्छेदकत्राविवक्षयैवोक्तदोषवारणसंभवेऽनतिरिक्तवृत्तित्वनिवेशनमफ-
लम् । तथापि हृदो वह्निमानित्यादौ वह्न्यभावव्याप्यव्याप्यवान्
वहन्यभाववान् वह्न्यभावव्याप्यव्याप्यवांश्च हृदः इति ज्ञानीयज्ञान-

वैशिष्ट्यावच्छिन्नप्रतिबन्धकतावच्छेदकतया वह्न्यभावव्याप्यव्याप्यव-
 वद्बुधदविषयितासामान्ये सत्प्रतिपक्षोन्नायकेऽतिव्याप्तिः हेतुतावच्छेद-
 कघटितसत्प्रतिपक्षाव्याप्तिमिया प्रतिबन्धकतायां ज्ञानवैशिष्ट्यानव-
 च्छिन्नत्वनिवेशायोगात् । हेतुतावच्छेदकघटितसत्प्रतिपक्षश्च सकृ-
 ह्यते चेत्यादिना दीधितिकारेण दर्शितः । एवं प्रतिबन्धकतायां ज्ञानवै-
 शिष्ट्यानवच्छिन्नत्वनिवेशेऽसाधारण्यवारकदीधितिकारोक्तसाध्य-
 व्यापकीभूताभावप्रतियोगित्वानवगाहित्वविशेषणञ्च व्यर्थमिति प्र-
 तिबन्धकतावच्छेदकत्वमनतिरिक्तवृत्तित्वरूपमावश्यकम् । एवं ज-
 नकतावच्छेदकमपि तादृशमेव, अन्यथा स्वमते प्रतिबन्धकत्वजन-
 कत्वोभयस्मिन् यादृशविशिष्टविषयिताव्यापकतायाः सकृन्निवेशा-
 क्षया भवन्मते प्रतिबन्धकत्वे यादृशविशिष्टविषयिताव्यापकत्वस्य
 जनकतावच्छेदकत्वे यादृशविशिष्टविषयिताव्यापकत्वस्य निवेशे
 व्यापकताया द्विधा निवेशे महागौरवादिति । एतेन पक्षसाध्यवै-
 शिष्ट्यग्रहप्रतिबन्धकतावच्छेदकविषयिताकत्वरूपविरोधित्वान्तार्थस्यो-
 न्नायकविशेषणत्वे विषयिताभागस्य द्विधा निवेशेन गौरवादुन्नायक-
 ताघटकविषयितायामेव प्रतिबन्धकतावच्छेदकत्वं निवेशितम् भ-
 द्राचार्येण । तत्र सकृच्छेते । उक्तरीत्याऽनतिरिक्तवृत्तित्वरूपावच्छे-
 दकत्वनिवेशस्यावश्यकत्वं तदर्थश्च सामान्यलक्षणोक्तदोषात्प्रति-
 बन्धकत्वनिष्ठतादृशविषयिताव्यापकत्वं जनकतानिष्ठतादृशरूपाव-
 च्छिन्नविषयित्वव्यापकत्वञ्च पर्यवस्यति, तथा चात्र विषयिताभा-
 गस्य द्विधा निवेशादिति ध्येयम् ॥

एवमुक्तेयदलप्रविष्टं प्रतिबन्धकतावच्छेदकत्वमपि अनतिरि-
 क्तवृत्तित्वरूपमेव न तु स्वरूपसम्बन्धविशेषः, तथासति पर्वत-
 विशेष्यकवाहिव्याप्याभावप्रकारकज्ञानप्रतिबन्धकतावच्छेदकभूतं य-
 द्वाहिमान् वाहिव्याप्याभावाभाववान् वाहिमांश्च पर्वत इति
 ज्ञानीयवाह्निमत्पर्वताविषयित्वं तदवाच्छन्नानुमितिनिष्ठजन्यतानि-
 रूपितजनकतावच्छेदकविषयिताकवाहिव्याप्यवत्पर्वतारम्भके पर्व-
 तो वाहिव्याप्याभाववन्हाभावव्याप्योभयवानित्यादिस्थलीयबाधेऽति-
 व्याप्तिः । ज्ञानवैशिष्ट्यानवच्छिन्नत्वनिवेशे च गगनाभाववदभावव-
 त्कालीनगगनसाध्यकसत्प्रतिपक्षाव्याप्तिरिति ध्येयम् ।
 असाधारणविरुद्धयोरन्यतरस्य प्रतिपक्षविधया दोषत्वपक्षे प्रकृत-

साधने प्रकृतसाध्यव्यापकामावप्रतियोगित्वाद्यनवगाहिपरामर्शो प्रा-
प्त इति शिरोमणिः । तथाच प्रकृतपक्षतावच्छेदकावच्छिन्न-
पक्षे प्रकृतसाध्यतावच्छेदकावच्छिन्नाभावव्यापकामावप्रतियोगित्व-
विशिष्टप्रकृतसाध्यतावच्छेदकावच्छिन्नवैशिष्ट्यानवगाहिपरामर्शानि-
ष्टानुमितिजनकतावच्छेदकविषयिताकत्वमुन्नायकत्वं विवक्षणीयमित्य-
र्थः । रूपान्तरेण प्रकृतहेतोर्यत्र व्यतिरेकिहेतुता तत्स्थलीयप्रतिपक्ष-
स्य सङ्ग्रहाय प्रकृतसाधनतावच्छेदकनिवेशः । रूपान्तरावच्छिन्न-
साध्यव्यापकीभूताभावप्रतियोगित्वविशिष्टप्रकृतहेतुमत्पक्षकालीनत्व-
स्य यत्र प्रकृतसाध्यतावच्छेदकघटकता तत्स्थलीयसाध्यतावच्छे-
दकविशिष्टसाध्याभावव्याप्यवत्पक्षात्मकप्रतिपक्षसंग्रहाय प्रकृत-
साध्यतावच्छेदकनिवेशः । प्रकृतसाध्यव्यापकामावप्रतियोगित्ववि-
शिष्टसाधनवत्त्वेन रूपान्तरावच्छिन्नपक्षस्य प्रकृतपक्षतावच्छेदके
यत्र प्रवेशः तत्रत्यप्रतिपक्षस्य तादृशपक्षतावच्छेदकविशिष्टे सा-
ध्याभावव्याप्यरूपस्य सङ्ग्रहाय प्रकृतपक्षतावच्छेदकनिवेश इति
भट्टाचार्येणोक्तम् ।

अथात्र पक्षतावच्छेदकादौ प्रकृतत्वनिवेशे तद्वदपक्षकस्थले
तद्वहिसाध्यकस्थले तज्जलहेतुकस्थले च बहिर्व्यापकीभूताभाव-
प्रतियोगिजलवद्भ्रदात्मकासाधारण्येऽव्याप्तिरिति चेन्न । प्रकृतप-
क्षतावच्छेदकाद्यवगाहित्वपदेन प्रकृतपक्षतावच्छेदकातिरिक्तधर्मा-
नवच्छिन्नविषयितानिवेशात् । न चैवं बहिर्व्यापकीभूताभावप्रति-
योगिजलवद्भ्रदकालीनहृदो बहिमान् जलादित्यादौ बह्व्यभावव्या-
प्यवत्तादृशहृदरूपसत्प्रतिपक्षेऽव्याप्तिः-हृदत्वसामानाधिकरण्येन त-
दृशजलावगाहनेनाहार्यत्वाभावादिति वाच्यम् । सामानाधिक-
रण्येन साध्यकस्थले पक्षतावच्छेदकाद्यतिरिक्तधर्मानवच्छिन्नवि-
षयितानिरूपिततादृशविशेष्यतावच्छेदकव्यापकप्रतियोगिकहेतुताव-
च्छेदकसंसर्गावच्छिन्नावगाहित्वाभावनिवेशेनाव्याप्यनवकाशात् ।
चोक्तस्थले तादृशहृदत्वावच्छेदेन साध्यतायां सत्प्रतिपक्षाव्या-
प्तादवस्थ्यम्, अवच्छेदकावच्छेदेन साध्यतास्थलेऽप्युक्तरीत्या
वच्छेदकावच्छेदेनावगाहित्वाभावनिवेशे च सामानाधिकरण्येना-
धारण्येऽतिव्याप्तिरिति वाच्यम् । अवच्छेदकावच्छेदेन साध्यकस-
त्तत्तरीत्या अवगाहित्वाभावंस्यैव सामानाधिकरण्येनाव्याप्तिरिति

णार्थं पुनः पक्षतावच्छेदकावच्छिन्ने साध्यव्यापकाभावप्रतियोगि-
हेतुमत्तागाहित्वाभावस्यापि स्वातंत्र्येण निवेशनीयत्वात् । तत्प्र-
तियोगिकोटौ च पक्षविषयताया एव प्रकृतपक्षतावच्छेदकाव-
च्छिन्नत्वेन निवेशः । साध्यादिविषयतायाश्च पूर्ववत् साध्यताव-
च्छेदकाकतिरिक्तधर्मानवच्छिन्नत्वेनैव निवेशः । तेन हृदत्वावच्छेदेन
महानसीयवह्मपादेः साध्यतायां हृदत्वसामानाधिकरण्येन वह्नि-
व्यापकीभूताभावप्रतियोगिजलवद्भ्रदादौ नातिव्याप्तिरिति ध्येयम् ॥
अथ तथापि पक्षतावच्छेदके प्रकृतत्वनिवेशे सर्वे वह्निमज्ज-
लादित्यादौ वह्निव्यापकीभूताभावप्रतियोगिजलवद्भ्रदात्मकासाधा-
रण्येऽतिव्याप्तिः-सर्वत्वावच्छेदेन वह्निमत्ताबुद्धिं प्रति किञ्चिद्धर्मा-
वच्छिन्नविशेष्यकवह्मभाववत्ताबुद्धेरिव वह्निव्यापकीभूताभावप्रति-
योगिजलवत्ताज्ञानस्यापि प्रतिबन्धकत्वादिति चेन्न । साध्यसाध-
नादिभेदेन लक्षणस्य भेदात् । सर्वपक्षकस्थले पक्षतावच्छेदकम-
निवेश्य किञ्चिद्धर्मावच्छिन्नविशेष्यतानिरूपिततादृशप्रतियोगित्ववि-
शिष्टविषयताशून्यत्वनिवेशेनैव दोषाभावादिति ध्येयम् ॥

अथासाधारण्यस्यातिव्याप्तेरवश्यनिवेशनीयविशिष्टद्वयाघटित-
त्वनिवेशेनैव तद्वारणसंभवात् प्रकृतसाधने प्रकृतसाध्यव्यापकाभा-
वप्रतियोगित्वाद्यनवगाहित्वानिवेशनं व्यर्थम् इति । न च विशिष्ट-
द्वयाघटितत्वनिवेशस्य कथमावश्यकतेति वाच्यम् । वह्मभाववद्ब्रह्म-
भावव्याप्यव्याप्यवत्कालीनवह्मभावव्याप्यव्याप्यवद्भ्रदादौ अति-
व्याप्तिवारणार्थमेव तस्यावश्यकत्वात् । नचैवं सत्प्रतिपक्षेऽव्या-
प्तिः तस्य तादृशविशिष्टद्वयघटितत्वादिति वाच्यम् । विशिष्टद्वयाघ-
टितत्वप्रविष्टविशिष्टद्वयविषयितायां सत्प्रतिपक्षघटकविशिष्टद्वय-
विषयिताभेदस्यागत्या निवेशनीयत्वादिति चेत् ।

अत्राहुः-यादृशविशिष्टविषयकनिश्चयविशिष्टयादृशविषयकनिश्च-
यत्वं तादृशजनकतानतिरिक्तवृत्ति तादृशविशिष्टद्वयाघटितत्वमेव तादृ-
शविशिष्टद्वयाघटितत्वपदेनात्र विवक्षणीयम्, अन्यथा जनकतानतिरि-
क्तवृत्तित्वमनिवेश्य केवलप्रतिबन्धकतानतिरिक्तवृत्तित्वघटितविशिष्ट-
द्वयाघटितत्वनिवेशे जलवान् वह्मभाववान् जलवांश्च हृद् इत्यादिज्ञानस्य
नानाविधविषयतानां प्रतियोगिकोटौ निवेशनेन गौरवम् अन्वयव्यतिरे-
कव्याप्तिघटितसत्प्रतिपक्षसाधारणासाधारणव्यावृत्तस्य सत्प्रतिपक्षत्व-

स्य दुर्वचतया सत्प्रतिपक्षविषयिताबाहिर्भूतत्वनिवेशायोगश्च, तस्य सु-
वचत्वे तु तस्यैव लक्षणत्वसंभवे एतत्प्रयासवैफल्यत् । स्वमते
तु सत्प्रतिपक्षात्मकविशिष्टमादाय दोषस्तु सामान्यनिरुक्तिपत्रिको-
क्तदिशा वारणीय इति ध्येयम् ॥

अथात्र लक्षणे ह्रदो वह्निमानित्यादौ वह्न्यभाववह्न्यभावव्याप्य-
व्याप्यउभयवद्भेदेऽतिव्याप्तिः तद्विषयताया वह्निमद्भेदविषयकग्रह-
त्वावच्छिन्नप्रतिबध्यतानिरूपितप्रतिबन्धकतावच्छेदकत्वात्, तादृश-
ग्रहत्वावच्छिन्नप्रतिबध्यतानिरूपितप्रतिबन्धकतावच्छेदकीभूतवह्न्य-
भावव्याप्यवद्भेदत्वावच्छिन्नाविषयित्वावीच्छिन्नजन्यतानिरूपितज-
नकतावच्छेदकत्वाच्च । न च सत्यन्तघटकप्रतिबन्धकतायां तादृ-
शजनकतावच्छेदकविषयितात्वव्यापकावच्छेदकत्वनिवेशाशोकाति-
व्याप्तिः तादृशजनकतावच्छेदकीभूतवह्न्यभावव्याप्यव्याप्यवद्भेद-
विषयितायास्तादृशप्रतिबन्धकतावच्छेदकत्वादिति वाच्यम् । प्रति-
हेतुव्यापकत्वघटितसत्प्रतिपक्षेऽव्याप्तेर्जनकतावच्छेदकीभूतसामाना-
धिकरण्यविषयितायाः प्रतिबन्धकतानवच्छेदकत्वात् । सत्यन्तदलघ-
टकप्रतिबन्धकतायां तादृशजनकतावच्छेदकविषयितावच्छेदकत्वनि-
वेशे च यत्र सत्प्रतिपक्षघटको बाधस्तत्र साध्याभावव्याप्यसा-
ध्याभावोभयवत्पक्षेऽतिव्याप्तिः । न च बाधघटितस्य सत्प्रतिपक्ष-
त्वं न स्वीक्रियते तद्वद्वत्कबाधेनैव तत्कार्यनिर्वाहात्, इदं समा-
नाधिकरणजलाभाववानित्यादौ जलव्यापकसमानाधिकरणजलसमा-
नाधिकरणजलवद्भेदात्मकबाधघटितसत्प्रतिपक्षसम्भवेऽपि तादृश-
सत्प्रतिपक्षोन्नायकबाधोभयात्मके नातिव्याप्तिः तादृशसत्प्रतिपक्ष-
विषयिताया बाधविषयितानियतत्वेऽपि तादृशसत्प्रतिपक्षोन्नाय-
कविषयिताया बाधविषयिताशून्यवृत्तित्वेन बाधविषयितानियतत्वा-
भावात्, सामान्याभावसाध्यकस्थले सामान्यघटितविशेषधर्मा-
वच्छिन्नव्याप्यवत्पक्षस्यापि सत्प्रतिपक्षत्वेन लक्ष्यतया जलव्याप-
कसमानाधिकरणजलव्याप्यवत्पक्षस्यापि सत्प्रतिपक्षतया विशि-
ष्टान्तराघटितत्वविरहाच्चेति वाच्यम् । जलं अवृत्ति इत्यत्र जल-
व्यापकवृत्तित्वसमानाधिकरणजलव्याप्यवृत्तित्वोभयवज्जले ह्रदो वह्नि-
मानित्यादौ वह्न्यभावव्यापकवह्न्यभावसमानाधिकरणवह्न्यभाववद्भे-
दादौ चातिव्याप्तेस्तथापि दुर्वारत्वात् । एतेन सत्यन्तघटकप्रतिब-

बन्धकतायां तादृशजनकतावच्छेदकीभूतमुख्यविशेष्यतात्वव्यापका-
वच्छेदकताकत्वनिवेशे सत्प्रतिपक्षोन्नायकवाधोभयात्मके नातिव्या-
प्तिरित्यपि प्रत्युक्तम्-हृदो वह्निमानित्यादावुक्तातिव्याप्तेरपरीहारात् ।
अत एव स्वावच्छिन्नाविषयकप्रतीतिविषयतावच्छेदकप्रकृतानुमि-
तिप्रतिबन्धकतावच्छेदकविषयितावच्छेदकरूपावच्छिन्नजन्यतानिरु-
पितजनकतावच्छेदकीभूतविषयितानिरूपकतावच्छेदकधर्मावच्छिन्नाः
घटितत्वनिवेशात् वह्न्यभावव्याप्यव्याप्यवह्न्यभावोभयवद्भ्रदादौ ना-
तिव्याप्तिः स्वावच्छिन्नाविषयकप्रतीतिविषयितावच्छेदकतादृशजनक-
तावच्छेदकीभूतवह्न्यभावव्याप्यव्याप्यवद्भ्रदत्वावच्छिन्नघटितत्वादि-
त्युक्तावपि न निस्तारः । हृदो वह्निमानित्यादौ वह्न्यभावव्याप्यव्याप्यव-
द्भ्रदादावुक्तातिव्याप्तेस्तादवस्थ्यात् । हृदो वह्न्यभावव्याप्यव्याप्यव-
द्भ्रदकालीनवह्निमानित्यादौ तादृशवह्न्यभावव्याप्यवद्भ्रदात्मकस-
त्प्रतिपक्षे निरुक्ताविशिष्टान्तराघटितत्वविशेषणेऽव्याप्यापत्तेश्च । न
चोन्नेयविषयितायां प्रागुक्तयुक्त्या प्रकृतानुमितिप्रतिबन्धकतावच्छेदक-
त्वस्यापि निवेशितत्वेन उक्तातिव्याप्तीनां प्रसाक्तिरेव नेति वाच्यम् ।
तावतापि वह्निव्याप्याभाववद्बह्न्यभाववत्कालीनवह्निव्याप्यवान् इत्या-
दिप्रागुक्तस्थल एव वह्न्यभावव्याप्याभावोभयवद्भ्रदे वह्न्यभाव-
व्याप्यव्याप्याभाववद्भ्रदे चातिव्याप्तेर्दुर्वारत्वादिति चेत् ।

अत्र ब्रूमः—मेयत्वविशिष्टसत्प्रतिपक्षेऽतिव्याप्तिवारणाय सत्यन्त-
दलघटकप्रतिबन्धकतायां विशिष्टान्तरविषयकत्वानवच्छिन्नत्वमवश्यं
निवेशनीयम् । तदर्थश्च स्वावच्छिन्नाविषयकप्रतीतिविषयतावच्छेदक-
त्वे सति स्वघटकतावच्छेदकं यद्रूपं स्वावच्छिन्नाविषयकत्वव्यापकत्व-
सम्बन्धेन तद्रूपविशिष्टान्यत्वं, तथाच साध्याभावव्याप्यव्याप्यसाध्या-
भावोभयवत्पक्षादौ साध्याभावव्याप्यव्याप्यसाध्याभाववत्पक्षादौ च
नातिव्याप्तिसंभवः । तत्तद्विशिष्टविषयकज्ञाननिष्ठप्रतिबन्धकतायां स्वा-
वच्छिन्नाविषयकज्ञाननिष्ठप्रतिबन्धकतायां स्वावच्छिन्नाविषयकप्रतीति-
विषयतावच्छेदकस्वघटकतावच्छेदकं यद्वाधत्वं तद्विशिष्टान्यत्वाभावात् ।
बाधघटितसत्प्रतिपक्षे च बाधप्रतिबन्धकताभिन्नव्याप्यवत्तानिश्चय-
त्वावच्छिन्नप्रतिबन्धकतान्तरमस्तीति तामादायैव च लक्षणसमन्वयः ।
स्वघटकतावच्छेदकत्वेन विशेषणात् प्रतिहेतुव्यापकताघटितसत्प्रति-
पक्षज्ञानीयप्रतिबन्धकतायाः प्रतिहेतुव्यापकसाध्याभावसमानकाली-

नत्वादिघटिताविशिष्टविषयकत्वव्यापकत्वेऽपि तत्र नाव्याप्तिरि
ध्येयम् ॥

केचित्तु विशिष्टान्तराघटितत्वविशेषणेनैव उक्तस्थले नातिव्याप्तिः, तथाहि-विशिष्टान्तराघटितत्वं विशिष्टान्तरविषयितात्वव्यापक
पानवच्छिन्नस्वावच्छिन्नविषयितानिष्ठप्रयोजकताकप्रयोज्यतावत्प्रकृत
पक्षे प्रकृतसाध्यवैशिष्ट्यावगाहित्वाभावाधिकरणताकत्वम् । विशि
ष्टान्तरं च स्वावच्छिन्नाविषयकप्रतीतिविषयतावच्छेदकप्रकृतानुमि
तिप्रातिबन्धकतानतिरिक्तवृत्तिविषयितानिरूपकतावच्छेदकधर्मवत्वम्
तथाच वह्न्यभावव्याप्यव्याप्यवह्न्यभावोभयवद्भ्रदादौ वह्न्यभा
वव्याप्यव्याप्यवह्न्यभाववद्भ्रदादौ च नातिव्याप्तिः-तादृशदत्ताव
च्छिन्नविषयितानिष्ठायाः साध्यवैशिष्ट्यावगाहित्वाभावाधिकरण
ताप्रयोजकतायास्तादृशविशिष्टान्तरवह्न्यभाववद्भ्रदत्तावच्छिन्नवि
षयितात्वरूपावच्छिन्नत्वात् । न च वृत्तित्वं निरूपितत्वाभावावदित्यादौ
अभाववदवृत्तित्वघटितसत्प्रतिपक्षे जलमधिकरणत्वाभाववदित्यादौ
व्यापकसामानाधिकरण्यरूपव्याप्तिघटितसत्प्रतिपक्षे चाव्याप्तिस्तयो
र्बाधघटितत्वेऽपि तद्विषयितानिष्ठप्रयोजकतायास्तादृशबाधविषयि
तात्वव्यापकरूपानवच्छिन्नत्वात् । न चैवं प्रतिहेतुव्यापकताघटितसत्प्र
तिपक्षे विषयितानिष्ठप्रयोजकतायास्तादृशविशिष्टान्तरप्रतिहेतुमत्
क्षविषयितात्वव्यापकरूपावच्छिन्नत्वादतिव्याप्तिरिति वाच्यम्
तादृशविशिष्टान्तरविषयकप्रतिहेतुव्यापकसाध्याभावसमानाधिकरण
प्रतिहेतुविषयताविशिष्टान्यत्वसाध्याभावधर्मिकप्रतिहेतुव्यापकतानि
अथघटकधर्मावच्छिन्नप्रयोजकत्व उभयाभाववत्त्वविशेषणेनैव तद्वा
णात् । विषयितावैशिष्ट्यं च स्वनिरूपितत्वस्वतादात्म्यान्यतरसम
धेन । मेयत्वविशिष्टप्रतिहेतुव्यापकसाध्याभावसमानाधिकरणहेतुमत्
क्षेऽतिव्याप्तिवारणाय वैशिष्ट्यघटकसम्बन्धे निरूपितत्वान्तर्भाव
मेयत्वपक्षवृत्तिप्रतिहेतुव्यापकसाध्याभावसमानाधिकरणप्रतिहेता
तिव्याप्तिवारणाय तादात्म्यानिवेश इत्याहुः ।

तन्मन्दम् । उक्तीत्या विशिष्टान्तराघटितत्वनिवेशे ह्रदः समा
धिकरणजलाभाववानित्यादौ जलव्यापकसमाधिकरणजलसमाना
करणजलवद्भ्रदात्मकसत्प्रतिपक्षेऽव्याप्तिस्तादृशसत्प्रतिपक्षविषयि
निष्ठप्रयोजकतायाः समानाधिकरणजलवद्भ्रदात्मकतादृशविशि

न्तरविषयितात्वव्यापकरूपावच्छिन्नत्वात् । न च यद्रूपेण प्रतिबन्धक-
तावच्छेदकता तद्रूपेणैव प्रयोजकतयैव सत्प्रतिपक्षविषयितायाः प्रति-
बन्धकतावच्छेदकत्वं प्रतिहेतुव्यापकसाध्याभावनिश्चयकालीनज्ञानी-
यप्रतिहेतुतावच्छेदकावच्छिन्नप्रकारतानिरूपितविशेष्यतात्वेनैव तस्य
च निरुक्तबाधविषयतात्वव्यापकत्वविरहेणाव्याप्तिविरह इति वाच्यम् ।
समानाकारकज्ञानीयविषयताया ऐक्येन प्रतिहेतुव्यापकतानिश्चयका-
लीननिश्चयविबाधविषयत्वयोरभेदात् प्रतिहेतुव्यापकतानिश्चयका-
लीनप्रतिहेतुमत्पक्षविषयतात्वे निरुक्तबाधविषयतात्वव्यापकत्वस्या-
क्षतत्वात्, अन्यथा सत्प्रतिपक्षघटकहेतुमत्पक्षविषयताप्रकारकरू-
पावच्छिन्नप्रयोजकत्वाप्राप्तिरूपैवाव्याप्तिवारणसम्भवे सत्प्रतिपक्षघट-
कहेतुमत्पक्षस्य विशिष्टान्तरत्ववारकस्य विशिष्टान्तरत्वशरीरे अनु-
मितिप्रतिबन्धकतावच्छेदकत्वानिवेशस्य वैयर्थ्यापत्तेः । अत एव विशिष्टा-
न्तराघटितत्वं स्वविषयताप्रयोज्यविशिष्टान्तरविषयत्वाप्रयोज्यप्रकृत-
पक्षसाध्यवैशिष्ट्यम् विशिष्टान्तरं च पूर्वोक्तमेव । विशिष्टान्तरवि-
षयतानिष्ठप्रयोजकत्वं प्रागुक्तान्यतरसम्बन्धेन प्रतिहेतुव्यापक-
साध्याभावसमानाधिकरणहेतुविषयताविशिष्टान्यविषयतावृत्तित्वप्र-
तिहेतुव्यापकतानिश्चयघटितधर्मावच्छिन्नत्वोभयाभाववत्त्वेन विशेष-
णीयम् । तेन प्रतिहेतुव्यापकसाध्याभावकालौनत्वादिघटितविशिष्टा-
न्तरमादाय न पूर्वोक्ताव्याप्तिः । एवं चोक्तविशिष्टान्तराघटितत्वं विर-
हादेव बाधसत्प्रतिपक्षोन्नायकोभयात्मकादौ न प्रागुक्ताव्याप्तिरिति
प्रलपितमप्यपास्तम् । बाधघटितसत्प्रतिपक्षेऽव्याप्तेर्वज्रलेपत्वादि-
त्यलं वाग्जालेनेति ॥

अथ श्रीकालीशङ्करसिद्धान्तवागीशविरचितं सत्प्रतिपक्षप्रकरणम्

समाप्तोऽयं गादाधरीक्रोडपत्रसङ्ग्रहः ॥

हरिदाससंस्कृतग्रन्थमालासमाख्य- काशीसंस्कृतसीरीज पुस्तकमालाः ।

इयं काशी—संस्कृतग्रन्थमाला विभागशः प्रकाशिता भवति । एतस्यां प्राची-
नाः नवीनाश्च दुर्लभाः सुलभाश्च अत्युपयुक्ताः संस्कृतग्रन्थाः काशिकराजकीयसंस्कृ-
तपाठशालीयैः पण्डितैरन्यैरपि विद्वद्भिः संशोधिताः क्रमेण संमुद्रिता भवन्ति । अस्यां
प्रकाश्यमाणानां ग्रन्थानां मूल्यं सूचीपत्रे प्रकाशितं वर्तते । परं तु एतस्या नियमेनाऽ-
विच्छिन्नतया निश्चितप्राह्वकनहाशयानां प्रतिमुद्रास्तत्कं पञ्चविंशतिमुद्राः (कमिशन-
परावर्तिता भवेयुः मार्गव्ययश्च न पृथक् दातव्यो भवेत् ।

तत्र मुद्रितग्रन्थनामानि ।

रु. आ. पा.

१ नलपाकः नलविरचितः । संपूर्णः (पाकशास्त्रम् १) १-८-०

२ संक्षेपशारीरकम् । रामतीर्थस्वामिकृता-
ऽन्वयार्थबोधिनीटीकासहितम् । (वेदान्तं १) १०-०-०

३ वैशेषिकदर्शनम् । सटीक-प्रशस्तपादमा-
प्योपस्काराभ्यां समन्वितम् । (वैशेषिकं १) ३-८-०

४ श्रीसूक्तम् । विद्यारण्यपृथ्वीधराद्याचार्य-
कृतभाष्यत्रयेण टिप्पण्या च समलङ्कृतम् (वैदिकं १) ०-६-०

५ लघुशब्देन्दुशेखरः चन्द्रकलाटीकासहितः तत्पुरुषादि-
समाप्तिपर्यन्तः । (व्याकरणं १) १०-०-०

६ कारिकावली मुक्ता० दिन० राम०
शब्दखण्डसहिता तथा "गुणनिरूपण"

दिनकरीय महामहोपाध्याय पं० श्रीलक्ष्मण-
शास्त्रीव्याख्यासहिता । (न्यायं १) ६-०-०

७ पञ्चाकरणम् । वार्तिकामरणालङ्कृतवार्तिकटी-
कया-तत्त्वचन्द्रिकासमवेतविवरणेन च

समन्वितम् । (वेदान्तं २) ०-८-०

८ अलङ्कारप्रदीपः पण्डितवर विश्वेश्वर-
पाण्डेयनिर्मितः । (काव्यं १) ०-८-०

९ अन्नरङ्गः महाकविकल्याणमल्लविर-
चितः । (कामशास्त्रं १) ०-१२-०

१० जातकपारिजातः । श्रीवैद्यनाथशर्मणा विरचितः । [ज्यो० १] २-०-०

तत्र मुद्रितग्रन्थनामानि

र. आ. प.

- ११ पारस्करगृह्यसूत्रम् । कात्यायनसूत्रीयश्राद्ध-
शौच-ज्ञान-भोजन-कल्पसहितम् । [कर्म० १] ०-८-
- १२ पुरुषसूक्तम् । सायणभाष्य-महीधर-
भाष्य-मंगलभाष्य-निम्बार्कमतभाष्यचतु-
ष्टयसहितम् । (वैदिकं २) १-४-
- १३ श्रीमत्सन्तसुजातीयम्-श्रीमच्छङ्करभगवत्पादविर-
चितभाष्येण नीलकण्ठीव्याख्यया च संवलितम् । [वि० ३] १-४-
- १४ कुमारसंभव महाकाव्यम् । महाकवि श्रीकालिदास-
वि० । सञ्जीवनी-शिशुहितैषिणी-टीकाद्वयोपेतम्
सम्पूर्णम् । (काव्यं २) २-०-
- १५ श्रुतबोधश्छन्दोग्रन्थः । आनन्दवर्द्धिनीतात्पर्यप्र-
काशाख्यसंस्कृत-भाषाटीकासहितः । [छंदः १] ०-६-
- १६ कारिकावली मुकावली-न्यायचन्द्रिका-
टीकाद्वयसहिता सटिप्पणा । (न्याय २) १-०-
- १७ पास्करगृह्यसूत्रं हरिहरभाष्य-गदाधरभाष्यद्वय-
सहितम् । (कर्मकाण्डं ३) २-४-
- १८ संक्षेपशारीरकम्-मधूसूदनीटीका भाग १
(वेदान्त ४) ४-०-
- १९ लघुजुटिका-अर्थात् अभिनवा-परिभाषेन्दु-
शेखरपरिष्कृतिनिर्मितिः । ०-८-
- २० कातीयोष्टदीपकः । (दर्शपौर्णमासपद्धतिः) १-०-
- २१ सप्तपाठि-श्रीशिवमहिम्नस्तोत्रम् (स्तोत्रवि०) १-०-
- २२ बौद्धाऽऽचार्य श्रीधर्मकीर्तिप्रणीतः सटीक-
न्यायबिन्दुः भाषाटीकासहितः (बौद्धन्याय वि० १) १-८-
- २३ सपरिष्कृत दर्पणसहित वैयाकरणभूषण-
सारः (व्याकरणं वि० ३) ४-०-

पत्रादिप्रेषणस्थानम्

१० नवम्बर १९२४.

जयकृष्णदास-हरिदासगुप्तः,

चौखम्बा संस्कृत सीरीज़ आफ़ी
विद्याविलास प्रेस, गोपालमंदिर लेन,
धनारस सिटी ।

1-4
2-4
3-4
4-4
5-4
6-4
7-4
8-4
9-4
10-4
11-4
12-4
13-4
14-4
15-4
16-4
17-4
18-4
19-4
20-4
21-4
22-4
23-4
24-4
25-4
26-4
27-4
28-4
29-4
30-4
31-4
32-4
33-4
34-4
35-4
36-4
37-4
38-4
39-4
40-4
41-4
42-4
43-4
44-4
45-4
46-4
47-4
48-4
49-4
50-4
51-4
52-4
53-4
54-4
55-4
56-4
57-4
58-4
59-4
60-4
61-4
62-4
63-4
64-4
65-4
66-4
67-4
68-4
69-4
70-4
71-4
72-4
73-4
74-4
75-4
76-4
77-4
78-4
79-4
80-4
81-4
82-4
83-4
84-4
85-4
86-4
87-4
88-4
89-4
90-4
91-4
92-4
93-4
94-4
95-4
96-4
97-4
98-4
99-4
100-4

सः
गाफी
लेन

